

— سَوَاحِجُ —

حضرت بی ثالث

مولانا محمد انعام الحسن کاندھلوی

رحمۃ اللہ علیہ

جلد اول

تالیف

سید محمد شاہد سہارنپوری

تالیف

مکتبہ یادگار شیخ محمد مفتی مسہاپور

تبلیغ کے حضرت جی ثالث

حضرت مولانا

محمد انعام الحسن کاندھلوی

رحمۃ اللہ علیہ

عالم انسانیت کی وسیع ترین تحریک ”دعوت و تبلیغ“ کے حضرت جی ثالث
حضرت مولانا محمد انعام الحسن صاحب کاندھلوی کے سوانح حیات خاندانی حالات
ابتدائی دور کے مجاہدات، حج اور عمرے
اور آپ کے دور امارت میں عالمی سطح پر ہونے والے تبلیغی کام اور
دعوتی خدمات کا تاریخی جائزہ اور ميسوط تذکرہ

جلد اول

تالیف

سید محمد شاہد سہپار پوری


ناشر

مکتبہ یادگار شیخ محلہ مفتی سہپار پوری
۲۲۷۰۰۱

نام کتاب _____ سوارخ حضرت مولانا محمد انعام الحسن کاندھاوی
 تالیف _____ سید محمد شاہد سہارنپوری
 خوش نویس _____ محمد نسیم الفتاحی سینٹاپوری
 بار اول _____ جمادی الثانی ۱۳۱۵ھ
 صفحات _____

ناشر _____ [مکتبہ یادگار شیخ محلہ مفتی سہارنپوری]
 [فون ۱۲۷۵۷۳۵ ۰۱۳۲]

مولانا محمد اسماعیل کاندھلوی





فہرست مضامین

صفحہ	عنوانات	صفحہ	عنوانات
۳۲	جامع مسجد سہارنپور میں ابتدائی جلسہ	۶	مقدمہ
۳۳	جامعہ مظاہر علوم سہارنپور میں دعوت و تبلیغ کی صدا کے دلنواز	۱۳	پہلا باب دعوت و تبلیغ کے حضرت جی اول حضرت مولانا محمد الیاس صاحب کاندھلوی
۳۴	جماعت تبلیغ کے اصول و ضوابط	۱۳	ولادت اور حفظ قرآن پاک
۳۸	تیسرا جہ اور کام میں وسعت	۱۳	حصولِ علم
۴۰	آخری ج	۱۵	حضرت سہارنپوری سے رجوع اور تکمیل
۴۲	حرمین شریفین سے چند اہم مکاتیب	۱۵	سنوک
۴۹	میوات کے چند اہم اجتماعات	۲۰	جامعہ مظاہر علوم میں تشریف آوری
۵۸	مذہب عربیہ میں کام کا آغاز اور حکمتِ عملی	۲۱	نکاح اور پہلا سفر حج
۶۳	حادثہ وفات	۲۲	عکس تحریر درخواست برائے سفر حج
۷۰	حضرت اقدس مدنی کا تقریقی مکتوب	۲۳	دینی آمد
۷۲	حادثہ وفات پر ایک مرثیہ	۲۵	عکس تحریر درخواست بنام بہتم مدد
۷۵	پہلے نگران	۲۶	مظاہر علوم سہارنپور
۷۶	اہلیہ محترمہ مگرہ	۲۷	قیام مقام الدین معمولات اور مجاہدات
۷۶	صاحبزادی صاحبہ	۲۸	میوات میں اصلاح و ارشاد کا آغاز
۷۷	مولانا محمد یوسف صاحب	۳۱	دوسرا سفر حج اور دعوتی کام کا آغاز

صفحہ	عنوانات	صفحہ	عنوانات
۹۹	آغاز		دوسرا باب
"	بیعت و طریقت		دعوت و تبلیغ کے حضرت جی ثانی
۱۰۱	مشرقی پنجاب کی حالت زار اور جماعتوں کی روانگی	۷۹	مولانا محمد یوسف صاحب کاندھلوی
۱۰۲	پناہ گزینوں میں تبلیغی کام	۸۰	ولادت اور حفظ قرآن
۱۰۳	قلات کا سفر	۸۱	ابتدائی تعلیم
۱۰۵	قیام پاکستان کے بعد دعوتی جدوجہد	۸۲	جامعہ مظاہر علوم سہارنپور میں داخلہ
	حجاز میں دعوتی محنت اور مولانا سید	"	مظاہر علوم میں دوبارہ داخلہ
۱۰۶	ابوالحسن ندوی کے دو سفر	۸۳	جدید دعوت و تبلیغ سے بھرپور ایک
۱۱۷	حج کی پیدل جماعتیں	۸۴	مکتوب
	علامہ سید سلیمان ندوی کے ذریعہ	۸۵	مطالعہ کا ذوق اور کتابوں کا شوق
۱۱۹	کام کا تعارف	۸۶	نکاح
۱۲۰	دولت کدہ شیخ پر دو مشورے	۸۷	بیعت و ارادت
	عہد امارت کے بائیس رمضان	"	دعوتی محنت کا عملی آغاز
۱۲۲	(از ۱۳۶۳ھ تا ۱۳۸۳ھ)	۸۸	میوات میں ایک جلسہ
۱۲۲	رمضان المبارک کے معمولات	۹۰	مولانا محمد یوسف صاحب کی جانشینی
۱۲۲	تین حج اور دو عمرے	۹۱	مراکز تبلیغ کے نام ایک تفصیلی خط
۱۲۸	محاسن شوری مظاہر علوم کی رکنیت	۹۲	حضرت شیخ کا پشت پناہ بننا
۱۲۹	پاکستان کا آخری سفر	۹۳	نوح کا جلسہ
	آخری ایام میں مولانا انعام الحسن	"	مرکز نظام الدین میں ایک اہم مشورہ
۱۵۳	صاحب سے گفتگو	۹۴	عمومی دعوت نامہ
۱۵۳	ساختہ وفات	"	خصوصی دعوت نامہ
			مدرسہ کاشف العلوم میں دورہ حدیث کا

صفحہ	عنوانات	صفحہ	عنوانات
۱۸۳	حضرت گنگوہی سے تلمذ اور سند حدیث	۱۵۵	ماہر شہ کی اطلاع سہارنپور میں
۱۸۳	نکس تحریر تقریر ترمذی ضبط کردہ	•	تدفین
•	مولانا رضی الحسن مرحوم	۱۵۸	دو علمی یادگاریں
•	وفات	•	ایمانی الاخبار (شرح معانی الآثار: عربی)
۱۸۶	ولادت مولانا انعام الحسن صاحب	۱۶۳	حیات النعماہ (عربی)
•	تعلیم و تربیت: حفظ قرآن پاک	۱۶۵	ادبیں طباعت
•	مولانا محمد الیاس صاحب کی خدمت	۱۶۷	پہلے پندگاہ
۱۸۷	میں حاضری اور عربی تعلیم کا آغاز	•	مولانا محمد ہارون صاحب مرحوم
۱۸۸	جامعہ نظام ہر علوم میں پہلی آمد	•	مختصر حالات زندگی و وفات
۱۹۱	نکس تحریر حضرت مولانا	•	تیسرا باب
۱۹۲	دوبارہ آمد	•	دعوت و تبلیغ کے تقاضے پر تیسری کتاب
۱۹۳	حضرت شیخ کی طرف سے انعامی کتب	۱۷۱	مولانا محمد انعام الحسن صاحب کا مذہبی
۱۹۳	علمی انہماک اور وسعت مطالعہ	۱۷۲	نام و نسب
۱۹۶	حضرت شیخ کی آپ کے علمی مراجعت	•	والد محترم مولانا اکرام الحسن
۲۰۶	علمی صداقت پر چند شہادتیں	۱۷۳	بیعت
۲۰۸	درس بخاری شریف	۱۷۴	ادبی ذوق
۲۱۰	بخاری شریف کا مطالعہ اور گہری نگاہ	•	سفر حج
۲۱۲	میوات میں آپ کے چند تلامذہ	۱۷۸	رکنیت مجلس شوریٰ مظاہر علوم سہارنپور
۲۱۳	چند علمی یادگاریں	۱۷۹	حضرت شیخ سے محبت و تعلق
•	(۱) ابواب و تراجم بخاری	۱۸۱	وفات
•	(۲) ابواب النقیب میں مشکوٰۃ المصابیح	۱۸۲	جد محترم مولانا رضی الحسن صاحب
۲۱۶	(۳) ایمان کی اہمیت	•	ولادت، تعلیم

صفحہ	عنوانات	صفحہ	عنوانات
۲۴۹	مکاتیب بنام حضرت شیخ سے اقتباسات	۲۱۸	(۴) مومنانہ زندگی
۲۵۰	حضرت رائے پوری سے صلاح و مشورہ		چوتھا باب
۲۵۲	حضرت شیخ کے نام دو مکتوب	۲۲۱	بیعت و ارادت کے خلافت و اجازت
۲۶۰	دو نسبتیں اور ان میں باہمی فرق		تیس
۲۶۲	اہلیہ محترمہ کے نام تسلی کے خطوط		حضرت مولانا محمد الیاس صاحب کے بیعت
۲۶۵	کاندھلہ سے نظام الدین واپسی	۲۲۳	ابتدائی دور کے معمولات
۲۶۷	سفر بھوپال	۲۲۵	خاموشی اور سکوت
	حضرت رائے پوری کی خدمت میں	۲۲۸	اجازت و خلافت
۲۶۹	ایک خط اور اس کا جواب		پانچواں باب
۲۷۰	ایک تجل اور اس کا دفعیہ	۲۳۱	نکاح - اور - اولاد
	ساتواں باب	۲۳۲	تقریب نکاح اور اس کی تاریخ
	مولانا محمد انعام احسن صاحب کی	۲۳۴	اولاد
۲۷۳	امارت و جانشینی		انوار احسن مرحوم
۲۷۴	امارت کا انتخاب اور اس کا اعلان	۲۳۶	معاذ احسن مرحوم
۲۷۶	مکاتیب شیخ کے چند اہم اقتباسات	۲۳۷	خولہ خاتون
۲۷۸	حضرت مولانا - حضرت شیخ کی نگاہ میں	۲۳۸	مولانا محمد زبیر احسن
۲۷۹	پہلی بیعت	۲۴۱	صادقہ خاتون
۲۸۰	فنائیت اور تواضع کے بلند مقام پر	۲۴۳	اہلیہ محترمہ کی وفات
۲۸۱	حضرت شیخ کا اظہارِ اطمینان و اعتماد		چھٹا باب
۲۸۳	مراکز تبلیغ کے نام ایک دعوتی خط	۲۴۷	شدید علالت اور نظام الدین سے
۲۸۶	حضرت شیخ کا ایک مکتوب گرامی		کاندھلہ منتقلی
۲۸۷	حضرت شیخ کا پشتینا بننا	۲۴۸	علالت کا آغاز

صفحہ	عنوانات	صفحہ	عنوانات
۳۲۱	نواں حج ۱۳۹۷ھ	۲۹۸	انذار تقریر
۳۲۲	دسواں حج ۱۳۹۹ھ	۳۰۱	پسندیدہ تقریروں کا معیار
۳۲۱	گیارہواں حج ۱۴۰۱ھ	۳۰۶	عہد مازت کے تیسریں رمضان (۱۳۸۵ھ سے ۱۳۹۵ھ تک)
۳۲۲	بارہواں حج ۱۴۰۵ھ		معمولات رمضان المبارک
۳۳۲	تیرہواں حج ۱۴۰۷ھ	۳۳۶	عید الفطر اور جماعتوں کی رخصتی و دعا
۳۳۳	چودہواں حج ۱۴۰۹ھ	۳۵۵	آنکھوں کا باب
۳۳۵	پندرہواں حج ۱۴۱۱ھ	۳۵۳	حج اور عمرے
۳۳۶	سولہواں حج ۱۴۱۳ھ		پہلا حج ۱۳۵۶ھ
۳۵۱	سترہواں حج ۱۴۱۵ھ	۳۵۴	دلی جذبات سے بھرپور ایک منظوم خط
	عمرے	۳۵۸	مولانا کے قلم سے اس سفر کا روزنامہ
		۳۶۲	دوسرا حج ۱۳۷۴ھ
۳۵۵	پہلا عمرہ ۱۳۸۱ھ	۳۷۲	تیسرا حج ۱۳۸۳ھ
۳۶۳	دوسرا عمرہ ۱۳۹۲ھ	۳۸۱	چوتھا حج ۱۳۸۶ھ
۳۶۹	تیسرا عمرہ ۱۳۹۵ھ	۳۸۲	پانچواں حج ۱۳۸۷ھ
۳۷۷	چوتھا عمرہ ۱۳۹۸ھ	۳۹۱	چھٹا حج ۱۳۹۰ھ
۳۷۸	پانچواں عمرہ ۱۳۹۹ھ	۴۰۳	ساتواں حج ۱۳۹۳ھ
۳۸۱	چھٹا عمرہ ۱۴۰۲ھ	۴۰۸	آنکھوں کا حج ۱۳۹۵ھ
		۴۱۶	

بِسْمِ اللَّهِ الرَّحْمَنِ الرَّحِيمِ

مقدمہ

عالم انسانیت کی ایک طویل و وسیع تحریک "دعوت و تبلیغ" کے حضرت جی ثالث حضرت مولانا محمد انعام الحسن صاحب کاندھلویؒ کی سوانح حیات قارئین کی خدمت میں پیش کرتے ہوئے اس علم و عمل سے ہمتی دامن ناچیز مصنف کا دل اللہ جل شانہ و عم نوالہ کی حمد و ثنا سے معمور ہے اور وہ اس دینی خدمت کی بجا آوری پر ان کی بارگاہ میں سجدہ شکر بجالاتا ہے **اللَّهُمَّ لَكَ الْحَمْدُ كُلُّهُ وَلَكَ الشُّكْرُ كُلُّهُ - اللَّهُمَّ لَا أَحْصِي ثَنَاءً عَلَيْكَ أَنْتَ كَمَا أَثْنَيْتَ عَلَى نَفْسِكَ -**

جو حضرات دعوت و تبلیغ کی ستر سالہ تاریخ سے واقفیت رکھتے ہیں وہ جانتے ہیں کہ اللہ جل شانہ نے اس دینی محنت کے لیے حضرت مولانا محمد الیاس صاحب کاندھلوی نور اللہ مرقدہ کو ذریعہ اور بہانہ کے طور پر قبول و منتخب فرمایا تھا۔ **۱۳۲۸ھ** سے **۱۳۶۲ھ** تک متواتر پندرہ سال آپ نے اس محنت کا حق ادا فرمایا اور پھر **۲۱** رجب **۱۳۶۲ھ** (**۱۳** جون **۱۹۴۲ء**) میں اپنے رب کے حضور حاضر ہو گئے۔ آپ کی حیات تک گویا دعوت و تبلیغ کے اس درخت کی جڑیں اور بنیادیں ہی جگہ جگہ مستحکم ہو رہی تھیں۔ آپ کی وفات پر حضرت مولانا محمد یوسف صاحب جماعت تبلیغ کے امیر دوم اور حضرت جی ثانی بنائے گئے اس طرح پہلا دور ختم ہو کر دوسرا دور شروع ہوا۔

اس دور ثانی میں یہ جڑیں اور بنیادیں خوب پختہ اور طاقت ور ہو کر ایک مضبوط تناور درخت کی شکل و صورت اختیار کر گئیں اور مخلوق خدا نے اس درخت کی تہری بھری

اور خانہ بدوشوں کے غربت کدوں میں اس قدر تواثر کثرت اور تسلسل کے ساتھ پہونچائی کہ پھر آوازاں کے لیے اجنبی اور بیگانہ نہ رہ کر دل و دماغ کو سکون و راحت پہونچانے والی ایک مانوس آواز بن گئی اور اب یہ آواز ہی ان کا اور ڈھنا بچھونا اور ان کا مقصد حیات بن چکی ہے۔

جاننے والوں اور قریب سے مشاہدہ کرنے والوں کو یہ بات خوب معلوم ہے کہ مشرق و مغرب، شمال و جنوب کی سرحدوں کو اپنی بے پناہ قوت ایمانی سے ایک کر دینے والے اس عابدِ شب زندہ دار کی پوری زندگی اس طرح بسر ہوئی کہ راتیں دعاؤں میں نکل جاتی تھیں اور دن وحدتِ امت اور کلمہ دعوت کی فکر و کڑھن میں گزر جاتے تھے یعنی یہ

ہر دم دعائیں کرنا، ہر لحظہ آپس بھرنا
اُن کا بھی کام کرنا، اپنا بھی کام کرنا

اب بھلا دور ہی دور سے اس جمالِ جہاں آرا کو دیکھنے والے یا سسطی نظر رکھنے والے اس حقیقت اور پہونچائی تک کیسے پہونچ سکتے ہیں کہ دن کے اجالے کا یہ داعی اور اللہ کے دین کا یہ سیاہی اپنی رات کی تاریکیوں میں اپنے رب کے حضور کیسی سچکیوں اور آہ و زاریوں کے ساتھ پیش ہوتا تھا اور اپنے دن کے عمل کو رات میں پہنے والے آنسوؤں سے کس طرح منور و تابناک کرتا تھا۔

شاعر مشرق نے شاید کسی ایسے ہی مردِ مؤمن کے لیے کہا تھا یہ

اس خاک کو اللہ نے بخشے ہیں وہ آنسو
کرتی ہے چمک جن کی ستاروں کو عرقِ ناک

آپ کے تیس سالہ دورِ امارت کی ایک اور اہم چیز جس نے آپ کے کام کو جلا اور آپ کے مقام کو مزید رفعت بخشی یہ ہے کہ جس طرح مولانا محمد یوسف صاحب نے حضرت مولانا محمد الیاس صاحب کے بعد اپنے لیے کوئی نیا طرز اور جدید بیج اختیار نہیں فرمایا۔ اسی طرح مولانا محمد انعام الحسن صاحب نے اپنے دورِ امارت میں علیحدہ سے کوئی امتیازی رنگ یا طور و طریقہ اپنے لیے اختیار نہیں کیا، بلکہ وہی طریقہ کار باقی رکھا جو آپ کے ہر دوشیں روکا تھا۔ اس معاملہ میں آپ زندگی بھر اس قدر حساس اور صاف گو رہے کہ جب جب اندرونی یا بیرونی سسط پر اس طرح

کی کوئی بات آپ کو معلوم ہوتی یا کوئی اضافہ آپ کے علم میں لایا جاتا تو آپ فوراً اس کو روک دیتے اور کسی تکلف و حجاب کے بغیر صاف صاف فرما دیتے کہ ہم لکیر کے فقیر ہیں اپنے اسلاف کے طرز سے نہیں ہٹ سکتے۔ اس لیے یہ نئی چیز یا یہ جدید اضافہ قابل قبول اور لائق عمل نہیں ہے۔

آپ کے دورِ مہارت میں صوبائی اور علاقائی پہانہ پر، ملکی اور عالمی پیمانہ پر دعوت و تبلیغ کے تعلق سے بڑے ثنید و فراز آئے، کہیں کام بند کیا گیا، کہیں کھولا گیا، کہیں اس کا استقبال و اعزاز ہوا، اور کہیں اغراض و انکار ہوا۔ اسی طرح مجموعہ امت پر آپ کی حیات مبارکہ میں سانحہ بیت المقدس، سقوط مشرقی پاکستان اور شہادت بابری مسجد جیسے دل روز اور الم ناک حالات ظاری ہوئے اور مجبور و ستم رسیدہ مخلوق نے آپ کے پاس آکر اپنا دکھڑا سُنایا زخموں اور داغوں سے بھرا ہوا دل آپ کو دکھایا، اپنے جگر گوشوں اور دل کے ٹکڑوں کے خاک و خون میں تڑپنے کی دلفکار داستان سنائی، آپ نے سب کی سنی لیکن سب کو ایک ہی طریقہ ایک ہی نہج ایک ہی دوا، اور ایک ہی — نسخہ شفا دیا، جو ستر سالہ مجربہ اور تینوں دروزوں کا مجموعہ تھا وہ یہ کہ اپنی زندگیوں کو صفات سے آراستہ کرو، اپنے آپ کو قربانیوں پر اور اعمال پر لاؤ، اور اپنی دعاؤں کی مقدار میں اضافہ کرو، اس لیے کہ اللہ تعالیٰ کی ہر طرح کی مددیں صفات پر ہوتی ہیں، ذات پر نہیں۔

حضرت مولانا نے اس طرح ہر کہ آمد عمارتے نو ساخت والی فنکرو سوچ کے مقابلہ میں من کان مستنفا فلیستن بمن قد مات والے نبوی طریقہ کار کو اپنا کر اور اختیار فرما کر دعوت کا رد و دعوت، تاریخ دعوت اور اصحاب دعوت سب ہی کو نظریاتی پختگی اور فنکری قوت و استقامت بخشی۔ جزاہ اللہ تعالیٰ احسن الجزاء عن الاسلام والمسلمین۔

مخدومنا شیخ المشائخ حضرت مولانا محمد زکریا صاحب جہا جمدنی نور اللہ مرقدہ اعلیٰ اللہ مراتہ جو ان تینوں دور اور زمانوں کا بہت قریب سے مشاہدہ فرمانے والے بلکہ صحیح تعبیر کے مطابق ہر دور کے میر کارواں تھے جس کی تفصیلات فارہین کو اس پوری کتاب میں جا بجا پڑھنے

کے لیے ملیں گی) کا ذوق اور مزاج یہ تھا کہ حضرات اکابر و مشائخ اور اللہ والوں کے حالات واقعات ان کی زندگیوں کے علمی و عملی کارنامے احاطہ تحریر میں آنا ضروری ہیں تاکہ ان کی سیرت و سوانح محفوظ ہو اور خلق خدا افراط و تفریط سے بچتے ہوئے ان کے اسوہ اور نمونہ پر عمل پیرا ہو، اسی جذبہ اور ذوق کے پیش نظر مولانا محمد الیاس صاحب نور اللہ مرقدہ کے انتقال پر آپ نے مولانا سید ابوالحسن علی ندوی زید مجدہ اور مولانا محمد منظور صاحب نعمانی مرحوم کو حکم فرمایا کہ وہ اس موضوع پر کام کریں۔ چنانچہ ان حضرات کے قلم سے مولانا محمد الیاس اور ان کی دینی دعوت، مکتوبات مولانا شاہ محمد الیاس اور ملفوظات مولانا محمد الیاس جیسے وسیع اور مستند مجموعے مرتب ہوئے۔ جو آج بھی عام اہل علم اور اصحاب دعوت و تبلیغ کے لیے سرمۂ بصیرت بنے ہوئے ہیں۔

اور جب حضرت جی ثانی مولانا محمد یوسف صاحب کا وصال ہوا تو پھر آں مخدوم کے حکم پر حضرت مولانا علی میاں زید مجدہ کی نگرانی میں مولانا سید محمد ثانی حسنی مرحوم نے ایک بیش قیمت دستاویز جو آپ کی سیرت اور دعوت پر مشتمل تھی تیار کی، اور آں مخدوم نے حقائقاً سننے کے بعد اس کی تصویب و توثیق فرمائی، یہ کتاب آج بھی پڑھی جا رہی ہے اور مولانا محمد انعام الحسن صاحب کے حکم سے ایک اہل علم صاحب قلم اس کو عربی میں منتقل کر رہے ہیں۔

اب جب کہ مخدومنا حضرت شیخ نور اللہ مرقدہ اس عالم آب و گل میں تشریف فرما نہیں رہے تو ان کے نام لیاؤں اور ان کے قدموں میں جگہ پانے والوں کی ذمہ داری تھی کہ وہ اس فرض اور اس قرص کو ادا کریں اور ہر طرح کی افراط و تفریط ہر قسم کی تنقید و تنقیص اور تمام دینی کاموں اور اداروں کی بھرپور تعظیم و تکریم کرتے ہوئے ایک ایسی کتاب

لے مولانا سید ابوالحسن علی ندوی زید مجدہ نے اپنی تالیف "دینی دعوت" مرتب فرما کر ۱۳۶۳ھ (۱۹۴۶ء) میں ہونے والے میوات کے ایک تبلیغی سفر کی متعدد مجلسوں میں حضرت شیخ نور اللہ مرقدہ کو سنائی اور پھر اس کی طبع و اشاعت ہوئی۔ ان مجالس میں مولانا محمد یوسف صاحب و مولانا انعام الحسن صاحب بھی موجود ہوتے تھے۔

مرتب کریں جس سے حضرت جی ثالث حضرت مولانا محمد انعام الحسن صاحب نور اللہ مرقدہ کا دینی کام اور ان کا مرتبہ مقام دنیا کے سامنے آجائے اور آنے والی نسلیں اپنے وقت کے ایک عظیم داعی اور اپنے ہمد کے ایک نامور عالم دین و مرنی کیر کے حالات و سوانح سے ناواقفیت کا شکوہ نہ کریں اور سب سے بڑھ کر یہ دین کے خادموں اور داعیوں کو ایک ایسا علمی اور ذہنی سواد فراہم ہو جائے جو ان کی صلاحیتوں اور ان کے قلب و دماغ کی قوتوں کو دو آتشہ بنائے اور کثاب کی شکل میں ان کو ایک ایسا محسن اور شفیق استاذ میسر آجائے جو دعوت کے میدان میں ان کا قابل اعتماد رہبر و رہنما ثابت ہو۔

حضرت جی ثالث کی حیات طیبہ کے دعوتی پہلو پر لکھنے کے لیے بہت کچھ علم و معلومات دیگر احباب و حضرات کے پاس موجود ہوں گی، لیکن خود ثنائی و خود ستائی سے اللہ جل شانہ کی پناہ مانگتے ہوئے صرف تحدیثِ نعمت کے طور پر یہاں یہ لکھنے میں قطعاً کوئی عرج اور مضائقہ نہیں کہ حضرت موصوف مرحوم کے اولین دور اور حیات مبارکہ کے دیگر مختلف ادوار اور انہم پہلوؤں پر لکھنے کے لیے اس قدیم اور نادر و نایاب ذخیرہ سے صرف نظر کر لینا ناممکن ہے جو محمد و منا حضرت شیخ نور اللہ مرقدہ کی حسنِ عنایت اور نظر التفات کی بنا پر اس سیاہ نامہ اعمال کو حاصل و دستیاب ہے سینکڑوں خطوط اور تحریروں پر مشتمل اس نادر و نایاب ذخیرہ میں ملکی و غیر ملکی اسفار، اندرونی و بیرونی احوال، خانگی و ذاتی مسائل، انفرادی و اجتماعی معاملات کی محفوظ تفصیلات نے اس ناچیز کے قلب میں یہ داعیہ پیدا کیا کہ اپنی بے حیثیتی اور بے وقعتی کے باوجود اب مزید تاخیر کیے بغیر ترتیب سوانح کا کام شروع کر دیا جائے لیکن اس کم سواد کے لیے سخت ذہنی الجھن اور فکر و تشویش کی چیز یہ تھی کہ ایک ایسا مردِ مؤمن عالی گہ جس نے ہمیشہ زبان سے بڑھ کر قلب و دماغ سے کام لیا ہو اور جس نے ہمیشہ الفاظ کی جادوگری سے اپنا دامن بچایا ہو اور جو حیاتِ دنیاویہ سے زیادہ حیاتِ اخرویہ کے ٹھوس اور ابدی حقائق پر نگاہ رکھتا ہو، کی سوانح حیات لکھنا کوئی معمولی بات نہیں اور یوں بھی ایک سوانح میں تین سوانح لکھنا، اور ایک دور کی تاریخ میں تین دور اور تین زمانوں کو اس طرح جمع کر دینا کہ کسی کی حق تلفی اور ناقدری نہ ہو اور کسی کی قربانی کی نفی نہ ہو کوئی ہنسی کھیل نہیں ہے، اور اس معاملہ

میں اگر توفیق الہی شامل حال نہ رہے تو جادہ اعتدال سے ہٹ جانا ایک یقینی اور لازمی چیز ہے۔

بہر حال اسی شش و پنج اور امید و بیم میں اللہ جل شانہ و علم نوالہ کی ذات عالی پر بھروسہ کرتے ہوئے کام کا آغاز کر دیا گیا کہ ہر طرح کی خیر اور توفیق اُن ہی کی پاک بارگاہ کا عطیہ ہے شروع میں ارادہ تھا کہ کم و بیش پانچ سو صفحات کی ایک جلد پر اکثفا کر لیا جائے گا لیکن اس کا یہ خیر کا آغاز ہوتے ہی ایسا محسوس ہوا جیسے کسی اُن دیکھی طاقت کی جانب سے مشرق سے مغرب تک شمال سے جنوب تک ایک منادی کر دی گئی اور ایک ٹونڈی پیٹ دی گئی اور پھر مضامین، مقالات، مکتوبات، ملفوظات، اجتماعات کی کارگزاریاں اور تقاریر کی کیمرٹ اور اُن کی نقلیں ہر جانب سے ایسی موصول ہونی شروع ہوئیں کہ اللہ دے اور بندہ لے والی کہاوت سامنے آگئی۔

بعض احباب کا تاثر یہ تھا کہ ہمارے دل پر خود بخود تقاضہ طاری ہوا کہ حضرت جی کی سوانح حیات لکھی جا رہی ہے اس کے لیے معلومات اور مضامین بھیجنے چاہئیں، مالک کریم کی اس فیاضی اور داد و دہش کو دیکھتے ہوئے بعض مجلس اہل تعلق یا مخصوص صاحبزادہ محترم مولانا محمد زبیر الحسن صاحب کی رائے پر دو جلدوں میں اس کی تکمیل طے کر دی گئی اب دوسری جلد انشاء اللہ العزیز قریب ہی زمانے میں اشاعت پذیر ہوگی۔

دل سے دعا ہے کہ اللہ جل شانہ و علم نوالہ اس کتاب کو قبولیت اور مقبولیت عطا فرمائے لوگوں کو زیادہ سے زیادہ اس سے دینی و ایمانی نفع پہنچائے اور اس احقر کی نجات و بخشش کا ذریعہ فرمائے۔ رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ

سید محمد ساجد

۲۰ شعبان العظمیٰ ۱۴۱۸ھ

یہ سب امریکہ سے ایک محسن کرم فرما کا مکتوب جس میں تحریر تھا کہ کل مغرب کی نماز میں میرے دل پر اس بات کا شدید تقاضا پڑا کہ آپ کو امریکہ کے اُن دو اجتماعات کی تفصیلات ارسال کروں جس میں حضرت جی نے شرکت فرمائی تھی۔

پہلا باب

دعوت و تبلیغ کے حضرت جی اول

مولانا محمد الیاس صاحب

کانڈھلوی

ہوتا ہے کوہ و دشت میں پیدا کبھی کبھی
وہ مرد جس کا فقر خزف کو کرے رنگین

مولانا محمد الیاس صاحب کاندھلوی

ولادت اور حفظ قرآن

داعی الی اللہ حضرت مولانا محمد الیاس صاحب کاندھلوی کی ولادت ۱۳۰۳ھ مطابق ۱۸۸۶ء میں مشہور عالم قصبہ کاندھلہ ضلع مظفر نگر میں ہوئی۔ تاریخی نام اختر الیاس بنے۔ بچپن کا کچھ حصہ کاندھلہ میں اور باقی اپنے والد ماجد حضرت مولانا محمد اسماعیل صاحب (متوفی ۳۴ شوال ۱۳۱۵ھ ۲۶ فروری ۱۸۹۶ء) کی خدمت میں نظام الدین دہلی میں گزرا۔

خاندانی دستور و معمول کے مطابق آپ کی تعلیم کا آغاز مکتب سے ہوا، کاندھلہ میں حافظ منگتو صاحب کے پاس قرآن شریف پڑھنا شروع کیا، لیکن سوپارہ پڑھ کر والد ماجد کے پاس نظام الدین آگئے اور کچھ ہی عرصہ میں حافظ قرآن بن گئے۔ خود آپ کی والدہ ماجدہ بی بی صفیہ حافظہ تھیں اور انھوں نے قرآن پاک شادی کے بعد حفظ کیا تھا۔ حفظ اتنا پسختہ اور مضبوط تھا کہ ماہ رمضان المبارک میں یومیہ ایک قرآن پاک اور مزید دس سیارے پڑھنے کا معمول تھا۔ اس طریقہ پر پورے ماہ مبارک میں چالیس کلام پاک ختم کر لیا کرتی تھیں۔

حصول علم | حضرت مولانا محمد الیاس صاحب نے دینی تعلیم کا ابتدائی حصہ کاندھلہ میں مولانا حکیم محمد ابراہیم صاحب سے اور نظام الدین میں والد ماجد سے حاصل کیا۔ اس کے بعد آپ کے بھائی حضرت مولانا محمد یحییٰ صاحب (والد ماجد حضرت شیخ الحدیث

مولانا محمد زکریا صاحب مہاجر مدنی آپ کو ۱۳۱۵ھ مطابق ۱۸۹۷ء میں اپنے پاس گنگوہ لے آئے اور خود پڑھانا شروع کر دیا۔

اس طرح گویا تعلیم و تربیت دونوں ساتھ ساتھ چلتی رہیں۔ طلب علم کے لیے جب آپ گنگوہ تشریف لے گئے تو اس وقت آپ کی عمر دس گیارہ سال تھی۔ حضرت گنگوہی کی وفات (۹ جمادی الثانی ۱۳۲۳ھ ۱۱ اگست ۱۹۰۵ء) کے موقع پر آپ بیس سال کے جوان تھے۔ اس حساب سے تقریباً دس سال حضرت گنگوہی کی صحبت میں گزرے۔ حضرت گنگوہی نے آپ کو اپنے پاس بیٹھ کر مطالعہ کرنے کی یہ کہہ کر اجازت دی تھی کہ ایسا کی وجہ سے میری خلوت میں فرق نہیں آئے گا۔

حضرت مولانا ایسا صاحب شروع ہی سے کمزور و نحیف تھے اس پر علمی محنت اور ذکر و شغال طاعات و عبادات اور نوافل کی کثرت نے صحت پر زبردست اثر ڈالا اور درد سر کا ایک خاص قسم کا دورہ وقت فوقتاً پڑنے لگا یہاں تک کہ سر جھکانا یا تکیہ پر سجدہ کرنا بھی مشکل ہو گیا۔ حضرت اقدس گنگوہی رحمہ اللہ کے صاحب زادے مولانا حکیم مسعود احمد صاحب معالج تھے دوران علاج انھوں نے پانی پینے کی ممانعت فرمادی تھی۔ چنانچہ تو اتر کے ساتھ یہ بات معلوم ہے کہ پورے سات سال آپ نے پانی نہیں پیا اور پورا پورا پیرہیز کر دکھلایا۔

اس ضعف و علالت اور دائمی کمزوری کی بنا پر کافی عرصہ تعلیم بند رہی، بعد میں سلسلہ تعلیم دوبارہ جاری ہوا۔ ۱۳۲۲ھ میں شیخ الہند حضرت مولانا محمود الحسن صاحب دیوبندی کے حلقہ درس حدیث شریف میں شامل ہوئے اور اس سے فراغت کے بعد جامعہ مظاہر علوم سہارنپور میں داخل ہو کر مولانا خلیل احمد صاحب کے حلقہ درس میں شریک ہوئے اور ان سے نیز ————— دوسرے اساتذہ سے باقی فنون کی تکمیل کی۔ دیوبند کے زمانہ قیام میں آپ نے حضرت شیخ الہند سے بیعت جہاد بھی کی تھی۔

حضرت سہارنپوری سے رجوع اور تکمیل سلوک | طلب علم کے زمانہ میں جب آپ گنگوہ مقیم تھے حضرت گنگوہی؟

سے بیعت کی خواہش ظاہر کی، تو حضرت نے رشد و سعادت کے نمایاں آثار محسوس فرما کر بیعت

فرمایا تھا۔

حضرت کی وفات کے بعد آپ نے حضرت مولانا خلیل احمد صاحب سہارنپوری مہار جردنی سے رجوع کیا اور اطاعت و انقیاد اور خود سپردگی کے تمام تر جذبات کے ساتھ منازل سلوک طے فرمائے۔ حضرت سہارنپوری اس وقت جامعہ مظاہر علوم سہارنپور میں رئیس الاساتذہ اور شیخ الحدیث کے اہم عہدہ اور منصب پر فائز تھے۔ سلوک و احسان کی اس شاہراہ کو طے کرنے کے دوران جو۔۔۔ احوال و کیفیات، قلبی اردات و مشاہدات آپ کو پیش آئے ان کی تفصیلی اطلاع اپنے مرشد و مربی حضرت مولانا خلیل احمد صاحب کو تحریری طور پر کرتے ہیں، حضرت اس کو ملاحظہ فرما کر تسلی و تشفی دیتے ہوئے مزید مشورے مرحمت فرماتے اور گویا قدم قدم پر رہنمائی کرتے ہوئے آگے بڑھتے رہنے کی تلقین کرتے رہے۔ یہاں ایک ایسے ہی طویل و مفصل خط کی تلخیص اور حضرت سہارنپوری کی طرف سے اس کا جواب پیش کیا جاتا ہے، اس مکتوب میں مکتوب نگار کی اپنی نگاہ میں اپنی بے حیثیتی، اپنی ذات کی نفی، عاجزی و تواضع اور تعلق مع اللہ کی علاوت اور اسکی بلند بالا کیفیات بطور خاص مطالعہ کی چیز ہے۔

”بغالی خدمت سیدی، سندی، مولائی، مرشدی، وسیلۃ الیومی وغدی، ملجائی،
و معتمدی، مجمع الانوار الہیہ منبع فیوضات قدیمیہ صدر اسرار صمدیہ، مہبط السکینۃ، مورد
الطمانیۃ، مسکن القلوب الکسیرۃ آقا، و مولیٰ، ادام اللہ ظلالہ، المدید الظلیل۔“

یہ ناگوارہ جاودانی سرتاپا حشر و ندامت اول اہم مقاصد عرض گزار ہے کہ فہمیں
یہ فدوی خدمت خدام اقدس کا ذرا بھی اہل نہیں، کبھی کوئی خدمت مسیر نہ ہوئی نہ حق
ادب کا کوئی ذرہ ادا ہوا۔ نہایت ہی ندامت سے اس سخت ترین تقصیر کو خدمت
اقدس میں پیش کرتا ہوں، حضرت ہی کا لطف اس کی چارہ جوئی کر سکتا ہے۔

یہ ظاہر اور یقینی ہے کہ کامیابی و وہی امر سے وابستہ ہے اول حضرت والا
کا لطف و توجہ و رافت و رحم۔ دوسرے خدام کا ادب و تعظیم یہاں صرف حضرت
اقدس کا لطف و کرم ہی سبب دستگیری کر رہا ہے۔

اس ادول خدام سے کوئی حق ادب کبھی ادا نہ ہوا۔ ذات والا کو قدرت

ایزدی سے رفعت شان ہی وہ عنایت فرمائی جس کی شایان شان حق ادب
 بڑوں بڑوں سے دشوار سمجھ جیسے ضعیف و ناتواں سے بھلا کیا ادا ہو سکتا تھا۔
 اس تقصیر سے بسا اوقات افسوس و حسرت و ندامت و خجالت ہوتی ہے
 آج جرات کر کے خدام والا میں عرض ہے کیوں کہ اپنے ہر عیب و تقصیر پر نظر
 کرنے کے وقت اپنا مفرغ حضرت اقدس مدظلہ ہی کی ذات والا ہے کہ
 حضرت کے جود و کرم لطف و عنایات سے اس حق کا عفو تو ظاہر اور پشیمانی ہے
 ورنہ اب تک ہلاک ہو چکا ہوتا۔ مگر امید کہ ساتھ درخواست اس کی ہے
 واللہ جل شانہ نادین کے سیئات کو حسنت سے تبدیل فرما دیتے ہیں اگر حضور والا
 کے یہاں میرے سیئات حسنت کا جلوہ دیں۔ بحکم تَخْلُقُوا بِأَحْسَنِ
 اللَّهُ يَا اللَّهُ اس میراب رحمت مشکوٰۃ نبوت کا میرے قلب غافل سے صحیح صحیح
 تقابل فرما۔ اللھم آمین۔

ایک قابل گزارش اپنا درد یہ ہے کہ حضور والا کی جوتیوں کی برکت اور نظر والا
 کا اثر رحمت و نعمت الہیہ یعنی تعلق مع اللہ کی ایک دائمی کیفیت قلب میں فرحت
 بخش رہتی ہے فالحمد لله ثم الحمد لله کہ وہ تو اپنے ہر وقت کے لیے
 موجب بقا و حیات ہے۔

اس کے علاوہ ایک اور دوسری مست و بے خود کنندہ کیفیت جو عموماً
 قرآن پاک کی تنہا رات کو توجہ تام کے ساتھ تلاوت کرنے سے پیدا ہوتی ہے
 کبھی شاذ و نادر دوسرے امور جزئیہ سے بھی پیدا ہو جاتی ہے اس کے مبادی
 کی مختلف صورتیں ہوتی ہیں کبھی علاوت فی التلاوت ترقی کرتے کرتے
 سکون کے ساتھ کبھی قلب پر ایک لرزہ سا پیدا ہو کر تمام بدن میں۔ بلکہ
 رونگٹا رونگٹا میں سرایت کر کے کبھی قاب میں ایک سوراخ سا پیدا ہو کر
 اس سوراخ سے کیفیات عجیبہ پیدا ہو کر نہایت بے خودی اور مستی سے خوف
 و اخبات و انابت کا لطف آ کر قلب شاہد ہوتا ہے کہ حقیقت احسان کی

راہ یہ ہے۔
یہ کیفیت نازک و لطیف اس قدر ہے کہ شاذ و نادر تو پیدا ہوتی ہے اور خارجی
ذرا سی آہٹ سے دفع ہو جاتی ہے۔

الغرض مقصود اس معروض سے یہ ہے کہ حضرت والارات کو اٹھنے کی۔
مداومت کے لیے اور سکون و طمانیت اور ہمت سے مصروف کار ہونے
کے لیے دعا و توجہ بھی فرمادیں اور کوئی شغل ایسا ارشاد فرمادیں جس سے اس
میں قوت اور ترقی پیدا ہو کر رات کو سویرے اٹھنے کی طبیعت پیدا ہو جائے
کہ اسی کیفیت میں دیر ہونے سے بے چینی بڑھتے بڑھتے اکثر بیمار ہو جاتا ہوں،
کئی مرتبہ اس طرح بیماری کی نوبت آچکی ہے اور غور سے یہ محسوس ہوتا ہے کہ
وہ بیماری اسی نوع کا نفع پہنچاتی ہے جو اس تلذذ و سحر سے ہوتا تھا اور طبیعت
کو چین اور سکون ہو جاتا ہے جس سے مرض مغنم اور محبوب ہو جاتا ہے اس بے چینی
کے وقت اگر یہ مرض نفع رسا نہ ہو تو ہلکہ شدیدہ عظیمہ کا خطرہ قویہ ہوگا۔

چنانچہ اس مرتبہ کی بیماری سے کئی ہفتہ پہلے مشاہدہ جمال کو دیر ہونے سے
ایک بے چینی شروع ہوئی، ہر چند رات کو اٹھنے کی کوشش کی مگر خاطر خواہ سویرے
اٹھنا نہ ہوا اگر ہوا تو کسی درد و غیرہ سے مصروفیت مقدر نہ ہوئی۔

خدمت والائیں عرض کرنے کی ہمت نہ ہوئی شدت اضطراب سے مجبور ہو کر
عزم مصمم عرض حال کا کیا تو گنگ لسانی کی بدولت الفاظ نے یاوری نہ کی۔ حاضری
کا اشتیاق پیدا ہوا اشتیاق کیا پیدا ہوا زیارت کے سوا اس درد کا علاج نظر نہ آیا
کیونکہ ایسے دردوں کو حضرت کی پُر لطف نظروں سے شفا ہونے کا کئی مرتبہ ایسے ایسے
موقعوں میں تجربہ ہو چکا تھا لیکن اشتیاق کو اس خیال سے دبایا کہ عرض حال
ضروری اور زبانی ادا نہ ہو سکے گا۔ لہذا جو کچھ بھی گزرے تحریر احوال سے قبل ہرگز جانا
نہ چاہئے۔ بالآخر حسب دستور بیمار ہو گیا اور بیماری میں عجیب بات پیش آئی کہ سماج
کی طرف نہایت شوق ہوا، مگر الحمد للہ ثم الحمد للہ حضور کے طفیل اس کی ظلمات

خوب محسوس ہوئیں اور حافظ مقبول حسن سے قرآن شریف کا پارہ سن کر دل کو سکون ہو گیا۔
تطویل سے ندامت ہے پر کیا کروں ادائیگی مضمون آتی نہیں اللہ لطف فرمادیں۔
دستگیری فرمادیں سخت درد مند ہوں۔

ایک ضروری دیرینہ آرزو یہ ہے کہ اہل کاندھلہ اس وقت سخت خطرہ میں ہیں
مگر خدا جانے ان کو کچھ تنبیہ ہے یا نہیں، وہ یہ ہے کہ بندہ کا خیال ہے کہ میاں ظہیر الحسن
فنائی السر سید ہیں اور باقی بالشتبلی اللہ دعا فرمائیں کہ کاندھلہ میں ہر ایک دل نور
ایمان سے متور ہو۔

قدوی کو بخار آکر آٹھ روز کے بعد موقوف ہوا۔ حافظ صاحب کی واپسی کے
دو چار روز بعد پھر عود کیا۔ اب الحمد للہ دو روز سے بخار موقوف ہو گیا، ضعف
باقی ہے۔

حاضری خدمت اقدس کی ابھی حکیم صاحب نے بوجہ ضعف اجازت نہیں دی
حاضری کا قصد گو عنقریب ہے مگر تحریر جواب کا بھی خواہاں ہوں تاکہ آئندہ کو بھی بوقت
ضرورت ہدایت کا کام دے۔

حضرت عالیہ جناب صاحب زادی صاحبہ بعد سلام سنون گزارش ہے کہ خدمت
عالیہ کے سلام کا مدت سے اشتیاق تھا الحمد للہ کہ حضرت عالیہ سہارنپور میں رونق
افروز ہیں افسوس مرض کی وجہ سے حاضری میں تاخیر ہو رہی ہے۔ فقط والسلام

زیادہ حد اذب خاکسار۔ (لیاس بنظم خود)

۲۵ صفر المظفر ۱۳۳۴ھ شنبہ / مہر ٹاکنہ ۱۶ ستمبر ۱۹۲۵ء

حضرت اقدس سہارنپوری کی جانب سے اس مکتوب کا یہ جواب بھیجا گیا۔

کرم مد فیو ضکم السلام علیکم ورحمۃ اللہ وبرکاتہ

مسرت نامہ پہونچا تم نے جو کچھ میرے متعلق لکھا اور خیال کیا وہ میری حیثیت کے بہت

لہ امام ربانی حضرت اقدس گنگوہی کی صاحب زادی صفیہ خاتون صاحبہ مراد ہیں ۱۲

بالا تر ہے میں یہ ہوں مگر دعا گو ہوں اللہ تعالیٰ شانہ اگر لطف و کرم کا معاملہ فرمادیں تو کیا عجب ہے ورنہ خدا جانے کیا حال ہوگا۔

اپنے مخلص دوستوں کے حسن ظن پر ایک قسم کا اعتماد کیے ہوئے بیٹھا ہوں جو تغیرات اور حالات پیش آویں ان کی طرف توجہ اور التفات کی ضرورت نہیں۔ سب کیفیات بجز اللہ بہتر ہیں، اپنے اصلی کام میں مشغول رہنا چاہئے۔ رات کے اٹھنے کی مداومت بھی ان شاء اللہ نصیب ہوگی اور کبھی کبھی ان کا فوت ہونا موجب نقصان نہیں۔

اہل کاندھلہ کے متعلق جو کچھ لکھا اس کے لیے دعا کرتا ہوں اللہ تعالیٰ شانہ ان کو خیر کی توفیق عطا فرماویں۔ ابھی تک کوئی بات ایسی معلوم نہیں ہوئی جس کی اصلاح کے لیے میں خود جاؤں یا حافظ صاحب کو بھیجوں۔

چوبیس ستمبر کو متولی صاحب یہاں آئیں گے اگر ممکن ہو تو آپ بھی تشریف لے آئیں ان سے آپ کے مواجہ میں بات چیت ہو جائے گی۔

صاحب زادی صاحبہ اتوار سے دیوبند تشریف لے گئیں ہیں، آج جمعہ ہے ابھی تک واپس وطن تشریف نہیں لائیں۔ فقط والسلام خلیل احمد

۲۸ صفر ۱۳۲۳ھ (۲۸ ستمبر ۱۹۲۵ء)

جامعہ مظاہر علوم میں تشریف آوری | جامعہ مظاہر علوم کے متعدد اساتذہ مولانا عبد اللطیف صاحب مولانا ثابت علی صاحب وغیرہ ایک

بڑے قافلہ کے ساتھ شوال ۱۳۲۸ھ میں حج پر روانہ ہوئے تو تعلیمی نظام برقرار رکھنے کے لیے مظاہر علوم میں چند جدید اساتذہ کا تقرر ہوا۔ حضرت مولانا محمد الیاس صاحب بھی اس موقع پر۔ از شوال ۱۳۲۸ھ (۲۱ اکتوبر ۱۹۱۰ء) میں تیرہ روپے مشاہرہ پر معین مدرس کی حیثیت سے منتخب ہوئے حجاج کی واپسی کے بعد دیگر جدید اساتذہ تو درسی خدمات سے سبک دوش ہو گئے لیکن حضرت مولانا اسی طرح درس و تدریس میں مصروف و مشغول رہے اور پھر دو روپے اضافہ تنخواہ کے بعد یکم جمادی الثانی ۱۳۲۹ھ سے آپ کا استقلال ہوا۔

نکاح اور پہلا سفر حج | مظاہر علوم سہارنپور کے زمانہ قیام میں آپ کا نکاح مورخہ ۱۲ رزی قعدہ
 ۱۳۳۳ھ (۱۷ اکتوبر ۱۹۱۴ء) میں اپنے حقیقی باموں مولانا زوف الحسن
 صاحب کاندھلوی کی صاحبزادی سے ہوا۔ اس مجلس نکاح میں حضرت مولانا خلیل احمد صاحب
 سہارنپوری اعلیٰ حضرت شاہ عبدالرحیم صاحب رائے پوری حکیم الامت حضرت تھانوی جیسے
 اکابر بھی موجود تھے۔

مظاہر علوم کے اسی زمانہ قیام میں آپ شیخ الہند حضرت مولانا محمود الحسن صاحب کی معیت
 میں حج کے لیے تشریف لے گئے۔ حضرت مولانا خلیل احمد صاحب چند یوم قبل سفر حج پیر وادہ
 ہو چکے تھے۔ شوال ۱۳۳۳ھ (ستمبر ۱۹۱۵ء) میں یہ سفر شروع ہو کر ربیع الثانی ۱۳۳۳ھ میں ختم ہوا
 حضرت مولانا الیاس صاحب کا یہ پہلا سفر حج تھا۔ سفر حج پر روانگی سے قبل آپ نے حضرات
 سرپرستان کو ذیل کی درخواست برائے رخصت سفر حج تحریر فرمائی تھی۔

”حضرات سرپرستان مدرسہ مدظلہم! السلام علیکم ورحمۃ اللہ وبرکاتہ“

اما بعد۔ بندہ محمد الیاس اختر غرض مدعا ہے کہ بندہ کا عرصہ سے ارادہ حج
 بیت اللہ رہتا تھا مگر عدم رفاقت و عدم مہیا اسباب مانع تھا۔ حضرت مولانا خلیل احمد
 مدظلہ نے چونکہ دفعۃً ارادہ حج ظاہر فرمایا اس وجہ سے حضرت کی روانگی تک کوئی
 صورت اور سبیل نہ ہوئی اور نہ کی گئی۔ بعد روانگی حضرت مولانا سلمہ جو فکر کیا گیا تو
 حق تعالیٰ شانہ کے لطف و کرم نے دستگیری فرمائی اور بقدر ضرورت اور کفایت رقم
 بہم پہنچ گئی۔ جب قدرے اطمینان ہوا تو بندہ نے حضرت کو بمبئی میں اطلاع دے کر
 اجازت منگالی۔ چنانچہ حضرت اقدس کی تحریر متضمن اجازت بندہ کے پاس موجود ہے۔
 بندہ آپ حضرات سے متمنی اجازت ہے امید ہے کہ تا واپسی حج جو تقریباً چھ مہینہ
 یا کچھ کم و بیش ہوتا ہے رخصت عطا فرمائی جائے۔ فقط التمس
 بندہ محمد الیاس اختر عفی عنہ۔ ۵ ستمبر ۱۳۵۷ مطابق ۲۴ شوال ۱۳۳۳ھ

واسطے منظوری رخصت کے درخواست مولوی محمد الیاس صاحب کی پیش کرتا

ہوں۔ بندہ غایت الہی۔ ۲۴ سوال ۲۳۔

مناسب ہے۔ بندہ محمود عفی عنہ۔ عبدالرحیم بہتر ہے اشرف علی۔ ۲۵ سوال ۲۳۔

مناسب ہے حق تعالیٰ مبارک فرمائے۔ احمد عفی عنہ رام پوری۔

خادم کا بھی اتفاق ہے۔ خاکسار رحیم بخش

اس تحریر کا عکس شامل کتاب ہے،

اس سفر سے تقریباً سات ماہ میں واپس ہو کر آپ مظاہر علوم تشریف لائے اور درس و تدریس میں مشغول ہو گئے۔

۲۵ ربیع الثانی ۱۳۲۶ھ (۸ فروری ۱۹۱۵ء جمعہ) میں آپ کے برادر اکبر حضرت مولانا محمد **دہلی آمد** صاحب کا وصال ہوا۔ اس موقع پر متوسلین اور اہل تعلق و عقیدت نے آپ کے نظام الدین

لے حضرت مولانا محمد صاحب نہایت ذاکر و شاغل بزرگ تھے۔ حدیث حضرت اقدس مولانا رشید احمد صاحب گنگوہی سے پڑھی تھی۔ مسجد بنگلہ والی میں آپ کا قیام رہتا تھا اور یہیں میواتی بچے آپ سے تعلیم حاصل کرتے تھے۔ سولہ سال تک تہجد کی نماز قوت نہیں ہوئی، آخر تک جماعت سے نماز پڑھتے رہے۔ نہایت کم گو، ابلے آزار قناعت پسند تھے، چہرہ پر تقویٰ و پرہیزگاری کا نور برستا تھا، قصبہ جھنجھانہ میں معقول جائیداد تھی جو آپ کے استغنا، اور بے نیازی کی بنا پر دوسروں کے قبضہ و تصرف میں چلی گئی تھی۔ جب کبھی جھنجھانہ تشریف لے جاتے تو کسی سے کوئی مطالبہ نہ فرماتے۔

مولانا احتشام الحسن صاحب حالات مشائخ کاندھلہ میں آپ کے استغناء اور بے نیازی کا ایک واقعہ اس طرح تحریر فرماتے ہیں کہ ایک مرتبہ آپ جھنجھانہ تشریف لے گئے آپ کے بڑے مکان میں ایک بڑے میاں رہتے تھے جو بڑے دین دار تھے۔ قاضی صاحب جن کی نگرانی میں وہ مکان تھا ان بڑے میاں پر بڑی سختی کرتے تھے، رعایا کی طرح خوب خدمت لیتے اور روزانہ زرد کو ب کرتے اور گھنٹوں کان پکڑواتے ان بڑے میاں نے سارا ماجرا حضرت مولانا سے ذکر کیا۔ آپ ان کو قاضی صاحب کے پاس لے گئے اور نہایت نرمی کے ساتھ فرمایا کہ قاضی جی ان پر اس قدر سختی نہ کیا کرو، قاضی صاحب نے غصہ سے کہا کہ آپ مولوی ہیں، زمین داری کے قصوں کو نہیں سمجھتے، سختی کے بغیر یہ لوگ قابو میں نہیں رہ سکتے۔ (بقیہ اگلے صفحہ پر)

(فکس درخواست سفر حج)

[illegible][illegible]

1894

18

1890

3

10

151

دہلی منتقل ہونے پر اصرار کیا۔ حضرت اقدس سہارنپوری نے آپ کو مشورہ دیا کہ فی الحال نظامِ علوم سے ایک سال کی رخصت لے کر دہلی چلے جائیں۔ چنانچہ آپ نے اس مشورہ پر عمل کرتے ہوئے مضمون ذیل کی درخواست مہتمم مدرسہ حضرت مولانا خلیل احمد صاحب کو تحریر فرمائی :

”بحضرت مہتمم صاحب ! بعد سلام مسنون۔ معروض اینکہ ساخو انتقال اخوی جناب مولانا مولوی محمد صاحب کی وجہ سے بندہ کو نظام الدین کے مدرسہ کا انتظام و خبر گیری کے واسطے وہاں کچھ قیام کرنے کی ضرورت ہے چونکہ اکثر اہل شہر و محبتان بندہ و خیر خواہان علم متقاضی ہیں کہ بالفعل بندہ وہاں اقامت کرے اور جو مستافع و اشاعت علوم حضرت والد صاحب و برادر مرحوم کی سعی و تعلیم سے ان کو رودہ اور گنوار لوگوں میں اور علوم سے نہایت بعید اور نا آشنا لوگوں میں ہوئی ہے اس کو دیکھ کر اپنے دل میں بھی حرص پیدا ہوا ہے کہ کچھ دنوں وہاں قیام کر کے اس کے احباب کا بند و بست کر سکوں اور اس دینی حصے میں بھی کچھ حصہ شرکت لے لوں لہذا عارض ہوں کہ ایک سال کے لیے بندہ کی رخصت منظور فرمائی جائے۔ فقط والسلام

بندہ محمد الیاس اختر عفی عنہ

عالم گیر دینی و دعوتی جد و جہد کا ذریعہ اور سبب بننے والی اس درخواست کا عکس شامل کیا ہے۔ حضرت مولانا کی یہ درخواست منظور ہوئی لیکن ابھی دہلی کا سفر شروع بھی نہیں ہوا تھا کہ شدید غلغلہ ہو گئے، نمونہ اور سینہ میں درد کا سخت حملہ ہوا، اسی حالت میں ۲۰ جمادی الاولیٰ ۱۳۳۶ھ۔

بقیہ پچھلے صفحہ کا) آپ نے فوراً قلم دوات اٹھایا اور اس مکان کا بینامہ بڑے میاں کے نام لکھ کر ان کے حوالے کر دیا اور فرمایا اب تم اس کے مالک ہو پھر قاضی صاحب سے فرمایا، معلوم بھی ہے جس شخص پر تم سختی کرتے ہو یہ صاحب خدمت بزرگ ہیں۔ اگر کبھی بددعا کر دی تو تباہ ہو جاؤ گے۔

۵ ربیع الثانی ۱۳۳۶ھ ۲۸ فروری ۱۹۱۸ء شب جمعہ میں نماز و تراویح کرتے ہوئے سجدہ میں انتقال فرمایا، وفات کا یہ سانحہ مسجد نواب والی قصاب پورہ دہلی میں پیش آیا جہاں آپ بغرض علاج معتم تھے جنازہ نظام الدین لایا گیا اور مرکز کے ایک گوشہ میں تدفین عمل میں آئی حضرت مولانا الیاس صاحب اپنی کے انتقال پر نظام الدین منتقل ہوئے تھے ۱۲

(عکس درخواست رخصت برائے سفروٹی)

1892

ایہ سید نور علی خاں صاحب نے لکھا ہے کہ یہ کتاب لکھی گئی ہے جو کہ ہندوستان میں

بسم الله الرحمن الرحيم

چونکہ اکثر اہل شیعہ و سنیہ و فرقہ و فراموش

مستحق شکر و تحسین است که در این کتاب به شرح آمده است

۱۔ شیخ محمد بن اسماعیل بن علی بن ابی حمزہ کی سچی اور یوں سے اذن

کتابخانه عمومی مسجد جامع اصفهان

2. *Handwritten signature*

کتابخانه و موزه ملی افغانستان

و اینها در میان کتب معتبره است

کتابخانه ملی افغانستان

[illegible]

(۲۶) فروری ۱۹۱۵ء میں سہارنپور سے کاندھلہ تشریف لائے اور کچھ دن بعد صحت یابی پر دہلی منتقل ہوئے۔

جس زمانہ میں آپ سہارنپور سے نظام الدین تشریف لائے تو یہاں ایک چھوٹی سی

قیام نظام الدین معمولات اور مجاہدات

مسجد ایک بنگلہ اور ایک مختصر حجرہ تھا۔ یہ گویا اس وقت کل کائنات تھی۔ قریب ہی میں حضرت خواجہ نظام الدین اولیاء کی درگاہ تھی، وہاں بھی مختصر سی آبادی اور گنے چنے مکانات و رہائش گاہیں تھیں باقی چاروں طرف جنگل اور سنان علاقہ تھا۔ مدرسہ کی بھی کوئی آمدنی نہیں تھی بس اللہ جل شانہ کی ذات عالی پر توکل و اعتماد ہی اصل سہارا تھا۔ اس زمانہ میں بکثرت فاقوں کی بھی نوبت آئی طلبہ مقیمین اور خود حضرت مولانا جنگل کی خودروسبزیوں اور گولرو وغیرہ سے پیٹ بھریا کرتے تھے اس فاقہ مستی کے باوجود کیا مجال تھی جو تعلیم و تزکیہ میں کوئی فرق آجاتا۔ اسی اسی طلبہ آپ کے پاس زیر تعلیم رہتے جن کو بڑے اہتمام و انہماک کے ساتھ دینی اسباق پڑھائے جاتے تھے۔

اسی زمانہ میں حضرت مولانا پر خلوت نشینی کا جذبہ پیدا ہوا، تمام تر ریاضت و مجاہدات کے باوصف گھنٹوں گھنٹوں خلوت میں رہتے۔ مرزا مظہر جان جاناں کے شیخ و مرشد حضرت سید نور محمد بدایونی اور عبدالرحیم خان خاناں کا مقبرہ زیادہ تر خلوت گاہ بنتا۔ دن کا کھانا وہیں کھاتے طلبہ درس کے لیے اور نماز باجماعت کی ادائیگی کے لیے وہیں پہنچ جاتے۔ چکر والی مسجد بھی قیام گاہ بنتی رہتی تھی۔

حضرت شیخ نور اللہ مرتدہ اس خلوت و تنخلیہ کی مزید وضاحت اس طرح فرماتے ہیں :
 ”چچا جان شروع میں تبلیغ سے پہلے یہ کرتے تھے کہ ہمایوں کے مقبرہ کے پرے ایک ویران مسجد تھی جہاں دن کو بھی ڈر لگتا تھا وہاں اعتکاف کیا کرتے تھے، وہاں پانی بھی نہیں تھا تین چار خادم لوٹوں میں پانی ساتھ لے جا کر حضرت کے ساتھ جماعت کر لیتے اور نماز کے بعد واپس چلے آتے۔“

(مولانا محمد زکریا اور ان کے خلفائے کرام ص ۵۶)

میوات میں اصلاح و ارشاد کا آغاز | میوات میں دینی و اصلاحی محنت کا سلسلہ حضرت مولانا محمد اسماعیل صاحب بہت پہلے سے

شروع فرما چکے تھے اور ان کے بعد مولانا محمد صاحب نے اس سلسلہ کو پھیلایا اور ترقی دی۔ ان ہر دو حضرات کے زمانہ میں میوات کے بچے نظام الدین اگر علم دین حاصل کرتے رہے۔ جب حضرت مولانا محمد الیاس صاحب نے اپنی عملی جدوجہد کا آغاز کیا تو اس میں مزید اضافہ بھی فرمایا کہ خود علاقہ میوات میں بکثرت دینی مدارس اور حفظ قرآن کے مکتب قائم کر دیئے کچھ ہی عرصہ میں کئی سو مکتب ان علاقوں میں کھل ہو گئے۔ ان تمام مدارس و مکتب کے اخراجات اساتذہ کی تنخواہیں اور دیگر انتظامی مصارف حضرت مولانا کے ذریعہ پورے ہوتے تھے۔

علاقہ میوات کی موجودہ عمر اور بزرگ شخصیت میاں جی الحاج رحیم بخش صاحب (روپڑا کا) ان علاقوں میں مدارس کے قیام اور حضرت مولانا محمد الیاس صاحب کی جدوجہد و قربانیوں کا تذکرہ نیز علاقہ میوات میں سب سے پہلے قائم ہونے والے مدرسہ کا آنکھوں دیکھا حال اس طرح تحریر فرماتے ہیں۔

”میاں جی محمد عمر صاحب کے دل میں یہ داعیہ پیدا ہوا کہ اگر حضرت جی مولانا محمد الیاس صاحب ہمارے علاقہ میوات میں تشریف لے چلیں تو ہماری قوم میں دین پھیل جائے گا اس جذبے سے حضرت جی کو دعوت دی کہ آپ میوات تشریف لے چلیں۔ اس پر حضرت جی نے فرمایا کہ بھائی دعوت کھانے کے لیے تو چلنا نہیں ہاں اگر کوئی دین کا کام کر تو میں جانے کے لیے تیار ہوں۔ میاں جی نے فرمایا کہ وہ دین کا کام کیا ہے۔ حضرت جی نے فرمایا کہ اگر قرآن پاک کا مکتب کھولو تو میں چلوں۔ میاں جی صاحب روپڑا کا آئے بات حیت شروع کی مگر لوگ آمادہ نہیں ہوئے۔ میاں جی صاحب سعی کرتے رہے کچھ گاؤں کے لوگوں کو آمادہ کر لیا جو کہ ذمہ دار حضرات کہلاتے تھے ان کو لے کر نظام الدین پہنچے اور حضرت جی کو مدرسہ کھولنے کی دعوت پر روپڑا کا لے آئے۔ یہ وہ موقع ہے کہ اھقر (رحیم بخش) قرآن پاک ناظرہ سے فارغ ہونے کو تھا۔ بہر حال میاں جی صاحب قافلے کے ہمراہ حضرت جی کو لائے اور

جامع مسجد میں داخل ہوئے، کچھ دیر قیام کے بعد محلہ دھوڑیا کی چوپال میں حضرت کو لے گئے وہاں انتظام کیا اور گاؤں منادی کرا دی گئی کہ دہلی سے ایک بزرگ تشریف لائے ہیں سب لوگ جمع ہو جائیں۔ گاؤں کے لوگ جمع ہو گئے۔ حضرت جی نے کلمہ کی دعوت دی اور پانی منگوا کر سب کو وضو کرا کر وہیں چوپال میں نماز ادا کرائی، پھر عصر کی نماز بھی وہیں چوپال میں ادا کرائی۔ اس کے بعد بارہ گاؤں کے چودھری نور بخش ولد محمد مخرب صاحب کو بلوایا اور مجھ (احقر) رحیم بخش کو بلا کر فرمایا کہ تم چودھری کو جانتے ہو؟ میں نے کہا جی ہاں، فرمایا ان کو تلاش کر کے بلا کر لاؤ میں بھاگ کر گیا وہ گاؤں میں ایک بیٹھک میں مل گئے۔ میں نے کہا تاؤ آپ کو حضرت جی بلائے ہیں، دہلی سے آئے ہیں۔ چودھری صاحب نے مجھ کو دھمکایا کہ میں کام پر لگا ہوں بھاگتا ہوں نے واپس آ کر یہ قصہ حضرت جی کو سنایا، اس پر حضرت جی نے فرمایا کہ بھائی میں نے بڑی غلطی کی کہ اتنے بڑے چودھری کو یہیں بیٹھے بیٹھے حکم دے دیا بلکہ مجھ کو خود جانا چاہئے تھا۔ فرمایا لڑکے چل، مجھے ساتھ لے چل۔ میں ساتھ ہوں اور اس جگہ پہنچا دیا جہاں چودھری کا ٹھکانا تھا۔ چودھری جی نے مجھے پھر دھمکایا کہ حضرت جی کو کیوں تکلیف دی میں خود حاضر ہو جاتا۔ چودھری صاحب حضرت جی کے ہمراہ چوپال پر حاضر ہو گئے۔ حضرت جی نے اس کو کلمہ یاد دلایا اور کلمہ نماز کی تاکید فرمائی۔ گاؤں میں پھر منادی کرائی گئی کہ حضرت جی تشریف لائے ہیں سب آ جاؤ۔ اور ان کی بات سنو، کافی تعداد میں لوگ جمع ہو گئے۔ حضرت جی نے کلمہ یاد کرنے اور نماز پڑھنے کی ترغیب دی اور پانی منگوا کر سب کو وضو کرایا اور نماز پڑھائی اس کے بعد آرام فرمایا۔

دوسرے روز صبح حضرت جی نے میاں جی محمد عمر صاحب سے فرمایا کہ کوئی مکتب کے لیے جگہ بتلاؤ اور بنیاد رکھواؤ۔ جگہ کی تلاش کے لیے مجھ (احقر) سے کہا گیا کہ اپنی والدہ سے مکتب کی جگہ دلواؤ۔ احقر نے اپنی والدہ سے کہا کہ مکتب کے لیے جگہ کی اجازت دے دو، انھوں نے اجازت دے دی۔ حضرت جی اس جگہ تشریف

لے گئے، بنیاد رکھوا دی اور بنیاد بھری گئی۔ اس کے بعد فرمایا کہ گاؤں میں سے کوئی مدرس تلاش کرو تو میاں جی امان اللہ صاحب کے پاس ایک شخص مسیحی — کریم بخش رہتا تھا، دو چار پارے ان کو پڑھا دیئے تھے، ان کو بلا کر حضرت جی نے فرمایا کہ بھائی تم نیچے پڑھاؤ گے انھوں نے کہا، جی ہاں۔ ان کے ہاں کرنے پر حضرت جی نے اپنے دست مبارک سے میاں جی کریم بخش کو دس روپے اعنایت فرمائے اور فرمایا کہ تم کو ہر ماہ دس روپے ملا کریں گے میری طرف سے مکتب پڑھانے کے لیے، اس کے بعد حضرت خوش خوش واپس چلے گئے۔

پھر اس کے بعد حضرت جی نے دیگر مقامات پر اجراء مکاتب کے لیے سعی اور دوڑ دھوپ شروع فرمادی۔ چنانچہ موضع سرولی میں ایک مدرسہ کھولا گیا جس کے مدرس مولوی سردار احمد صاحب تھے۔ اور ایک مدرسہ موضع گلالیہ میں کھلوا یا جس کے مدرس مولوی عبدالرحمن صاحب تلالی والے مقرر ہو گئے۔ پھر کافی عرصہ کے بعد ایک مدرسہ موضع علاؤپور میں قائم کیا گیا یہ مدرسہ مولوی سردار سرولی کی کوشش سے قائم ہوا، ان چند مدارس کے قیام کے بعد ریاست کی جانب توجہ فرمائی، چنانچہ موضع گھسینگا میں مدرسہ قائم ہوا۔ اس کے بعد جس گاؤں میں مسجد نہیں تھی اس گاؤں میں مسجد بنوانے کی سعی فرمائی اس طرح کافی گاؤں میں مسجدیں تعمیر کرائیں۔

میاں جی عبدالقدیر صاحب اور استاذ جی گھسینگا والے ان دو افراد کو حضرت جی نے تیسٹل روپے ماہوار پر مدرسوں کے امتحانات وغیرہ اور مسجدوں کی دیکھ بھال کے لیے مقرر فرمایا اور فرمایا کہ ہر ماہ مسجدوں اور مدرسوں کی کارگزاری میرے پاس بھیجتے رہو۔ ان لوگوں نے اپنا کام شروع کر دیا اور ہر مہینہ مدارس کی کارگزاری حضرت جی کی خدمت میں بھیجتے رہے۔ (تبلیغی جماعت کے تاریخی حالات ص ۴۴)

کچھ عرصہ بعد حضرت مولانا کو احساس ہوا کہ عمومی طور پر جس دینی فضا اور مسلمانوں کو جس عمومی جہالت اور ظلمت سے نکالنے کی ضرورت ہے وہ ان مکاتب کے ذریعہ پوری نہیں ہو رہی ہے

مزید برآں یہ کہ ماحول کی کثافت اور گندگی اس قدر بڑھ چکی ہے کہ سالہا سال تک دینی تعلیم حاصل کرنے والا نوجوان جب اپنے ماحول میں پہنچتا ہے تو ہر درکان نمک رفت نمک شد والامعالمہ سامنے آتا ہے۔ دلوں میں سے ایمان کی قدر و قیمت اور اس کو حاصل کرنے کا جذبہ اور طلب ختم ہے اس لیے ضرورت ہے کہ عمومی طور پر بھی دین کی ترویج و اشاعت کی جائے تاکہ مدارس و مکاتب کے ذریعہ نئی نسل میں دین آئے، اور عمومی محنت کے ذریعہ بڑوں کا دین سے تعلق قائم ہو۔ حضرت مولانا پر یہ جذبہ اور داعیہ اتنی شدت سے طاری ہوا کہ بے چین و مضطرب ہو گئے اور دین کی عمومی فضا قائم کرنے کی فکر اور کڑھن ان پر چھا گئی۔

علاقہ میوات کو دینی ورعانی طور پر فیضیاب کرنے کی نیت سے حضرت مولانا محمد الیاس صاحب نے ربیع الاول ۱۳۴۲ھ میں علماء و صلحا کی ایک جماعت کے ساتھ حضرت اقدس مولانا خلیل احمد صاحب سہارنپوری کا بھی اس علاقہ کا دورہ کرایا اور میوات میں جتنے لوگ آپ کے وابستہ تھے ان کو حضرت سہارنپوری ج سے بیعت کرایا۔

اصلاح احوال کے سلسلہ کی دوسری کوشش آپ نے یہ فرمائی کہ میو قوم کے خاندانی اختلافات، آپسی رنجشیں اور باہمی نزاعات کو ختم کرنے کے لیے پنچائتیں قائم فرمائیں، اس سلسلہ کی ایک بڑی پنچائیت ۲۰ ربیع الثانی ۱۳۵۲ھ (۲ اگست ۱۹۳۳ء) میں قصبہ نوح ضلع گڑگاؤں میں آپ کی زیر صدارت منعقد ہوئی، اس پنچائیت میں رسوم شرکیہ سے احتراز اکلمہ نماز کا اہتمام، عقائد کے تحفظ کا وعدہ ہوا۔ یہ پنچائیت نامہ تحریری شکل میں مرتب ہوا۔ اس موقع پر کم و بیش ایک سو ستر آدمی آئے اور چودھری صاحبان موجود تھے جنہوں نے اس پنچائیت نامہ پر اپنے اپنے دستخط کیے یہ

یہاں یہ وضاحت بھی افادیت سے خالی نہیں کہ کم و بیش ۷۵ سال تک میوات میں دینی محنت و جدوجہد کے بعد اعمال صالحہ پر ذوق و شوق کے ساتھ جننے کی جب فضا پیدا ہو گئی تو حضرت مولانا محمد الیاس صاحب نے اپنے تعلق والوں کو دوبارہ مکاتب و مدارس کے قیام اور قدیم مدارس کی ضروریات کے تکفل اور ان کی فراہمی کی طرف قوت کے ساتھ متوجہ فرمانا شروع کر دیا تھا۔ چنانچہ ۹ مارچ ۱۹۳۲ء (۲۹ محرم ۱۳۵۹ء) کے اپنے ایک مکتوب میں مولوی سلیمان صاحب اور منشی بشیر صاحب کو لکھتے ہیں کہ (بقیہ اگلے صفحہ پر)

دوسرا سفر حج اور دعوتی کام کا آغاز | مولانا نے دوسرا سفر حج حضرت مولانا سہارنپوری کی معیت میں کیا۔ اس سفر کے لیے ۱۶ شوال

۱۳۳۲ھ (۲۹ اپریل ۱۹۱۶ء) بخشتہ میں سہارنپور سے اور سات ذی قعدہ پنجشنبہ میں بمبئی سے روانگی ہوئی۔ ۲۱ ذی قعدہ میں جدہ پہنچے۔

حج سے فراغ پر ۲۴ ذی الحجہ چار شنبہ بعد عصر مدینہ منورہ کے لیے روانہ ہو کر ۹ محرم ۱۳۳۲ھ جولائی مدینہ منورہ تشریف لے گئے کچھ عرصہ وہاں قیام کے بعد جبے انگلی کا وقت آیا تو آپ پر ایک عجیب قسم کی بے چینی اضطراب اور کڑھن طاری ہو گئی۔ آپ کی خواہش وہاں زیادہ سے زیادہ وقت گزارنے کی تھی ان حالات کو دیکھ کر حضرت مولانا غلیل احمد صاحب نے رفقا کو مشورہ دیا کہ یا تو تم ان کے چلنے تک یہاں قیام کرو یا مولانا کے بغیر واپس ہو جاؤ۔ اس پر رفقائے قیام کا فیصلہ کر لیا۔

مدینہ طیبہ کے اس زمانہ قیام میں حضرت مولانا کو اس دعوت و تبلیغ کے کام کا امر ہوا "خواب میں نبی اکرم صلی اللہ علیہ وسلم کی زیارت ہوئی اور بتلایا گیا کہ تم سے کام لیں گے" مولانا فرماتے ہیں کہ اس کے بعد سے بے چینی میں اور اضافہ ہو گیا۔ بار بار سوچتا تھا کہ میں ضعیف و ناتواں کیا کام کروں گا۔ حضرت مولانا سید احمد فضل آبادی (برادر اکبر حضرت اقدس مدنی) نے یہ بے چینی اور فکر دیکھ کر تسلی دی اور فرمایا کہ یہ تو نہیں کہا گیا کہ تم کام کرو گے بلکہ یہ کہا گیا ہے کہ تم سے کام لیں گے بس مطمئن رہو کام لینے والے خود ہی کام لے لیں گے۔ اس جواب سے مولانا کی پریشان طبیعت کو بڑا اطمینان و سکون ہوا۔ اور آپ نے ہندوستان واپسی کا ارادہ فرمایا۔ پانچ ماہ حرمین شریفین میں قیام کے بعد ۲۴ ربیع الثانی ۱۳۳۵ھ (۲۴ نومبر ۱۹۱۶ء) میں مدینہ واپس تشریف لائے۔

حضرت مولانا کی اس وقت کی دلی کیفیات اور جذبات دعوت و تبلیغ کی طرف میلان اس کے لیے ابتدائی مشوروں و تشکیلوں اور سب سے پہلے ہونے والے عوامی جلسہ اور اس کے

(بقیہ پہلے صفحہ کا) "مجھے آپ صاحبان کو ایک خاص امر کی طرف متوجہ کرنا ہے، ذرا آپ صاحبان دھیان کریں میوات کے اندر اس وقت اللہ کے فضل و کرم سے یہ قابلیت ہو گئی ہے کہ اگر مکاتب کی طرف توجہ دلائی جائے تو تھوڑی سی کوشش سے مکاتب قائم ہو سکتے ہیں۔

اصول و آداب وغیرہ کے متعلق حضرت شیخ رحمانی علی تاجی اور بے حد معلومات افزا یادداشت
 "تاریخ کبیر" میں اپنی معلومات اور اپنے شہادت اس طرح تحریر فرماتے ہیں :

"چچا جان (مولانا محمد الیاس صاحب) ۱۳۲۴ھ میں حضرت (مولانا خلیل احمد) —
 قدس سرہ کے ساتھ حج کو تشریف لے گئے۔ حضرت کے قیام تک مدینہ پاک میں ٹھہرنے
 کا ارادہ تھا۔ ربیع الاول ۱۳۲۵ھ (ستمبر اکتوبر ۱۹۲۶ء) میں روضہ اقدس سے اشارہ
 ہوا کہ تم (ہندوستان) واپس جاؤ۔ تم سے کام لینا ہے مگر یہ سمجھ میں نہیں آیا کہ کیا
 کام لینا ہے۔ بہت غور و خوض کے بعد مکاتب کی کثرت اجراء اور ہر گاؤں کے اندر
 مدرسہ قائم کرنے کا داعیہ پیدا ہوا اور یہ کام شروع ہوا۔ محرم ۱۳۲۶ھ (جولائی ۱۹۲۷ء)
 میں زکریا کی (مدینہ منورہ سے) واپسی ہوئی۔ بار بار اس سلسلہ میں مشورے ہوتے
 رہے۔ مکاتب کے اجراء سے طبیعت کو اطمینان نہیں ہوا۔ ۱۳۲۸ھ میں چچا جان
 سہارنپور تشریف لائے۔ اس وقت تبلیغ کے متعلق طبیعت پر حزم ہو چکا تھا۔ دو تین
 دن تک مشورہ اور تشکیلیں ہوتی رہیں۔ اور ایک جلسہ ابتدائی ۲۹ ذی قعدہ ۱۳۲۸ھ
 (۲۹ اپریل ۱۹۳۰ء) کو بعد نماز عشاء جامع مسجد (سہارنپور) میں طے ہوا۔

یہ اس سلسلہ کا سب سے پہلا جلسہ ہوا اور ان پانچ چھ دن میں تبلیغ کے
 اصول مبلغین کے فرائض ہر محلہ کے اندر ایک تبلیغی جماعت اور ایک اسکالامیبر
 وغیرہ طے ہوئے۔ (تاریخ کبیر ص ۲۸)

جامع مسجد سہارنپور میں منعقد ہونے والے اس عوامی جلسہ سے ایک یوم قبل یعنی ۲۸ ذی قعدہ
 ۱۳۲۸ھ (۲۸ اپریل ۱۹۳۰ء) میں حضرت مولانا محمد الیاس صاحب نور اللہ مرقدہ نے جامعہ مظاہر علوم
 کے تمام اساتذہ کو جمع فرما کر دعوت و تبلیغ کی اہمیت اور ضرورت پر ایک مفصل اور پُر زور تقریر بھی
 فرمائی تھی جس کے نتیجہ میں اکابر اساتذہ نے — باہمی مشورہ سے اپنی ترتیب قائم کر کے اسی
 دن اس پنج پر کام شروع کر دیا تھا۔

جامعہ مظاہر علوم سہارنپور کی چہار دیواری سے اٹھنے والی اس دینی و ایمانی دعوت کی
 صدائے دل نوازی کی تفصیل حضرت شیخ رحمانی علی تاجی اپنے قلم سے اپنی یادداشت میں اس طرح تحریر فرماتے ہیں :

”بسم اللہ الرحمن الرحیم۔ عابد اور مصلیٰ و مستمل۔“

(۱) ۲۸ رذی قعدہ ۱۳۳۵ھ (۲۸ اپریل ۱۹۱۳ء) شنبہ کو مدرسہ مظاہر علوم کے سالانہ

جلسہ سے فراغت پر مولانا محمد الیاس صاحب نے اکابر مدرسین مدرسہ کو جمع و شہرہ کر
ضرورت تبلیغ پر مبنیہ تقریر فرمائی۔ طویل گفت و شنید کے بعد طے ہوا کہ مدرسین مدرسہ
کو بالخصوص اور طلبہ کو بالعموم اس میں کچھ کام کرنا ضروری ہے اور اسی روز
سے اس کا افتتاح ہو کر کام شروع ہوا۔

(۲) مجلس بالائین یہ بھی قرار پایا کہ محلہ نیابنس سے ابتداء کی جائے، اور مغز

کی نماز جمعیت مولانا محمد الیاس صاحب (موصوف ناظم صاحب صدر مدرس ہردو
زکریا مولوی منظور مولوی اسعد مولوی عبدالشکور وغیرہ نے اس محلہ میں ادا کی
اور بے نمازیوں کو جمع کر کے تقریر کی۔

(۳) نماز کے بعد مبلغین اہل محلہ تجویز کیے گئے، حسب ذیل اصحاب نے نام لکھائے

ملا احمد جان، حبیب احمد، حاجی نور حافظ محمد اسماعیل، حافظ محمد صدیق مغرب
عشاء اور صبح میں یہ لوگ نمازیوں کو جمع کریں گے۔

(۴) عشاء کی نماز جامع مسجد میں پڑھی گئی۔

(۵) ۲۹ رذی قعدہ سنہ شنبہ کی شام کو عشاء کی نماز کے بعد جلسہ کبیر جامع مسجد میں

ہوا تقاریر ہوئیں اور بالعموم متوجہ کیا گیا، مدرسہ کے سالانہ جلسہ سے مجمع زیادہ تھا۔

(۶) اس کے بعد متفرق طور پر بعض شب میں ایک اور بعض میں دو دو جلسہ موجودگی

مولانا محمد الیاس صاحب مواضع ذیل میں ہوئے۔

متصل مسجد تیلیان، محلہ ٹھیران، محلہ بنجی اران متصل چھوٹی ٹاٹن ۱۱

۱۲۔ ناظم سے مولانا عبد اللطیف صاحب صدر مدرس سے مولانا عبد الرحمن صاحب کاٹپوری، ہردو زکریا سے
حضرت شیخہ اور مولانا زکریا قدوسی گنگوہی، مولوی اسعد سے مولانا الحاج اسعد اللہ صاحب مراد میں مولانا منظور
صاحب سہارنپوری مولانا عبد الشکور صاحب بھودی (پاکستان) بھی اساتذہ مدرسہ میں سے تھے۔ ۱۳۔

پیش نگاہ مضمون کے ترتیب دیئے جانے تک حاصل شدہ تاریخی معلومات کی روشنی میں بلا تکلف یہ کہا جاسکتا ہے کہ دعوت و تبلیغ کا عملی آغاز ۲۸ رذی قعدہ ۱۳۳۸ھ (۲۸ اپریل ۱۹۱۹ء) میں جامعہ مظاہر علوم سہارنپور سے ہوا۔ اس طور پر گویا جامعہ مظاہر علوم علم نبوت اور نور نبوت دونوں کا حق بیک وقت ادا کر رہا ہے۔

جماعت تبلیغ کے اصول و ضوابط | حضرت شیخ نور اللہ مرقدہ نے ۲۹ رذی قعدہ ۱۳۳۸ھ میں ہونے والے مشاورتی اجتماع کی جو یادداشت

قلم بند فرمائی ہے اس میں جماعت کے — وہ اصول و ضوابط بھی تحریر فرمائے ہیں جو اس اجتماع میں طے ہوئے تھے۔ حضرت شیخ کے قلم سے تحریر فرمودہ اصول و ضوابط یہاں نقل کیے جاتے ہیں :

ہدایات از مولوی جی

- ۱۔ مغرب کی نماز طلبہ کی متعدد جماعت مختلف مواضع میں پڑھیں اور تبلیغ کی سعی کریں۔
- ۲۔ عشاء کے بعد کا جلسہ بدستور جاری رہے مگر جلسہ جہاں ہو طلبہ پر اور مقررین طلبہ کو بھیجا جائے ایک مدرس بھی کوئی ہمراہ ہو جایا کرے۔
- ۳۔ اکابر مدرسین ہفتہ میں دو بار جلسہ میں شریک ہوا کریں۔
- ۴۔ ہر کام میں مقصود صرف اللہ کا کام اور اس کے امر کا امتثال ہو، حضور کی فعل کی متابعت ہو، کام خود مقصود نہ ہو۔ دیگر فضائل تائید اور تبعیت میں ہوں۔

۱۔ جماعت تبلیغ کے اس بنیادی اجتماع سہارنپور کے چار ماہ بعد مجلس صیاناہ المسلمین قائم ہونے کے لیے حضرت اقدس تھانویؒ نے تھانہ بھون میں ایک اجتماعی مشورہ طلب کیا جس میں حضرت مولانا محمد الیاس صاحب نے بھی شرکت فرمائی حضرت شیخ نور اللہ مرقدہ تاریخ کبیر میں اس دو سکر تاریخ ساز مشورہ کو ان الفاظ میں تحریر فرماتے ہیں۔

۳۳ رجب الثانی ۱۳۳۹ھ ۲۴ ستمبر ۱۹۲۰ء یکشنبہ اجتماعی مشورہ تھانہ بھون بر طلب حضرت تھانوی بر سلسلہ صیاناہ المسلمین و تجويز جمعیت و شرکت زکریا، ناظم مولانا عبد اللطیف، صاحب چچا جان و شیخ رشید احمد صاحب و عذر شرکت از مولوی طیب صاحب دیوبند (تاریخ کبیر ص ۲۹)

۵۔ ہر کام کرنے والا کام بتانے سے کرے بالواسطہ یا بلاواسطہ۔

۶۔ امور تبلیغ کسی کے حوالہ کرنے میں چند امور مبلغین کو اچھی طرح سمجھانے چاہئیں۔

(الف) رفیع و نرمی اور طمانیت سکون و وقار و استقلال کو دل میں اتارنے کی کوشش کریں اور اس کے دل میں اتارنے کی ضرورت کو سمجھا جاوے۔

(ب) وفد کا کوئی امیر ضرور بنایا جائے اور امیر بنانے میں اس کا لحاظ رہے کہ لوگوں میں ہر شخص کی امارت قبول کرنے کی صلاحیت رہے جس کی سہل صورت یہ ہے کہ امیر بنانے میں اعلیٰ کو ہمیشہ امیر بنایا جاوے بلکہ کبھی اعلیٰ کو اور کبھی اوروں کو امیر بنایا جاوے۔

۷۔ وفود میں جہاں تک ممکن ہو باہر کی گشت کی آمادگی کرائی جائے۔

۸۔ تبلیغ اولاً صرف نماز کی کی جائے۔ اس کے بعد ہر امر کو شریعت کے موافق کرنے کی کی جائے۔

۹۔ ہر منکر کا ازالہ بالغوم اور جو کوئی خاص وقت منکر پیش آجاوے اس کا ازالہ خاص طور سے کیا جاوے۔

۱۰۔ شہرت اور مشار بالبنان ہونے سے حتی الوسع احتراز کریں۔

۱۱۔ بلاستقل قصد کے تبلیغ کے لیے نہ جاویں نہ اس کام کو کریں۔

۱۲۔ کم از کم تین آدمی جاویں اس سے کم نہیں زیادہ میں مضائقہ نہیں وہ بہتر ہوگا۔

جس چیز کی تبلیغ کی جاوے

۱۳۔ اول مسجد میں جس طرح ہو سکے جمع کر کے نماز پڑھا دی جاوے۔

۱۴۔ اس کے بعد ایمان مجمل ایمان مفصل کی تلقین کی جاوے اور اس کے معنی کا اقرار لیا جاوے۔

۱۵۔ اس کے بعد مشائخ سلوک جن اشیاء سے توبہ کراتے ہیں ان سے توبہ کرائے کوئی منکر اگر شائع ہو تو اس سے خاص طور سے توبہ کرائی جائے۔

مختلف یادداشتوں اور تحریرات کے مطالعہ سے یہ بات سامنے آتی ہے کہ ابتدائی دور میں ضرورت اور موقع و مقام کے اعتبار سے تبلیغی اصول و ضوابط میں اضافہ بھی ہوا ہے لیکن پھر بعد میں موجودہ چھ نمبروں پر اتفاق رائے ہو کر وہی اصول قرار پائے۔ مولانا عبید اللہ صاحب بلیاوی اس سلسلہ کی اپنی معلومات اس طرح بیان فرماتے ہیں :

"جب شروع میں مولانا محمد الیاس صاحب نے اس مبارک کام کو شروع کیا تو اس وقت تبلیغی نمبر تیس اور ساٹھ تک گئے۔ میں نے خود وہ کاغذ دیکھا ہے جس میں مولانا الیاس صاحب نے میوات کے چودھریوں کو جمع کر کے ساٹھ تک نمبر گنوائے تھے لیکن حضرت مولانا تبلیغ کے ان ساٹھ نمبروں کو کم کرتے کرتے بات چھ نمبروں پر لے آئے کہ ساٹھ کے زندہ کرنے میں دیر لگے گی۔ آدھ سب مل کر ان چھ باتوں کو جن پر سب کا اتفاق ہو گیا زندہ کر لیں۔"

مولانا محمد یوسف صاحب کے آخری دور حیات میں بعض حلقوں کی جانب سے جب چھ نمبروں پر مزید اضافہ کی بات سامنے آئی تو آپ نے سختی سے اس پر نکیہ فرمائی اور پھر اجتماع نھنور (ضلع جمنور) میں ان لفظوں میں اعلان فرمایا کہ ہم جب تک زندہ ہیں تبلیغ کے چھ نمبر رہیں گے اساتواں نمبر نہیں ہو سکتا۔

حضرت شیخ نور اللہ مرقدہ کو بھی ایک صاحب نے یہ مشورہ دیا تھا کہ "اکرام مسلم" کے بجائے اصلاح ذات البین کو دعوت و تبلیغ کا اصول قرار دیا جاوے۔ اس پر آپ نے ان کو جواب میں یہ تحریر فرمایا کہ :

"حضرات اہل تبلیغ جس قدر کام کو سنبھالے ہوئے ہیں اس میں اب مزید کسی کام کے اضافہ کا تحمل نہیں اور نہ ہی اتنا وقت ہے۔ اللہ جل شانہ آپ کو توفیق دے کہ آپ کے اندر جو دینی جذبہ ہے اس کی وجہ سے عام اشاعت ہو سکے۔"

ایک مرتبہ حضرت مولانا یوسف صاحب نے تبلیغ کے موجودہ چھ نمبروں کو اپنی مجلس میں اس طرح بیان فرمایا کہ :

"انسان کی خلقت کا منشاء اللہ رب العزت کے حاصل کرنے کو اپنی زندگی کا

مقصد بنا کر ان کے حاصل کرنے کے لیے صحیح یقین، صحیح عمل، صحیح علم، صحیح تاثر و کیفیات، صحیح اخلاق، صحیح نیت اپنے میں پیدا کرنے کی جان و مال کو جھونک کر ابدی زندگی کی راحت و سکون حاصل کرنا ہے جس کے حاصل کرنے کی محنت و جانفشانی کے بغیر انسان کا بقیہ مخلوقات و حیوانات سے کوئی امتیاز نہیں۔

حضرت مولانا محمد انعام الحسن صاحب اپنے دور امارت میں بہت مختصر اور بچے تلے الفاظ میں ان چھ منبرات کو اس طرح بیان فرماتے تھے:

”کلمہ و نماز کو لے کر علم الہی اور ذکر الہی کے ساتھ اپنا حق معاف کرتے ہوئے اللہ کی مخلوق کا حق ادا کرتے ہوئے اللہ کو راضی کرنے کی نیت سے گلی درگلی پھریں گے محلہ در محلہ پھریں گے، گاؤں در گاؤں پھریں گے۔“

جماعت تبلیغ کے اصول و ضوابط پر لکھی جانے والی تفصیلات حضرت مولانا محمد الیاس صاحب کے ایک مکتوب کی ان آخری سطروں پر ختم کی جاتی ہیں جو انھوں نے حضرت شیخ رحمۃ اللہ علیہ کو تحریر فرمایا تھا:

”تمہاری اس ہمت کا اظہار بھی ضروری سمجھتا ہوں کہ سب دہنا چیز کو اس تبلیغ کے اصول قرار دینے میں آپ کی صحبت کو بھی بہت زیادہ دخل ہے حق تعالیٰ مجھے آپ کے شکر کی توفیق بخشیں۔“

۱۳۵۱ء میں آپ تیسرے حج کے لیے تشریف لے گئے

تیسرا حج اور کام میں وسعت

سیکرمضان ۱۳۵۱ء مطابق ۲۹ دسمبر ۱۹۳۲ء میں نظام الدین کے ریلوے اسٹیشن پر تراویح ادا کر کے براہ کراچی مکہ مکرمہ تشریف لے گئے۔ دو محرم ۱۳۵۲ء (۲۶ اپریل ۱۹۳۳ء) میں مکہ مکرمہ سے مدینہ منورہ آئے۔ چار ماہ یہاں قیام فرما کر ہندوستان کے لیے روانہ ہوئے اور متعدد منازل سفر طے کرتے ہوئے دو جمادی الاولیٰ ۱۳۵۳ء (۲۴ اگست ۱۹۳۳ء) بوقت صبح صادق بذریعہ ٹرین سہارنپور واپسی ہوئی۔ اس سفر حج کے رفقاء میں مولانا احتشام الحسن صاحب کاندھلوی بھی شامل تھے۔

حضرت مولانا نے حرمین شریفین سے متعدد گرامی نامے حضرت شیخ کو تحریر فرمائے۔ ایک گرامی نامہ جو دعوت و تبلیغ کا مکمل ترجمان ہے، یہاں پیش کیا جاتا ہے،

” عزیز محترم مولانا محمد زکریا صاحب شیخ الحدیث متعنا اللہ بطول حیاتکم !

السلام علیکم ورحمة اللہ وبرکاتہ

آپ کا گرامی نامہ آج سہ محرم الحرام کو موصول ہوا۔ مدرسہ مظاہر علوم کے بحیرہ عافیت جلسہ کے کامیاب ہو جانے کی خبر سے نہایت مسرت ہوئی۔ حق تعالیٰ شانہ ہمارے بزرگوں کو ہمیشہ باہم متانت متعاضد متعاون رکھے۔ بندہ دوسری محرم یوم النہیس علی الصباح الحمد للہ ثم الحمد للہ زیارت روضہ مطہرہ اور سعادت صلوٰۃ و تسلیم سے شرف اندوز ہوا۔ حق تعالیٰ میرے اور میرے سب دوستوں کے لیے موجب خیر و برکت اور باعث ثبات فرماویں۔ آپ نے وہاں (نظام الدین) کی بہت سی مشکلات اور روپیوں کے مختلف ضرورتوں کے لیے تقاضے کی شکایتیں لکھی ہیں میری حاضری کی وجہ میں سے ایک یہ بھی ہے کہ آپ حضرات ان ضرورتوں کا احساس فرماویں اور آنکھوں سے دیکھیں اور اس کی اہمیت اور واقعی اور غیر واقعی کی تحقیق میں آپ بھی مسیئر برابر ہوں اور پھر سب مل کر یا تو اس کو کریں یا اس کو سب مل کر چھوڑ دیں ورنہ تم ہی بتلاؤ کہ میں تنہا کیا کروں یہی مضمون میری طرف سے شیخ صاحب کی خدمت میں عرض کر دینا خلاصہ یہ ہے کہ اس تبلیغ کی چھیڑ چھاڑ مجھ سے نہ ہو، یہ تو مجھ سے

نہیں ہو سکتا۔ اور کسی نظم کا میں اہل نہیں۔ اور کوئی نظم میرے قابو میں نہیں، تو اب کیا صورت ہو۔ تین صورتیں ہیں۔ یا یہ کہ میں وہاں کا ارادہ ملتوی کروں اور عرب میں قیام کروں اور یا ہندوستان میں آنا ہو تو مستقل توجہ کرنے والی ایک جماعت مستعدان امور کے نظم کے واسطے مجھے اطمینان دلا دیں۔ اور تیسری صورت یہ ہے کہ میں آکر ان امور کی طرف نظر نہ رکھوں۔ مجھے تم جیسے دوستوں خصوصاً تمہارے حکم کی تعمیل سے گریز اور انکار نہیں مگر ایسی کوئی صورت ان تین میں سے یا کوئی چوتھی صورت جس کا آپ امر فرمادیں، میں اس کے لیے تیار ہوں۔ رقوم کے متعلق بات یہ ہے کہ میں قرض لینے کو کس بھروسے پر کہہ دوں یہ سیکر اصول کے خلاف ہے باقی لوح کے مدرسے کے علاوہ سب ضرورتیں غالباً پوری کر دینے کی ہیں یہ اصول البتہ ضروری ہے کہ پہلے خود ان مواضع میں کوشش کرائی جائے، پھر بھی ضرورت ہو تو اس کا بندوبست کیا جائے۔ بخد مت جناب شیخ صاحب بعد سلام مسنون مضمون واحد۔ فقط والسلام۔

سب بزرگوں اور ملنے والوں کی خدمت میں سلام مسنون۔ گھر میں اور سب بچوں کو دعوات کہنا، مساجد اور تبلیغ کی امداد کے لیے حافظ عبد الحمید صاحب کے ذریعہ سے بھی امداد کی سعی فرمائیں۔ اور حافظ عبد الحمید صاحب کے بعد سلام مسنون فرمادیں کہ صاحب زادہ کی شادی کی خبر موجب مسرت ہوئی۔ اللہ تعالیٰ مبارک فرمائے انشاء اللہ عنقریب میں حاضر ہو جاؤں گا کوئی خاص تقاضا نہ ہو تو میسر آنے پر ہی کیجئے گا۔

میں نے حافظ مقبول صاحب وغیرہ کو مخصوص تحریر بھیجنے کے لیے آپ کے اور مولانا رائے پوری کے مشورے کے ساتھ وابستہ کیا تھا اور یہاں مولوی شفیع الدین کے تقاضے سے روانہ کیا تھا۔ بغیر آپ حضرات کے مشورے کے میں ایسی بات میں

لہ یہ مخصوص تحریر حضرت حافظ مقبول صاحب اور قاری محمد داؤد صاحب کی اجازت بعیت سے متعلق تھی

پیش قدمی کی جرأت اور غیرت رکھتا ہوں۔

ازادوں خدام احتشام بعد سلام نیاز گرامی نامہ عزت بخش ہوا۔ فقط والسلام

(بندہ محمد الیاس عفی عنہ ۲۹ اپریل ۱۹۳۲ء سر محرم الحرام ۱۳۵۲ھ یوم شنبہ از مدینہ منورہ)

حرمین کا یہ پورا سفر بھی دعوت و تبلیغ کی محنت اور اس کو عمومی بیچ پر لانے کی جدوجہد پر ختم ہوا۔ اسی حج سے واپسی پر آپ نے جماعتوں کو مختلف علاقوں اور دینی مراکز میں تسلسل کے ساتھ بھیجا شروع کیا۔ چنانچہ پہلی جماعت اپنے آبائی وطن کاندھلہ اور دوسری جماعت رائے پور ضلع سہارنپور بھیجی گئی۔ پہلی جماعت میں حضرت حافظ مقبول حسن صاحب اور دوسری جماعت میں قاری محمد داؤد صاحب بھی شامل تھے۔ اس موقع پر میوات میں پنج کوسہ نظام قائم کیا گیا، یعنی ہر گاؤں کے ہر گھر والے پانچ پانچ کوس کے علاقہ میں گشت کریں اور دینی فضا قائم کر کے لوگوں کو جماعتوں میں نکلنے کی ترغیب دیں۔

آخری حج ۸ رزدی قعدہ ۱۳۵۱ھ (۲۱ جنوری ۱۹۳۸ء) شب جمعہ میں آپ دہلی سے کراچی اور وہاں سے ایس ایس رحمانی جہاز سے ۲۳ جنوری میں جدہ کے لیے روانہ ہوئے۔ ۲۹ رزدی قعدہ (یکم فروری ۱۹۳۸ء) شنبہ میں جدہ اور وہاں سے ۴ فروری کو مکہ مکرمہ پہنچے۔ رفقہ سفر میں مولانا احتشام الحسن صاحب، مولانا مفتی جمیل احمد صاحب، تنہا نوی، مولانا محمد یوسف صاحب، مولانا محمد انعام الحسن صاحب، مولانا محمد ادریس صاحب، متولی طفیل صاحب، مولانا نور محمد صاحب، میواتی، حاجی عبدالرحمان صاحب وغیرہ تھے۔ اس سفر کے تمام اہم مقامات جدہ، مکہ، مکہ مکرمہ، منی، مدینہ منورہ، قبا، احد، ہر جگہ دعوت و تبلیغ گفتگو کا موضوع اور محنت کا عنوان بنا رہا۔ ۲ صفر ۱۳۵۱ھ (۲۵ اپریل ۱۹۳۸ء) میں یہ قافلہ مکہ مکرمہ سے ۲۵ صفر کو صبح میں مدینہ منورہ پہنچا۔ اس سفر میں سلطان عبدالعزیز آل سعود سے بھی خصوصی طور پر ملاقات ہوئی اور کام کی نوعیت اور حقیقت ان پر واضح کی گئی۔

حضرت مولانا سید ابوالحسن علی ندوی اس ملاقات کی تفصیل اس طرح تحریر فرماتے ہیں،

”حجاز کے بعض سربراہان اور بہت دوستانی تجارت کی اور سب کی رائے ہوئی کہ پہلے سلطان سے اجازت حاصل کی جائے۔ چنانچہ قرارداد پایا کہ پہلے اغراض

و مقاصد کو عربی میں قلمبند کر لیا جائے، پھر سلطان کے سامنے پیش کیا جائے مولانا احتشام الحسن شیخ عبداللہ بن حسن شیخ الاسلام اور شیخ بن بلید سے اپنے طور پر ملے۔

دو ہفتہ کے بعد مولانا امجد مارچ ۱۳۳۵ء کو حاجی عبداللہ دھلوی، عبدالرحمن مظہر شیخ المطوفین اور مولانا احتشام الحسن صاحب کی معیت میں سلطان سے ملاقات کے لیے تشریف لے گئے۔ جلالتہ الملک نے بہت اعزاز کے ساتھ مسند سے اتر کر استقبال کیا اور اپنے قریب بھی معزز ہندی مسلمانوں کو بٹھایا۔ ان حضرات نے تبلیغ کا معروضہ پیش کیا جس پر سلطان نے تقریباً چالیس منٹ تک توحید کتاب و سنت اور اتباع شریعت پر منسوط تقریر کی۔ اس کے بعد بہت اعزاز کے ساتھ مسند سے اتر کر رخصت کیا۔ اگلے روز سلطان نے نجد کا قصد کیا اور ریاض کے لیے روانہ ہو گئے۔ مولوی احتشام الحسن صاحب نے مقاصد تبلیغ کو اختصار کے ساتھ نوٹ کر کے شیخ الاسلام رئیس القضاۃ عبداللہ بن حسن کے یہاں پیش کیا مولانا اور مولوی احتشام الحسن صاحب ان کے یہاں خود بھی گئے انھوں نے بہت اکرام و اعزاز کیا اور سہرات کی خوب تائید کی۔ اور زبانی پوری ہمدردی و اعانت کا وعدہ کیا لیکن اجازت کو نائب عام امیر فیصل کے مشورہ پر محول کیا، (دینی دعوت) مدینہ منورہ دو ہفتہ قیام کے بعد آپ نے ہندوستان کا عزم فرمایا اور جہانگیر جاز سے روانہ ہو کر ۲۳ ربیع الاول ۱۳۵۴ھ (۲۵ مئی ۱۹۳۵ء) میں بمبئی تشریف لائے۔ دو روز یہاں قیام کے بعد ۲۸ ربیع الاول (۲۹ مئی ۱۹۳۵ء) میں بمبئی اکیسریس سے دہلی آمد ہوئی۔

اس سفر حج کے موقع پر حضرت مولانا محمد الیاس صاحب نے بڑے اہتمام سے حضرت شیخ کو دہلی بلا کر مشورہ فرمایا تھا۔ حضرت کے روزنامچہ کے مطابق ۳۰ شوال (۱۹ جنوری ۱۹۳۵ء) دو شنبہ میں سہارنپور سے دہلی کا یہ سفر ہوا اور اسی شب میں دو بجے تک سفر حج کا مشورہ ہوتا رہا جب اس مشورہ میں سفر طے ہو گیا تو حضرت مولانا نے مرکز نظام الدین کے کام کی نگرانی اور مختلف معاملات و مسائل کی سربراہی حضرت شیخ نور اللہ مرقدہ کو سونپ کر یہ تاکید فرمائی کہ خطوط کے

ذریعہ تمام تفصیلات سے مجھے خبردار کرتے رہنا اور نظام الدین میں زیادہ وقت گزارنا۔
 حضرت شیخ نور اللہ مرتدہ نے بڑے اہتمام سے دونوں باتوں پر عمل فرمایا۔ حضرت مولانا
 محمد الیاس صاحب اپنے ایک گرامی نامہ میں اس پر مسرت و تشکر کا اظہار اس طرح فرماتے ہیں۔
 ”مکرم محترم عزیز مولانا شیخ شیخ الحدیث دامت برکاتکم
 السلام علیکم ورحمۃ اللہ وبرکاتہ“

آپ کے متعدد گرامی نامے باعث طمانیت اور موجب شرف و کرامت ہوئے
 مولوی اکرام الحسن کے خط سے اخیر ذی الحجہ میں بغرض تبلیغ و حفاظت موجودہ تحریک
 آپ کے اور حضرت اقدس مولانی و مولی النکل مورد عنایات الہیہ و منبع فیوضات
 سرمدیہ، مظہر اخلاق محمدیہ حضرت مولانا رائے پوری نظام الدین کے قیام کا
 ارادہ معلوم ہوا۔ اللہ تعالیٰ آپ کی ان ہمتوں کو قبول اور بار آور فرمائیں اور سبب
 قرب تام و رضا کامل و ذوق و علاوت ایمان حضرات عالی کو اپنی بارگاہ صمدیت
 سے نصیب فرمادیں، اور آپ کی برکت سے اس تبلیغ کو دنیا کے اندر عام طور پر
 اس طرح سے ایمان کے جہتوں کے پھیلنے کی تاثیر فرمادیں جس سے ایمان کی تمام
 شاخیں سرسبز اور شاداب ہوں، پھلیں اور پھولیں سرسبز ہیں، بار آور ہوں،
 اور ثمرات قرب و رضا حق جل و علی بہ تمام و کمال ہوں۔

(مکتوب محرمہ ۲۹ رذی الحجہ بقلم محمد انعام الحسن از مکہ مکرمہ)

اس گرامی نامہ کے علاوہ مزید دو گرامی نامے (قدرے اختصار کے ساتھ) یہاں پیش کیے
 جاتے ہیں ان سے دعوت و تبلیغ کی ابتدائی تاریخ، حرمین شریفین کی مشغولیات، حضرت شیخ
 نور اللہ مرتدہ پر حضرت مولانا محمد الیاس صاحب کے بے پناہ اعتماد بلکہ زیادہ صحیح اوصاف
 الفاظ میں بے پناہ عقیدت و محبت اور تبلیغی معاملات میں آپ کے مشوروں کی قدر و قیمت واضح
 اور کھل کر سامنے آجاتی ہے۔ ان میں پہلا مکتوب مکہ مکرمہ سے اور دوسرا مدینہ طیبہ سے لکھا
 گیا ہے۔

(۱) ”بخدمت عزیز محترم جناب مولانا محمد زکریا صاحب، زاد فیوضکم“

السلام علیکم ورحمۃ اللہ وبرکاتہ

عربی کے طلبہ میں شروع ہی سے دیکھ رہا ہوں کہ نہ نظام الدین میں جمتے ہیں نہ لوح میں نہ میوات میں۔ جس قدر مولانا عبد الباقی صاحب کے یہاں دل بستگی سے رہتے ہیں۔ ان بیچاروں نے شروع شروع میں میرے طلبہ کو رکھنے سے بہت انکار کیا اور بغیر میرے پوچھے نہیں رکھا۔ لیکن میں نے میلان طلبہ کے خلاف سے روک کر ان کو رکھنے کی ہمیشہ تاکید کی۔ غالباً اس کی وجہ طلبہ میں گرم جوشی کے ساتھ تعلیم میں محنت کرنا اور نہایت منکسر المزاجی کے ساتھ ان کے دکھ سے دکھ پانا اور ان کی خوشی سے خوش ہونا ہے۔

ان صفتوں میں یہ میرے بڑے بھائی مولوی محمد صاحب کا نمونہ ہیں اور ان کی محنت سے بھرپور بھی ہیں۔ یہ غالباً اسی کی برکت ہے جس اس کا علاج بجز اخلاق اور مقامی مدرسین کی مسابقت کے کچھ نہیں۔ آدمی کو ہٹا دینا سہل ہے، ہٹے ہٹائے ہیں۔ ساری دنیا سے ہو سکے تو کوشش جانے کی کرو۔

مجھے آپ کے گرامی نامے صرف دو آئے یاد ہیں، جن میں کا دوسرا انتیس^{۲۹} ذی الحجہ کو چل کر مدینہ منورہ کو ہوتا ہوا چھبیس^{۶۵} محرم کو ملا۔ اور پہلا حج کے متصل آیا تھا۔ مجھے آپ کے اور حضرت حافظ صاحب کے خط کا خصوصیت سے انتظار رہتا ہے۔ کیوں کہ اصل بنیاد تبلیغ کی آپ کے قلوب کی اہمیت اور آپ کی منانیت اور استقلال پر دل تسلیم کیے ہوئے ہے۔ باقی سب آپ کے قلوب کی کھڑپتلی ہیں۔

مدینہ طیبہ کے متعلق ابھی کوئی رائے قائم نہیں ہوئی، جانا نہ جانا بھی طے نہیں آپ بے تکلف مکہ کے پتہ سے خط بھیجتے رہیں۔

حضرت حافظ صاحب سے مراد جناب الحاج حافظ فخر الدین صاحب دہلوی ہیں جو حضرت اقدس سہارنپوری کے خلیفہ و مجاز بیعت تھے ۲۴ شوال ۱۳۴۵ھ ۲۶ جون ۱۹۵۴ء میں آپ کا وصال ہوا۔ ۱۲

ہندوستان کی تبلیغ اور یہاں کی تبلیغ کے وزن پر ارادہ دائر ہے۔ کل کی کچھ خبر نہیں کہ ہندوستان سے کیا اندازہ پہنچتا ہے اور یہاں کی کچھ خبر نہیں کہ کل کیا پیش آتا ہے۔

اس وقت تک الحمد للہ یہاں کے احوال سے تباشر امید چمک رہی ہیں مگر جم کر انہماک والے بہت کم ہیں بلکہ نہیں ہیں۔ پھر بھی بحمد للہ جو کچھ بھی ہے خلاف امید ہے اس سے پہلے خط میں بہت سے نمبر ہر جگہ کی تبلیغ میں کوشش کے لکھ چکا ہوں۔ میرا جی چاہے ہے کہ ان سب پر عمیق نظر اور طمانیت اور دل بستگی کی کوشش کے متعلق آپ دونوں صاحبوں کی کوئی آنکھوں کی ٹھنڈک دینے والی تحریر آجائے تو سلسلہ تحریک جاری ہونے کی امید بند ہے۔

اب میں نئی بات لکھوں۔ شاید ایک بات میں نے کسی خط میں نہیں لکھی جو بہت ضروری ہے، وہ یہ ہے کہ سنگار کے جانے میں اپنے جتنے دوست احباب ہیں ان کا اپنے ساتھ تعلق تو ہے پُرانا اور ان لوگوں کا سلسلہ آمد و رفت و ملاقات کبھی ہوا نہیں اس لیے وہاں کے احباب کی ہماری معاشرت سے ناواقفیت کی بدولت وہاں کی پبلک سے ایسا غلط برتاؤ ہے جو ساری دنیا میں اپنے معاصرین دنیوی سے ہوتا ہے۔

جس کی وجہ سے وہاں غدار کا راستہ فروغ پاتا رہتا ہے اس لیے میرے نزدیک بہت ضرورت ہے کہ اپنے دوستوں کی جماعت سنگار کے جانے کی اجتناب کو اپنے طرز معاشرت پر سمجھنے کرنے اور ذہن نشینی اور سمجھانے میں بہت زیادہ سعی کریں، وہاں خود بھی جائیں اور وہاں کے احباب کو اپنے ساتھ تبلیغ میں کثرت سے رکھیں۔

منجملہ سابق تحریر کردہ نمبروں کے اس نمبر کے سعی کے نتیجے سے بھی مشرف فرمادیں، بار بار پچھلے نمبر زبان پر آنے کے لیے تقاضا طبیعت پر کرتے ہیں مگر میں اپنی طبیعت کو بہت ضبط سے روکتا ہوں کہ تکرار سے کیا فائدہ۔ مگر آپ کو لکھتا

ہوں کہ پچھلے خطوط کو دیکھ کر سب خیروں میں سعی کریں۔ میرا خیال یہ ہے کہ اس جلسہ کو تمام جلسوں سے بڑا بنانا سراسر غلط ہے۔ دو چار برس سے جلسوں کی جو مقداریں نظر آرہی ہیں وہی ذہن میں رہے۔ سنگار کے بڑے بڑے جلسے یاد نہیں رہے۔ سنگار کی ناقدری کر کے غفلت سے زاویہ ذہنوں میں ڈال رکھا ہے۔ کوشش سے یہاں کے لوگوں کو تبلیغ میں اکٹھا کر دیا جائے تو کام کی کھونٹ ہے۔

جلسہ کی کامیابی کی کوشش کرنے والوں کو مژدہ سنا دو کہ انشاء اللہ تم انشاء اللہ جب کہ باہمی جدال کے منظر کو اعلیٰ کلمۃ اللہ کی مجلس سے بدلنے کی کوشش کی ہے تو انشاء اللہ قیامت کے دن اس بڑے مجمع میں جس میں اولین و آخرین جن و انس اور سب مخلوق انبیاء و ملائکہ کی جماعتیں ہوں گی تو یہ کارنامہ انشاء اللہ برسرِ منبر مذکور ہوگا۔ اللہ اس دن کی نیک نامی کے لیے ہمیں جانوں کا دینا اور مرثیٰ نصیب فرما دے جو جانی ہیں یوں نہیں تو دوں جائیں گی۔

مولوی قاری محمد طیب صاحب و مولانا ظفر احمد صاحب کی عدم شرکت سے افسوس ہے۔ دونوں کی خدمت میں میری طرف سے بلجا جت لکھ دیں کہ میرے جلسہ کی خود خبر رکھتے ہوئے شرکت کو ضروری سمجھا کریں۔ اس کو میرا جلسہ کہنا غلط ہے۔ آپ کا اس طرح خبر گیری نہ کرنا تغافل اور عدم تعاون ہے۔ لہذا المحذر المحذر۔

مولانا میں سچ عرض کر رہا ہوں۔ اس تحریک کی اہمیت کو دیکھئے اور میرے ضعف اور تنہائیت کو دیکھئے۔ جب آپ کا بھی فریضہ ہے تو آپ کیوں خبر نہ لیں۔ آپ فرماتے ہیں کہ چوتھا مجھے نام لکھنا مشکل ہے، مگر الحمد للہ میرے قلب پر لکھنے ہوئے ہیں آپ نے تین تجویز فرمائیے آپ کا کرم ہے۔ اللہ تعالیٰ ہر ایک کے کارنامہ کو قبول فرما دے اور وہ اپنے ساتھ ایسی وابستگی فرما دے کہ طبائع بڑھنے کے لیے اسی کے اوپر کی نظر کافی ہو اور اس کے علاوہ کی تحسین و ذم میں برابر ہو، وجود

وَعَدَمُ اللّٰهُمَّ آمِينَ۔

میرے دوستوں کا قدم بڑھتا ہی رہے گا آخری کی لائن اور تحسین کی قدر اپنے
یہاں یقیناً زائد کر دو اللہ تعالیٰ سید رضا حسن کو اپنے خلوص اور قوت ایمان کے ساتھ
تبلیغ کے تمام اصول کی پابندی نصیب فرما دیں۔ اللہ سے دعا ہے کہ ان کو اور
ان کی قوم کو جو اس تحریک کے اصل اہل ہیں کمر ہمت مضبوط کر کے متانت سے
کھڑا کر دیں، ان کی ہمت سے جوش آوے وہ ہم کو تاہوں کی نظروں میں گویا
ہوں۔ مگر ان کی ہمت سے بہت کم۔

ان کو سادات کے متوجہ کرنے کی طرف توجہ دلاتے رہیں تعلیم میں بھی اور تبلیغ میں
بھی اور یہ یاد رکھیں اور سمجھتے رہیں کہ جو لوگ جس قدر زیادہ اہل ہیں ان کے اصلی
مکرمات تک پہنچنے میں نزاکتیں بھی بہت زیادہ ہیں۔ بس میں اس سے زیادہ کیا لکھوں
نزاکتیں ہیں اور شدید نزاکتیں ہیں۔ ان کو متوجہ کرنا نہایت استقلال اور نہایت
متانت اور عمیق توجہ اور بڑی بصیرت کو چاہتا ہے۔ اللّٰهُمَّ ارْزُقْنَا حُبَّهُمْ کَمَا
یَنْبَغُ لَنَا وَلَهُمْ۔ بڑی پاک قوم ہے۔

حافظ حبیب صاحب ہمیشہ سے قابل قدر کام کرنے والے ہیں ان کی جانفشانی
قابل رشک ہے، اسی طرح محراب خاں کے خلوص اور مساعی کا کیا ذکر ہے، اللہ
دونوں کو اپنی شان کے موافق جزا دیں لیکن دونوں کو ذکر و فکر کی طرف توجہ کی
زیادہ ضرورت ہے۔

میری بڑھیا کو بہت بہت سلام عرب میں سب کچھ ہے مگر وہ نہیں میں دعا کرتا
ہوں کہ حق تعالیٰ برکات کے ساتھ اور باقی رہتے ہوئے شوق کے ساتھ جو اس
دیار میں قدم رکھتے ہوئے روز بروز بڑھتے ہوئے حتیٰ کہ واپسی کے وقت آنے
کے وقت سے زیادہ شوق کے ساتھ رفاقت نصیب کرے۔

حقیقت میں اس سفر کا یہی حق ہے کہ بڑے ادب اور بڑی استقامت کے
ساتھ بڑھتے ہوئے شوق کے ساتھ یہاں کا زمانہ گزر جاوے۔ اللہ تعالیٰ اسی طرح

کی رفاقت وہم سفری نصیب کریں۔ حق تعالیٰ سے تو تبلیغی اصول کے ساتھ ہر
غریب آدمی سے تواضع و خدمت گزاری کے ساتھ پیش آتے رہنے سے ایسے سفر کا
مقدور فرما دیتا سہیل نظر آتا ہے۔ حق تعالیٰ تبلیغ کو دنیا میں سب سے زیادہ پسند
فرماتے ہیں۔

ذکیہ، ذاکرہ، عطیہ کو اپنے قرآن شریف اور اپنے چھوٹوں کو صحیح کرنے میں کوشش
چاہئے اور ہر دار و مدار سے تبلیغی اصول پر خود پابند رہتے ہوئے جم کر تذکرہ
کرنا چاہئے۔ میرے خطوط میں سے مناسب مضمون دادے محمد حسن صاحب کی
اولاد کو بحق قرابت لکھتے رہا کیجئے۔

عین الحسن کا خط آیا جس میں تبلیغ کا ذکر نہیں تھا بھلا کیا دیکھا جانا۔ بہر حال
اللہ تعالیٰ بچوں کو ہمارے استقلال و علو ہمت سادگی، علم و عمل کی پیرائگی اخلاق
کا زیور و استقامت کا سہارا نصیب فرماویں۔

آج کل جوہر انسانیت ناپید ہوتا چلا جا رہا ہے جس کا باعث ہوی و ہوس
شہوات کے اثر کا بڑھ جانا ہے۔ اللہ اس سے محفوظ رکھے اور اپنے راستہ پر
چلتا اور قرآن شریف کے اثرات لینے کی اہلیت محمدی زندگی سے سبق لینے کی قابلیت
ہمارے بچوں کو دوستوں کو نصیب کرے۔ حضرت محمد صلی اللہ علیہ وسلم کے آنے
کو ہمارے لیے مفید کریں۔ ان کی آمد کو رائیگاں اور غفلت کی زندگی سے بچاویں
بس یہی سب میرے سب دوستوں کے لیے ہے، یہی اظہار کے لیے ہے، اور
یہی ملنے والے پوچھنے والے کے لیے ہے۔ میوات میں مدرسین کی تعطیل
کا زمانہ ہے جس قدر جلد سے جلد اور جتنے کثیر طرق سے ممکن ہو، منشیوں کی جماعت
اصول کی پابندی کے ساتھ تبلیغ میں کوشش کریں۔

بندہ محمد الیاس غفرلہ بقلم انعام الحسن اٹھائیس محرم الحرام یوم ریشنبہ ۱۳۵۷ھ
از کاتب الحروف انعام الحسن بعد سلام سنون خدمت عالیہ میں گزارش ہے کہ جلد متعین
بیزرعافیت ہیں کوئی خاص بات قابل تحریر نہیں۔

عزیزی محترم السلام علیکم ورحمۃ اللہ وبرکاتہ

(۲)

آپ کا خط موصول ہوا، نہایت خوشی ہوئی، عین انتظار کے وقت پہونچا، اپنی ناراضا ضعیف سیچ در پیچ بے ہمتی کے ساتھ میں آپ کی اور — بیوی بچوں اور دوستوں کی طرف سے صلوٰۃ و سلام و دعا میں کمی نہیں چاہتا۔ آپ بھی میرے لیے دعا کریں اور جہم کر کریں کہ حق تعالیٰ اپنی محویت و مصروفیت کو اپنی شان کے مناسب توفیق بخشیں۔

عطیہ اور اس کی والدہ کی کیفیت نے طبیعت پر بہت اثر کیا ہے، کل جہاز کے چھوٹنے کی خبر ہے، میں نے یوسف انعام سے جانے کو کہا بھی۔ بہر حال میں نہ آسکتا تو ان کو بھیجتا۔ میں ان دونوں کو اس قدر کمزور نہیں سمجھوں تھا۔ تم خیال کر کے دیکھو کہ دنیوی غرض کی وجہ سے لوگ اپنے اہل و عیال کو کتنی طویل مدت کے لیے چھوڑتے ہیں، خیال تو کر کے دیکھو کہ اس وقت بھی کفار کے لشکر میں ہزاروں مسلمان سرکھن جان خطر میں محض ایک پیٹ کے کارن ہر وقت سدا کو دنیا سے چلے جانے کے لیے موت کے کنارہ پر ہیں۔ ایسی کم ہمتی ہرگز نہیں چاہئے، تم ہمت اور جواں مردی کے ساتھ خوشی سے دین کی خدمت کے لیے ہجر اور فرقت پر راضی ہو کر چھوڑے رکھو تو خوشی کے بقدر اجر و ثواب میں شریک ہوگی۔ دنیا میں غنیمت سمجھو کہ تمہارے گھر والے دین کی خدمت کے لیے تکلیف اٹھا رہے ہیں، شکر کرو اس تکلیف کا جب اجر و ثواب ملے گا تو کبھی ختم نہ ہوگا۔ ایک ایک صدمہ بارغ و بہار ہو کر ملے گا۔

کچھ عجیب نہیں کہ اگلے جہاز میں آجاؤں۔ پکی خبر ہونے پر کراچی میں تسلیغی مناسب جماعت ہوئی چاہئے۔

مولوی صاحب کے متعلق تم نے کچھ نہ کہنے کا ارادہ کیا بہت اچھا کی کاش مسلمانوں کو غبطہ اور خدا اور علم و عمل میں کافی امتیاز نصیب ہو، اور تعاون عسکے البر و التقویٰ کے رمز آشنا ہوں۔

کسی پھلے کام کرنے والے کی بھلائی میں اعانت کرتے ہوئے اور اس کے کام پر اس سے محبت کر کے المزمع من احب کے مقتضی کے موافق اس کے کام میں حکمی شریک ثواب ہو کر پھر اپنے بھی سبقت کی کوشش کریں۔ یہ شرافت اور مسلمانی کی بات ہے خود سے نہ ہو سکے دوسروں کی راہ میں مانع ہیں۔ یہ مضمون ان کو سمجھانا چاہئے۔

آپ کے سارے فقرے بہت قیمتی ہوتے ہیں۔ خط ضرور لکھتے رہا کریں۔ میوات کی تبلیغ سے بہت اطمینان ہوا۔ تم نے بہت ٹھیک لکھا۔ میرا دل دہلی اور میوات کی تبلیغ سے بہت مسرور ہے۔ حافظ صاحب بھی دہلی کی سرسبزی کو میری آنکھوں سے دیکھیں اور حسن ظن رکھیں اور اپنی مردانہ ہمت کو ادھر بھی چلتا کریں! اللہ چاہے ظرفین کو نفع ہوگا۔

جملہ مدرسین کو اظہار و عین کو سلام فرماویں۔ اچھا، السلام علیکم
ایاں عفرہ بقلم انعام الحسن کا ندھلوی ۱۲ ربیع الاول ۱۳۵۲ھ

میوات کے چند اہم اجتماعات | حضرت مولانا محمد الیاس صاحب نے بڑی تعداد میں میوات میں چھوٹے بڑے اجتماعات اور جلسے کیے۔ جو اجتماعات مختلف حیثیتوں سے ممتاز اور کام کے جمنے کے اعتبار سے اہم ثابت ہوئے ان کی ضروری تفصیلات یہاں لکھی جاتی ہیں۔

۱۔ ۲۴ شوال ۱۳۵۵ھ (۸ جنوری ۱۹۳۶ء) جمعہ میں نیگوان (میوات) میں تبلیغی اجتماع ہوا، یہاں کی زمین بڑی سنگلاخ اور دعوت و تبلیغ کے لیے سخت جان تھی لیکن اللہ جل شانہ کے بھروسہ اور اعتماد پر حضرت مولانا نے یہ سفر فرمایا اللہ تعالیٰ کی کھلی مدد شامل حال رہی اور ماحول میں زبردست تبدیلی آئی، اس سفر کی جو کارگزاری حضرت مولانا نے حضرت شیخ نور اللہ مرتدہ کو سہارنپور لکھ کر بھیجی تھی اس کو یہاں پیش کیا جاتا ہے دعوت و تبلیغ کے ابتدائی مراحل کو اس کارگزاری کی روشنی میں بخوبی دیکھا جاسکتا ہے۔

بخدمت عزیز محترم جناب مولانا شیخ الحدیث صاحب دامت فیوضہم

السلام علیکم ورحمۃ اللہ وبرکاتہ

کئی روز سے تمہارے گھر کی طرف سے خیال لاحق ہے اس کی خیریت وقتاً فوقتاً لکھتے رہا کریں باعث طمانیت رہے۔ جلسہ نوح کے وقت کے قرار داد کے موافق ۲۴ شوال یوم جمعہ کو نیگوان جانا ہوا۔ اور اس کے بعد کہانی کا اصرار کی وجہ سے جانا ہوا۔ ان دونوں جگہوں میں تمام لوگ دیوبندیت کے نہایت مخالف اور نہایت برے خیالات ہم سے لیے ہوئے ملے۔ لیکن ان سفروں میں غیبی ازلی سرمدی قدسی مدد اور برکت دستگیری اسی شامل حال ہوئی ہے کہ جس سے حیرت اور عجب کیفیت رہتی ہے، خدا کی عجیب قدرت ہے کہ حق تعالیٰ شا قلوب کو نرم ہونے کی عجیب تاثیر پیدا فرماتے ہیں۔ یہ لوگ دونوں جگہ جانے سے پہلے ستانے اور پر خاشں پر مشتعل تھے لیکن پہنچنے پر سب لوگ بیعت ہو گئے اور مقاصد میں کوشش کرنے کے لیے تیار۔

میرے عزیز مولوی صاحب اگر آپ حضرات بارگاہ ایزدی میں ہمت و استقلال کے ساتھ ان مقاصد کے دنیا میں جمنے کے لیے ملتجی رہیں تو یہ آپ لوگوں کی ہمت سے جڑ پکڑ جانے اور خصوصاً ان آمادہ ہونے والے اور ہاں کرنے والوں کا نتیجہ اور کام کر گزرنے کی صورت بہت جلد ظہور میں آسکتی ہے بہر حال اس آنے والے جمعہ کو ایک دفعہ پھر جاتا ہے اور اس کے اگلے جمعہ کو باپوڑ کی جانب میں کسی اسٹیشن سے ویٹ جانا ہے یہاں کے لیے حافظ محمد حسین صاحب اجراڑوی جو اس سفر میں شریک بھی تھے بہت تقاضا فرما گئے ہیں، سہارنپور کے نواح میں سب بزرگوں کی خدمت میں حاضر ہونے کو جی چاہتا ہے لیکن حضرت سرمدی زکادربار اس قدر بے قابو ہے کہ سمجھ ہی میں نہیں آتا کہ حضرت موصوف کے دربار میں بطمانیت حاضری کی کیا صورت ہے تمام اوقات تقسیم میں مشغول یا سفروں میں مصروف، اگر بہت یارائے پور میں حضرت موصوف کی تشریف آوری کا کوئی وقت ہو تو ایسی جگہ پر مل لینا خود دیوبند

کی حاضری کی نسبت زیادہ اطمینان اور فراغت سے ہو سکے گا اگر ایسا ہو سکے تو
مجھے مطلع فرماویں۔ فقط

۱۲۵۵ھ ۱۹۳۴ء

بندہ محمد الیاس غفرلہ ۲۷ ذی قعدہ (۸ جنوری)

(۲) چیئر تحصیل فیروز پور میوات میں آنکھ شوال ۱۳۵۶ھ (۲۱ دسمبر ۱۹۳۴ء) میں ایک
اجتماع منعقد ہوا۔ حضرت مولانا غیبی طاقت پر بھرپور اعتماد کرتے ہوئے اپنے جذبات
و خیالات اور تاثرات کا تذکرہ ایک مکتوب کے ذریعہ حضرت شیخ نور اللہ مرقدہ سے
اس طرح کرتے ہیں :

”بخدمت شریف مولانا المحترم شیخ الحدیث صاحب : زادت فیوضکم
السلام علیکم ورحمۃ اللہ وبرکاتہ

میں آپ بزرگوں کی ہمت و توجہات و دعوات کا بقدر اپنے کام کی
نزاکت کے محتاج ہوں، رمضان المبارک کے بعد ۸ شوال کو میوات
میں ایک جلسہ ہونے والا ہے جس میں ہزار پانچ سو جتنے جانے والے ہوں
گے مل کر جائیں گے۔ میرا جی چاہتا ہے کہ کثرت سے مناسب لوگوں کو جو اگر
دوسروں کی مدد نہ کر سکیں تو کم از کم اپنا بوجھ تو اٹھائیں ساتھ لے کر شامل
ہوں، مجھے جب اتنے بڑے جمع کی دواہ گشت کے خرچہ یا کسی فکر کی بات
کی طرف کھٹکے کا کھٹکا ہوتا ہے تو الحمد للہ ثم الحمد للہ اندرونی غیبی طاقت
بہت زور سے اس کو رد کر دیتی ہے کہ اتنا بڑا کام کیا تو اس کا سلسلہ اپنی
طاقت سے چھیڑ سکتا تھا سو جس خدائے عظیم نے اس کی تحریک اپنی قدرت
سے کرائی ہے وہی ولی العمل اور کفیل ہے وہی ہر آفت سے حفاظت
اور ہر سامان کا مہیا کرنے والا ہے۔ یہی مضمون حضرت رائے پوری کی خدمت
میں پہنچا کر میری طرف سے دعا کی سفارش فرمادیں۔ حکیم صاحب میر صاحب
خان صاحب کو بعد سلام مسنون شرکت جلسہ کی خصوصیت سے دعوت
دے دیں، مقبول حسن اور زندہ حسن کو نہ چھوڑیں۔ والسلام بندہ محمد الیاس غفرلہ

جیتور کے اس اجتماع میں حضرت شیخ نور اللہ مرقدہ نے بھی شرکت فرمائی تھی۔
روزنامہ کے مطابق سات سوال میں آپ دہلی اور آٹھ میں حضرت مولانا محمد الیاس
صاحب کی معیت میں پتیس علماء و مبلغین کے ساتھ میوات تشریف لے گئے اور ۹ سوال میں
بعد عثمان لاری سے دہلی واپسی ہوئی۔

الحاج میاں جی رحیم بخش صاحب دروپڑا کا ضلع فرید آباد میوات، اس اجتماع کا آنکھوں
دیکھا حال اس طرح لکھتے ہیں۔

”اس اجتماع میں حضرت جی نے بہت دیر تقریر فرمائی اور کہا کہ دین سیکھنے
کے لیے ایک چلہ کے واسطے جماعت میں نام لکھوادو۔ یہ سن کر لوگ گھبرا گئے
اور ایک نام بھی کسی نے نہیں بولا۔ تو یہ منظر ہم نے اپنی آنکھوں سے دیکھا کہ
حضرت مولانا محمد الیاس صاحب نے آسمان کی طرف بہت دیر تک نظر فرمائی
اور جب سر نیچے کو کیا تو آنکھوں میں آنسو بھر آئے مگر انگوٹھوں سے آنکھوں میں
جذب کر لیے، نیچے نہیں گرنے دیئے۔ اس کے بعد مخاطب ہو کر پورے مجمع کو
خفگی کے لہجہ میں لکارا کہ آج میرے کہنے سے نام نہیں لکھوا رہے ہو، اللہ
کی قسم وہ وقت دور نہیں جب تمہاری جماعتیں عرب کو جائیں گی امریکہ
کو جائیں گی، افریقہ کو جائیں گی۔ حضرت جی کے ان الفاظ کا یہ اثر ہوا کہ ڈیڑھ سو
لوگوں نے نام لکھوا لئے۔“ (تلیغی جماعت کے تاریخی حالات)

اس اجتماع سے سولہ جماعتیں بن کر نکلیں، ہر جماعت میں ایک امیر اور چار جماعتوں پر ایک
امیر الامراء کا تقرر ہوا۔ اور پورے علاقہ میں ان جماعتوں کا گشت ہوا جس کی صورت یہ اختیار کی گئی
کہ چار جماعتوں کو پہاڑ کے اوپر بھیجا گیا، چار جماعتوں کو ان گاؤں میں جو سڑک اور پہاڑ کے
درمیان آباد ہیں، اور چار جماعتیں ہوڈل اور اور دہلی کے درمیان جانے والے راستہ کے لیے
اور چار جماعتیں ہوڈل سے دہلی آنے والے راستہ پر جنا کے درمیان کام کرنے کے لیے متعین
کی گئیں یہ تمام جماعتیں اپنے اپنے متعینہ علاقوں میں وقت لگا کر کام کرتے ہوئے دہلی جامع مسجد
میں جمع ہوئیں، یہاں ایک اجتماع ہوا جس میں شیخ الاسلام حضرت اقدس مدنی بھی تشریف لائے

اور دعوت و تبلیغ پر زور داریاں فرمایا، تقریر کے دوران بڑے جوش و جذبہ کے ساتھ فرمایا کہ یہ وہ کام ہے جس سے یا طل ختم ہوگا اور لال قلعہ پر یہ جو انگریزی جھنڈا لہرا رہا ہے یہ سرنگوں ہوگا انشاء اللہ حضرت نے جس وقت جھنڈے کے متعلق یہ جملے ارشاد فرمائے، لال قلعہ کا جھنڈا بغیر کسی ظاہری سبب کے گر گیا، جامع مسجد میں موجود لوگوں نے یہ منظر دیکھ کر نعرہ اللہ اکبر بلند کیا۔ حضرت اقدس مدنی نے ڈانٹ کر فرمایا کہ میں ایک کام بتلا رہا ہوں، اس کو کرو۔ سارے جوش کو نعروں میں ختم مت کرو۔ بیان کے بعد حضرت مدنی کی دعا ہوئی، اور پھر اس اجتماع سے کمرناں، پانی پت، ستونی پت کاندھلہ اور سہارنپور کے اطراف میں جماعتیں بھیجی گئیں، جو جماعتیں کاندھلہ کے اطراف میں گئیں، وہ وقت پورا ہونے کے بعد کاندھلہ میں جمع ہوئیں، حضرت مولانا بھی وہاں تشریف لے آئے اور اپنے خاندان کے حضرات سے ان کا اکرام، اعزاز کرایا۔ پُر تکلف رنوتیں کھلائیں۔ اور پھر یہیں سے حضرت مولانا نے ایک آٹھ نفری جماعت جس میں نمبردار محراب خاں، میاں جی رحیم بخش روپڑا، منشی نصر اللہ صاحب حافظ عبدالرحمن میاں جی محمد صاحب چلی میاں جی منگل اٹاؤڑ وغیرہ تھے، تیار کر کے تھانہ بھون بھیجی۔ اس جماعت نے تھانہ بھون کے اطراف میں جم کر محنت کی جس کی اطلاعات اور خبریں متواتر حضرت حکیم الامت مفتا نوی قدس سرہ کی خدمت میں پہنچتی رہیں۔ حضرت کی طلب پر یہ جماعت خانقاہ شریف بھی گئی، حضرت سے ملاقات و استفادہ بھی کیا۔ حضرت نے کام کے اصول و ضوابط معلوم کیے اور طریقہ کار کے متعلق بھی تحقیق فرمائی۔

(۳) ۱۶ ربیع الثانی ۱۳۵۹ھ (۲۵ مئی ۱۹۴۰ء) شنبہ میں قصبہ گھاسیڑہ ضلع گڑگاہواں میں ایک اہم تبلیغی اجتماع ہوا۔ اس موقع پر حضرت مولانا محمد الیاس صاحب نے حضرت شیخ کو دو خط تحریر فرمائے۔ پہلے خط میں جلسہ کی اطلاع دے کر اپنی اس خواہش کا اظہار کیا کہ وہ اس میں شرکت کریں دوسرے خط میں دعا اور ہمت کی طرف متوجہ فرمایا۔ یہ دونوں خط یہاں پیش کیے جاتے ہیں۔

(۱) عزیز محترم جناب شیخ الحدیث صاحب : دام مجدکم
السلام علیکم ورحمۃ اللہ وبرکاتہ

میرے محترم عزیز قابل وقت و اقتدار عزیز اچھے خبر نہیں کہ میرے الفاظ کو واقعی اور حقیقی مدلول و معنی پر مخاطب حمل کریں گے یا نہیں۔ بہر حال، میں جناب محمد علیہ الصلوٰۃ والسلام کی روح پاک کو اپنی اس اسکیم کے زندہ ہوئے بغیر بے چین پارہا ہوں۔ اور اس وقت دنیا میں مذہب کی تازگی اور تمام دنیا کی اسلامی مخلوق کی بلاؤں اور آفات کا دفعیہ مجھے کھلی آنکھوں اپنی اس تحریک کی تازگی میں منحصر نظر آرہا ہے اور اللہ جل جلالہ اعلم نوالہ کے ساتھ اس کی نصرت اور تائید کی کھلی آیات نظر آرہی ہیں، اور امیدیں بہت اچھی کامیابی کی سرسبز یوں سے شاداب ہیں۔ میں اس امر میں مبادرت و مسابقت کرنے والوں کے لیے خوش نصیبی اور سعادت کا بہت بڑا حصہ نمایاں دیکھ رہا ہوں۔ لیکن کھلی رغبت کے ساتھ مبادرت و مسابقت کرنے والے بہت ہی کم ہیں۔

بہر حال صرف اتنا کہنا تھا کہ پچیس مئی کو منعقد ہونے والا موضع گھا سیڑھ کا جلسہ اپنی نوعیت میں جہاں تک بظاہر امیدیں ہیں گویا پہلا جلسہ ہے۔ کامیابی کی اور اللہ کے فضل و نصرت و رحمت کی اس جلسہ میں امیدیں بہت ہیں۔ لیکن آپ جانتے ہیں کہ دوسری جانب کا احتمال خطرات بھی اس عالم میں لازمی ہے۔ امن کلی ممنوع شرعی ہے۔ اس لیے اگر آپ اس میں شرکت کی تکلیف کو گوارا فرماویں تو آپ کی کلفت پر نظر کرتے ہوئے ہمت تو بالکل نہیں پڑتی لیکن ضرورت محسوس ہوتی ہے۔ سر رحیم بخش کے عزیز صوفی عبد الحمید اور ان کی دلچسپی کے لوگوں کو بھی لے آویں تو ایک زیبا امر ہوگا۔

بہر حال اس کے لیے نہایت کامیاب ہو کر اور نہایت صحیح اصول کے ساتھ خود بھی مشغول رہیں اور دوستوں کو بھی مشغول رکھیں۔ والسلام

محمد الیاس غفرلہ (مہر ڈاکخانہ ۲۲ مئی ۱۹۴۳ء مطابق ۳۰ ربیع الثانی ۱۳۵۹ھ چہار شنبہ)
(۳۱) از نظام الدین۔

”خدمت عزیز محترم جناب مولانا الحاج محمد زکریا صاحب، زادت محاسنکم

السلام علیکم ورحمۃ اللہ وبرکاتہ

عرض اینکه ایک جلسہ مقام گھاسیڑہ قریب نوح کے علاقہ میوات میں ہونے والا ہے اور جلسہ اپنی نوعیت میں سب سے پہلا جلسہ ہے دعا فرمادیں کہ اللہ تعالیٰ شاعر اپنی غیبی نصرت سے کامیاب فرمادیں اور آپ جیسے انفاس کی بابرکت دعا اور عالی ہمت شامل ہوگی ثواب اللہ کامیابی ضرور ہوگی اور جلسہ بصورت کامیابی اسلام اور علمائے اسلام کی جہڑوں کو جانے والا اور عظمت و وقار کو قائم کرنے والا ہوگا۔ والسلام بندہ محمد الیاس عفی عنہ

بقلم حبیب الرحمن ۲۲ مئی ۱۹۴۴ بروز پنجشنبہ مطابق ۱۵ ربیع الثانی ۱۳۵۹ھ

حضرت شیخ نور اللہ مرقدہ نے حضرت مولانا کی تعمیل ارشاد میں گھاسیڑہ کا یہ سفر فرمایا۔ روزنامہ حضرت شیخ میں اس سفر کے متعلق مختصر یادداشت ان الفاظ میں تحریر ہے۔

”۱۵ ربیع الثانی ارواگی زکریا وناظم صاحب دہلی بڑے جلسہ گھاسیڑہ میوات چار بجے شام وصول نظام الدین بعد عشاء ارواگی گھاسیڑہ صبح شنبہ ۱۶ ربیع الثانی مع ابوالحسن ندوی امولوی عبدالباری ندوی و دیگر اہل دہلی کل ۲۲ نفر واپسی صبح یک شنبہ دس بجے“

اس اہم تبلیغی اجتماع کے تقریباً چار ماہ بعد حضرت مولانا نے نوح اور فیروز پور جبرکہ علاقہ میوات کا ایک طویل دورہ ماہ رمضان المبارک میں صرف اس مقصد اور نیت سے کیا کہ ان تمام مقامات کی مساجد میں سنت اعتکاف کا رواج پڑ جائے تاکہ حضرت مولانا سے تعلق و عقیدت رکھنے والے ماہ رمضان المبارک کے اعتکاف کی قدر و قیمت سمجھ کر اس کا اہتمام کریں میوات سے واپس تشریف لا کر آپ نے حضرت شیخ نور اللہ مرقدہ کو اس سفر کی غرض و غایت

۱۰ مولانا سید ابوالحسن علی کو حضرت مولانا نے خاص طور پر اپنے مکتوب کے ذریعہ اس اجتماع میں شرکت کی دعوت دی تھی۔ مکاتیب حضرت مولانا محمد الیاس صاحب میں یہ مکتوب چوتھے نمبر پر درج ہے اور حضرت مولانا محمد انعام الحسن صاحب کے قلم سے ہے۔

کی اطلاع اور دعا کا امر فرماتے ہوئے یہ مکتوب تحریر فرمایا،

” از بستی نظام الدین۔ (صرف دعا اور توجہ ہمت کی طبع میں عرفیہ ارسال ہے)

عزیز محترم — زادت محاسنکم — السلام علیکم ورحمۃ اللہ وبرکاتہ

بندہ ناچیز رمضان المبارک میں نوح اور فیروز پور، جہر کہ ملک میں تمام مساجد کے اندر سنت اعتکاف جو سنت کفایہ ہے اس کی ادائیگی کی برغیب اور علم دین کے سیکھنے کے لیے جس کی مقدار کم سے کم نماز کی ضروریات سیکھنے کی مقدار ہر ایک شخص کے لیے بڑا اہم فریضہ ہے اس فریضہ کا طلب علم کے لیے بصورت تبلیغ فی گمراہی آدمی کا نکلنے کو جز، زندگی بنانے کی کوشش کے لیے دونوں جگہ چلا گیا ناچیز اپنی سی کوشش کر کے چلا آیا۔ امید ہے کہ دونوں امر اللہ چاہے نتیجہ خیز ہوں گے، لیکن آپ کے دعا کا طالب ہوں کہ اللہ تعالیٰ شانہ اس کوشش میں ہر طرح کی کامیابی نصیب فرماویں یعنی خلوص نصیب فرما کر موجب قرب اور باعث رضا مندی و خوشنودی اور سبب ترقی درجات بھی فرماویں اور ہماری کوششوں کو مشکور فرماویں۔ اور نیز مقصد مسلمانوں کا عام مقصد ہو کہ عرب و عجم میں مسلمانوں کا جز زندگی بن جاوے۔ بندہ کے نزدیک اصل جہاد یہی ہے، جہاد اور چیز ہے، قتال اور چیز ہے۔ بہر حال آپ اس طرف توجہ اور ہمت فرمائیں۔ اس سال رمضان المبارک کے بعد لوگوں کے کثرت کے ساتھ تبلیغ کے لیے نکلنے کی امیدیں ہیں۔ حق تعالیٰ اپنی بہترین نصرت و رحمت و کامل ترین وسعت مغفرت شامل حال رکھیں۔ فقط والسلام

بندہ ناکارہ دو جہاں محمد الیاس عفی عنہ

بقلم: حبیب الرحمن (مہر ڈاک خانہ ۲۵، اکتوبر ۱۹۳۱ء مطابق ۲۲ رمضان ۱۳۵۰ء)

۳۔ ۸، ۹، ۱۰ ذی قعدہ ۱۳۶۰ء (۲۸ تا ۳۰ نومبر ۱۹۴۱ء) میں قصبہ نوح میں ایک بڑا تبلیغی اجتماع ہوا اس سے قبل اتنا بڑا اجتماع میوات میں کبھی نہیں ہوا تھا، شرکاء اجتماع تقریباً پچیس ہزار تھے، شیخ الاسلام حضرت اقدس مدنی، حضرت شیخ رحمہ مولانا مفتی کفایت اللہ صاحب

دہلوی، مولانا قاری محمد طیب صاحب، مولانا سید ابوالحسن علی، مولانا محمد منظور نعمانی، مولانا احمد سعید دہلوی، مولانا عبد اللطیف صاحب ناظم جامعہ مظاہر علوم سہارنپور، خاں بہادر الحاج رشید احمد صاحب حاجی وجیہ الدین صاحب، جناب الحاج محمد شفیع صاحب قریشی بھی اس اجتماع میں شریک تھے بیرونی مہمانوں کی تعداد ایک ہزار کے قریب تھی جن کے قیام و طعام کا انتظام مدرسہ معین الاسلام میں تھا، نماز جمعہ کی امامت حضرت اقدس مدنی نے فرمائی، مولانا سید ابوالحسن علی ندوی بھی اس اجتماع میں شریک تھے۔ وہ فرماتے ہیں کہ یہ جلسہ جلسہ سے زیادہ ایک زندہ خانقاہ معلوم ہوتا تھا جس میں عبادت و ذکر، نمازوں کی پابندی اور ذوق، نوافل کے ساتھ چستی و مستعدی جفاکشی و مجاہدہ سادگی اور بے تکلفی، تواضع و خدمت اہل علم و دین کی توقیر اور اسلامی اخلاق کے موثر مناظر دیکھنے میں آئے تھے۔

حضرت شیخ نور اللہ مرقدہ نے بھی اپنے روزنامہ میں اس اجتماع کو اہم بتلاتے ہوئے مختصر الفاظ میں یہ یادداشت قلم بند فرما کر لکھی ہے۔

”سفر میوات اہم جلسہ تبلیغ در نوح روانگی زکریا ناظم صاحب۔ قدوسی بارہ بجے دوپہر اور حضرت مدنی پانچ بجے شام و قیام جملہ در نظام الدین و روانگی جملہ مع حضرات دہلی صبح جمعہ در کار ولاری تقریر حضرت مولانا مدنی بعد جمعہ واپسی بعد عصر و تقریر مولوی منظور نعمانی شب شنبہ و مولوی طیب و مولوی فخر الحسن صبح شنبہ آمد و رفت مولوی طیب در کار۔ شیخ رشید احمد مفتی کفایت اللہ صاحب و مولانا احمد سعید در کار حاجی نسیم و تقریر ہر دو شب یک شنبہ و حاج عبد الرحمن و مولوی۔ ابوالحسن و مولوی زکریا قدوسی صبح یک شنبہ تا دو بجے، و ختم جلسہ واپسی ناظم مولانا عبد اللطیف صاحب در کار حاجی نسیم و مولوی زکریا قدوسی مع مدرسین فتح پور در کار حاجی وجیہ الدین و روانگی زکریا و چچا جان مع رفت و در لاری شب دو شنبہ و ابوالحسن ندوی مع ۱۳ نفر طلبہ آمد شب نظام الدین شب جمعہ واپسی لکھنؤ“

شام سے شنبہ دو دسمبر ۱۹۳۹ء

۵۔۔۔۔۔ مذکورہ اجتماع کے کچھ عرصہ بعد ایک بڑا اجتماع اس قصبہ نوح میں دوبارہ منعقد

ہوا جس کی خصوصیت یہ تھی کہ یہ پوری جماعت ایک ماہ تک مختلف علاقوں اور اہم قصبہ ست میں جا جا کر محنت کرتی اور وہاں سے جماعتوں اور افراد کی تشکیل کرتی رہی آٹھ آٹھ دن کے لیے جماعتوں کی چلت پھرت کا جو نقشہ بنا وہ یہ تھا۔

سوہنے ضلع گڑگاؤں ————— میں پہلا ہفتہ

تاوڑ ضلع ————— میں دوسرا ہفتہ

نگینہ تحصیل فیروزپور ————— میں تیسرا ہفتہ

یہ جماعت جمعہ کے دن ایک مقام سے دوسرے مقام پر منتقل ہوتی تھی حضرت مولانا بھی — نظام الدین سے ہر جمعہ کو اس جماعت کے پاس پہنچ کر اگلے جمعہ تک نظام طے فرما دیتے تھے۔

مدارس عربیہ میں کام کا آغاز اور حکمت عملی | حضرت مولانا کا روز اول ہی سے یہ رجحان اور قلبی تقاضا تھا کہ اہل علم

حضرات اور مدارس عربیہ کے ذمہ دارا صاحب اس دعوت و تبلیغ کی محنت کو اپنائیں اور اس کام کو علوم نبوت کے حصول میں سنجگی اور مضبوطی کا ذریعہ اور سبب سمجھیں۔ اور اسلاف کے طرز پر علم نبوت اور عمل نبوت کو جمع کرنے والے بن جائیں۔ چنانچہ حضرت شیخ نور اللہ مرتدہ کو ایک موقع پر اس کی اہمیت ظاہر کرتے ہوئے تحریر فرماتے ہیں۔

”عرصہ سے میرا اپنا خیال ہے کہ جب تک علمی طبقہ کے حضرات اشاعت دین کے لیے خود جا کر عوام کے دروازوں کو نہ کھٹکتائیں اور عوام کی طرح یہ بھی گاؤں گاؤں اور شہر شہر اس کام کے لیے گشت نہ کریں اس وقت تک یہ کام درجہ تکمیل کو نہیں پہنچ سکتا۔ کیوں کہ عوام پر جو اثر اہل علم کے عمل و حرکت سے ہوگا وہ ان کی ذہنوں و ہارتقریروں سے نہیں ہو سکتا۔ اپنے اسلاف کی زندگی سے بھی یہی نمایاں ہے جو کہ آپ حضرات اہل علم پر بخوبی روشن ہے۔“

حضرت مولانا خود بھی اپنے وقت کے علماء و مشائخ کو اس طرف متوجہ فرماتے رہے اور مدارس کے ارباب اہتمام کو دعوت دیتے رہے۔ چنانچہ ۱۳۲۱ھ ۲۹ جنوری ۱۹۴۲ء میں اسی مقصد کو لے کر دہلی کے قدیم علمی ادارہ مدرسہ امینیہ تشریف لے گئے، آپ کی آمد پر حضرت مولانا مفتی —

کفایت اللہ صاحب مفتی اعظم ہند نے تمام اساتذہ و طلبہ کو جمع کر کے کام کی اہمیت و ضرورت پر تقریر فرما کر حضرت مولانا کی تائید و تحسین فرمائی۔

ایسے ہی دارالعلوم دیوبند، ندوۃ العلماء، لکھنؤ، اور مظاہر علوم سہارنپور کے متعلق آپ کی دلی خواہش تھی کہ ان علمی اداروں میں بھی دعوتی کام کی جڑیں گہری اور مضبوط ہو جائیں چنانچہ ۲۹ جمادی الاولیٰ ۱۳۶۱ھ (۲۲ مئی ۱۹۴۲ء) میں حضرت شیخ کو ایک مفصل گرامی نامہ دیوبند کے متعلق تحریر فرما کر یہ مشورہ دیا کہ حضرت مولانا طیب صاحب اور حضرت عالی مولانا مدنی کے زیر سایہ اور ان کی توجہات کو ساتھ لے کر مولوی عبداللہ بلیاوی جو اس وقت مظاہر علوم میں زیر تعلیم تھے، ایک وفد کے ساتھ جمعرات کو دیوبند جا کر کوشش کریں۔

جامعہ مظاہر علوم کے متعلق مولانا عبداللطیف صاحب مولانا الحاج اسعد اللہ صاحب مولانا امیر احمد صاحب اور سب سے بڑھ کر حضرت شیخ کو متواتر تحریض و ترغیب دیتے رہتے ایک مرتبہ اپنے گرامی نامہ میں حضرت شیخ کو یہ جملہ بھی تحریر فرمایا کہ۔

”مدرسہ کی خیر چاہو تو تبلیغ میں جس قدر ہو سکے مدرسین کو لگاؤ، اس کی برکات سوچو اور قوت سے متوجہ کرو۔“

مختلف علمی جامعات و اداروں میں کام اگرچہ شروع ہو چکا تھا لیکن حضرت مولانا چاہتے تھے کہ نظم و ضبط اور اصول کے ساتھ یہ کام ہو اس مقصد کے لیے حضرت مولانا کی تحریک پر تین ربیع الثانی ۱۳۶۳ھ مطابق ۲۹ مارچ ۱۹۴۳ء چار شنبہ میں ایک اہم مشورہ نظام الدین میں ہوا۔ حضرت شیخ نور اللہ مرتدہ اس مشورہ کی تفصیل اپنے روزنامہ میں اس طرح تحریر فرماتے ہیں۔

”آج یکم ربیع الثانی میں حضرت رائے پوری دفعۃً چار بجے شام لدھیانہ سے (سہارنپور) تشریف لائے۔ یہ تشریف آوری چچا جان کی طلب پر ہوئی تھی۔
دو ربیع الثانی شنبہ ۷ بجے صبح مع زکریا دہلی روانگی ہوئی۔ اور اسی دن شام چار بجے ناظم (مولانا عبداللطیف) صاحب، قاری سعید صاحب اور دیوبند سے مولانا طیب صاحب، مولانا اعجاز علی صاحب دہلی روانہ ہوئے۔ چند سال سے چچا جان پر علماء میں کام کی ترقی پر بہت اصرار ہو رہا ہے۔ چار شنبہ کی صبح میں

نظام الدین میں مشورہ ہوا جس میں مفتی کفایت اللہ صاحب، مولوی شفیع صاحب مدرسہ عبد الرب اور مولوی سجاد صاحب بھی شریک ہوئے۔ بحث و تمحیص کے بعد طے پایا کہ دس طلبہ اور دو استاذہ دارالعلوم دیوبند و مظاہر علوم سہارنپور سے لیے جائیں اور ان کو بھیجا جائے۔ مشورہ سے فراغ پر باقی حضرات ۳ ربیع الثانی پنج شنبہ میں لوٹ گئے۔ اور زکریا مع حضرت رائے پوری ۹ ربیع الثانی صبح شنبہ میں واپس ہوا۔

مولانا سید ابوالحسن علی ندوی اپنی تالیف مولانا محمد الیاس اور ان کی دینی دعوت میں اس مشورہ کا تذکرہ اس طرح کرتے ہیں۔

”ایک مرتبہ مولانا کے تقاضے سے مدارس کے علماء اور ارباب اہتمام بھی جمع ہوئے اور اس پر مشورہ کیا کہ ان کے مدارس اس کام میں کیا حصہ لے سکتے ہیں۔ مولانا طیب صاحب مہتمم دارالعلوم دیوبند، مولانا مفتی محمد کفایت اللہ صاحب، مولانا محمد شفیع صاحب مہتمم مدرسہ عبد الرب دہلی، مولانا حافظ عبد اللطیف صاحب ناظم مدرسہ مظاہر علوم سہارنپور، مولانا اعجاز علی صاحب استاذ دارالعلوم دیوبند اور شیخ الحدیث مولانا محمد زکریا صاحب نے اس مجلس مشاورت میں شرکت کی۔ مولانا عبد القادر صاحب رائے پوری بھی نظام الدین تشریف لے آئے اور نظام الدین کی رونق دوبالا ہو گئی۔“

اس مجلس مشاورت میں طلبہ مدارس عربیہ کے لیے جو راہنما ضابطہ اور لائحہ عمل تیار ہوا وہ یہ تھا۔

”اس تحریک کا خلاصہ یہ ہے کہ مدرسہ کی تعلیم کے زمانہ میں جو کچائی باقی رہ گئی ہے اس کو دور کرنے کے لیے کلمہ نماز، چھوٹوں بڑوں کے آداب یاہمی حقوق درستی نیت اور لغزشوں کے موقعوں سے بچنے کے ساتھ علم و عمل سیکھنے کے لیے ان اصول کے ساتھ اپنے بڑوں سے لیتے ہوئے ان لوگوں کے پاس جائیں جو ان سے بالکل محروم ہیں تاکہ ان کی کچائی دور ہو جائے اور ان کو واقفیت حاصل ہو۔“

ربیع الثانی ۱۳۶۳ء میں ہونے والے اس مشورہ کی صدارت بازگشت جامعہ مظاہر علوم سہارنپور میں بھی سنی گئی اور یہاں کے اکابر حضرات اساتذہ حضرت شیخ، مولانا مفتی محمود الحسن صاحب گنگوہی، مولانا امیر احمد صاحب وغیرہ نے باہمی مشورہ و گفتگو سے طلبہ مظاہر علوم کے لیے یہ لائحہ عمل تیار کیا۔

۱۔ ہر جمعہ کو طلبہ کی جماعت جو کہ پہلے سے دیہات میں گشت کر رہی ہے اس کا اہتمام کیا جاوے اور زیادہ سے زیادہ اس کے وسیع کرنے کی جو صورت ہو سکتی ہو اس کی سعی کی جاوے۔

۲۔ حضرات مدرسین اس کی تحریض و ترغیب طلبہ میں شروع فرماویں کہ تعطیل کا زمانہ زیادہ سے زیادہ طلبہ کا نظام الدین میں گزرے۔

۳۔ اس سال کے فارغ التحصیل طلبہ میں سے جو لوگ کچھ تبلیغ کے ساتھ مناسبت رکھتے ہوں یا اس کام سے مناسبت رکھنے کا داعیہ رکھتے ہوں جن کی تصدیق مولانا امیر احمد صاحب اور مفتی محمود صاحب فرماویں ان کو ایک سال کے لیے وظیفہ دے کر تبلیغ کے لیے روکا جائے ان کا ایک مہینہ نظام الدین میں گزرے اور ایک مہینہ سہارنپور میں بھی مسلسل سال بھر تک رہے ان کے وظیفہ کا تعلق مدرسہ سے ہوگا۔ ایک سال اس نمبر پر تجربہ کرنے کے بعد آئندہ سال کوئی دوسری رائے قائم کی جائے۔

۴۔ ہر مہینہ کا پہلا دو شنبہ تبلیغی مشورہ کے لیے تجویز ہو جس میں مولانا امیر احمد صاحب کو اطلاع کر کے اہم امور پیش کر دیا کریں اور نظام الدین سے آمد اہم خطوط سنا دیا کریں۔ (فقط)

جامعہ مظاہر علوم کے رئیس الاساتذہ مولانا امیر احمد صاحب کا نذرہلوی دم۔ ۱۰۔ ارزی الحجۃ ۱۳۸۲ء کو دعوت و تبلیغ کی اس عالی محنت سے بڑی مناسبت اور شیفگی تھی۔ کثرت سے دعوتی اسفار کرتے رہتے تھے۔ حضرت مولانا محمد الیاس صاحب کے ساتھ بھی متعدد اسفار بھی کیے۔ حضرت کی امارت میں جو جماعت پہلی مرتبہ کانپور گئی اس میں مولانا مرحوم بھی شامل تھے۔

حضرت مولانا سید ابوالحسن علی ندوی اپنی تالیف دینی دعوت میں سہارنپور اور جامعہ مظاہر علوم سے حضرت مولانا کے اس تعلق و ربط کی مزید وضاحت اس طرح فرماتے ہیں۔

”مولانا سہارنپور کے دینی و علمی مرکز کو نظر انداز نہیں کرنا چاہتے تھے، وہاں کے اہل علم و اہل دین کو اور عام مسلمانوں کو اپنے کام میں زیادہ سے زیادہ شریک کرنا چاہتے تھے، زبانی دعوت اور تحریک تو برابر ہی فرمایا کرتے تھے اور مدرسہ مظاہر علوم کے اساتذہ اور معلمین مولانا سے شخصی طور پر سب سے زیادہ واقف اور آپ سے مانوس اور قریب تر بھی تھے، نیز میوات کے جلسوں میں شیخ الحدیث مولانا محمد زکریا صاحب اور جناب مولانا حافظ عبداللطیف صاحب ناظم مدرسہ مظاہر علوم کے علاوہ بھی مدرسہ کے اساتذہ و مدرسین برابر شرکت کرتے تھے۔ اور مولانا کی دعوت و طلب پر ہمیشہ نظام الدین پہنچ جاتے تھے لیکن اب مولانا نے اس مقدار کو بڑھانے کے لیے سہارنپور کی طرف تبلیغی جماعتوں کا خاص رخ کر دیا۔ مولانا نے مدرسہ مظاہر علوم کے اساتذہ کے ساتھ سہارنپور کے نواح بہت، مزرہ پور، سلیم پور اور دوسرے دیہاتوں اور مواضع میں تبلیغی دورے فرمائے اور جلسے کیے۔“

۱۳۵۶ھ تا ۱۳۵۷ھ سے ۲۰ جمادی الثانی تک ایک بڑی جماعت کے ساتھ کاندھلہ کے نواح کے دیہاتوں میں دورے کیے اور جماعتیں قائم کیں۔ شیخ الحدیث صاحب بھی اس سفر میں ہمراہ تھے اس سفر میں مولانا پر حقوق الوطن کا بہت غلبہ تھا۔ مولانا کے نزدیک ان حقوق کی ادائیگی کی کوئی اور صورت اور اہل وطن کے لیے اس تبلیغ سے بہتر کوئی اور سوغات اور تحفہ نہیں تھا۔

۱۳۵۹ھ میں قرار پایا کہ میوات کی جماعتوں کا تسلسل سہارنپور میں رہنا چاہئے اور پہلی جماعت جب جائے تو دوسری آجائے۔ ایک سال تک مدرسہ کے مکانات میں (جماعتوں کا) قیام رہا۔ محرم ۱۳۶۰ھ سے مستقل اس کے لیے ایک مکان کرایہ پر لیا گیا۔ مگر چند ماہ بعد وہ چھوٹ گیا۔ آخر ۱۳۶۲ھ تک مسلسل چار سال تک

یہ دور رہا ۱۳۶۱ھ

محرم ۱۳۶۱ھ میں حضرت مولانا نے ایک جماعت تھانہ بھون بھیجی تو اس موقع پر ایک بڑا واقعہ اور زوردار خط حضرت مولانا عبد اللطیف صاحب ناظم مدرسہ مظاہر علوم اور حضرت شیخ نور اللہ مرقدہ کو تحریر فرمایا۔ اس خط میں کام کی وسعت اور فروع پر مسرت و خوشی کے اظہار کے ساتھ ساتھ تھانہ بھون جانے والی جماعت کی نصرت پر بھی متوجہ فرمایا۔ خط کی ابتداء میں حضرت شیخ نور اللہ مرقدہ کے لیے جو القاب و آداب تحریر فرمائے گئے ہیں وہ بھی بطور غرض توجہ کیے جانے کے لائق ہیں۔

”بخدمت شریف مکرم و محترم بندہ جناب الحاج الحافظ جناب مولانا عبد اللطیف صاحب و گرامی قدر عزیز محترم منہج الاخلاق و الشیم معدن جود و کرم مخزن فضل و علم مولانا شیخ الحافظ الحاج شیخ الحدیث محمد زکریا صاحب و دیگر دردمندان دین متین حامیان علم النبی الامین حضرات مدرسین جعلنا اللہ وایاکم بحمل اللہ المعصیان و علی الاعصام مجتہدین لا متفرقین۔ السلام علیکم ورحمۃ اللہ وبرکاتہ“

آپ حضرات کی برکات اور آپ کی خوبی اغاثت اور پُر غلوں دستگیری سے یہ امر تبلیغ جس مقدار کو پہنچ گیا ہے وہ الحمد للہ ثم الحمد للہ کیفایعنی قلوب میں عظمت اور قدر کے اعتبار سے بہت کچھ ہے۔ یہ چیز تو صاف صاف بمنزلہ عالم گیر ہے۔ حضرات عالی کی اس بارے میں سعی کا قدم ذرا اعلیٰ ظہور پذیر ہو، تو انشاء اللہ وہ قدر اعلیٰ جامہ

۱۵ دینی دعوت

۱۶ تھانہ بھون اور اس کے قرب و جوار میں جماعتیں حضرت مولانا کے حکم سے گزشتہ کئی سالوں سے جاری تھیں ۱۸ محرم ۱۳۵۶ھ (۱۷ مارچ ۱۹۳۹ء) میں ایک جماعت جب وہاں بھیجی گئی تو حضرت اقدس تھانوی قدس سرہ نے یہ یادگار جملہ ارشاد فرمایا کہ تم لوگ میرے یہاں کے قواعد سے مستثنیٰ ہو۔ یکم صفر (۲۳ مارچ) میں یہ جماعت تھانہ بھون سے دیوبند پہنچی اور اسی تاریخ میں حضرت مولانا نے دہلی سے دیوبند تشریف لاکر اس جماعت کی نظم فرمائی اور دارالعلوم کی دارالحدیث میں بعد نماز عشاء اساتذہ و طلبہ سے خطاب فرمایا

میں مضبوطی کا راستہ پکڑے۔

حضرات اگر ان کی آمد کو اپنی کوشش کا ذریعہ اور اپنا ہاتھ پاؤں بنا دیں یعنی اپنی نگرانی سے ان کے ذریعہ اپنے زیر اثر محلوں میں اس طرز زندگی کی دعوات کیلئے پہنچائیں کرانے کی کچھ عملی حرکت شروع فرمادیں تو اس قوم (میو) میں خصوصاً اور اس ضمن میں اطراف عالم دین کے جوئے شعبہ کی کوشش کر لیں گے وہ اس میں پھیل سکتا ہے۔

اس جمعہ کو کچھ جماعتیں تھانہ بھون بھی پہنچی ہوئی ہوں گی۔ انشاء اللہ العزیز وہ جگہ بہت نازک ہے اگر کچھ یہاں سے اپنے حضرات چلے جائیں تو وہ حضرت (تھانوی) کی زیارت بھی کر لیں گے اور ان کی تسلی کا بھی باعث ہوں گے اور حضرت عالی کی بارگاہ کے لیے ان غرباء کے واسطے حسن وساطت کا بھی باعث ہوں گے۔ میرے خیال میں مولوی زکریا صاحب 'قدوسی اور جناب ہمارے مولانا اسعد اللہ صاحب بہت مناسب رہیں گے۔ فقط والسلام

بندۂ ناچیز خاکسار ناکارہ دو جہاں، آپ کا خادم محمد الیاس عفی عنہ، ۱۰ محرم الحرام ۱۳۶۱ھ

حادثہ وفات | حضرت مولانا ابتداء سے ہی کمزور اور ضعیف الجشہ تھے۔ مجاہدات کی کثرت متواتر مشغولیت 'دعوتی اسفار اور راحت و آرام کے فقدان نے مزید ضعیف کر دیا تھا۔ ذی قعدہ ۱۳۶۲ھ (نومبر ۱۹۴۳ء) میں آنتوں کی شکایت اور پچیش کا عارضہ بھی لاحق ہو گیا تھا۔ ان تمام عوارض و آلام کے ساتھ ساتھ وہ درد و الم اور غم و حزن مسلسل بے چین کیے رکھتا تھا جو دین کے ضعف اور اس کی ناقدری اور اہل دین کے استحقاف کے عام ماحول کی وجہ سے آپ کے رنگ و پے میں سما گیا تھا۔ مارچ ۱۹۴۳ء (ربیع الاول ۱۳۶۳ھ) میں ضعف میں بے حد اضافہ ہوا، اگر امانت سے بھی معذور ہو گئے، تاہم دو آدمیوں کے سپہارے جماعت میں شامل ہوتے رہے لیکن معمولات تبلیغ اور اوزاد و طائف اسی طرح اہتمام کے ساتھ پورے ہوتے رہے۔ حضرت شیخ فرماتے ہیں کہ مرض الوفا تک آپ کا معمول ذکر با بھر کا نہیں چھوٹا، تمام سال تہجد کے بعد ذکر کیا کرتے تھے اور ماہ مبارک میں عصر سے مغرب تک ذکر کرتے وقت ان کے ذکر میں ایسی حلاوت

وتراوٹ محسوس ہوتی تھی کہ سننے والوں کو بھی بہت صاف محسوس ہوتی تھی۔

اجتماعی معمولات کے ساتھ انفرادی و شخصی معمولات کی بھی اپنے خدام و مقیمین مرکز کو آخر تک تاکید و ہدایت فرماتے رہے اسی کا یہ اثر تھا کہ حضرت شیخ نور اللہ مرقدہ کی مرتب کردہ فہرست کے مطابق آپ کے حادثہ وفات کے موقع پر ایسے بیس اصحاب مرکز میں موجود تھے جو بڑے اہتمام سے ذکر کرتے تھے۔

حضرت مولانا کی آخری علالت کا آغاز ۵ جمادی الاول ۱۳۶۳ھ (۲۰۶۱ اپریل ۱۹۴۲ء) میں شدید دورہ سے ہوا۔ جس سے تقریباً دو گھنٹے غشی کی کیفیت رہی کافی دیر کے بعد آنکھیں کھولی تو زبان پر یہ کلمات جاری تھے: الحق یصلو الحق یصلو الحق یصلو و لا یصلی بغير بلند آواز سے خوش الحانی اور ترنم کے ساتھ یہ آیت شریفہ پڑھی: کان حقاً علینا نصر المؤمنین (ایمان والوں کی مدد کرنا ہم سارا حق ہے)۔ اسی تاریخ میں حضرت شیخ دہلی تشریف لے گئے اور نوا اتر پندرہ روز قیام فرما کر سہارنپور واپس ہوئے۔ بیس جمادی الثانی (۲۲ جون ۱۹۴۳ء) میں دوسری مرتبہ دہلی تشریف لے گئے اور ۸ رجب میں دودن کے لیے سہارنپور آکر حضرت رائے پوری کی معیت میں دہلی تشریف لے گئے اور وفات تک وہیں مقیم رہے۔

وفات سے کچھ یوم قبل ضعف کی وجہ سے کھڑے ہو کر نماز پڑھنا مشکل ہو گیا تو چار پائی مسجد میں صف کے کنارے لگائی جانے لگی اور آپ اس طرح جماعت سے نماز ادا فرمانے لگے۔ ۹ رجب (۱۱ جولائی) میں صبح کے وقت زمزم پیتے ہوئے حضرت عمر رضی اللہ عنہ کی مشہور دعا پڑھی: اللھم ارزقنی الشہادۃ فی سبیلک واجعل موتی فی بلد رسولک۔ (یا اللہ مجھے اپنے راستہ میں شہادت مرحمت فرما اور میری موت اپنے رسول صلی اللہ علیہ وسلم کے شہر مدینہ منورہ میں عطا فرما)

علالت کی اسی شدت کے دوران فرمایا کہ میرے پاس ایسے لوگ رہنے چاہئیں جو شیاطین اور ملائکہ کے اثرات میں امتیاز کر سکیں۔ مولانا انعام الحسن صاحب سے فرمایا کہ یہ دعا کس طرح سے ہے اللھم ان مغفرتک؟ جواباً آپ نے پوری دعا پڑھ کر سنادی اللھم ان مغفرتک اوسع من ذنوبی ورحمتک ارحی عندی من عملی (یا اللہ آپ کی مغفرت میرے گناہوں

سے زیادہ وسیع ہے اور مجھے اپنے عمل کے مقابلہ میں آپ کی رحمت کا زیادہ بھرپور سدہ ہے، یہ دعا برابر آپ کے ورد زبان رہی، انتقال سے چند یوم قبل فرمایا کہ لوگ آدمی چھوڑ کر جاتے ہیں میں اپنے پیچھے الحمد للہ پورا ملک چھوڑ کر جا رہا ہوں۔

انتقال سے تھوڑی دیر قبل مولانا یوسف صاحب کو یاد فرمایا، وہ تشریف لائے تو فرمایا یوسف آمل لے ہم تو چلے۔ اس ملاقات کے بعد اذان صبح تینے انتقال فرما گئے رحمہ اللہ تعالیٰ رحمۃً واسعۃً۔ انتقال کی تاریخ ۲۱ رجب ۱۴۶۳ھ (۱۳ جولائی ۱۹۴۲ء) پنجشنبہ ہے۔

تجہیز و تکفین کے موقع پر حضرت مولانا سید ابوالحسن علی ندوی زید مجددہ مجمع کی کثرت نماز جنازہ کی تفصیل کا آنکھوں دیکھا حال اس طرح تحریر فرماتے ہیں۔

”شہر میں عام اطلاع ہو گئی تھی اور لوگوں کی آمد صبح سے شروع ہو گئی تھی۔ تھوڑی دیر میں بڑا مجمع ہو گیا وہ مجمع جس کو مولانا کبھی فارغ نہیں دیکھ سکتے تھے، شیخ الحدیث صاحب اور مولانا محمد یوسف صاحب کا حکم ہوا کہ لوگوں کو نیچے میدان میں جمع کیا جائے اور ان سے خطاب کیا جائے وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ کے مضمون سے بڑھ کر اس موقع کے لیے تعزیت اور موعظت کیا ہو سکتی تھی۔ مولانا ظفر احمد صاحب اور مفتی کفایت اللہ صاحب نے بھی لوگوں کو صبر و استقامت کی تلقین کی اور نصائح فرمائے۔

مجمع برابر بڑھ رہا تھا ظہر کی نماز کے وقت بے اندازہ مجمع تھا، حوض کا پانی وضو کرنے والوں کی کثرت سے نیچا ہو گیا، مسجد کی تمام وسعتیں زیریں و بالائی حصے بالکل بھر گئے، جنازہ نماز پڑھنے کے لیے باہر لایا گیا۔ مجمع قابو اور نظم و ضبط سے باہر تھا، بلیاں باندھ دی گئی تھیں تاکہ لوگ کاندھا رے سکیں، بمشکل بڑی کشمکش کے بعد جنازہ درختوں کے نیچے لایا گیا۔ شیخ الحدیث صاحب نے نماز پڑھائی اور دفن کے لیے جنازہ واپس ہوا۔ مسجد کے اندر پہنچنا مشکل تھا بہت سے لوگ رسیاں ڈال ڈال کر اندر پہنچنے مسجد کے جنوبی مشرقی گوشہ میں باپ اور بھائی کے پہلو میں بچہ تیار رکھی بڑی مشکل اور کشمکش سے جنازہ

قبر تک پہنچا، نعش قبر میں اتار دی گئی اور دین کی یہ امانت خاک کے سپرد کی گئی سوچ
جب غروب ہوا تو دین کا یہ آفتاب جس کی تابش سے ہزاروں خاک کے ذرے
چمک اٹھے تھے اور دور دور تک دین کی حرارت پیدا ہو گئی تھی، خاک میں جھل
ہو چکا تھا۔ (دینی دعوت)

حضرت شیخ نور اللہ مرتدہ نے جو حضرت مولانا کی علالت کے زمانہ میں کثرت کے ساتھ
دہلی تشریف لے جاتے رہے اور سانحہ ارتحال کے موقع پر آپ دہلی میں ہی قیام پذیر تھے اپنی
یادداشتوں (روزنامہ اور تاریخ کبیر وغیرہ) میں حضرت مولانا کی علالت، سانحہ وفات، تجزیہ و
تحکین اور حضرت مولانا محمد یوسف صاحب کی امارت و جانشینی کے متعلق بڑی اہم تفصیلات
سیر قلم فرمائی ہیں، بہتر معلوم ہوتا ہے کہ نمبر وار انکو مرتب شکل میں یہاں پیش کر دیا جائے۔ تحریر فرماتے ہیں:
ا۔۔۔۔۔ چچا جان نور اللہ مرتدہ کی طویل بیماری کے پیش نظر حضرت اقدس رائے پوری
نور اللہ مرتدہ کئی مرتبہ نظام الدین تشریف لے گئے، آخری دو ایک پھیروں میں مجھ سے فرمایا
کہ مولوی یوسف کو ذکر و شغل کی تاکید کیجیے۔ مگر وہ مرحوم اپنے علمی مشغلہ میں بہت منہمک
رہتا تھا، حضرت اقدس رائے پوری کی آخری تشریف آوری ۱۱ رجب ۱۳۶۳ھ (جولائی
۱۹۴۳ء) دو شنبہ کو ہوئی۔ اس وقت انھوں نے مجھ سے ارشاد فرمایا کہ حضرت سے کہہ کر
مولوی یوسف کو اجازت دلوا دو، میں نے عرض کیا کہ ابھی اس نے کچھ کیا کرایا نہیں، حضرت
نے فرمایا کچھ مضائقہ نہیں، تمہاری بہت چیزوں کی ابتداء وہاں سے ہوتی ہے جہاں
ہماری انتہا ہوتی ہے۔ اس کے بعد خود چچا جان سے بھی ارشاد فرمایا۔

چچا جان (حضرت مولانا محمد الیاس صاحب) کا انتقال ۲۱ رجب ۱۳۶۳ھ مطابق ۱۳ جولائی
۱۹۴۳ء پنج شنبہ کو صبح کی اذان کے وقت ہوا۔ اس سے دو روز قبل چچا جان نے ارشاد
فرمایا کہ میرے آدمیوں میں سے یہ چند قابل اجازت ہیں۔

(۱) حافظ مقبول حسن صاحب (۲) قاری داؤد صاحب (۳) مولوی احتشام الحسن
صاحب کاندھلوی (۴) مولوی محمد یوسف صاحب کاندھلوی (۵) مولوی محمد انعام الحسن
صاحب کاندھلوی (۶) مولوی سید رضا حسن صاحب بھوپالی۔ ان میں سے تم اور حضرت

راے پوری کے مشورہ سے جس کو تجویز کروا دیا اس کے سامنے ہی بیعت کرادو میری رائے حافظ مقبول کے متعلق تھی اس لیے کہ وہ بہت قدیم اجازت یافتہ تھے اور بہت عرصہ سے انہماک سے ذکر و شغل کرتے تھے، لیکن حضرت رائے پوری کی رائے مولوی یوسف کے متعلق تھی چچا جان نور اللہ مرقدہ کے سامنے جب دونوں رائیں آئیں تو انھوں نے فرمایا اہل میوات جتنا یوسف پر جمع ہو سکتے ہیں اور کسی پر نہیں ہو سکتے۔ میں نے کہا اے دو ذہنین

ہے۔

۳۔ بسم اللہ الرحمن الرحیم، آج صبح حضرت اقدس مولانا محمد انیس صاحب کا یہ پیام پہنچا کہ میری جماعت میں بہت سے اہل ہیں شیخ الحدیث اور مولانا ظفر احمد صاحب جس کو ان میں سے منتخب کریں، اس سے ان لوگوں کی بیعت کرادیں جو مجھ سے بیعت ہونا چاہتے ہیں۔ پھر یہ پیغام بھیجا کہ مجھے چند لوگوں پر جن کے نام بھی بتلائے تھے اعتماد ہے، بعد ظہر ہم اس ارشاد کی توضیح کے لیے حاضر خدمت ہوئے اور عرض کیا کہ ہمیں یہ پیام پہنچا تھا کہ مجھے ان چند لوگوں پر اعتماد ہے۔ اس اعتماد کا مفہوم خلافت اور اجازت تھی۔ ایک تھا، سکوت کے بعد فرمایا کہ مولوی شفیع الدین صاحب نے قاری داؤد اور حافظ مقبول حسن پر اعتماد کیا تھا، اس وقت میں نے ان کے احترام کی وجہ سے کہ حرم کے رہنے والے ہیں۔ ان کو اجازت دے دی تھی۔ مگر اب مجھے ان پر پہلے سے بہت زیادہ اعتماد ہے اور ان کے علاوہ اور بھی چند لوگوں پر اعتماد ہے۔ مولوی یوسف میں استعداد بہت ہے میں نے اس کو یاس انفاس بتلایا ہے اور بہت دلوں سے کمر باندھا ہے، سید رضا بھی ذکر و شغل میں لگے ہوئے ہیں اور سوزش و درد سے کام کرتے ہیں، مولوی احتشام کو میں نے اجازت دے دی ہے مگر ایک شرط کے ساتھ جو انھیں شے معلوم کر لینا مولوی احتشام کو وہ شرط یاد نہ آئی تو ہمارے دریافت کرنے پر پھر فرمایا کہ وہ شرط یہ ہے کہ علماء کا احترام کریں، علماء سے نیاز مندری کا تعلق رکھیں، ہمارے مزید دریافت کرنے پر فرمایا کہ مولوی انعام بھی بہت اچھے ہیں، انھوں نے بھی ذکر و شغل بہت کیا ہے۔ یہ بھی اسی قبیل سے ہیں، التبتہ علم کا احترام زیادہ ہے، ہم نے عرض کیا کہ

ہم تینوں کی رائے یہ ہے کہ سب سے پہلے آپ مولوی محمد یوسف سلمہ کو اجازت دے دیں کیوں کہ ہمارے نزدیک ان میں شرائط اجازت موجود ہیں، عالم ہیں یا عمل ہیں، مشورع ہیں اور ہمیں امید ہے کہ وہ اپنی تکمیل کر لیں گے۔ اور ان کے علاوہ دوسروں کو بھی اس شرط سے اجازت دی جائے کہ وہ اپنی تکمیل سے غافل نہ ہوں۔ فرمایا ہاں جو آپ تینوں کی رائے ہے، بہت مبارک ہے اور تکمیل کے لیے تم خوران سے تاکید کے ساتھ کہہ دینا۔

سلسلہ کا قیام یوں ہی رہتا ہے اس کے بعد فرمایا کہ یہ میری طرف سے نہیں بلکہ رسول اللہ صلی اللہ علیہ وسلم کی طرف سے سمجھنا چاہئے، پھر دعا فرمائی کہ اے اللہ ان تینوں صاحبوں نے جو تجویز کیا ہے، اس میں برکت فرما، اور جو اس میں ہم سے کوتاہی ہوئی ہو۔ اس کو معاف فرما اور ہمیں غلو ص عطا فرما۔ اس کے بعد ہم نے عرض کیا کہ جو لوگ اس وقت بیعت ہونا چاہتے ہیں۔ ہماری رائے یہ ہے کہ ان کو آپ ہی بیعت فرمائیں جس کی صورت یہ ہو کہ کپڑے کا ایک سرا حضرت کے ہاتھ میں ہو اور بیعت ہونے والوں کو ایک شخص کلمات بیعت تلقین کرتا ہے۔ فرمایا نہیں، اس کی ضرورت نہیں ہے۔ میں بہت گر گیا ہوں مجھے بہت تعب ہوگا، ہم نے عرض کیا کہ پھر اعلان کر دیا جائے کہ جو بیعت ہونا چاہیں وہ مولوی یوسف صاحب سے بیعت ہو جائیں، وہ بیعت حضرت ہی سے ہوگی۔ فرمایا ہاں مناسب ہے۔ اور آپ تینوں کا ہاتھ اس پر ہوگا۔

ظفر احمد عفی عنہ تھانوی

۳۰ رجب ۱۳۶۳ھ ۳۱ جولائی ۱۹۴۳ء بروز چار شنبہ (حضرت مولانا محمد الیاس صاحب کی آخری تحریر)

۳۔۔۔۔۔ بدھ کے روز چار بجے کے قریب حضرت رحمۃ اللہ علیہ رحمۃ واسعۃ و رفع درجاتہ فی الآخرة والدنیا و ررقا حبه و اتباعہ حق الحب والاتباع۔ بندہ داہنی جانب بیٹھا ہوا تھا آواز دی تو بندہ بائیں جانب چہرہ انور کے متصل آ بیٹھا۔ فرمایا حضرات کہاں ہیں میں نے عرض کیا کہ مولوی احتشام صاحب کے حجرے میں مشورہ فرما رہے ہیں فرمایا تم اس مشورے میں شریک نہیں۔ میں نے عرض کیا اگر جناب اجازت فرما دیں تو میں جا بیٹھوں۔ فرمایا

تمہارے متعلق تو مشورہ ہے اور تم اس میں شریک نہیں، اخیر جب بلاویں تو چلے جانا۔ پھر فرمایا۔ میرا تمہارا معاملہ مکمل ہو کر نہ رہ جائے، اہل اللہ کی طرف سے جو چیز ملا کرتی ہے وہ حق ہوتی ہے۔ پھر یہ شعر پڑھا۔

داد و سے را قابلیت شرط نیست بلکہ شرط قابلیت داد و نیست

پھر ارشاد فرمایا کہ علماء کے لیے قصیدہ بردہ اور شمیم الحبیب کا مطالعہ عظمت و احترام کے ساتھ کہ بغیر عظمت و شوق کے بے کار ہے۔ شمیم الحبیب سے حضور اکرم صلی اللہ علیہ وسلم کی حقیقت منکشف ہوگی، اس کے بعد غالباً فرمایا قصیدے سے تعلق پیدا ہوگا۔ پھر فرمایا آخر شب میں قرآن شریف پڑھنے کی دعوت دیتے رہنا اور اپنے لیے اس کی صورت پیدا ہونے تک تیار رکھنا۔ فقط۔

حضرت مولانا محمد یوسف صاحب کے ساتھ آخری گفتگو

حضرت اقدس مدنی کا تعزیتی مکتوب | شیخ الاسلام حضرت اقدس مدنی، اس سانحہ کے موقع پر الہ آباد جیل میں تھے،

۶ رمضان المبارک ۱۳۶۳ھ (۲۶ اگست ۱۹۴۴ء) میں رہائی کے بعد پندرہ رمضان المبارک میں نظام الدین تشریف لائے اور تعزیت فرمائی، نیز اس شب کی تراویح بھی حضرت نے مرکز کی مسجد میں پڑھائی، جیل کے زمانہ قیام میں آپ نے مولانا محمد یوسف صاحب کو جو تعزیتی مکتوب تحریر فرمایا، وہ یہ ہے۔

”جناب مولانا محمد یوسف صاحب زید مجاہد، صاحبزادہ مولانا محمد الیاس صاحب مرحوم

وماکان قلیس ہلک، ہلک واحد، ولکنہ اركان قوم قہدما

میرے عزیز محترم سلمکم اللہ تعالیٰ و رقاکم علی اعلیٰ درجات

الرضوان والقرب، آمین، السلام علیکم ورحمة اللہ وبرکاتہ

جب کہ میرا قلب ان آرزوؤں اور امیدوں سے بھرا ہوا تھا جن کو میں مولانا محمد الیاس صاحب کی ملاقات سے حاصل کرنے کا شرف حاصل کرتا اور احوال حاضرہ ان کی تقریب کی خوش خبری دے رہے تھے، ناگاہ مایوسی اور حزن

و ملاں سے اخبار انصاری نے یکایک میل کر دیا، دل پر سخت چوٹ لگی، یقیناً
 مولانا مرحوم کے لیے تو شادمانی کا سامان ہے الموت جسر یوصل الخید
 حبیبہ ان اولیاء اللہ لا یموتون بل من دار الی دار ینتقلون۔
 آج مرحوم کے لیے تو حضرات صحابہ رضوان اللہ علیہم اجمعین کا سماں ہے جو
 کہ فرماتے ہیں عند انلقی الاحبہ محمد اور حبیبہ مگر ہم ناکاروں کے
 لیے ایسے ظلِ رحمانی کا اٹھ جانا سخت سے سخت جان کا ہی کام موجب ہے۔
 جب کہ ہم اجانب اور دور افتادوں کا یہ حال ہے تو مرحوم کے توسلین
 اور خصوصی اعزہ اور اشبالِ کرام کا کیا نہ ہوگا۔

مگر میرے عزیز حضرات! ہم کو ہر قدم پر قرآنی ہدایات اور سنن نبویؐ اور
 اسلافِ کرام رحمہم اللہ تعالیٰ کے طرق کا اتباع کرنا اشد ضروری ہے، قدرت
 کی آنکھیں ہم سے اسی کی طلب گار ہیں ونبیونکم بالشر والخیر فتنبہ۔ و
 لتنبیونکم بشئ من الخوف والجوع ونقص من الاموال والافس فی
 مجھ کو قوی امید ہے کہ آپ اور دو گرا عزہ و احباب اس امتحان میں نہ
 صرف پاس ہوں گے بلکہ اعلیٰ سے اعلیٰ ڈگری حاصل کریں گے۔

مرحوم ہمارے درمیان میں ودائعِ خداوندیہ میں سے عزیز ترین ودیعت تھے
 مالک نے ہم سے واپس لے لیا اس لیے شکریہ کا موقع ہے کہ حزن و ملال کا۔

— وما المال والاهل والاولاد یعة — ولاید یوما ان ترد الودائع —

میرے عزیزو! اگرچہ ہمارے لیے اسلافِ کرام نے منہاجِ قدیم پہلے سے
 مشعل کے طور پر مہیا کر دیا تھا، مگر مرحوم نے اس کی تجدید اور بہترین تجدید کر دی
 ہے۔ ہماری جدوجہد اور ہمارا نصب العین وہی ہونا چاہئے اور آپ کو بجز راسخ
 تہد ابجال میدان میں ڈٹے رہنا چاہئے اور نعم الخلف کا طرہ امتیاز حاصل کرنا
 چاہئے فما وهنوا لما اصابہم فی سبیل اللہ وماضعفوا وما استکانوا
 کا مظاہرہ قول و عمل سے ہمیشہ کرتے رہنا چاہئے وفقکم اللہ تعالیٰ وایمانا

جميعاً لما يحب ويرضى۔

میں جانتا ہوں کہ میرا کچھ عرض کرنا حکمت بلفان آموختن اور مشعل بافتاب نمودن کے مراد ف ہے اور ممکن ہے کہ خدام بارگاہ کونا گوار خاطر بھی گزرے مگر حسب ارشاد و ذکر فان الذکری تنفع المؤمنین۔ تذکیر کی جسارت کرنا مناسب سمجھتا ہوں۔

حضرت شیخ الحدیث صاحب ادام اللہ ظلہ علینا اور اہلبیت مآثرہ اور دیگر اعزہ و احباب کی خدمت عالیہ میں بھی بتا کید صبر و شکر مع سلام مسنون اور استدعا دعوات صالحہ پہنچا دیں۔ والسلام عظم اللہ اجرکم و غفر صیتکم و خلف علیکم بخیر۔ آمین۔

دور افتادہ نیاز مند قدیم

چراغ محمد غفرلہ ۱۲، رجب ۱۳۶۳ھ

حادثہ وفات پر ایک مرثیہ | مولانا محمد الیاس صاحب کے حادثہ وفات پر مولانا اکرام الحسن صاحب (والد ماجد مولانا انعام الحسن صاحب) نے ایک

طویل مرثیہ لکھا جس میں حضرت کے اوصاف جلیلہ کے ساتھ ساتھ ان کی مرجعیت و مرکزیت اور دعوت و تبلیغ میں ان کی فکر و کوشش کو مؤثر اور دل گداز انداز میں پیش کیا ہے۔ یہ مرثیہ ایک سو تیرہ اشعار پر مشتمل ہے، یہاں اس کا انتخاب پیش کیا جاتا ہے۔

منتشر اپنے شکیب و صبر کا — شیرازہ تھا
جمع بھی کرتے نہ پائے تھے خیا لوں کو ابھی
بنجیہ گر پر آرہی تھی چاک داماں کو — ہنسی
دفعۂ ہم پر یہ اک دوسری بجلی گری
دامن امید کو جس نے کیا — اف تار تار

غم ابھی اے شاد حضرت تھا نوی کا تازہ تھا
ہوش میں لانے نہ پائے تھے حواسوں کو ابھی
اضطراب قلب میں ہونے نہ پائی تھی کمی
خشک آنکھوں سے نہ ہونے پائے تھے آنسو بھی
رکھ دیا جس نے جلا کر — خرمن صبر قرار

۱۔ یہ حضرت اقدس مدنی کا تاریخی نام تھا اور اکثر و بیشتر اخفا کے پیش نظر جیل وغیرہ سے لکھے جانے والے خطوط پر یہی نام تحریر فرماتے تھے

امت مرحوم بے سر ہو گئی۔۔۔ افسوس آج
 مسلم خوابیدہ اب تو تو بھی کروٹ لے ذرا
 سال بھر سے دل کو تھا جس بات کا کھٹکا لگا
 یعنی وہ شیخ طریقت، عاشق رب جلیل
 واقف اسرار فقر۔۔۔ وعالم دین ہدی
 وہ رگ باطن کا نشتر۔۔۔ حکیم بے نظیر
 آج سنتے ہیں کہ اس دنیا سے رخصت ہو گیا
 حضرت الیاس وہ نور نگاہ عاشقاں
 حضرت الیاس وہ خواص بحر معرفت
 حضرت الیاس وہ پیرانہ خیر الانام
 حضرت الیاس وہ جرعل لب تشنگاں
 حضرت الیاس وہ۔۔۔ اللہ سچا ولی
 حضرت الیاس وہ ولیوں کا منظور نظر
 حضرت الیاس وہ رونق دہ بزم ہدی
 حضرت الیاس وہ ملک ولایت کا امیر
 اب یقین آئے نہ آئے پر حقیقت ہے یہی
 آج دنیا سے وہ۔۔۔ سوئے عالم بالا گیا
 دستگیری جو کیا کرتا تھا۔۔۔ وہ رخصت ہوا
 چھان ڈالیں اب اگر اہل جہاں روئے زمین
 اب سنیں گے ہم کہاں دنیا میں وہ حسن کلام
 چھوٹے چھوٹے اس کے فقرے میٹھی میٹھی گفتگو
 اپنے دو لفظوں میں کر دیتا تھا وہ سب پر عیاں
 حال بے حال مسلماناں۔۔۔ تھا اسے

لٹ گیا اسلامیان ہند کا۔۔۔ ناموس آج
 پردہ عقلمت کو اپنے دل کی آنکھوں سے ہٹا
 سن لیا کانوں سے اپنے آج آخر سن لیا
 نخل گلزار رشید و۔۔۔ میوہ باغ جلیل
 باغبان گلشن۔۔۔ شرح محمد مصطفیٰ
 وہ طبیب عاذق امراض درماں ناپذیر
 رہنمائے گمراہاں۔۔۔ حضرت الیاس ما
 حضرت الیاس وہ روح رواں سالکاں
 حضرت الیاس وہ رمزاد شنائے عجدیت
 حضرت الیاس وہ راہ ہدایت کا امام
 حضرت الیاس وہ تسکین وہ دل بستگاں
 حضرت الیاس وہ۔۔۔ محو تولائے حق
 حضرت الیاس وہ دل دادہ خیر البشر
 حضرت الیاس وہ سرتاج جملہ اولیاء
 حضرت الیاس وہ جس کی نہ تھی کوئی نظیر
 دل اسے مانے نہ مانے پر حقیقت ہے یہی
 جنت الفردوس کو وہ حق کا متوالا گیا
 جو غریبوں کی سنا کرتا تھا وہ رخصت ہوا
 حضرت الیاس جیسا اب نہ پائیں گے کہیں
 ایک گردش میں بدل ڈالا فلک نے سب نظام
 دل نشیں باتیں وہ اس کی پیاری پیاری گفتگو
 جو کتابوں میں نہاں تھیں دین کی باریکیاں
 امت مرحوم کا غم کھائے جاتا تھا اسے

زندگی جب تک رہی بیٹھانہ اک دن چہن سے
 رات دن تبلیغ ہی تبلیغ کا تھا۔۔۔ مشغلہ
 اب حقیقت بن گئی پہلے جو تھی ضرب المثل
 خلوت و جلوت میں دیکھا اس کو بارہا
 ہم کو سمجھانے میں اس نے دن بھی دیکھا نہ رات
 غرق ہونے پر ہمیں اصرار تھا۔۔۔ حد سے سوا
 راہ دوزخ سے ہمیں ہر دم ہٹاتا ہی رہا
 رہ گئی آنکھیں کھلی۔۔۔ اہل نظر کو دیکھ کر
 جتنی کوشش اس میں اس اللہ کے بندہ نے کی
 تھا وہی نقشہ وہی حالت وہی سبب تک ہنگ
 تھی وہی صورت وہی سیرت وہی طرز کلام
 صدق بھی وہی تھی دین کی غیرت وہی
 آتش سوزاں وہی دل میں بھری تھی بے حساب
 آتش لفت وہی سینہ میں اس کے تھی لگی
 اس کی درویشی بھی تھی اک شان استغناء لیے
 فقر میں شاہی تھی اور شاہی میں اس کے فقر تھا
 آہ وہ منظر کہاں سے آئے گا اب لوٹ کر
 جس نے اس ظلمت کدے کو ہٹ کے روشن کر دیا
 جس نے بتلایا ہمیں منزل رسی کا قاعدہ
 جس نے سکھایا ہمیں آداب عشق لہ نزل
 جس نے دل میں کر دیا جذبات کا محشر بیا
 جس سبق کو بھول بیٹھے تھے دیا ہم کو پڑھا
 جس نے دکھلا دی ہر اکبے راہ کو راہ صواب

ایک۔۔۔ وہ ہٹا اپنے نہ نصیب العین سے
 فکر تھی تبلیغ کی، تبلیغ ہی کا۔۔۔ تذکرہ
 یوں کیا اک گیر محکم گیر پراس نے عمل
 عنم نہ تھا اس کو کوئی تبلیغ کے غم کے سوا
 پر سمجھ کر ہی نہ دی ہم نے کبھی بھی اس کی بات
 وہ ہمارے غرق ہونے پر مگر راضی نہ تھا
 سوئے راہ خلد وہ ہم کو بلاتا۔۔۔ ہی رہا
 اس نے کی احیائے سنت میں وہ کوشش عمر بھر
 چاہئے ہم سب کو اتنی کے لیے پوری صدی
 اہل باطل سے وہی حق کیلئے ہر وقت جنگ
 تھا وہی تبلیغ دین۔۔۔ مصطفیٰ کا اہتمام
 تھا وہی اخلاص اور اخلاص کی وسعت وہی
 امت مرحوم کے غم میں۔۔۔ جگر اور دل کباب
 عشق پیغمبر نے رکھ دی بدل کر زندگی
 وہ فقیری میں لیا کرتا تھا شاہی کے مزے
 فقر و شاہی کو سمو کر اس نے یکجا کر دیا
 تاقیامت ہم رہیں کے منتظر با چشم تر
 خارزار ہند کو پھر رنگ گلشن۔۔۔ کر دیا
 جس نے دکھلایا ہمیں خلد برس کا راستہ
 جس نے دکھلایا ہمیں راہ خلد کے عز و جل
 از سر نو جس نے ہم کو پھر۔۔۔ مسلمان کر دیا
 شکل دیں جس کی بدولت پھر ہوا اپنا ہرا
 جس نے روشن کر دیا ظلمات میں یہ آفتاب

جس نے اونچا کر دیا۔ اللہ کے پھر نام کو جس نے روشن کر دیا شہروں کو اور دیہات کو دل کو دل سمجھا نہ جاں سمجھا۔ جاں کو جب نہ ہوتا تھا محبت کے تقاضوں کا اثر دیکھتا تھا جب کہ ان کے دل پگھلتے ہی نہیں بادل ناخواستہ تیور۔ بدل لیتا تھا وہ یہ طرق گفتگو تھا اس کے دل پر۔ گو گراں وہ پرکھتا تھا ہماری۔ قوت ایمانی کو جس سے تھا جتنا تعلق اس پہ تھا اتنا انتخاب اس کا غصہ اس کی دل سوزی کو کرتا تھا عیاں وہ نگاہ واپس اے شاد مجھ کو یاد ہے کام جو کہتا تھا وہ ایسا کوئی۔ مشکل نہ تھا چاہتا تھا وہ کہ جتنے کام ہیں۔ یونہی رہیں اک ذرا صانع عمل ہوں اک ذرا نیت درست اور اک بچ کر چلو اس کے نواہی سے ذرا لے کے نام اللہ کا ہو جاؤ اس پر کار بند

جس نے زندہ کر دیا دنیا میں پھر اسلام کو جس نے زندہ کر دیا کل خطہ۔ میوات کو رکھ دیا جس نے ہلا کر سارے ہندوستان کو جب نہ ہوتی تھی وہ سب شیریں کلامی کارگر ٹھوکریں کھاتے ہیں لیکن یہ سنہلے ہی نہیں گفتگو کا طرز ہی اپنی۔ بدل لیتا تھا وہ ذوق ایمانی کا لیتا تھا و سب کی امتحان چاہتا تھا وہ ہماری۔ لذت ایمان کو جس سے تھا جتنا تکلف اس کے اتنا اجتناب اس کا غصہ اس کی ہمدردی کا دیتا تھا نشان چوڑے جس کی دل نا شاد اب تک شاد ہے تھا بدلتا بس نگا کا۔ ہم کو اپنی زاویہ ہوں وہ سب لیکن خدا کے حکم کی تعمیل میں ہو طبیعت اک اوامر کے ادا کرنے میں حمت مدعا اتنا تھا بس تبلیغ سے اتنا ہی تھا بس یہی اک راستہ ہے حق تعالیٰ کو پسند

پسماندگان

حضرت مولانا کی وفات پر پسماندگان میں اہلیہ محترمہ ایک صاحب زادی صاحبہ عطیہ خاتون اور صاحب زادہ مولانا محمد یوسف صاحب موجود تھے۔

اہلیہ محترمہ مکرمہ "جویریہ خاتون" مولانا رؤف الحسن صاحب کا ندھلوی۔ کی صاحب زادی تھیں۔ یہ مولانا محمد یوسف صاحب کی وفات کے بعد صرف پانچ ماہ حیات رہیں۔ ۳۰ رجب الثانی ۱۳۸۵ھ ۲۸ اگست ۱۹۶۵ء شنبہ کی صبح میں حضرت شیخ سہارنپور سے دہلی تشریف لے گئے اور اسی دن بعد مغرب ہاجرہ مین گھر کی مستورات کو ملاقات کے لیے بلایا۔ آپ بھی تشریف لے گئیں۔ حجرہ میں پہنچ کر بیٹے کی جگہ خالی دیکھ کر ناقابل برداشت بوجھ پڑا اور قلبی دورہ

کاشکار ہو کر چند ہی لمحوں میں انتقال فرما گئیں۔

مولانا محمد شمیم صاحب (مرحوم مدرسہ صولتیہ مکہ مکرمہ) کے نام حضرت شیخ رحمہ اللہ اس حادثہ کی مزید تفصیل اس طرح تحریر فرماتے ہیں۔

”پچی صاحبہ والدہ مولانا محمد یوسف صاحب کے حادثہ انتقال کی خبر تو سن لی ہوگی۔ یہ ناکارہ ۲۸ اگست شنبہ کی صبح کو حسب قرار داد سابق نظام الدین گپ اپنی عادت کے مطابق دن میں مستورات سے ملنے کا وقت نہیں ملا معلوم ہوا کہ عصر کے بعد سے چچی جان مجھ سے ملنے کا برابر اصرار کر رہی تھیں لیکن بعد مغرب آٹھ بجے سب طرف سے کواڑ لگا کر کھڑکی سے جب مستورات کو بلایا تو چچی نے یہ کہہ کر انکار کر دیا کہ مجھے وہاں جا کر یوسف کی یاد آئے گی، مگر سب مستورات کے تقاضہ پر چلی آئیں اور آتے ہی دورہ کے آثار شروع ہو گئے وہ خلاف معمول جوانوں کی طرح سے ایک دم کھڑکی میں کو بھاگی چلی گئیں، اندر جانے کے بعد دورہ پڑا۔ میں نے سب مستورات کو تقاضہ کر کے پیچھے پیچھے بھیج دیا تھا، وہاں جاتے ہی پندرہ منٹ کے بعد انتقال ہو گیا۔ نو بجے کے قریب انتقال محقق ہوا۔ ڈھائی بجے کے قریب زکیہ مرحومہ کے برابر میں غزنی حصہ میں تدفین عمل میں آئی۔“

(مکتوب محرمہ ۲۲ جمادی الاولیٰ ۱۳۸۵ھ)

۲۔ صاحب زادی صاحبہ کا عقد سنوں ۱۸ ربيع الثانی ۱۳۵۶ھ مطابق ۸ ارجون ۱۹۳۷ء جمعہ میں۔ شیخ الحدیث حضرت مولانا محمد زکریا صاحب مہاجر مدنی نور اللہ مرقدہ سے ہوا۔

اس نکاح سے تقریباً ایک ماہ قبل حضرت مولانا نے اپنی ان صاحب زادی کو گرامی منج کے ذریعہ یہ پتہ دیا تھا کہ نکاح فرمائی جائے۔

”میری بی بی، اگر تو سلیقہ دار بیٹی ہے تو دین کی اور آخرت کے کاموں کے اندر اچھی طرح جی لگانے اور ان کاموں کے ساتھ الفت اور محبت پیدا کرنے کی کوشش میں کمی نہیں کرے گی۔ جیسے نماز، قرآن اور ودیج اور غریبوں سے محبت

دل داری اور خدمت گزاری اور خوش کلامی شیریں زبانی اور دنیا کی زندگی سے جی نہ لگائے گی اور اس کی تکلیف اور راحت کی پروہ نہ کرے گی۔

فقط والسلام (۲۶ مئی ۱۹۳۶ء)

۱۳۵۶ھ میں اپنے والد ماجد کے سفر حرمین شریفین پر روانہ ہونے سے قبل آپ ان سے بیعت ہو گئی تھیں۔ حضرت مولانا نے مکہ مکرمہ پہنچ کر آپ کو یہ مکتوب تحریر فرمایا۔ اس میں نصائح دینی کے ساتھ کچھ اوراد معمولات بھی تحریر فرمائے گئے ہیں۔

”بھی عطیہ سلک اللہ تعالیٰ۔ خدا کرے تیرا جی تیرے کام دینے والی چیز میں خوب لگا ہوا ہو، جیسا کہ مجھے امید ہے، حضرت حافظ صاحب کے الطاف کو نہایت قدر و قیمتی سمجھ کر ان کے حکم کی احترام سے وقعت کرتی رہیں۔ میں بیعت کر کے کچھ تہلا کر نہ آیا ہوں تو حافظ صاحب کے درود استغفار سویم اور نماز و تلاوت قرآن کو پوچھ کر کرتی رہیں اور یہی مشورہ دونوں بچوں ذکیہ و ذاکرہ کے لیے ہے۔ بھائی جی (حضرت شیخ) سے سب دعا کراتی رہا کرو اور ان ہی کے خط کے ساتھ خط بھیجتی رہا کرو۔ فقط والسلام بندہ محمد الیاس بقلم انعام ۱۲ محرم ۱۳۵۶ھ یوم یکشنبہ، مکہ مکرمہ“

بارہ ربیع الثانی ۱۳۵۶ھ (۲۵ دسمبر ۱۹۵۷ء) کی صبح میں معمولی سی علالت کے بعد نظام الدین دہلی میں وصال ہوا اور اسی دن بعد نماز عشاء حضرت مولانا محمد انعام الحسن صاحب کی زیر امانت نماز جنازہ ہو کر مریز کے عقیقی حصّہ میں اپنی والدہ ماجدہ کے پہلو میں دفن ہوئیں صاحب زادہ گرامی — مولانا محمد طلحہ صاحب اور دو صاحب زادیاں آپ نے یادگار — چھوڑیں۔

۳ — صاحب زادہ محترم مولانا محمد یوسف صاحب حضرت مولانا محمد الیاس صاحب کی وفات پر آپ امیر دوم منتخب ہوئے اور اپنی وفات تک تبلیغی و دعوتی خدمات میں مصروف و مشغول رہے آپ کے تفصیلی حالات باب دوم میں ملاحظہ کریں۔

دوسرا باب

دعوت و تبلیغ کے حضرت سید ثانی

مولانا محمد یوسف صاحب

کاندھلوی

حکایت از قد آں یار دل نواز کنیسم
بایں بہانہ مگر عمر خود دراز کنیسم

مولانا محمد یوسف صاحب کاندھلوی

مولانا محمد یوسف ابن مولانا محمد الیاس ابن مولانا محمد اسماعیل کی پیدائش ۲۵ جمادی الاول ۱۳۳۵ھ (۲۰ مارچ ۱۹۱۶ء) چار شنبہ کو قصبہ کاندھلہ میں ہوئی۔ ساتویں دن ۲ جمادی الآخر ۱۳۳۶ مارچ دو شنبہ کو عقیقہ ہوا۔ والد ماجد حضرت مولانا محمد الیاس صاحب اس وقت منظرِ علوم سہارنپور میں استاذ تھے۔ ماحول اور گھرانہ خالص علمی دینی مذہبی تھا اس لیے دینی تعلیم کی داغ بیل بچپن ہی میں پڑ گئی۔ اسی کا اثر تھا کہ دس سال کی عمر میں حافظ قرآن شریف بن گئے تھے۔

مولانا کی والدہ ماجدہ محترمہ جویریہ خاتون خاندان کے ایک معزز بزرگ مولانا رؤف الحسن کی صاحبزادی تھیں اور پورے گھرانہ میں "اماں جی" کے نام سے مشہور تھیں۔ انھوں نے اور والد محترم حضرت مولانا محمد الیاس صاحب نے خوش اسلوبی اور فکر و تدبیر کے ساتھ بیٹے کی تربیت فرمائی۔ نہ صرف زیورِ تعلیم سے آراستہ کیا بلکہ اخلاق و آداب و شائستگی و شگفتگی کے بھی انداز و طریقے سکھائے۔ معاشرہ کی خرابیوں اور اس سے پیدا ہونے والے غلط اثرات سے بچا کر رکھا۔ ابتدا میں شگفتگی اور فاقہ مستی بھی پیش آئی لیکن حسن تربیت کے ثمرات اتنے نمایاں اور واضح تھے کہ ان کو بھی اللہ تعالیٰ کی رضا اور محبت کی خاطر جمیل

گئے اور کئی کئی دن کے فاقوں کی کسی کو کانوں کان بھی خبر نہ ہونے دی، پھر بعد میں اللہ جل شانہ نے وسعت و برکت کے دروازے مفتوح فرمائے۔

آنے والے مہمانوں کی خاطر مدارات ان کے لیے کھانا تیار کرنا، مصالحہ پینا، جنگل سے لکڑیاں اکٹھی کر کے لانا، ان تمام کاموں میں مولانا محمد یوسف صاحب اپنی باری برابری میں مشغول رہتے۔ ایک مرتبہ آگ جلا رہی تھی، جنگل سے کربیل تازہ لاکر آگ جلانے لگے چونکہ کربیل تازہ اور گیلی تھی اس لیے وہ جل نہ سکی اور دھواں ہی دھواں ہونے لگا، مولانا برابر پھونکتے رہے اور بڑی مشقت اٹھائی، پھونکتے پھونکتے تھک گئے۔ حضرت مولانا محمد الیاس صاحب دور سے دیکھ رہے تھے، کچھ دیر انتظار کیا، پھر تشریف لے گئے اور کاغذ کا ایک ٹکڑا لکڑیوں میں رکھ کر دیا سلائی سے آگ لگا دی جس سے وہ لکڑیاں جلنے لگیں۔ پھر عیسیٰ تعلیم دے کر فرمایا، ہر کام سیکھنے سے آتا ہے۔

ابتدائی تعلیم | عمر کے گیارھویں سال میں والد ماجد سے عربی پڑھنی شروع کی سب سے اول میزان الصرف اس کے بعد میزان منشعب، صرف میر، نحو میر، قصیدہ بردہ۔ قصیدہ بانس سعادت، مجموعہ جیل حدیث از حضرت شاہ ولی اللہ صاحب وغیرہ وغیرہ کتابیں والد ماجد سے پڑھیں۔ تجوید کی مشق قاری معین الدین صاحب آروی سے حاصل کی، مولانا میر الدین صاحب اور حافظ مقبول حسن صاحب بھی آپ کے اساتذہ میں تھے جن سے آپ نے کتب ابتدائی سے لے کر کنز الدقائق وغیرہ تک پڑھی ہیں۔

مولانا محمد ادریس صاحب انصاری جو قصیدہ بردہ کے سبق میں آپ کے شریک و رفیق تھے وہ حضرت مولانا الیاس صاحب کے طریقہ درس کے متعلق حضرت شیخ کو اپنے ایک مکتوب میں تحریر فرماتے ہیں۔

”مجھے اچھی طرح یاد ہے جب ہم نے حضرت مولانا محمد الیاس صاحب دہلوی سے قصیدہ بردہ شروع کیا تو حضرت نے مجھے اور مولانا محمد یوسف صاحب کو اس پر صرفی و نحوی اجزاء کی غرض سے شرح لکھنے کا حکم دیا۔ پھر ایک ایک کلمہ کو لکھتے تھے، صرفی و نحوی وضاحتیں کرتے تھے اور مطلب لکھتے تھے اور پھر حضرت

ہم سے سنا کرتے اور اصلاح فرماتے۔ پھر التبلیغ کے نام سے میں نے پہلا رسالہ لکھا اس کے ایک ایک لفظ کو حضرت نے عصر کی وضو فرماتے ہوئے سننے کا۔ معمول بنایا اور اس کی اصلاح فرماتے تھے۔ آخر وہ رسالہ حضرت کی رائے کے ساتھ حضرت کی زندگی میں دہلی میں چھپا تو حضرت اس پر بہت خوش ہوئے۔

(مکتوب مولانا موصوف محررہ ۲۵ صفر ۱۳۹۶ھ)

شوال ۱۳۵۱ھ میں حضرت مولانا محمد الیاس صاحب
جامعہ مظاہر علوم سہارنپور میں داخلہ | سفر حج پر تشریف لے گئے تو آپ کو سہارنپور

بھیج دیا۔ مولانا محمد انعام صاحب بھی آپ کے ہمراہ تشریف لائے۔ یہاں آپ نے مظاہر علوم میں داخلہ لے کر بحث اسم ہدایہ اولین، میر قطبی تصدیقات، سلم العلوم، کنز الدقائق، رشیدیہ اور میبذی وغیرہ پڑھی۔

آپ نے ہدایہ اولین مولانا محمد زکریا قدوسی گنگوہی سے میبذی اور قطبی تصدیقات مولانا مفتی جمیل احمد تھانوی سے بحث اسم علامہ صدیق احمد صاحب سے کنز الدقائق مولانا عبدالشکور صاحب سے پڑھی۔

ایک سال مظاہر علوم میں رہ کر امتحان سالانہ سے فراغت کے بعد آپ دہلی واپس آ گئے اور مزید تعلیم کا سلسلہ جاری رکھتے ہوئے جلالین مولانا محمد اقصیٰ صاحب کا ندھلوی سے اور مشکوٰۃ شریف حضرت مولانا محمد الیاس صاحب سے پڑھی۔ مولانا محمد یوسف صاحب فرماتے تھے کہ جب ہمیں مشکوٰۃ شریف شروع کرانی گئی تو میرے ذمہ سبق کی تیاری میں حضرات صحابہ کے حالات کا تلاش کرنا بھی تھا اور دوسرے ساتھیوں کے ذمہ مسائل اور اختلاف مذاہب کا تلاش کرنا تھا اور جب ہم پڑھنا شروع کرتے تو ہم میں سے ہر ایک سے ان چیزوں کو دریافت کیا جاتا جو اس کے ذمہ تھیں۔

شوال ۱۳۵۲ھ (جنوری ۱۹۳۶ء) میں مولانا محمد یوسف صاحب
مظاہر علوم میں دوبارہ داخلہ | مع مولانا انعام الحسن صاحب دوبارہ مظاہر علوم میں داخلہ کے لیے تشریف لائے۔ یہاں اس سال آپ نے بخاری شریف جلد اول اور ابوداؤد

حضرت شیخ رحیم سے اور بخاری جلد ثانی مولانا عبد اللطیف صاحب سے صحیح مسلم و نسائی مولانا منظور احمد خان صاحب نے ترمذی، طحاوی مولانا عبد الرحمن صاحب کامل پوری سے پڑھی ہیں۔
یہ تعلیمی سال ابھی ختم نہیں ہو پایا تھا کہ مولانا محمد یوسف صاحب علیل ہو گئے جس کی بنا پر دس جمادی الاول ۱۳۵۵ھ (۳۰ جولائی ۱۹۳۶ء) میں بادل نا خواستہ آپ کو نظام الدین واپس جانا پڑا۔ مولانا انعام احسن صاحب بھی ساتھ آئے۔ یہاں پہنچ کر باقی ماندہ حصہ کی تکمیل کے بعد اسی سال ابن ماجہ، ابی داؤد، شرح معانی الآثار، طحاوی اور مستدرک حاکم بھی حضرت مولانا سے پڑھیں۔

جذبہ دعوت و تبلیغ سے بھرپور ایک مکتوب | مولانا محمد یوسف صاحب جس زمانہ میں جامعہ مظاہر علوم میں دورہ حدیث

بشریف پڑھ رہے تھے، اس موقع پر حضرت مولانا محمد الیاس صاحب کا ایک گرامی نامہ ان کے اور حضرت شیخ نور اللہ مرتدہ کے نام سہارنپور آیا۔ یہ گرامی نامہ دعوت و تبلیغ کے تعلق سے حضرت مولانا کے دلی جذبات کا ترجمان اور اس عمیق و وسیع فکر و سوچ کا جیتا جاگت ثبوت ہے جو حضرت مولانا پر ہمہ وقت طاری رہتی تھی۔ مناسب معلوم ہوتا ہے کہ وہ خط ہمارے قارئین کے مطالعہ میں بھی آجائے۔

”عزیز انعم سرمایہ فخر و الامقام و نور چشمی عالی مرام سلیمان اللہ۔“

السلام علیکم ورحمۃ اللہ وبرکاتہ وکرمہ و مغفرتہ ورحمۃ ورضوانہ

اللہ تعالیٰ شانہ، تم دونوں کو اپنے حفظ و امان میں اور مقاصد خیر کے اندر مواظب و مداوم اور مستقیم و متمکن رکھے۔ آپ دونوں صاحبوں نے مجھ غریب کو یاد فرمایا، حق تعالیٰ آپ دونوں کو جزائے خیر دے۔

بظاہر مرض کچھ نہیں، نہ کھانسی ہے اگر ہے تو معمولی ہے اور نہ بخار ہے اگر ہے تو نا معلوم۔ لیکن ضعف اور اضمحلال اس قدر ہے کہ اس نے بڑے مرضوں کو طاق میں بٹھا رکھا ہے، اس قدر ضعف ہے کہ خلاف طبع ابھی ہوئی بات سے اختلاج اور خفقان ہوتا ہے اور آرام کے ساتھ موٹر کی دہلی

نک کی سواری سے بخار آتا ہے۔

اس پر الحمد للہ ثم الحمد للہ ایک مہینہ کی مسافت کے لیے میوات کی سخت ترین بادِ سموم اور نہایت جہال کی باتوں کے ابھار کا نشانہ بن کر موت کے لیے اپنی جان کو پیش کرنے کی نیت سے اس سفر کو کارزار کا میدان تصور کرتے ہوئے ارادہ سفر ہے، گویا یہ سفر جہاد ہے مگر اپنے ضعف سے اور اپنی مجربہ کم مہمتی سے نہایت خوف ہے۔

یہ معلوم کس جگہ یہ نفسِ شریر کرب و شدائد کے مقابلہ سے فرار سے ہو کر نامروی کے ساتھ واپس ہوگا۔ دعا کرو کہ جان کے جانے تک تحملِ حق تعالیٰ شانہ شدائد کرب کا نصیب کریں وما ذلک علی اللہ بعزیز یا کام کو پورا کر کے سلامتی کے ساتھ بغنیمت عود نصیب فرما دیں۔

حضرت جمیلؒ ہر کمالات کے در فرید سرور گروہ رشید نہایت استقلال و طمانیت کے ساتھ تہجد کی نماز معہ روزِ وقت سے پہلے ادا کر کے اور اس کے بعد نہایت خشوع و خضوع کے ساتھ آنکھوں کو ساون بہادوں کی لڑیاں بنا کر اور آدھ گھنٹے آرام فرما کر ڈھائی بجے شب کے ملاء اعلیٰ میں جا پہنچے۔

ایسے استقلال و طمانیت کی موت اللہ ہر کسی کو نصیب کرے۔ آمین۔
اپنے اس سفر کو اہم فریضہ اور صحت کی رعایت کو سنگین ترین معصیت سمجھ کر اپنی زندگی سے مایوس ہو کر سفر کر رہا ہوں۔

بندہ محمد الیاس عفی عنہ
(مہر ڈاک خانہ) ۱۶ مئی ۱۹۳۲ء مطابق ۲۳ صفر ۱۳۵۵ھ

مطالعہ کا ذوق اور کتابوں کا شوق | حصولِ علم کے زمانہ میں مولانا محمد یوسف صاحب نے بڑی محنت اور جدوجہد فرمائی

۱۔ اس کا مصداق مولانا حکیم جمیل الدین نگیںوی ہیں۔ یہ صوفی بڑے ذاکر و شاغلِ شب بیدار اور حضرت اقدس گنگوہی کے خواص متشیبین میں تھے۔ ۲۲ صفر ۱۳۵۵ھ تاریخ وصال ہے۔

مطالعہ اور کتب بینی میں استغراق کی حد تک مشغول رہتے تھے۔ آدھی آدھی رات تک کتاب کے مطالعہ میں مصروف رہنا معمولی بات تھی۔ تصنیف و تالیف کا ذوق چونکہ ابتدائے بچپن سے تھا اس لیے طلب علم کے زمانہ میں ہی روات صحابہ اور تابعین کی تحقیق و احوال پر باقاعدہ اپنی محنت کا آغاز فرمایا تھا۔ مختلف علوم و فنون بالخصوص حدیث و فقہ کی کتابوں کو جمع کرنے کا بے حد شوق تھا۔ دہلی کے کتب خانوں اور کتب خانوں سے مسلسل رابطہ رکھتے تھے، جو کتاب عمدہ اور مفید مطلب ملتی، اس کو فوراً خرید لیتے۔ گاہ بگاہ حضرت شیخ نور اللہ قادریؒ کو بھی اپنی خرید کردہ کتابوں کی اطلاع دے کر ترغیب دیتے کہ وہ بھی یہ کتاب خرید لیں۔ ایسے ہی موقع پر لکھا گیا ایک خط یہاں پیش کیا جاتا ہے۔ اس خط کا بے تکلفانہ طرز تحریر اور پتہ پر حضرت شیخ کے نام کے ساتھ لکھے جانے والے القاب و آداب محبت و سادگی کی گہری اتھاہ کا پتہ دیتے ہیں۔ اس مکتوب کے تحریر کیے جانے کے وقت آپ اپنی عمر کے سولہویں سال میں تھے۔

”المستشار موقمن المستشار موقمن المستشار موقمن

مخدومی و مکرمی و معظمی جناب بھائی صاحب

السلام علیکم ورحمۃ اللہ وبرکاتہ

بعدہ گزارش یہ ہے کہ میں خیریت سے ہوں اور آپ کی خیریت خداوند کریم سے طالب ہوں۔ دیگر احوال یہ ہے کہ میں آج دہلی نور محمد اصح المطابع کے مالک کے یہاں سے مسلم شریف جس کے حاشیہ پر نووی کی شرح ہے اور لاثانی ہے پانچ روپیہ میں لایا ہوں اور مسلم شریف کی قیمت اگلی اتوار تک آٹھ روپیہ ہو جائے گی۔ اگر مناسب خیال فرمادیں تو اپنے کتب خانہ کے واسطے لے لیں اور — مشکوٰۃ شریف خالی چھپ رہی ہے جس کی قیمت — دو روپیہ ہے — اور بیضاوی شریف چھپ رہی ہے، قیمت عام ۲۰ روپیہ ہے طلبی اور بخاری شریف قیمت ۵ روپیہ آٹھ آنے ہے، جلالین ۲۰ روپیہ ہے۔ اور اگر آپ مناسب خیال فرمادیں تو لے لیں۔ اور اگر مناسب خیال نہ فرمادیں تو نہ لیں اور باقی آپ اپنی خیریت سے جلد مطلع فرماتے رہا کریں۔

اور چچا جان حبیب کی خدمت میں میرا سلام فرما کر دعا فرمادیں اور مولانا عبد القادر صاحب کی خدمت میں سلام کے بعد دعا کے واسطے فرماویں۔ باقی سب خیریت ہے اور بھابی صاحبہ کی خدمت میں سلام سنوں۔ آپ بھی بندہ کے واسطے دعا فرماویں، اللہ تعالیٰ آپ کو اجر عطا فرمائے گا۔ فقط والسلام

بندہ محمد یوسف۔ (جہڑا اک خانہ، مارچ ۱۹۳۲ء بروز جمعہ)

مولانا محمد یوسف صاحب نے اس خط پر پتہ ان الفاظ میں تحریر فرمایا ہے۔

”بخدمت شریف حضور پر نور قدوة الواصلین، زبدة الکاملین، عارف بالیقین، حقائق آگاہ، سراج الفضلاء، والمحققین، تاج العلماء والمحدثین، اعلیٰ حضرت عظیم البرکت، جبر الشریعت، والطریقت، مجد الملت والدین، کنز الہدایہ والیقین، مرشد السالکین، مقتدا، اعظم قبہ سیدنا و مولانا شاہ محمد زکریا صاحب مدظلہ، شیخ الحدیث مدرسہ مظاہر علوم، سہارنپور۔“

(۳ محرم ۱۳۵۳ھ، ۱۷ اپریل ۱۹۳۵ء) میں جامعہ مظاہر علوم کے سالانہ جلسہ کے موقع پر حضرت شیخ کی صاحب زادی ذکیہ خاتون سے آپ کا نکاح ہوا۔ مولانا محمد انعام صاحب کا عقد بھی اسی موقع پر حضرت شیخ کی دوسری صاحب زادی زاکرہ خاتون سے ہوا تھا۔ حضرت اقدس مدنی نے دونوں نکاح پڑھائے۔ ایک سال بعد بارہ ربیع الاول ۱۳۵۵ھ مطابق ۲۷ جون ۱۹۳۶ء میں رخصتی ہوئی۔ ان ایام میں جامعہ مظاہر علوم کی مجلس شوریٰ کا اجلاس ہو رہا تھا اس لیے متعدد اکابر و مشائخ حضرت رائے پوری، مولانا عاشق الہی صاحب میرٹھی، مولانا محمد الیاس صاحب دہلوی وغیرہ اس موقع پر تشریف فرما تھے۔

خالہ ذکیہ صاحبہ کی ولادت ۳ شعبان ۱۳۳۶ھ مطابق ۵ مئی ۱۹۱۹ء میں ہوئی۔ اس حساب سے نکاح کے وقت ان کی عمر سو سال تھی۔ یہ مولانا محمد یوسف صاحب کے نکاح میں کم و بیش تیرہ سال رہیں، اور کئی سال کی علالت کے بعد ۲۹ شوال ۱۳۶۶ھ (۵ ستمبر ۱۹۴۶ء) بروز دوشنبہ مغرب کی نماز پڑھتے ہوئے سجدہ میں انتقال کیا۔ موصوفہ مرحومہ مولانا محمد ہارون صاحب کی والدہ ماجدہ تھیں۔

مولانا محمد یوسف صاحب نے دوسرا نکاح حضرت شیخ کی دوسری صاحب زادی خالہ راشدہ صاحبہ سے کیا۔ یہ نکاح ۱۹ ریح الثانی ۱۳۶۹ھ (۲۸ فروری ۱۹۵۰ء) چار شنبہ کو ہوا۔ اس نکاح کا ذکر حضرت شیخ روزنامہ میں اس طرح — فرماتے ہیں۔

”آج (۱۹ ریح الثانی) بعد عصر عقد نکاح مولوی یوسف بازار شدہ، حکیم الیاس باشاہدہ، زبیدہ بنت مولوی نصیر بعبارة حضرت مدنی، بمہر فاطمی، بشرکت حضرت رائے پوری، حافظ فخر الدین صاحب، حافظ مقبول، مولوی احتشام، مولوی انعام افتخار الحسن، عین الحسن، برادران محمود و اکرام حضرات کے علاوہ بقیہ کا اجتماع اتفاقاً تھا۔“ (روزنامہ مجتہد ص ۱۲)

یہ اہلیہ محترمہ مولانا محمد یوسف صاحب کے بعد تیس سال حیات رہ کر ۱۳ محرم ۱۴۱۰ھ (یکم جون ۱۹۹۶ء) میں عالم آخرت کو سدھاریں۔

اور اسی تاریخ میں بعد نماز مغرب مولانا محمد زبیر الحسن صاحب کی امامت میں نماز جنازہ ہو کر مرکز کے حقی حصہ میں اپنی ہر دو ہمیشہ ان خالہ ذکیہ و خالہ ذاکرہ کے پہلو میں دفن ہوئیں۔

رحمہا اللہ تعالیٰ رحمة واسعة

۱۹۳۵ء (مطابق ۱۳۵۴ھ) میں مولانا محمد یوسف صاحب اپنے —

بیعت و ارادت

والد ماجد حضرت مولانا محمد الیاس صاحب سے بیعت ہوئے حضرت شیخ نور اللہ مرقدہ کے توجہ دلانے پر یہ مبارک عمل وجود میں آیا تھا۔ بیعت کے بعد حضرت مولانا نے آپ کو پاس انفس کی تعلیم دی اور روزانہ تین ہزار مرتبہ اسم ذات تلقین فرمایا۔ یہ روحانی تعلق قائم ہونے کے بعد آپ کی عالی حوصلگی اور نسبت و استعداد میں روز بروز اضافہ ہوتا گیا یہاں تک کہ خود حضرت مولانا الیاس صاحب نے ایک موقع پر حضرت مولانا علی میاں سے فرمایا کہ یہاں جتنے لوگ رہتے ہیں ان سب میں یوسف کی استعداد اعلیٰ ہے۔

مولانا محمد یوسف صاحب کا مزاج ابتدا میں خالص علمی و مطالعاتی تھا۔ درس و تصنیف ان کا محبوب مشغلہ تھا۔ حضرت

مولانا الیاس صاحب کی شدید خواہش تھی کہ وہ دعوتی لائن میں بھی اپنی محنت کا آغاز کریں اور اس

جدوجہد میں ان کے درست و بازو بنیں۔ چنانچہ تحریریں و ترغیب کے بعد مولانا محمد یوسف صاحب نے دعوتی اسفار شروع فرمائے اور اس سلسلہ کی سب سے پہلی تقریر میوات کے قصبہ نوح میں کی اس کے بعد دوسری تقریر موضع کنسالی میں کی۔ دونوں تقریروں کے موقع پر حضرت مولانا الیاس صاحب موجود تھے۔

میوات میں ایک چلہ | قصبہ نوح اور کنسالی کے دعوتی و تبلیغی سفر کے بعد مولانا محمد یوسف صاحب کی طبیعت میں انشراح و انبساط کی کیفیت پیدا ہو چلی تھی اور اپنے علمی مشغلہ کے ساتھ دعوت و تبلیغ کو بھی شامل کر لیا تھا۔ اسی زمانہ میں حضرت مولانا محمد الیاس صاحب نے میوات میں ایک چلہ گزارنے کی ترغیب دی تو تیار ہو گئے۔ اور ۱۴ محرم ۱۳۶۲ھ (۲۱ جنوری ۱۹۴۳ء) میں بمعیت مولانا انعام الحسن صاحب و مولانا عین الحسن صاحب کاندھلوی میوات کے لیے روانہ ہو گئے۔ حضرت مولانا محمد الیاس صاحب نے اس سفر کی کامیابی اور استقلال و طمانیت کے ساتھ وقت پورا ہو جانے کے لیے دعا و توجہ کے ارادہ سے ایک مکتوب مولانا عبد اللطیف صاحب، مولانا عبدالرحمن صاحب کامل پوری، حضرت شیخ اور مولانا اسعد اللہ صاحب نور اللہ مروت راہم کے نام تحریر فرمایا۔ ذیل میں وہ مکتوب پیش کیا جاتا ہے۔

”بحضرت السامی ناظم صاحب و حضرت مولانا عبدالرحمن صاحب و حضرت شیخ الحدیث صاحب و حضرت مولانا اسعد اللہ صاحب! دامت فیوضہم
السلام علیکم ورحمۃ اللہ وبرکاتہ

امید کہ آپ حضرات بخیریت ہوں گے، بندہ بفضلہ تعالیٰ بعاقبت ہے۔
عرصہ سے میرا اپنا یہ خیال ہے کہ جب تک علمی طبقہ کے حضرات اشاعت دین کے لیے خود جا کر عوام کے دروازوں کو خود نہ کھٹکھٹائیں اور عوام کی طرح یہ بھی گاؤں گاؤں اور شہر شہر اس کام کے لیے گشت نہ کریں، اس وقت تک کام درجہ تکمیل کو نہیں پہنچ سکتا۔ کیوں کہ عوام پر جو اثر اہل علم کے عمل و حرکت سے ہوگا، وہ ان کی دھواں دار تقریروں سے نہیں ہو سکتا۔ اپنے اسلاف کی زندگی

سے بھی یہی نمایاں ہے جو کہ آپ حضرات اہل علم پر بخوبی روشن ہے۔
 میں اپنے اسی نظریہ کے ماتحت ہمیشہ عزیز مولوی یوسف صاحب کو اس
 سلسلہ میں باہر نکلنے کے لیے کہتا رہتا ہوں جس کے نتیجہ میں وہ کل بروز جمعہ
 ۱۳۶۲ھ بمطابق ۱۳ جون ۱۹۴۲ء کو مولوی انعام الحسن و عزیزم مولوی عین الحسن
 صاحبان وغیرہ پورے ایک ماہ کے گشت کے لیے میوات تشریف لے گئے ہیں۔
 غرض اس عریضہ سے یہ ہے کہ اس قسم کے مواقع منزلہ الاقدام بھی ہو جانا
 کرتے ہیں اور اہل خیر کو خصوصی چیز سے وحشت پیدا کرنے کے لیے اور اس
 کام سے انس پیدا ہونے سے بچانے کے لیے شیطان کو موقع ہاتھ آجاتا ہے۔
 خدمتِ حدیث جو کہ فی الحال مولوی یوسف صاحب کا موضوعِ زندگی ہے
 اپنی بے شمار عظمت و خوبیوں کے لحاظ سے اپنی نظر آپ ہے مجھے ڈر ہے کہ
 ان کا یہ سفر باعث اس امر کا نہ ہو جائے کہ تبلیغ سے تو پوری دلچسپی پیدا نہ ہو
 اور اس مقدس خدمت سے دل ہٹا لیں۔ لہذا آپ حضرات اہل خیر و برکت
 کی خدمتِ عالیہ میں گزارش ہے کہ اپنے اس پر خوردار کے لیے جناب باری
 میں خصوصیت سے دعا فرما دیں کہ اس کی دابستگی و دل بستگی ان ہر دو خدمات
 سے عملی حسب المقد ر پوری پوری قائم رہے۔ حق تعالیٰ آپ حضرات کا
 بابرکت سایہ مجھ پر تادیر قائم رکھے۔ والسلام

بندہ محمد ایاز عفی عنہ ۵ محرم الحرام ۱۳۶۲ھ

میوات کے اس سفر میں لوگوں نے بڑے ذوق و شوق کے ساتھ جماعتوں میں نکلنے
 کی ترتیب بنائی اور کثیر مقدار میں جماعتیں بنا کر نظام الدین بھیجیں۔ حضرت مولانا اپنے ایک
 مکتوب میں اس کا ذکر ان الفاظ میں فرماتے ہیں۔

”مکرمی و محترمی... السلام علیکم ورحمۃ اللہ وبرکاتہ“ — مزاج مبارک۔

کارڈ آپ کا موصول ہوا حالات معلوم ہوئے عزیزم محمد یوسف و انعام الحسن
 وغیرہ کی جماعت نے میوات سے اس دفعہ بہت سی جماعتیں نکالی ہیں بحمد اللہ

ان کی مساعی سے کثرت سے آدمی آرہے ہیں..... اس ہفتہ میں غالب
آخر تک مولوی یوسف وغیرہ بھی اپنے ایک ماہ کے گشت سے فارغ ہو کر
واپس ہو جائیں گے۔ فقط والسلام

(مکتوب گرامی بنام حضرت مولانا علی میاں زید مجددہ، محرمہ ۱۳۱۲، فروری ۱۹۳۲ء)

اس کے بعد مولانا یوسف صاحب نے ایک چلہ سیوات میں اور ایک چلہ کراچی و سندھ
میں لگایا۔ کراچی اور سندھ کا یہ سفر جمادی الاول ۱۳۶۲ھ (مئی ۱۹۴۲ء) میں ہوا۔

حضرت مولانا محمد الیاس صاحب

کی علالت کے دوران امارت کا

مسئلہ اس وقت کے اکابر و مشائخ

مولانا محمد یوسف صاحب کی جانشینی

کی توجہ اور فکر کام کرنا ہوا تھا۔ حضرت مولانا کے متعدد خلفاء اور کام کو بہتر طور پر سمجھے ہوئے متعدد
حضرات اس وقت موجود تھے۔ حضرت مولانا عبدالقادر صاحب رلے پوری، حضرت شیخ زہرہ
حضرت مولانا ظفر احمد صاحب تھانوی، حضرت حافظ فخر الدین صاحب، حضرت مولانا ابوالحسن علی
ندوی، حضرت مولانا محمد منظور صاحب نعمانی کے باہمی مشورے اس مسئلہ میں متعدد مرتبہ ہو چکے تھے
اسی موقع پر حضرت مولانا محمد الیاس صاحب کا پیغام ان حضرات کو بھیجا کہ ”مجھے اپنے آدمیوں
میں ان چند پر اعتبار ہے۔ آپ لوگ جسے مناسب سمجھیں اس کے ہاتھ پر ان لوگوں کو بیعت
کرادیں جو مجھ سے بیعت ہونا چاہتے ہیں۔ ان حضرات نے مولانا کی خدمت میں عرض کیا کہ
مولوی یوسف ماشاء اللہ ہر طرح اہل ہیں۔ حضرت شاہ ولی اللہ صاحب نے خلافت کے لیے
القول الجلیل میں جو شرائط لکھے ہیں۔ وہ سب بحمد اللہ ان میں پائے جاتے ہیں، عالم ہیں، متورع
ہیں اور علوم دینیہ سے اشتغال رکھتے ہیں۔

فرمایا، اگر تم نے یہی انتخاب کیا ہے تو اللہ اسی میں خیر و برکت فرمائے گا۔ مجھے منظور ہے
یہ بھی فرمایا کہ پہلے مجھے بڑا کھٹکا اور بے اطمینانی تھی اب بہت اطمینان ہو گیا ہے۔ امید ہے کہ
انشاء اللہ میرے بعد کام چلے گا۔

اس طرح سے آپ حضرت مولانا محمد الیاس صاحب کی حیات ہی میں ان کے نائب و

جانشین کی حیثیت سے منتخب ہو گئے تھے۔ ۲۱ رجب ۱۳۶۳ھ مطابق ۱۳ جولائی ۱۹۴۳ء میں حضرت مولانا کے وصال کے بعد فوراً ہی آپ کی جانشینی عمل میں آئی۔ حضرت شیخ نور اللہ مرقدہ نے حضرت مولانا مرحوم کا عمامہ مولانا محمد یوسف صاحب کے سر پر باندھا اور برابر میں بیٹھ کر لوگوں کو موصوف سے بیعت کرایا۔ حضرت مولانا عبدالقادر صاحب، مولانا ظفر احمد صاحب، تھانوی، جناب حافظ فخر الدین صاحب بھی اس موقع پر تشریف فرما تھے، امیر دعوت و تبلیغ اور جانشین ہونے کی حیثیت سے آپ کی سب سے پہلی تقریر مسجد سے باہر نیم کے درخت کے پاس ہوئی جہاں ہزاروں لوگوں کا مجمع نماز جنازہ میں شرکت کے لیے سرایا انتظار تھا۔

مرکز تبلیغ کے نام ایک تفصیلی خط | مولانا محمد یوسف صاحب کی جانشینی کی اطلاع اور مرکز سے تعلق و ربط کی تاکید پر مشتمل ایک خط

بھی نظام الدین سے تمام مرکز تبلیغ کو بھیجا گیا۔ یہ خط یہاں بھی پیش کیا جاتا ہے۔

مدرسہ کاشف العلوم بستی حضرت نظام الدین اولیاء

بجس رحمتہ ورحمتہ الرحمن

اخواننا فی اللہ! — السلام علیکم ورحمۃ اللہ وبرکاتہ

غالب آپ حضرات کو ریڈیو و اخبارات کے ذریعہ یہ غناک خبر مل چکی ہوگی کہ داعی الی اللہ حضرت مولانا محمد الیاس صاحب علیہ الرحمۃ والرضوان طویل علالت کے بعد ۲۱ رجب بروز پنج شنبہ صبح صادق کے وقت واصل بحق ہو گئے انا للہ وانا الیہ راجعون۔

واقفین کو معلوم ہے کہ حضرت مرحوم کا وجود دعوت الی اللہ کا پیکر تھا بالخصوص اس آخری علالت میں اور خصوصاً اس کے بھی آخری ایام میں جب کہ حالت نازک سے نازک تر ہو چکی تھی اور جب کہ پورے جملہ کے تلفظ پر بھی قدرت نہ تھی اور چھوٹے چھوٹے ایک ایک جملہ کو کئی کئی سانس میں ادا کیا جاسکتا تھا اکل وقت بھی خدام کو قریب بلا کر اور ان کے کان اپنے لبوں پر رکھوا کر اپنا کام پورا کرتے رہے اور الحمد للہ پورا کر کے گئے۔

ان سطور کے ذریعہ حضرت قدس سرہ کے مجاہدین و خاصین کو خصوصاً اور جملہ اہل ایمان کو عموماً یہ پیغام پہنچانا ہے کہ حضرت کا ظاہری وجود اب ہماری آنکھوں سے اگرچہ اوجھل ہو گیا ہے لیکن جس کام کو آپ نے اپنا خون پسینہ ایک کر کے زندہ کیا اور اللہ کے بندوں کو نصرت و خدمت دین کے جس سلسلہ میں لگایا وہ بحمد اللہ حضرت کی ہدایت و وصیت کے مطابق انہیں اصولوں کے ساتھ جاری ہے اور انتہا اللہ جاری رہے گا۔ حضرت مرحوم کی اس دینی دعوت کا پیغام جہاں جہاں اور جن جن حضرات تک پہنچ چکا ہے۔ بالخصوص جن حضرات کو کچھ عملی حصہ لینے کی سعادت نصیب ہوئی ہے اور ان میں خاص کر وہ حضرات جو اپنے یہاں جماعتیں قائم کر چکے ہیں، ان کی خدمت میں خصوصیت کے ساتھ گزارش ہے کہ حضرت کے وصال کو معاذ اللہ ان کے کام کے اختتام کے مرادف ہرگز نہ سمجھ لیں اور اسے نئے ہوئے قدم کو ہرگز نہ روکیں۔ حضرت مرحوم کا اصل کام ہی غافلوں کو بیدار کرنا اور کام پر لگا دینا تھا۔ سو حضرت اس کو کر کے تشریف لے گئے۔ اس وقت ہم میں سے ہر ایک کے سامنے سیدنا حضرت ابوبکر صدیق رضی اللہ عنہ کا وہ خطبہ ہونا چاہیے جو آپ نے آنحضرت صلی اللہ علیہ وسلم کے وصال کے بعد مسجد نبوی میں صحابہ کرام کے سامنے دیا تھا۔ اللہ تعالیٰ کی حمد و ثنا کے بعد آپ نے فرمایا تھا لوگو! جو تم میں سے حضرت محمد صلی اللہ علیہ وسلم کی عبادت کیا کرتا ہو اسے مایوس ہو جانا چاہیے کہ حضرت کی وفات ہو چکی اور جس حضور کی رہنمائی سے اللہ سے بندگی کا رشتہ جوڑا ہو اور وہ اللہ کی عبادت کرتا ہو، وہ مطمئن رہے کہ وہ اللہ زندہ ہے اور اسی طرح ہمیشہ زندہ رہے گا۔

قرآن مجید ہم کو پہلے ہی شاہچاک ہے کہ وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ أَفَإِنْ مَاتَ أَوْ قُتِلَ انْمَلِكْتُمْ عَلَىٰ أَعْقَابِكُمْ وَمَنْ يَتَّقِلْ عَلَىٰ عَقِبَيْهِ فَلَنْ يَبْصُرَ اللَّهُ شَيْئًا وَسَيَجْزِي اللَّهُ الشَّاكِرِينَ

ترجمہ: یعنی محمد مصطفیٰ اللہ علیہ وسلم اللہ کے رسول ہیں بے شک آپ سے قبل بھی رسول گذر چکے ہیں کیا اگر آپ انتقال فرما جاویں یا (خدا خواستہ) شہید کر دیئے جاویں تو تم دین سے پھر جاؤ گے، اور جو کوئی ایسا کرے گا تو اللہ تعالیٰ کو کوئی نقصان نہیں پہنچ سکتا اور اللہ شاکرین کو اجر دیں گے۔

اس وقت مایوس ہو کر ہم لوگوں کا بیٹھ جانا اور دین کی جس خدمت میں ہم لوگ لگ چکے ہیں، صرف حضرت کی وفات کی وجہ سے اس کو چھوڑ بیٹھنا ہی شیطان کی بڑی فتح ہے اور اللہ تبارک و تعالیٰ کے لیے ناراضگی کا موجب اس کے معنی خدا خواستہ یہ ہوں گے کہ ہم جو کچھ اب تک کر رہے تھے وہ اللہ کے لیے نہیں بلکہ حضرت مرحوم کے لیے اور انھیں کے بھروسہ پر کر رہے تھے یہ ہمارا خود اپنے اوپر بھی ظلم ہو گا اور حضرت مرحوم کی روح مبارک پر بھی، کیوں کہ انھوں نے کسی ایک دن بھی اپنی طرف نہیں بلایا بلکہ ان کی زندگی کا ایک ایک لمحہ اللہ ہی کی طرف بلانے میں وقف تھا۔ انھوں نے ہمیشہ اور بالخصوص اس آخری علالت میں باریک بینی سے اپنی خاص خادموں کو ہدایت کی ہے کہ ہرگز ہرگز اپنی شخصیت کی طرف دعوت نہ دی جائے بلکہ بتدکان خدا کو براہ راست اللہ کے نام کی دعوت دی جائے لہذا اب اس کام کو اسی طریق پر جاری رکھنا ہمارا اور آپ کا اولین فرض ہے۔

دوستو! اس وقت حضرت کی وفات سے عموماً ناشر کی لہر دوڑ گئی ہے۔ اس سے فائدہ اٹھاتے ہوئے لوگوں کو زیادہ سے زیادہ اس کام میں لگانے کی جدوجہد کرنا ہمارا اور آپ کا خاص کام ہونا چاہئے۔ دیکھو یہ وقت پھر ہاتھ نہ آئے گا بس مکرہمت باندھ کر کھڑے ہو جاؤ۔ یہی چیز حضرت کی روح پاک کو ہماری طرف سے خوش کرے گی۔ اور انشاء اللہ حسب وعدہ احادیث نبویہ اسی کے ذریعہ حضرت والا کی روح پاک کو درجات عالیہ نصیب ہوں گے۔ نیز ہم خدام و پسماندگان کے ساتھ ہمدردی و تعزیت بھی یہی ہے کہ حضرت کے اس کام کو جاری رکھنے کی جو ذمہ داری ہمارے ضعیف کاندھوں پر ہے اس میں ہمارا ہاتھ

بٹایا جائے۔
 حاصل کلام یہ ہے کہ حضرت اقدس رحمۃ اللہ علیہ کے وصال کے بعد کام کو اسی طرح جاری رکھنے اور آگے بڑھانے کی ذمہ داری اب ہماری اور آپ کی ہے اور خود اپنے فریضہ کی ادائیگی بھی ہے اور اپنی ذاتی فلاح اور ترقی بھی۔۔۔۔۔ نیز اللہ و رسول کی رضا اور حضرت والا کی روح مبارک کو خوشی بھی ہے اور یہی ہم متوسلین کی تعزیت کی صورت بھی ہے۔

حضرت رحمۃ اللہ علیہ کا جاری کردہ کام انشاء اللہ ان کے متوسلین اور خدام بدستور جاری رکھیں گے اور حضرت کے صاحب زادے مولوی محمد یوسف صاحب اور دیگر خدام بستی حضرت نظام الدینؒ میں قیام کریں گے۔ اس سلسلہ میں تمام خط و کتابت وغیرہ صاحب زادہ مولوی محمد یوسف سلمہ سے کی جائے۔ والسلام
 اخدام و متوسلین حضرت رحمۃ اللہ علیہ

حضرت مولانا محمد الیاس صاحب کی وفات کے بعد

حضرت شیخ کا پشت پناہ بننا

حضرت شیخ نور اللہ مرقدہ بہت کثرت کے ساتھ دہلی تشریف لے جا کر طویل طویل قیام فرماتے رہے اور اپنی خداداد قوت و جرأت کے ساتھ وہاں کے معاملات و مسائل کو حل فرماتے رہے۔ قدیم تبلیغی احباب کی دل داری اور ان کو مرکز اور کام سے وابستہ رکھنے کی فکر نئے آنے والے لوگوں کے جذبات و خیالات کا احساس اور ان کو کام سے جوڑنے کی تدبیر بڑی فراست اور دور بینی کے ساتھ فرماتے رہے۔ مرکز اور اہل مرکز کو کسی بھی طرح کے انتشار و خلفشار سے محفوظ رکھنے میں حضرت کی دعا و نیم شبی اور توجہات کو خصوصی دخل رہا۔ کئی سال متواتر ماہ رمضان المبارک وہاں گزارے اور اعتکاف بھی کیے، تاکہ مرکز میں کسی قسم کا ضعف نہ آنے پائے۔ شیخ الاسلام حضرت اقدس مدنی اور حضرت مولانا شاہ عبدالقادر صاحب رائے پوری حیات تھے ان کی بھی تشریف آوری بکثرت ہوتی

لہ اس خط کی مطبوعہ کاپی راقم سطور کے یہاں محفوظ ہے۔

رہی جس کی وجہ سے ان کی برکات حاصل رہیں، ان کے اہل تعلق اور خواص کی آمد و رفت بھی مرکز میں رہی۔

اس زمانہ میں مرکز کے قیام اور متواتر آمد و رفت کا تذکرہ حضرت شیخ رحمہ اللہ اپنے ایک مکتوب میں اس طرح فرماتے ہیں۔

”چچا جان نور اللہ مرقدہ کے وصال کے بعد چار پانچ ماہ اس ناکارہ کا مستقل قیام نظام الدین رہا اور خوب جاگتا رہا اس کے بعد بھی کئی سال تک ہر ماہ ایک سفر اور میوات کے ہر اہم جلسہ کی شرکت مسلسل رہی۔“

(مکتوب بنام مولانا الحاج محمد سلیم صاحب مکہ مکرمہ)

اپنے روزنامہ کے مطابق حضرت شیخ حضرت مولانا محمد الیاس صاحب کی وفات کے تین دن بعد سہارنپور تشریف لائے اور پھر دو یوم بعد (۲۸ رجب ۲۰ جولائی) میں طویل قیام کے ارادہ سے دہلی تشریف لے گئے۔

تبلیغ اکابر تبلیغ اور مرکز تبلیغ کو حضرت اقدس نور اللہ مرقدہ کی یہ پشت پناہی حضرت مولانا محمد الیاس صاحب کے دور مسعودی سے متواتر اور مسلسل ملتی رہی، اور حضرت مولانا محمد الیاس صاحب کو عمل تبلیغ کے آغاز ہی میں اس پشت پناہی کی حقیقت اور کیفیت ایک خواب کے ذریعہ دکھلا دی گئی تھی جو حضرت شیخ نور اللہ مرقدہ کے الفاظ میں اس طرح ہے۔

”ایک دفعہ نظام الدین میں یہ ناکارہ اور حضرت رائے پوری تشریف فرما تھے چچا جان قدس سرہ نے خواب دیکھا کہ سب سے آگے چچا جان چل رہے ہیں، ان کے پیچھے میں چل رہا ہوں، میرے پیچھے حضرت اقدس مرشدی و مولائی۔ سہارنپوری چل رہے ہیں۔ فرمایا کہ تعبیر دو۔ حضرت اقدس رائے پوری نے تو عادت کے موافق فرمایا کہ اس کی تعبیر تو حضرت شیخ دیں گے۔ میں نے عرض کیا کہ پہلا جز، تو صاف ہے کہ میں تو آپ کے نقش قدم پر چلنے کی کوشش کرتا ہوں مگر چلا نہیں جاتا۔ مگر دوسرا جز بالکل سمجھ میں نہیں آیا۔ فرمانے لگے بس، یہ خواب تو بالکل صاف اور واقعہ ہے کسی تعبیر کا محتاج نہیں۔ میری پشت پناہی صرف

تم سے ہو رہی ہے اگر تم نہ ہو تو میرے معاصرین مجھ کو دبا لیں گے اور تمہاری
پشت پناہی حضرت مولانا غلیل احمد صاحب نور اللہ مرقدہ سے ہو رہی ہے حضرت
کی وجہ سے یہ حضرات تم سے دب جاتے ہیں۔

نوح کا جلسہ | قصبہ نوح میں متعدد تبلیغی جلسے حضرت مولانا محمد الیاس صاحب کی حیات میں
ہو چکے تھے۔ آخری جلسہ ۳۰ جمادی الثانی ۱۳۶۳ھ (۲۳ جون ۱۹۴۳ء) میں
آپ کی حیات میں ہوا تھا لیکن اس میں حضرت مولانا اپنی شدت علالت کی وجہ سے شرکت نہ
فرما سکے تھے۔ اب ان کے وصال کے ٹھیک ایک ماہ۔ اور دو یوم بعد ۲۳ شعبان مطابق
۱۳ اگست میں نوح کا یہ اجتماع منعقد ہوا۔ یہ پہلا اجتماع ہے جو مولانا محمد یوسف صاحب کے
دور امارت میں وہاں پر ہوا۔ حضرت شیخ نور اللہ مرقدہ اور مولانا محمد انعام الحسن صاحب نے بھی
اس میں شرکت فرمائی۔

اس اجتماع کے پانچ ماہ بعد میوات میں دوسرا تبلیغی اجتماع بمقام مالب ہوا۔ حضرت
شیخ ۱۰ محرم ۱۳۶۳ھ (۶ دسمبر ۱۹۴۳ء) کو سہارنپور سے نظام الدین اور وہاں سے ۱۲ محرم میں
مولانا محمد یوسف صاحب و مولانا محمد انعام الحسن صاحب وغیرہ کے ساتھ جناب الحاج محمد شفیع
صاحب قریشی کی کار میں مالب تشریف لے گئے۔ اسی اجتماع سے کلکتہ اور پٹ اور وغیرہ کے
لیے میوات کی جماعتیں روانہ ہوئیں۔

مولانا سید ابوالحسن علی ندوی بھی اس سفر میں ساتھ تھے۔ اسی سفر میں یوصوف نے
سوانح حضرت مولانا محمد الیاس صاحب اور ان کی دینی دعوت کا مسودہ حضرت شیخ نور اللہ مرقدہ
کو سنایا تھا۔

مرکز نظام الدین میں ایک اہم مشورہ | سات شوال ۱۳۶۳ھ (۵ ستمبر ۱۹۴۵ء) میں
مولانا محمد یوسف صاحب مولانا محمد انعام الحسن

صاحب سہارنپور تشریف لائے اور ایک اہم اجتماعی مشورہ بلائے پر حضرت شیخ سے تبادلہ خیال
کیا باہمی مذاکرہ اور حضرت شیخ کے فیصلہ کے مطابق ۳ تا ۱۲ ذیقعدہ مطابق ۱۱ تا ۱۹ اکتوبر
۱۹۴۵ء میں اس اجتماع کی تاریخیں طے ہوئیں۔ مولانا محمد یوسف صاحب نے نظام الدین واپس

ہو کر مختلف علاقوں کے پرانے احباب اور مراکز کے ذمہ داروں کو اس اجتماعی مشورہ میں نے
کے لیے خطوط تحریر فرمائے۔ حضرت مولانا محمد الیاس صاحب کے زمانہ کے فعال اور اصحاب فہم
حضرات کو اس میں خصوصیت سے مدعو کیا گیا۔ اس موقع پر مولانا محمد یوسف صاحب نے جماعتی
احباب کو عمومی دعوت نامہ اور علماء و مشائخ کو خصوصی دعوت نامہ تحریر فرمایا۔ یہ دونوں دعوت نامے
یہاں پیش کیے جاتے ہیں۔

عمومی دعوت نامہ ————— بکریم بندہ! السلام علیکم ورحمۃ اللہ وبرکاتہ
حضرت شیخ الحدیث صاحب مدظلہ اور حضرت رائے پوری مدظلہ

نے ذی قعدہ کا درمیانی عشرہ یہاں قیام کا طے فرمایا ہے اس کے لیے کثرت سے
لوگوں کو کافی اوقات کے لیے تیار کرنے کی ضرورت ہے۔ کام بفضلہ تعالیٰ
بڑھتا جا رہا ہے اور حق تعالیٰ کے یہاں پرانے لگنے والوں کے بہت بڑے
درجے ہیں، لیکن اسی کے بقدر کام کی ذمہ داریاں اور اس کے متعلق وسعتوں
اور پھیلاؤ کے لیے غور و خوض اور دوڑ و دوپ کی بھی پہلے سے کہیں زیادہ
اضافہ کی ضرورت ہے اس کام میں اوقات کو بڑھاتے چلے جاؤ اور رسول اللہ
صلی اللہ علیہ وسلم سے قریب کے درجات پر فائز ہوتے چلے جاؤ اور دوسرے
کو ہمراہ لیتے چلے جاؤ۔

وقت فرصت ہے کہاں کا ابھی باقی ہے

نور توحید کا اتم سام — ابھی باقی ہے

بندہ محمد یوسف غفرلہ ۲۴ شوال المکرم ۱۳۶۲ھ

خصوصی دعوت نامہ ————— "مخدوم و مکرم متعنا اللہ و المسلمین بیفوضکم
السلام علیکم ورحمۃ اللہ وبرکاتہ"

تسلیم کا اہم کام جو اس فتن اور انحطاط کے زمانہ میں ان کے دور کرنے
کے لیے ایک غیبی اور غیر مترقبہ نعمت ہے۔ ہم اپنے جاننے والوں کے قریبان
ہونے کے لیے ایک دعوت ہے جس کا اگر استقبال کر لیا جائے اور وقت

کے مناسب اپنے اعذار و مشاغل کو قربان کر دیا جائے کہ جس کا موضوع مسلمانوں کے لیے قربان کر دینا ہی ہے تو یہ چیز مستحکم ہو جائے اور اسلام کی چمک کی صورت ظاہر ہو۔ اسی کام کے لیے آپ جیسی متبرک ہستی متوجہ ہے اگر یہ توجہات اور فکر اس کام کی جڑوں کے مستحکم کرنے کی طرف ہوں نہیں اور ایسے وقت میں جب کہ ہر طرف سے اہم اور نا کے کے لوگ بکثرت متوجہ ہیں۔ حضرت اقدس ان تک نہیں پہنچانے کی طرف متوجہ ہونے اور ہم صغفا کی اس کس مہر سی کے وقت ہاتھ بٹانے کا ارادہ فرماتے تو نہ معلوم اس سے کتنی اعلیٰ اونچی صورتیں نمودار ہوتیں مگر کس طرح عرض کروں کہ وہ صورتیں آپ جیسے مخزن ظاہر و باطن حضرات کے گراں بہا اوقات حاصل کر کے اس اہم کام کے فروغ دینے کے ارادوں کو عملی جامہ پہنانے کی وجہ سے عمل خیال میں ہیں اور اب تک کی پیدائش شدہ صورتیں بھی خطرہ میں ہیں۔ نہ معلوم کون سا وقت آئے گا کہ آپ سی بابر کست ذاتیں اپنے وقتوں کی زکوٰۃ ہم پر تصدق فرمائیں جس سے وہ نتائج مثمر اور ہماری جدوجہد منبج ہو۔ بہر حال بہت سا وقت اسی ہی دستی میں گزر چکا ہے اور بہت سی صورتیں ضائع ہو چکیں۔ اگر آں جناب اب بھی تشریف آوریوں سے ان غریب کو مال مال فرمائیں۔ بالخصوص قریبی اجتماع میں تشریف لائیں تو آپ کے یہاں کام کے متعلق بھی اور اس کے مضافات کے متعلق بھی اور جہاں جہاں کام ہو رہا ہے جناب کی بصیرتوں کے ذریعہ غور و فکر کی نعمت بھی حاصل ہو جائے۔ آں محترم ہماری موجودہ صورتوں اور حالات کا بھی جائزہ لیں اور موجودہ سطح تک پہنچنے والے کام کی ذمہ داریاں بھی محسوس فرمائیں اور افاضہ و افادہ کا تاحیات مبارکہ عزم مصمم فرمائیں تو انتہائی خیروں کی توقعات ہیں۔

حضرت رائے پوری دام مجدہ اور حضرت شیخ الحدیث صاحب ودیگر اکابر و اصاغر سہرذی قعدہ کو تشریف لارہے ہیں اور بہت سے اصحاب خیر کے مجتمع ہونے کی اس اجتماع میں امید ہے۔ اگر جناب بھی قدم رنجہ فرمائیں تو ہم صدر دکان کی

بہت کچھ اشک شونی اور کام کی سرپرستی ہو، اور اسلام اور اس کے اہم کام کی
غزبت مبدل بہ عزت ہو۔ والسلام

بندہ محمد یوسف عفریہ

یہ اجتماعی مشورہ مرکز میں متواتر ایک ہفتہ جاری رہا اور اپنے وقت کے علماء و مشائخ نیز
دعوت کا درد و فکر رکھنے والے احباب کی ایک بڑی تعداد اس میں شریک ہوئی۔

مدرسہ کاشف العلوم میں دورہ حدیث کا آغاز | مولانا محمد یوسف صاحب مد کو
طلب علم کے زمانہ ہی سے

حدیث پاک سے شغف اور خصوصی مناسبت تھی۔ ان کی مشہور عالم تصنیف انامی الاحبار
فی رجال معانی الآثار اس شغف و مناسبت کا جیتا جاگتا ثبوت ہے۔ مولانا کی خواہش تھی
کہ مدرسہ کاشف العلوم میں حدیث شریف پڑھانے کا جو سلسلہ مشکوٰۃ شریف تک ہے اس
کو ترقی دے کر دورہ حدیث شریف تک کر دیا جائے۔ حضرت شیخ نور اللہ مرقدہ سے بھی متعدد
مرتبہ مشورہ کی نوبت آئی۔ بالآخر ۱۳۵۷ھ سے اس مبارک سلسلہ کا آغاز ہوا۔ اور چار ربیع الاول
۱۳۵۸ھ (یکم نومبر ۱۹۵۳ء) جمعہ کو بعد نماز عصر مولانا یوسف صاحب نے ابوداؤد شروع کرائی
اور سات ربیع الاول دوشنبہ میں مولانا انعام الحسن صاحب نے بخاری شریف اور مولانا
عبید اللہ صاحب نے ترمذی شروع کرائی۔

مولانا محمد یوسف صاحب ابوداؤد شریف کا درس عامۃ نماز ظہر کے بعد دیا کرتے تھے۔
اولاً تھوڑی دیر مطالعہ کرتے اور پھر طلبہ درس کے لیے آجاتے۔ آپ کے درس کا انداز یہ تھا کہ پہلے
عبارت پڑھواتے، اس کے بعد باب پر تفصیلی کلام کر کے حدیث شریف کا مطلب و مفہوم بیان
فرماتے اور پھر آخر میں اختلاف مذاہب اور حنفی مسلک کے دلائل بتلاتے تھے۔

بیعت و طریقت | جیسا کہ اوپر لکھا جا چکا۔ مولانا محمد یوسف صاحب کو بیعت کی اجازت
اپنے والد ماجد سے حاصل تھی اور سب سے پہلی بیعت انھوں
نے امیر جماعت تبلیغ بننے کے فوراً بعد کی تھی۔ آپ کے بیعت لینے کا طریقہ مولانا سید محمد ثانی
حسینی اس طرح تحریر فرماتے ہیں۔

”آپ کا طریقہ بیعت یہ تھا کہ سب سے پہلے بیعت کی حقیقت و اہمیت اس کے آداب اس کی ذمہ داریاں اور اس کے فضائل بیان فرماتے اس کے بعد عام طریقہ بیعت (جوان کے مشائخ کے یہاں مروج تھا) سے کام لیتے پھر دینی دعوت کے فضائل سنا کر اس کے لیے مرٹنے اور اوقات دینے کا عہد کراتے اور اس عہد کو اتنی اہمیت دیتے کہ عہد کرنے والا اس کو اصل سمجھتا اور پُر زوریت تہذیب نے والا اسی رنگ میں رنگ جانا اور اس کام میں لگ جاتا۔

مولانا کے بیعت لینے کے وقت بیعت ہونے والوں کا ایک مجمع ہوتا معلو ہوتا کہ پورا جلسہ یا اجتماع بیعت ہو رہا ہے سیکڑوں اور ہزاروں کی تعداد میں لوگ بیعت ہوتے کئی کئی چادریں ایک دوسرے سے باندھی جاتیں اور دور تک پھیلا دی جاتیں اور سارے لوگ جن میں چھوٹے بڑے سب ہی ہوتے ان چادروں کو پکڑ کر بیعت ہوتے۔ اسی طرح عورتوں کا ایک بڑا مجمع اسی طرح کی چادروں کو تھام کر بیعت ہوتا۔

مولانا محمد اشرف صاحب پشاور ی ایک بیعت کا حال اس طرح تحریر کرتے ہیں۔

”ایک مرتبہ رائے ونڈ (پاکستان) میں ایک کثیر مجمع نے بیعت کی۔ بیعت کرنے والوں کے ہاتھوں میں پگڑیاں اور چادریں وغیرہ تھیں اور اتنا کثیر مجمع تھا کہ کئی حضرات منبر کی طرح پکار پکار کر بیعت کے الفاظ کو بیعت کرنے والوں تک پہنچا رہے تھے عجیب دل کش منظر تھا۔ میرے ایک عزیز کہنے لگے کہ آج تو حضرت جی نے امام شہید (سید) احمد شہید رائے بریلوی کی یاد تازہ کر دی۔

سب سے زیادہ دل کش اور دل نواز کیفیت بیوات میں پیدا ہو جاتی بیواتی پڑاؤں کی طرح گرتے اور شمع کے ارد گرد جمع ہو جاتے اور کئی طرف پگڑیاں اٹھائے لنگیاں اور چادریں پھیلا دی جاتیں اور اس کے بعد بھی جگہ نہ رہتی، ایک پر ایک ٹوٹ پڑتا، تل دھرنے کی جگہ نہ رہتی، ہاتھوں پر ہاتھ پڑ جاتے جن کا ہاتھ چادر پر نہ پڑتا وہ دوسروں کے ہاتھ تھام لیتے۔ حضرت مولانا بیعت کے الفاظ

اپنے خاص انداز اور مؤثر لہجے میں فرماتے، مکبرین ان کو دہراتے پھر پورا مجمع بلند آواز سے ان کو کہتا، پوری فضا گونج اٹھتی اور مسجد کے اندر باہر کے حصوں میں ارتعاش پیدا ہو جاتا، ہچکچاہٹیں بندھ جاتیں اور سارا مجمع خواہ بیعت ہو یا والوں میں ہو یا نہ ہو، سب ہی ان الفاظ کو بے اختیار دہرانے لگتے ۱۱۱

حضرت مولانا محمد یوسف صاحب ملک و بیرون ملک میں جہاں بھی تشریف لے جاتے ہزاروں ہندوگانِ خدا آپ کے ہاتھ میں ہاتھ دے کر داخل سلسلہ ہوتے اور اپنی اصلاح کی کوشش میں لگ جاتے۔ پاکستان میں عمومی اجتماعات کے موقع پر بھی یہ روحانی و اصلاحی مجالس روزانہ منعقد ہوتی تھیں اور چونکہ پورے سال میں صرف چند ایام کے لیے ہی وہاں جانا ہوتا تھا اس لیے مجاہدین و مخلصین پورا سال انتظار میں گزارتے اور اجتماع رائے ونڈ کے موقع پر بیعت ہوتے۔

مشرقی پنجاب کی حالت زار اور جماعتوں کی روانگی | ہندوستان کی تقسیم اور اس موقع پر جو خوں ریز فسادات

ملک کے طول و عرض میں ہوئے اور بڑے پیمانہ پر جان و مال کی تباہی ہوئی اس کا سب سے زیادہ ہولناک اور دل ہلا دینے والا منظر مشرقی پنجاب میں پیش آیا۔ یہاں مسلمانوں کی اکثریت تھی دینی مدارس چھوٹے بڑے مکاتب اور خانقاہیں بڑی تعداد میں تھیں لیکن وہ سب تقسیم ملک کی بھید چڑھا گئیں اسلامی آثار اور دینی شہائرتلاش کر کر کے نیست و نابود کیے گئے مسلمانوں کی بڑی تعداد یا تو پاکستان منتقل ہو گئی یا شہید کر دیے گئے۔ تمام علمائے کرام اور مشائخ اس صورتِ حال سے دل گرفتہ اور غم زدہ تھے۔ بالخصوص حضرت مولانا شاہ عبدالقادر صاحب رائے پوری اور شیخ الاسلام حضرت اقدس مدنی پرنسپل و ملال کی ایسی کیفیت تھی کہ قلم اس کے لکھنے سے قاصر ہے۔

ان حالات میں مولانا محمد یوسف صاحب کے دل میں یہ داعیہ پیدا ہوا کہ ان علاقوں میں ایسی جماعت بھیجی جائے جو عزم و ہمت اور ایمان و یقین سے بھرپور کیفیات رکھتی ہو۔ حضرت شیخ

نور اللہ مرتدہ سے مشورہ ہوا تو آپ نے فرمایا کہ جانے والی جماعت درج ذیل شرائط پر پورا پورا عمل کرتے ہوئے یہ سفر کرے۔

اول یہ کہ صلوٰۃ الحاجۃ کا پورا پورا اہتمام ہو۔

دوم یہ کہ اجتماعی دعاؤں کا خوب اہتمام کیا جائے۔

سوم یہ کہ رات میں اٹھ کر نماز تہجد کا اہتمام ہو۔

چنانچہ سات آدمیوں کی جماعت نے اس آگ و خون کے سمندر میں کود پڑنے کے لیے اور گویا موت کے منہ میں جانے کے لیے اپنے آپ کو پیش کیا۔ ۸ مارچ ۱۹۵۱ء ۹ جمادی الثانی ۱۳۷۰ھ میں نماز جمعہ کے بعد یہ جماعت رائے پور سے روانہ ہو کر جہانکے راستہ سے مشرقی پنجاب میں داخل ہوئی۔ اس جماعت پر بڑے سخت حالات آئے، لیکن اللہ جل شانہ نے قدم قدم پر نصرت فرمائی اور اپنی غیبی تائید ان کے ساتھ رکھی۔ یہ جماعت کام پورا کر کے واپس ہوئی۔ اس کے بعد جماعتوں کے لیے دروازہ کھل گیا اور کثرت سے ان کی آمد و رفت شروع ہو گئی۔

پناہ گزنیوں تبلیغی کام | اطراف ملک سے مسلمانوں کی بہت بڑی تعداد اجڑ کر اور تباہ و برباد ہو کر دہلی کے مختلف علاقوں خاص کر جامع مسجد کے قرب و جوار میں بھی جمع ہو گئی تھی۔ مولانا محمد یوسف نے ان میں دینی محنت کرنے اور ان کو کلمہ و نماز سکھانے کے لیے بھرپور کوشش اور جہد و جہد کا آغاز کیا اور اپنے تمام اہل تعلق (جن میں خصوصیت کے ساتھ حاجی عبدالجبار صاحب سید اکبر علی شاہ اور مولانا محمد اسلم صاحب قابل ذکر ہیں) کو پوری فکر و تہمتی کے ساتھ ان علاقوں میں بار بار بھیجا۔

مولانا انعام الحسن صاحب اس کوشش و جدوجہد کی اطلاع حضرت شیخ کو اس طرح دیتے ہیں۔

”پرسوں شام ایک خیال ہوا تھا کہ دہلی میں مختلف اطراف کے مسلمین اس وقت موجود ہیں، ان میں کام کی صورت کی جاوے۔ کل صبح سید علی اکبر شاہ کو جو آج کل آئے ہوئے ہیں اور نظام الدین میں مقیم ہیں اور حاج عبدالجبار اور دفتری چند صاحبان کو اس کے لیے بھیجا گیا ہے، کل کچھ لوگوں سے ملے اور آج پورا ارادہ

کر رہے ہیں کہ ان کے مقامات اور قیام گاہوں پر جا کر ملاقات کریں، حق تعالیٰ شانہ خیر فرمادیں، کلکتہ والی جماعت کلکتہ کے قریب پہنچ گئی۔ شیخ عبد المجید ایک ہفتہ سے اس جماعت کے ساتھ پیدل سفر کر رہے ہیں اور بہت کچھ جذبات کا خطا بھول نے تحریر کیا ہے، حق تعالیٰ شانہ اسلام کی فروغ کی صورتیں غیب سے پیدا فرمائیں اور ہر قسم کی آفات و فتن سے حفاظت فرمائیں۔ فقط والسلام

انعام الحسن عفریہ

(مکتوب محرمہ ۸، جمادی الاول ۱۳۶۶ھ مطابق یکم اپریل ۱۹۴۶ء)

فتنہ و فساد کے اسی زمانہ میں مولانا محمد یوسف صاحب کی خواہش پر حضرت شیخ نور اللہ مرقدہ نے مرکز کے مقیم حضرات کے لیے ذیل کے اعمال و وظائف تحریر فرما کر مرکز کی مسجد میں آویزاں کرائے تھے۔

(ضروری درخواست)

مسلمان بالخصوص دہلی و نواح کے حضرات جس فتنہ کے دور سے گزر رہے ہیں، اس کا علاج اللہ کے ذکر کے سوا کچھ نہیں۔ مادی اسباب دن بدن بے اثر اور بے کار ہوتے جا رہے ہیں۔ ایسی پریشانی کے اوقات میں جس قدر بھی اللہ کا ذکر اور اس کی طرف توجہ ہوگی، اتنی ہی جلد پریشانی دور ہو سکتی ہے یہاں رہنے والے اور آنے والے حضرات بے کار وقت ہرگز خرچ نہ کریں۔ صبح سے کھانے تک آیت کریمہ اور ظہر سے مغرب تک سویم کلمہ اور مغرب سے سونے تک یا رحم الراحمین کے ختم کا اہتمام رکھیں۔ جو حضرات اپنی ضروریات کے واسطے انھیں اس سے فراغت کے بعد فوراً مشغول ہو جائیں۔ ان کے علاوہ ہر شخص کے جو اپنے معمولات ہوں، ان کو اہتمام سے پورا کریں، فضول باتیں کرنا اس وقت مضر ہے۔ جو صاحب جتنا بھی زیادہ توجہ اور رغبت سے پڑھیں گے، دارین میں ان کے لیے مفید ہے اور جو نہ پڑھیں گے اپنا ہی کچھ نقصان کریں گے۔ کوئی دوسرا شخص ایسے لوگوں پر جبر نہ کرے، نرمی سے ترغیب

مزدور دے دے سکون قلب اور حفاظت کے لیے اللہ کا ذکر اکیر ہے۔ بند محمد یوسف

قلات کا سفر

قلات بلوچستان میں کام کا تعارف حضرت مولانا محمد الیاس صاحب کے دور مسعود میں ہو گیا تھا۔ جناب الحاج محمد شفیع صاحب قریشی اس تعارف کا ذریعہ اور سبب بنے تھے۔ قلات سے سب سے پہلی جماعت اپریل ۱۹۴۶ء (جمادی الاولیٰ ۱۳۶۵ھ) میں مرکز نظام الدین آئی تھی۔ اس جماعت کا زیادہ وقت دہلی اور میوات میں گزرا۔ یہ جماعت قلات کے اہم اور سرکردہ حضرات پر مشتمل تھی، اس میں عبد الصمد صاحب قلاتی قاضی القضاۃ دو سکر ناظم امور دینیہ تیسرے مستوفی اور پانچ افراد ریاست کے مبلغ تھے۔ اس جماعت کی آمد کا مقصد کام کو سیکھنا اور اپنی ریاست میں کام کو صحیح نہج پر چلانا تھا۔ ایک سال بعد مارچ ۱۹۴۷ء (ربیع الثانی ۱۳۶۶ھ) میں قلات سے دوسری جماعت مرکز نظام الدین آئی جس کو کام سیکھنے کی غرض سے میوات بھیج دیا گیا۔

مولانا محمد انعام الحسن صاحب اس جماعت کی آمد اور اس کی اہمیت و حیثیت حضرت شیخ کو اس طرح تحریر فرماتے ہیں۔

”قلات سے اس وقت سات نفر کی ایک جماعت آئی ہوئی ہے۔ خود

نواب صاحب نے روانہ فرمایا ہے وہاں کے ذمہ دار حضرات ہیں ایک قاضی القضاۃ ہیں ایک ناظم امور دینیہ ہیں ایک مستوفی صاحب ہیں جو یہاں کی اصطلاح میں تحصیل دار کہلایا جاتا ہے۔ ریاست کے چار صوبے ہیں ہر صوبہ میں دو مبلغ متعین ہیں ان میں سے چار مبلغ آئے ہیں۔ نواب صاحب کی ہدایت ہے کہ اب ریاست میں تبلیغ نظام الدین کی ہدایات کے موافق کی جائے۔ ایک ماہ کے لیے آئے ہیں، دو شہرہ کو نواب قلات کے داماد بھی آئے تھے۔ متاثر ہوئے جماعت کی اہمیت روس کا دروازہ ہونے کی حیثیت سے نیز اشخاص کی حیثیات سے بہت زیادہ ہے۔ لاہور سے کالج کے طلبہ کی دس نفر کی جماعت آئی ہوئی ہے جو جمع قلاتی مبلغین کل شام میوات کو روانہ ہو گئی۔ فقط“

ان دو جماعتوں کی آمد و رفت کے بعد قلات میں کام کا مزید پھیلاؤ ہوا تو دہلی سے ایک

جماعت قلات بھیجی گئی یہ اسی آدمیوں پر مشتمل تھی۔ اس جماعت کے امیر جناب حافظ مقبول حسن صاحب گنگوہی مقرر کیے گئے تھے۔

۲۵ جمادی الثانی ۱۳۶۵ھ مطابق ۲۸ مئی ۱۹۴۶ء میں مولانا محمد یوسف صاحب بذریعہ طیارہ کراچی اور ایک ہفتہ یہاں قیام کے بعد دو رجب ۱۳۶۵ھ میں قلات روانہ ہوئے۔ مولانا محمد یوسف صاحب حضرت شیخ کو اپنے سفر قلات کی اطلاع دے کر اپنے لیے دعاؤں کی التجا اس طرح فرماتے ہیں۔

”مخدوم و مکرم معظم محترم جناب حضرت شیخ الحدیث دام مجدہ“

السلام علیکم ورحمۃ اللہ وبرکاتہ

آج دوپہر جہاز سے روانگی طے ہو گئی ہے میں اپنے لیے بہت خائف ہوں آپ خصوصیت کے ساتھ دعا فرمادیں۔ حق تعالیٰ شانہ ہر طرح کے رذائل اور کفر و معاصی کے اثرات سے حفاظت فرمادیں اور اس سفر کو انتہائی بابرکت فرمائیں۔ علمائے سندھ کا تین دن کا اجتماع ہے پرسوں وہ حضرات واپس ہوں گے اس لیے یہ صورت اختیار کرنی پڑی۔

حافظ مقبول حسن صاحب بھی تشریف لے جا رہے ہیں۔ مولوی عبدالعزیز نظام الدین میں قیام فرمائیں گے۔ حضرت کی خدمت میں سلام مسنون۔ اور درخواست دعا۔ فقط

بندہ محمد یوسف غفرلہ۔ از دکان حاجی نسیم مہر ڈاکخانہ، ۲۴ مئی ۱۹۴۶ء

قلات کا یہ سفر ایک ہفتہ کا ہوا۔ وہاں سے ۱۱ رجب ۱۳۶۵ھ / ۱۲ جون ۱۹۴۶ء میں سہارنپور ہوئے ہوئے نظام الدین تشریف لے گئے۔ مولانا احتشام الحسن صاحب جناب محمد شفیع قریشی مولانا محمد منظور صاحب نعمانی کی بھی اس سفر میں معیت رہی۔ مولانا انعام الحسن صاحب اس موقع پر نظام الدین تشریف فرما ہے اور اپنی علالت طبع کی بنا پر یہ سفر نہیں کر سکے۔

۱۵ اگست ۱۹۴۶ء مطابق

قیام پاکستان کے بعد دعوتی جدوجہد

۲۴ رمضان المبارک ۱۳۶۶ھ میں پاکستان

کا قیام عمل میں آیا اور لاکھوں لاکھ مسلمان وہاں منتقل ہو گئے۔ علماء، مشائخ اور خواص کے ساتھ ساتھ دعوت و تبلیغ سے وابستہ حضرات بھی جب بڑی مقدار میں چلے گئے تو وہاں بھی کام کی داغ بیل ڈالی گئی۔ کام اگرچہ وہاں پہلے سے بھی تھا لیکن اب ایک نئے ملک کی حیثیت سے کام کا آغاز کرنا تھا اس مقصد کے لیے قیام پاکستان کے آٹھ ماہ بعد ۲۲ ربیع الثانی ۱۳۶۹ء میں آپ وہاں تشریف لے گئے۔ مختلف شہروں کا دورہ فرما کر بڑے بڑے اجتماعات کیے اور ان میں بہت صاف واضح اور واشگاف الفاظ میں اس تباہی اور بربادی کا اصل سبب بتلایا کہ جو کچھ ہو رہا ہے، دین سے بیزاری، خدا سے بے تعلقی کا نتیجہ ہے چنانچہ نیلا گنبد لاہور کی مسجد میں ہونے والے اجتماع میں خطاب کرتے ہوئے فرمایا کہ:

”جو عذاب معاصی کی وجہ سے اور اللہ کے فرائض اور اس کے حدود توڑنے

کی وجہ سے آرہا ہے اور آنے والا ہے اسے تمہاری قواعد پریدہ بلکہ تمہاری توپیں اور تمہارے بم کے گولے بھی نہیں روک سکیں گے۔ اصل علاج یہ ہے کہ اپنے اندر ایمان پیدا کرو، اللہ کی طرف رجوع کرو صرف یہی چیز تمہیں اور پورے عالم اسلام کو بچا سکتی ہے۔“

پاکستان میں آپ نے اہل تعلق کے مشورے سے سات مرکز کراچی، راولپنڈی، لاہور، حیدرآباد، پشاور، کوئٹہ، ملتان میں قائم کیے۔ ایسے ہی کلکراٹل، چاٹگام اور کھٹا میں تین مرکز قائم کیے گئے۔ اس طور پر تمام پاکستان میں تبلیغی محنت و جدوجہد ایک صحیح رخ اور صحیح منہج پر پڑ گئی اور پورے ملک کے کام کرنے والے ان مراکز سے وابستہ ہو گئے۔ نیز پورے پاکستان کے لیے ایک مرکز رائے ونڈ ضلع لاہور کو متعین کیا گیا۔ مولانا محمد یوسف صاحب کا یہ دورہ پاکستان حضرت مولانا شاہ عبدالقادر صاحب رائے پوری کے حکم اور اصرار پر ہوا تھا۔

حجاز میں تبلیغی محنت کا آغاز حضرت مولانا محمد الیاس صاحب کے دور مسعود سے ہو چکا تھا۔ آپ کی یہ بھی خواہش تھی کہ

حجاز میں دعوتی محنت اور
مولانا سید ابوالحسن علی ندوی کے دوسفر

ہندوستان میں کام کی بنیاد مضبوط ہو جائے تو پھر حرمین شریفین میں قیام کر کے عربوں کو اس محنت پر کھڑا کیا جائے اور اطراف عالم سے حج پر آنے والوں کو اس محنت کے لیے تیار کیا جائے لیکن قیام حرمین شریفین کی خواہش تو ہندوستانی کام کی نزاکت کے پیش نظر پوری نہ ہو سکی تاہم اس مبارک سرزمین پر کام کی ابتداء آپ سے ہو گئی اور اس میں بخشگی اللہ تعالیٰ نے مولانا محمد یوسف کے ذریعہ اور وسعت و ترقی مولانا محمد انعام الحسن صاحب کے ذریعہ دی اس مقصد کے لیے آپ نے ایک مضبوط اور مفید خاکہ تشکیل دیا جس کے چند بنیادی اصول یہ تھے۔

• مرکزی مقامات جہاں حجاج جمع ہوتے ہیں مثلاً اسٹیشن۔ بیٹی کے مسافر خانے اور بیت الحجاج میں جماعتوں کو بھیجنا۔

• بندرگاہوں اور ساحلوں پر دعوتی آواز پہنچانا اور جماعتی گشت کرنا۔

• بحری اور ہوائی جہازوں میں تعلیم مذاکرہ اور حج جیسی قیمتی دولت کو صحیح طور پر کرنے کی تربیت دینا۔

اس مقصد کے لیے جو جماعتیں جاتی تھیں ان کو خصوصی طور پر تاکید تھی کہ حجاج میں دینی احساس و فکر مندی پیدا کرائیں، باجماعت نمازوں کا ان کو عادی بنائیں۔ اپنے اپنے وطن واپس لوٹ کر ان کو مساجد میں بیٹھنے کی عادت پختہ کرائیں اور وہاں ہونے والے تعلیمی حلقوں میں شرکت کا ان کو شوق دلائیں، اوقات کی حفاظت کا پابند بنائیں۔

حجاز میں اس عالی محنت کو استحکام بخشنے کے لیے جو سب سے پہلی جماعت تیار ہوئی اس میں دہلی اور مراد آباد کے کام کرنے والے حضرات نمایاں تھے۔

دوسری جماعت ۱۹۲۶ء میں وہاں گئی، مولانا عبید اللہ بلیاوی حافظ سلطان دہلوی، حاج محمد شفیع قریشی، مولانا عبدالملک مراد آبادی اس جماعت کے نمایاں افراد تھے۔

تیسری جماعت ۱۹۲۷ء میں مولانا سعید خاں صاحب کی زیر امارت گئی۔ ان تینوں جماعتوں نے خوب حجم کر محنت کی، اور اصولوں کے مطابق کام کی بنیادیں قائم کیں۔

چار شعبان ۱۳۶۶ھ (۲۶ جون ۱۹۴۷ء) میں مولانا سید ابوالحسن علی ندوی زید مجددہ جمعیت مولانا محمد ثانی حسنی مرحوم اور سات شعبان میں مولانا محمد یوسف صاحب بمعیت مولانا

احتشام الحسن صاحب کراچی تشریف لے گئے۔ دس بارہ یوم وہاں قیام کے بعد مولانا محمد یوسف صاحب دہلی واپس تشریف لے آئے۔ اور مولانا سید ابوالحسن علی ندوی و مولانا مفتی زین العابدین صاحب وغیرہ حجاز کے لیے روانہ ہو گئے۔

مولانا علی میاں زید مجدہ نے کراچی کے قیام میں وہاں سے ایک تفصیلی خط حضرت شیخ کو تحریر فرمایا۔ سفر کی سرگذشت اور کراچی میں کام کی نوعیت معلوم ہونے کے لیے اس خط کا مطالعہ مفید ثابت ہوگا۔ یہ خط ۹ شعبان ۱۳۶۶ھ (۲۹ جون ۱۹۴۷ء) میں لکھا گیا تھا۔

”مشفق محترم، مخدوم معظم جمعنا اللہ وایاہ فی خیر البقاع؛

السلام علیکم ورحمۃ اللہ وبرکاتہ؛

الحمد للہ کہ آپ کا یہ نیاز مند خادم ۲۴ جون ۱۳۶۶ھ کو لکھنؤ سے روانہ ہو کر بعافیت و سہولت ۲۶ کی شب کو کراچی پہنچ گیا۔ اللہ تبارک و تعالیٰ کے الطاف ہر جگہ شامل حال رہے، دو سکر روز مولانا محمد یوسف صاحب اور مولانا احتشام الحسن صاحب بذریعہ طیارہ پہنچ گئے۔ اور اس وقت سے برابر اپنے کام میں مشغول ہیں۔ لکھنؤ سے روانگی ہوئی تو والدہ صاحبہ بظلمت کو بخار تھا اور گرمی سخت تھی، راستہ میں بھی دو سکر روز تک بخار رہا، لیکن سفر ہی میں طبیعت درست ہو گئی۔ سندھ کی گرمی کا سخت خطرہ تھا اور وقت دوپہر کا تھا لیکن وہ بھی زیادہ محسوس نہیں ہوئی اور ہر طرح عافیت رہی۔ ایک رات حاجی کیمپ میں قیام رہا، وہاں مہاجرین بہار کی وجہ سے جو اصل عمارت میں مقیم ہیں، عاجز مین جج کے لیے بے پردہ خیموں کا انتظام تھا اور بیت الخلاء کی خصوصاً مستورات کو تکلیف تھی۔ لیکن صبح ہی حاجی عبد الجبار صاحب نے کار بھیج کر سب کو بلوالیا، اور حاجی عبدالستار صاحب کی کوٹھی کے ایک حصہ میں قیام کا انتظام کر دیا۔ باوجود اصرار کے کھانے کا بھی علیحدہ انتظام انھوں نے منظور نہیں کیا اللہ تعالیٰ ان کو جزائے خیر عطا فرمائے۔

کل سندھ کے ایک وزیر میر غلام علی صاحب کے یہاں مجلس بھی جس میں

مولانا محمد یوسف صاحب اور اس ناچیز نے تقریر کی، آج سندھ مدرسہ میں جلسہ
 تھا وہاں بھی یہی نظام رہا۔ جی ایم سید سابق وزیر اعظم اور بعض دوسرے وزراء
 حال بھی موجود تھے۔ دو تین روزیہ مجالس رہیں گی۔ سندھ کے زمیندار حضرات
 پیر ہاشم جان صاحب کی دعوت پر آئے ہوئے ہیں اور مولانا یوسف صاحب
 ان میں مشغول ہیں۔ ہم لوگوں کی روانگی انشاء اللہ ۵ جولائی کے جہاز میں ہوگی
 اللہ تعالیٰ نے دونوں مزید ہم سفروں کا انتظام بھی فرما دیا ہے۔ یہ تو سب سفر
 اور یہاں کی مختصر روداد ہے۔ باقی حال یہ ہے کہ یہاں سے ایسے حال میں جا رہا
 ہوں کہ جناب کی دعاؤں کا سخت محتاج ہوں، آپ کی شفقتوں نے یہ دن دکھایا
 اب دعا کی امداد کی بڑی ہی ضرورت ہے، کسی قسم کی تیاری اور وہاں کی
 استعداد نہیں پہلے خیال تھا کہ جناب کی محبت و ملازمت میں یہ سفر ہوگا۔ اس
 وقت ہم بھی آپ کے پیچھے پیچھے دامن میں لپٹے ہوئے نکل جائیں گے کہ
 حمم القوم لا یشتی بہم جلیس ہم بل و کلہم لیکن اب یہ سفر تنہا سر پر لگیا
 اپنا دکھ کس طرح عرض کروں۔ یوں ہی مبالغہ اور عبارت آرائی میں متہم ہوں۔
 جو شخص ہندوستان کی بابرکت جگہوں سے استفادہ اور وہاں کے انوار و برکات
 کے ادراک سے بھی مناسبت نہ رکھتا ہو اور بالکل عامیوں اور بے حسوں کی طرح
 گزر جاتا ہو اور جیسا خالی جاتا ہو، خالی آتا ہو وہ اس بارگاہ عالی میں چلا ہے اللہ
 تبارک و تعالیٰ بفضل فرمائیں اور آپ حضرات کے دل میں ترس پیدا کریں کہ
 دعاؤں سے متوجہ ہو جائیں۔ جی چاہتا ہے کہ مدینہ طیبہ حاضری ہو تو پہلے جناب
 ہی کا شفقت نامہ ملے پتہ تو معلوم ہی ہے۔ مدرسہ علوم شرعیہ کی معرفت یاد فرمائیں
 لکھنؤ کا پرچہ مل گیا۔ انشاء اللہ سلام و پیغام پہنچ گیا اور انشاء اللہ بکثرت
 طواف کی نوبت آئے گی۔ پھر عرض ہے کہ دعائیں فراموش نہ فرمایا جائے خصوصاً
 بارگاہ رسالت کی حاضری کے ذوق اور رعایت آداب کے لیے ضرور دعا فرمائی
 جائے ان اللہ یجزی المقصد قین۔ اہل حسانہ کی طرف سے اپنے

شیخ کی خدمت میں سلام۔

آپ کا — علی — ۲۹ جون ۱۹۳۷ء کراچی۔

کراچی میں گیارہ روز قیام کے بعد ۱۶ شعبان ۱۳۶۶ھ (۲۱ جولائی ۱۹۴۷ء) یک شنبہ میں کراچی سے مغل لائن کے اسلامی جہاز سے جدہ روانگی ہوئی۔ مولانا مفتی زین العابدین بھی اس سفر میں ساتھ تھے۔ ۲۹ شعبان ۱۹ جولائی میں جدہ پہنچے۔ رمضان المبارک کا چاند جبکہ ہی میں دیکھ لیا گیا تھا۔ دو روز جدہ قیام کے بعد مراد آباد اور سیوات کے تبلیغی حجاج کے ہمراہ حضرت موصوف مدینہ منورہ روانہ ہو گئے۔ دورات ایک دن متواتر سفر کے بعد مدینہ منورہ پہنچے تقریباً تین ماہ یہاں قیام کے بعد ۲۰ رزی قعدہ کو مکہ مکرمہ واپسی ہوئی۔

مولانا سید ابوالحسن علی ندوی کا روان زندگی میں قیام حجاز کی مختصر روداد اس طرح تحریر

فرماتے ہیں،

” ۳ رمضان سے ۲۰ رزی قعدہ تک مدینہ طیبہ میں قیام رہا۔ مدینہ طیبہ میں ترائف کے بعد علماء کے حلقوں میں اور جمعہ کے بعد مدرسہ شرعیہ کے ایک ہال میں اور شہر کے مضافات و عیون میں اجتماعات تقریریں اور تبلیغی کام ہوتا۔ آخر ذیقعدہ میں مکہ معظمہ حاضری ہوئی۔ یہاں کے کبار علماء سے بڑا ربط پیدا ہوا جن میں علامہ سید علوی مالکی، شیخ ابن کتبی، شیخ حسن مشاط، شیخ ابن عربی، شیخ محمود شویل اور شیخ عبدالرزاق حمزہ خاص طور پر قابل ذکر ہیں۔ مکہ معظمہ کے طویل قیام کا ایک بڑا اثرہ شیخ عمر بن الحسن آل الشیخ سے تعارف اور ان کے انس و اعتماد کا حصول ہے جو دعوت و جماعت کے حق میں بہت مفید ثابت ہوا۔ وہ شیخ محمد بن عبدالوہاب کی اولاد میں تھے۔ قاضی القضاۃ اور شیخ الاسلام مملکت سعودیہ شیخ عبداللہ بن حسن کے وہ حقیقی بھائی اور ریاض کی ہدیت امر بالمعروف اور نہی عن المنکر کے رئیس تھے۔ وہ ولی عہد مملکت امیر سعود کے بڑے معتمد اور مشیر تھے اور ان کو بجانب اللہ مجھ سے ایک خاص تعلق پیدا ہو گیا میرے رسائل پڑھتے اور پڑھوا کر سنتے۔ ان کے اس تعلق اور اعتماد نے ان لوگوں کی باتوں

کو بے اثر بنا دیا جو مختلف اسباب کی بنا پر جماعت کے بارے میں بدگمانی اور شکوک پیدا کرتے تھے اور مختلف افواہیں اڑاتے تھے۔ شیخ عمر کو اس بارے میں اتنا اطمینان پیدا ہو گیا کہ انھوں نے کھل کر جماعت کی حمایت اور بارہا اس کی طرف سے مدافعت کی ظاہری اسباب کے لحاظ سے اگر شیخ عمر کا یہ طرز عمل نہ ہوتا تو شاید جماعت کے لیے آزادی سے وہاں کام کرنے کا اس وقت موقع جاتا رہتا۔

(کاروان زندگی جلد ۱ ص ۳۳۳)

مولانا علی میاں زید مجدد نے اس موقع پر اپنا مشہور و معروف دعوتی رسالہ "بین الہدایہ" مرتب فرما کر مولانا عبید اللہ صاحب بلیاوی کے حوالہ کیا تھا جس کو موصوف نے شیخ عمر بن الحسن تک پہنچایا۔ اور شیخ موصوف نے ولی عہد مملکت امیر سعود کو پڑھ کر سنایا۔ اس دعوتی و تبلیغی سفر سے حضرت مولانا علی میاں کی لکھنؤ واپسی ۱۸ ربیع الاول ۱۳۶۹ھ (۲۰ جنوری ۱۹۴۸ء) جمعہ میں ہوئی۔

دوسرا سفر | دعوت و تبلیغ کے سلسلہ کا دوسرا سفر حضرت مولانا ندوی نے ۱۳۶۹ھ (۱۹۵۰ء) میں کیا۔ بیس ذیقعدہ ۱۳۶۹ھ (۲۴ ستمبر ۱۹۵۰ء) میں حضرت مولانا شاہ عبدالقادر صاحب رائے پوری قدس اللہ سرہ کی ہمراہی و سرپرستی میں اس سفر کا آغاز ہوا۔ مولانا عبداللہ عباس صاحب ندوی حال استاذ جامعہ ام القریٰ مکہ مکرمہ، مولانا سید رضوان صاحب ندوی (حال استاذ جامعہ الامام محمد بن سعود دریاہل) مولانا سید محمد طاہر صاحب مظاہری (حال مددگار ناظم ندوۃ العلماء لکھنؤ) مولانا محمد رابع صاحب ندوی (حال استاذ دارالعلوم ندوۃ لکھنؤ) بھی اس سفر میں ساتھ تھے اور اس نیت سے شریک سفر ہوئے تھے کہ حج کے بعد دعوتی و تبلیغی کام کے لیے حجاز میں قیام کریں گے۔

اپنی دعوتی و تبلیغی مصروفیت و مشغولیت نیز سفر مصر، سوڈان، شام کی تفصیلات حضرت مولانا زید مجدد نے کاروان زندگی میں وضاحت کے ساتھ سپرد قلم فرمائی ہے یہاں حیطا کے ساتھ اس کی تلخیص پیش کی جاتی ہے۔ تحریر فرماتے ہیں،

”اس سفر میں میرا قیام بالکل حضرت اقدس رائے پوری کے ساتھ ہی

تھا، نماز کے اوقات میں حضرت کا قیام حرم شریف کے ایک خیمہ میں رہتا تھا۔ پھر کھانا بھی وہیں تناول فرماتے تھے۔ میں تبلیغی اجتماعات اور علماء و خواص کی ملاقاتوں میں ایسا منہمک رہتا کہ اکثر کھانے کے وقت ریر سے حاضری ہوتی، خیمہ میں قدم رکھتا تو دیکھتا کہ حضرت بیٹھے ہوئے ہیں، سامنے رومال میں روٹیاں لپیٹی ہوئی رکھی ہیں۔ مجھ کو دیکھ کر فرماتے، علی میاں تم کو کھانے کا بھی ہوش نہیں ہے یہ دیکھو میں تمہارے لیے چائیاں لیے بیٹھا ہوں کہ خمیری روٹی تم کو نقصان کرتی ہے۔ مدینہ طیبہ حاضری کا موقع آیا تو مجھ سے فرمایا کہ بس اب حضرت شیخ کی ضیافت اور انتظام ختم ہوا، اب تم ہمارے ساتھ رہو گے۔

(یہ اس لیے فرمایا کہ راقم کا یہ سفر حضرت شیخ الحدیث کی صاحبزادی شاکرہ مرحومہ کے حج بدل میں تھا، حضرت نے ہوائی جہاز سے سفر کا فیصلہ کیا اور میرا ٹکٹ بھی لیا، مدینہ طیبہ میں بھی قیام حضرت کے ساتھ مدرسہ علوم شرعیہ میں رہا۔ ۲۰ محرم ۱۴۲۰ھ (۲۱ نومبر ۱۹۹۵ء) کو حضرت کی مع اپنے رائے پوری رفقا، و خدام محمدی جہاز سے بمبئی کے لیے روانگی ہوئی مجھے حجاز میں مزید قیام کرنا تھا اور کچھ مصر کے سفر کی نیت تھی اس لیے واپسی کے سفر میں ہمرکابی نہیں رہی۔ ہم لوگوں نے جدہ کی بندرگاہ پر حضرت کو رخصت کیا۔

اس سفر میں حجاز میں خواص کے طبقہ ارباب و اہل قلم اور اعلیٰ تعلیم یافتہ حضرات

۱۔ حضرت اقدس رائے پوری مع رفقا مولانا علی میاں وغیرہ ۳۰ رزی الحجۃ ۱۳۶۹ھ (۱۳ اکتوبر ۱۹۹۵ء) جمعہ کی شام کو مکہ مکرمہ سے جدہ پہنچے اور اگلے روز شنبہ کی صبح کو ہوائی جہاز سے مدینہ طیبہ اور وہاں سے ۱۶ محرم ۱۴۲۰ھ (۲۹ اکتوبر ۱۹۹۵ء) یوم یک شنبہ کو ہوائی جہاز سے جدہ آکر بذریعہ کار عمرہ کے لیے مکہ مکرمہ آئے اور ایک شب قیام کے بعد جدہ واپس آئے اور ۲۰ محرم ۲ نومبر ۱۹۹۵ء کو حضرت اقدس رائے پوری بھی کے لیے روانہ ہوئے۔

۲۔ روزنامہ حضرت شیخ جلد اول ص ۱۶۸

کے ملنے سے بھی تعارف اور روابط پیدا ہوئے۔ اس سلسلہ میں سب سے پہلی ملاقات مولانا مفتی زین العابدین صاحب کی معیت میں حافظ سید محمود صاحب نائب مدیر مطبع الحکومت سے ہوئی۔ موصوف اپنے ذہنی رجحان کی بنا پر ہم لوگوں سے بہت مانوس تھے۔

موصوف ہی نے ہمارا تعارف شیخ احمد عبدالغفور عطار سے کرایا جو حجاز کے ایک معروف اہل قلم علمی و تحقیقی ذوق رکھنے والے فاضل تھے۔ شیخ احمد موصوف نے بستان بخارا میں اپنے ادیب و اہل قلم دوستوں اور ریڈیو اور صحافت سے تعلق رکھنے والے عرب فضلا، کو دوپہر کے کھانے پر مدعو کیا اور ہم لوگوں کو دعوت دی۔ ہم وہاں پہنچے تو عرب فضلا، اور نوجوان ادیبوں اور صحافیوں کا ایک مجمع دیکھا کھانے کے بعد مجلس شروع ہوئی۔ اس مجلس میں درج ذیل عرب ادیبوں کا شریک ہونا یاد ہے۔

• شیخ سعید العامودی مدیر رسالہ الحج و رکن شوری مملکت سعودیہ

• شیخ عبدالقدوس انصاری مدیر رسالہ المنہل

• سید علی حسن فدوق ایک ادیب اور وزارت مالیہ کے ایک عہدہ دار

• سید محسن احمد باروم وزارت تعلیم اور ریڈیو کے ایک عہدہ دار

• شیخ حسین عرب جو بعد میں وزیر حج و اوقاف بھی ہوئے۔

حجاز میں تقریباً چار ماہ قیام کے بعد بارہ ربیع الثانی ۱۳۴۵ھ (۲۲ جنوری ۱۹۵۱ء) کو دوعزیز و رفیقوں مولانا معین اللہ ندوی اور مولانا عبدالرشید کی معیت میں جدہ سے سوئس کو روانگی ہوئی۔ قاہرہ میں ہمارا قیام چھ مہینے سے کچھ دن کم رہا اور یہ قیام دعوتی، علمی ادبی ہر حیثیت سے بہت مفید رہا۔ قاہرہ پہنچ کر مولانا عبید اللہ صاحب بلیاوی جو ایک دعوتی دورہ پر سوڈان گئے ہوئے تھے ہم لوگوں کے ساتھ شامل ہو گئے۔

تقریباً پانچ ماہ مصر میں قیام کے بعد ۲۸ شعبان ۱۳۴۵ھ (۳ جون ۱۹۵۱ء)

کوہم قاہرہ سے روانہ ہو کر دو رمضان ۱۳۴۷ء جون کو سوڈان پہنچے اور وہاں کے مشہور دینی و روحانی قائد سید میر غنی پاشا کا مہمان بن کر ہم نے ان کے ایک محترم خاص شیخ طیب عبدالمقصود کے یہاں قیام کیا۔ اس سفر میں مولانا عبید اللہ صاحب بلیاوی میرے ساتھ تھے۔ سوڈان میں دس روز قیام کیا۔ رمضان کا زمانہ تھا اور سوڈان میں سخت گرمی کے ایام پھر بھی ہم نے مختصر قیام سے پورا فائدہ اٹھاتے ہوئے سوڈان کے اعیان اور معززین سے طویل اور مفصل ملاقاتیں کیں اور دعوتی کام کا تعارف کرایا۔

۱۲ رمضان ۱۳۴۷ء (۱۷ جون ۱۹۵۱ء) کو سوڈان سے قاہرہ کے لیے روانہ ہوئے۔ سوڈان سے قاہرہ اور وہاں سے ملک شام ہوتے ہوئے ۱۲ اگست ۱۹۵۱ء کو بذریعہ ہوائی جہاز مدینہ منورہ آمد ہوئی۔ اس پورے سفر میں مولانا عبید اللہ صاحب بلیاوی ہمارے ساتھ رہے چند دن مدینہ طیبہ میں قیام کر کے ہم لوگ مکہ مکرمہ آئے اور مکہ مکرمہ میں پانچ مہینے مزید قیام رہا۔ اس طرح تقریباً ۱۳ مہینے حجاز و مشرق کے طویل سفر کے بعد اکتوبر ۱۹۵۱ء میں ہندوستان واپسی ہوئی۔ اس ڈیڑھ سالہ دعوتی تبلیغی اور علمی سفر کی سرگزشت کا حسن اختتام حضرت مولانا سید ابوالحسن علی ندوی کے اس گرامی نامہ پر کیا جاتا ہے جو آپ نے ۲۳ رذی الحجہ ۱۳۶۹ء (۷ اکتوبر ۱۹۵۱ء) میں مولانا محمد یوسف صاحب اور مولانا محمد انعام احسن صاحب کو مکہ مکرمہ سے تحریر فرمایا تھا اس گرامی نامہ سے آپ کی دعوتی اور تبلیغی مصروفیات کا مزید علم و اندازہ ہوگا۔

”مخدوم زادہ و مخدوم گرامی جناب مولانا محمد یوسف صاحب مدظلہ و محب مخدوم مولانا انعام احسن صاحب زید لطفہ و محبہ۔“

السلام علیکم ورحمۃ اللہ وبرکاتہ

آپ دونوں حضرات کے گرامی نامہ آئے ازوج کو غذائی میرا پچھلا عزیز تھو

الحمد للہ ایسے وقت پر پہنچا کہ آپ دونوں حضرات اور متعدد مخدوم بزرگ حضرت شیخ کے یہاں تشریف رکھتے تھے۔ الحمد للہ یہ بندہ اور اس کے سب رفقاء و احباب اپنی بساط کے مطابق کام میں مشغول ہیں۔ روزانہ صبح دو بجے (عربی وقت) سے باب الزیادہ پر تعلیم ہوتی ہے عصر کے بعد ایک تقریر اور جماعتوں کی تشکیلات ہوتی ہے۔ مغرب بعد کسی کی عربی تقریر اور زیادہ تر ملاقاتیں وغیرہ رہتی ہیں، صبح کی نماز کے بعد اکثر مفصل تقریر جو زیادہ تر مولانا زین العابدین صاحب فرماتے ہیں میرا زیادہ تر وقت عربوں اور دوسرے عربی ممالک کے منازحہ جاج و وفود بیت اللہ سے ملاقات و گفتگو کرنے میں گزرتا ہے، پھر عصر کے بعد کچھ دیر باب الزیادہ پر بیٹھ جاتا ہوں اور مولوی معین اللہ و مولوی عبدالرشید صاحب لوگوں کو جو پہلے سے متعارف و مشتاق ہوتے ہیں ملنے کے لیے لاتے رہتے ہیں ان میں بڑے کام کے لوگ بھی ہوتے ہیں اور وہ لوگ بھی جو جماعتوں کے جانے پر کام میں شریک رہے ہیں۔ ایک جماعت مولوی سعید خاں صاحب کی معیت میں لاری پر مدینہ طیبہ گئی ہے، ایک جماعت پیدل مدینہ منورہ روانہ ہوئی ہے، ایک جماعت ۳۰ روز ہوئے، وادی فاطمہ گئی تھی جس میں مولوی حسن خاں، محراب خاں وغیرہ تھے، اور بعض علماء ربہار بھی جو متاثر ہو کر واپس ہوئے جو جماعت بحرین النجر وغیرہ کے راستہ سے پاکستان سے آئی تھی اس کا ایک حصہ دمشق و بغداد کے راستہ سے مدینہ طیبہ ٹھہرتے ہوئے پاکستان کو واپس ہو گیا۔ مولانا اسلم صاحب دو ایک دن میں روانہ ہوں گے اور مدینہ میں اس میں شامل ہو جائیں گے یہ زیادہ تر وہ لوگ تھے جو کام سے زیادہ متعلق نہیں تھے اور حج کے مقصد اور بعض سہولتوں کی بنا پر اپنی جماعت کے ساتھ ہو گئے تھے، ان کو راستہ میں کام میں لگانے اور ان میں تاثر پیدا کرنے کے لیے مولوی اسلم صاحب کے ساتھ جانا طے ہوا، باقی عبدالحمد صاحب ٹیلیفون والے حاجی عبدالواحد صاحب مولوی احسان اللہ صاحب پشاور و غیرہ ہم مقیم ہیں۔ عبدالحمد صاحب خوب

مشغول ہیں اور اپنے کام میں مستعد کبھی حرم شریف میں صبح کی تقریر وہی کرتے ہیں، یہاں کے دفتری اور سرکاری لوگوں اور افسران سے ملنے کا پروگرام بنتا ہے اور وہ ملتے رہتے ہیں۔ حیدر آباد سندھ کے سید علی اکبر شاہ آئے ہوئے ہیں اور کبھی کبھی کام میں حصہ لیتے ہیں۔ اس مرتبہ مولانا عبید اللہ صاحب کو بے حد مشغول اور ضعیف پایا، اگر مولوی زین العابدین صاحب بروقت نہ آجاتے تو کام کا سنبھالنا مشکل تھا۔ مولانا عبید اللہ صاحب کو کام کے تقاضے اور ضرورت سے بھی کچھ دن آرام و علاج کی بڑی ضرورت ہے ورنہ وہ بالکل معذور ہو جائیں گے اور صاحب فراش ہو جائیں گے، اب بھی ان میں کچھ سکت نہیں ہے۔ منشی انیس صاحب سے بھی کام کو کافی مدد ملی۔ منشی اللہ دتا مستعد و خوب مشغول ہیں، آجکل جدہ گئے ہوئے ہیں، وہاں حجاج کا بڑا ہجوم ہے۔ مولوی زین العابدین صاحب بھی آج کل میں جدہ جانے والے ہیں۔ میاں جی رحیم خاں کی ہڈی ابھی تک نہیں بیٹھی، ان کو ڈاکٹر کو دکھانا ہے۔ حافظ نقیب بہت بیمار تھے اب کچھ اچھے ہیں۔ میاں جی عبداللہ اور میاں جی عبدالرحمن بخیریت ہیں اور کام میں لگے ہوئے ہیں۔ حضرت کی واپسی کے بعد اور مدینہ طیبہ سے مراجعت پر ارادہ ہے کہ طائف اور چند مقامات پر جہاں جماعتیں جا چکی ہیں ایک ایک سفر کر آؤں۔ جماعت کے ساتھ توفیق و صحت کے لیے دعا کا طالب ہوں۔ ارادہ تھا کہ اس سفر میں شام، مہر، عراق بھی ہوتا آؤں۔ پاسپورٹ تو موجود ہے لیکن ابھی تک اور کوئی سامان نہیں۔ اگر اللہ کو منظور ہوا تو جانا ہو سکے گا، ورنہ ہندوستان انشاء اللہ واپسی اپنے گرامی ناموں سے وقت فوقتاً مفتخر فرماتے رہیں، ان سے تقویت ہوتی ہے۔ آپ دونوں حضرات کی طرف سے طواف کی سعادت حاصل کرتا رہتا ہوں اللہ تعالیٰ قبول فرمائے۔ حضرت حافظ فخر الدین صاحب سے ملاقات ہو تو اسنا چیز کا سلام اور درخواست دعا، نیز جناب حافظ مقبول حسن صاحب کو۔ والسلام

۲۴ ذی الحجہ ۱۴۶۹ھ (۲۷ اکتوبر ۱۹۵۷ء)

حج کی پیدل جماعتیں

۱۳۶۶ھ میں مولانا محمد یوسف صاحب کو داعیہ پیدا ہوا کہ پیدل حج کی جماعتیں چلائی جائیں تاکہ یہ جماعتیں ملکوں ملکوں کام کرتی ہوئی ایمان و یقین کی صفات کے ساتھ حرمین شریفین پہنچیں۔ اس مقصد کے لیے ابتدائی اور بنیادی مشورہ ۳۰ ربیع الاول ۱۳۶۶ھ (۲۲ فروری ۱۹۴۶ء) شنبہ میں مرکز نظام الدین میں ہوا۔ ارکان مشورہ یہ حضرات تھے: حضرت مولانا شاہ عبدالقادر صاحب رائے پوری، حضرت مولانا محمد زکریا صاحب جہا جرمہ دہلی، مولانا احتشام الحسن صاحب کاندھلوی، مولانا سید ابوالحسن علی ندوی، مولانا محمد یوسف صاحب، مولانا محمد انعام الحسن صاحب، جناب الحاج عبدالجبار صاحب کراچی، جناب الحاج عبدالحمید صاحب کلکتہ۔

مولانا محمد یوسف صاحب نے اس مشورہ میں شرکت کے لیے حضرت شیخ کو جو گرامی نامہ سہارنپور تحریر فرمایا اس کا ایک اقتباس یہ ہے:

”حضرت والا سے جیسا طے ہوا تھا کہ اجتماع ۲۲ فروری سے رہے گا، وہ یہاں کے مشورہ سے ۲۰ تاریخ جمعرات ہونے کی وجہ سے ۲۰ تاریخ ہی سے کر دیا گیا ہے، جماعتیں ۲۰ فروری بروز جمعرات ہی سے آئی شروع ہو جاویں گی اس لیے درخواست ہے کہ اگر حضرت والا کی تشریف آوری ۲۰ فروری بروز جمعرات کو مامی ہو جاوے تو لوگوں کو مستفیض ہونے کا زیادہ موقع مل سکتا ہے۔ سطحی طور پر تو کام بہت پھیل رہا ہے لیکن گہرا و اہل حق کی صحبت اور اختلاط سے ہی ہو سکتا ہے جیسا کہ حضرت رحمۃ اللہ علیہ فرمایا کرتے تھے اس وقت جماعتوں کو ایسے موقع بہت کم نصیب ہو رہے ہیں کہ اکابر کی صحبت سے منتفع ہوں۔ اس لیے خیال ہے کہ اگر حضرت والا اور حضرت رائے پوری کی تشریف آوری ۲۰ فروری کو ہی ہو جائے تو شروع ہی سے ہر طرح کی برکت اور سرپرستی رہے گی اور اگر کچھ دقت و دشواری ہو تو پھر ۲۲ فروری کو تو ضرور ہی تشریف لاویں، بہت ہی احسان و کرم ہوگا۔ تشریف آوری پر گاڑی کے وقت کی اطلاع فرمائیں تاکہ اسٹیشن پر سواری کا انتظام ہو جائے۔ فقط والسلام بندہ محمد یوسف غفرلہ بقلم بشیر احمد عفی عنہ ۲۵ ربیع الاول ۱۳۶۶ھ“

نیز اسی اجتماع کے لیے ذیل کا خط حضرت مولانا شاہ عبدالقادر صاحب رائے پوری کی خدمت میں رائے پور بھی بھیجا گیا۔

”مخدوم و مکرم و معظّم و محترم بندہ جناب حضرت سیدی و ماوائی و بلجائی دامت برکاتہم
و متعنا اللہ و المسلمین بفیوضکم ————— اسلام علیکم ورحمۃ اللہ وبرکاتہ

حضرت عالی کی تشریف آوری کے بعد سے اب تک جو حج اور بہار کے سفر پر کام ہوا جس کا افتتاح جناب عالی کے سامنے ہوا تھا آنجناب کے توجہات کے برکت سے ہر دو مواقع کے کام کی برکت سے کام کی اور بہت سی بہتر سے بہتر صورتیں سامنے ہیں جس کے لیے اپنے اکابر کی موجودگی میں پر انوں کو مجتمع کر کے تشکیلیں کرنی از حد ضروری ہیں ورنہ بہت سی صورتوں کے ضائع ہو جانے کا خطرہ ہے حضرت شیخ کے مشورہ سے ۲۲ فروری سے ۲۷ فروری تک کا وقت مناسب سمجھ کر طے کیا ہے۔ حضرت عالی کا لکھنؤ کا سفر اگر دہلی کی طرف سے ہو جائے تو اس سے ان سب صورتوں کے بہترین ہو جانے کی قوی توقعات ہیں۔ حضرت عالی کی ان سب صورتوں کی تکمیل کی طرف توجہات کی بہت ہی زیادہ احتیاج ہے۔ حضرت عالی اپنے متعلق اگر ہم خدام کو مطمئن فرماویں تو جین کرم ہو۔ حضرت شیخ نے بھی خدمت عالی میں اس کے متعلق عریضہ ارسال فرمایا تھا اب اسی کی یاد دہانی اور تصفیہ مقصود ہے مولوی عبید اللہ کا مدینہ منورہ سے خط آیا ہے اس کی نقل بھی ارسال ہے۔

بندہ محمد یوسف غفرلہ

اس مشورہ کے بعد مولانا محمد یوسف صاحب نے پیدل حج کی جماعتوں کا بھی سلسلہ شروع کر دیا۔ یہ جماعتیں شذائد و مصائب برداشت کرتے ہوئے ملکوں — ملکوں کام کر کے ایک ایک سال کے عرصہ میں حرمین شریفین پہنچیں۔ مولانا محمد یوسف صاحب کی حیات میں کم و بیش سترہ جماعتوں نے پیدل دعوتی اسفار کیے اس کے بعد مختلف ممالک میں پیدل جماعتیں چلنے کا رواج قائم ہو گیا۔ چنانچہ ایران، افغانستان، بحرین، قطر، کویت، یمن، شام، بیت المقدس، برما، افریقہ ترکی وغیرہ ممالک میں پیدل جماعتوں نے ایک جال بچھا دیا جس سے اجنبیت بھی دور ہو گئی اور کام

کا بھی خوب تعارف ہو گیا۔

مولانا محمد یوسف صاحب کی حیات ہی میں بہت سے عرب ممالک میں کام کا آغاز و تعارف ہو چکا تھا اور صحیح فکر و سمجھ والے احباب کام سے وابستہ ہو گئے تھے۔ چنانچہ سوڈان، عراق، شام، اردن، فلسطین، لبنان، مصر، موت ایمین، لیبیا، ٹونس، الجزائر، مراکش میں جماعتوں کی نقل و حرکت اور اجتماعات تسلسل کے ساتھ ہونے لگے تھے، متعدد ملکوں میں پیدل جماعتیں بھی کام کر چکی تھیں۔

۱۹۳۹ء میں علامہ سید سلیمان ندوی | سید سلیمان ندوی کے ذریعہ کام کا تعارف اور مولانا محمد منظور صاحب نعمانی جج کو

تشریف لے گئے۔ سید صاحب نے عرب پہلے سے واقف تھے چنانچہ حرمین شریفین کے تبلیغی احباب نے اس موقع سے بھرپور فائدہ اٹھاتے ہوئے کئی اجتماعات کر لیے جن میں بااثر طبقہ کے افراد نیز علمائے حرمین، حجاز، یمن، شام و عراق، سوڈان وغیرہ بہت شوق و اشتیاق سے شریک ہوئے۔ سید صاحب نے ان اجتماعات میں بڑے موثر اور سلجھے ہوئے انداز میں کام کا تعارف کرایا۔ مولانا مفتی زین العابدین صاحب جو اس زمانہ میں طویل قیام کے لیے حجاز گئے ہوئے تھے، علامہ سید سلیمان صاحب کی کام سے دل چسپی اور شفقت کی تفصیل اپنے ایک گرامی نامہ میں حضرت شیخ کو اس طرح تحریر فرماتے ہیں۔

”حضرت سید سلیمان ندوی رحمۃ اللہ علیہ جب ۱۹۳۹ء میں ہند سے حجاز تشریف لے گئے، ہم مکہ معظمہ میں تین دن مسلسل حاضر ہوتے رہے، تیسرے دن حضرت نے پوچھا کہ آپ کہاں کے ہیں تو بندہ نے عرض کیا کہ پنجاب کا ہوں۔ حضرت عثمانی رحمۃ اللہ علیہ سے ڈھابیل میں دورہ پڑھا، پھر امرتسر میں پڑھاتا رہا۔ حضرت شیخ الحدیث صاحب سے بیعت ہے، اس کے بعد سات چلے، تبلیغ میں لگائے پھر ایک سال نظام الدین — گذارا، پھر ان حضرات نے یہاں ۱۹۳۷ء میں بھیج دیا۔ اب یہاں اس طرح حجاز میں اور بقیہ وقت یہاں کے عربوں میں کام کرتے رہتے ہیں۔ اس پر فرمایا، تیرا نام بھی میں معلوم ہوا تھا اور یہ بھی کہ یہاں کے

امیر جماعت تم ہو۔ میں نے عرض کیا 'مجھے ہی امیر بنارکھا ہے تو فرمایا کہ میرا یہاں کا پورا وقت آپ کے حوالہ ہے، میں خود کوئی پروگرام نہیں بناؤں گا۔ چنانچہ اس پر اس شدت سے عمل فرمایا کہ ایک دن میں مدرسہ صولتیہ میں لیٹا ہوا تھا ایک ساتھی نے آکر اٹھایا کہ شیخ عمر ابن حسن رئیس امر بالمعروف بنجد شیخ عبداللہ ابن حسن شیخ الاسلام حجاز کے بھائی تشریف لائے ہیں۔ میں حیران ہو کر اٹھا، باہر آکر ملا سہارا لے گیا تو انھوں نے ارشاد فرمایا کہ میں شیخ سید سلیمان ندوی کی خدمت میں حاضر ہوا اور ان کو اپنے ہاں کھانے کی دعوت دی تو انھوں نے ارشاد فرمایا کہ میں یہاں کا وقت تبلیغ میں دے چکا ہوں میرے امیر سے پوچھیں اگر وہ قبول کر لیں تو مجھے قبول ہے۔ چنانچہ میں اسی وقت شیخ عمر بن حسن کی گاڑی میں ان کے ساتھ بیٹھ کر سید صاحب کی خدمت میں حاضر ہوا اور حضرت سے استفسار کر کے ان کی دستخط قبول کی اور ان کے چلے جانے کے بعد میں نے عرض کیا کہ حضرت ان بڑے لوگوں سے تو براہ کرم آپ خود طے فرمایا کریں۔ تو فرمایا بالکل نہیں جو طے کرنا ہوگا تجھے کرنا ہوگا۔"

(مکتوب محرمہ ۲۶ مئی ۱۹۳۲ء)

دولت کدہ شیخ پر مشورے (۱) مولانا محمد یوسف صاحب کی خواہش تھی کہ جامعہ مظاہر علوم سے فارغ ہونے والے علماء سب سے پہلے ایک سال تبلیغ میں لگائیں اس کے بعد اپنے دیگر مشاغل اختیار کریں چونکہ اس کے لیے مشورہ سے ترتیب و نظم قائم ہونا ضروری تھا اس لیے مولانا اپنے دیگر رفقاء و مولانا علی میاں جناب محمد شفیع صاحب قریشی جناب الحاج محمد نسیم صاحب کے ہمراہ اٹھائیس جمادی الثانی ۱۳۵۶ھ (۲۱ مئی ۱۹۳۴ء) میں سہارنپور تشریف لائے اور حضرت شیخ و دیگر اکابر مظاہر علوم سے اس موضوع پر مشورہ ہو کر طے ہوا کہ فارغین کو ترجیح دے کر ایک سال کے لیے جماعت میں بھیجا جائے نیز مظاہر علوم کے طلبہ کا پندرہ عشرین کی شام کو دیہات میں جانا اور عید الاضحیٰ و رمضان مبارک کی تعطیلات میں مرکز نظام الدین جانا طے ہوا۔ اور مدرسہ میں شعبہ تبلیغ نظام الدین کے نام سے ایک شعبہ کی ابتدا ہوئی۔

روزنامہ شیخ میں اس مشورہ کے متعلق یہ یادداشت تحریر ہے۔

”(۳۷) جمادی الثانی ۱۳۶۴ء مطابق ۲۰ مئی ۱۹۴۳ء (مکمل) بعد غشاء برقیہ قریشی

صاحب پہنچا کہ کل کو فرنیٹر سے بندہ بج حاجی نسیم مولوی یوسف آرہے ہیں۔

چنانچہ ایک بجے شب چار شبہ میں پہنچ کر دو بجے دوپہر کو واپس ہو گئے۔

صبح کا تمام وقت علاوہ صدر مدرس کے بقیہ اہل شوری و مفتی محمود و مولوی میر

وعلی میاں مشورہ تبلیغ میں گزرا۔ اور ایک سال کے لیے فارغ طلبہ مظاہر کے

لیے تبلیغی کام کے لیے تیس روپے وظیفہ تجویز ہوا۔“

(۲) تقسیم ہند کے موقع پر مسلمانوں کی منظم اور منصوبہ بند نسل کشی کا سرخ طوفان جب

کسی حد تک کم ہوا، تو علاروم مشائخ نے اس ملی فریقہ پر غور کیا کہ ہندوستان میں دینی نقطہ نظر

سے مسلمانوں کا قیام اگر ممکن ہے تو وہ صرف اسلام کی بقا اور اس کے تحفظ کے ساتھ ہی

ہو سکتا ہے۔ اس فریقہ پر غور و خوض کے لیے ماہ ربیع الثانی ۱۳۶۴ء کی ابتدائی تاریخوں

میں حضرت شیخ نور اللہ مرتدہ کے دولت کدہ پر ایک اجتماع ہوا جس میں ذیل کے اعیان

و مشائخ نے شرکت کی۔

• حضرت مولانا شاہ عبدالقادر صاحب رائے پوری۔

• شیخ الحدیث مولانا محمد زکریا صاحب کاندھلوی۔

• مولانا محمد یوسف صاحب کاندھلوی۔

• مولانا سید ابوالحسن علی صاحب ندوی لکھنؤ۔

• مولانا محمد منظور صاحب نعمانی لکھنؤ۔

• مولانا شاہ محمد اسعد اللہ صاحب سہارنپور۔

ان تمام حضرات نے متواتر کئی روز تک اسلامیان ہند کے تمام مسائل پر غور و خوض

کے بعد ہندوستان میں مسلمانوں کے جے رہنے بلکہ مر مٹنے کا فیصلہ کیا۔ حضرت شیخ نور اللہ مرتدہ

اس تاریخی اور یادگار مشورے کو اپنے مختصر ترین الفاظ میں اس طرح لکھتے ہیں :

”۳ ربیع الثانی ۱۳۶۴ء ۱۴ فروری ۱۹۴۳ء (شنبہ) آمد مولوی یوسف

نوبت شب شنبہ و گلی میاں و مولوی منظور نعمانی بمع رفقا، چار بجے صبح از کلکتہ میل
روانگی مولوی یوسف بمع مولوی منظور چھ بجے صبح تیج شنبہ دہلی و سفر مولوی منظور
بہ سلسلہ شوری از مولانا آزاد و مولوی حبیب الرحمن لدھیانوی و مولوی حفظ الرحمن
در مسئلہ قیام مسلمانان ہند۔ ان تمام ایام میں مدرسہ کا کوئی سبق (ذکر یا) نہیں
پڑھا سکا نہ کوئی دوسرا کام، تمام اوقات کو اڑ بند کر کے ان ہی مسائل پر بحث
رہی کہ قیام مسلمانان کی دینی حیثیت کیا ممکن ہے۔

عہد امارت کے بائیس رمضان اکابر و مشائخ کے یہاں رمضان المبارک خاص
ذوق و شوق اور تلاوت کا جہینہ ہے اس ماہ

میں ان کی طاعات و عبادات بالخصوص تلاوت قرآن پاک میں کثرت و کیفیت کے اعتبار
سے نمایاں اضافہ ہو جاتا ہے۔ حضرت مولانا محمد الیاس صاحب کے یہاں بھی رمضان المبارک
اور اس کے آخری عشرہ کا اعتکاف کا بہت اہتمام ہوتا تھا۔ مولانا محمد یوسف صاحب بھی ان
ہی خاصان خدا میں تھے جو اس ماہ سے پورا پورا لطف و سرور حاصل کرتے اور دعوتی مشاغل
کے ساتھ قرآن پاک کی تلاوت، تبلیغات اور ادو وظائف کا کچھ زائد ہی اہتمام فرماتے نیز تصنیف
و تالیف کا اوسط اس ماہ میں پورے سال کے مقابلہ میں بڑھ جایا کرتا تھا آگاہ بگاہ اپنے روزہ
و تراویح کے معمولات حضرت شیخ نور اللہ مرقدہ کو بھی تحریر کرتے رہتے تھے۔

حضرت مولانا محمد الیاس صاحب کے جانشین ہونے کی حیثیت سے آپ بائیس سال
حیات رہے۔ اس بائیس سالہ دور کے رمضان المبارک کے تفصیلات قدرے وضاحت کے
ساتھ یہاں پیش کی جاتی ہیں تاکہ دعوت و تبلیغ، تصنیف و تالیف اور خلوت و اعتکاف کا ایک
مجموعی نقشہ قارئین کے سامنے آجائے۔

دور امارت کے رمضان المبارک کی تفصیلات لکھنے سے قبل یہاں آپ کے دور شباب
کا ایک مکتوب پیش کیا جاتا ہے اس میں مولانا نے بڑی وضاحت کے ساتھ اپنے روزہ
و تراویح وغیرہ کے معمولات حضرت شیخ کو تحریر فرمائے ہیں۔ ۲۲ رمضان المبارک ۱۳۵۲ھ
(۹ جنوری ۱۹۳۳ء) میں لکھے جانے والے اس مکتوب کے موقع پر حضرت مولانا کی عمر صرف

سترہ سال تھی۔

”یا کتابی اذا وصلت الیہ
صفت لہ ما تری من الوجہ عندک
فبیحی اللہ لہ قبل ید یدہ
وبکائی وطول شوقی الیہ

۷۸۶

مخدوی و مکریمی جناب حضرت بھائی صاحب دام مجدکم العالی
السلام علیکم ورحمۃ اللہ وبرکاتہ

خدا تعالیٰ کا لاکھ لاکھ شکر ہے کہ یہاں سب خیریت سے ہیں اور آپ کی مع
سب اعزہ خیریت مطلوب۔ عبدالحجید کے ہاتھ ایک عطر کی شیشی اور ایک ٹوکری
ارسال کر رہا ہوں، شرف قبول سے ممنون و مشکور فرماویں، نیز گھر میں سے کچھ چیزیں
ایک ٹوکری میں بندھی ہوئی ارسال ہیں، حضرت والا کا اب کے کوئی والا نامہ
صادر نہیں ہوا جس سے تشویش ہے اگرچہ اس میں اپنی نااہلیت اور تامل
کو دخل ہے، بندہ کے لیے اوقات خاصہ میں دعا فرماویں کہ حق تعالیٰ نیک
کاموں کی مع اخلاص کے توفیق عطا فرما کر اپنے رضا سے مالا مال فرماویں۔

آج تک تو اپنا دستور العمل یہ رہا کہ عشاء کے بعد چائے اور اس کے بعد
ایک منزل پڑھنی پھر کل والے سپارہ کو ایک دفعہ پڑھنا اس کے بعد ڈیڑھ بجے تک
لکھنا، دو سے تین تک اس سپارہ کو تہجد میں پڑھ کر استغفار و درود کی تسبیح
پڑھنا، ساڑھے تین بجے سے پونے پانچ بجے تک ڈیڑھ سپارہ کو تین دفعہ پڑھنا
پونے پانچ بجے سے سو پانچ بجے تک سحری، پھر نماز، بعد نماز تا طلوع شمس
جو کچھ کام باقی ہو اس کو پورا کر کے سویم کلمہ کی تسبیح پڑھنا اور بعد طلوع فجر اشراق
کی نماز پڑھ کر سو رہنا، ظہر کے بعد ایک دفعہ سپارہ کو کچھ کر سنانا۔ نماز مغرب سے
قبل چائے و کھانے سے فارغ ہو کر نماز کے بعد اس ڈیڑھ سپارہ کو صلوٰۃ الاوابین
میں پڑھنا پھر تراویح، رات قرآن شریف ختم ہو گیا، آج دوسرا قرآن شروع
کرنے کا ارادہ ہے حق تعالیٰ کامیاب فرماویں۔ بھائی ظہیر آج کل دہلی آئے

ہوئے ہیں اور اس وقت وہ اور حافظ صاحب وغیرہ یہیں موجود ہیں۔ اس کے
رمضان میں بجائی ظہیر سعیت ہوئے ہیں، دعا فرماویں کہ حق تعالیٰ بہتر فرماویں۔

خویدکم الفقیر

محمد یوسف غفرلہ (۲۲ رمضان ۱۳۵۲ھ) سات بکے

اس تاریخی مکتوب کے بعد آپ کے عہد امارت کے بائیس رمضان کی تفصیل پیش

کی جاتی ہیں۔

رمضان المبارک ۱۳۶۳ھ حضرت مولانا محمد الیاس صاحب کی وفات کو ابھی ایک ماہ سے
کچھ زائد عرصہ گزرا تھا کہ ماہ رمضان المبارک شروع ہو گئے۔ مخلصین و مجاہدین کے دلوں میں گذشتہ
رمضان کی یاد تازہ تھی اور ان پر اس کا گہرا اثر تھا۔ اس لیے اس رمضان کا پورا پورا اہتمام کیا گیا
جامعات کی نقل و حرکت اور مرکز میں ان کی زائد سے زائد آمد کو بڑھانے کے لیے مراکز تبلیغ کو متوجہ
کیا گیا۔ اس موقع پر خود مولانا محمد یوسف صاحب نے ایک زوردار دعوتی خط رقمائے جماعت
کو ارسال فرمایا جس میں رمضان کی اہمیت اور اس ماہ کو ہدایت سے خصوصی مناسبت تحریر فرماتے
ہوئے قربانی کی مقدار بڑھانے کی ترغیب دی۔ مولانا کا وہ مکتوب یہاں پیش کیا جاتا ہے۔

۲۸ شعبان ۱۳۶۳ھ _____ مدرسہ کاشف العلوم نظام الدین

السلام علیکم ورحمۃ اللہ وبرکاتہ

تبلیغ کا مقصد کسی خاص چیز کی اشاعت نہیں بلکہ اس کے ذریعہ ہمیں اس چیز
کو زندہ کرنا ہے جس کو حضور اکرم صلی اللہ علیہ وسلم ہم مسلمانوں کی فلاح کے لیے
لے کر آئے اور تدریجی طور پر ہم مسلمانوں کی استعداد کے مطابق عمل پر ڈالتے رہے
اس سب کی بنیاد اللہ کی رضا کے لیے گھر بار کو چھوڑنے کی عادت کو عمومیت دینا
ہے جتنی یہ چیز عام ہو جائے گی حق تعالیٰ کی رحمت کی بارشیں عام طور پر نازل
ہوئی شروع ہو جائیں گی۔ ان رحمتوں اور نعمتوں کا انداز قائم کرنا جو اس سنت کے
زندہ ہونے پر حق تعالیٰ کی طرف سے ہوتی ہیں ایسے لوگوں کے لیے بہت مشکل ہے
جن کے لیے ہر دنیاوی ادنیٰ سے ادنیٰ چیز کے لیے سفر سہل اور اس اعلیٰ ترین

مبارک سنت کے احیاء کے لیے سفر کرنا مشکل ہو گیا ہے مشکل اس لیے ہے کہ ہم نے ابھی تک ان تبلیغی اسفار کی اہمیت کو محسوس نہیں کیا، ہم اس کو تصحیح کلمہ یا تصحیح نماز کی تحریک سمجھتے ہیں، لہذا زیادہ اہمیت نہیں دیتے حالانکہ اس کا مقصد ان سب کو جلا دینا ہے اور منور کرنا ہے جن کے ذریعہ ہمارے اعمالِ نیاوی دینی بن جاویں۔ اور دینی اعمالِ سطحیت کے بجائے حقیقت اختیار کر لیں ایک اور اس کے ذریعہ جو اسلام کا مقصد ہے بندہ کا اللہ تعالیٰ کے ساتھ رابطہ و تعلق کا قوی اور مضبوط ہونا یہ کیفیت پیدا ہو کہ استقامت کی صورت اختیار کر لیں۔ چونکہ یہ مقصد ایک نورانی و روحانی مقصد ہے لہذا اس کے لیے سب سے زیادہ موزوں رمضان کا مہینہ ہے۔ اس کا موضوع نورانیت کو پیدا کرنا اور اس میں ترقی دینا ہے، لہذا جتنا زیادہ اس ماہ مبارک میں اس مبارک کام کو زندہ کیا جائے اور اس کی کوشش کی جائے کہ اس مبارک سنت کے احیاء کے لیے عام حرکت ہو جائے تو حق تعالیٰ کی مسلمانوں پر وہ عمومی رحمتیں اور نعمتیں نازل ہونی شروع ہو جائیں گی جو عموم کے بگڑنے کی وجہ سے بند ہیں۔ اس مبارک کام کو اس مبارک ماہ میں رواج دینے سے اور مہینہ کی بہ نسبت ستر گنی زائد استقامت و نورانیت پیدا ہوگی اور اگر اہل دل اہل درد حق تعالیٰ کے نام و کام کو بلند دیکھنے والے حضرات اپنی جدوجہد کے ذریعہ بارہ ہزار آدمیوں کو اس کام کیلئے حرکت دے دیں تو پھر یہ کام مستحکم اور مضبوط ہو جائے گا اور یہ رمضان دہریت کی ہواؤں کو مذہب کی ہواؤں سے بدل دے گا، اور مذہب سے اعراض والی کیفیت استقبال سے بدل جائے گی۔ بہر حال رمضان کا کام بقیہ گیارہ مہینوں کے کام سے زائد ہے اور رمضان ہر چیز کو موجودہ سطح سے ترقی دینے کے لیے آتا ہے جس چیز میں ترقی دینا چاہو اس کو اس میں زیادہ کرو، اور اپنی خصوصی ترقی چاہو جو عموم کے تابع اور اس سے مرئی ہوگی تو کو نے سنبھالو، اور اگر عمومی مسدہ ہی انقلاب چاہتے ہو تو رمضان میں اس مبارک عمل کے لیے فارغ ہو کر نکلو۔ اس

سے علوم درست ہوگا اور خصوصی کاموں میں نورانیت و استقامت پیدا ہوگی۔ بہر حال کام وہی ہے جو صحابہ کرامؓ کا تھا وہی اجر و ثواب ہے۔ اس کے لیے ان کی سی صورت درکار ہے، صحابہ کرامؓ اس چیز کے لیے رمضان کی تنہائی کو قربان کرتے تھے ضرورت سمجھتے تھے تو روزہ کھولتے تھے مگر سفر میں کمی نہیں آنے دیتے تھے اس چیز کی آج بھی اسلام کو ضرورت ہے۔ ہمت کیجئے اور باہر نکل کھڑے ہو جائیے۔

بندہ محمد یوسف غفرلہ

اسی مبارک ماہ کی نو تاریخ میں مولانا محمد یوسف صاحب نے تمام اکابر و مشائخ کو ایک خط تحریر فرمایا جس میں اُن سے اس دعوتی کام کے لیے دعا و توجہ کی درخواست فرمائی، ذیل میں وہ خط پیش کیا جاتا ہے۔

”گزارش خادمانہ آن کہ حضرت رحمۃ اللہ علیہ باوجودیکہ سراپا خلوص اور مجسم دعا تھے اور ہر وقت اس مبارک کام اور تبلیغ کے لیے جلوت و خلوت میں دعا فرماتے رہتے تھے، ساری ساری رات اس کام کے کامیاب ہونے اور اصولوں کی پابندی و نیت رضا الہی کے ساتھ دنیا میں رائج ہونے اور اسلام کے سرسبز ہونے اور اوائس خداوندی کے دنیا میں از سر نو چمک جانے کے لیے ترپتے تھے اور گڑا گڑاتے تھے مگر اس کے باوجود اس کو ناکافی سمجھ کر اہل حق کی خدمت میں اس کام کی کامیابی کے لیے تمام اوقات میں عموماً اور رمضان میں خصوصاً (دعا کی) استدعا فرمایا کرتے تھے۔ اور بار بار فرمایا کرتے تھے کہ نظام عالم اہل حق کی توجہات باطنیہ اور دعاؤں کے ساتھ ہے۔ لہذا اب ایسے وقت میں جب کہ ہم خدام ان بے نہایت توجہات اور دعاؤں سے بظاہر محروم ہو گئے ہیں، اس وقت آپ کی دعاؤں اور توجہ کی بے حد ضرورت ہے۔ اب تک بھی یہ کام آپ کی دعاؤں اور توجہات سے چلا اور آئندہ بھی انشاء اللہ آپ کی توجہات اور دعاؤں سے چلتا رہے گا۔

خوید کم — محمد یوسف غفرلہ

۹ رمضان المبارک ۱۳۶۳ھ

حضرت شیخ نور اللہ مرتدہ یہ رمضان مرکز میں گزارنے کے ارادہ سے ۲۹ شعبان ۱۹۳۳ (۱۹ اگست ۱۹۱۴ء) کو دہلی تشریف لے گئے اور مرکز کی مسجد میں آخری عشرہ کا اعتکاف بھی فرمایا۔ حضرت حافظ مقبول صاحب مولانا عبید اللہ صاحب اور میوات کے خواص کی ایک جماعت حضرت کے ساتھ معتمد رہی۔ مولانا محمد یوسف صاحب نے مرکز کی مسجد میں اور مولانا محمد انعام الحسن صاحب نے گھر میں قرآن پاک سنایا۔ شیخ الاسلام حضرت اقدس مدنی رحمۃ اللہ علیہ نے ۶ رمضان ۱۹۳۳ (۱۹ اگست ۱۹۱۴ء) میں الہ آباد جیل سے رہائی پائی۔ اور چند روزہ رمضان میں بعد مغرب حضرت مولانا محمد الیاس صاحب کی تعزیت کے لیے مرکز تشریف لائے۔ سو پہوں شب کی تراویح بھی حضرت نے مرکز کی مسجد میں پڑھائی۔ عید سے اگلے روز حضرت شیخ جناب الحاج محمد شفیع قریشی صاحب کی کار میں مظفر نگر اور وہاں سے بذریعہ ریل سہارنپور تشریف لے آئے۔

اسی ماہ مبارک میں حضرت مولانا شاہ عبدالقادر صاحب رائے پوری اور حضرت شیخ ذکریا درمیان حضرت مولانا محمد الیاس صاحب کی نسبت خاصہ کے انتقال پر خط و کتابت ہوئی اور حضرت شیخ نے حضرت رائے پوری کو تحریر فرمایا کہ وہ تو عزیز مولوی یوسف سلمہ کی طرف منتقل ہو چکی۔

رمضان ۱۳۶۳ھ - امسال مولانا محمد یوسف صاحب نے مرکز کی مسجد میں مولانا انعام الحسن صاحب نے مسجد کی چھت پر اور مولوی سعید الرحمان مرحوم نے گھر میں قرآن پاک سنایا۔ حضرت شیخ سترہ رمضان میں سہارنپور سے دہلی تشریف لے گئے اور وہیں آخری عشرہ کا اعتکاف فرمایا۔ مولانا محمد یوسف صاحب اور مولانا انعام الحسن صاحب حضرت حافظ مقبول صاحب نے بھی اعتکاف کیا۔

مولانا محمد انعام الحسن صاحب جن کی طبیعت اس ماہ میں غلیل تھی۔ حضرت شیخ کو تحریر فرماتے ہیں۔

”حق تعالیٰ شانہ و عم نوالہ کے فضل و کرم سے باوجود ضعف و کمزوری اور مرض کے قرآن شریف اور روزے دونوں چیزیں ہو رہی ہیں۔ حق تعالیٰ شانہ سہولت کے ساتھ اتمام کو بخیریت پہنچائیں۔“

(مکتوب محررہ، ۱۰ رمضان)

حفظ کلام اللہ کیے جانے کے بعد یہ پہلا رمضان تھا جس میں مولانا محمد انعام الحسن صاحب اپنی علالت کی وجہ سے تراویح میں کلام پاک نہیں سنا سکے تاہم اس کی تلافی مولانا محمد یوسف صاحب کا کلام پاک سن کر فرمائی کہ روزانہ کئی کئی بارے موصوف نے مولانا انعام الحسن صاحب کو سنائے۔

رمضان ۱۳۶۵ھ۔ حضرت شیخ یہ ماہ مبارک مرکز نظام الدین میں گزارنے کے لیے ۲۸ شعبان (۲۹ جولائی ۱۹۴۶ء) میں دہلی تشریف لے گئے اور مرکز کی مسجد میں پورے جہینہ کا آپ نے اعتکاف فرمایا۔ مولانا محمد یوسف صاحب نے تقریباً چالیس اجاب کے ساتھ آخری عشرہ کا اعتکاف کیا، مولانا سید ابوالحسن علی ندوی نے بھی یہ پورا جہینہ مرکز میں قیام فرمایا اور آخری عشرہ کا اعتکاف ان حضرات کے ساتھ کیا۔

اس سال مولانا محمد یوسف صاحب نے مسجد میں اور مولوی سعید الرحمان مرحوم نے گھر میں کلام پاک سنایا۔

مولانا محمد انعام الحسن صاحب نے یہ جہینہ کا ندھلہ میں گزارا۔
حضرت شیخ اپنی یادداشت میں تحریر فرماتے ہیں۔

”۲۸ شعبان مطابق ۲۹ جولائی ۱۳۶۵ء دوشنبہ کی صبح کو زکریا کی روانگی۔

بارادہ قیام رمضان دہلی ہوئی۔ علی میاں نے بھی یہ رمضان نظام الدین میں گزارا۔
— مولانا یوسف صاحب ساڑھے گیارہ بجے تراویح ختم کرتے تھے اس کے بعد ڈیڑھ بجے تک ہم سب کی مجلس مشاورت ہوتی تھی۔ بعد ظہر مولانا عبد اللہ صاحب زکریا کو حصن حصین سناتے تھے اور مولانا محمد یوسف صاحب بھی کبھی کبھی اس میں شرکت فرماتے۔“

مولانا محمد ثانی حسنی سوانح مولانا محمد یوسف میں اس ماہ مبارک کے متعلق لکھتے ہیں۔

”یہ رمضان المبارک نظام الدین میں باغ و بہار بن کر آیا تھا۔ ساری مسجد ذکر و تلاوت سے گونجتی رہتی تھی۔ ایک ہی وقت خانقاہ بھی تھی مدرسہ بھی۔ ہر چھوٹا بڑا سارا دن اور ساری رات بس ذکر و تلاوت میں گزارتا کوئی ایک قرآن روز پڑھتا

کوئی اس سے کم یا زیادہ، حضرت شیخ الحدیث اور مولانا محمد یوسف کی عبادت و ریاضت مجاہدہ اور تلاوت قرآن کا پوچھنا ہی کیا، کوئی لمحہ ایسا نہ گذرتا جس میں یہ بزرگ خالی بیٹھے ہوں۔ پورے رمضان کی راتوں میں سونا خارج از محنت تھا دن کو چند گھنٹے سو لیتے پھر شب و روز عبادت میں گزار دیتے۔

رمضان ۱۳۶۶ھ۔ حضرت شیخ نے اس سال کا ماہ مبارک بھی مرکز نظام الدین گزارا۔ ۲۹ شعبان (۱۹ جولائی ۱۹۴۶ء) میں آپ سہارنپور کے مبلغین کی ایک جماعت کے ساتھ نظام الدین تشریف لے گئے اور اسی تاریخ میں بعد عصر حضرت مولانا محمد الیاس صاحب کے معتکف میں پورے ماہ اعتکاف کی جنت سے تشریف فرما ہوئے۔ اس سال قاری سید رضا حسن صاحب نے مسجد میں اور مولانا محمد یوسف صاحب نے زمانہ مکان میں کلام پاک پڑھا۔ یہ ہی وہ رمضان ہے جس کی تالیسویں شب (۵ اگست) میں ہندوستان تقسیم ہو کر پاکستان وجود میں آیا۔ اکیس رمضان میں مولانا محمد منظور صاحب نعمانی کی بھی دہلی تشریف آوری ہو کر اٹھائیس میں واپسی ہوئی، تقسیم کی رات میں موصوف نے خوب رورو کر دعا فرمائی۔ خود بھی روئے اور تمام اہل مرکز و حاضرین کو زلایا۔ ۲۱ رمضان میں میوات کے پناہ گزینوں کا ایک بڑا قافلہ دہلی آکر مقیم ہوا۔ مولانا محمد یوسف صاحب کی ترغیب پر مولانا محمد اسلم صاحب، مولانا عبدالمنان صاحب، جناب الحاج عبدالجبار صاحب نے ان میں محنت کی اور دعوتی پیغام پہنچایا۔

تقسیم ملک کے فوراً بعد قتل و غارت گری میں شدت ہو گئی، تمام راستے بند ہو گئے اس لیے حضرت شیخ بھی دہلی قیام فرما رہے اور تین محرم (۱۷ نومبر ۱۹۴۷ء) میں شیخ الاسلام حضرت اقدس مدنی کی معیت میں سہارنپور واپس تشریف لائے۔

اس ماہ مبارک کی باقیات صالحات اور بابرکت یادگار ”فضائل حج“ کی شکل میں آج پچاس سال بعد بھی محفوظ و موجود ہے۔ مولانا محمد یوسف صاحب نے اس رمضان مبارک میں حضرت شیخ سے اس کی تالیف کے لیے بار بار درخواست کی جس پر آپ نے ۳ شوال ۱۳۶۶ھ (۲۱ اگست ۱۹۴۷ء) میں یہ تالیف — شروع کی اور ۱۴ جمادی الاول ۱۳۶۷ھ (۲۵ مارچ ۱۹۴۷ء) میں اس سے فراغت پائی۔

مولانا محمد انعام الحسن صاحب نے اپنی علالت کی بنا پر یہ پورا ماہ کا ندھلہ گزارا۔
 رمضان مبارک ختم ہونے پر مولانا محمد یوسف صاحب نے ذیل کا خط مولانا موصوفی کو
 کا ندھلہ تحریر فرمایا۔

”عزیزہ ذاکرہ سلہا و مولانا انعام الحسن صاحب! — زید عابدہ

السلام علیکم ورحمۃ اللہ وبرکاتہ

اللہ رب العزت کے لطف و کرم سے رمضان بخریت گذر گیا، مختلف جگہ قریب و
 بعید جماعتیں گئیں، آج کل پناہ گزینوں میں جو لاکھوں کی مقدار میں مختلف شہروں
 میں ہیں کام کرنے کی از حد ضرورت ہے، کام کرنے والے تھوڑی مقدار میں۔
 دستیاب ہو رہے ہیں ان کی اور ہماری دینی حالت بہت نازک ہے ادعیکے
 ساتھ پوری طرح متوجہ رہو۔ خدا کرے تم سب کے مزاج اچھی طرح ہوں سب
 کی خدمات میں سلام مسنون فرمادیں۔ ام ہارون سلہا کی طبیعت کچھ روز سے زیادہ
 علیل چل رہی ہے۔ دعا فرمادیں۔

بندہ محمد یوسف غفرلہ

رمضان ۱۳۹۱ھ۔ حضرت مولانا محمد الیاس صاحب کے حادثہ وفات کے بعد یہ پہلا رمضان
 تھا جو مولانا محمد یوسف صاحب نے حضرت شیخ کی غیر موجودگی میں دہلی میں کیا۔ اس ماہ میں مولانا
 محمد یوسف صاحب کی طبیعت علالت کی وجہ سے مضطرب رہی لیکن الحمد للہ کہ تمام مشاغل اور معمولات
 اسی طرح پورے ہوتے رہے، جماعتوں کی نقل و حرکت اور کام کی رفتاریں نمایاں اضافہ ہوا
 حجاز میں بھی کام کی رفتار بڑھی۔

مولانا محمد یوسف صاحب نے اس سال کلام پاک مسجد میں پڑھا، نور رمضان میں مولانا عبید اللہ
 صاحب مع متعدد رفقاء اور ۲۳ رمضان میں جناب الحاج عبد الباقی صاحب کراچی نظام الدین
 سے سہارنپور حضرت شیخ کی خدمت میں بغرض اعتکاف آئے۔

مولانا انعام الحسن صاحب نے یہ مہینہ کا ندھلہ میں قیام فرمایا۔ اہلیہ محترمہ (والدہ مولانا
 زبیر الحسن صاحب) بھی وہیں مقیم رہیں۔ عید کے موقع پر حضرت شیخ نے تین روپے عیدی کے

بھی آپ کو بھیجے تھے۔

رمضان ۱۳۶۸ھ۔ مولانا محمد یوسف صاحب نے امسال کلام پاک مرکز کی مسجد میں پڑھا، گھر میں مولانا نیاز محمد صاحب (خلیفہ حضرت اقدس مدنی) اور مختلف طلبہ نے سنایا۔ مولانا محمد یوسف صاحب کے ساتھ خواص کی ایک جماعت نے آخری عشرہ کا اعتکاف بھی کیا۔ مولانا محمد انعام الحسن صاحب نے یہ رمضان کا ندھلہ میں گزارا اور مکان پر تراویح پڑھائی حضرت حافظ فخر الدین صاحب اور مولانا محمد یوسف صاحب کی خواہش تھی کہ مولانا انعام الحسن صاحب یہ جہینہ نظام الدین میں گذاریں۔ اس مقصد کے لیے مولانا نے رمضان سے قبل حضرت شیخ کو ایک خط بھی تحریر کیا تھا جس میں لکھا تھا کہ ”اگر اہلیہ مولوی انعام یہاں آجائیں تو بہت مناسب ہے کہ اس سے مولوی انعام کو دل بستگی اور سکون ہوگا۔ اگر ان کی آمد طے ہو جائے تو ان کو بھی (سہارنپور سے) واپسی میں لیتا آؤں گا“ حضرت شیخ نے اس کے جواب میں اپنی منظوری بھی تحریر فرمادی تھی۔ لیکن مولانا محمد انعام صاحب کے ضعف و علالت کے پیش نظر والد ماجد مولانا اکرام الحسن صاحب نے کا ندھلہ رمضان گزارنے کو ترجیح دی۔ اس لیے آپ شعبان کی آخری تاریخ میں نظام الدین سے کا ندھلہ تشریف لے آئے۔

اس ماہ مبارک کی نو تاریخ میں مولانا محمد یوسف صاحب نے ایک خط حضرت شیخ کو مبارک مبارک کے دعوتی مشاغل اور مختلف شہروں اور علاقوں میں جماعتوں کی نقل و حرکت نیز حجاج کرام میں دعوت و تبلیغ کی تفصیلات میں تحریر فرمایا تھا۔ یہ خط شامل کتاب کیا جاتا ہے۔

”مدرسہ کاشف العلوم بستی حضرت نظام الدین اولیاء، رمضان المبارک ۱۳۶۸ھ“

مخدوم و مکرم و معظم و محترم جناب حضرت الشیخ ادام اللہ مجدکم
السلام علیکم ورحمۃ اللہ وبرکاتہ

حضرت عالی کا والا نامہ کھجوروں کی تفصیل کا پہنچ کر کاشف احوال ہوا انشاء اللہ حسب تحریر عمل کیا جائے گا۔ زمزم بالکل نہیں ہے، بندہ کی طبیعت رمضان سے پہلے ہی بڑی کمزور تھی مگر حق تعالیٰ شانہ نے اپنے فضل و کرم سے سنانے کی بھی توفیق مرحمت فرمائی۔ اور روزے کی بھی۔

آنے والوں سے گفت و شنید کہنے سننے کا بھی سلسلہ شروع ہو گیا۔
 حق تعالیٰ شانہ کے فضل سے اس مبارک ماہ میں بمبئی و بہار و پالن پور و آگرہ
 و علی گڑھ، بجنور، رامپور، مراد آباد اور قرب و جوار میں متعدد جماعتیں گئی ہوئی ہیں
 پیدل بھی اور سواری کی بھی، دو آبہ کے علاقہ سے پانچ حاجی تیار ہو کر آچکے
 ہیں، رمضان تبلیغ میں گزار کر یہاں سے ہی راستہ میں کام کرتے ہوئے حج کو
 جائیں گے، ان کے ساتھ اور پرانوں کو لگا کر بہار سے حجاج کے لگانے کے
 لیے روانہ کیا گیا کیوں کہ وہاں سے آئی ہوئی جماعت نے اصرار کیا اور حجاج
 کے آنے کی امید دلائی اور بھی حجاج کا اس کام کو سیکھ کر جانے کی اطلاعات
 آئی ہیں۔

حضرت عالی خصوصیت کے ساتھ صحیح اصولوں پر اس جدوجہد کے سرسبز
 ہونے کے لیے دعا فرمادیں۔ امانت عالی، اصول نازک، ہم کمزور و مغفل بس
 اکابر کی توجہات اور دعوات کی برکات سے حق تعالیٰ شانہ اس راہ کو سرسبز
 فرمادیں۔ پہلے سے علم تھا، ۱۰ ارہ اشوال تک جہازوں سے جانے کا مگر اب
 معلوم ہوا کہ ۱۳ اشوال ہی سے جہازوں کی روانگی شروع ہو جائے گی۔ اس
 لیے ایک جماعت مولانا امیر احمد صاحب کے ساتھ بمبئی روانہ کی گئی تاکہ آخر
 رمضان میں جمع ہونے والے حجاج میں کام کیا جاسکے، فریدی و محراب وغیرہ
 کو بھی پندرہ بیس رمضان تک بھیج دینے کا ارادہ ہے، حق تعالیٰ شانہ اس
 سب کو امت محمدیہ مرحومہ کے لیے انتہائی خیر فرمادیں۔ حضرت عالی خود بھی پوری
 توجہ کے ساتھ اس مبارک عمل کی سرسبزی کے لیے دعائیں فرماویں اور حضرت
 عالی حضرت مدنی دام مجبہ العالی اور حضرت شاہ عبدالقادر دام مجبہ العالی
 کی خدمات بابرکات میں بہت ہی اصرار کے ساتھ پوری توجہات کے ساتھ دعوت
 کی طرف توجہ فرماویں، بندہ خود لے کر بیٹھا مگر ابھی تک لکھا نہیں جاسکا۔

بندہ محمد یوسف غفرلہ۔

رمضان ۱۳۶۹ھ۔ مولانا محمد یوسف صاحب نے امسال مرکز کی مسجد میں اور مولانا انعام الحسن صاحب نے بستی کی مسجد میں کلام پاک سنایا۔ حضرت مولانا شاہ عبدالقادر صاحب رائے پوری نے یہ رمضان مسجد قصاب پورہ میں کیا تھا اس لیے یہ حضرات بھی گاہ بگاہ حضرت اقدس کی خدمت میں بغرض ملاقات تشریف لے جاتے رہے۔ ایک ملاقات کا تذکرہ مولانا انعام الحسن صاحب حضرت شیخ کے نام گرامی نامہ میں اس طرح کرتے ہیں۔

”مخدوم و مکرم معظم مد ظلمہ العالی

السلام علیکم ورحمۃ اللہ وبرکاتہ

الحمد للہ یہاں پر خیریت ہے۔ پر سول رات آندھی آکر تمام گرمی کو اپنے ہاتھ لے گئی اور صبح تک بارش کا سلسلہ رہ کر موسم میں تغیر ہو گیا۔ کل عصر کے قریب حضرت اقدس کی خدمت میں حاضری کی نیت سے قصاب پورہ جانا ہوا یہ معلوم ہوا تھا کہ حضرت کے یہاں صرف مغرب کے بعد نشست ہوتی ہے اس وقت حاضری کے بعد تراویح تک پہنچنا مشکل ہے تاہم کل اسی نیت سے حاضری ہوئی، لیکن حضرت نے عصر کے بعد بھی مخصوص نشست فرمائی مولانا جیب الرحمن بھی اس وقت تشریف لائے تھے۔ بندہ اور مولانا محمد یوسف صاحب اور مولانا امیر احمد صاحب حاضر تھے۔ یہ مجلس انتہائی انبساط اور سرور سے بریز تھی حضرت اقدس انتہائی سرور اور انبساط سے تھے۔ خیریت، مزاج دریافت کرنے پر فرمایا، شکر ہے بس وقت گزار رہے ہیں۔ پھر ارشاد فرمایا کہ گرمی کے رمضان کا ثواب زیادہ ہے۔ ٹھنڈ چھوڑ کر دھلی میں آ گئے۔

پھر تھوڑی دیر کے بعد ارشاد فرمایا، بے چارے چھڑکاؤ کرتے رہتے ہیں پنکھے اور ٹٹیاں خس کی بھی لگا رکھی ہیں لیکن گرمی اور خشکی تو ہے ہی، یہ فقرات ہیں، شاید کچھ تاثرات کا اندازہ ان ارشادات سے ہو، ایک جملہ یہ بھی ارشاد فرمایا بس جی آج کل اپنی پیری حضرت شیخ کی برکت سے ہے جو ذکر کرنے والے ہیں وہ یہاں بھیج دیتے ہیں اور دوسروں کو نطام الدین، یہ عصر کے

بعد جب کرسی کے حضرات نے ذکر شروع کیا اس وقت فرمایا کہ ان حضرات کے علاوہ شاید دو ایک اور کوئی ذاکر ہوں۔ حضرت کے ہمراہیوں سے کسی گفتگو یا اندازہ کی نوبت نہیں آئی۔ ————— بخدمت اقدس مکرم محترم جناب والد صاحب و ماموں صاحب سلام سنون عرض ہے۔
انعام الحسن غفرلہ ۵ رمضان ۱۳۶۹ھ

اسی سلسلہ کا دوسرا مکتوب یہ ہے۔

”مخدوم مکرم معظم مدظلکم العالی !

السلام علیکم ورحمۃ اللہ وبرکاتہ“

کل صبح مولوی عامر صاحب رام پوری کی زبانی ناسازی مزاج معلوم ہو کر فکر ہوا تھا حضرت اقدس مدظلہ کی خدمت میں روزانہ حاضری کا ارادہ رہتا ہے لیکن گرمی کی اس قدر شدت ہے کہ باہر نکلنے کی اجازت نہیں دیتی بارش سے دو روز تو کچھ سکون رہا مگر اب خوب شدت سے لو چلتی ہے البتہ شب میں لو نہیں ہوتی۔ کل شام قصاب پورہ حاضری ہوئی تھی، افطار سے ۵۱ منٹ قبل پہنچنا ہوا۔ حضرت اقدس باہر تشریف لا چکے تھے۔ خیریت مزاج دریافت کرنے پر ارشاد فرمایا کہ بہت اچھا ہوں البتہ خشکی بہت زیادہ ہے طبیعت الحمد للہ بہت مسرور محسوس ہوتی ہے بواسطہ بعض حضرات یہ ارشاد معلوم ہوا کہ اگرچہ گرمی کی تکلیف ہے لیکن جس کام کے لیے آنا ہوا ہے الحمد للہ اس میں آنا مفید ہوا۔ اس سال کچھ بندہ نے بھی قرآن خوانی کا سلسلہ شروع کیا ہے اگرچہ دماغ و قلب ساتھ نہیں دے رہا ہے لیکن پانچ سال سے زائد قرآن مجید سنائے ہوئے ہو گئے اس لیے ایک مسجد میں اس مرتبہ بارہ رکعت میں اہم پارہ سن کر آٹھ میں جس قدر ہمت ہوئی ادا پائا و پڑھنے کی کوشش کر لی

فقط
محمد انعام الحسن

۵ رمضان ۱۳۶۹ھ

{ اس رمضان المبارک سے متعلق کچھ
معلومات فراہم نہ ہو سکیں }

رمضان ۱۳۴۷ھ۔ مولانا محمد یوسف صاحب اور مولانا محمد انعام الحسن صاحب نے یہ رمضان مرکز میں گزارا اور آخری عشرہ کا اعتکاف بھی ایک بڑے مجمع کے ساتھ مرکز کی مسجد میں کیا۔

جناب الحاج قاری محمد داؤد صاحب کی فرمائش پر پورے ماہ مولانا محمد انعام الحسن صاحب نے بعد عہد خواص کے مجمع میں فضائل رمضان سنائی۔

مولانا مفتی زین العابدین صاحب جو شروع رمضان سے نظام الدین مقیم تھے۔ ۸ رمضان ۱۳۴۷ھ میں حضرت شیخ کی خدمت میں سہارنپور تشریف لائے اور تیرہ رمضان میں دہلی واپس ہوئے۔ اسی موقع پر حضرت شیخ نے آپ کو اجازت بیعت و خلافت مرحمت فرمائی۔ اس اجازت کا تذکرہ روزنامہ شیخ میں اس طرح کیا گیا ہے۔

۸ رمضان کو مولوی زین العابدین پاکستانی نظام الدین سے آئے تھے، آج ۱۳ رمضان میں (پرمٹ کی مجبوری کی وجہ سے واپس گئے) روانگی کے وقت ان سے کہا گیا کہ پاکستان میں کوئی بیعت کی درخواست کیا کرے تو کر لیا کریں۔

رمضان ۱۳۴۸ھ۔ مولانا محمد یوسف صاحب نے امسال تراویح مرکز کی مسجد میں سنائی اور چالیس علماء اور مبلغین کے ساتھ آخری عشرہ کا اعتکاف بھی فرمایا۔

رمضان ۱۳۴۹ھ۔ مولانا محمد یوسف صاحب نے امسال تراویح مسجد میں پڑھائی اور گھر میں ایک خاندانی عزیز حافظ محمد فرید الحسن کاندھلوی نے کلام پاک سنایا۔ موصوف کی یہ پہلی محراب تھی۔ بیس کی شب میں یہ قرآن پاک ختم ہوا۔ مولانا اکرام الحسن صاحب اور مولانا محمد طلحہ صاحب نے سہارنپور سے دہلی پہنچ کر اس ختم میں شرکت کی۔ مولانا محمد انعام الحسن صاحب کا قیام بھی اس ماہ میں نظام الدین رہا۔ مولانا محمد یوسف صاحب نے اپنے قدیمی معمول کے مطابق

امسال بھی آخری عشرہ کا اعتکاف مسجد میں کیا۔ یہ پہلا رمضان تھا جس میں آپ کے صاحبزادہ مولانا محمد ہارون صاحب نے پورے ماہ کے روزے رکھے۔

رمضان ۱۳۴۳ھ۔ مولانا محمد یوسف صاحب نے امسال مرکز کی مسجد میں اور مولانا محمد انعام الحسن صاحب نے بستی کی مسجد میں کلام پاک سنایا۔ صاحب زادہ مولانا محمد ہارون صاحب نے امسال پہلی مرتبہ کلام پاک مقامی مسجد میں تراویح میں پڑھا۔

رمضان ۱۳۴۵ھ۔ امسال مولانا محمد یوسف صاحب نے مسجد میں اور مولانا محمد انعام الحسن صاحب نے مسجد کے بالائی حصہ پر اور مولانا محمد ہارون صاحب نے نل والی مسجد میں کلام پاک سنایا۔ زنانہ مکان میں مولانا محمد کاندھلوی نے تراویح میں کلام پاک پڑھا۔ موصوف کی یہ پہلی محراب تھی۔ ۲۳ رمضان کی شب میں یہ قرآن شریف ختم ہوا۔ مولانا محمد یوسف صاحب نے بیس روپے اس موقع پر موصوف کو مرحمت فرمائے۔

رمضان ۱۳۴۶ھ۔ مولانا محمد یوسف صاحب نے امسال مرکز کی مسجد میں اور مولانا محمد انعام الحسن صاحب نے مرکز کے عقبی حصہ میں تراویح پڑھائی۔ مسجد شاہ جی والی کے اندرونی حصہ میں مولانا ہارون صاحب لے اور بیرونی حصہ میں مولانا محمد طلحہ صاحب نے کلام پاک سنایا۔ مولانا محمد طلحہ صاحب کی یہ پہلی محراب تھی۔

رمضان ۱۳۴۷ھ۔ مولانا محمد یوسف صاحب نے تراویح کا کلام پاک مسجد میں سنایا۔ نیز آخری عشرہ کا اعتکاف بھی کیا جس میں سچاس علماء و مبلغین بھی شامل تھے۔ حضرت شیخ رحمان نے اپنے روزنامہ میں مولانا موصوف کے اس رمضان کے معمولات یہ تحریر فرمائے ہیں۔

”اول وقت نماز کے بعد آٹھ بجے تک تقریر پھر روانگی جماعت، دو گھنٹے آرام کے بعد گیارہ بجے سے ظہر تک تعلیم بعد ظہر تا عصر تلاوت وغیرہ بعد نماز عصر ذکر و اذکار بعد تراویح بارہ بجے تک اسماعیل کتاب سیرۃ دجیات صحابہ“

رمضان ۱۳۴۸ھ۔ امسال مولانا محمد یوسف صاحب اور مولانا محمد ہارون صاحب نے مرکز کی مسجد میں مشترکہ طور پر قرآن پاک سنایا۔ اول آٹھ رکعات میں مولانا محمد ہارون صاحب اور آخر کی بارہ رکعات میں حضرت مولانا پڑھتے تھے۔ مولانا محمد انعام الحسن صاحب نے مرکز کے عقبی

حصہ میں تراویح پڑھائی۔ مولانا محمد انعام الحسن صاحب چاند کی اطلاع اور تراویح کی ترتیب نیز مولانا محمد یوسف صاحب کے ایک جدید نظام کے متعلق حضرت شیخ کو ایک گرامی نامہ میں تحریر فرماتے ہیں۔

”رویت ہمارے یہاں بھی نہیں ہوئی۔ کل شب کو اٹھ بجے دہلی سے آدمی آئے کہ فتویٰ ہو گیا، کل کو رمضان ہے۔ چنانچہ رات کو پونے بارہ بجے تراویح پڑھی۔ رات عزیزی ہارون اور مولانا محمد یوسف دونوں نے قرآن پڑھا ساڑھے آٹھ پر فرض شروع ہوئے اور ساڑھے دس پر فراغت ہو گئی۔ بندہ نے الگ سمجھے پڑھنا شروع کیا ہے۔ اللہ جل شانہ سہولت کے ساتھ تمام فرما کر قبول فرمائے۔“

اس مرتبہ مولانا یوسف صاحب نے کھانا تراویح کے بعد بس ایک وقت شروع کیا ہے، افطار اور سحری میں چائے وغیرہ کچھ ہو جاتی ہے۔

(مکتوب محرزہ ۲۲ رمضان پنج شنبہ)

مولانا انعام الحسن صاحب کی طبیعت اس ماہ میں علیل رہی۔ آخر رمضان میں عارضہ قلب بھی لاحق ہوا، مگر الحمد للہ روزہ و تراویح اور دیگر معمولات پورے ہوتے رہے۔ اپنی علالت اور رمضان کے بخیر و عافیت ختم ہونے کی اطلاع حضرت شیخ کو اپنے گرامی نامہ میں اس طرح تحریر فرماتے ہیں۔

”آج الحمد للہ تیس روزے پورے ہو گئے۔ اللہ جل شانہ قبول فرمائے اور مغفرت فرمائے۔ ۲۶ کی شب میں قلبی دورہ پڑا اور اس کے بعد سے وہ تاثر کی کیفیت شدت سے ہوتی رہی۔ اس بارہ سال کے عرصہ میں یہ بیماری ایسی مستقل سی ہو گئی کہ اب اس سے چھٹکارے کی امید بھی منقطع ہو گئی، اللہ جل شانہ فضل فرماوے۔“

رمضان ۱۳۷۹ھ۔ مولانا محمد یوسف صاحب اور مولانا محمد انعام الحسن صاحب کا تقریباً ہمیشہ معمول یہ رہا کہ ماہ شعبان کے اختتام پر حضرت شیخ سے ملاقات کے لیے سہارنپور تشریف لاتے اور آنے والے ماہ مبارک کے سلسلہ میں ضروری مشورے اور دعاؤں و توجہات کی

درخواست فرماتے۔ نیز دہلی و سہارنپور کی مستورات کا تبادلہ بھی اسی موقع پر ہوتا کہ والدہ مولانا محمد طلحہ صاحب سہارنپور سے دہلی روانہ ہو جاتیں، اور والدہ مولانا زبیر صاحب و اہلیہ محترمہ مولانا محمد یوسف صاحب دہلی سے سہارنپور آ جاتیں۔ قدیمی معمول کے مطابق اس سال بھی ۲۷ شعبان (۲۵ فروری ۱۹۶۶ء) میں ایک شب و روز کے لیے سہارنپور آمد ہو کر بعد نماز جمعہ دہلی روانگی ہوئی۔ حضرت شیخ اس آمد و رفت کا تذکرہ روزنامہ میں اس طرح کرتے ہیں۔

” (۲۷ شعبان) آج قبیل مغرب کار سے مولوی یوسف و انعام مع مستورات والدہ و خالہ زبیر آکر جمعہ کی نماز کے بعد والدہ طلحہ کو لے کر گئے۔ جمعہ کی صبح کو شاید کا قرآن ختم ہوا۔ خدیجہ کی تفسیر ختم ہوئی اور طاہرہ کا افتتاح پارہ عم مولوی یوسف کی مجلس میں ہوا۔“

مولانا محمد یوسف صاحب اور مولانا محمد ہارون صاحب نے اس سال قرآن پاک مرکز کی مسجد میں پڑھا۔

اس سال مرکز نظام الدین میں عام مہمانوں کے ساتھ ساتھ مصری علماء اور خواص کی آمد معمول سے زیادہ رہی۔ مصر کے نامور عالم و ادیب شیخ محمد بن حمود یحیٰی نے بھی ماہ رمضان کا کافی حصہ مرکز میں گزارا۔ اور مولانا عبید اللہ صاحب سے مختلف ملاقاتوں اور مجالسوں میں اپنے اشکالات حل کئے۔ اس سلسلہ میں مولانا عبید اللہ صاحب بلایوی کے مکتوب سے ایک اقتباس یہاں پیش کیا جاتا ہے، جس میں موصوف نے مرکز کے احوال کی اطلاع حضرت شیخ کو دی ہے:

”الحمد للہ اس جگہ بہت زیادہ مہمانوں کی آمد ہے آج ہی سترہ نفر کی جماعت سائیکلوں پر حیدرآباد سے آئی ہے۔ ایک چلہ میں پہنچی ہے۔ رات حافظ عبدالعزیز صاحب اور حاج یونس صاحب ایک مصری قاری صاحب اور ایک مصری صاحب اور ایک صاحب کو لے کر تراویح کے بعد آئے۔ یہ مصری قاری صاحب جمال عبدالناصر کی جانب سے بھیجے گئے ہیں کہ ان کی آمد ہند کا وقت قریب ہے اس سے پہلے کچھ مصری علماء، قراء وغیرہ ہند کا دورہ کر رہے ہیں اور ان کے دورہ کے لیے زمین ہموار کر رہے ہیں۔ ایک گھنٹہ ان سے گفتگو رہی پھر آنے

کا وعدہ کر گئے ہیں شیخ یحییٰ صاحب نے ایک ملفوف آپ تک پہنچانے کے لیے دیا ہے وہ ارسال ہے، الحمد للہ ان کے سارے اشکالات ختم ہو گئے ہیں۔ صرف اب ایک دورہ گئے ہیں، اللہ کرے وہ بھی ختم ہو جائیں۔
(مکتوب محرمہ ۱۲، رمضان ۱۳۸۹ھ)

اسی سال ماہ مبارک میں مولانا محمد یوسف صاحب کی مشہور و معروف دعوتی و اصلاحی کتاب ”حیات الصحابہ جلد اول“ شائع ہو کر آئی۔

رمضان ۱۳۸۸ھ۔ ارسال تراویح کا کلام پاک مولانا محمد یوسف صاحب نے مرکز کی مسجد میں اور مولانا محمد ہارون صاحب نے گھر میں پڑھا۔ مولانا انعام الحسن صاحب کا قیام بھی مرکز رہا لیکن علالت و ضعف کی بنا پر جسمانی اضمحلال رہا۔ حضرت شیخ نور اللہ مرقدہ نے متعدد تسلی و تسفی بخش مکاتیب اس ماہ میں آپ کو تحریر کیے جس سے دل بستگی رہی۔

رمضان ۱۳۸۸ھ۔ ارسال ماہ رمضان میں بوا سیر کی شدت کی وجہ سے مولانا محمد یوسف صاحب نے امامت سے احتیاط فرمائی اور تراویح میں کلام پاک نہیں سنایا، ان کی جگہ مولانا محمد ہارون صاحب نے مرکز کی مسجد میں تراویح پڑھائی۔ سترہ رمضان (۲۳ فروری ۱۹۴۶ء) میں مولانا محمد یوسف و مولانا محمد انعام الحسن سہارنپور تشریف لائے اور فوراً ہی حضرت شیخ کی معیت میں رائے پور روانہ ہو گئے۔ افطار حضرت اقدس رائے پوری نور اللہ مرقدہ کے ساتھ ہوا۔ ان دونوں حضرات کی تو اگلے روز رائے پور سے سہارنپور ہوتے ہوئے دہلی واپسی ہو گئی اور حضرت شیخ بقیہ رمضان وہاں مقیم رہ کر نماز عید الفطر ادا کر کے سہارنپور تشریف لائے۔

رمضان ۱۳۸۹ھ۔ مولانا محمد یوسف صاحب نے ارسال کلام پاک مرکز کی مسجد میں سنایا جو اثنیس رمضان کی شب میں ختم ہوا۔ حضرت شیخ کے روزنامہ کے مطابق تقریباً ساڑھے چار ہزار آدمی اس ختم کی مجلس میں شریک تھے۔ دو رمضان (۲۹ جنوری ۱۹۴۷ء) میں مولانا محمد یوسف صاحب اور مولانا محمد انعام الحسن صاحب کی سہارنپور تشریف آوری کا تذکرہ حضرت رائے روزنامہ میں اس طرح فرماتے ہیں۔

”آج ایک بچے دوپہر حاجی نسیم صاحب کی کار میں مولانا یوسف و انعام عبید اللہ

زیر آکر بدھ کو گیارہ بجے واپس ہوئے رات کو مسجد مدثر قدیم میں تراویح بھی مولانا یوسف صاحب نے سورہ ق اور سورہ مدثر تا سورہ دھر اور چار رکعت قصار میں پڑھائی ۔
 اسی روز ناچمہ کے مطابق مولانا محمد یوسف صاحب نے مرکز کی مسجد میں آخری عشرہ کا اعتکاف فرمایا۔ پچھتر اشخاص آپ کے ساتھ اعتکاف میں شامل تھے۔
 مولانا حکیم سید محمد ایوب صاحب کے روزناچمہ سے اس آمد کی مزید تفصیل یہ معلوم ہوتی ہے۔

”دور رمضان میں بعد ظہر مولانا یوسف صاحب مولانا انعام الحسن صاحب اور مولانا عبید اللہ صاحب بذریعہ کار تشریف لائے حضرت شیخ نے ان حضرات کی خاطر بالکل خلاف معمول عصر کے بعد پارہ سنانا ترک کر کے مدرسہ میں عمومی مجلس کی اور رات کو بعد عشاء ان حضرات کے ساتھ مدرسہ کے معاملات پر گفتگو فرمائی۔ اگلے دن صبح کی نماز مولانا محمد یوسف صاحب نے ہماری مسجد میں پڑھائی اور نو بجے نظام الدین روانہ ہو گئے۔“

رمضان ۱۳۸۳ء۔ حسب معمول اس سال بھی مولانا محمد یوسف صاحب نے مرکز کی مسجد میں کلام پاک سنایا۔ وار دین صادرین نیز آخری عشرہ میں اعتکاف کی نیت سے آنے والوں کی بھی کثرت رہی۔ ۲۴ رمضان ۱۹۶۳ء (۹ فروری ۱۹۶۳ء) ایک شنبہ میں مولانا انعام الحسن صاحب نے ذیل کا تفصیلی مکتوب حضرت شیخ کے نام بہار پور تحریر فرمایا۔ اس مکتوب سے رمضان کے متعلق مزید معلومات حاصل ہوں گی۔

”مخدوم مکرم معظم محترم مدظلکم العالی

السلام علیکم ورحمۃ اللہ وبرکاتہ

۲۴ رمضان المبارک کا والانا مہ کل ۲۳ کو موصول ہوا اس رمضان میں شروع ہی سے اس قدر ہجوم اور کثرت وار دین کی رہی کہ سفر کے بارے میں سوچ بھی نہ سکے میوات و دوا بہ کے علاوہ دور کے صوبوں کی آمد بہت کثرت سے رہی اب بھی اعتکاف میں ایک سو نفر بیٹھے ہوئے ہیں اور بہت سے مسجد میں جگہ نہ

ہونے کی وجہ سے اعتکاف نہ کر سکے۔ بحری جہاز کی طرح معتکفین کو جگہ تقسیم کی گئی۔ اللہ جل شانہ ہماری اس کوتاہی کو معاف فرماویں۔ دعا جیسی کیسی بھی ہے انفرادی و اجتماعی صورتوں میں کرتے رہے اللہ جل شانہ قبول فرماویں اب دعا کے مرکز بھی جناب ہی ہیں، ہم بھی دعا کے مہتمی ضرور رہے اگرچہ لکھنے کی نوبت اس لیے نہ آئی کہ کس منہ سے لکھا جائے۔ اپنی معذوری و مجبوری سے کچھ نہ کیا۔ اللہ جل شانہ ہم نوالہ اپنی خصوصی نعمتوں و رحمتوں پر کتوں سے بھر پور حصہ محض اپنے فضل سے نصیب فرماویں اب ہمیں قلب سے دعاؤں کی درخواست ہے کہ آخر ہفتہ رمضان المبارک کی مبارک ساعات گزر رہی ہیں۔

رمضان ۱۳۸۳ھ۔ مرکز کی مسجد میں مولانا محمد یوسف صاحب نے قرآن پاک پڑھا اور آخری عشرہ کا اعتکاف ایک بڑی جماعت کے ساتھ کیا۔ مسجد کی دونوں منزلیں معتکفین سے پُر تھیں۔ مولانا محمد یوسف صاحب کی حیات مستعار کا یہ آخری رمضان اور آخری اعتکاف تھا اور اس کے بعد ”آں قدح شکست و آں ساقی نہ ماند“ مولانا عبید اللہ صاحب بلیاوی اپنے مکتوب (بنام حضرت شیخ) میں مولانا محمد یوسف صاحب کے اس آخری اعتکاف کا تذکرہ اس طرح کرتے ہیں۔

”ماشاء اللہ معتکفین کی مقدار امسال بھی کافی ہے۔ جماعتوں کی آمد و رفت رخصت و واپسی بھی خوب ہے۔ حضرت مولانا انعام الحسن صاحب زاد مجدیم اور عزیز مولوی حافظ ہارون سلمہ اور عزیز مولوی حافظ زبیر الحسن سلمہ عزیز مولوی حافظ خالد سلمہ کے علاوہ حضرت جی دامت برکاتہم اور عزیز مولوی حافظ مولوی۔۔۔ اعتباراً الحسن سلمہ عزیز مولوی حافظ محمد سلمہ اور اکثر اہل مدرسہ اور احباب معتکف ہیں۔ مولانا محمد عمر صاحب دام مجدیم اور منشی بشیر احمد صاحب مولوی رحمت اللہ صاحب بیٹی بھوپال، میسور، حیدر آباد، نظام آباد و ناگپور، میوات و یوپی وغیرہ کے احباب ہیں، سب ہی سلام مسنون عرض کرتے ہیں اور دعا کی درخواست کرتے ہیں۔“

اس ماہ مبارک میں خاندان کی ایک بزرگ ہستی جناب الحاج متولی ریاض الاسلام صاحب کا اپنے وطن کاندھلہ میں انتقال ہوا۔ مولانا محمد یوسف صاحب ماہ مبارک کی وجہ سے فوری طور پر تشریف نہ لاسکے۔ اس لیے چار سوال میں تعزیت کے لیے کاندھلہ کا سفر فرمایا۔ اور پھر وہاں سے پانچ سوال مطابق ۱۹۶۵ء یکشنبہ میں آخری مرتبہ سہارنپور تشریف لائے۔ مولانا محمد انعام الحسن صاحب آپ کے ہمراہ تھے۔ ایک یوم قیام کے بعد دہلی واپسی ہوئی۔ اس ایک روزہ قیام میں حضرت شیخ کی معیت میں گنگوہہ کا سفر بھی ہوا۔ دہلی واپس پہنچ کر چار یوم وہاں قیام کے بعد دس سوال کی شب میں سفر پاکستان فرمایا جو بالآخر سفر آخرت کا پیش خیمہ ثابت ہوا۔ رحمہ اللہ تعالیٰ رحمۃ واسعہ۔

گزشتہ صفحات میں حضرت مولانا محمد یوسف صاحب کے معمولات المبارک کے معمولات لکھے جا چکے ہیں۔ ۱۳۵۲ھ اور ۱۳۵۳ھ کے یہ معمولات آپ کی جوانی اور عہد امارت کے تھے اب آپ کی حیات کے آخری رمضان مبارک کے معمولات تفصیل کے ساتھ لکھے جاتے ہیں۔

ماہ رمضان المبارک ۱۳۸۲ھ میں ملک اور بیرون ملک سے آنے والی جماعتوں اور آخری عشرہ میں اعکاف کرنے والوں کا ہجوم گزشتہ سالوں کے مقابلہ میں کہیں زائد تھا۔ واردین کو شب میں مسجد میں قیام کی جگہ نہیں ملتی تھی جس کی وجہ سے قرب و جوار کی مساجد میں شب گزاری کے لیے جانا پڑتا تھا۔ نماز فجر اذان ہونے کے بعد ادا کر لی جاتی اور پھر مولانا محمد یوسف صاحب کا ڈھائی تین گھنٹے طویل بیان ہوتا اور اس پورے عرصہ میں تقریر کی روانی اور درد و سوز میں کوئی کمی نہ ہوتی تھی۔ بیان سے فراغت پر تشکیل ہوتی اس میں بھی کافی وقت صرف ہوتا۔ اس مرتبہ رمضان مبارک کے شروع ہی سے مولانا نے تین چلوں کا مطالبہ شروع کر دیا تھا تشکیل سے فراغت کے بعد مولانا اپنے حجرے میں نوافل پڑھ کر کچھ دیر قرآن پاک دیکھ کر تلاوت فرماتے۔ تقریباً گیارہ بجے پھر مسجد میں تشریف لا کر دعا فرماتے اور جماعتوں کو رخصت کرتے۔ اسی طرح جو جماعتیں اپنا وقت گزار کر واپس مرکز میں آئی ہوئی ہوتیں ان سے بھی مصافحہ و ملاقات فرماتے۔ اس کے بعد حسب گنجائش وقت آرام فرماتے

اذان ظہر پر بیدار ہو کر نماز کی تیاری ہوتی۔ رمضان المبارک میں چونکہ سفر نہ کرنے کا معمول تھا اس لیے پانچوں نمازوں کی امامت خود فرماتے نماز ظہر سے فارغ ہو کر حافظ محمد شفیع صاحب کو تراویح میں پڑھا جانے والا سپارہ سناتے۔ بعد اذان خصوصی خطوط کے جوابات لکھواتے۔ یہ سلسلہ عصر کی اذان پر ختم ہوتا۔ نماز عصر کے بعد کچھ دیر کے لیے گھر میں تشریف لاتے والدہ محترمہ اہلیہ محترمہ اور خاندان کی دیگر مستورات سے ملاقات مزاج پر سی اور خانگی امور پر بات چیت فرماتے۔ غروب آفتاب سے دس منٹ قبل قبلہ رو ہو کر توجہ الی اللہ ہو جاتے۔ روزہ افطار کرنے کا معمول حجرہ میں تھا جس میں ۱۵-۲۰ کی تعداد میں مخصوص احباب اور خدام کی شرکت ہوتی۔ نماز مغرب سے قبل ہی افطاری کھانا اور چائے سے فراغت ہو جاتی۔ نماز مغرب کے بعد صلوٰۃ ادائین پڑھتے جس میں کم و بیش ایک گھنٹہ صرف ہوتا۔ ادائین سے فارغ ہو کر کچھ دیر آرام فرماتے، اتنے میں عشاء کی اذان ہو جاتی تو نماز اور تراویح کے لیے اٹھ کھڑے ہوتے۔

مولانا محمد یوسف صاحب اطمینان اور ترتیل کے ساتھ قرآن پاک پڑھنے کے عادی تھے جس کی بنا پر دو گھنٹے میں تراویح پوری ہوتی تھی۔ وتر سے فارغ ہو کر کچھ دیر کے لیے حجرے میں تشریف فرما ہوتے، مولانا معین الدین بلند شہری اس وقت کوئی مقوی خمیرہ یا دوا کھلاتے۔ اس کے بعد پھر مسجد میں آکر کتاب حیات الصالحہ اور اس کا ترجمہ سنا کر اس کی توضیح و تشریح فرماتے۔ کتاب سے فارغ ہوتے ہوتے تقریباً آدھی رات گزر جاتی، بمشکل ڈیڑھ دو گھنٹہ آرام کے بعد نماز شہد میں مصروف ہو جاتے اور اس سے فارغ ہو کر سہری تناول فرماتے۔

تین حج اور دو عمرے

مولانا محمد یوسف صاحب نے اپنی حیات میں تین حج فرمائے پہلا حج حضرت مولانا محمد الیاس صاحب کی معیت میں ۱۳۵۶ھ میں کیا تھا اس سفر کے محقر حالات اب اول میں گذر چکے ہیں تفصیلاً قارئین مولانا محمد انعام الحسن صاحب کے حالات میں پڑھیں گے۔ دوسرا سفر حج ۱۳۵۷ھ مطابق ۱۹۵۵ء میں کیا۔ مولانا محمد انعام الحسن صاحب بھی آپ کے ساتھ تھے۔ ۱۳ شوال ۱۳۵۷ھ ۶ جون ۱۹۵۵ء میں دہلی سے بذریعہ ایکسپریس بمبئی اور وہاں سے ۲۱ شوال ۱۳۵۷ھ ۱۳ جون ۱۹۵۵ء کو محمدی جہاز سے جدہ روانہ ہوئی۔ ۲۹ شوال ۱۳۵۷ھ کو

جدہ پہنچ کر مکہ مکرمہ تشریف لے گئے۔ حج سے فراغت پا کر ۲۳ رزی الحجہ مطابق ۱۳ اگست میں مدینہ منورہ روانگی ہوئی۔ چالیس روز یہاں قیام کے بعد چار صفر ۱۳۴۵ھ میں بحری جہاز سے روانہ ہو کر بمبئی اور وہاں سے پانچ اکتوبر ۱۹۵۵ء (۱۷ صفر ۱۳۴۵ھ) میں دہلی آمد ہوئی۔

تیسرا آخری حج حضرت شیخ نور اللہ مرتدہ کی ہمراہی اور معیت میں ۱۳۸۳ھ میں کیا۔ مولانا محمد انعام الحسن صاحب صاحب زادہ مولانا محمد ہارون اور دیگر تبلیغی خواہں بڑی تعداد میں ساتھ تھے۔ ۱۰ رزی قعدہ ۱۳۸۳ھ (۲۵ مارچ ۱۹۶۳ء) میں دہلی سے یہ سفر شروع ہوا۔ تین دن بمبئی قیام کے بعد ۱۳ رزی قعدہ ۲۹ مارچ میں بذریعہ طیارہ جدہ اور وہاں سے مکہ مکرمہ تشریف لے گئے۔ مشہور و معروف دینی درس گاہ مدرسہ صولتیہ ان حضرات کی قیام گاہ بنی۔ ارکان حج کی ادائیگی کے بعد ۲۷ رزی الحجہ (۱۰ مئی ۱۹۶۳ء) میں مدینہ منورہ کا سفر ہوا۔ ایک ماہ تین یوم قیام کے بعد دو صفر ۱۳۸۳ھ (۱۳ جون) شنبہ کی صبح میں مدینہ منورہ سے مکہ مکرمہ واپسی ہوئی۔ ۱۳ صفر ۲۵ جون کو جدہ سے کراچی اور یہاں سے لائل پور سرگودھا ڈھڈیاں راول پنڈی لاہور ہوتے ہوئے ۶ ربیع الاول (۱۶ جولائی) پنج شنبہ کو دہلی تشریف آوری ہوئی۔

عمر | مولانا محمد یوسف صاحب نے اپنی حیات میں دو عمرے بھی فرمائے ہیں۔ پہلے عمرہ کے لیے ۲۷ صفر ۱۳۴۹ھ مطابق ۲ ستمبر ۱۹۵۹ء بدھ میں دہلی سے بذریعہ ٹرین بمبئی کے لیے روانگی ہوئی۔ اگلے دن جمعرات کا دن گزار کر شب میں نوبے بمبئی پہنچنا ہوا۔ راستہ کے تمام اہم اسٹیشنوں پر بڑا مجمع ملاقات کے لیے موجود ملت جن سے حضرت مولانا دعوت کے موضوع پر گفتگو کر کے نقد تشکیل کرتے۔ بمبئی میں تسلسل کے ساتھ جلسے اور اجتماعات ہوتے رہے۔ تبلیغی احباب کی مساعی سے تاجروں کا طبقہ بھی کام میں شامل ہوا۔ بڑی تعداد میں ملک کے مختلف جہات میں پیدل جماعتیں بھی روانہ ہوئیں۔ مولانا محمد عبید اللہ صاحب بلیاوی اس سفر میں مولانا کے ساتھ تھے وہ بمبئی کی روداد سفر حضرت شیخ کو اس طرح لکھتے ہیں۔

”آج علمائے کرام کا اجتماع تھا۔ ناشتہ بھی تھا۔ ائمہ مساجد اور علمائے کرام نے حضرت جی کی گفتگو کا کافی اثر لیا۔ آج عصر کے بعد جماعتوں کی رخصتی بھی ہے“

ایک پیدل دہلی، ایک پیدل کلکتہ، ایک پیدل مدراس، ایک پیدل حیدرآباد اور
سواروں سے بھی جماعتیں انشاء اللہ روانہ ہوں گی۔

بھئی کانیاتا جر طبقہ مزید متوجہ ہوا۔ حیدرآباد سے روز ایک جماعت آرہی ہے
رات مولانا عمران صاحب کا عمومی بیان ہوا۔ کل انشاء اللہ میاں جی محراب صاحب
مولوی یعقوب صاحب اور بھئی کے احباب بذریعہ آبائی جہاز بحرین کے لیے
روانہ ہوں گے۔ (مکتوب محررہ ۳۰ صفر ۱۳۴۹ھ)

بھئی میں کم و بیش چار یوم قیام کے بعد دو ریح الاول (۱۴ ستمبر دو شنبہ) میں ڈیڑھ بجے
دوپہر بذریعہ طیارہ کراچی روانگی ہوئی یہاں سے اگلے روز ظہران اور وہاں سے مکہ مکرمہ
پہونچے۔ ظہران پہنچ کر مولانا محمد یوسف صاحب نے حضرت شیخ نور اللہ مرتدہ کو جو گرامی نامہ
تحریر فرمایا وہ یہاں پیش کیا جاتا ہے۔

”مخدوم و مکرم و محترم بندہ دام محمد رکم“

السلام علیکم ورحمۃ اللہ وبرکاتہ

اپنی ہزار گندگیوں کے ساتھ سرزمین مبارک میں قدم رکھ دیا ہے ظاہری
صورت اپنے لیے حجاب نہ بن جائے اور یہاں کی باطنی دولتوں سے —
حق تعالیٰ شانہ اپنے فضل و کرم سے نوازدیں۔ اور اس دین کی سرسبزی
عالم گیر صورت کے ساتھ ہو جائے جس کے لیے آپ حبیبوں کو چھوڑ کر یہاں
آنا ہوا۔ یہ سب امور انتہائی دعوات اور توجہات کے طالب ہیں۔ آپ خود
بھی دعوات و توجہات سے اغانت فرماویں۔ اور حضرت اقدس مولانا راہ پوری
دام مجدہ العالی سے بھی لجاجت کے ساتھ درخواست پیش فرماویں۔ اور
السلام علیکم ورحمۃ اللہ وبرکاتہ، وعلیٰ من لدیکم عرض فرماویں۔

بندہ محمد یوسف غفرلہ۔ ظہران چہار شنبہ

ہندوستان و پاکستان کے تقریباً دو سو احباب مع مولانا محمد عمر صاحب پالہن پوری و
مولانا عبید اللہ صاحب بلیاوی اس سفر میں مولانا محمد یوسف صاحب کے ہمراہ تھے۔

ذیل میں مولانا عبید اللہ صاحب اور مولانا محمد عمر صاحب کے دو خط در نام حضرت شیخ (رحمۃ اللہ علیہ) کے جاتے ہیں۔ ان خطوط سے مکرمہ میں ہونے والی دعوتی محنت وجدوجہد اور مولانا محمد یوسف صاحب کے نظام عمل کا بخوبی علم ہوتا ہے۔

مولانا عبید اللہ صاحب کا مکتوب ۱۴ رجب الاول ۱۳۴۹ھ (۲۰ ستمبر ۱۹۵۹ء) کا تحریر کردہ ہے اور مدینہ منورہ کے سفر سے پہلے کا ہے۔ مولانا محمد عمر صاحب کا مکتوب ۱۳ رجب الاول ۱۳۴۹ھ (۱۵ اکتوبر) کا ہے اور مدینہ منورہ سے واپسی پر مکرمہ پہنچ کر تحریر کیا گیا ہے۔

(۱) ” حضرت اقدس! دامت برکاتہم السلام علیکم ورحمۃ اللہ وبرکاتہ

آج ایک ہفتہ کے بعد عیضہ نکھنے کا موقع ملا ہے۔ اس اثنا میں مشغولی کافی تھی۔ حضرت جی روزانہ صبح کی نماز کے بعد حرم شریف میں حصبا پر عظیم کے سامنے اردو میں بیان فرماتے ہیں۔ اس مرتبہ شہداء میں اجتماع جمعرات و جمعہ کی شب و صبح سے بڑا ہوا اس وقت تک تمام احباب جو مجتمع ہوئے دوسو کے قریب ہو چکے ہیں اور احباب ابھی تک برابر آرہے ہیں۔ مولوی یعقوب و میاں جی محراب صاحب تو ابھی تک پہنچے نہیں ہیں آج کل میں آئیوالے ہیں جمعہ کی نماز تک یہاں قیام ہے۔ انشاء اللہ ۲۵ ستمبر جمعہ کی نماز کے بعد یہاں سے بدر اور مدینہ منورہ کی سب کی روانگی ہے۔ یہاں سے بہت سے ملکوں کے لیے جماعتیں بنی ہیں، انگلستان، ترکیہ، شام، مصر، سوڈان، بحرین وغیرہ جماعتیں انشاء اللہ جائیں گی۔ حبشہ کے لیے بھی جماعت بنائی جا رہی ہے۔ جاجرین برابر اجتماعات و تعلیم و گشت میں شریک ہو رہے ہیں، ان کی جماعتیں بھی اپنے دونوں ملکوں میں انشاء اللہ برابر آنے کو تیار ہیں۔ بہت سوں کے نام راہ حق میں نکلنے کے لیے آئے ہوئے ہیں احباب عمرے و طواف برابر کر رہے ہیں۔ الحمد للہ حضرت جی کی طبیعت مسرور اور خوش ہے نیند بھی رات اور دن میں آجاتی ہے۔ عرب کے علماء و عوام سب ہی متوجہ ہیں اجتماع

لہ اس موقع پر مولانا محمد یعقوب صاحب ایک بڑی جماعت کے ساتھ مصر اور جناب میاں جی محراب صاحب عمان گئے ہوئے تھے مؤخر الذکر انیس افراد کی جماعت نے ۲۹ اکتوبر میں عمان سے مکرمہ پہنچے تھے۔

جدھر سے نکل جاتی ہے اسی طرف سے عظمت و محبت کی نظریات سننے اور ماننے کا اظہار جماعتوں میں نکلنے کے لیے نام اور فعلًا واقعہ کچھ کا آواز پراٹھ جانا برابر ہو رہا ہے۔ مدرسہ صولیتہ میں ہی سب کا قیام ہے۔ حکیم یا مین صاحب اور ڈاکٹر نعیم صاحب اور عزیزم شمیم سلمہ اور — مولانا سلیم صاحب بہت ہی زیادہ متوجہ ہیں ان کے مدرسہ کے لیے دعا فرمائی جائے کہ اللہ پاک اس کو برقرار رکھے اور اس میں علم دین اور تبلیغ دین کی شکلیں پیدا فرمائے۔ شرمسار عبید اللہ عفی عنہ

(۲۰) از مدرسہ صولیتہ مکہ مکرمہ، سعودی عرب

مکرم و محترم ذوالمجدد والکرم حضرت شیخ الحدیث صاحب دامت برکاتہم
السلام علیکم ورحمۃ اللہ وبرکاتہ

حضرت والا حضرت سے ہوں گے ہم لوگ بھی خیریت سے ہیں۔ الحمد للہ عمر کے لیے تقریباً دو سو افراد ہندوپاک وغیرہ کے آئے اور روزانہ حضرت جی مدظلہ العالی کا بیان ہوتا رہا۔ ترغیب سے تقریباً پندرہ ملکوں کی جماعتیں افریقہ النذر، مصر، شام، حضرموت، سوڈان وغیرہ کی تیار ہوئیں۔ ہماری جماعت مصر جائے گی، چار مہینہ انشاء اللہ مصر میں کام کرنا ہے۔ دعا فرمادیں کہ جس علاقہ میں جماعت جا رہی ہے وہاں صحیح اصولوں پر کام کریں اور یہ سفر اخلاص ایمان و اخلاق کے ساتھ ہماری اصلاح کا ذریعہ بنے، عربی زبان پر پوری قدرت نہیں ہے آپ کی دعا سے — اللہ تعالیٰ آسان فرمادیں۔ وہاں سے جماعت مل جاوے اور جس علاقے کو چھوڑا ہے اس میں بھی اللہ تعالیٰ کام کرنے والے احباب کی مدد فرماویں اور کام زیادہ ہوتا رہے۔ یہ حضرت والا پر صرف دعا کے لیے لکھ رہا ہوں، ہدایات کا محتاج ہوں، اگر ہدایات کا کوئی خط آجائے تو ذرہ نوازی ہے۔ کثرت مشاغل کی وجہ سے اگر خط کا جواب نہ دیا جائے تو بھی عرج نہیں صرف دعا اور توجہ کافی ہے۔ فقط
احقر محمد عسکری پالن پوری

سفر مدینہ منورہ | مولانا محمد یوسف صاحب اپنے قافلہ کے ساتھ ۲۲ ربیع الاول مطابق ۲۵ ستمبر

میں مدینہ منورہ تشریف لے گئے اور دو ہفتہ قیام کے بعد ۶ ربیع الثانی (۹ اکتوبر) کو مکہ مکرمہ واپس ہوئے اور بارہ دن یہاں قیام کے بعد ۲۱ اکتوبر کو بذریعہ ہوائی جہاز ظہران اور ۲۳ اکتوبر کو ظہران سے بحرین اور بحرین سے پانی کے جہاز سے ۲۸ اکتوبر کو کراچی پہونچے اور اسی دن شام کو بذریعہ ٹرین وہاں سے روانہ ہو کر اگلے دن بمبئی تشریف لائے۔ ۲ نومبر مطابق ۲۹ ربیع الثانی صبح کے وقت اپنی قیام گاہ دہلی آمد ہوئی۔

مولانا محمد انعام الحسن صاحب اپنی علالت کی وجہ سے اس عمر میں نہیں جاسکے تھے، مولانا محمد یوسف صاحب کی طبیعت پر اس کا گہرا اثر تھا۔ حضرت شیخ رحمہ اپنے روزنامہ میں مولانا محمد یوسف صاحب کے طبعی تاثر کے متعلق لکھتے ہیں۔

”مولوی انعام کے ساتھ لے جانے پر مولوی یوسف صاحب کی طرف سے شدید اصرار رہا۔ ذکر یا نے بحیر لے جانے کے خلاف کیا۔ مولوی یوسف نہایت زنجیدہ گئے۔ ان کی روانگی کے بعد اہل مرکز کے اصرار سے جمعرات ۳ ستمبر کو مولوی انعام کا بعد جمعہ روانہ ہونا طے ہوا، مگر ان کی طبیعت متحمل نہ ہوئی۔ اس لیے جمعہ کو بھی فسخ ہوا۔ اور اتوار کو زکریا برادر ماکرم کے ساتھ سہارنپور آگئے۔“

دوسرا عمرہ ۱۳۸۱ھ مطابق ۱۹۶۱ء میں کیا۔ روانگی سفر سے قبل یکم جمادی الاول ۱۳۸۱ اکتوبر میں آپ حضرت شیخ سے الوداعی ملاقات کے لیے سہارنپور تشریف لائے۔ مولانا محمد انعام الحسن صاحب اس سفر میں ساتھ تھے۔ عمرہ کا یہ سفر ۶ جمادی الاول ۱۳۸۱ اکتوبر منگل کی شام کو دہلی سے شروع ہو کر ۸ رجب ۱۳۸۱ھ مطابق ۱۹ دسمبر ۱۹۶۱ء میں دہلی پر ختم ہوا۔ اگلے ہی دن آپ حضرت شیخ سے ملاقات کے لیے سہارنپور تشریف لائے اور دس رجب میں حضرت شیخ کے ہمراہ رہائے پور گئے۔ ان اسفار حج و عمرات کی مزید تفصیلات آپ انشاء اللہ آنے والے صفحات میں حضرت مولانا محمد انعام الحسن صاحب کے حالات میں پڑھیں گے۔

مجلس شوریٰ مظاہر علوم کی رکنیت | جامعہ مظاہر علوم سہارنپور سے آپ کا گہرا اور خصوصی تعلق تھا اس لیے کہ یہاں آپ کے

والد ماجد نے ایک طویل عرصہ تک درس دیا تھا، آپ کے مشفق اور مربی حضرت شیخ نور اللہ مرتدہ اس ادارہ کے روح رواں تھے اور پھر سب سے بڑھ کر یہ کہ یہ ادارہ آپ کی مادر علمی تھی یہاں کے بلند مرتبت اساتذہ کے سامنے آپ زانوئے تلمذ طے کر چکے تھے۔ مظاہر علوم کے لیے روحانی برکات اور اس کے استحکام کے لیے ضروری تھا کہ اس کی مجلس شوریٰ کے لیے آپ کا انتخاب کیا جائے۔ تقدیر الہیہ سے حضرت مولانا شاہ عبدالقادر صاحب کا وصال بھی ماضی قریب میں ہو چکا تھا ان کی جگہ ہر کس و نا کس سے پوری نہیں ہو سکتی تھی، اس لیے اس خلا کو پُر کرنے کے لیے اٹھارہ شعبان ۱۳۸۳ھ (۱۵ جنوری ۱۹۶۳ء) میں آپ کا انتخاب عمل میں آیا۔ اور آپ مجلس شوریٰ کے رکن بنائے گئے۔ آپ کی یہ رکنیت تاحیات باقی رہی۔

پاکستان کا آخری سفر

مولانا محمد یوسف صاحب نے پاکستان کا آٹھواں سفر جو ان کی حیات کا آخری سفر ہے ۱۳۸۳ء میں کیا، اس سفر کے لیے مولانا کی روانگی ۱۰ اشوال ۱۳۸۳ء مطابق ۱۲ فروری ۱۹۶۵ء میں ہوئی۔ مولانا محمد انعام الحسن صاحب، مولانا محمد عمر صاحب پالن پوری اس سفر میں ساتھ تھے۔ لاہور سے بذریعہ طیارہ ڈھاکہ تشریف لے گئے اور نو اکھالی، چائنگام، سلہٹ، کھملا، دیناج پورا راج شاہی، کھلنا فرید پور کا تفصیلی دورہ فرمایا۔ ڈھاکہ میں سہ روزہ تبلیغی اجتماع تھا جس میں تقریباً ایک لاکھ لوگوں نے شرکت کی۔ اس اجتماع سے ایک سو پچاس جماعتیں چلے اور تین چٹوں کی تکلیف مشرقی پاکستان (بنگلہ دیش) کا دورہ پورا فرما کر ————— ڈھاکہ سے کراچی مغربی پاکستان واپسی ہوئی۔ یہاں بھی کراچی، ملتان، کنگن پور، ٹل کوہاٹ، راولپنڈی میں اہم اور بڑے بڑے اجتماعات ہوئے۔ کراچی کے قیام میں مولانا عبید اللہ صاحب بلیاوی بھی دہلی سے تشریف لے آئے۔ ۲۱، ۲۲، ۲۳ مارچ میں رائے ونڈ ضلع لاہور کا عظیم وسیع سالانہ اجتماع ہوا۔ آخری جمعہ کی ادائیگی گوجرانوالہ میں کی۔ اور نماز جمعہ سے قبل اور اس کے بعد تقریر بھی فرمائی اور اسی دن شام کو لاہور آگئے۔ منگل، بدھ، جمعرات ۳۰، ۳۱ مارچ، یکم اپریل ۱۹۶۵ء مطابق ۲۶، ۲۷، ۲۸، ۲۹، ۳۰، ۳۱ ذی قعدہ ۱۳۸۳ء میں تین دن رائے ونڈ میں قیام فرمایا، ان تین دنوں میں بہت مؤثر اور فکرو کرب سے بھرپور بیانات فرمائے۔ منگل کے دن بعد نماز فجر جو تقریر فرمائی اس کی

ابتدائیں اپنی طبیعت کی ناسازی کا ذکر کیا اور پھر بہت ہی حسرت و افسوس کے لہجہ میں اپنی تقریر اس طرح شروع کی۔

”دیکھو! میری طبیعت ٹھیک نہیں ہے، ساری رات مجھے نیند نہیں آئی، اس کے باوجود ضروری سمجھ کر بول رہا ہوں، جو سمجھ کے عمل کرے گا، اللہ تعالیٰ اسے چمکائے گا ورنہ اپنے پاؤں پر کلہاڑی مارے گا۔

یہ امت بڑی مشقت سے بنی ہے، اس کو امت بنانے میں حضور صلی اللہ علیہ وسلم اور صحابہ کرامؓ نے بڑی مشقتیں اٹھائی ہیں اور ان کے دشمنوں یہود و نصاریٰ نے ہمیشہ اس کی کوشش کی ہے کہ مسلمان ایک امت نہ رہیں، بلکہ ٹکڑے ٹکڑے ہوں۔ اب مسلمان امت ہونے کی صفت کھو چکے ہیں جب تک یہ امت بنے ہوئے تھے چند لاکھ ساری دنیا پر بھاری تھے۔

یہ امت اس طرح بنی تھی کہ ان کا کوئی آدمی اپنے خاندان، اپنی برادری اپنی پارٹی، اپنی قوم، اپنے وطن، اپنی زبان کا حامی نہ تھا۔ مال و جائیداد اور بیوی بچوں کی طرف دیکھنے والا بھی نہ تھا بلکہ ہر آدمی صرف یہ دیکھتا تھا کہ اللہ و رسولؐ کیا فرماتے ہیں۔ امت جب ہی بنتی ہے جب اللہ و رسولؐ کے حکم کے مقابلے میں سارے رشتے اور تعلقات کٹ جائیں۔ جب مسلمان ایک امت تھے تو ایک مسلمان کے کہیں قتل ہو جانے سے ساری امت ہل جاتی تھی۔ اب ہزاروں لاکھوں کے گلے کٹے ہیں اور کانوں پر جوں نہیں رنگتی۔

امت کسی ایک قوم اور ایک علاقہ کے رہنے والے کا نام نہیں ہے بلکہ سیکڑوں ہزاروں قوموں اور علاقوں سے جڑ کر امت بنتی ہے جو کوئی کسی ایک قوم یا ایک علاقہ کو اپنا سمجھتا ہے اور دوسروں کو غیر سمجھتا ہے، وہ امت کو ذبح کرتا ہے اور اس کے ٹکڑے ٹکڑے کرتا ہے اور حضورؐ اور صحابہؓ کی محنتوں پر پانی پھیرتا ہے، امت کو ٹکڑے ٹکڑے کر کے پہلے خود ہم نے ذبح کیا ہے۔ یہود و نصاریٰ نے تو اس کے بعد کٹی کٹی امت کو

کاٹا ہے، اگر مسلمان اب بھی امت بن جائیں تو دنیا کی ساری طاقتیں مل کر بھی ان کا بال بیکا نہیں کر سکیں گی، ایٹم بم اور راکٹ ان کو ختم نہیں کر سکیں گے لیکن اگر وہ قومی اور علاقائی عقیدتوں کی وجہ سے باہم امت کے ٹکڑے کرتے رہے تو خدا کی قسم تمہارے ہتھیار اور تہتاری فوجیں تم کو نہیں بچا سکیں گی۔

صرف کلمہ اور تسبیح سے امت نہیں بنے گی۔ امت میل ملاپ اور معاشرت کی اصلاح سے اور سب کا حق ادا کرنے اور سب کا اکرام کرنے سے بنے گی بلکہ جب بنے گی جب دوسروں کے لیے اپنا حق اپنا مفاد قربان کیا جائے گا حضورؐ اور حضرت ابوبکرؓ اور حضرت عمرؓ نے اپنا سب کچھ قربان کر کے اپنے اوپر تکلیفیں جمیل کے اس امت کو امت بنایا تھا۔

امت کے بنانے اور بگاڑنے میں جوڑنے اور توڑنے میں سب سے زیادہ دخل زبان کا ہوتا ہے۔ یہ زبان دلوں کو جوڑتی بھی ہے اور بھاڑتی بھی ہے زبان سے ایک بات غلط اور فساد کی شکل جاتی ہے اور اس پر لاکھی چلی جاتی ہے اور پورا فساد کھڑا ہو جاتا ہے اور ایک ہی بات جو پسیدہ کر دیتی ہے اس لیے سب سے زیادہ ضرورت ہے کہ زبان پر قابو ہو۔ اور یہ جب ہو سکتا ہے جب بندہ ہر وقت اس کا خیال رکھے کہ خدا ہر وقت ہر جگہ اس کے ساتھ ہے اور اس کی ہر بات کو سن رہا ہے۔

قاری رشید احمد صاحب خورجونی جو اس سفر میں ساتھ تھے وہ بیان کرتے ہیں کہ اس مرتبہ مولانا محمد یوسف صاحب نے یہود و نصاریٰ کے نظام پر زیادہ گفتگو فرمائی اور ان کی اسلام دشمنی کو خوب کھول کھول کر بیان فرمایا، چنانچہ ایک موقع پر فرمایا کہ۔

”یہ دونوں قومیں اسلام کی ہمیشہ دشمن رہی ہیں انہوں نے اپنی معاشرت اور تہذیب کے ذریعہ دین کو ایسا نقصان پہونچایا ہے کہ سدھار دشوار ہو رہا ہے اچھے اچھے دین داروں کو خبر نہیں، تاریخ اسلام، سیرت پاک، لغات قرآن

میں ایسے ایسے تغیرات کیے ہیں کہ اچھے اچھے اہل علم کو دھوکہ لگ جاتا ہے۔

اسی طرح ایک مجمع عام میں ارشاد فرمایا۔

”حضرت صلی اللہ علیہ وسلم کی معاشرت کی بنیاد پاکیزگی، سادگی اور حیا پر ہے۔ اور یہود و نصاریٰ کی لالی ہوئی معاشرت کی بنیاد بے حیائی، اسراف اور تعیش پر ہے، تمہیں ان کی معاشرت پسند آنے لگی جنہوں نے تمہارے اسلاف کے خون بہائے، عصمتیں لوٹیں، ملک چھینے اور اب بھی تمہیں امداد دے کر اس طرح پال رہے ہیں جس طرح تم مرغیاں پالتے ہو، یعنی ذبح کرنے کے لیے اور جس نے تمہارے لیے خون بہایا اور دانت شہید کرائے، حمزہ جیسے چچا شہید کرائے، تمہارے لیے راتیں جاگتے گذاریں، ان کی معاشرت تمہیں پسند نہ آئی دوستو! حضرت صلی اللہ علیہ وسلم کی معاشرت بھی قیامت تک کے لیے ہے جیسے ان کی نبوت قیامت تک کے لیے ہے۔“

ملٹری ہائی اسکول راول پنڈی میں تقریر کرتے ہوئے فرمایا۔

”ہمیں ملک کے ساتھ ہونے کی ضرورت نہیں، ہتھیار کے ساتھ ہونے کی ضرورت نہیں، امریکہ و روس کے ساتھ ہونے کی ضرورت نہیں، جب خدا ہمارے ساتھ ہو جائے گا تو ہمیں کسی کے آگے ہاتھ پھیلانے کی ضرورت نہیں ہوگی، ہم کو گورنری وزیروں، کروڑپتیوں کے آگے ہاتھ جوڑنے کی ضرورت نہیں ہوگی۔ بلکہ وہ ہمارے آگے ہاتھ جوڑیں گے، امریکہ و روس ہمارے آگے جھکیں گے، جس کے ساتھ اللہ تعالیٰ ہو جائیں گے وہ کائنات کی ہر چیز سے بے نیاز ہو جائے گا۔“

مولانا محمد یوسف صاحب نے اپنی حیات کی آخری تقریر جمعرات ۲۹ ذی قعدہ کو بعد نماز مغرب ہفتہ واری اجتماع بلال پارک لاہور میں فرمائی، تعب اور تھکن کی وجہ سے مولانا اس وقت تقریر کے لیے تیار نہیں تھے، مولانا انعام الحسن صاحب سے آپ نے استصواب کیا، تو انہوں نے بھی یہی مشورہ دیا کہ اگر ایسی بات ہے تو تقریر نہ فرمائیے، مگر مقامی احباب کے اصرار

پر جمع میں تشریف لے گئے اور تقریر فرمائی۔

یہ تقریر سوا گھنٹہ کی تھی اس میں سہار کی ایک ایک چیز کو بتلایا۔ تکبیر تحریر سے لے کر سلام پھیرنے تک ہر ہر جز کی توضیح و تشریح فرمائی۔ اس تقریر کے بعد جب قیام گاہ تشریف لے جا رہے تھے تو لڑکھڑاکے، غشی طاری ہو گئی اور نبض بند ہو گئی، فوراً جواہر مہرہ دیا گیا جس سے ہوش آیا اور نبض بھی بحال ہو گئی۔ حکیم عبدالحی صاحب اور کرنل ضیاء اللہ صاحب نے نبض دیکھتے ہی بتلایا کہ یہ دل کی بیماری کا شدید حملہ ہے اور اس سے بچ جانا بڑی کراہت ہے۔

آخری ایام میں مولانا انعام الحسن صاحب سے گفتگو | حکم اپریل جمعرات میں مولانا انعام الحسن صاحب مفتی زین العابدین صاحب

قریشی صاحب وغیرہ تشریف فرما تھے اُن سے مخاطب ہو کر فرمایا کہ مفتی صاحب میری سائنس کی نالی میں چھالیہ سی معرہ سے اٹھ کر اوپر کی جانب آتی ہے جس سے سخت تکلیف ہوتی ہے میں پانی پی کر اس کو دباتا ہوں جب تک وہ نیچے نہ اتر جائے پانی پیتا رہتا ہوں۔ آپ تکلیف کے بارے میں کیا فرماتے ہیں۔ مولانا انعام الحسن صاحب نے ہنستے ہوئے فرمایا، مفتی صاحب فتویٰ دیجیے۔ پھر فرمایا، بھائی ہماری منزل تو پوری ہو چکی، ہمارا کام ختم ہو گیا، اب ہمارے رہنے کی ضرورت نہیں۔ مولانا انعام الحسن صاحب نے فرمایا، ابھی کہاں، ابھی تو۔ ملکوں کا فیصلہ کرتا ہے۔ چین، روس، امریکہ میں ابھی کام شروع نہیں ہوا، وہاں جماعتیں بھیننے کی ضرورت ہے اور ہندوستان میں اور سارے ممالک میں اسلام کی دعوت پہنچانی ہے۔ فرمایا کہ پالیسی مکمل ہو چکی کام کرنے والے کرتے رہیں گے۔

پھر پوچھا 'حضرت' نے کس عمر میں وصال فرمایا۔

مولانا انعام الحسن صاحب نے فرمایا باسٹھ سال میں۔

فرمایا حضور صلی اللہ علیہ وسلم کا۔

مولانا انعام الحسن صاحب نے فرمایا، اتریسٹھ سال کی عمر میں۔

پھر خود فرمایا حضرت عمر رضی اللہ عنہ نے بھی اتریسٹھ سال کی عمر میں وصال فرمایا اور ہمارے لیے

اڑتالیس سال بس ہیں

مولانا انعام الحسن صاحب نے فرمایا ابھی سے۔

ذرا سکتے کے بعد فرمایا، تریسٹھ سال ٹھیک ہے۔

مولانا انعام الحسن صاحب نے فرمایا، یہ مشورہ کی چیز نہیں ہے، پھر تو سب ہی اپنے لیے طے کر لیں گے۔ جس کا وقت آئے گا چلا جائے گا۔

اس موقع پر گفتگو کے دوران مولانا انعام الحسن صاحب نے فرمایا کہ اب آپ احتیاط کیجیے، ایک تو کھانا کھاتے ہی سونا مناسب نہیں، کھانا عشاء سے قبل کھانا چاہیے حکماء بھی اس سے منع کرتے ہیں کہ شام کو کھانا کھا کر فوراً لیٹ جائے یا سو جائے۔

انتقال سے تھوڑی دیر قبل مولانا انعام الحسن صاحب نے فرمایا کہ میری کتاب حیاۃ الصفا پر جو رقم لگی ہے اس کی زکوٰۃ ادا کر دیجیے، مولانا نے جواباً فرمایا، حضرت بہت اچھا۔ اور ساتھ ہی یہ بھی کہا کہ حضرت میں آپ کے ساتھ بہت عرصہ رہا ہوں، معاف فرما دیجیے، آپ نے فرمایا، معاف کیا۔

سانحہ وفات | مرض کا آخری جان لیوا حملہ شروع ہونے پر فرمایا مجھے نماز پڑھاؤ اور مختصر پڑھاؤ۔ چنانچہ مولانا انعام الحسن صاحب نے نماز پڑھائی۔ یہ حضرت مولانا محمد یوسف صاحب کی آخری نماز تھی جو حضرت مولانا محمد انعام الحسن صاحب کی امامت میں آپ نے ادا کی۔

نماز سے فراغت پر سب احباب کے متفقہ فیصلہ کے بعد ہسپتال لے جانے کی غرض سے مولانا کو ایک کار میں لٹا دیا گیا۔ ساتھ میں مولانا انعام الحسن صاحب، ڈاکٹر محمد اسلم صاحب بیٹھے۔ گاڑی جب گڑھی شاہو کے قریب پہنچی، توعلانات وفات ظاہر ہونی شروع ہو گئیں آنکھوں میں تغیر پیدا ہو گیا، مولانا محمد انعام الحسن صاحب نے سورہ یس شریف پڑھنی شروع کی۔ اور چند ہی لمحوں میں مولانا نے کلمہ شہادت پڑھتے ہوئے جان جاں آفریں کے سپرد کر دی۔ انتقال کی تاریخ اور وقت ۲۹ ذی قعدہ ۱۳۸۲ھ مطابق ۲۲ اپریل ۱۹۶۵ء بروز جمعہ ۲ بج کر پچاس منٹ ہے۔ مولانا انعام الحسن صاحب نے بجائے ہسپتال لے جانے کے بلاں پارک لے چلنے کا مشورہ دیا لیکن احباب کے اصرار پر ہسپتال لے جایا گیا۔

ڈاکٹروں نے آپسجن دی تاکہ قلب کی حرکت شروع ہو جائے مگر ناکامی ہوئی، پوری فضا سوگوار تھی، مولانا انعام الحسن صاحب کی زبان سے نکلا "انا لله وابتالیه وارجون اللہ العزیز" فی مصیبتی واخلت لی خیراً منها۔ اور پھر فوراً ہی بھائی بشیر صاحب کو یہ مشورہ دیا کہ جلدی بلال پارک لے چلیں۔ ایسا نہ ہو کہ ہسپتال والے پوسٹ مارٹم کرنے لگیں۔ چنانچہ عجلت کے ساتھ واپسی ہوئی۔ اور قیام گاہ پہنچ کر تجہیز و تکفین شروع ہو گئی۔ نو بجے شب جنازہ بلال پارک میں رکھا گیا اور مولانا انعام الحسن صاحب نے لڑتی اور غم زدہ آواز سے نماز جنازہ پڑھائی۔ پھر شب میں دیرھ بجے جنازہ نظام الدین دہلی کے لیے روانہ ہوا۔ لاہور ہوائی اڈہ پر مولانا انعام الحسن صاحب نے حاضرین کے سامنے درد بھری آواز میں تقریر فرمائی جس کا خلاصہ یہ تھا کہ حضرت جی نور اللہ مرتدہ کہتے کہتے چلے گئے، اب کرتے رہنے کی ضرورت ہے، جو کرے گا اللہ تعالیٰ کی مدد اس کے ساتھ ہوگی۔ اب بوجھ آپ حضرات پر آ پڑا ہے اسے ہمت کر کے اٹھاؤ اور کام چلاؤ۔

حادثہ کی اطلاع سہارنپور میں | اس حادثہ جانکاہ کی اطلاع سہارنپور میں لاہور سے آمدہ فون کے ذریعہ کافی وقت پہلے

ہو چکی تھی اور حضرت شیخ نے گھر کی تمام ستورات کو جن میں آپ کی اہلیہ محترمہ خالہ راشدہ صاحبہ عرف چھوٹی اماں بھی شامل تھیں، انتہائی صبر و تحمل کی تلقین کے ساتھ یہ خبر سنا دی تھی لیکن دہلی کے حضرات کو یہ اطلاع مغرب کے وقت ملی۔ صاحب زادہ مولانا محمد ہارون صاحب مغرب بعد فوراً بذریعہ کار حضرت شیخ کی خدمت میں سہارنپور کے لیے روانہ ہو گئے۔ سہارنپور پہنچ کر ان کو جنازہ کے دہلی آنے کا نظام معلوم ہوا۔ چنانچہ نماز عشا ادا کر کے حضرت شیخ نور اللہ مرتدہ کے ساتھ وہ فوراً دہلی واپس ہو گئے اور ایسے وقت نظام الدین پہنچے کہ جنازہ آکر مرکز میں رکھا جا چکا تھا۔

تدفین | لاہور میں حادثہ وفات کے بعد بہت سے اہل تعلق خواص کی رائے تھی کہ جنازہ نظام الدین لے جایا جائے۔ مولانا انعام الحسن صاحب کی رائے تھی کہ وہیں لاہور میں تدفین کی جائے، اس لیے کہ مولانا محمد یوسف صاحب ان سے متعدد بار فرما چکے

تھے کہ میرا انتقال جہاں ہو جائے وہیں دفن کر دیا جائے کہیں نہ لے جایا جائے۔ حتیٰ کہ اگر ریل میں ہو جائے تو بھی کہیں لے جانے کی کوشش نہ کی جائے بلکہ جو اسٹیشن قریب آئے وہاں اتار کر دفن کر دیا جائے۔ لیکن تدفین کے اس مسئلہ نے جب نزاری شکل اختیار کر لی تو حضرت شیخ سے ٹیلی فون پر رابطہ کیا گیا آپ نے مشورہ دیا کہ اگر نظام الدین آنے کی صورت ہو سکتی ہو تو اچھا ہے ورنہ رائے ونڈ کے مرکز میں تدفین کر دی جائے۔ چنانچہ نظام الدین لانے کی تدابیر و کوشش میں کامیابی ملی اور جمعہ و شنبہ کی درمیانی شب میں جنازہ مسرور نظام الدین پہونچا۔ اگلے دن صبح دس بجے حضرت شیخ نور اللہ مرتدہ نے قریبی عمارت چوڑھ کھمبہ میں نماز جنازہ پڑھائی اور والد ماجد حضرت مولانا محمد الیاس کے پہلو میں تدفین عمل میں آئی رحمہ اللہ تعالیٰ رحمتہ واسعہ۔

اس موقع پر ملک کے طول و عرض سے نکلنے والے اخبارات و رسائل میں آپ کے حادثہ وفات اور نماز جنازہ کی تفصیلات شائع ہوئیں، یہاں ایک اخبار الجمعیۃ دہلی کی رپورٹ شائع کی جاتی ہے۔

”رئیس التبلیغ حضرت مولانا محمد یوسف صاحب بستی نظام الدین میں ریڑھاک نماز جنازہ میں دلی اور بیرون دلی کے ہزاروں اشخاص نے شرکت کی۔
مولانا انعام صاحب کاندھلوی نے نماز جنازہ پڑھائی۔“

آج بستی نظام الدین نئی دہلی کی بنگلہ والی مسجد میں جو تبلیغی جماعت کا عظیم مرکز ہے اصلاح و تبلیغ اور رشد و ہدایت کے درخشندہ آفتاب حضرت مولانا محمد یوسف صاحب مرحوم کو سپرد خاک کر دیا گیا۔ آپ کی تدفین ۱۱ ۱۲ بجے آپ کے والد محترم اور جماعت تبلیغ کے مؤسس حضرت مولانا محمد الیاس صاحب رحمۃ اللہ علیہ کے دائیں پہلو میں عمل میں لائی گئی۔ حضرت مولانا محمد یوسف صاحب کا انتقال جمعہ یکم اپریل کو بھیک دو بج کر ۳۴ منٹ پر لاہور میں اس وقت ہوا جب کہ آپ بذرِ یغیہ موٹر ہسپتال لے جایا جا رہا تھا۔

آپ نے فرمایا کہ اب وقت آخر آپہونچا، سب لوگ اللہ کا ذکر کریں، اور

خود کلمہ طیبہ پڑھتے ہوئے خدا کے حضور میں حاضر ہو گئے۔ آپ کی لاش کو جمعہ اور شنبہ کی درمیانی شب میں بذریعہ ہوائی جہاز دہلی کے پالم ہوائی اڈہ پر لایا گیا اور پھر بذریعہ موٹر چار بجے صبح آپ کے مستقر بنگلہ والی مسجد بستی حضرت نظام الدین میں لایا گیا۔ پانچ بجے صبح آپ کے مرنے و سر پرست حضرت الحاج مولانا محمد زکریا صاحب شیخ الحدیث جامعہ مظاہر علوم سہارنپور سے بذریعہ کارپونج گئے۔ بعد نماز فجر حضرت مولانا سعد میاں صاحب ناظم اعلیٰ جمعیتہ علماء ہند حضرت مولانا محمد میاں صاحب حضرت مولانا مفتی عتیق الرحمن صاحب اور دیگر اکابرین بھی نظام الدین پہنچ گئے۔ مسجد میں سیکڑوں آدمی تلاوت کلام پاک کرتے رہے اور ہزاروں اشخاص حضرت مولانا مرحوم کی زیارت کرتے رہے۔ دس بجے کے قریب آپ کا جنازہ چونسٹھ کھمبہ کی عمارت میں لے جایا گیا جہاں آپ کی نماز جنازہ شیخ الحدیث حضرت مولانا محمد زکریا صاحب کاندھلوی نے پڑھائی۔ نماز میں ہزاروں مسلمانوں نے شرکت کی، نمازیوں کی صفیں چونسٹھ کھمبہ کی تاریخی عمارت کے علاوہ ”عرس محل“ میں بھی دور تک لگی ہوئی تھیں۔ بعد ازاں آپ کا جنازہ واپس مسجد میں لایا گیا، آپ کے والد محترم اور تبلیغی جماعت کے قائد اول حضرت مولانا محمد الیاس صاحب نور اللہ مرقدہ کے دائیں آغوش میں احاطہ مسجد بنگلہ والی بستی نظام الدین میں سپرد خاک کر دیا گیا۔ آپ کے جنازہ میں شرکت کے لیے ہزاروں آدمی دہلی اور قرب و جوار کے علاوہ دور دراز مقامات سے وقت کی کمی کے باوجود پہنچ گئے۔

میرٹھ، مظفر نگر، دیوبند، بلند شہر، آگرہ، مہتمرا، ہاپوڑ، خوجہ، بجنور، مراد آباد وغیرہ کے لوگ شامل تھے، ہزاروں اشخاص نماز جنازہ اور تدفین کے بعد بھی آتے رہے، اور اب تک آنے والوں کا تائبندھا ہوا ہے معلوم ہوا ہے کہ آپ کی نماز جنازہ لاہور پاکستان میں کل جمعہ کو ادا کی گئی جس میں

ہزاروں اشخاص نے شرکت کی۔ حضرت مولانا محمد یوسف صاحب کی وقت
حسرت آیات کو ملت اسلامیہ کا ایک ناقابل تلافی نقصان قرار دیا جا رہا ہے
اور اس میں ذرہ بھر شک نہیں کہ آپ نے مسلمانوں کی اصلاح و تبلیغ کا کام جس
بڑے پیمانہ پر اور جس قدر دل سوزی سے کیا اس کی نظیر ملنی محال ہے۔ آپ کی
دن رات کی لگن اور جدوجہد کے نتیجہ میں ہزاروں ہی نہیں بلکہ لاکھوں انسانوں
کی کایا پلٹ کر رکھ دی۔ ہندوستان یا پاکستان، برما ہو کہ ملایا ممالک عربیہ یوں
یا افریقہ کے ملک حتیٰ کہ انگلینڈ اور امریکہ تک میں آپ کی کوششوں کے طفیل
تبلیغی کام زور و شور کے ساتھ جاری ہو گیا اور دین کی خدمت بہت بڑے
پیمانے پر ہونے لگی۔

(روزنامہ الجمعیتہ دہلی ۵ اپریل ۱۹۶۵ء)

دو علمی یادگاریں

حضرت مولانا محمد یوسف صاحب نے اپنے تمام تر دعوتی مشاغل
اور تبلیغی اسفار کی کثرت کے باوجود دو عظیم الشان کتابیں تالیف
فرمائیں۔ پہلی کتاب فن حدیث میں "امانی الاخبار فی شرح معانی الآثار" اور دوسری تاریخ
شیر میں "حیات الصحابہ" ہے۔ یہاں دونوں کتابوں کا تعارف اور عالم عرب و عالم اسلام میں ان
کی مقبولیت نیز علماء و خواص کے طبقہ میں ان کی پذیرائی و قدر دانی کا تذکرہ
قدرے تفصیل سے کیا جاتا ہے۔

۱۔ امانی الاخبار شرح معانی الآثار۔

ظہاوی شریف فقہ حنفی کی معتبر و معتبر کتابوں میں ہے۔ ہندوستان و پاکستان وغیرہ
ممالک میں داخل نصاب ہے۔ سلسلہ ولی الہی کے تمام مدارس میں اس کا درس ہوتا ہے لیکن
بائیں ہمہ اس کی کوئی جامع وسیع شرح ایسی نہیں تھی جو سہولت میں آسکے۔ خود علمائے احناف
اس کتاب کی شایان شان خدمت نہ کر سکے۔ سوائے علامہ عینی رحمۃ اللہ علیہ کے کہ انھوں
نے اس کی ایک شرح "مبانی الاخبار" اور پھر اس کی تنقیح و تہذیب "نخب الافکار فی تنقیح
مبانی الاخبار فی شرح معانی الآثار" کے نام سے اٹھ جلدوں میں تحریر فرمائی اور اس کے
رجال کی تحقیق بھی فرمائی جس کا نام معانی الاخبار رکھا۔ لیکن یہ شروح نوادرات اور مخطوطات

کی حیثیت سے کتب خانوں اور لائبریریوں میں محفوظ ہیں اور عام اہل علم کی دسترس سے باہر ہیں یہ تمام صورت حال حضرت مولانا محمد یوسف صاحب کے علم میں تھی، اس لیے انھوں نے ۱۳۵۷ھ میں اپنی تعلیم کے زمانہ میں ہی اس کی شرح تحریر فرمائی شروع کر دی تھی یعنی تعلیم کے ساتھ ساتھ تصنیف بھی فرماتے جاتے تھے۔

یہ شرح حامل متن ہے یعنی اوپر متن طحاوی ہے اور اسی اعتبار سے اس کے نیچے اس کی شرح ہے، مشکل الفاظ کا حل، رواۃ کی تحقیق و تفتیش، انظار طحاوی کا تسلی بخش سامان اور احناف کی طرف سے اس کا دفاع اور ان کے دلائل وغیرہ یہ سب اس شرح میں موجود ہیں۔ حضرت شیخ نور اللہ مرتدہ نے اس کی تالیف میں بڑی علمی رہنمائی فرمائی۔ ماخذ و مصادر تحریر فرما کر بھیجے۔ مولانا محمد یوسف صاحب کی طرف سے آمدہ سوالات و اشکالات کے مفصل جوابات تحریر فرمائے۔ رواۃ کی تحقیق اور ان کے تراجم کی نشاندہی فرمائی۔ ہمارے ذخیرہ نوادرات میں طرفین کے اس نوع کے متعدد خطوط محفوظ ہیں۔

مشاغل کی کثرت نیز درمیان میں حیات الصحابہ کی تالیف شروع ہونے کی بنا پر اس کی تکمیل میں تاخیر ہوتی چلی گئی۔

موصوف یہ شرح باب الرکتین بعد العصر تک لکھنے پائے تھے کہ وقت موجود آ پہنچا اور آپ نے داعی اجل کو لبیک کہا۔

اس شرح کا ایک ایک لفظ مولانا کی شانِ فقاہت اور حدیث شریف میں معرفت

لہ دعوتی مشاغل اور اسفار کی کثرت کی بنا پر حضرت مولانا محمد یوسف صاحب اس کی تکمیل کی طرف سے فکر مند تھے اور چاہتے تھے کہ کوئی دوسرا عالم دین اس کتاب کو مکمل کر دے۔ چنانچہ وصال سے تین سال قبل ۱۳۸۱ھ میں سہارنپور شریف آوری پر میرے دادا جان مولانا حکیم سید محمد ایوب صاحب سے اپنی مشغولیت کا ذکر فرما کر یہ خواہش ظاہر کی کہ وہ امانی الاجار کو پورا کریں مگر دادا جان اس زمانہ میں طحاوی شریف کی خدمت تراجم الاجار میں رجاں معانی الآثار اور تصحیح الاغلاط الکتابیہ الواقعہ فی النسخ الطحاویہ کے عنوان سے کرنے میں مصروف و مشغول تھے اس لیے معذرت فرمادی تھی ۱۲۔

وہارت کا گواہ ہے۔ مولانا مفتی عزیز الرحمن صاحب بھوری اس کتاب کے متعلق اپنے مشاہدات اور تاثرات اس طرح بیان فرماتے ہیں۔

”حضرت جی اس کتاب کی شرح کو مختلف اوقات میں لکھتے تھے مغرب کی نماز کے بعد نوافل سے فارغ ہو کر اپنے کتب خانہ میں بیٹھ جاتے اور کتابیں اتارنے کے لیے دو تین طلبہ کو اپنے پاس بٹھالیتے تھے۔ ایک دفعہ مغرب کے بعد پہونچنے کا اتفاق ہوا تو اوپر بلا لیا۔ کیا دیکھا ہوں کہ چاروں طرف کتابیں کھلی ہوئی رکھی ہیں اور حضرت جی باری باری سے ان کا مطالعہ کر رہے ہیں۔ خود ہی ارشاد فرمایا ”یہ امانی الاحبار کی تیاری کر رہا ہوں“

میری ناقص رائے میں حضرت جی کی یہ کتاب فن حدیث میں اسلاف کے طرز پر نہایت عمدہ اور غیر فانی شاہکار ہے جب زمانہ مستقبل کا مورخ اور محدث اس کتاب کو دیکھے گا اس کو فن حدیث میں حضرت جی کی جلالت علمی کا نہ صرف اعتراف کرنا پڑے گا بلکہ اس کو معتقد ہونا پڑے گا۔

مشہور عالم محدث مولانا عاشق الہی بلند شہری (مدنی) اس کتاب کو بڑی وقعت اور اعتماد کی نگاہ سے دیکھتے ہیں۔ موصوف نے اس کی تلخیص بھی تیار کی ہے۔

یہ کتاب ۱۳۲۹ھ اسائز کی چار ضخیم جلدوں میں شائع ہوئی جس کے مجموعی صفحات (۱۲۵۶) ہیں پہلی جلد ۱۳۴۹ھ میں شائع ہوئی۔ حضرت شیخ نور اللہ مرقدہ کی تحریر کے مطابق امانی الاحبار کے پہلے صفحہ (ٹائٹل) کا مضمون حضرت مولانا انعام الحسن صاحب کا تحریر فرمودہ ہے۔ اور کتاب کا یہ نام حضرت مولانا اسعد اللہ صاحب ناظم جامعہ مظاہر علوم کا تجویز فرمودہ ہے۔ دوسری جلد ۱۳۵۲ھ میں تیسری اور چوتھی جلد حضرت مولانا کی وفات کے بعد بالترتیب ۱۳۹۲ھ اور ۱۳۹۶ھ میں شائع ہوئی۔

اس کتاب کا پہلا ایڈیشن کتب خانہ یحوی سہارنپور سے شائع ہوا اس کے بعد متعدد ایڈیشن شائع ہو چکے۔ پاکستان میں یہ کتاب ادارہ تالیفات اشرقیہ بیرون بوہرگیٹ ملتان سے شائع ہو چکی۔ ادارہ تالیفات کی جانب سے طبع شدہ نسخہ کے پہلے صفحہ کا عکس

والله اعلم بالصواب

من يرد الله به خيرا يفقهه في الدين واما انا فاعلم ان الله يعطى من يشاء
هذه الامة قائمة على امر الله لا يضرهم من خالفهم حتى ياتي امر الله رواد الخوارق
من خير من يدين عليهم في الحديث الشريف محدثوا الفقهاء وفتحا المحدثين الذين يحدون بين صناعة الحديث والفتنة
في الدين وبين الرواية وذكر الفهم والكفاية وتصلح من الاحاديث والآثار والنوع في العاني والاسرار
وكان الامام ابو جعفر محمد بن موسى سلامة الجاوي اخصي الحسني في مقدمة من يطبق عليهم هذا الوصف
وكان كتابه شرح معاني الآثار من اوقى ما لفت في شرح معاني السنة والتطبيق بين الفقه وعلم الآثار
وتبادر في الكتاب بالشرح في اشارة الفخامة والبرهان المحدثين والفقهاء ومن اراد الحق بهم من الشرائع
بعلوم الدين ومن اهم الشرائع وانجزها مادة وادفاها استيعابا بهذا الشرح الحسني

امام الخليل

المجلد في شرح الاول

معاني الآثار

لأخيه الحديث العالم العامل الذي الى دين الله والى دار السلام المجهت لاعلاء كلمة الله ونصرة الاسلام
الشيخ الحاج محمد يوسف ادام الله ظله وفضلته ابن العلم الشيرازي الكبيبة الشيخ الحافظ الحاج مولانا
محمد البياس النجاشي حلوى الديوبندى رحمه الله تعالى واثابه رضاءه فانه اذ من مشكلات وفتح مغلفات واستنبط
مكتوباته واستخرج ما كان في غمض اليقظة على حسن ما يرام وانفع شيء للانام على ما يروق البصائر والنفوس

إنا انكشافات اشرفية

بميدان بؤرة ركبت ملتان

شامل کتاب ہے۔

تاریخی اعتبار سے یہاں یہ تذکرے محل نہ ہو گا کہ امانی الا جارجب اول مرتبہ شائع ہوئی، تو حضرت شیخ نور اللہ مرتدہ کے ارشاد پر باسٹھ علماء و مشائخ کی ایک طویل فہرست تیار ہوئی جن کی خدمت میں یہ کتاب ہدیہ پیش کی گئی یہاں اس فہرست کو نقل کیا جاتا ہے۔

- | | |
|--------------------------------------|--|
| (۱) حضرت اقدس رانی پوری دامت برکاتہم | (۲۰) مولانا عبدالغفور صاحب مدنی |
| (۲) مدرسہ عبدالرب دہلی | (۲۱) سید محمود صاحب مدنی |
| (۳) مدرسہ فتح پوری دہلی | (۲۲) شیخ رشید صاحب فارسی مکی |
| (۴) مولانا عبید اللہ صاحب بلیاوی | (۲۳) مولانا حبیب الرحمان صاحب اعظمی |
| (۵) مدرسہ امینیہ دہلی | (۲۴) مولانا وصی اللہ صاحب الہ آبادی |
| (۶) مولانا حبیب اللہ صاحب میواتی | (۲۵) مدرسہ علوم شرعیہ مدینہ منورہ |
| (۷) مولانا علی میاں صاحب لکھنؤ | (۲۶) مفتی صاحب بھوپال |
| (۸) مولانا منظور صاحب نعمانی | (۲۷) ڈاکٹر نظام الدین صاحب حیدر آبادی |
| (۹) دارالعلوم ندوۃ العلماء لکھنؤ | (۲۸) مولانا ظفر احمد صاحب عثمانی |
| (۱۰) دارالعلوم تاج المساجد بھوپال | (۲۹) مولانا عبدالرحمان صاحب کامل پوری |
| (۱۱) مولانا سعید خان صاحب مکی | (۳۰) مولانا ادریس صاحب کاندھلوی |
| (۱۲) مدرسہ صولتیہ مکر مکرہ | (۳۱) پیر ہاشم صاحب |
| (۱۳) قاری محمد طیب صاحب دیوبند | (۳۲) مدرسہ جلال آباد |
| (۱۴) دارالعلوم دیوبند | (۳۳) مفتی عبداللہ صاحب ملتان |
| (۱۵) مظاہر علوم سہارنپور | (۳۴) مولوی صدیق صاحب اٹاٹری |
| (۱۶) شیخ علوی مالکی مکی | (۳۵) مدرسہ خیر المدارس ملتان |
| (۱۷) شیخ یحییٰ امان مکی | (۳۶) مولانا عبدالغنی صاحب بھول پوری |
| (۱۸) شیخ امین الکبیری مکی | (۳۷) دارالعلوم مفتی محمد شفیع صاحب کراچی |
| (۱۹) مولانا ہدیر عالم صاحب مدنی | (۳۸) دارالعلوم مولانا یوسف بنوری کراچی |

- (۳۹) جامعہ رشیدیہ لاہور
(۴۰) مولانا عبد الواحد صاحب کودالوالہ
(۴۱) مولانا احتشام الحسن صاحب کاندھلہ
(۴۲) مولانا عمران خاں صاحب بھوپالی
(۴۳) مولانا تاج الاسلام صاحب مشرقی پاکستان
(۴۴) مولانا اطہر علی صاحب کشور گنج مشرقی پاکستان
(۴۵) مدرسہ مولانا سمس الحق صاحب ڈھاکہ
(۴۶) مدرسہ معین الاسلام ہاٹ، ہزاری چاچکام
(۴۷) مولوی عبد العزیز صاحب کھنوی
(۴۸) مدرسہ شاہی مراد آباد
(۴۹) کتب خانہ جمعیتہ العلماء دہلی
(۵۰) مولانا عبدالرشید نعمانی کراچی
(۵۱) مولانا بادشاہ گل اکوڑہ ٹٹک
(۵۲) مولانا زین العابدین صاحب
(۵۳) قاضی عبدالقادر صاحب سرگودھا
(۵۴) شیخ عبدالفتاح شامی
(۵۵) مولانا فخر الدین صاحب دیوبند
(۵۶) مولانا ابراہیم صاحب دیوبند
(۵۷) مولانا فخر الحسن صاحب دیوبند
(۵۸) مولانا اسعد صاحب ندی دیوبند
(۵۹) مولانا عبدالجلیل صاحب دیوبند
(۶۰) ناظم صاحب مظاہر علوم سہارنپور
(۶۱) مولانا منظور صاحب مظاہر علوم
(۶۲) مولانا امیر احمد صاحب مظاہر علوم

۲۔ حیات الصحابہ | عالم عرب کی بے حد مقبول و محبوب کتاب حیات الصحابہ دراصل عہد رسالت اور عہد صحابہ کی ایک مکمل مستند اور وسیع تاریخ ہے جس میں حضرات صحابہ کرام رضوان اللہ علیہم اجمعین کے جذبہ دینی، غیرت ایمانی، حب نبوی، اشتوق شہادت کے واقعات اور حالات کو دعوت کے طرز پر پیش کیا گیا ہے۔ یہ کتاب حضرت مولانا محمد الیاس صاحب رکی تعمیل ارشاد میں لکھی گئی۔ کتاب کا یہ نام حضرت مولانا ابوالحسن علی ندوی زید مجدہ کا منتخب کردہ ہے۔

مولانا سید محمد ثانی حسنی اس کتاب کے متعلق اپنے تاثرات اس طرح تحریر فرماتے ہیں: ”حیات الصحابہ کو دیکھ کر معلوم ہوتا ہے کہ مولانا کتنے وسیع المطالعہ اور ان کی کتب حدیث و رجال پر اور صحابہ کرامؓ کے احوال و واقعات کے ہر گوشہ پر کتنی نظر تھی۔ اس تصنیف میں سب سے بڑی بات یہ ہے کہ صرف علمی تحقیقات یا ریسرچ کا کام نہیں ہے کہ ان لوگوں کی تشفی کا باعث بنے جو حق الص علم

ذہن و دماغ رکھتے ہیں بلکہ اس میں داعیانہ طرز فکر غالب نظر آتا ہے جس سے
 دونوں طبقوں کو یکساں فائدہ پہونچا ہے۔ یہ ایک طرف علمی ذخیرہ ہے۔ دوسری
 طرف صحابہ کی داعیانہ زندگی اور کردار و اخلاق و سوانح کا نہایت مؤثر مجموعہ ہے۔
 حکیم الاسلام حضرت مولانا الحاج قاری محمد طیب صاحب مہتمم دارالعلوم دیوبند کتاب
 اور مصنف کتاب کے متعلق اپنے بلند اور وسیع تاثرات ان الفاظ میں تحریر فرماتے ہیں۔
 ”حق تعالیٰ شانہ داعی الی اللہ امیر جماعت تبلیغ مولانا محمد یوسف کاندھلوی
 ابن حضرت اقدس مولانا شاہ محمد الیاس صاحب قدس سرہ بانی جماعت تبلیغ
 کی قبر کو اپنے انوار و برکات سے پُر اور معمور فرمائے جنھوں نے حیاۃ الصحابہ لکھ کر
 حضرات صحابہ کرام رضوان اللہ علیہم اجمعین کی پاک زندگیوں کے ہر ہر شعبہ کو
 مستند روایتوں کے ساتھ اس کتاب میں یکجا فرما دیا۔ یہ زندگی کتب حدیث
 و سیر وغیرہ میں منتشر تھی اور بہت سے گوشے ایسے مخفی تھے جو عوام تو عوام،
 بہت سے خواص کی نظروں سے بھی اوجھل تھے۔ مولانا مرحوم نے ان تمام کچھرے
 ہوئے موتیوں کو ایک لڑھی میں پرو کر حیاۃ الصحابہ کی صورت میں امت کے آگے
 رکھ دیا۔ آج اگر کوئی اپنی زندگی کو صحابہ کرام کی زندگی پر ڈھالنا چاہے تو اس
 کے لیے یہ کافی ہے کہ وہ حیاۃ الصحابہ کو اپنے سامنے رکھ کر اپنی زندگی بنالے
 اور عمر بھر مولانا محمد یوسف مرحوم کو دعائیں دیتا رہے۔ مولانا مرحوم مجھ سے عمر میں
 کافی چھوٹے تھے لیکن مراتب کمال میں اللہ نے ان کو بہت سے بڑوں کے
 منصب سے نوازا تھا۔ وہ بیک وقت عالم دین، عارف باللہ، داعی الی اللہ
 مدرس، مبلغ، مصنف، مرشد، خطیب اور کتنے ہی دینی شعبوں کے جامع تھے
 ان کی ہزاروں خوبیوں میں سے یہ دو خوبیاں پوری دنیا نے اسلام قیامت
 تک فراموش نہ کر سکے گی۔ (۱) ایک دغوت اصلاح و تبلیغ دین جسے انھوں
 نے بام عروج پر پہونچایا، اور ایشیا و یورپ، افریقہ و امریکہ ہمارے ممالک میں
 دین کی آواز کو بلند فرمایا نہایت پرانے لوگوں کا خدا خدا سے وابستہ ہوئے اور داعی بننے

کے بعد جذبات سے پر ہو گئے۔ اور انہوں نے دعوت دین کو عملاً سنبھالا اور ہزاروں کو کار دعوت میں لگا دیا۔ (۲) دوسرے زیر نظر کتاب ”حیۃ الصحابہ“ جس میں انہوں نے دعوت کے نقطہ نظر سے صحابہ کی پاک زندگی کے سارے عملی گوشے کھول دیئے جس کی تین جلدیں ہیں جو شائع ہو چکی ہیں۔ یہ دونوں خیر کے ذخیرے ان کی باقیات صالحات میں سے ہیں جو ان کے اور ان کے آباء کرام کے لیے دوائی صدقہ جاریہ ہیں جن سے کتنوں کی زندگی بن چکی ہیں، کتنوں ہی کی بنیں گی۔ اور انشاء اللہ تا یوم حساب بنتی رہیں گی۔

اولیں طباعت حیات الصحابہ کا سب سے اول ایڈیشن رمضان المبارک ۱۳۶۹ھ ۱۹۴۸ء میں مطبعہ مجلس دائرۃ المعارف العثمانیہ حیدرآباد دکن سے تین جلدوں میں شائع ہوا۔

کتاب کے شروع میں حضرت مولانا علی میاں زاد مجددہ کا ایک مقدمہ بھی ہے جو سہارنپور کے زمانہ قیام میں دور جب ۱۳۴۷ھ میں لکھا گیا۔ اشاعت کے بعد کتاب نے بڑی تیزی کے ساتھ علمی اور دعوتی حلقوں میں اپنا سکہ جمایا اور وہ دینی محاذ کی ایک شناخت اور مضبوط بنیاد بن گئی دنیا کی معروف و مشہور زبانوں میں اس کے تراجم ہوئے۔ مدارس عربیہ دینیہ کے نامور پڑوسی علماء، عالم عرب کے مشائخ و محدثین اور اہل علم و اصحاب قلم نے اس کو اپنی تحقیق کا محور و مرکز بنالیا۔ اور اپنی وسیع تحقیقات و تعلقات کے بعد علمی اداروں اور جامعات سے بڑی تعداد میں اس کی اشاعت کرائی۔

حیدرآباد کی اولیں طباعت کو ابھی ایک سال بھی نہیں گزرا تھا کہ ۱۹۶۱ء میں حضرت شیخ کے پاس حلب (شام) سے ایک نامور ادارہ کا خط آیا جس میں انہوں نے حیات الصحابہ کے ایک ہزار نسخوں کی خریداری کی خواہش ظاہر کی تھی۔ حضرت شیخ نے جواباً تحریر فرمایا کہ ہمارے لیے بھیجنا مشکل ہے۔ آپ یہ کتاب وہیں شائع کر لیں، ہماری طرف سے اجازت ہے۔

۱۔ مقدمہ برادر ترجمہ حیات الصحابہ مطبوعہ دہلی۔

وَالَّذِينَ آمَنُوا وَعَمِلُوا الصَّالِحَاتِ لَهُمْ أَجْرٌ كَثِيرٌ
وَالَّذِينَ آمَنُوا وَعَمِلُوا الصَّالِحَاتِ لَهُمْ أَجْرٌ كَثِيرٌ

حياة الصالحين

للمجلد الأول

تأليف العلامة الشيخ الداعي إلى الله محمد يوسف

بمجلد الداعية الكبير الشيخ محمد الناصر البغفور له الكاندي بلوى

الطبعة الأولى

مطبعة دار النشر والكتاب في مكة المكرمة

١٣٧٩ هـ - ١٤٠٠ م

نسخة ١٥ رابعة جديده

(ذخائر الصالحين طبع اول)

پس ماندگان | مولانا محمد یوسف صاحب کے یہاں زوجہ اولیٰ سے ایک فرزند مولانا محمد ہارون صاحب اور ایک لڑکی مسماۃ اسماء خاتون تولد ہوئیں۔

مولانا محمد ہارون صاحب کی ولادت ۲۳/۲/۱۳۵۸ھ ۸ نومبر ۱۹۳۹ء دوشنبہ رشتہ کی درمیانی شب میں سہارنپور میں ہوئی۔ حضرت مولانا محمد الیاس صاحب اپنے پوتے کو دیکھنے کے لیے یکم شوال میں سہارنپور تشریف لائے۔ حضرت عافظ فخر الدین صاحب آپ کے ہمراہ تھے۔ ۸ شوال میں مولانا محمد یوسف صاحب کی تشریف آوری ہوئی۔ مولانا محمد انعام الحسن صاحب آپ کے ہمراہ تھے۔ ۲۳ محرم ۱۳۵۹ھ میں دہلی میں آپ کا عقیقہ ہوا مرکز تبلیغ نظام الدین میں عافظ سلطان میواتی و عافظ نور الدین صاحب کے پاس آپ نے کلام اللہ حفظ کیا جس کا اختتام ۸/ذی الحجہ ۱۳۵۳ھ ۸ اگست ۱۹۳۵ء میں ہوا۔ سب سے پہلی محراب رمضان ۱۳۵۳ھ میں سنائی، اس کے بعد عربی و فارسی تعلیم کا آغاز ہوا۔

۲/ربیع الاول ۱۳۵۵ھ (اکتوبر ۱۹۵۵ء) بروز چار شنبہ حضرت شیخ زرنے کاندھلہ کی حنا ندانی مسجد میں بعد نماز صبح کتب فارسی آمدنامہ وغیرہ کی بسم اللہ کرائی اور پھر مختلف اساتذہ سے درس نظامی کی تکمیل کرتے ہوئے ۱۳۵۸ھ میں مدرسہ مظاہر علوم سہارنپور میں دورہ حدیث شریف کی جماعت میں شریک ہوئے۔ بخاری شریف آپ نے حضرت شیخ نور اللہ مروتہ اور مولانا امیر احمد صاحب کاندھلوی سے پڑھی۔ شوال ۱۳۵۸ھ سے مرکز میں قائم مدرسہ کاشف العلوم میں استاذ مقرر ہو گئے۔ اور فارسی کی متعدد کتب کے ساتھ عربی میں الادب المفرد اور ریاض الصالحین سے اپنے درسی دور کا آغاز کیا۔

۸/ربیع الثانی ۱۳۵۸ھ (۱۹ ستمبر ۱۹۶۱ء) میں مولانا محمد اظہار الحسن صاحب کاندھلوی کی صاحبزادی سے حضرت اقدس رائے پوری کی موجودگی میں خانقاہ رائے پور میں نکاح ہوا۔ عزیز القدر مولوی محمد سعد سلمہ اور فاطمہ خاتون و عائشہ خاتون آپ کی یادگار ہیں۔

مولوی محمد سعد سلمہ ————— ولادت ۸ محرم الحرام ۱۳۸۵ھ
۱۰/مئی ۱۹۶۵ء ————— مدرسہ کاشف العلوم نظام الدین دہلی سے فراغت حاصل کرنے کے بعد ————— وہیں علمی و دعوتی خدمات میں مشغول ہیں۔

مولانا محمد سلمان صاحب سہارنپوری کی بڑی صاحبزادی — بریرہ خاتون — آپ کے نکاح میں ہیں۔

مولانا محمد ہارون صاحب، بیعت و ارشاد کی لائن سے حضرت مولانا شاہ عبدالقادر صاحب رائے پوری سے وابستہ تھے۔ حضرت کی وفات کے بعد حضرت شیخ کے زیر تربیت رہ کر ذکر و شغل میں لگے رہے۔ ۲۶ ربیع الاول ۱۳۹۱ھ (۲۰ جون ۱۹۷۱ء) میں حضرت شیخ کی جانب سے آپ کو اجازت بیعت و خلافت ملی۔ موصوف اس وقت مدینہ منورہ تھے۔ یام پذیر تھے۔ حضرت شیخ نور اللہ مرقدہ نے مولانا الحاج عبدالحمید صاحب (مکہ مکرمہ) کے قلم سے جو اجازت نامہ بیعت و خلافت لکھوا کر دیا، اس کی نقل یہ ہے:

”مکرمان و محترمان مولانا الحاج انعام الحسن صاحب، مولانا الحاج علی میاں صاحب و مولانا محمد منظور صاحب نعمانی و مولانا منور حسین صاحب مفتی محمد الحسن صاحب مد فیوضکم

بعد سلام سنون

تبلیغی مصالح کی بنا پر آج ۲۶ ربیع الاول ۱۳۹۱ھ کو اقدام عالیہ میں عزیزی ہارون کو میں نے توکل علی اللہ بیعت کی اجازت دی ہے، البتہ دینی مصلحت اور تبلیغی مصلحت کی بنا پر اس کو یہ بھی کہہ دیا کہ مولانا انعام الحسن صاحب کی حیات میں نظام الدین یا میوات میں کسی کو بیعت نہ کرے۔ جب جاہ اور حب مال سے بہت زیادہ استرازا کرے۔ اہل دنیا سے ان کی رنجوی و جاہلیت کی وجہ سے تعلق نہ رکھے، دینی مصالح کی بنا پر اجادت میں تقدیم و تاخیر کا برے بھی منقول ہے اور بیک وقت کئی مشائخ کا ایک جگہ موجود ہونا ایسا اوقات موجب ترقیات بھی ہوا ہے۔

تھانہ بھون میں حضرت اقدس حاجی امداد اللہ صاحب۔ حضرت حافظ محمد فاضل صاحب اور حضرت مولانا شیخ محمد صاحب بیک وقت ایک ہی مسجد میں مقیم رہے اور حضرت شیخ الہند اور مفتی — عزیز الرحمن صاحب دارالعلوم مین بیک وقت موجود رہے۔ یہ ناکارہ اور مولانا اسعد اللہ صاحب ان کی خلافت کے بعد

سے مظاہر علوم میں موجود رہے۔ میرا خیال ہے کہ ہم دونوں کا بیک وقت موجود ہونا دونوں کے لیے موجب ترقی بنا۔ چچا جان نور اللہ مرقدہ کے بعد عزیز مولانا یوسف صاحب اور قاری رضا صاحب رحمہم اللہ تعالیٰ اور مولانا انعام الحسن صاحب اور حافظ مقبول صاحب کا بیک وقت نظام الدین میں قیام رہا۔

میری دعا ہے کہ اللہ جل شانہ ان دونوں عزیزوں کے بیک وقت قیام کو دونوں کے لیے موجب ترقیات بنائے۔ لیکن زمانہ — فساد کی طرف دوڑ کر چل رہا ہے اس لیے میں نے عزیز ہارون کو یہ بھی کہہ دیا ہے کہ مولانا انعام الحسن صاحب (اللہ تعالیٰ تادیر ان کو زندہ اور سلامت رکھے) کی حیات میں نظام الدین اور میوات میں کسی بیعت نہ کریں۔ اگرچہ مولانا یوسف صاحب رحمۃ اللہ علیہ کے زمانہ میں لوگ مولانا انعام الحسن صاحب سے بیعت ہوتے رہے ہیں چونکہ اس ناکارہ کو بھی اپنی زندگی کا اعتبار نہیں، اس لیے تم دوستوں کو اس کی اطلاع بھی کرتا ہوں۔ نیز میرے جستی تنکے میں چچا جان نور اللہ مرقدہ کا وہ عمامہ ہے جو مجھے بیعت کے لیے دیا تھا۔ اسے عزیز ہارون کے حوالے کر دیا جائے کہ یہ سیہ کار تو اس سے کوئی فائدہ نہ اٹھائے گا۔ اللہ تعالیٰ عزیز موصوف کو اس سے تمتع نصیب فرمائے۔ فقط والسلام

حضرت شیخ الحدیث صاحب مدظلہ العالی۔ بقلم عبدالحفیظ

۲۶ ربیع الاول ۱۳۹۱ھ بروز جمعۃ المبارک

عالم جوانی میں مولانا محمد ہارون صاحب کی وفات ۳ شعبان ۱۳۹۳ھ (۲۸ ستمبر ۱۹۷۳ء) بروز جمعہ دہلی میں ہوئی۔ نماز جنازہ حضرت مولانا محمد انعام الحسن صاحب نے پڑھائی۔ بعد نماز مغرب مرکز کے عقبی حصہ میں آپ کی تدفین عمل میں آئی۔

اس حادثہ فاجعہ کے موقع پر حضرت شیخ مدینہ منورہ تشریف فرما تھے۔ حضرت مولانا انعام الحسن صاحب نے ذیل کا مکتوب آپ کو مدینہ منورہ تحریر فرمایا کہ اس سانحہ کی تفصیلات سے آگاہ کیا !
”محندوم وکرم معظم محترم مدظلکم العالی !

السلام علیکم ورحمۃ اللہ وبرکاتہ

اس سے پہلے مختلف عرائض عزیز ہارون کی بیماری کے متعلق تحریر کیے گئے۔
 پرسوں بھی مفصل کیفیت یونس سلیم کے ہمراہ بھیجنے کے لیے تحریر کی تھی کہ وہ چہار شنبہ کو
 یہاں سے بمبئی اور جمعہ کو مکہ مکرمہ حاضر ہونے والے تھے۔ لیکن اپنی اہلیہ کی بیماری
 کی بنا پر ان کا سفر ملتوی ہو گیا اور آج ۲۸ ستمبر کو ساڑھے گیارہ بجے نحت جگر عزیز
 ہارون ہم سے رخصت ہو گیا انا للہ وانا الیہ راجعون، اللہم اجرہ فی
 فی مصیبتی واخلف لی خیرا منها کل جمعرات کو مولوی نور سہارنپور گئے
 وہاں جا کر حالت کی تشریحات کی کا ذکر کیا جس سے رات کو مولوی طلحہ و حکیم الیاس
 تشریف لائے۔ کاندھلہ سے مولوی افتخار پیر کے روز آ گئے تھے۔ اماں جی کے قبر کے
 برابر مغرب کے بعد سات بجے تدفین ہوئی۔ والدہ زبیر اور اس کی خالہ کو دورہ
 پڑا والدہ سعد ایک سکتہ کے عالم میں ہے۔ ہم سب بہت دعاؤں کے محتاج ہیں۔
 کل جمعرات کی شام کو اسی بے حواسی کے عالم میں زور سے چلا کر کہا ”جی“
 دریافت کرنے پر بتایا ”بلا رہے ہیں“ پوچھا کون تو بتایا ابا جی! یہ کل جمعرات کو پیش
 آیا ورنہ عام طور پر جناب کو اور بندہ کو یاد کرتا تھا۔ والسلام محمد انعام احسن غفرلہ
 ۲۹ ستمبر ۱۹۴۲ء حضرت نظام الدین دہلی

مولانا محمد یوسف صاحب کی چھوٹی صاحب زادی اسماء فاتون کی ولادت ۲۴ شوال ۱۳۶۱ھ
 (۲۵ اکتوبر ۱۹۴۲ء) میں ہوئی۔ تقریباً تین سال حیات رہ کر ۲۶ شوال ۱۳۶۳ھ (۱۴ اکتوبر ۱۹۴۵ء) میں
 انتقال ہوا۔ سہارنپور میں مولانا حکیم سید محمد ایوب صاحب کے والد ماجد حکیم سید محمد یعقوب صاحب کے
 وقت کردہ قبرستان میں تدفین عمل میں آئی۔

مولانا محمد یوسف صاحب کی وفات پر مولانا محمد انعام احسن صاحب جماعت تبلیغ کے امیر سوم
 منتخب ہوئے۔ آپ اپنی وفات تک تبلیغی اور دعوتی خدمات میں مصروف و مشغول رہے۔ تفصیلی
 حالات باب سوم میں ملاحظہ کریں۔

تیسرا باب

دعوت و تبلیغ کے حضرت سیدی ثالث

مولانا محمد انعام الحسن صاحب

کانڈھلوی

ہاتھ ہے اللہ کا ایسے مومن کا ہاتھ
غالب و کار آفریں کارکشاکار ساز

مولانا محمد انعام الحسن صاحب کاندھلوی

نام و نسب | آپ کا نام نامی محمد انعام الحسن اور والد ماجد کا نام مولانا اکرام الحسن ہے۔ والدہ ماجدہ کی طرف سے آپ کا سلسلہ نسب یہ ہے،

محمد انعام الحسن ابن امتہ العظیم بنت مولانا عبد الحمید (ساکن بڈولی) ابن محمودہ عرف بی ہودی بنت مبارک ابن محمد اشرف ابن مولانا امام الدین (تلمیذ حضرت شاہ عبدالعزیز دہلوی) ابن مولانا کلیم شیخ الاسلام ابن مولانا کلیم قطب الدین جھنجھانوی۔ اور والد ماجد کی جانب سے آپ کا سلسلہ نسب اس طرح ہے۔

محمد انعام الحسن بن مولانا اکرام الحسن بن مولانا رضی الحسن ابن مولانا حکیم محمد ظہور الحسن عرف محمد ابراہیم ابن مولانا محمد نور الحسن ابن مولانا ابوالحسن ابن حضرت مولانا الحاج مفتی الہی بخش (متوفی ۱۵ جمادی الثانی ۱۲۳۵ھ)۔

والد محترم | آپ کے والد ماجد مولانا اکرام الحسن حضرت مولانا شاہ محمد الیاس صاحب کے حقیقی بھانجے اور حضرت شیخ کے پھوپھا زاد بھائی ہیں۔ ۲۷ ربیع الثانی ۱۲۳۹ھ / ۳۰ نومبر ۱۸۹۱ء چار شنبہ میں آپ کی ولادت کاندھلہ میں ہوئی۔ نظیر الحسن تاریکی نام ہے۔ کاندھلہ میں حافظ منگتو صاحب کے پاس قرآن پاک حفظ کیا۔ اردو، فارسی اور دینی تعلیم خاندان کے ذی علم حضرات سے حاصل کر کے پانچ جولائی ۱۹۰۹ء میں مسلم یونیورسٹی علی گڑھ میں فسطح ایر میں داخلہ لیا۔ جون ۱۹۱۴ء میں علی گڑھ سے بی۔ اے ایل ایل کا امتحان دے کر وکالت کی ڈگری حاصل کی ایک رمضان ۱۳۳۵ھ / ۲۲ جون ۱۹۱۴ء جمعہ کے دن وکالت کے امتحان

میں کامیابی کی اطلاع بذریعہ تاریخی ۱۹۱۴ء سے ۱۹۲۰ء تک سہارنپور اور کیرانہ ضلع کی عدالتوں میں وکالت کی۔ اس مقصد کے لیے سہارنپور آمد کی تاریخ یکشنبہ ۱۴ صفر ۱۳۳۶ھ ۲۲ دسمبر ۱۹۱۴ء اور کیرانہ آمد کی تاریخ ۳۰ رجب ۱۳۳۴ھ ۲۶ اپریل ۱۹۱۹ء یک شنبہ ہے۔ لیکن کچھ عرصہ بعد دین و دیانت کے تقاضے مجروح ہونے کے خطرہ کے پیش نظر اس پیشہ کو ترک کر کے کاغذ لکھ واپس ہو گئے۔ اور وہیں رہائش اختیار کر کے جدی جائداد اور زمین و باغات کی نگہداشت کرنے لگے اور اللہ تعالیٰ نے اسی کو ثروت اور معاش کا ذریعہ بنایا۔

بیعت

ابتداء میں شکار کا بہت شوق تھا، ہاکی کے عمدہ کھلاڑی جانے جاتے تھے لیکن والد مرحوم مولانا رضی الحسن صاحب کے حادثہ انتقال سے طبیعت کا رخ اک دم پلٹ گیا اور ذوق و علاوت اعمال و اشغال و وظیفہ زندگی بن گئے۔ سونے پر سہاگہ یہ ہوا کہ حضرت مولانا شاہ عبدالقادر صاحب رائے پوری سے عشق کی حد تک تعلق قائم ہو گیا۔ بالآخر ۲۵ سوال ۱۳۵ھ ۳۰ مارچ ۱۹۳۲ء بروز جمعرات بعد نماز عشاء ان کے دستِ حق پر بیعت ہو گئے اور پھر اس کے بعد دل کی دنیا بدلنے میں دیر نہیں لگی۔ ہاتھ میں تسبیح اور زبان پر ذکرِ خداوندی محبوب و پسندیدہ مشغلہ بن گیا۔ صورت و شکل سے کوئی پہچاننے کو تیار نہیں ہوتا تھا کہ یہ علی گڑھ یونیورسٹی کے ایل ایل بی ہیں۔ حضرت اقدس رائے پوری سے بیعت کا یہ تعلق حضرت مولانا محمد الیاس صاحب کی موجودگی میں سہارنپور میں قائم ہوا تھا، تعلیم کے دوران قرآن پاک کچھ زیادہ محفوظ نہ رہ سکا تھا اس کو دوبارہ یاد کر کے ماہ رمضان میں تراویح سنانے کا اہتمام کیا۔ اور سالہا سال تک اپنے مکان پر یا مختلف مساجد میں سناتے رہے۔

اپنے وقت کے مشہور و معروف اکابر _____ شیخ الاسلام حضرت مدنی،

_____ شیخ الطریق حضرت مولانا شاہ عبدالقادر صاحب رائے پوری، _____ اور

_____ حضرت مولانا شاہ محمد الیاس صاحب کاغذھلوی سے غایت درجہ عقیدت و عظمت اور

_____ شیخ الحدیث حضرت مولانا محمد زکریا صاحب کے بے حد انسیت و مواصلت اور محبت رکھتے تھے۔

حضرت مولانا الیاس کو آپ سے بہت تعلق خاطر تھا مولانا بھی بکثرت نظام الدین جاتے

رہتے تھے کبھی کبھی طویل قیام کی بھی نوبت آ جاتی تھی۔ ایک مرتبہ متواتر سولہ ماہ دہلی میں آپ کا قیام۔

حضرت مولانا کے مرض و وفات میں آپ علاج و معالجہ اور تمام دوائیں وقت پر استعمال کرانے کے ذمہ دار تھے۔ اس تیمارداری کی بنا پر طویل صحبت اور خصوصی خدمت کا آپ کو موقع ملا۔

ادبی ذوق آپ کو ادبی ذوق اور سخن فہمی میں اعلیٰ درجہ کا کمال حاصل تھا۔ اردو، فارسی کے بلند پایہ شعراء کا کلام خوب یاد تھا۔ ایسے برجستہ اور برہموق اشعار سناتے کہ سننے والا محسوس کرتا کہ یہ اسی موقع کے لیے کہے گئے تھے۔ شاید آپ کا تخلص تھا۔ خود بھی شعار کہتے تھے جس میں آبشار کی سی روانی ہوتی تھی۔ بقول حضرت مولانا ابوالحسن علی ندوی !

”اساتذہ ایران و ہندوستان کے منتخب اشعار یاد رکھنے میں ان کی نظیر مشکل سے ملے گی۔ اردو، فارسی کلام کا نہایت پاکیزہ اور اعلیٰ ذوق رکھتے ہیں۔“

سفر حج ۱۳۵۵ھ میں آپ نے شیخ الاسلام حضرت اقدس مدنی کی ہمراہی و معیت میں سفر حج کیا۔ مولانا محمد یوسف صاحب، مولانا انعام الحسن صاحب، مولانا افتخار الحسن صاحب، مولانا عبید اللہ صاحب، مولانا حکیم عین الحسن صاحب بھی اس قافلہ کے شرکاء تھے۔ حرمین شریفین سے جو تفصیلی خطوط آپ نے حضرت شیخ کو تحریر فرمائے، ان میں سے صرف دو خط یہاں پیش کیے جاتے ہیں۔ پہلا خط مکہ مکرمہ پہنچ کر لکھا گیا، اور دوسرا ہندوستان روانگی کے وقت تحریر کیا گیا۔ آغاز سفر اور اختتام سفر کے یہ دونوں خط ذوق و شوق کے جذبات اور حزن و ملال کی کیفیات کو بخوبی واضح کر رہے ہیں۔

(۱) مکہ مکرمہ جمعہ ۱۳ ذیقعدہ ۱۳۵۵ھ

برادر محکم و محترم! السلام علیکم ورحمۃ اللہ وبرکاتہ

اللہ تعالیٰ سے امید ہے کہ تم بخیر ہو گے اور حضرت اقدس مدظلہ کی طبیعت بھی خدا کے فضل سے روبہ افاقہ ہوگی۔ کل حکیم ایوب صاحب کے خط سے مختصراً یہ معلوم ہوا کہ حضرت مدظلہ کی شدید بیماری کی وجہ سے شیخ الحدیث ۲۲ کو منصوری تشریف لے گئے تھے اور آج واپس تشریف لائے اور حضرت کو بفضلہ افاقہ ہے۔ طبیعت کی جو کیفیت ہوئی وہ بیان نہیں کی جاسکتی، میں کیا اور میری

دعا کیا، مگر بیت اللہ شریف کا پردہ پکڑ کر خوب خوب دعائیں کیں اور ہر ملنے والے سے اسی کی درخواست کی۔ مولوی یوسف وانعام اور اپنے رفقاء سے تو کہنے کی بھی ضرورت نہیں تھی جس کو معلوم ہوا اس نے اپنی جیسی دعائیں کیں۔ اللہ تعالیٰ حضرت اقدس کو صحت کاملہ عاجلہ عطا فرمائیں اور تادیر ہمارے سروں پر قائم رکھیں (آمین) آج تمہارے خط سے مفصل خیریت معلوم ہو کر بیک گوشت اطمینان تو ضرور ہوا مگر ہر وقت ہر گھڑی مزید صحت یابی کی اطلاعات کا انتظار ہے۔ یہاں پہنچ کر راستہ بھر کی تکان نے مجھے تو بالکل زیر کر لیا ہے انشاء اللہ دو چار روز میں طبیعت ٹھیک ہو جائے گی۔ فی الحال تو اٹھنا اور چلنا پھلنا بہت ہی مشکل ہو رہا ہے، اتفاق سے سفر کے آخری دو دن اور دو رات بالکل سونا نہیں ہوا، اس کی وجہ سے اور بھی طبیعت میں کمزوری پیدا ہو گئی۔ اللہ اللہ یہ پاک اور مقدس مقام اور مجھ جیسا سیہ کار اور عھیاں شعار یہ اس مالک الملک کے دین کی بات نہیں تو اور کیا ہے۔

مرا طلبید و گاہے خبر بدی نیکی نذیر از من

نمی دانم کدامی جرم ایزد بر گزید از من

مکان کراہ پر لے لیا گیا ہے، تفصیل مولوی الیاس لکھ دیں گے، مگر کمرے ایسے ہیں کہ ہر وقت بیت اللہ شریف سامنے ہے۔ جب ذرا گردن اٹھائی دیکھ لی۔ نیچے صولتیہ کا دفتر ہے، اس وقت رات کے پانچ بجے ہیں۔ مولوی یوسف ہارون طلحہ زیر برائیں قالین پر سو رہے ہیں، مولوی افتخار مستورات کو طواف کر اگر ابھی آئے ہیں۔ میں یہ سطور لکھ رہا ہوں، اور بیچ بیچ میں بیت اللہ شریف کی زیارت کرتا رہتا ہوں۔ کمرے کی کھڑکیاں مسجد حرام کی دیوار میں ہیں، یہ نصیب اللہ اکبر لوٹنے کی جائے ہے۔

چشم روختم راز نور کعبہ بنیا کردہ اند

کعبہ را بہر متاجاتم مہیا کردہ اند

اب یہ اپنی اپنی اہلیت اور استعداد پر منحصر ہے کہ یہاں سے کیا کیا مانگنا ہے، اور کیا کیا حاصل کرنا ہے، یہاں تو مانگنے کی بھی اہلیت نہیں مگر پھر بھی سب کچھ امیدیں لیے بیٹھا ہوں۔ مجھے آتا نہیں اچھی طرح اظہارِ غم کرنا۔ مگر اس پر نہیں موقوف کچھ ان کا کرم کرنا۔ بذاتِ خود میں اتنے پر بھی متکین ہوں کہ سنگِ درتک تو بہر کیف رسائی بخشی۔ خود ہی طلب فرمایا، خود ہی اسباب مہیا فرمائے، خود ہی ساری رحمتیں پہونچائیں اور اب سنتے ہیں کہ ہم سب خاص ان کے مہمان ہیں تو اب انشاء اللہ العزیز محروم تو نہ رکھیں گے۔ جو لوگ اپنی عبادت و ریاضت ذکر فکر لے کر آئے ان کے ساتھ تو خصوصی معاملہ ہوگا۔ مگر جو میری طرح بالکل تہی دست حاضر ہو گیا ہے اور محض ان کی رحمانیت اور رحیمیت پر بھروسہ کئے ہوئے ہے۔ وہ بھی انشاء اللہ خصوصی مراحم خسرانہ کا مستحق ٹھہرایا جائے گا۔

جہاز میں حضرت مدنی مدظلہ تک بھی روزانہ رسائی ہوتی رہی، پان ہمارے پاس تو بمبئی کے تھے۔ پہلے روز حاضری ہوئی تو میں نہیں لے گیا کہ حضرت کے پاس تو بڑھیا پان ہوں گے۔ تھوڑی دیر کے بعد خود ہی فرمایا کہ ہمارا پان کہاں ہے، میں نے وجہ بتا کر معذرت خواہی کی۔ مگر اصرار کرنے پر ایک پان صاف کر کے پیش کیا۔ اس کے بعد روزانہ دو تین پان پیش ہوتے رہے۔ جس روز میں نے احرام باندھ لیا، اس روز پان تو پیش کر دیا مگر بمصالحہ سے معذرت کر دی کہ ہمارے مفتی (مولوی عبید اللہ) نے کھانا تو درکنار ہاتھ لگانا بھی ممنوع قرار دے دیا ہے۔ حضرت کو بہت ہی حیرت ہوئی، بار بار دریافت فرمایا کیا زردہ بھی نہیں کھا سکتے، عرض کیا گیا کہ ہر خوشبو کی ممانعت ہے۔ فرمایا خوشبو کی بھی تو قسمیں ہوتی ہیں۔ اگر کسی طعام یا پھل میں خوشبو ہو تو کیا اس کا کھانا ممنوع ہے۔ میں نے عرض کیا کہ حضرت آج تک تو ہر اچھے سے اچھے متبا کو کو بدبو کہہ کر مسجد میں کھا کر جانے کی بندش تھی، آج وہ خوشبو میں شمار ہو گیا۔ بہت ہی محفوظ ہوتے رہے، اور بار بار حیرت کا اظہار فرماتے رہے۔ میں نے عرض کیا کہ حضرت والا

خود احرام کی حالت میں اس مصالحہ کا استعمال فرماتے ہیں یا نہیں۔ فرمایا کہ جب سے یہ مصالحہ شروع ہوا ہے احرام کی نوبت نہیں آئی البتہ اب جا کر تحقیقات اور چھان بین کریں گے۔ پہلے جب حاضری ہوئی تو مولوی یوسف سے فرمایا کہ ہم بھی آپ کے ساتھیوں میں ہو گئے۔ انھوں نے عرض کیا کہ حضرت اصل توجناب والا ہی ہیں ساتھی تو ہم ہیں۔ فرمایا آپ ہم سے آگے آگے ہیں، ایک روز پہلے روانہ ہوئے۔ انھوں نے فرمایا کہ مقدمہ اب ہمیشہ تو آگے ہی ہوتا ہے۔

میں نے عرض کیا کہ حضرت ہم حسیوں کو تو بہر حال درمیان میں لے لیجیے اس پر بہت ہی محظوظ ہوئے۔ غرض روزانہ بہت ہی انضباط کے ساتھ ملتے رہے یہاں صرف اذان ہی نہیں بلکہ نماز بھی بکرا الصوت پر ہو رہی ہے اور ہم سب تکلف پڑھ رہے ہیں گفتگو اس میں ہے کہ آیا اپنی اپنی بعد میں لوٹائی جائے یا نہیں اس کے متعلق رائے معلوم ہو جانے کی ضرورت ہے۔

مدرسہ صولتہ کل سے بند ہو گیا ہے، وہاں کے قاری عبدالرؤف صاحب کے سپرد ہارون، طلحہ اور سلمان کو کر دیا گیا ہے کل سے انشاء اللہ پڑھانی شروع ہو جائے گی۔ جہاز میں بھی تین چار دن پڑھانی ہوئی۔ شروع کے تین چار دن تو تینوں کو بالکل ہوش نہیں آیا۔ والسلام
اکرام بحسن

(مکتوب نمبر ۲) مجھے معلوم تھی بے مائیگی اپنی محبت کی

میں ان کے آستانِ ناز کی رفعت سے واقف تھا

میں اپنی حسرت پر وار کی رفعت سے واقف تھا

مجھے معلوم تھی بے چارگی اپنی محبت کی

برادر مراد ۱۔ السلام علیکم ورحمۃ اللہ وبرکاتہ

بالآخر رخصت کا وقت پہنچ ہی گیا۔ اور ہم سب رات سوا دو بجے بلکہ مکرمہ سے

روانہ ہو کر چار بجے جدہ پہنچ گئے۔ آج صبح ایک بجے مظفری جہاز بھی پہنچ گیا

کل ۲۲ ستمبر کو انشاء اللہ یہاں سے بھی رخصت ہو جائیں گے ہندوستان سے چلتے وقت تو سارے ذوق و شوق دل میں تھے۔ مکہ مکرمہ سے چلے تو مدینہ منورہ سامنے تھا وہاں سے چلے تب بھی یہ امید تھی کہ دوبارہ مکہ مکرمہ کی حاضری انشاء اللہ نصیب ہو جائے گی۔ مگر اب تو آگے کچھ بھی نہیں اور پھر وہی کینج و قفس اور وہی صیاد کا گھر۔۔۔۔۔ بس اب صرف اس امید پر مدار ہے کہ اللہ تعالیٰ اپنی رحمت سے پھر وہ دن نصیب فرما دیں کہ ہم حج بیت اللہ کے لیے جدہ پہنچیں۔ سب بحمد اللہ بخیر ہیں، چونکہ وقت نہیں ہے ڈاک کا اس لیے بس۔ السلام علیکم

اکرام احسن (۲۱ ستمبر ۱۹۵۵ء، ۴ صفر ۱۳۷۵ھ)

مولانا اکرام احسن صاحب اس سفر حج کے لیے ۱۴ شوال ۱۳۷۴ھ مطابق ۶ جون ۱۹۵۵ء میں دہلی سے بمبئی ۱۲ شوال (۱۳ جون) میں بذریعہ بکری جہاز بمبئی سے روانہ ہو کر ۲۹ شوال میں جدہ پہنچے، ارکان حج سے فراغ پر ۲۳ رذی الحجہ (۱۳ اگست) میں مدینہ منورہ کے لیے روانہ ہوئے، چالیس یوم یہاں قیام کے بعد ۴ صفر ۱۳۷۵ھ (۲۲ ستمبر ۱۹۵۵ء) میں جدہ سے ہندوستان کے لیے روانہ ہو کر ۱۲ صفر (۳ ستمبر) جمعہ کے دن بمبئی اور ۱۸ صفر (۵ اکتوبر) کو دہلی پہنچے۔

رکنیت مجلس شوریٰ مظاہر علوم | آپ کا تعلق مظاہر علوم کے ساتھ ہمیشہ مخلصانہ رہا لیکن ذمہ دارانہ تعلق ۸ شوال ۱۳۶۶ھ (۸ نومبر ۱۹۴۶ء) میں قائم ہوا، اس موقع پر آپ مجلس شوریٰ کے رکن منتخب ہو کر خصوصیت کے ساتھ اس کے مالیاتی حساب کے ذمہ دار اور معتمد بنائے گئے۔ اس موقع پر تاریخ مظاہر علوم میں آپ کے متعلق یہ لکھا گیا ہے:

”۸ شعبان ۱۳۶۶ھ میں حضرت مولانا شاہ محمد الیاس صاحب دہلوی کی زیر صدارت سالانہ اجتماع سرپرستان ہوا جس میں تجویز ہوا کہ مدرسہ کی مالیات کا تحفظ بجز اس کے نہیں ہو سکتا کہ ایک سرپرست مستقل طور پر مدرسہ میں قیام کریں۔“

اس کے لیے ہر دست تین ماہ کے لیے مولانا اکرام الحسن صاحب تجویز کیے گئے اور ان کے لیے یہ طے ہوا کہ وہ ماہ رمضان المبارک کے لیے کرب ذی قعدہ ۱۳۸۷ھ تک مدرسہ میں قیام فرما کر پورے طور پر مالیات کی نگرانی کریں اور اس نگرانی کی رپورٹ آئندہ اجتماع سرپرستان میں پیش فرمائیں۔

اس تجویز کے مطابق مولانا موصوف نے جامعہ مظاہر علوم میں قیام کر کے اپنی رپورٹ مرتب کی جو دس محرم ۱۳۸۷ھ کے اجتماع سرپرستان میں پڑھی گئی۔ مجلس شوریٰ کی رکنیت اور عہدہ اہتمام مالیات پر آپ آخر عمر تک فائز رہے۔

حضرت شیخ سے محبت و تعلق مولانا اکرام الحسن صاحب موصوف حضرت شیخ نور اللہ مرقدہ کے بچپن کے رفیق اور بے تکلف احباب میں تھے اور

یہ رفاقت و بے تکلفی آخر تک باقی رہی۔ حضرت شیخ نے آپ بیٹی میں چھ سے زائد مقامات پر اپنے اس بے تکلفانہ رفاقت کے متعدد واقعات تحریر فرمائے ہیں۔ چنانچہ سب سے طویل واقعہ کنور اصغر علی خاں مرحوم قصبہ لوئی کا تحریر فرمایا ہے جس کی آخری سطور یہ ہیں:

”بھائی اکرام صاحب دام مجد ہم جو مسکے بہت ہی مخلص، محبوب ترین عزیز

ساری عمر ہے، بہت کثرت سے ان کا ذکر کہیں کہیں آئے گا۔“

اسی طرح دوسرے مقام پر جناب الحاج ماموں یا مین صاحب مرحوم کی شادی کے موقع پر جو دعوت نامہ مولانا اکرام صاحب موصوف نے حضرت شیخ کو بھیجا تھا اس کو نقل فرمایا ہے۔ یہ دعوت نامہ تین شعروں پر مشتمل تھا جو ایک کارڈ پر لکھ کر بھیجے گئے تھے، وہ شعر یہ ہیں۔

جاننا نہیں میں قبلہ قبلی۔۔۔۔۔ بس بات یہ ہے کہ بھائی بھلی

تکلیف فرماؤ آج کی رات۔۔۔۔۔ کھانا پھیں کھاؤ آج کی رات

حاضر جو کچھ ہو دال دلیہ۔۔۔۔۔ سمجھو اس کو پلاؤ قلیہ

اس دعوت نامہ پر حضرت شیخ نور اللہ مرقدہ نے اس نکاح میں شرکت فرمائی تھی۔

ہمارے ذخیرہ نواذرات میں حضرت شیخ کے نام مولانا اکرام الحسن صاحب کے خطوط خاصہ تعداد میں محفوظ ہیں، ادبی حلاوت سے بھرپور ان مکاتیب میں بڑے شستہ اور برجستہ اشعار تحریر کیے

گئے ہیں جو مولانا کے نفیس اور پاکیزہ ذوق کی شہادت دیتے ہیں۔ جی چاہتا ہے کہ قارئین کتاب بھی ان سے لطف اندوز ہوں اس لیے ان مکاتیب سے اشعار کا ایک انتخاب پیش کیا جاتا ہے۔
 تمہیں ہو طعنہ زن، اچھا تمہیں انصاف سے کہو
 بس میں نے دے کر اگر کچھ ہے تو اک تدبیر ہے
 خدن زن تدبیر پر سپکن مری تفتدیر ہے
 کوئی اپنی خوشی سے خانماں برباد ہوتا ہے

قدم قدم پر کمزریں یہاں وہاں صیاد
 یہ رونداد چمن ہے نقش کی بات نہیں

یک وقت خاص حق میں مرے کچھ دعا کرو
 تم ہی تو میرا صاحبِ قبلہ، فقیہ ہو

تیری یاد سے خوش ہے باقی کا دل
 ترقی دردِ دروں ہی — سہی

مبارک اور موقع ہو فریب تازہ کھانے کا
 کیا ہے مجھ سے پھر پیمان شکن نے وعدہ آنے کا

خط ترا پڑھ کر مرے دل کی عجب حالت ہوئی
 اضطراب شوق نے اک حشر برپا کر دیا

موت آتی ہے، تم نہ آؤ گے
 تم نہ آئے تو موت آتی ہے

چہ حال است ایں کہ ہر گز وعدہ و صلش رسد مجھی
 ہماں دم مانع پیش آید از بخت نگوں کارم

آتے وہ تو فرقت کے دکھ کیا ہیں، اجل کیسی
 آئی ہوئی ٹل جاتی، آئے ہوئے ٹل جاتے

آپ سوچا ہی کیے، اس سے ملوں یا نہ ملوں
 موت مشتاق کو — مٹی میں ملا بھی آئی

اب کیا شکایت ستم یار کیجئے
 جو کچھ گزر گئی، دل مضطرب گزر گئی
 اے ہمنشین نہ چھڑ حکایات ماضیہ
 اچھی بُری گزرنا تھی جو کچھ گزر گئی
 اف بے نگاہ ناز کی شوخی التفات
 تسکین دے گئی مجھے بے تاب کر گئی
 مجھ سے نہ پوچھ، اپنے دل مضطرب پوچھ
 تھا آہ میں اثر مرے یا بے اثر گئی
 اللہ جانے اس نگہ شرمسار میں
 کیا چیز تھی جو تیر سی دل میں اثر گئی
 محسوس یہ ہوا کہ کھینچا جا رہا ہوں میں
 جس وقت میرے دل پہ بہتاری نظر گئی
 والسلام

تربت میر پر ہیں اہل سخن
 ہر طرف حرف ہے حکایت کے
 تو بھی تقریب فائز سے چل
 بخدا واجب الزیارت ہے



یہ نمائش کدہ داغ عزیزاں تو نہیں
 میرا سینہ ہے الہی یہ چراغاں تو نہیں



تماشا دور سے دیکھائیے تم غرق ہونے کا
 دریاں حالیکہ ممکن تھا تمہارا نوحہ ہونا



اجازت ہو تو آکر میں بھی شامل ان میں ہو جاؤں
 سنا ہے کل ترے در پر ہجوم کا اشتعال ہوگا



وہ آئیں اور سکون دل حزیں کے لیے
 الہی آج یہ کیا خواب دیکھتا ہوں میں



خبرم رسیدہ امشب کہ نگار خواہی آمد
 سر من ندائے را ہے کہ سوار خواہی آمد

۲۹ فروری ۱۹۲۳ء میں یہ تمام اشعار مولانا
 اکرام الحسن صاحب نے ایک کارڈ پر تحریر فرما کر
 حضرت شیخ کو بھیجے تھے۔

وفات

آخر عمر میں تنفس کا عارضہ لاحق ہو گیا تھا اور یہ ہی مرض وفات بنا۔ انتقال سے چند روز
 قبل ضعف اور تنفس دونوں چیزوں میں شدت پیدا ہو گئی تھی۔ دو یوم اسی حال میں
 گزرے تیسرے دن کچھ افاقہ ہوا تو حضرت شیخ سے ملاقات کے لیے کچے گھر تشریف لائے تھوڑی
 دیر بعد واپس اپنی قیام گاہ (دفتر مدرسہ قدیم) پہنچ کر ڈیڑھ بجے خود اٹھ کر وضو کی اور ظہر کی سنتیں
 ادا کرنے لگے۔ پہلی رکعت کا پہلا سجدہ اطمینان سے کر کے دوسرے سجدہ میں گئے۔ اور وہیں

روح پرواز کر گئی۔ انتقال کی تاریخ ۱۶ شعبان ۱۳۹۱ھ / ۱۳ اکتوبر ۱۹۷۱ء یومِ شنبہ ہے۔ شب میں فوت ہوئے۔
 بامامت حضرت مولانا انعام الحسن صاحب نماز جنازہ ہو کر قبرستان حاجی شاہ میں تدفین عمل میں آئی۔
 رحمہ اللہ تعالیٰ رحمتہ واسعہ

جد محترم مولانا انعام الحسن صاحب کے دادا مولانا الحاج رضی الحسن صاحب کی تاریخ پیدائش ۸ جمادی الثانی ۱۲۸۹ھ / ۱۳ اگست ۱۸۷۲ء یومِ شنبہ ہے۔ حفظِ قرآن پاک کے بعد علومِ دینیہ کی تعلیم خاندان کے اکابر سے اور علومِ فلسفہ و حکمت کی تحصیل مولانا عبدالحق صاحب خیرآبادی سے کی۔ علمِ طب حکیم عبدالمجید صاحب دہلوی سے حاصل کیا۔

فقہ میں آپ کے استاذ مولانا ید اللہ صاحب سنہ ۱۳۱۶ھ میں آپ نے ان سے ہدایہ وغیرہ کتابیں پڑھیں، دورہ حدیث پڑھنے کا جب وقت آیا تو حضرت گنگوہی کی خدمت میں گنگوہ پعلے گئے۔ اور وہاں حضرت مولانا محمد یحییٰ صاحب (والد ماجد حضرت مولانا محمد زکریا صاحب جہا جرمہ دہلی) کے ساتھ دورہ حدیث شریف کی تکمیل کی۔ حضرت گنگوہی کے درسی ارشادات و فرمودات حضرت مولانا یحییٰ صاحب عربی میں قلم بند فرماتے تھے۔ اور مولانا رضی الحسن صاحب اردو میں لکھتے تھے چنانچہ شمسہ اور صاف ستھری اردو زبان میں دو ضخیم جلدیں تقریر بخاری شریف اور تقریر ترمذی شریف کی آپ نے مرتب کی۔ آپ کی مرتب کردہ تقریر ترمذی شریف کے پہلے صفحہ کا عکس شامل کتاب ہے جو حضرت شیخ نور اللہ مرقدہ کے قلم سے ہے۔

حضرت شیخ نور اللہ مرقدہ نے تاریخ کبیر میں جو یادداشت تحریر فرمائی ہے اس کے مطابق حضرت گنگوہی کے یہاں اس سال ابو داؤد شریف کا افتتاح ۲۲ ذی الحجہ ۱۳۱۲ھ میں ہوا تھا۔ اس کے بعد بخاری جلد اول کا آغاز۔ نوزیع الاول ۱۳۱۲ھ شنبہ اور بخاری جلد ثانی کا آغاز یکم جمادی الاول ۱۳۱۳ھ بروز دوشنبہ ہوا۔

ستائیس شعبان ۱۳۱۳ھ / ۱۲ فروری ۱۸۹۶ء میں آپ کو حضرت گنگوہی کے یہاں سے تکمیل صحاح ستہ اور اجازت درس پر مشتمل سند حدیث دی گئی۔ اس سند کی ایک نقل حضرت شیخ نور اللہ مرقدہ کے دست مبارک کی تحریر کردہ ہمارے ذخیرہ نوادرات میں محفوظ تھی جس کا عکس یہاں پیش کیا جاتا ہے۔

دعائے سحر حضرت اقدس گنگوہیؒ
برائے مولانا رضی الحسن صاحب کاندھلویؒ

الحمد لله رب العالمین والصلوة والسلام علی خیر خلقہ محمد بن عبد اللہ
والعقود یقول المستقر الراحۃ زید احمد الفقیہ الحقیر الذی یحضرہ المولانا محمد شہید احمد الدارمی الشیخ المصنف
مؤلف کتاب وزائے معانی عن ولده وخواجہ ورضی عنہ ورضی عنہ ان المولانا رضی عنہ من کبریا
قد مر علی وستمع عنی الامانات البتہ المستورة عنہ المودع الموقر للصلح الحسن بن احمد
رسول السید الامین والصلح بین الشیخین والی مع کسند للترجمہ فی الدین لایا وادار السیاسة
الشیخای السیاسی لایا ماحیة الفزوی رضی اللہ عنہم اجمعین انما من علینا ان سرکاتہم وجمعہم موافق
احضره ان یدریا عن البشر البسط والیقان فی الالفاظ والمعالی والشیخ والشیخ
المقام والنبائی البشری استقامۃ البقاء والاعمال علی طریقہ الہدایۃ والصلح
التدابیر بکثرة العلل والمحدثین والمحدثین وادویہ بقوی السیاسة والاعمال
المسلمین رب الدجائب عن السبع الموقرۃ فی الدین والتبعہ عن صحبۃ السید فی
بشاعة العلوم السنیۃ الدینیۃ والاحترار عن التدیس سر ذائل الفکر وخطام
الدینیۃ - ورسال السہلی ولہ ان یوفقنا بما یحب ربہ فی ذاک یجعل امرنا خیر من الدن
والدول بدقوق الہ بالہ العلی العظیم والصلوۃ والسلام علی سیدنا رسولنا محمد بن عبد اللہ
والآلہ واصحابہ واتباعہ تا صری طریقہ القوییم فقط حررہ السایغ والعشرین من شهر
الشعبان المنتظم سنۃ الف وثلثمائے وثلثمائے عشرین الهجرة علی صاحب الوقت الامات
والکلیات والتمنیۃ -

مشید
احمدی
۱۳۰۱

مولانا رضی الحسن صاحب کاندھلوی حضرت مولانا محمد اسماعیل صاحب کی صاحبزادی مسماۃ
حمیرا خاتون سے ہوا تھا۔ یہ حمیرا خاتون حضرت مولانا محمد یحییٰ صاحب اور حضرت مولانا محمد الیاس
صاحب کی حقیقی ہمیشہ تھیں۔ ان اہلیہ محترمہ سے دو بیٹیاں امت الودود امت المعبود اور ایک
فرزند مولانا اکرام الحسن صاحب تولد ہوئے۔

مولانا رضی الحسن صاحب نے ۱۳۲۱ھ میں حج کیا جس کے لیے اسی سال رمضان المبارک
مطابق اکتوبر ۱۹۰۳ء میں اپنے وطن سے روانہ ہوئے۔

یکم ربیع الاول ۱۳۲۲ھ ۶ دسمبر ۱۹۱۲ء میں اعلیٰ حضرت شاہ عبدالرحیم صاحب رائے پوری
سے بیعت ہوئے۔ یہ بیعت موضع پیلوں میں بروز جمعہ بعد نماز صبح ہوئی تھی۔

محرم الحرام ۱۳۲۲ھ میں آپ پچاس روپے مشاہرہ پر نواب لوہارو کے طبیب خاص متعین
ہو کر تشریف لے گئے۔ تقریباً دو سال بعد خاندانی بزرگ نانا سلیمان صاحب کے حادثہ وفات پر
ملازمت ختم کر کے کاندھلہ واپس آ گئے اور پھر یہیں طبابت اور درس و تدریس کو اپنا مشغلہ بنالیا۔
علوم دینیہ کے ساتھ آپ کا شغف اور تعلق آخر تک باقی رہا۔ درس و تدریس کا سلسلہ بھی چلتا رہتا تھا۔
ایک موقع پر آپ نے کاندھلہ میں بخاری شریف کا درس شروع کیا تو اس کی تفصیلی اطلاع
حضرت شیخ نور الدین مرقہ کو ان الفاظ میں دی۔

”محمدؐ ایک مرتبہ بخاری شریف مولوی صاحب سے پڑھ چکا ہے اور اس نے
دوبارہ پڑھنے کا ارادہ کیا تو میں نے اس خیال سے کہ کچھ سلسلہ شروع ہو جائے
تو اچھا ہے اس لیے شروع کرادیا۔ چونکہ کسی کو پڑھاتے وقت کتاب دیکھنے
میں میرا دل لگتا ہے اس لیے میں خود بخاری شریف مع حواشی کے ایک مرتبہ
دیکھ لیتا ہوں، اور جس قدر وقت ملتا ہے فتح الباری کے دیکھنے میں صرف
کرتا ہوں، اور پھر بڑی جگہ گنگوہ کی پڑھی ہوئی ہے، اس لیے کچھ گرائی نہیں
ہوتی اور معمولی مطلب سمجھنے میں دقت نہیں ہوتی۔“

مشکوٰۃ شریف تو دو سال سے پیش نظر ہے۔ مستورات کا سبق اب بھی ہوتا
ہے، پہلے دو سبق ہوتے تھے۔ پچھلے سال عائشہ بھی پڑھتی تھی۔ ہمارے یہاں
کی مستورات ابھی تک پڑھتی ہیں۔ اس لیے وہ تو دو سال سے پیش نظر ہے،
مظاہر حق میں بھی اچھی خاصی تحقیق ہوتی ہے۔ وہ سب دیکھ چکا ہوں۔ چونکہ
بخاری شریف کی شروح بہت سی ہیں اس لیے اسکے سمجھنے میں زیادہ مشکل نہیں۔“

یہ مکتوب ۲۷ جمادی الثانی ۱۳۲۳ھ (۲۳ جنوری ۱۹۰۵ء) میں کاندھلہ سے سہارنپور لکھا گیا تھا۔

حضرت شیخ نور الدین قدس نے بھی آپ کے کاندھلہ کے زمانہ قیام میں مسلم العلوم پڑھی تھی۔

۲۹ شوال ۱۳۳۵ھ (۲۶ مئی ۱۹۱۶ء) میں دارالعلوم دیوبند کی مجلس شوریٰ کا اجلاس

حکیم الامت حضرت تھانوی کی سربراہی میں تھانہ بھون میں منعقد ہوا۔ اس اجلاس میں آپ دارالعلوم دیوبند کی مجلس شوریٰ کے رکن منتخب ہوئے۔ ۱۳۳۹ھ تک یہ رکنیت قائم رہی۔

آخر عمر میں آپ کو ضعفِ معدہ اور پیٹ کے امراض لاحق ہو گئے تھے مختلف علاج وفات کے لیکن خاطر خواہ فائدہ نہ ہو سکا۔ یکم شوال ۱۳۵۱ھ (۹ فروری ۱۹۳۱ء) میں عید گاہ تشریف لے گئے، نماز عید خود پڑھائی۔ عید گاہ سے مکان واپس آکر چوتروہ پر بیٹھے ہوئے اہل قصبہ و احباب سے ملاقات کر رہے تھے کہ وقتِ موعود آ پہنچا اور دفعۃً روح پرواز کر گئی۔

مولانا محمد انعام الحسن صاحب کی ولادت آٹھ جمادی الاول ۱۳۳۶ھ (۲۰ فروری ۱۹۱۵ء) چار شنبہ نو بجے صبح اپنے آبائی وطن قصبہ کاندھلہ ضلع مظفر نگر یوپی،

میں ہوئی۔ ۲۴ جمادی الاول ۱۳۶۲ فروری ۱۳۶۲ھ میں عقیقہ مسنونہ ہو کر دو نام تجویز کیے گئے، محمد انعام الحسن، محمد اعجاز الحسن، لیکن اول نام نے عالمی اور بین الاقوامی شہرت حاصل کی۔

تعلیم و تربیت نیک اور صالح تربیت کے لیے ماحول کی پاکیزگی بہت اہم اور ضروری ہوتی ہے۔ حق سبحانہ تعالیٰ نے کمال فیاضی کے ساتھ اس پورے

خاندان کو صفاتِ حسنہ اور اخلاقِ حمیدہ سے مالا مال دینی ماحول میں رحمت کر رکھا تھا۔ اس لیے ہر

نومولود پر اس کا اثر بھی فطرتی طور پر ہوتا تھا۔ چنانچہ یہاں بھی ایسا ہی ہوا کہ شروع ہی سے

دینی تعلیم اور اخلاقی تربیت پر پوری پوری توجہ رکھی گئی۔ اسی کا اثر تھا کہ اپنی عمر کے دسویں سال

میں آپ پورے کلام اللہ کے جید اور پختہ حافظ بن گئے تھے۔ اور اسی سال اپنی خاندانی

مسجد محلہ بولویان میں پہلی محراب سنائی جس کے اختتام کی تاریخ ۲۰ رمضان المبارک ۱۳۴۹ھ

۱۹ مارچ ۱۹۲۹ء دو شنبہ ہے۔

والد ماجد مرحوم نے تربیت کے معاملہ میں شوق اور رغبت والے پہلو کو ترجیح دے کر سختی

اور درستی سے احتراز فرمایا۔ چنانچہ نماز باجماعت کی تاکید کے موقع پر فرمایا کہ اہتمام سے اگر نماز پڑھو گے تو بطور انعام ایک روپیہ ماہانہ ملے گا۔ اس طرح نماز باجماعت کی عادت پختہ ہو گئی کچھ عرصہ بعد والد ماجد نے نصیحت کے طور پر فرمایا کہ جنت تو خشوع و خضوع والی نماز پر ملتی ہے تو اس دن نماز ظہر پڑے اطمینان و خشوع سے ادا کی، اور پھر ایک روپیہ ماہانہ والی ترتیب ختم ہو گئی۔

تکمیل حفظ کے بعد آپ کی اردو، فارسی تعلیم کا آغاز اپنے نانا مولانا حکیم عبدالحمید صاحب (وفات ۱۹ رجب ۱۳۵۲ھ / ۹ نومبر ۱۹۳۳ء) کے پاس ہوا۔ فارسی میں گلستاں بوستان تک آپ نے ان سے تعلیم حاصل کی۔

ابتدائی کتب کے ساتھ درس نظامی میں داخل کتب فارسی، کریم، بوستان پڑھنے کے دوران آپ کو شیخ سعدی سے بڑی مناسبت اور محبت پیدا ہو گئی تھی چنانچہ ایک مجلس میں اس کا تذکرہ اس طرح فرمایا کہ مجھے بچپن میں شیخ سعدی سے بہت محبت تھی، ان کے وطن شیراز جانے کا بڑا شوق تھا۔ خواب میں ان کا مکان بھی دیکھا تھا لیکن کبھی جانا نہیں ہوا اور اب وہ بات بھی نہیں رہی۔ بڑے ہمت جی فرمایا کرتے تھے کہ شیخ سعدی کا کلام سب کے لیے مفید ہے کہ بچوں کے لیے توحکایات ہیں اور بڑوں کے لیے موعظت و نصیحت ہے۔

عربی تعلیم کا آغاز اور حضرت مولانا محمد الیاس صاحب کی خدمت میں حاضری

فارسی نصاب کی تکمیل کے بعد حضرت مولانا محمد الیاس صاحب آپ کو اپنے ہمسرانہ نظام الدین دہلی لے گئے، کاندھلہ سے نظام الدین کا یہ یادگار تاریخی سفر ۱۵ رجب الاول ۱۳۳۹ء۔

۱۵۔ آپ کے نانا مولوی عبدالحمید صاحب اصلاً بڈولی کے رہنے والے تھے۔ بڈولی جھنجھانہ کے قریب جٹا کے کنارے ایک گاؤں تھا۔ ۱۹۱۸ء میں وہاں طغیانی آئی اور پورا گاؤں غرقِ آب ہو گیا۔ مولوی عبدالحمید صاحب کاندھلہ منتقل ہوئے، اسی کو وطن قرار دیا اور رہائش کے لیے مکان تعمیر کرایا۔ ۱۳۳۹ء میں آپ راجہ زیارت سے مشرف ہوئے، ۲۱ رجب ۱۳۵۳ء مطابق ۱۹ نومبر ۱۹۳۳ء میں کاندھلہ میں وفات پائی۔ رحمہ اللہ تعالیٰ۔

دمشاق کاندھلہ

۱۱ اگست ۱۹۳۳ء میں ہوا۔ اس وقت آپ کی عمر تقریباً تیرہ سال تھی والد ماجد مولانا اکرام احسن صاحب اس وقت کاندھلہ میں قیام پذیر تھے اس علمی سفر میں ان کے اس جذبہ عقیدت و محبت کو بھی دخل تھا جو حضرت مولانا محمد الیاس صاحب کے ان کو تھا۔ اور کچھ بعید نہیں کہ اپنے اس ہونہار فرزند کا ہاتھ حضرت مولانا کے ہاتھ میں دیتے ہوئے انھوں نے زبانِ حال سے یہ بھی فرما دیا ہو کہ یہ روح پدرم شاد کہ فرمودہ بہ استاد فسرزند مرا عشق بیا موزدگر، سیح دہلی لے جا کر حضرت مولانا نے بڑی شفقت و محبت کے ساتھ آپ کو عربی پڑھانا شروع کیا۔ میزان الصرف سے لے کر ہدایۃ النجوم تک آپ نے حضرت مولانا سے پڑھا۔ ذہانت اور شوق و لگن کے باعث آپ نے میزان الصرف تین یوم میں اور میزان منشدب پانچ یوم میں ختم کر لی تھی۔ ایک مجلس میں آپ نے معمولِ علم کے لیے کاندھلہ سے دہلی آمد اور اس وقت کی کیفیت اور جذبات اس طرح بیان فرمائے کہ :

”میں نے حفظِ قرآن پاک کے بعد فارسی اپنے قصبہ کاندھلہ ہی میں پڑھی عربی کی تعلیم کے لیے مجھے حضرت مولانا محمد الیاس صاحب نور اللہ مرقدہ نظام الدین لے آئے لیکن اندر سے میں نظام الدین آنے میں زیادہ خوش نہیں تھا بلکہ اندر ہی اندر میں یہ کہتا تھا کہ یہ مولوی لوگ کیسے ہوتے ہیں کہ جس کے بچے کو چاہتے ہیں لے آتے ہیں۔ حضرت نے نظام الدین میں میری میزان الصرف شروع کرائی میں نے اس خیال سے کہ جلدی جلدی پڑھ لوں تو پھر اپنے گھر چلوں گا۔ میزان الصرف بحمد اللہ چھ روز میں پوری یاد کر کے ازبر سادی تھی۔“

بچپن ہی سے اللہ تعالیٰ نے آپ کو گہری سوچ بوجھ اور فہم و فراست عطا فرمائی تھی صحت بھی اعلیٰ درجہ کی تھی جتنم مضبوط اور کسرتی تھا۔ محترم قاضی سید محمد حسین صاحب دہلوی جنھوں نے آپ کی جوانی و شباب کا یہ عالم دیکھا ہے بیان کرتے ہیں :

”طالب علمی کے دور میں مولانا یوسف صاحب مرحوم اور مولانا انعام احسن صاحب مدرسے کے طلبہ کے ساتھ کبڈی میں شریک ہوتے تھے اور میں نے اپنی آنکھوں سے دیکھا ہے کہ مدرسے کے نوجوان قوی ہیکل طالب علم جو پہلوانی کا بھی شوق رکھتے تھے اور یہ اختر بھی جن کے نام مسیری

یادداشت میں کم از کم رہ گئے ہیں، ان میں حافظ محمد سلیمان محمد ایوب (ریٹھیٹ) حافظ یامیس وغیرہ جو عمر میں بھی اچھے اور جوان تھے، اور قوی و توانا تھے اگر پالے میں مولانا محمد انعام احسن صاحب مرحوم کو گھیر لیتے اور کولیاں بھر لیتے تو آپ نہایت جستی و پھرتی کے ساتھ ان کی گرفت سے آزاد ہو کر نکل جاتے تھے۔
(ماہنامہ حسن اخلاق دہلی)

ابتدائی عمر میں آپ کو علوم عقلیہ سے بے حد مناسبت تھی۔ ذہانت و فطانت اور پھر اس پر بکثرت کتب معقولات کے مطالعہ سے والد محترم کو یہ فکر ہو گئی تھی کہ کہیں طبیعت کا میلان معقولات و عقلیات ہی کی طرف نہ ہو جائے۔ لیکن حضرت مولانا محمد الیاس صاحب کے فیضانِ نظر اور حضرت شیخ کی علمی رہنمائی نے آپ کو اس سے باز رکھا، اور پھر صرف قرآن و حدیث آپ کے لیے نشانِ منزل اور میدانِ محنت متعین ہو گیا۔

سوال ۱۳۵۱ (فروری ۱۹۳۳ء) میں آپ حضرت مولانا محمد یوسف صاحب کی معیت میں سہارنپور تشریف لائے اور جامعہ مظاہر علوم سہارنپور میں داخلہ لے کر یہ کتابیں پڑھیں۔

جامعہ مظاہر علوم میں آمد

بحث اسم، میر قطبی، کنز الدقائق، قطبی تصدیقات، اصول الشاشی۔
آپ نے بحث اسم اور اصول الشاشی علامہ صدیق احمد صاحب کشمیری سے، کنز الدقائق مولانا عبد الشکور صاحب سے، قطبی اور میر قطبی مولانا محمد زکریا صاحب قدوسی سے، تصدیقات مولانا مفتی جمیل احمد صاحب تھانوی سے پڑھی ہیں۔ مولانا الحاج مفتی محمود داؤد یوسف صاحب (برما)، مولانا عبید الرحمن پسر جناب عبدالسلام صاحب اعظمی، مولانا ادیس صاحب انصاری انیسٹوئی مولانا محمد فضل الرحیم صاحب، حال استاد جامعہ اسلامیہ نوشنگم شاہر برطانیہ) اس سال آپ کے رفقاء درس رہے۔

یہ تعلیمی سال پورا ہونے پر آپ نے امتحان سالانہ دیا اور اس کے بعد نظام الدین علی آگے اور یہاں کے قیام میں مزید تعلیم حاصل کرتے ہوئے مشکوٰۃ شریف حضرت مولانا محمد الیاس صاحب سے، جلالین مولانا احتشام احسن صاحب کاندھلوی سے پڑھی۔ مشکوٰۃ شریف کی بسم اللہ حضرت مولانا محمد الیاس صاحب نے حضرت شیخ نور اللہ مروتہ سے کرائی تھی ۱۳۵۲ھ

میں آپ کی یہ کتابیں تھیں۔ مطول، حماسہ، ملا حسن، حسامی، ہدایہ۔ حضرت مولانا محمد الیاس صاحب کی رائے اس موقع پر یہ تھی کہ آپ حدیث شریف کی کتابیں بی اس سال پڑھیں۔ اس موقع پر آپ نے حضرت شیخ کو اپنی تعلیمی صورت حال سے آگاہ کرنے کے لیے جو مکتوب تحریر فرمایا وہ یہ ہے !

” از نظام الدین دہلی

مخدوم و مطاع قبلہ حضرت شیخ اس حدیث : — دامت فیوضکم
بعد ادا آداب ما وجب کے گذارش خدمت اقدس میں یہ ہے کہ بندہ یہ عرضہ
حضرت مولوی جی منظرہ کے ارشاد سے تحریر کر رہا ہوں۔ ارشاد فرماتے ہیں کہ بندہ
کو یوسف وغیرہ کے ساتھ مسلم شریف و دیگر اسباق میں شریک کر دوں، لیکن تنہا
اپنی رائے سے میں شریک نہیں کرتا، بلکہ جناب کی رائے کو اپنے ساتھ شامل
کرنا چاہتا ہوں اور یہاں سے کسی سے میں یوں نہیں کہتا کہ کوئی بننے والا نہیں
آج کل بندہ کے جو اسباق ہیں وہ حسب ذیل ہیں، مطول، حماسہ، ملا حسن
حسامی، ہدایہ۔ آپ اپنی رائے سے بہت جلد مطلع فرمائیں، آپ کے جواب کا
انتظار ہے اور مسیّر لیے بہت دعا فرمائیں، دعا کی سخت ضرورت ہے۔
مولوی نصیر اور مولوی غنیل وغیرہ کو ما وجب دعا کا محتاج

انعام الحسن کاندھلوی

۹ فروری ۱۹۳۵ء، ۳۴ رزی قعدہ ۱۳۵۳ھ۔

اس مکتوب کے تحریر کیے جانے کے وقت حضرت مولانا کی عمر صرف سترہ سال تھی تاہم اہمیت
کے حامل اس یادگار مکتوب کا عکس شامل — کتاب کیا جاتا ہے۔

فن حدیث کی مشہور کتاب مستدرک جاکم بھی آپ اور مولانا محمد یوسف صاحب نے حضرت
مولانا محمد الیاس صاحب سے پڑھی ہے، انماز فجر سے قبل اس کتاب کا درس ہوتا تھا۔
تجوید کی باضابطہ مشق آپ نے مولانا قاری معین الدین صاحب آروی سے حاصل کی نیز
فن قرأت کی مستدرک کتابیں بھی آپ نے قاری صاحب موصوف سے سبقاً سبقاً پڑھی ہیں۔

جامعہ مظاہر علوم میں دوبارہ آمد

شوال ۱۳۵۲ھ میں آپ حضرت مولانا ایاس صاحب

کے مشورہ پر جمعیت مولانا محمد یوسف صاحب دوسری — مرتبہ جامعہ مظاہر علوم میں داخل ہوئے اور بخاری جلد اول، ابو داؤد، حضرت شیخ سے جلد ثانی، مولانا عبداللطیف صاحب سے مسلم اور نسائی، مولانا منظور احمد خان صاحب سے ترمذی، طحاوی، مولانا عبدالرحمان صاحب کا پلوری سے پڑھی۔ اس تمام سال میں مولانا محمد یوسف صاحب اور مولانا محمد انعام الحسن صاحب نے اپنے مطالعہ اور کتب بینی کی جو ترتیب قائم کر رکھی تھی، اس کو مولانا محمد انعام حسن صاحب کے الفاظ میں پڑھئے — فرماتے ہیں:

”ہم دونوں نے آپس میں طے کر رکھا تھا کہ رات کے ابتدائی آدھے حصہ میں ہم میں سے ایک مطالعہ کرے گا اور دوسرا سوئے گا۔ اور آدھی رات ہو جانے پر مطالعہ کرنے والا چائے بنائے گا اور دوسرے ساتھی کو اٹھا کر اور اس کے ساتھ چائے پی کر سو جائے گا اور اس دوسرے کے ذمہ ہوگا کہ فجر کی جماعت کے لیے سونے والے ساتھی کو اٹھائے گا۔ ایک دن مولانا محمد یوسف صاحب شروع رات میں مطالعہ کرتے تھے اور میں سوتا تھا اور دوسرے دن اسکے برعکس ترتیب رہتی تھی۔“

اسی طرح ایک موقع پر فرمایا کہ، طالب علمی کے دور میں دو دو یوم گزر جاتے تھے کہ نیند نہیں آتی تھی اس وجہ سے کہ تعلیم کی فکر تھی، ہمارے درجہ کے بہا تھی جب سوتے تھے تو ہمیں منی آتی تھی کہ بے فکر ہو کر سو رہے ہیں دورہ حدیث شریف میں آپ کے وہ رفتار جو بعد میں علم و فضل کی دنیا میں مشہور و نیک نام ہوئے یہ ہیں۔ حضرت مولانا ابراہیم صاحب، زاد مجدد، مولانا قاضی مظہر الدین صاحب بلگرامی (سابق صدر شعبہ دینیات مسلم یونیورسٹی علی گڑھ)، مولانا شیخ محمد حامد صاحب الفرغانی النمنکانی (جس کا جرمہ دینی) (مرتب الفتح الرحمانی فی فتاویٰ السیدنا بہت ابی المعانی)، مولانا خلیل الرحمن صاحب نعمانی اسستاز دارالعلوم کراچی، مصنف کتب مختلفہ، مولانا محمد ادریس صاحب انصاری انیسٹھوی (حال مقیم پاکستان)

جامعہ مظاہر علوم میں تعلیمی سال پورا ہونے سے قبل دس جمادی الاول ۱۳۵۵ھ (۳ جولائی ۱۹۳۶ء) میں آپ مولانا محمد یوسف صاحب کی علالت کی وجہ سے ان کی جمعیت میں مرکز نظام الدین

واپس تشریف لے آئے اور بیان کر تعلیم کی تکمیل فرمائی۔

حضرت شیخ کی طرف سے انعام الکتب | حضرت شیخ نور اللہ مرقدہ نے اس سال دورہ حدیث شریف کے شرکاء کے لیے مخصوص نمبرات متعین فرما کر بذل المجود اور کوکب الدریٰ

انعام میں دینا تجویز فرمائیں تھیں۔ اس انعام کی اطلاع طلبہ حدیث کو حضرت شیخ رحمہ نے اس اعلان کے ذریعہ کی تھی۔

” (اعلان) جو شخص ابوداؤد میں سب سے زیادہ نمبر بلا شرکت غنیہ حاصل کرے گا، اس کو بذل کامل یا ذاتی انعام بندہ کی طرف سے موعود ہے اور بشرکت غیرے جتنے بھی شرکاء ہوں سب کو ایک ایک کوکب الدریٰ موعود ہے۔

زکریا۔ ۲۵ محرم ۱۳۵۵ھ

چنانچہ اس اعلان کے بموجب کوکب الدریٰ کامل چار عدد درج ذیل مستحقین کو دی گئی۔

مولانا ابرار الحق صاحب ہردوئی، مولانا محمد یوسف صاحب مولانا محمد انعام الحسن صاحب، مولانا منظور احمد صاحب بہاول پوری۔ کہ ان سب حضرات کے نمبرات مطلوبہ معیار کے مطابق تھے۔

بخت و تقدیر سے یہ سال ختم ہونے سے قبل مولانا محمد یوسف صاحب علیل ہو گئے اور

تعلیمی سلسلہ سہارنپور میں باقی رہنا مشکل ہو گیا، تو آپ دس جمادی الاولیٰ ۱۳۵۵ھ (۳۰ جولائی ۱۹۳۶ء) میں مظاہر علوم سے نظام الدین منتقل ہو گئے۔ مولانا انعام الحسن صاحب بھی ہمراہ تشریف لائے اور کتب صحاح کا جو حصہ باقی رہ گیا تھا وہ اور دیگر کتابیں ابن ماجہ، نسائی، شرح معانی الآثار، طحاوی مستدرک حاکم وغیرہ حضرت مولانا محمد الیاس صاحب سے پڑھیں۔

مولانا انعام الحسن صاحب نے اپنی نظام الدین آمد اور تعلیمی مراحل کی درجہ بدرجہ تفصیل

ایک موقع پر مولانا مفتی عزیز الرحمن بجنوری کو ان الفاظ میں بیان فرمائی تھی :

” میں ۱۹۳۸ء میں نظام الدین آ گیا تھا۔ مولانا محمد یوسف صاحب ان دنوں کافیہ

پڑھتے تھے اور میں نے اگر بڑے حضرت جی سے میزان شروع کی تھی۔ اور تین دن

میں میزان اور پانچ دن میں منشعب ختم کر لی تھی، ہدایۃ النجوت تک میں نے بڑے

حضرت جی سے پڑھا ہے مشکوٰۃ شریف مولانا محمد یوسف صاحب نے مجھ سے پہلے

پڑھ لی تھی، البتہ جلالین شریف میں میرا اور ان کا ساتھ رہا ہے۔ اس کے بعد بڑے
حضرت جی سے دورہ حدیث پڑھا اور اس کے بعد ۱۳۵۴ھ میں حضرت شیخ الحدیث
صاحب مظلہ سے ابو داؤد شریف پڑھی اور دونوں نے سہ ماہی امتحان میں کامیابی
کے اعلیٰ نمبر حاصل کر لے کی وجہ سے کوکب دری انعام میں حاصل کی۔

میں اور مولانا محمد یوسف صاحب ^{۱۹۲۸ء} ^{۱۳۴۶ھ} سے آخر تک بزرگ چند مواع
کے ایک ہی ساتھ رہے، بچپن سے ہم دونوں میں نہایت محبت تھی، مجھے اچھی طرح
یاد ہے کہ جب میں کاندھلہ تھا تو میں نے سنا صبح کو یوسف "دلی سے آرہا ہے" تو
وہ رات میں نے جاگ کر گزاری۔ اس وقت میری عمر دس سال سے کم تھی۔

مولانا محمد انعام احسن صاحب کو شروع ہی سے علم کا انتہائی
ذوق و شوق تھا۔ بچپن کا پسندیدہ اور محبوب مشغلہ کتابوں
کی خریداری اور ان کا مطالعہ تھا۔ آپ کا ذاتی کتب خانہ، بنیادی اور منتخب کتابوں پر مشتمل تھا جس
میں چپہ چیدہ کتابوں کا اضافہ ہمیشہ ہوتا رہتا۔ عالم عرب میں شائع ہونے والی تازہ اور جدید
مطبوعات بھی اس کتب خانہ کو حاصل ہوتی رہتی تھیں۔ آخر حیات تک علم و مطالعہ سے آپ
کا رابطہ قائم رہا۔ علمی استعداد کی پختگی کے ساتھ مطالعہ کی وسعت نے سونے پر سہاگہ کا کام کیا
اسی جو ذہن طبع اور علمی رسوخ کی بنا پر حضرت شیخ کا یہ خیال تھا کہ آپ درجہ تدریس میں اہتمام سے لگیں
اور پڑھائیں۔ ایسا نہ ہو کہ ہمیں دعوتی مشاغل میں علمی ترقی رک جائے۔ اس کے برخلاف حضرت
مولانا محمد الیاس صاحب کی خواہش یہ تھی کہ آپ اپنے اوقات کا بیشتر حصہ دعوت و تبلیغ پر خرچ
کریں اور بقیہ اوقات میں پڑھائیں۔ ایک موقع پر حضرت شیخ نے اپنی رائے اور منشاء ظاہر
فرماتے ہوئے جب علمی ترقیات پر خطرہ اور خدشہ کا اظہار کیا تو حضرت مولانا محمد الیاس صاحب
نے اپنے گرامی نامہ کے ذریعہ اس خدشہ اور خطرہ کو اس طرح دور فرمایا :

عزیزم! شیخ زاد محبہ !

السلام علیکم ورحمۃ اللہ وبرکاتہ

روامر کے واسطے میں یہ خط لکھ رہا ہوں۔ اول یہ کہ مولوی یوسف کی طرف اپنی

منظر کو اس طرح وافر رکھیں کہ ظاہری تدبیر کی بھی حفاظت رکھتے ہوئے (یعنی معاہدین کو اپنی نگرانی میں دکھلانے کا اہتمام کرتے ہوئے) اپنی ہمت و دعا کو اللہ سے اس کے مانگنے کے واسطے متعلق رکھیں۔ دوسرے مولوی انعام الحسن کے متعلق مجھے عرض کرنا ہے۔ میں عزیز موصوف کو ایک گراں مایہ یوگی سمجھ رہا ہوں جس کے لیے اس وقت کی ابتداء اگر خراب ہوئی تو یہ سدا کے لیے ابتداء ہے ویسے ہی انتہا ہوگی، میں نہ اُن کے رتی بھر ضیاع پر تیار اور نہ تمہارے انشراح صدر والی صورت کے علاوہ (میں) ذرہ بھر بھی خیر کا احتمال سمجھتا ہوں۔

لہذا آپ ان کے لیے جو کچھ بھی طے فرمادیں میں بلا پس و پیش اس کے مانتے کو تیار ہوں۔ علم کے فروغ اور ترقی کے بعد اور اہل علم ہی کے فروغ اور ترقی کے ماتحت دین پاک فروغ اور ترقی پا سکتا ہے۔ میری تحریک سے علم کو ذرا بھی ٹھنس نہ ہوئے، یہ سیکر لیے خسران عظیم ہے۔ میرا مطلب تسلیخ سے علم کی طرف ترقی کرنے والوں کو ذرا بھی روکنا یا نقصان پہنچانا نہیں ہے بلکہ اس سے بہت زیادہ ترقیات کی ضرورت ہے اور موجودہ جہاں تک ترقی کر رہے ہیں یہ بہت ناکافی ہے۔ فقط والسلام

بندہ محمد الیاس عفی عنہ

مولانا انعام الحسن صاحب کے مطالعہ اور کتب بینی میں بھی تنوع تھا۔ کتب حدیث و سیرت و تاریخ پر آپ کی گہری نگاہ تھی، ایک زمانہ میں آپ نے حالات و واقعات صحابہ کا بہت گہرا مطالعہ فرمایا تھا جس کی بنا پر صحابہ کرام کے حالات و واقعات کا بڑا ذخیرہ آپ کے سینہ میں محفوظ تھا۔ لیکن سب سے زائد مناسبت اور تعلق آپ کو فن حدیث شریف سے تھا۔

مولانا سید ابوالحسن علی ندوی نے مرکز نظام الدین میں ایک طویل عرصہ تک آپ کے علمی اشتغال اور مطالعہ کے انہماک کو اپنی آنکھوں سے دیکھا ہے وہ تحریر فرماتے ہیں۔

”حضرت مولانا محمد الیاس صاحب کی خدمت میں ۱۹۲۹ء (۱۳۵۸ھ) کے

آخر سے جب سے حاضری کا سلسلہ شروع ہوا تو ان کے فرزند گرامی اور بعد میں

جانشین اول مولانا محمد یوسف صاحب اور ان کے تربیت یافتہ مجاز و مستند اور فرزند خاندان مولانا انعام احسن صاحب کے تعارف حاصل ہوا، کچھ علمی و کتابی ذوق، کچھ عمروں کے تقارب اور کچھ ان دونوں حضرات کی کریم النفسی سے ایک ہی بالائی کمرہ میں قیام رہتا تھا اور علمی ذوق کے اشتراک اور درس و تدریس کی مناسبت کی وجہ سے تبادلہ خیال بے تکلف گفتگو اور علمی مذاکرات رہتے تھے۔ یہاں پر حضرت مولانا محمد الیاس صاحب کی وفات کے بعد تک جاری رہا۔ اس قیام اور تبادلہ خیال اور مذاکرہ کی بنا پر اس کا اندازہ ہوا کہ مولانا انعام احسن صاحب مرحوم کی اچھی علمی نظر اور فنون و درسیات میں ان کو ملکہ و راستہ حاصل ہے، بعض علمی ماخذ و شروح حدیث کی بعض تحقیقات و معلومات کی نشاندہی بھی ہوئی جن سے فائدہ بھی اٹھایا گیا ان کے ساتھ ان کی اخلاقی و خاندانی خصوصیات و مکارم اخلاق کا بھی تجربہ ہوا۔ (تعمیر حیات لکھنؤ)

حضرت شیخ نور اللہ مرتدہ اپنی شروحات حدیث لایع، کوکب اور اوجز المسالک تحریر فرمانے کے زمانہ میں آپ کے بکثرت مراجعت اور احادیث کے حوالہ جات وغیرہ معلوم فرماتے رہتے تھے۔ سہارنپور تشریف آوری پر اپنی تصانیف کا مسودہ بھی گاہ بگاہ یہ کہہ کر آپ کے حوالہ فرمادیتے کہ ”مولوی انعام ان کو بھی دیکھ لینا“ ایک مرتبہ لایع الدراری کی تالیف کے زمانہ میں آپ کی سہارنپور آمد پر حضرت شیخ نے مولانا محمد عاقل صاحب کو مخاطب کر کے فرمایا کہ ”وہ جو شکالات ہیں مولوی انعام صاحب سے پوچھ لینا“ مولانا عاقل صاحب حضرت مولانا کو حضرت شیخ کے دارالتصنیف میں لے جانے لگے تو چلتے چلتے دریافت فرمایا کہ بناؤ تو سہی وہ کیا شکالات ہیں۔ انہوں نے بیان کئے تو حضرت مولانا نے راستہ ہی میں ان تمام شکالات کا دفعیہ فرمایا۔ حضرت شیخ نور اللہ مرتدہ کی آپ سے علمی مراجعت اور مراسلت کے چند نمونے یہاں تحریر کیے جاتے ہیں۔

(۱) ادب المسالک شرح موطا امام مالک کی تالیف کے دوران تحریر کیے جانے والا یہ مکتوب ہمارے ذخیرہ نوادرات کا ایک اہم اور یادگار مکتوب ہے جو آج سے تریسٹھ سال قبل ماہ رجب ۱۳۵۵ھ

(ستمبر ۱۹۳۶ء) میں لکھا گیا ہے۔ یاد رہے کہ یہ مکتوب تحریر کیے جانے کے وقت حضرت مولانا محمد انعام الحسن صاحب کی عمر صرف اسیس سال تھی۔

”عسزیز گرامی قدر مولوی انعام الحسن سلمہ۔۔۔۔۔ بعد سلامتوں

میں تمہیں تقریباً ایک ہفتہ سے بہت یاد کر رہا تھا اور ایک ضروری خط تم کو لکھنا چاہتا تھا، اس دوران میں تم آئے بھی مگر میں مولانا وغیرہ مہمانوں کی وجہ سے اپنے رُٹھان پر آیا ہی نہیں کہ بات یاد آتی، آج جب فراغت سے لکھنے بیٹھا تو بہت قلق ہوا کہ تم سے زبانی بات ہوتی تو اچھی طرح اشکال سمجھا دیتا۔ اب مجبوراً خط سے لکھتا ہوں۔ ترمذی شریف احمدی ص ۱۲۲ باب ماجاء فی الرخصة للرعاة ان یروا یوماً میں جو عاصم بن عدی کی روایت جمع رمی یومین فی احدہما میں وارد ہے، یہ صاحبین کے تو موافق ہے مگر امام صاحب کے مسلک کے خلاف ہے، امام صاحب کی طرف سے کوئی جواب یا توجیہ شروح وغیرہ میں نہیں ملتی۔ اب تک مرقات وغیرہ کی بعض عبارات کی وجہ سے ذہن میں یہ تھا کہ حنفیہ کو اس مسئلہ میں خلاف نہیں مگر اب تتبع سے معلوم ہوا کہ امام صاحب کے خلاف ہے اور ان کے نزدیک اس صورت میں بھی جو امام مالک سے منقول ہے دم واجب ہے۔ بذل جلد ۳ ص ۱۸ کو کب اول ص ۳ مرقاة ۳ ص ۲۵۲ پر یہ حدیث موجود ہے مگر امام صاحب کے خلاف سے نہ بحث ہے نہ جواب، اسی کتب فقہ ہدایہ شامی الباب کبیر مبسوط بدائع، شروح ہدایہ میں بھی رعاة کے اس قصہ کو ذکر نہیں کیا بلکہ دوسرا اختلاف رعاة کی رمی بالنیل کا ذکر کیا ہے وہ مجھے مطلوب نہیں بلکہ جمع رمی یومین فی یوم والی حدیث کا جواب مطلوب ہے۔

یہ ساری تفصیل اس لیے لکھی ہے کہ ایک مسئلہ کا دوسرے سے اشتباہ نہ ہو جائے لہذا تکلیف دی یہ ہے کہ پھر یا صاحب کی تقریر میں اس حدیث کے متعلق اگر کوئی مضمون ہو تو اس کو بلفظہ نقل کر کے فوراً بھیج دو بشرطیکہ اس مسئلہ کے متعلق ہو۔ نیز مولوی احتشام صاحب کے پاس ایک کتاب سیرا خراج

کے بارہ میں ہے اس میں بھی اس کو تلاش کر کے اگر کچھ ملے تو اس کی عبارت صحیح طور پر نقل کر دینا۔ مولوی یوسف صاحب تو غالباً نقل نہ کر سکیں گے لیکن ڈھونڈ میں بظاہر مدد دے سکیں گے۔ مجھے اس کی عجلت ہے اور جز میں مسئلہ درپیش ہے فقہ کی کتب کی تفصیل میں نے اس لیے لکھ دی کہ ان سب میں بندہ تلاش کر چکا ہے ان میں تلاش کی ضرورت نہیں، جواب کے ساتھ یہ پرچہ بھی واپس کر دینا تاکہ مضمون اس وقت تک مستحضر رہے۔ فقط والسلام

محمد زکریا۔^a

۲۔ لایع الدراری کی تالیف کے موقع پر عبد الغنی بن رفاعہ اور ابن ابی عقیل کی تحقیق کی ضرورت پیش آئی کہ آیا یہ دو اصحاب الگ الگ ہیں یا ایک ہی شخص کے دو نام ہیں۔ حضرت شیخ کے دریافت کرنے پر آپ نے جواباً تحریر فرمایا کہ ۱

”عجلت میں جو کچھ ذہن میں آیا اور دیکھا جاسکا وہ یہ ہے کہ عبد الغنی بن رفاعہ ہی ابن ابی عقیل سے مراد ہیں کیوں کہ حافظ نے تہذیب میں سنن کے راوی کی علامت ان ہی پر دی ہے احمد پر نہیں دی۔ دوم یہ کہ بذل کی پانچویں جلد میں ۱۴۲ پر خود ابو داؤد کی سند میں عبد الغنی بن ابی عقیل کی تصریح ہے۔ اس لیے بظاہر ذہن میں یہی متعین ہیں۔ طحاوی میں ابن ابی عقیل کی تعیین بھی عبد الغنی ہی سے کی گئی ہے۔ کیوں کہ حافظ نے عبد الغنی ہی کو مشائخ طحاوی میں ذکر کیا ہے احمد کو نہیں کیا اور طحاوی نے ہر دو جلد میں تقریباً سولہ روایتیں ابن ابی عقیل سے ذکر کی ہیں جس میں دس روایتوں میں عبد الغنی کی تصریح ہے اور چھ روایتیں ابن ابی عقیل کے لفظ سے ہیں۔“

۳۔ مقدمہ لایع الدراری کی تالیف کے زمانہ میں آپ سہارنپور شریف لائے تو حضرت شیخ کے ارشاد پر آپ نے اس کو از اول تا آخر بغور ملاحظہ کیا اور دہلی پہنچ کر علامہ دہلوی کے متعلق حضرت شیخ کو اس طرح تحریر فرمایا۔

”لایع کے مقدمہ میں شروح بخاری کے ذیل میں علامہ دہلوی کی شرح کے متعلق جو

بندہ نے عرض کیا تھا کہ ان کی دو تصنیفیں ہیں۔ چنانچہ انتخاف النبلاء کے صفحہ ۵۳ پر مصابیح الجامع کو ذکر کیا ہے اور ص ۲ پر تعلیق المصابیح علی ابواب الجامع الصبح لکھا ہے۔ حضرت شاہ صاحب کے بستان میں صرف اس دوسری کو بیان کیا ہے اور مصابیح الجامع کو بیان نہیں فرمایا، یہ اجزاء کے دیکھنے کے وقت عرض کیا تھا، لیکن پوری بات ذہن میں نہ تھی۔ اب خیال آیا تو تحریر کر دی گئی۔

۳۔ خضائل نبوی شرح شمائل ترمذی لکھے جانے کے موقع پر حضرت شیخ نے رائلٹ اور "سک" کی لغوی تشریح اور اس کا مفہوم دریافت کیا۔ مولانا اس زمانہ میں شدید علیل تھے، چنانچہ اپنی علالت کی اطلاع ان الفاظ میں دے کر کہ "حالت بندہ بدستور مرض بدستور بالوائج مختلفہ اور تکالیف شدیدہ" ذیل کا جواب تحریر فرمایا۔

"سکائٹ :- بفتح اول و فتح میم و کاف لفظ یونانی است۔ ماہیت آل ازاد و مرکبہ و از ترکیب جالینوس است و آل قرصے است کہ در قدیم از عصارہ ملیح می ساخته اند و دریں زمان از مازو و در شتاب خرماتر نیم می دهند و بہترین آن آنست کہ بگزند یک جز و مازو و نیم جز پوست انار سائیدہ سہ روز در آب بخیانند و بجوشانند و بر ہم زند تا مانند خمیر شود پس ربع جز و راج و مانند آن صمغ محلول و یک جز و نیم در شتاب خرماد با غسل اضافہ نموده طبع دهند و اقراص سازند و اگر بوزن پوست انار بلج بسیار نارس اضافہ کنند بحدیل است۔

(مخزن الادویہ ص ۳۴)

سک :- بضم سین و تشدید کاف۔ بدان کہ آل صلی و غیر صلی می باشد صلی آن متحد از عصارہ آملاہ طب است و آنرا سک چینی نیز نامند۔ و چون در اکثر بلاد غیر ہند آملہ ہم غیر سد و تازہ آل بدست نمی آید و لہذا از عصارہ بلج کہ خرماتر نارس است می سازند و ہر گاہ سک اضافہ آن نمایند آن را سک المسک نامند۔ و گاہ ادویہ دیگر نیز بحسب حاجت داخل می نمایند۔

و غیر صلی آن مرکب از مازو و عصارہ بلج است و ایں نوع از رامک است۔

(مخزن الادویہ ص ۳۴)

۵۔ کوکب الدرری علی جامع الترمذی اور جامع الدراری علی جامع البخاری کی ترتیب اور تحشیہ کے موقع پر مولانا سید ابوالحسن علی ندوی زید مجدہ اور مولانا انعام الحسن صاحب نے علیحدہ علیحدہ طور پر ”ترجمہ التحشیہ“ کے عنوان سے حضرت شیخ رحمہ کے حالات عربی زبان میں قلم بند فرمائے تھے۔

مولانا ندوی کے تحریر کردہ حالات جامع میں شائع ہو چکے ہیں، لیکن کوکب الدرری میں مولانا انعام الحسن صاحب کا تحریر کردہ ترجمہ التحشیہ شائع نہ ہو سکا تھا غالب گمان یہ ہے کہ وہ کاغذات میں ایسی جگہ رکھا گیا کہ بروقت نہ مل سکا۔ بہر حال اب اس کو سوانح میں شامل کیا جا رہا ہے کہ یہ بھی آپ کے علمی آثار میں سے ہے۔

۶۔ نبی اکرم صلی اللہ علیہ وسلم کے مرض و وفات کی ابتداء ازواج مطہرات میں سے کس کے مکان پر ہوئی، اور مرض و علالت کے ایام کتنے ہیں۔ اس کی تحقیق حضرت نور اللہ مرقدہ نے آپ کی تو آپ نے جواباً تحریر فرمایا۔

”طبقات ابن سعد میں متعدد روایات اس قسم کی ہیں کہ مرض کی ابتداء حضرت میمونہ رضی اللہ عنہا کے گھر سے ہوئی اور ایام مرض تیرہ ہیں۔ ایک روایت جو مفصل ہے وہ باب کی پہلی روایت ہے ”قالت عائشة ثابداً رسول اللہ صلی اللہ علیہ وسلم فمشکوه الذی توفی فیہ وهو فی بیت میمونہ فخرج فی یومہ ذلک حتی دخل علی قالت فقلت وارساء فقال وددت ان ذلک یكون وانا حی۔ الخ“

وفی آخرہ نقل رسول اللہ صلی اللہ علیہ وسلم بل انا وارساء ثم رجع رسول اللہ صلی اللہ علیہ وسلم الی بیت میمونہ فاشد وجعہ ابن سعد ۲۶۔

اول ما جئنا برسول اللہ صلی اللہ علیہ وسلم مشکوه
یوم الاربعاء فكان شکوه الی ان قبض رسول اللہ صلی اللہ علیہ وسلم ثلاثہ
عشر یوماً ۲۷ مطبوعہ بیروت۔

من صهيون على الجبال، والشيخ الماسن والشيخ المصطفى
 ميرزا الميرزا آقا إلى بورما، والشيخ المصطفى المصطفى
 من سفره في سفره إلى ريس إلى ريس إلى ريس إلى ريس
 ولديك في ريس إلى ريس إلى ريس إلى ريس
 ما في حجرة الشيخ خليل أحمد الأول في ريس
 سنة ثمان وعشرين وروم في ريس إلى ريس
 راقية في ريس إلى ريس
 اداء الفارس في ريس إلى ريس إلى ريس
 على صاحبها الف الف الف الف الف الف الف
 إلى اداء الف الف الف الف الف الف الف
 اداء الف الف الف الف الف الف الف
 لعمري ما في ريس إلى ريس إلى ريس إلى ريس

فما عرفت على السجود وروم حله وثمان على شيخه
 من المدينة المنورة حسم حقه الشيخ خليل
 عما منتهى من ريس إلى ريس إلى ريس إلى ريس
 الشيخ حسين أحمد المديني داره بان يكون
 على ريس إلى ريس إلى ريس إلى ريس
 لما رافضه ولم يردف اداء الف الف الف الف
 في ريس إلى ريس إلى ريس إلى ريس
 احوال ريس إلى ريس إلى ريس إلى ريس
 في ريس إلى ريس إلى ريس إلى ريس
 إلى ريس إلى ريس إلى ريس إلى ريس
 حتى قد ريس إلى ريس إلى ريس إلى ريس

و صفوا بیدار الشیخ المکرّم محمد الباکر المصنّف و قد ثبت
 لہذا الاسرة ان یبالیغین الشیخ فاسار لمن ان
 یبالیغین شیخ الحدیث صاحب ہذا الکتاب فافزین انہن ہر
 علیہ لکن ما استجاب و علو تھن فجمعین علم فی بیت دار اسل
 الیہ محفّہ و علو لا یستمر لماذا یدعی و ما یراد منہ فاذا
 علمہ افذ الخاتمة من راس و ام طلاء من راس فادار اسل
 طرنا آخر الی النسخة من وراء الحجاب و امر ان یبالیغین
 بمن یدری فیہذا ابدایۃ عمیدہ بالمبالیغ

حضرت شیخ کے نوادرات میں یہ تحریر — یہیں تک دستیاب ہوئی ہے

ابن سعد میں متعدد روایات ہیں جن میں ابتدا میں حضرت مہمونہ کے گھر میں ہونا صراحتاً موجود ہے۔

۷۔ خطبہ نکاح میں پڑھی جانے والی مشہور حدیث ”النِّكَاحُ مِنْ سُنَّتِي فَمَنْ رَجَبَ عَنْ سُنَّتِي فَلَيْسَ مِنِّي“ کے متعلق حضرت شیخ نے استفسار کیا تو یہ جواب تحریر فرمایا ۱

”ابن ماجہ کی روایت تو ابواب النکاح کے پہلے ہی باب میں ہے اور ہم معنی تو مصنف عبد الرزاق میں بھی ہیں لیکن یہ الفاظ جو آپے اکابر ہمیشہ نکاح کے خطبہ میں پڑھتے رہے وہ یکجا نہیں ملے اگرچہ تلاش بھی کما حقہ نہیں کیا گیا، پوری روایت یکجا تلبیس ابلیس میں ہے لیکن بغیر سند اور بغیر کسی کتاب کی طرف نسبت کہے۔ بندہ تو نکاح پڑھنے میں، یہی میں لفظ ”قال“ بڑھا کر دونوں روایت کے ٹکڑوں کو ممتاز کر دیتا ہے جب تک کوئی مستند اور پکی بات نہ ملے، ایسے ہی عمل کرتا رہے گا۔“

۸۔ اسلام حجر اسود کے موقع پر رفع یدین سنت ہے یا نہیں؟ ایک موقع پر حضرت شیخ نور اللہ مرقدہ کو اس کی تحقیق کی ضرورت ہوئی، تو حضرت مولانا سے مراجعت فرمائی آپ نے مدوۃ اور مذاہب اربعہ کی کتب دیکھنے کے بعد حضرت کو تحریر فرمایا کہ، ”حقیقۃً و شافعیہً خابلاً کے یہاں رفع یدین عند الاسلام سنت لکھا ہے اور مالکیہ کا قول لا یتحب لکھا ہے۔ نیز مدوۃ کی عبارت سے یہ سمجھا جاتا ہے کہ رفع یدین نہیں ہے۔“

۹۔ صفر ۱۳۸۳ھ (جولائی ۱۹۶۳ء) میں حضرت شیخ نے ایک مضمون ”اسلام لانے کا طریقہ“ مرتب فرمایا چونکہ اہل دعوت و تبلیغ کو بھی اس مضمون کی ہر وقت ضرورت رہتی تھی۔ اس لیے حضرت نے مولانا انعام الحسن صاحب کو یہ مسودہ نظام الدین بھیج کر اس پر نظر ثانی اور کچھ اضافہ کا مشورہ دیا۔ جس پر آپ نے نظر ثانی فرما کر ذیل کے مضمون کا اضافہ فرمایا۔

”اسلام کسی برادری اور قوم یا کسی ملک اور خطہ کے ساتھ خاص نہیں ہے کسی فرقہ یا طبقہ کا مذہب نہیں کہ اس فرقہ والے کو یا اس طبقہ والے کو مسلم کہا جائے اور اس کے غیر کو غیر مسلم کہا جائے۔ اسلام ایک مکمل ضابطہ حیات ہے جو زندگی کے ہر شعبہ میں رہبری کرتا ہے۔ اس کے چند بنیادی اصول اور اساسی ارکان ہیں جو ان بنیادوں اور اصول کا اعتقاد رکھے گا اور اقرار کرے گا خواہ وہ کسی طبقہ یا فرقہ کا ہو اور خواہ کسی ملک کا ہو، وہ مسلمان کہلایا جائے گا اور جو ان اصول و ارکان کا انکار کرے گا وہ غیر مسلم ہوگا چاہے وہ عرب کا رہنے والا ہو یا عجم کا، ہند کا یا شندہ ہو یا سندھ کا، ایران کا رہنے والا ہو یا۔
توران کا۔“

یہ اضافہ حضرت شیخ رحمہ اللہ کے ارشاد پر اصل مضمون میں شامل کر دیا گیا۔

۱۔ مذکورہ مراجعت و مراسلت کے علاوہ دیگر مختلف پیش آمدہ مسائل میں بھی حضرت شیخ نے آپسے علمی و تحقیقی کام لیا ہے۔ چنانچہ۔

ریح الثانی ۱۳۸۲ھ میں کلمہ طیبہ کے سننے اور سنانے پر تحدید ثواب کی۔

روایات و احادیث آپ کے ذریعہ کتب احادیث میں تلاش کرائیں۔

• ریح الثانی ۱۳۸۲ھ میں مولانا شاہ عبدالقادر صاحب رائے پوری کے مسئلہ تدفین پر حضرت شیخ نے آپسے ایک فقہی سوال کیا تو اس کے لیے آپ نے فقہ حنفی کی کتابیں دیکھ کر اپنی معلومات حضرت رحمہ اللہ کو تحریر کیں۔ اور لکھا کہ کتب فقہ کی تعریب و پچاس ساٹھ کتابیں دیکھ کر یہ معلومات حاصل ہوئی ہیں۔

دعوت و تبلیغ کی شغولیت اور طبیعت کے بڑھتے ہوئے ضعف و علالت کے باوجود آخری وقت تک آپ کے علم و مطالعہ کی پختگی اور ذہن و حافظہ کی بیداری کا وہی عالم رہا جو آغاز شباب میں تھا۔ مولانا وحید الدین خان صاحب آپ کے ”نہایت غیر معمولی حافظہ“ اور علمی استعداد کے اعتبار سے نہایت اعلیٰ مقام کے حامل ہونے کی شہادت دیتے ہوئے اپنا ایک واقعہ اس طرح تحریر کرتے ہیں۔

حضرت مولانا کا حافظہ نہایت غیر معمولی تھا۔ ایک بار میں نے ایک واقعہ کے بارے میں پوچھا جو کہ صحابہ کے زمانہ میں پیش آیا تھا۔ متداول کتابوں میں یہ واقعہ نہیں مل رہا تھا میں نے کہا کہ یہ واقعہ عرصہ سے دہن میں ہے مگر اس کا حوالہ مجھے نہیں مل سکا۔ مولانا نے سنتے ہی فرمایا کہ مشکوٰۃ کے حاشیہ پر اس کا حوالہ موجود ہے۔ اس کے بعد میں نے دیکھا تو مرقعات شرح مشکوٰۃ میں مذکورہ واقعہ مختصر طور پر موجود تھا۔ حضرت مولانا محمد یوسف صاحب نے اپنی بعض قیمتی تصانیف چھوڑیں مگر حضرت مولانا انعام احسن صاحب نے غالباً کوئی مشکل کتاب تصنیف نہیں کی حالانکہ علمی استعداد کے اعتبار سے وہ نہایت اعلیٰ مقام کے حامل تھے۔

• شیخ الاسلام حضرت اقدس مدنی کے خلیفہ و مجاز ممتاز عالم دین مولانا نیاز محمد صاحب نے الادب المفرد کی شرح الدر المنضد عربی میں لکھی اور خواہش ظاہر کی کہ طباعت و اشاعت سے قبل مولانا محمد انعام احسن صاحب اس کو ملاحظہ فرما کر کچھ علمی مشورے دے دیں ایک موقع پر موصوف اسی مقصد کے لیے مرکز آئے اس وقت مولانا کسی دعوتی سفر میں جانے ہی والے تھے مولانا محمد عبداللہ صاحب طارق (جو اس موقع پر موجود تھے) وہ بتلاتے ہیں کہ حضرت جی نے سفر پر نکلتے ہوئے کھڑے ہی کھڑے ان سے۔ "ادب المفرد" کے چند متعلق مقامات کے بارے میں پوچھا کہ اچھا اس چیز کا آپ نے کیا مطلب لکھا ہے؟ اور اس حدیث کا کیا مطلب لکھا ہے؟ انھوں نے جو حل بیان کیا اس پر حضرت جی نے فرمایا کہ اگر یہ مطلب لیا جاتا ہے تو یہ فلاں حدیث کے خلاف جاتا ہے غرض یہ کہ چند منٹ میں کھڑے ہی کھڑے انھوں نے اس کتاب کے متعدد مشکل مقامات کی طرف ان کو توجہ دلائی کہ آپ ان کو اپنی شرح میں ضرور واضح کر دیں۔

• مولانا عبدالرحمان صاحب (پاکستان) راوی ہیں کہ میں ایک مرتبہ حضرت مولانا کے پاس بیٹھا ہوا تھا۔ علمی بحث چل پڑی۔ موضوع گفتگو فن معانی کی مشہور و دقیق کتاب مختصر المعانی تھی۔ بحث میں حصہ لیتے ہوئے میں نے کہا کہ "جی حافظ کا یہ مذہب ہے" فرمایا نہیں اس کے برعکس ہے۔ جب میں نے اپنی بات پر اصرار کیا تو مولانا مختصر المعانی

اٹھا کر لائے اور کتاب کھول کر سیکرے سامنے رکھ دی۔ دیکھا تو وہی بات نکلی جو مولانا فرمایا ہے تھے۔

• مولانا احمد لولات (مہجرات) حضرت مولانا کے علمی تبحر اور مطالعہ کے ضمن میں اپنا ایک واقعہ اس طرح بیان فرماتے ہیں کہ :

”حضرت جی کا مطالعہ بہت وسیع تھا۔ سفر و حضر میں فرصت کے موقع پر اپنی طرف سے یا کسی کی طرف سے علمی سوال کا جواب بہت اچھی طرح دیا کرتے تھے اس وقت یہ محسوس ہوتا تھا کہ واقعی ہم کسی بڑے محدث یا عالم کی مجلس میں بیٹھے ہوئے ہیں۔ ایک مرتبہ ایک صاحب نے عرض کیا کہ ابھی بیان میں ایک حدیث سنی ہے کہ ہنور پاک صلی اللہ علیہ وسلم نے حضرت عائشہؓ کو حبشی لوگوں کا کھیل دکھلایا تھا اور دوسری حدیث میں ہے کہ حضرت ام سلمہؓ کو ایک نابینا صحابی سے بھی پردے کا حکم دیا۔ تو دونوں احادیث میں تطبیق کی کیا صورت ہوگی۔ حضرت جی نے مجمع سے جو وہاں پر خصوصی حضرات کا تھا فرمایا کہ کوئی جواب بتا سکتا ہے۔ اس پر بندے نے یہ جواب دیا کہ حضرت عائشہؓ کو وہ کھیل دکھانا بیان جواز کے لیے تھا اور حضرت ام سلمہؓ کو روکن بیان تقویٰ کے لیے تھا۔ حضرت جی نے یہ جواب سن کر مسرت کا اظہار فرمایا اور پھر بہت دیر تک دونوں حدیثوں کی شرح فرماتے رہے اور حدیث وقفہ کی رو سے علماء کے مختلف اقوال بیان کرتے رہے۔“

مرکز میں دینی علوم و فنون کا ایک مدرسہ کاشف العلوم کے نام سے

درس بخاری شریف

تعلیمی خدمات انجام دے رہا ہے۔ مولانا محمد یوسف صاحب کی حیات میں اس ادارہ کے ہنرمند و منتظم مولانا انعام الحسن صاحب تھے۔ اس مدرسہ میں درس نظامی کی تعلیم مشکوٰۃ و جلالین تک تھی۔ مولانا محمد یوسف صاحب کی خواہش تھی کہ یہاں دورہ حدیث شریف کا آغاز بھی ہو جائے۔ حضرت شیخ نور اللہ مرتدہ کے مشورہ سے ربیع الاول ۱۳۷۵ھ میں یہاں دورہ حدیث شریف کا آغاز ہوا اور مولانا محمد یوسف صاحب مولانا انعام الحسن صاحب

مولانا عبد اللہ صاحب بلیاوی کتب صحاح کے اساتذہ منتخب کیے گئے۔
حضرت شیخ نور اللہ مرقدہ اس اہم اور تاریخی واقعہ کو اپنی یادداشت میں اس طرح تحریر فرماتے ہیں:

”مولانا محمد یوسف صاحب کا نظام الدین میں مستقل دورہ حدیث جاری کرنے کا اصرار پہلے سے تھا۔ شروع ۱۳۵۲ھ میں بھی اصرار رہا۔ زکریا کا مشورہ یہ ہوا کہ امسال سفر حج درپیش ہے، واپسی پر رکھا جائے۔“

حج سے واپسی پر چار ربیع الاول جمعہ (۲۱ اکتوبر ۱۹۵۵ء) کو بعد عصر مولانا محمد یوسف صاحب نے ابوداؤد شروع کرائی اور سات ربیع الاول دو شنبہ کو مولوی انعام صاحب نے بخاری شریف شروع کرائی اور مولانا عبد اللہ صاحب نے ترمذی۔ یہ ان حضرات کی تدریس حدیث کی ابتداء ہے۔“

بخاری شریف کا درس کم و بیش بارہ سال آپ کے یہاں ہوتا رہا ہے، اس کے لیے آپ فتح الباری، یعنی قسطلانی، کرمانی وغیرہ کا مطالعہ بڑی دقت نظر سے کرتے تھے۔ شروحات بخاری شریف میں صریح بہتر اور عمدہ شرح آپ کی نگاہ میں شیخ الاسلام تھقی جو فارسی میں ہے اور تیسیر القاری کے حاشیہ پر ہے۔ حضرت مولانا محمد منظور نعمانی نے جب ندوۃ العلماء لکھنؤ میں درس بخاری کا آغاز کیا تو آپ نے ان کو یہی شرح خصوصیت سے مطالعہ میں رکھنے کا مشورہ دیا تھا۔ بعد میں دوسرے موقع پر مولانا نعمانی نے اس کی نافعیت کی تائید بھی کی۔

مولانا مفتی عزیز الرحمن صاحب بخوری سے آپ نے ایک ملاقات میں اپنی علمی مصروفیات اور درس بخاری کے لیے مطالعہ و کتاب بینی کا تذکرہ کرتے ہوئے فرمایا تھا کہ پانچ مرتبہ عمدۃ القاری اور فتح الباری کا مطالعہ کر چکا ہوں۔ نیز قنوی عالم گیری کو دو مرتبہ کامل اور ایک مرتبہ نصف تک دیکھ چکا ہوں۔

بخاری شریف پڑھانے کے زمانہ میں مختلف مدارس عربیہ کے علماء اساتذہ حدیث آپ کے درس حدیث میں شرکت کے لیے آتے اور آپ کی علمی تحقیقات قلم بند کر کے لے جاتے تھے۔ مولانا عبد الکریم صاحب بیلاوی ہیں کہ دہلی کی ایک مشہور قدیم دینی درس گاہ کے ایک نامور ذی علم

استاذ کو جو علماء کے وسیع حلقہ میں قاضی صاحب کے نام سے مشہور و معروف تھے بخاری شریف کی ایک حدیث کا مفہوم واضح ہونے میں کچھ الجھن پیش آئی، انہوں نے دیگر اساتذہ سے بھی رجوع کیا مگر تشفی نہ ہوئی۔ مولانا عبدالکریم صاحب بیان کرتے ہیں کہ قاضی صاحب نے مجھ سے بھی بیان کیا، میری سمجھ میں بھی کچھ نہ آیا۔ لیکن میں نے کہا کہ میں اس کو حل کر کے آپ کو بتلاؤں گا، میں سیدھا قاضی صاحب کے پاس سے نظام الدین حضرت مولانا محمد انعام احسن صاحب مدظلہ کے پاس پہنچا تو آپ تنہا بیٹھے ہوئے مطالعہ کر رہے تھے، میں سلام کر کے بیٹھ گیا حضرت میری طرف متوجہ ہوئے فرمایا خیریت ہے، میں نے کہا الحمد للہ! اور فوراً میں نے وہ حدیث شریف اور اس میں جو اشکال تھا پیش کیا۔ حضرت نے وہیں بیٹھے بیٹھے زبانی بیان فرمایا میں حیران رہ گیا اور مجھے پوری طرح اطمینان ہو گیا اور پھر تکیہ کی ٹیک چھوڑ کر فرمانے لگے مولوی صاحب! اب میں مولوی بن کر کہتا ہوں، الحمد للہ بخاری شریف کی ایک ایک حدیث و روایت پر میری علی وجہ البصیرت نظر ہے اور بخاری شریف کے متعلق میرے پاس اتنا مواد ہے کہ شاید دارالعلوم دیوبند و مظاہر علوم سہارنپور میں بھی نہ ہو۔ مولانا عبدالکریم صاحب کا بیان ہے کہ میں پھر واپس قاضی صاحب کی خدمت میں حاضر ہوا۔ میں نے حدیث شریف کا حل قاضی صاحب کے سامنے پیش کیا، تو قاضی صاحب ایک دم سن کر ٹرپ گئے اور کہنے لگے مولوی صاحب! یہ کس نے بتلایا۔ میں نے کہا کہ میں مرکز نظام الدین مولانا محمد انعام احسن صاحب کے پاس گیا تھا اور میں نے ان کے سامنے آپ کا اشکال پیش کیا انہوں نے بیٹھے بیٹھے بہت ہی آسانی سے حل فرمادیا، اور حضرت مولانا کا روایات بخاری کے متعلق جو مقولہ تھا وہ بھی دہرایا تو قاضی صاحب کی مزید حیرانی بڑھ گئی اور کہنے لگے کہ میں تو آج تک انہیں ایک تبلیغی آدمی سمجھتا رہا، مجھے اندازہ نہیں تھا کہ ان کا علم اتنا گہرا ہے اس لیے کہ کوئی مالی کا پوت یہ جملہ بخاری کے متعلق کہہ کر تو دیکھے۔

آپ کے ایک قدیم مسترشد و تلمیذ مولانا محمد الیاس صاحب (پتھر الوی میوات) آپ کے درس بخاری کی کیفیت اور طرز تدریس کے متعلق لکھتے ہیں۔

”بندہ نے بخاری شریف مرکز نظام الدین میں حضرت خلی رحمۃ اللہ علیہ

ہی سے پڑھی تھی آپ کا طرز تدریس بخاری شریف میں یہ رہتا تھا کہ آپ پہلے تراجم ابواب پر خوب سیر حاصل بحث کرتے پھر اسماء و رجال پر اس کے بعد متن حدیث کے ایک ایک لفظ سے متعلق تمام شرح بخاری کے اقوال نقل فرماتے اس کے بعد فرماتے "ایجاد بندہ گرچہ گندہ" بندہ کی رائے اس میں یہ ہے اور پھر تفصیل سے دلائل کے ساتھ اپنی رائے بیان فرماتے ہر قریب سے دیکھنے والے کو آپ کا علمی مزاج و ذوق معلوم تھا چونکہ آپ فطرۃ انتہائی خاموش طبع تھے (میں تو بعض دفعہ حضرت کی خاموشی دیکھ کر یہ سوچتا تھا کہ شاید حضرت کے نامہ اعمال میں کوئی لائینی تو ملے گی ہی نہیں) آپ کی تمام تر توجہ علم پر مرکوز تھی اور کتب بینی تو آپ کا ایسا مشغلہ تھا کہ گویا کان میں آپ کا اور ڈھنا بچھونا تھا۔ حضرت مولانا محمد یوسف رحمہ اللہ رحمۃ واسعۃ کے دور حیات میں تو مشوروں و اسفار کے علاوہ سارا وقت مطالعہ ہی میں صرف ہوتا تھا۔

— حضرت مولانا کے درس بخاری شریف کا شہرہ دور دور تک پہونچا ہوا تھا۔ آپ کے معاصرین اور دیگر علمی اداروں کے اساتذہ حدیث بر ملا اس کا اعتراف کرتے تھے کہ بخاری شریف پر آپ کی نگاہ بڑی عمیق اور وسیع تھی۔ مشہور عالم دین اور استاذ حدیث مولانا تقی الدین صاحب ندوی مظاہری بیکان کرتے ہیں کہ

”۱۳۴۹ھ میں میرا قیام سہارنپور میں حضرت شیخ نور اللہ مرقدہ کے دولت کدہ پر تھا۔ اس زمانہ میں حضرت مولانا انعام الحسن صاحب کا بھی تقریباً قیام

۱۳۴۹ھ میں مولانا محمد یوسف صاحب صفر ۱۳۴۹ھ اگست ۱۹۵۹ء میں عمرہ پر تشریف لے گئے تھے۔ اور مولانا محمد انعام الحسن صاحب اپنی علالت کی وجہ سے اس سفر پر نہ جا کر سہارنپور حضرت شیخ کی خدمت میں قیام فرما تھے۔ ۱۲۔

آج بھی آپ کے ہزاروں شاگرد ہیں اور میوات کا علمی طبقہ آپ کے بحر علمی جامعیت اور فن حدیث میں غیر معمولی مہارت میں آپ کا کوئی نظیر نہیں سمجھتا۔

اطراف و جوانب اور مختلف علاقوں کے جن اصحاب نے آپ کے سامنے زانوئے تلمذ طے کیا، ان کی تعداد چونکہ ہماری دسترس سے باہر ہے، اس لیے یہاں مرکز اور میوات کے درمیان خصوصی نسبت اور رابطہ کے پیش نظر صرف علاقہ میوات کے تلامذہ کی ایک مختصر فہرست پیش کی جاتی ہے۔ اور اس فہرست میں ہر وقت اضافہ کی گنجائش ہے۔

● مولانا جمیل احمد	● کوٹ	● مولانا سعید احمد	● امام مسجد بڑا کلی
● مولانا اشرف علی	● اٹاڈر	● مولانا فخر الدین	● کھینچانان
● مولانا محمد الیاس	● پتھر الوی	● مولانا عبدالکریم	● استاذ مدرسہ عربیہ قصبہ ٹاڈر
● مولانا رحیم الدین	● مٹھے پور	● مولانا جلال الدین	● کلیہانکی
● مولانا قمر الدین	● مٹھے پور	● مولانا افضل	● دھینکلی
● مولانا ظہور الدین	● بازید پور	● مولانا عبدالشکور	● ہینگوٹوی
● مولانا محمد قاسم	● فرور پور جھک	● مولانا نور محمد	● بستی
● مولانا روزدار	● قصبہ سہار	● مولانا شبیر احمد	● نوح مقیم مرکز نظام الدین

صاحبزادہ محترم مولانا محمد طلحہ صاحب نے دورہ حدیث کی تکمیل شعبان ۱۳۸۲ھ میں مدرسہ — کاشف العلوم دہلی میں کی ہے۔ مفتی عبدالشکور صاحب ہینگوٹوی آپ کے رفقاء درسیں سے تھے۔ اس سال بخاری شریف — مولانا انعام احسن صاحب کے یہاں اور دیگر کتب حدیث مولانا محمد یونس صاحب، مولانا اظہار احسن صاحب اور مولانا عبید اللہ صاحب کے یہاں تھیں۔



چند علمی یادگاریں

پہلے تحریر کیا جا چکا — کہ تمام علوم و فنون میں سب سے زیادہ آپ کو تعلق و مناسبت حدیث شریف سے تھی اسی بنا پر

۱۔ ابواب و تراجم بخاری۔

ربیع صدی سے زائد مدت تک آپ نے مدرسہ کاشف العلوم دہلی میں مشکوٰۃ شریف اور بخاری شریف کا درس دیا۔ بخاری شریف پڑھانے کے زمانہ میں آپ نے تراجم و ابواب بخاری پر محققانہ و محدثانہ حیثیت سے جو یادداشتیں قلم بند فرمائیں وہ علم حدیث اور خاص طور پر بخاری شریف پر ایک قابلِ قدر علمی ذخیرہ ہے۔ حضرت شیخ نور اللہ مرقدہ نے بھی اپنی مشہور تالیف ”الابواب و التراجم للبخاری“ کی تالیف کے زمانہ میں آپ کی ان یادداشتوں کا مطالعہ فرمایا تھا۔

(۲) ابواب المنتخبہ من مشکوٰۃ المصابیح۔

حضرت مولانا محمد الیاس صاحب نور اللہ مرقدہ نے اپنی حیات میں حضرت شیخ نور اللہ مرقدہ سے فضائل کی مشہور و معروف کتابیں اور مولانا محمد یوسف صاحب سے حضرات صحابہ کرام رضوان اللہ علیہم اجمعین کی تاریخ و سیرت پر حیات الصحابہ تالیف کرائی اور خود اہل علم اور عرب حضرات کے تعلیمی حلقوں کے لیے مشکوٰۃ المصابیح سے آٹھ عنوانات پر مشتمل ایک مجموعہ احادیث کا انتخاب فرمایا اور مولانا انعام الحسن صاحب نے اس کو ترتیب دے کر جمع فرمایا۔ ان مذکورہ عنوانات کی تفصیل یہ ہے۔

(۴) کتاب الدعوات

(۱) کتاب الایمان

(۵) کتاب الجہاد

(۲) کتاب العلم

(۶) کتاب الآداب

(۳) کتاب فضائل القرآن

(۸) کتاب الفتن

(۷) کتاب الرقاق


آٹھ ابواب کا یہ مجموعہ مولانا محمد یوسف صاحب اور مولانا محمد انعام الحسن صاحب کے دورِ امارت میں بڑے اہتمام کے ساتھ عربی کے تعلیمی حلقوں میں پڑھا جاتا رہا، مولانا محمد انعام الحسن صاحب نے اپنی حیات میں اس مجموعہ کی متعدد فوٹو اسٹیٹ تیار کرا کر دور دراز ملکوں اور علاقوں میں بھیجیں، خاص طور پر مسجد حفاظہ مکرمہ، مسجد نور مدینہ منورہ، مدرسہ عربیہ رائے ونڈ پاکستان

بسم الله الرحمن الرحيم

وَمَا يَنْطِقُ عَنِ الْهَوَىٰ إِنْ هُوَ إِلَّا وَحْيٌ يُوحَىٰ
(سورة النجم الآية ٢) وَقَالَ تَعَالَى

وَقَالُوا لَكُمْ التَّكْوِينُ قَوْلُ لَاحِقٍ فَإِنْ أَصَابَكُمْ مِنْهُ فَاتَّقُوا اللَّهَ
(سورة العنكبوت الآية ٧) قَوْلُ لَاحِقٍ فَإِنْ أَصَابَكُمْ مِنْهُ فَاتَّقُوا اللَّهَ

الأبواب المختارة



مكتبة الأستاذ

انتخبها

الشيخ عبد النبي شيخ محمد البشير
(١٩٤٤ - ١٩٨٢ م) جمعها

الشيخ عبد النبي شيخ محمد العامر
(١٩٩٥ - ١٤١٥ م) جمعها

وتمام بتجميع وترتيب الشعائر	راجع أصول الفقه ووضيعة
الاشعري القيمة لجمع من كبار العلماء	غريبه وعلاق تايه وأعسر به

محمد البشير البشير

المطبعة الملية (ملت بردين) دودھ پور۔ علی گڑھ (الہند)

مدرسہ عربیہ لکھنؤ، بنگلہ دیش اور تبلیغی مرکز ڈیوبہ بھری انگلینڈ بھیج کر وہاں کے احباب کو اس کی تعلیم پر متوجہ فرمایا۔ دعوتی و تبلیغی حلقوں نے حضرت مولانا کے اس ارشاد کی اہمیت محسوس کی اور اپنے یہاں کے نصاب تبلیغ میں اس کو شامل کر کے عربی حلقوں میں اس کی تعلیم شروع کر دی۔ لیکن اس مجموعہ میں شامل احادیث شریفہ کی لغوی و معنوی تحقیق و تشریح اور ان کے معنی و مفہوم کی تعیین و توضیح بے حد ضروری تھی۔ چنانچہ مالک عربیہ کے اہل علم اور دعوت سے تعلق رکھنے والے عام عربوں نے حضرت مولانا سے متعدد مرتبہ اس کی درخواست کی۔ چنانچہ آپ نے کثرت مشاغل اور دعوتی امور میں مصروفیات کے باوجود سولہ ربیع الثانی ۱۳۹۴ھ (۲۱ اپریل ۱۹۷۵ء) چار شنبہ میں اس مجموعہ کو اپنی تحقیق و تعلیق سے مزین فرمانا شروع کیا لیکن کچھ عرصہ بعد مشاغل کی کثرت کی وجہ سے مولانا محسبہ الیاس صاحب بارہ بنکوی (استاذ حدیث مدرسہ کاشف العلوم دہلی) کی طرف یہ کتاب منتقل فرما کر ان کو اس کی تکمیل کا حکم فرمایا۔ چنانچہ موصوف نے حضرت مولانا کی حیات مبارکہ میں ہی اس کو پایہ تکمیل تک پہنچا کر حضرت مولانا کی خدمت میں پیش کر دیا تھا۔ افسوس ہے کہ اس مجموعہ کی اشاعت حضرت مولانا کی وفات کے بعد ہوئی یہ مجموعہ ۲۰۳۳ سائز کے ۹۳۶ صفحات پر مشتمل ہے۔ دیدہ زیب عربی ٹائپ پر اس کی طباعت مولانا محمد الیاس صاحب موصوف کے زیر اہتمام مکتبہ العلم خرونگردہلی سے ہوئی ہے۔

کتاب کے پہلے صفحہ کا عکس یہاں پیش کیا جاتا ہے۔

۴۰۳۔۔۔۔۔ اپنی امارت کے ابتدائی دور میں آپ نے دو مضامین مرتب فرمانے شروع کیے تھے۔ پہلا مضمون ایمان کی اہمیت اور اس کی حقیقت کے عنوان پر تھا۔ اور دوسرا مومنانہ زندگی گزارنے سے متعلق تھا۔ دونوں مضامین دیکھنے سے اندازہ ہوتا ہے کہ حضرت مولانا قدرے تفصیل کے ساتھ ان کو لکھنا چاہتے تھے اور اسی لیے مسودہ میں مختلف عنوانات جیسے کاشت کار اور زمیندار، حمال، مزدور، مالدار اور اصحاب ثروت، غریب و فقیر وغیرہ متعدد صفحات پر قائم کر کے بیاض چھوڑی گئی تھی۔ ان عنوانات کے ذریعہ حضرت مولانا یہ دکھانا چاہتے تھے کہ دین اور دینی زندگی ہر طبقہ کے لیے ضروری ہے اور خاص میں ان تمام طبقات میں دین اپنی پوری قوت و شوکت کے ساتھ رہ چکا ہے۔

ذیل میں آپ کے ان علمی افادات کے عکس پیش کیے جاتے ہیں۔ اہل علم حضرات مطالعہ کے بعد یقیناً محسوس کریں گے کہ اگر یہ پایہ تکمیل کو پہنچ جائے تو بڑا علمی و تحقیقی مواد ان کے ہاتھ لگ جائے۔

السلام عليكم ورحمة الله وبركاته

ایمان کی آیت
ان الذين كفروا وعادوا عليكم كعادتهم
من قبلهم الذين كفروا وعادوا عليكم كعادتهم
من قبلهم الذين كفروا وعادوا عليكم كعادتهم

[illegible]

و اما تحقیق این کتاب در این است که در بعضی از مشهورترین و اولیای اسلام که در این کتاب
تألیف شده است و این کتاب در بعضی از مشهورترین و اولیای اسلام که در این کتاب

[illegible]

فصل فی بیان طرز واداء این ایام مسرورین و لذت یافتن مائه کور مضربان و مومنان و اهل طاعت
و امان مسرت و آسایش و لذت و این ایام مسرورین و لذت یافتن مائه کور مضربان و مومنان و اهل طاعت

[illegible]

۱۔ اعمال کے احوال میں جس قدر اعمال کیے جائیں انجان میں خوش اور غم اور آفتوں کی صفات میں۔
۲۔ اعمال میں غمزدہ و فرمان بردار اس قدر ہوتے کہ شوق اپنے علاوہ ہر اور کام کا لحاظ نہ کرے اور کمال اور کمالات

[illegible][illegible][illegible][illegible]

فکس مضمون کو نوا جان کی اہمیت

پڑھنا باب

بیعت و ارادت سے

خلافت و اجازت تک

عشق کی ایک جنت نے طے کر دیا قصہ تمام
اس زمین و آسمان کو بے کراں سمجھا تھا میں

بیعت ارادت سے

خلافت و اجازت تک

مولانا انعام الحسن صاحب ^{۱۹۳۳ھ} ۱۳۴۹ھ میں حضرت مولانا محمد الیاس صاحب کی خدمت میں نظام الدین پہونچ گئے تھے اور اسی وقت سے گویا آپ کی زیر تربیت تھے، لیکن بیعت کا تعلق تقریباً پانچ یا چھ سال بعد قائم کیا۔ خود فرماتے ہیں کہ حضرت شیخ کو جب یہ معلوم ہوا کہ ہم لوگ ابھی تک بڑے حضرت جی سے بیعت نہیں ہوئے تو فرمایا کہ میں تو سمجھتا تھا کہ تم دونوں بیعت ہو چکے ہو گے، پھر حال اب دیر نہ کرو۔ چنانچہ ہم لوگوں نے حضرت مولانا محمد الیاس صاحب سے بیعت کی درخواست کی، حضرت نے منظور فرما کر پہلے خود غسل فرمایا اور پھر خوشی کے ساتھ بیعت فرمایا۔ اور فرمایا اللہ مبارک کرے اور ان شاء اللہ مبارک ہی ہے۔

مولانا مفتی عزیز الرحمن صاحب بجنوری کی معلومات کے مطابق بیعت کا یہ واقعہ ^{۱۳۵۴ھ} ۱۹۳۵ء میں پیش آیا۔ حضرت مولانا نے بیعت کے بعد دونوں حضرات کو پاس انعامات تعلیم فرما کر مولانا محمد یوسف صاحب کو اسم ذات تین ہزار اور مولانا محمد انعام الحسن صاحب کو بارہ ہزار تلقین فرمایا۔ اس کے علاوہ اور اذیتوں نے حزب الاعظم اور حصین حصین پر طعن کی تاکید کی۔

ابتدائی دور کے معمولات | بیعت کے ذریعہ روحانی تعلق قائم ہونے کے بعد آپ نے اس راہ میں بڑی جانفشانی بلکہ جان سوزی اور

جان ناکا ہی کا ثبوت دیا اور اپنے آپ کو ہمہ تن دعوت و تبلیغ اور اذکار و اوراد میں مصروف و مشغول کر دیا۔ ذکر اسم ذات جس کی ابتداء بارہ ہزار سے ہوئی تھی، آہستہ آہستہ بڑھا کر ستر ہزار کی مقدار تک پہنچا دیا۔ ایک طویل عرصہ تک یہ معمول رہا کہ مقبرہ ہمایوں میں (جو قریب ہی میں قلعہ نما ایک عمارت ہے) چلے جاتے اور ایک گوشہ میں بیٹھ کر اپنا ذکر اور معمولات پورے کرتے۔ بسا اوقات ریشتر سات سات گھنٹے طویل ہو جاتی تھی۔ اس طویل نشست میں ذکر خفی اور پاس انفاس پر پوری توجہ صرف فرماتے۔ مولانا عبدالحفیظ صاحب (مکتہ المکرمہ) راوی ہیں کہ جب میں پہلی مرتبہ جماعت میں مرکز نظام الدین آیا، تو ایک دن آپ مجھے ہمایوں کے اس مقبرہ میں لے گئے اور ایک بڑے پتھر کی طرف اشارہ کر کے فرمایا کہ میں نے اس پر سات سات گھنٹے بیٹھ کر اپنے معمولات پورے کیے ہیں۔ مولانا عبدالحفیظ صاحب بلیاوی فرماتے تھے کہ حضرت جی آٹھ گھنٹے روزانہ ذکر و عبادت اور دعائیں صرف فرماتے تھے۔ معمولات میں آپ کا ایک محبوب ترین عمل اور وظیفہ تلاوت قرآن پاک بھی تھا، حفظ چونکہ غیر معمولی طور پر سچتہ تھا اس لیے زبانی تلاوت کرتے رہتے تھے، جس کی یومیہ مقدار پندرہ سولہ سی پارے ہو جاتی تھی۔

حضرت مولانا محمد الیاس صاحب کی مجلس کے حاضر باش بزرگ قاضی سید محمد حسین صاحب دہلوی حضرت مولانا کے قرآن پاک سے بے حد شغف اور اس کے حفظ و ضبط کے متعلق اپنا مشاہدہ اس طرح بیان کرتے ہیں۔

”مولانا انعام صاحب کا بلا کا حافظہ تھا، میں نے اکثر دیکھا کہ حضرت مولانا محمد الیاس صاحب کو نوافل میں تلاوت کرتے ہوئے کہیں متشابہ آجاتا آپ بھول جاتے تو سلام پھیر کر ”انعام“ کہہ کر آواز دیتے اور آواز کے ساتھ ہی مولانا انعام صاحب بہت تیزی کے ساتھ حضرت جی کے پاس حاضر ہوتے اور حضرت رحمۃ اللہ علیہ وہ آیت تلاوت کرتے جس میں کوئی بھول ہوتی تو مولانا انعام

صاحب مرحوم بلا توقف پوری آیت پڑھ کر سنا دیتے تھے۔

ماہ مبارک میں تلاوت قرآن پاک میں غیر معمولی بلکہ معجز العقول حد تک، اضافہ ہو جانا حضرت شیخ کی تحریر کے مطابق ایک مرتبہ رمضان المبارک میں کسٹھ قرآن پاک آپ نے ختم فرمائے تھے۔

ماہ رمضان المبارک میں آپ کا ایک دوسرا اہم اور قیمتی معمول کلمہ طیبہ کا ورد تھا جس کے لیے آپ نے عصر بعد کا وقت متعین کر رکھا تھا۔ مولانا شمس الحق ندوی (دالعلوم ندوۃ العلماء لکھنؤ) راوی ہیں کہ رمضان المبارک ۱۳۲۷ھ کی تعطیل میں جب پہلی مرتبہ میری مرکز نظام الدین حاضری ہوئی تو دیکھا کہ حضرت مولانا محمد انعام الحسن صاحب عصر کے بعد مسجد کے صحن میں چہل قدمی فرماتے ہوئے تسبیح پڑھ رہے تھے۔ مولانا کی وہ خاص آواز اور ہونٹوں کی حرکت اس بھی نگاہوں میں سمائی ہوئی ہے۔ اور یاد کر کے لطف آتا ہے۔ اسی حال میں حضرت مولانا محمد یوسف صاحب بھی تشریف لے آئے۔ دونوں بزرگوں کا سامنا ہوا تو مولانا انعام الحسن صاحب نے فرمایا کہ حضرت شیخ نے لکھا ہے کہ سب کے افضل ذکر لا الہ الا اللہ ہے۔ اس سے اندازہ ہوا کہ اس وقت زبان پر یہی ذکر جاری تھا۔ یہ وہ پہلا تاثر تھا جو حضرت مولانا انعام الحسن صاحب کا میرے دل پر نقش ہوا۔

بیعت و ارادت کے اس ابتدائی دور میں آپ نے ترک کلام اور خاموشی کو اپنا یا کم گوئی کی عادت کا مدخلہ سے لے کر آئے تھے لیکن نظام الدین پوچھ کر اس کو ایک مقصد اور طرز حیات کے طور پر اپنایا، تو اہل تعلق اور مصاحبین حیرت میں پڑ گئے۔ حضرت مولانا محمد الیاس صاحب نے اس مہر سکوت کو توڑنے کے لیے یہ تدبیر اختیار فرمائی کہ آپ سے بحث و مباحثہ شروع فرمایا۔ یہ پورا واقعہ حضرت مولانا حضرت شیخ کو اس طرح تحریر فرماتے ہیں۔

”یہ ایسا معلوم ہوتا ہے کہ کم گوئی اور خاموشی کا یہ مزاج حضرت مولانا محمد الیاس صاحب کے فیض صحبت اور ان کے فیضان نظر کا نتیجہ تھا کیوں کہ آپ بھی اپنے ابتدائی دور میں ہونٹوں پر مہر سکوت لگائے رکھتے تھے۔ حضرت شیخ آپ جی میں لکھتے ہیں

”میرا ابتدائی دور چچا جان کے شدید مجاہدوں کا تھا۔ اس زمانہ میں ایک دستور چچا جان کے چپ اور خاموش رہنے کا تھا۔ یاد نہیں کہ دن رات میں کوئی لفظ بولتے ہوں۔

”حضرت نور اللہ مرقدہ کے زمانہ میں ابتداء میں اس عاجز کے متعلق مشہور تھا کہ یہ بالکل بولنا نہیں جانتا اور حقیقت بھی تھی، مگر حضرت رحمۃ اللہ علیہ نے اپنے ساتھ گفتگو کا دروازہ کھولا اور ہمیشہ اصرار فرماتے رہے کہ مجھ سے خوب گفتگو کیا کرو گفتگو شروع فرماتے اور خوب بحث و تمحیص فرماتے اور ہم لوگ بھی کھل کے خوب باتیں کرتے، فرمایا کرتے تھے کہ کسی بات کو محض میرے کہنے کی وجہ سے نہ مانو جب تک طبیعت مطمئن نہ ہو جائے یا جسے میں یہ نہ کہہ دوں کہ بغیر مجھے ہی مان لو۔ ایسی ایسی باتیں فرمایا کرتے تھے کہ جن کو سن کر حیرت ہوتی تھی، اسی ذیل میں ایک مرتبہ ارشاد فرمایا کہ صاحب پا و جوجاں اور عین ہونے کے لیے راز دار نہیں، راز دار تم لوگ ہو، مکتوب محررہ - ۳، جمادی الاول ۱۳۵۶ھ

۱۳۵۶ھ (۱۹۳۸ء) کی دستیاب ڈائری کے ایک صفحہ پر آپ نے اپنے دستخط اور قلم سے یہ شعر جو آپ کے حسب حال بھی ہے اور دل کا ترجمان بھی ہے، تحریر فرما رکھا ہے:۔۔۔
میرے سکوت سے مجھے بے حس نہ جانئے
الفاظ کی کمی ہے، خیالات کی نہیں

محمد انعام الحسن - ۱۷ ذی الحجہ ۱۳۵۶ھ

مکہ مکرمہ، باب العمرہ

حضرت مولانا محمد الیاس صاحب کی معیت اور صحبت میں آپ کی حیات کے کم و بیش پندرہ سال گزرے، بلکہ یہ کہنا زیادہ صحیح اور واقعہ کے مطابق ہو گا کہ متواتر پندرہ سال آپ حضرت مولانا کی نگاہوں کے سامنے رہ کر توجہات کامرکز بنے رہے، دن بھر میں کچھ ہی وقت ایسا گذرتا ہو گا جس میں آپ حضرت مولانا کی خدمت میں یا ان کی مجلس میں موجود نہ ہوتے ہوں۔ دعوت و تبلیغ کی مصروفیت حضرت رحمۃ اللہ علیہ کے ساتھ اسفار میں ہم رکابی اور سفر و حضر میں کاتب خط بن کر آنیوالی ڈاک لیکھنا اور ان کے جوابات لکھنا یہ آپ کی دن بھر کی مشغولیت و مصروفیت تھی۔ شیخ و مرشد کے ہاتھ میں ہاتھ دینے کے بعد آپ نے تعلق و کمال محبت کا پورا پورا حق ادا کرتے ہوئے اپنے آپ کو مکمل سپردگی میں دے دیا تھا اور وجہ اس کی صاف ظاہر تھی کہ!

ی زروید تخم دل از آب و گل
بے نگاہی از خداوندان دل

ابتدائی دور میں سالہا سال تک حضرت مولانا محمد الیاس صاحب کی معیت میں آپ
تنہا دعوتی اسفار اور تبلیغی اجتماعات میں جاتے رہے اس زمانہ میں مولانا محمد یوسف صاحب
اپنے خالص علمی مشغلہ اور تصنیفی ذوق میں اس درجہ مصروف و منہمک تھے کہ اگر آپ سفر پر جانے
کی ترتیب بھی بن جاتی تو طبیعت پر بہت شاق گذرتا اور حسن تدبیر سے اس کو ختم کرنے کی
کوشش فرماتے۔

مولانا محمد انعام الحسن صاحب کا قلم شروع سے پاکیزہ اور صاف ستھرا تھا۔ بہت عمدہ
اور خوش خط تحریر فرماتے تھے۔ حضرت مولانا کے کاتب خطوط ہونے میں آپ کی خوش خطی کو
بھی دخل تھا، حضرت مولانا اپنے خطوط کے جوابات بکثرت آپ سے لکھواتے تھے۔ مولانا سید
ابوالحسن علی ندوی زید مجدہ کے نام جو سب سے پہلا مکتوب حضرت مولانا محمد الیاس صاحب نے
ارسال فرمایا وہ مولانا محمد انعام الحسن صاحب کے قلم کا تحریر کردہ تھا۔ یہ مکتوب مارچ ۱۹۴۲ء
(محرم ۱۳۵۹ھ) میں لکھا گیا تھا۔ گاہ بگاہ ایسا بھی ہوا کہ مشغولیت کی وجہ سے حضرت مولانا کو
جواب اطاء کرانے کی فرصت نہ ملی تو مضمون بتلادیا اور مولانا محمد انعام الحسن صاحب نے
اس کو اپنے الفاظ میں خط کی شکل میں تحریر کر دیا۔ مولانا سید ابوالحسن علی ندوی کے مرتب کردہ
مجموعہ ”مکاتیب حضرت مولانا محمد الیاس صاحب“ میں اس طرح کے متعدد مکاتیب
موجود ہیں۔

حق تعالیٰ شانہ کی ذات و صفات پر آنکھیں بند کر کے یقین کرنا اور خداداد کمالات
کے باوجود اپنے آپ کو ہیچ در ہیچ سمجھنا یہ بارگاہ الیاسیہ کی سب سے قیمتی اور نادر۔ و
نایاب دولت تھی اور یہ دولت بعد میں وراثت کے طور پر مولانا محمد یوسف صاحب اور
مولانا محمد انعام الحسن صاحب میں پورے طور پر منتقل ہو گئی تھی۔ دونوں حضرات کی پچن سے
ہی ایمان و ايمان اور عہدیت و قائمیت کی بنیاد پر تربیت فرمائی اور پھر ہی قیمتی متاع اور
دولت ان کا طرز حیات اور مقصد حیات بنی۔

حضرت مولانا محمد الیاس صاحب کی تربیت کا شیخ سمجھے کے لیے حضرت شیخ کے الفاظ میں ذیل کا یہ واقعہ بہت کافی ہے کہ :

”دوسرے چچا جان (حضرت مولانا محمد الیاس صاحب) چائے کے مخالف تھے اور (مولانا) یوسف اور (مولانا) انعام اس کے عادی تھے۔ دونوں پر خفا ہوتے فہمائش کرتے اور منع فرماتے رہتے تھے۔ ایک دن گھر میں تشریف لائے تو مغلوا ہوا کہ دونوں نے چائے پینا ترک کر دیا، یہ سن کر بہت خوشی اور مسرت کا اظہار فرمایا۔ بعد میں چچا جان کو بت لایا گیا کہ جو چائے تین آنہ میں آتی تھی اب وہ چھ آنہ کی ہو گئی ہے اس لیے چائے چھوڑ دی گئی۔ یہ سن کر بہت زور سے لا حول ولاقوة الا باللہ پڑھ کر فہم فرمایا کہ چنگائی کی وجہ سے چار چھوڑنے کی ضرورت نہیں کیوں کہ جو مالک تین آنہ دیتا تھا وہ چھ آنے بھی دے گا۔“

تذکیہ و تربیت کے متعدد مراحل سے گزرنے کے بعد حضرت مولانا محمد الیاس صاحب نے اپنے اعتماد و اعتبار کا اظہار کرتے ہوئے ایک موقع پر یہاں تک ارشاد فرمایا تھا کہ حضرت حاجی امداد اللہ صاحب کے لیے جیسے مولانا محمد قاسم صاحب و مولانا رشید احمد صاحب تھے ایسے ہی میرے لیے یہ یوسف و انعام ہیں۔

نیز حضرت مولانا محمد یوسف کے متعلق ان کی علو استعداد کا تذکرہ متعدد بار فرمایا۔ حضرت مولانا انعام الحسن صاحب کے بارے میں ایک موقع پر حضرت شیخ کو تحریر فرمایا کہ ”میں عزیز موصوف کو ایک گراں مایہ پوچھی سمجھ رہا ہوں۔“

مولانا انعام الحسن صاحب نے حضرت مولانا محمد الیاس صاحب کے حادثہ وفات کا اندراج اپنی بیاض میں جن الفاظ کے ساتھ کیا ہے اُن سے مولانا کے دلی جذبات و احساسات اور اُس تعلق و یگانگت کا بخوبی انداز ہو سکتا ہے جو ایک مرشد کابل کے ساتھ اس کے ایک

۱۔ بڑے حضرت جی کا یہ ارشاد حضرت مولانا انعام الحسن صاحب نے اپنی مجلس (منقذہ ۱۰ جنوری ۱۹۹۳ء بمقام ہر وارڈی (میوات) میں خود سنایا تھا اور احقر نے اسی وقت اپنی یادداشت میں نوٹ کر لیا تھا۔ شاہد

طالب صادق مسترشد کو ہوتا ہے۔ تحریر فرماتے ہیں :

” آفتاب عالم تاب کہ از نور او عالمے منور بود، بتاریخ نسبت یکم رجب المرجب ۱۳۶۳ھ بوقت طلوع فجر غروب شدہ جہانے رات تاریک کرد، یعنی مرشدی و مولائی و مخدوی و مخدوم العالم حضرت الحاج الشاہ محمد الیاس صاحب نور الشہ مرتدہ ازیں دیر ناپائیدار رحلت فرمودہ بر ما قیامت برپا شدہ۔“

حضرت مولانا محمد الیاس صاحب کے مرض و وفات میں مولانا محمد انعام الحسن صاحب کو بھی خدمت اور تیمارداری کا پورا پورا موقع میسر آیا، یہاں تک کہ آخری لمحات میں حضرت مولانا نے جو گفتگو فرمائی ان میں ایک سوال مولانا انعام الحسن صاحب سے یہ بھی فرمایا کہ مولوی انعام وہ دعا کس طرح ہے اللہم ان مغفرتک ؟

اس پر مولانا محمد انعام الحسن صاحب نے پوری دعا سنائی۔ اللہم ان مغفرتک اوسع من ذنوبی و رحمتک ارحی عندی من عملی۔

اجازت و خلافت | حضرت مولانا محمد الیاس صاحب نے اپنی حیات کے آخری دن۔ ۱۳ جولائی ۱۹۴۲ء چار شنبہ میں علماء و مشائخ کی موجودگی میں ان چھ اصحاب کو بیعت کی اجازت دی۔ (۱) حافظ مقبول حسن صاحب (۲) قاری داؤد صاحب (۳) مولانا احتشام الحسن صاحب (۴) مولانا یوسف صاحب (۵) مولانا انعام الحسن صاحب (۶) مولانا قاری سید رضا حسن صاحب اور حضرت شیخ _____ حضرت شاہ عبدالقادر صاحب رائے پوری اور حضرت مولانا ظفر احمد صاحب تھانوی سے فرمایا کہ مجھے ان لوگوں پر اعتماد ہے۔ اس لیے ان میں سے آپ لوگ جسے مناسب سمجھیں اس کے ہاتھ پر لوگوں کو بیعت کرادیں اس موقع پر حضرت مولانا نے پانچوں اصحاب کے بارے میں اپنا وجدان و انشراح اور اپنے تاثرات بھی ارشاد فرمائے تھے۔ مولانا انعام الحسن صاحب کے بارے میں ان الفاظ کے ساتھ اپنا تاثر ظاہر فرمایا کہ :

۱۔ دینی دعوت۔ از مولانا سید ابوالحسن علی ندوی

مولوی انعام بھی بہت اچھے ہیں۔ انھوں نے بھی ذکر و شغل بہت کیا ہے۔ یہ بھی اسی قبیل سے ہیں، البتہ علم کا احترام زیادہ ہے۔

حضرت مولانا محمد الیاس صاحب کے ساتھ ارحال کے بعد اگرچہ آپ نے سلوک و احسان کی لائن سے باقاعدہ کسی شیخ کی طرف رجوع نہیں فرمایا تھا لیکن جب ملکوتی صفات قرب و اختصاص کے مقامات عالیہ سے آپ کو سرفرازی عطا کی گئی تو حضرت شیخ نور اللہ مرتدہ نے اس رہرو راہ محبت کو پیش آنے والے سخت مقامات میں پوری پوری رہبری و رہنمائی فرمائی تھی۔ اس اجمال کی تفصیل قارئین ”شدید غلاط اور نظام الدین سے کاندھلہ منتقلی“ کے عنوان سے آئندہ صفحات میں پڑھیں گے۔



لے یہ مکمل شعر اس طرح ہے ۔

رہرو راہ محبت کا حرا کا فظ ہو۔ اس میں دو چار بہت سخت مقام آتے ہیں

پانچواں باب

سکاح — اور — اولاد

پھلا پھولا ہے یارب چن میری امیدوں کا
جگر کا خون دے دے کر یہ بوٹے ہیں نئے پالے ہیں

نکاح اور اولاد

۳ محرم الحرام ۱۳۵۳ھ (۱۷ اپریل ۱۹۳۵ء) میں مظاہر علوم سہارنپور کا سالانہ جلسہ جامع مسجد سہارنپور میں منعقد ہوا اس موقع پر حضرت شیخ نور اللہ مرقدہ کی صاحب زادی ذاکرہ خاتون سے آپ کا عقد مسنون ہوا مولانا محمد یوسف صاحب کا عقد بھی اسی موقع پر حضرت شیخ کی دوسری صاحب زادی زکیہ خاتون سے ہوا تھا۔ شیخ الاسلام حضرت اقدس مدنی نے دونوں نکاح مہر فاطمی پر پڑھائے۔ ایک سال بعد بارہ ربیع الاول ۱۳۵۵ھ (۳ جون ۱۹۳۶ء) میں بہت سادگی اور خاموشی کے ساتھ حضرت شیخ کے مکان پر ہی رخصتی عمل میں آئی مولانا شاہ عبدالقادر صاحب رائے پوری مولانا محمد الیاس صاحب مولانا عاشق الہی میرٹھی اس مبارک و مسعود موقع پر موجود تھے۔

رخصتی کے بعد آپ کی اہلیہ ۲۰ ربیع الاول ۱۳۵۵ھ میں مولانا محمد انعام الحسن صاحب کی معیت میں پہلی مرتبہ کاندھلہ گئیں موصوفہ محترمہ حضرت شیخ کی پہلی زوجہ سے دوسری صاحب زادی تھیں غالب انداز و قیاس کے مطابق آپ کی ولادت ذی الحجہ ۱۳۳۸ھ (اگست ۱۹۲۰ء) میں سہارنپور میں ہوئی۔ اس اعتبار سے نکاح کے وقت ان کی عمر سترہ اٹھارہ سال تھی۔

حضرت شیخ نور اللہ مرقدہ نے آپ سیتی میں نکاح اور رخصتی کی جو تفصیلات تحریر فرمائی ہیں اس کی تلخیص یہاں پیش کی جاتی ہے۔

”چچا جان نور اللہ مرقدہ ہر سال مدرسہ مظاہر علوم کے سالانہ جلسہ میں تشریف لایا کرتے تھے حسب معمول ۲ محرم الحرام ۱۳۵۲ھ مغرب کے قریب تشریف لائے اور فرمایا کہ کل کے جلسہ میں حضرت مدنی رح سے یوسف و انعام کا نکاح پڑھوا دو میں نے کہا شوق سے ضرور پڑھوا لیجئے مجھ سے کیا پوچھنا عشاء کے بعد میں نے اپنی اہلیہ اور دونوں بچیوں سے کہہ دیا کہ چچا جان کا ارادہ یہ ہے کہ کل کے جلسہ میں دونوں بچیوں کا نکاح پڑھوا دیں میری اہلیہ مرحومہ نے کہا کہ تم دو چار دن پہلے کہتے تو میں ایک جوڑا تو ان کے لیے سلوا دیتی۔ اس پر مجھے اپنا جواب بھی خوب یاد ہے کہ ”اچھا مجھے خبر نہیں تھی کہ یہ سنگی پھر رہی ہیں“ میں تو یہ سمجھ رہا تھا کہ یہ کپڑے پہنے پھرتی ہیں“ میرے جواب پر مرحومہ بالکل خاموش ہو گئیں۔

جامع مسجد آتے ہوئے حضرت مدنی رح سے میں نے عرض کر دیا کہ یوسف و انعام کا نکاح پڑھنے کے لیے چچا جان فرما رہے ہیں حضرت نے بہت ہی اظہار مسرت فرمایا اور جامع مسجد پہنچنے کے بعد بیٹھتے ہی فرمایا مہر کیا ہوگا۔ میں نے عرض کیا ہمارے یہاں مہر مثل ڈھائی ہزار ہے حضرت مدنی رح کو غصہ آگیا۔ فرمایا کہ میں مہر فاطمی سے زائد پر ہرگز نہ پڑھوں گا میں نے عرض کیا کہ یہ تو شرعی چیز ہے۔ فقہاء کے نزدیک مہر مثل سے کم پر سکوت کافی نہیں۔ بالتصریح اجازت کی ضرورت ہے۔ چچا جان نے فرمایا بچیوں میں سے کون سی انکار کر دے گی اور یہ نکاح نکاح موقوف بن جائے گا اور جب تم گھر جا کر اظہار کر دو گے تو تکمیل ہو جائے گی۔ چنانچہ حضرت منبر پر تشریف لے گئے اور سادہ نکاحوں کی فضیلت و برکت پر وعظ فرمایا اور دونوں لڑکوں یوسف و انعام کو منبر کے پاس کھڑا کر کے خطبہ پڑھ کر

نکاح کر دیا۔

ربیع الاول ۱۳۵۵ھ میں حضرت اقدس رائے پوری و چچا جان (سہارنپور) تشریف لائے ہوئے تھے، چچا جان نے ارشاد فرمایا کہ خیال یہ ہے کہ کل کو جاتے وقت یوسف و انعام کی بیویوں کو لے کر جاؤں۔ میں نے کہا کہ جیسے رائے عالی ہوا مگر لڑکے تو دونوں یہاں پڑھ رہے ہیں۔ حضرت عائشہ رضی اللہ عنہا کی بنا تو اپنی کے گھر میں ہوئی تھی۔ میرا خیال یہ ہے کہ ان دونوں کی بنا یہیں کرادیں۔ چچا جان نے فرمایا "بہت اچھا"

میں نے بارہ ربیع الاول ۱۳۵۵ھ (۳ جون ۱۹۳۶ء) کو عصر کے وقت بچپوں سے کہہ دیا کہ اپنی بہنوں کو کپڑے پہنا دو، ان کی یہیں رخصتی ہے اور پھر مولانا یوسف مرحوم کو اوپر اپنے کمرے اور مولانا انعام الحسن صاحب کو کچے گھر میں تجویز کیا۔ مقدر کی بات کہ خوب بارش ہوئی اور اوپر مولانا یوسف صاحب خوب بھگے، کہ وہ چھجے کے نیچے تھے چونکہ عزیزان مولویان یوسف و انعام یہیں پڑھتے تھے۔ اس لیے جب سال کے ختم پر وہ نظام الدین گئے تو اپنی اپنی بیویوں کو بھی چچا جان کی معیت میں ساتھ لے گئے۔

(آپ بیتی ص ۲۸۶ طبع جدید)

اولاد | اس نکاح سے اللہ تعالیٰ نے آپ کو تین بیٹے محمد انوار الحسن، محمد معاذ الحسن، مولانا محمد زبیر الحسن اور دو بیٹیاں خولہ خاتون اور صادقہ خاتون مرحمت فرمائیں۔ یہاں ان کا مختصر تذکرہ کیا جاتا ہے۔

(۱) انوار الحسن مرحوم کی پیدائش سہارنپور میں ۲۲ جمادی الاولیٰ ۱۳۵۶ھ (۱۱ جولائی ۱۹۳۹ء) میں ہوئی۔ حضرت مولانا عبد اللطیف صاحب سابق ناظم مظاہر علوم نے تحنیک فرمائی۔ ۲۲ روز بعد ۳۳ جمادی الثانی (یکم اگست ۱۹۳۹ء) شنبہ کو عقیقہ ہوا۔ حضرت مولانا محمد الیاس صاحب نے دہلی سے اس موقع پر مسرت اور مبارکبادی کا جو خط حضرت شیخ کو تحریر فرمایا، وہ یہ ہے:

” از بندہ تا چیز ناکارہ دو جہاں خاکسار محمد الیاس عفی عنہ مجمع احکام خداوندیہ
و مخزن علوم ایزدیہ، منتج فیوض سرمدیہ متعا اللہ بطول حیاکم
السلام علیکم ورحمۃ اللہ وبرکاتہ

تمہارے نووارد مہمان کی خوشی بہ شدت آپ کی زیارت کی کشش کے لیے مسد
ہو رہی تھی۔ لیکن ابتداء تمہاری اہلیہ اور خوش دامن کی غم گساری اور دل داری
کی وجہ سے اور وسطاً مولوی ادریس والے جلسہ میں آپ کی آمد کی امید کی وجہ
سے اور انتہاء ریوڑی میں اب آنے والے جمعہ کو جلسہ ہونے کی وجہ سے
سہارنپور کا پہنچنا ٹٹنا چلا جا رہا ہے۔ جس کا بہت افسوس ہے۔ میری
طرف سے بہت ہی کسی خوش کن پیرایہ سے جس طرح بھی ہو سکے عزیزہ ذاکرہ
کے دل کو خوش کر دیجو، دعا کہہ دیجو، اور پیار کر دیجو۔ اور بھی سب بچوں
اور اہلیہ ظہیر الحسن کو سلام و دعوات فرمادیں۔

میری تبلیغ کے واسطے دعا بہت ہی ہمت کے ساتھ کرتے رہیں
میں بہت ہی دل و ایمان سے متمنی ہوں کہ بہت ہی اہتمام کے ساتھ
ہمت کو لگا کر یہ دعا کریں کہ میری یہ تحریک سر اسر عملی ہو، اقوال کی کثرت
اس کے عمل کو مکدر نہ کرے بلکہ قول اور تقریر قدر ضرورت اعانت کے
درجہ میں رہے وما ذلک علی اللہ بعزیز۔ فقط۔“

انوار الحسن مرحوم کی پیدائش سے ایک یوم قبل حضرت شیخ کے نومولود صاحب زادے
عبدالحی کا وصال ہوا تھا۔ حضرت مولانا شاہ محمد الیاس صاحب نے اس مسرت و غم کے
مے جلے لمحات میں حضرت شیخ کو جو دوسرا گرامی نامہ تحریر فرمایا وہ یہ ہے،

”عزیز محترم ذوالمجد والکرم سلمکم اللہ تعالیٰ

السلام علیکم ورحمۃ اللہ وبرکاتہ

کل عشاء سے پہلے آپ کے خط سے اور عشاء کے بعد مولوی محمود سے
خوشی کی خبریں موصول ہوئیں اور سچی بات یہ ہے کہ اللہ کی ہر بات خوش کن

ہے کوئی چیز خوشی اور غم کے حاوی ہونے سے خالی نہیں ہوتی، ظاہر کا رخ کوئی سا اگر ہو تو دوسرا باطنی رخ یقیناً دوسری جانب کا ہے۔ لہذا سمجھ دار کے لیے ظاہر کی غم و خوشی اگر نظر دور ہیں ہے تو یکساں ہے اگر مشکل کی شب میں نوار دہمان راہی ملک مدہم ہو چکا تو انشاء اللہ ایسے موقعوں کے لیے جنتی مواعید قرآن و حدیث میں وارد ہیں اس ذخیرہ کی امید دلاتا ہوا گپ ہے۔ زندگی کے خطرات سے مامون بھی کر گیا۔

حق تعالیٰ شانہ مولوی انعام الحسن صاحب کے فرزند کو سعید و رشید کریں اور حق تعالیٰ شانہ بہترین تربیت کے نتیجہ خیز سامان فرمادیں اور اپنے فضل سے خاندان کا چمکتا ہوا چراغ کر دیں۔ اپنے خاندان کی دینی۔ خصوصیات میں مخصوص فرمادیں، حق تعالیٰ دارین کی کرامات سے مکرم فرمادیں۔ بخدمت شریف حضرت ناظم صاحب و دیگر حضرات اساتذہ بعد سلام مسنون مضمون واحد۔ فقط والسلام

بندہ محمد الیاس غفرلہ بقلم انعام الحسن

انوار مرحوم نے مختصر حیات پاکر ۱۹ جمادی الثانی ۱۳۵۹ھ (۲۶ جولائی ۱۹۴۳ء) جمعہ کی شب میں انتقال کیا اور اسی شب قبرستان حضرت نظام الدین میں تدفین عمل میں آئی۔ (۲) معاذ الحسن مرحوم ۲۷ جمادی الثانی ۱۳۶۲ھ مطابق ۱۱ جون ۱۹۴۳ء میں بعد نماز جمعہ ولادت ہوئی۔ ۱۳ جمادی الثانی ۱۳۶۴ھ جون ۱۹۴۵ء میں عقیقہ ہوا۔ حضرت شیخ اور مولانا اکرام الحسن صاحب نے سہارنپور سے اور مولانا محمد یوسف صاحب مولانا محمد انعام الحسن صاحب، اور والدہ مخدومہ مولانا محمد یوسف صاحب نے دہلی سے کاندھلہ پہنچ کر عقیقہ میں شرکت کی۔ تقریباً سات سال حیات رہ کر ۲۷ رجب ۱۳۶۹ھ ۲۱ مئی ۱۹۵۰ء شنبہ کی شب میں سہارنپور میں انتقال ہوا۔ اور قبرستان حاجی شاہ میں تدفین عمل میں آئی۔

آخری بیماری کی ابتداء شدید بخار سے ہوئی جس کے ساتھ غفلت بھی رہی۔

انتقال کے بعد ڈیڑھ گھنٹہ اس انتظار میں گزرا کہ یہ سجا راترے تو غسل دیا جائے۔ چنانچہ شب میں گیارہ بجے غسل دے کر دو بجے تدفین عمل میں آئی۔ ۸ شعبان ۱۳۶۹ء میں حضرت اقدس رائے پوری بغرض تعزیت تشریف لائے۔

حضرت مولانا محمد یوسف صاحب حضرت مولانا محمد انعام الحسن صاحب سفر میوات کی وجہ سے نماز جنازہ میں شرکت نہ کر سکے۔ چار دن بعد وہاں کے اجتماع سے فارغ ہو کر سہارنپور تشریف لائے۔ حضرت شیخ رحمہ کے لیے اس ماہ میں یہ دوسرا حادثہ تھا کہ چودہ روز قبل آپ کی صاحبزادی شاکرہ خاتون نے وفات پائی تھی۔ اس موقع پر حضرت اقدس رائے پوری کا وہ تعزیتی مکتوب پیش کیا جاتا ہے جو انھوں نے حضرت شیخ کو تحریر فرمایا،

”سیدی و مولائی حضرت اقدس دامت برکاتہم

از احقر عبدالقادر

السلام علیکم ورحمۃ اللہ وبرکاتہ

واللہ نامہ کل ۲۸ رجب کو شرف صدور ہوا، معاذ مرحوم کی وفات کا علم ہو کر بہت افسوس ہوا اللہ تبارک و تعالیٰ مرحوم کو محض اپنے فضل و کرم سے آپ حضرات کے واسطے ذخیرہ آخرت بنا دیں۔ واقعی آپ حضرات کو بہت صدمہ پہونچا ہے بالخصوص جناب مولانا اکرام الحسن صاحب کو تو بہت زیادہ رنج کا باعث ہوا ہوگا۔ مگر سوائے صبر کے اور کیا چارہ کار ہو سکتا ہے۔ حضرت تو ماشاء اللہ سب کچھ جانتے ہیں، حضرت کو کیا ہم لکھیں حضرت تو ہمیں ہی صبر کی تلقین فرمادیں۔

مرحوم کی والدہ اور خالائیں کو بہت صدمہ ہوا ہوگا اور قیاس بھی اس کا متقاضی ہے۔ حق تعالیٰ شانہ محض اپنے فضل و کرم سے ان کو صبر جمیل عطا فرمائے اور نعم البدل نصیب فرمادے۔ فقط والسلام

از بندہ عبدالمنان و مولوی انیس الرحمن سلام مسنون، از بلے پور ۲۹ رجب ۱۳۶۹ء

(۳) خولہ خاتون یہ آپ کی بڑی صاحبزادی تھیں۔ ۲۸ ربیع الثانی ۱۳۶۹ء (۱۰ مارچ

۱۹۴۸ء شنبہ میں حیدرمنزل کا ندھلہ میں ان کی ولادت ہوئی۔ چار سال حیات کے بعد ۲۱ رجب ۱۳۷۱ھ (۱۷ اپریل ۱۹۵۲ء) یوم پنج شنبہ دہلی میں انتقال ہو کر قبرستان بستی حضرت نظام الدین دہلی میں تدفین ہوئی۔

حضرت مولانا محمد یوسف صاحب و حضرت مولانا محمد انعام احسن صاحب حضرت حافظ فخر الدین صاحب وغیرہ ان تارتخوں میں سکھ (پاکستان) کے تبلیغی اجتماع میں گئے ہوئے تھے۔

(۳۱) مولانا محمد زبیر احسن صاحب کی پیدائش ۱۰ جمادی الثانی ۱۳۶۹ھ (۲۰ مارچ ۱۹۵۰ء) میں ہوئی۔ حفظ قرآن پاک کی بسم اللہ پانچ جمادی الاولیٰ ۱۳۷۲ھ (۱۵ دسمبر ۱۹۵۳ء) میں حضرت اقدس رائے پوری کے پاس قصبہ رائے پور میں ہوئی۔ حضرت شیخ مولانا اکرام احسن مولانا محمد یوسف مولانا محمد انعام احسن مولانا محمد ہارون مولانا محمد طلحہ اس مجلس میں موجود تھے۔ حفظ قرآن پاک کے بعد فارسی و عربی کی تعلیم ہدایۃ النہو اور کافیہ تک۔ گھر پر مختلف اساتذہ سے حاصل کی۔ ۱۵ اشوال ۱۳۸۵ھ (۶ فروری ۱۹۶۶ء) میں مظاہر علوم میں داخلہ لے کر آپ کے شرح جامی اور شرح وقایہ سے اپنی تعلیم کا آغاز کیا۔ ۱۳۹۰ھ میں جامعہ مظاہر علوم سہارنپور سے فراغت پائی۔ اور نظام الدین دہلی واپس پہنچ کر اپنے والد ماجد حضرت مولانا محمد انعام احسن صاحب کی زیر تربیت رہتے ہوئے علمی اور دعوتی مشاغل میں مصروف و مہمگ ہوئے اور سفر و حضر میں کسی وقت بھی اپنے والد ماجد کی نگاہ تربیت سے اوجھل نہیں ہوئے۔

مرکز تبلیغ کے تحت قائم مدرسہ کاشف العلوم میں کئی سال تک درجہ ابتدائی عربی میں حدیثیاری پنج گنج میزان الصرف نور الایضاح اور درجہ وسطیٰ میں کنز الدقائق۔ الادب المفرد ریاض الصالحین وغیرہ پڑھانے کے بعد فن حدیث میں مشکوٰۃ شریف مسلم شریف پڑھائیں۔ اب ایک عرصہ سے بخاری شریف پڑھا رہے ہیں۔

۱۵ اشوال ۱۳۸۸ھ (۱۵ جنوری ۱۹۶۹ء) چار شنبہ میں مولانا صاحب حکیم محمد الیاس صاحب سہارنپور کی صاحب زادی اور حضرت شیخ نور اللہ مرقہ کی نواسی طاہرہ خاتون

سے آپ کا نکاح ہوا، مولوی محمد زبیر الحسن مولوی محمد صہیب حافظ محمد خبیب اور تین صاحب زادیاں آپ کی اولاد ہیں۔

دعوت و تبلیغ کے سلسلہ کی سب سے پہلی تقریر آپ نے ۱۹ رجب ۱۳۹۳ء
 (۹ اگست ۱۹۷۴ء) جمعہ میں دفتر مدرسہ قدیم کی مسجد میں کی اس تقریر میں آپ نے چھ نمبر بیان
 کیے تھے حضرت مولانا انعام الحسن صاحب بھی اس موقع پر مسجد میں موجود تھے لیکن آغاز تقریر
 سے قبل حضرت شیخ کے ساتھ مسجد سے کچے گھر تشریف لے آئے تھے تاکہ موصوف کسی تکلف
 و جھجک کے بغیر تقریر کر سکیں۔

تکمیل علوم کے بعد آپ حضرت شیخ نور الدین قادری سے بیعت ہوئے اور انکی زیر ہدایت
 رہ کر ذکر و شغل میں مصروف رہے۔

تین رجب الاول ۱۳۹۸ء (۱۰ فروری ۱۹۷۸ء) یوم جمعہ میں حضرت شیخ نے آپ کو اجازت
 بیعت و خلافت سے نوازا۔

اجازت بیعت کے موقع پر جو خلافت نامہ حضرت شیخ نے آپ کو مرحمت فرمایا وہ زیریں
 ہدایات اور بیش قیمت نصائح پر مشتمل ہے یہاں اسکی تانخیص پیش کی جاتی ہے۔

” عزیزم الحاج مولوی زبیر سلیمہ ————— بعد سلام سنون

میں مولانا انعام صاحب کے جانے کے وقت نہ معلوم کس غلط فہمی میں
 یوں سمجھا کہ تمہارا ایک ماہ کا ویزا ہے اور ایک ماہ بعد ایک ماہ کا اور مگر بعد میں
 معلوم ہوا کہ خروج تھا اور اس میں دو دفعہ کے بعد اضافہ بھی نہیں ہو سکتا اور
 کل یہ خبر سنکر کہ تمہارے جانے میں تو ایک دو ہی دن رہ گئے ہیں بہت قلق
 ہوا۔

اسوقت بضرورت تبلیغ تو کلاً علی اللہ تعالیٰ تمہیں بیعت کی اجازت دیتا ہوں
 اللہ تعالیٰ اپنے فضل و کرم سے میرے حسن ظن اور اللہ تعالیٰ پر اعتماد کو
 پورا فرمائے البتہ چند امور پر ضروری تنبیہ کرتا ہوں (۱) مولانا انعام الحسن صاحب
 کی حیات تک میوٹا اور نظام الدین میں کسی کو بیعت نہ کرنا البتہ اگر مولانا انعام الحسن

صاحب کے بغیر تمہارا میوات کے علاوہ کہیں کا سفر ہو اور کوئی درخواست کرے تو ضرور کر لینا۔ معمولات کی پابندی ترقی کا زینہ ہے جتنی پابندی کرو گے اتنی ہی انشاء اللہ تعالیٰ ترقیات ہوں گی۔ میں نے اپنے بڑوں میں حضرت گنگوہی اور حضرت مدنیؒ اور چچا جان کو اخیر تک ذکر بالجہر اہتمام سے کرتے پایا۔ مرض الوفات میں تینوں نے چھوڑا۔ ہر دو اعلیٰ حضرت رہے پوریان طویل بیمار رہے اس لیے ان کا دور ذکر بالجہر کا تو میں نے نہیں دیکھا البتہ حضرت گنگوہیؒ کا صبح کی نماز کے بعد دو گھنٹے کو اڑ بند کرنا اور ظہر کے بعد ایک گھنٹہ۔ اور حضرت رائے پوری ثانی کا ظہر سے عصر تک نہایت اہتمام سے کو اڑ بند رکھنا تو اخیر تک دیکھا کہ ان اوقات میں کوئی خاص سے خاص بھی اندر نہیں جاسکتا تھا۔ اگر بیماری یا ضعف کی وجہ سے جہر نہ ہو سکے تو بالسر معمول کو پورا کرنا بہت ضروری ہے۔ ارشاد الملوک اکمال الشیم اور صوفی اقبال کا اکابر کا سلوک تمہیں تو پڑھنا مشکل ہے کوئی ایسا شخص جو سلوک سے کچھ دل چسپی رکھتا ہو، اس سے کوئی وقت مقرر کر کے دس پندرہ منٹ ضرور سن لیا کرو۔ اور اگر مولانا عبید اللہ صاحب وقت دے سکیں تو پھر کیا ہی پوچھنا کہ ان کے سنانے میں ان کے انوار بھی شامل ہوں گے۔

ام الامراض تکبر سے بہت ہی بچنا، سلوک میں یہ ستم قاتل ہے۔ میرے والد صاحب کی پٹائی کے قصے تو ضرب المثل ہیں۔ اور یہ میں نے ان کی زبان سے ان سے محنتی خود میں نے بھی سنا کہ میں بعض دفعہ اس مصلحت سے مارتا ہوں کہ صاحب زادگی کا سوراخ تیر تک نہیں بکھلا۔ تمہیں نصیحت کرتا ہوں کہ اول تو تم صاحب زادے ہو اور اس کے ساتھ مشغول بھی مل گئی۔ اپنے کو بہت ہی ذلیل دل سے سمجھنا۔ ہم لوگ زبان سے تو اپنے کو حقیر فقیر بہت لکھتے ہیں مگر دل سے ایسا نہیں سمجھتے اس کا بہت زیادہ خیال رکھیں۔ مجھے چچا جان نور اللہ مرقدہ نے وصال سے تین دن پہلے ایک بہت اہم نصیحت کی تھی کہ اتباع سنت

کا بہت زیادہ اہتمام کیجیو میں اپنے دوستوں کو اس کی بہت تاکید کرتا ہوں
تم نے اس دفعہ سنا ہو گا۔ میرا لکھنے کو تو بہت جی چاہ رہا ہے مگر تمہیں میری
حالت معلوم ہے نہ دماغ نہ حافظہ اتنے ہی پر قناعت کرتا ہوں انشاء اللہ تعالیٰ
تمہاری سعادت سے امید ہے کہ میرے تھوڑے لکھنے کو بہت اہتمام سے
یاد رکھو گے عمل بھی کرو گے اللہ وفقنی وایاک لما یحب ویرضی

فقط والسلام

(حضرت شیخ الحدیث بقلم حبیب اللہ ۳ ربیع الاول ۱۳۹۵ھ (مدینہ منورہ))

اس اجازت نامہ کے ساتھ حضرت شیخ کا جو گرامی نامہ مولانا انعام الحسن صاحب کے نام آیا
اس کی چند سطور یہ ہیں۔

” میں نے بمصاحبت تبلیغ جیسا ہارون کو اجازت دی تھی تو کلاً علی اللہ اس کو
بھی اجازت دی ہے بہت ہی دعا کریں اللہ تعالیٰ استقامت ترقیات سے
نوازے، آپ بھی توجہ اور دعا سے مدد فرمائیں۔ کچھ وقت میرے پاس زیادہ
گزر جاتا تو اچھا تھا مگر آپ کے پاس رہنا انشاء اللہ میرے پاس رہنے کا نعم البدل
ہے۔ اللہ تعالیٰ اس کو بہت ہی ترقیات سے نوازے۔“

(مکتوب محرارہ ۲۴ فروری ۱۹۷۸ء از مدینہ منورہ)

یہ اجازت و خلافت مسجد نبوی شریف مدینہ منورہ میں دی گئی تھی کہ آپ پہلے سے مدینہ منورہ
مقیم تھے۔ ۲۱ ربیع الاول ۱۳۹۸ھ (۲۸ فروری ۱۹۷۸ء) میں دہلی واپس ہوئے اس اجازت و
خلافت کے بعد حضرت مولانا نے ذکر و شغل اور احسان و سلوک سے وابستہ افراد کو اپنی طرف مراجعت کا حکم
فرمایا تھا۔ مولانا زبیر الحسن صاحب موصوف کو حضرت مولانا محمد الیاس صاحب کے سلسلہ میں اپنے
والد ماجد حضرت مولانا محمد انعام الحسن صاحب سے بھی اجازت بیعت و خلافت حاصل ہے۔
(۵) صادقہ خاتون حکیم ربیع الثانی ۱۳۷۲ھ (۱۹ دسمبر ۱۹۵۲ء) یوم جمعہ آپ کی تاریخ ولادت
ہے۔ ۳ رجب ۱۳۸۸ھ میں حضرت مولانا شاہ عبدالقادر صاحب رائے پوری کی مجلس میں آپ
کا قرآن پاک ختم ہوا۔ حضرت شیخ مولانا محمد یوسف صاحب مولانا محمد انعام الحسن صاحب

بھی اس مجلس ختم میں تشریف فرما تھے۔ ۱۸ رمضان ۱۳۸۷ھ (۶ مارچ ۱۹۶۱ء) پیر
میں پہلا روزہ رکھا۔ حضرت شیخ نے اپنے روزنامہ میں لکھتے ہیں۔

”آج صادقہ طاہرہ، ریحانہ کے پہلا روزہ تھا۔ طاہرہ سب سے کم عمر ہے
مگر بہت استقلال سے (روزہ) پورا کیا۔“

عمر کے سو اہویں سال میں آپ کا نکاح ہوا۔ حضرت شیخ اس موقع پر تاریخ کبیر میں تحریر
فرماتے ہیں۔

”۲۵ شوال ۱۳۸۷ھ چار شنبہ کی صبح آٹھ بجے افتتاح بخاری کے بعد عزیزان
زیر و شاہد کا نکاح ہر ایک کا دو سر کی بہن سے بعبارت مولانا انعام الحسن
صاحب مہر فاطمی پر ہوا۔“

آپ بیتی میں اس نکاح کی مزید تفصیلات اس طرح درج ہیں۔

”شوال ۱۳۸۷ھ میں مولانا انعام، ہارون وغیرہ کا سفر حج متعین تھا اور
اس ناکارہ کے حج کا مسئلہ ہمیشہ ہی بیم و رجاء میں رہتا ہے اس وقت بھی
میگر حج کا مسئلہ تھا۔ عزیز مولوی انعام نے مجھے دہلی سے لکھا کہ اگر آپ
کا ارادہ سفر حجاز کا ہو گیا ہو، تو عزیزان زیر و شاہد کا نکاح پڑھنے آویں،
میری شرکت کی وجہ سے تاخیر نہ کریں۔ آپ کی شرکت میری شرکت کا نعم البدل
ہے لیکن اس وقت اس سیاہ کار کا سفر پختہ نہ ہو سکا تھا اور بعد میں۔“

نظام الدین کی بعض ضروریات کی بنا پر جب اس ناکارہ کا سفر ملتوی ہو گیا
تو مولانا انعام الحسن صاحب الوداع کے لیے تشریف لائے، ان کی آمد پر
حکیم ایوب صاحب کی رائے ہوئی کہ دارالطلبہ جدید کی دارالحدیث کا افتتاح
بھی اس وقت ہو جائے۔ چنانچہ ۲۵ شوال ۱۳۸۷ھ یوم چار شنبہ کی صبح کو
اول اس سیاہ کار نے بخاری کا سبق شروع کرایا اور اس کے بعد عزیز
مولوی انعام الحسن سلمہ نے دونوں نواسوں کا نکاح دونوں نواسوں کی
بہنوں سے مہر فاطمی پر پڑھ دیا۔ خیال تو یہ تھا کہ رخصت بھی اسی وقت

کر دیں مگر چونکہ دونوں طلب علم میں مشغول تھے۔ مولوی انعام صاحب کا خیال ہوا کہ مبادارخصتی تعلیم میں خارج ہو جائیں۔ لے کہا کہ تمہارا اور عزیز یوسف مرحوم کا تو طالب علمی میں نکاح ہوا اور طالب علمی کے زمانہ ہی میں رخصتی ہوئی تھی۔ مگر عزیز مولوی انعام الحسن سلمہ نے یوں کہا کہ اب دور بدل گیا اور صحیح کہا۔
(آپ بیتی، ص ۳۳، طبع جدید)

اہلیہ محترمہ کی وفات

حضرت مولانا محمد انعام الحسن صاحب کی اہلیہ محترمہ کو وفات سے چند سال قبل مختلف امراض لاحق ہو گئے تھے۔ اختلاج قلب اور ذیابیطس کی وجہ سے جسمانی ضعف عمر کے ساتھ بڑھتا چلا گیا۔ یکے بعد دیگرے دونوں آنکھ کے آپریشن بھی موتی بند کی وجہ سے ہوئے، جن میں ایک آنکھ کا آپریشن تو وفات سے تقریباً دو ماہ قبل ہی ہوا تھا۔ ان تمام تکالیف اور امراض کا اثر بھوک اور نیند پر بھی ہوا کہ دونوں بڑے نام رہ گئیں۔ چونکہ گھٹنوں میں بھی درد کی شکایت رہتی تھی اس لیے چلنا پھرنا بھی ختم ہو کر آہستہ آہستہ بستر تک محدود ہو گئی تھیں۔ پنج وقتہ نماز کے لیے چوکی تک جانا دشوار ہوا تو نمازوں کی ادائیگی میں سہولت کے خیال سے پلنگ کے بجائے ایک بڑے تخت کو آرام اور اٹھنے بیٹھنے کے لیے منتخب کر لیا تھا۔ اور اسی پر آخر تک پنج وقتہ نماز اور پوہ اوراد و وظائف کے معمولات پورے کرتی رہیں۔

بعد نماز فجر تلاوت قرآن پاک بعد نماز ظہر حصہ حصہ

اور شرب میں نماز تہجد کا اہتمام اس علالت میں بھی پورے طور پر رہا، انتقال سے ہفتہ عشرہ قبل طبیعت زیادہ تاباں رہی لیکن صبر و تحمل کا یہ عالم تھا کہ عیادت اور تیمارداری کرنے والی مستورات کو بھی مرض کی سنگینی کا احساس نہ ہونے دیا اور رضا بالقضا کا مجسمہ بنی رہیں کم و بیش ۲۴ گھنٹہ قبل سکوت اور انقطاع کی کیفیت پیدا ہو گئی تھی اسی حالت میں ۲۳ مارچ ۱۹۸۸ء مطابق ۱۵ شعبان ۱۴۰۹ھ نظام الدین دہلی میں وفات پائی۔

سہارنپور حادثہ کی اطلاع جناب الحاج کرامت اللہ صاحب کے ٹیلیفون سے ہوئی اسی وقت ہم لوگ دہلی کے لیے روانہ ہو گئے۔ ساڑھے تین بجے حضرت مولانا انعام الحسن

صاحب نے مرکز سے متصل عمارت ۶۴ کمرے میں نماز جنازہ پڑھائی اور مرکز کی کچلی عمارت میں تدفین عمل میں آئی کہ اسی جگہ آپ کی بڑی ہمیشہ خالہ ذکیہ اور والدہ محترمہ مولانا محمد یوسف صاحب نیز والدہ محترمہ مولانا محمد طلحہ صاحب اور مولانا محمد ہارون صاحب بھی آرام فرما ہیں۔
رَحِمَهُمُ اللّٰهُ اَجْمَعِينَ۔

مولانا محمد زبیر احسن صاحب مرض و فات اور آخری لمحات کی تفصیل اپنے ایک مکتوب میں اس طرح تحریر کرتے ہیں۔

”والدہ صاحبہ کو ۲ دن پہلے سے کچھ بے چینی سر میں اور ہاتھ میں کافی ہو گئی تھی، بولنا بات کرنا بھی بند ہو گیا تھا کچھ کہنا تو چاہتی تھیں لیکن بولا نہیں جا رہا تھا۔ منگل کے دن ڈاکٹر محسن نے کئی انجکشن بھی لگائے، گلو کو ز بھی چڑھا دیا اور نمک کا پانی بھی دیا اس سے بھی طبیعت نہیں سنبھلی، بدھ کی رات بھی بڑی بے چینی تھی، ایک منٹ کو بھی آنکھ نہ لگی۔ پھر پیر سوں سات بج کر پچاس منٹ پر رخصت ہو گئیں۔ ایک دن پہلے تو اتنا سمجھ میں آتا تھا جو زبان سے کہتی تھیں کہ جلدی کرو، جلدی کرو اور دو دن پہلے سے سب جانے والوں کے نام لے لے کر کہتی تھیں کہ دیکھ یہ فلاں آیا یہ فلاں آیا۔ شیخ ابا، ماموں یوسف مولوی ہارون، والدہ مولوی طلحہ اور بھی اپنی والدہ اور اپنی بہنوں کو سب کو کہتی تھیں کہ سب آگئے۔ انتقال کے وقت ایسا سکون اور ایسے چہرہ پر بشارت تھی کہ چہرہ دیکھ کر جی خوش ہوتا تھا۔ والدہ صراح پر تو بہت ہی اثر ہے اور چھوٹی اماں سعد کی ہمیشہ ان پر بھی خوب اثر ہے۔ ان سب میں سب سے زیادہ کمزور دل اور اختلاج قلب والا میں ہی ہوں لیکن اللہ نے اس وقت کچھ ایسی ہمت دی کہ بیان سے باہر ہے۔ الحمد للہ سارا کام اکثر میں نے ہی کیا۔ خواب میں تو ابھی تک کسی نے دیکھا نہیں لیکن ان کی بیماری و تکالیف اور جہانوں کی خدمت و غیزہ اور ساری چیزوں کی وجہ سے امید ہے کہ انشاء اللہ خیر ہی سے ہوں گی۔ ویسے سکون بہت تھا

اور اب بھی خوب ہے نہ کسی قسم کی وحشت ہے نہ بھرائی کیفیت ہے بس ایک
غلام ضرور ہو گیا ہے۔“

(اقتباس مکتوب بنام مولانا حکیم محمد الیاس صاحب سہارنپور)

اس سانچہ ارتحال کا رنج و غم اور وحشت اثر خیر کی کسک ہندوستان و پاکستان سے تجاوز
کرتے ہوئے عربستان اور انگلستان، افریقہ، یورپ اور دیگر ایشیائی ممالک تک پہنچی اور آنے
والے تعزیتی خطوط اور ایصالِ ثواب کی تفصیلات سے اُس عند اللہ مقبولیت کا اندازہ ہوا جو
اللہ کی نیک بندوں کے لیے مخصوص ہے۔

مولانا حکیم شبیر احمد اعظمی اس سانچہ کے موقع پر مرکز نظام الدین موجود تھے وہ آنکھوں
دیکھا حال اس طرح لکھتے ہیں :

”حضرت امان جی رحمہما اللہ کے انتقال پر ملاں کی خبر سن وقت آنی جب
کہ سنگھ والی مسجد میں صبح کا بیان چل رہا تھا۔ مولانا احمد لٹ صاحب بیکان
کر رہے تھے بیان چلتا رہا اور تشکیں بھی ہوتی رہی، ظہر بعد مدفن کا اعلان ہوا
سارا مرکز غم میں ڈوب گیا۔ تقریباً ۱۱ بجے حضرت جی معمول کے مطابق جماعتوں
کی روانگی اور مصافحہ کے لیے تشریف لائے غم کے اثرات چہرہ پر نمایاں تھے
بیان میں بھی بار بار رقت ہو جاتی تھی بھرائی ہوئی آواز سے ارشاد فرماتے
رہے یہی حال دعا میں بھی رہا۔ دعا کے بعد جماعتوں کو رخصت فرمایا پھر ایک
بڑے مجمع کو بیعت کیا۔ ظہر کے بعد مولانا اہلِ راحس صاحب نے فرمایا کہ بھائیو!
ہماری یہ مسجد بہت سی خصوصیات کی حامل ہے ان میں سے ایک یہ بھی ہے
کہ کسی بڑی سے بڑی شخصیت کے انتقال پر بھی اس مسجد کے معمولات اسی طرح
چلتے رہتے ہیں ان میں کوئی کمی بیشی نہیں ہوتی۔ چنانچہ حضرت مولانا محمد یوسف
صاحب اور حضرت مولانا محمد ہارون صاحب کے انتقال کے وقت بھی مسجد
کے معمولات میں فرق نہیں آیا اور جماعتیں اللہ کے راستہ میں اسی طرح نکلتی
رہیں۔ آج بھی ہمارے درمیان سے ایک اونچی ہستی کے اٹھ جانے کے باوجود

مسجد کے معمولات اسی طرح ہوتے رہے۔ اب انشاء اللہ ظہر کی سنتوں کے بعد تعلیم ہو گئی۔ چنانچہ مولوی سلیمان جھانجی نے تعلیم کرائی، قرآن پاک اور احادیث شریف کا حلقہ ابھی چل ہی رہا تھا کہ جنازہ کی تیاری کی اطلاع ملی۔ ہم ۶ کھجے کی تار یعنی عمارت کا میدان کھچا کھچ بھر گیا۔ جنازہ کو کنڈھا دینا ہر ایک کے بس کی بات نہیں تھی حضرت جی نے جنازہ کی نماز پڑھائی اور جس طرف طلبہ کا کھانا تیار ہوتا ہے اور خاندان کی مستورات دفن ہیں، اسی جگہ تدفین عمل میں آئی۔ مٹی دیتے وقت بڑا مجمع تھا کسی کی چپس چھوٹ گئی اور کسی کی ٹوپی گر گئی۔ اسی طرح شام کو مستقل دعا مولانا زبیر احسن مدظلہ کرایا کرتے تھے آج موصوف نے بھی بہت غمگین لہجے میں دعا کرائی شروع کی، عربی کی دعاؤں کے بعد جب اردو میں دعا کرانے لگے تو آواز بھرا گئی اور دعا کو مختصر کر کے ختم کر دیا۔

چھٹا باب

شدید علالت اور نظام الدین

سے کا نذہلہ منتقلی

شاید اسی کا نام محبت — ہے شیفہ
ایک آگ سی ہے دل میں برابر لگی ہوئی

شدید علالت اور نظام الدین سے کاندھلہ منتقلی

حضرت مولانا محمد الیاس صاحب کی وفات (۱۱ رجب ۱۳۶۳ھ ۱۳ جولائی ۱۹۴۲ء) کے موقع پر مولانا انعام الحسن صاحب کی عمر چوبیس سال تھی۔ تیرہ سال کی عمر میں آپ نظام الدین آگئے تھے اس لیے گویا پندرہ سال حضرت مولانا کی صحبت و تربیت اور خدمت و اطاعت میں گزرے اس طویل عرصہ میں علوم دینیہ کی تکمیل کر کے بیعت و اجازت حاصل کی۔ یہ زمانہ مولانا انعام الحسن صاحب کی صحت اور شباب کا زمانہ تھا کوئی طبعی عارض اور جسمانی مرض بھی نہیں تھا۔ لیکن حضرت مولانا محمد الیاس صاحب کی وفات کے بعد مختلف امراض نے آگھیرا جن کی نوعیت جسمانی تکلیف سے زیادہ روحانی کیفیات کی تھی۔

ان تکالیف یا کیفیات کی ابتداء نظام الدین میں ہوئی، اسی حالت میں کچھ عرصہ وہاں قیام کے بعد علاج میں سہولت و آسانی اور طبعی یکسوئی کے خیال سے آپ کاندھلہ منتقل ہو گئے۔

حاصل شدہ معلومات کے مطابق محرم ۱۳۶۲ھ کا پورا چہینہ حضرت شیخ کی خدمت میں سہا پو گزاری کر ۸ صفر ۲ جنوری ۱۹۴۲ء میں کاندھلہ آکر ہوئی۔ حضرت مولانا فخر الدین صاحب دہلوی اور

والد ماجد مولانا اکرام الحسن صاحب بھی سہارنپور سے آپ کے ساتھ کاندھلہ آئے۔ یہاں پہنچ کر جب علالت کا سلسلہ دراز ہوتا گیا تو پھر حضرت شیخ نے آپ کی اہلیہ محترمہ والدہ مولانا زبیر الحسن صاحب کو بھی ۱۸ صفر ۱۲۷۲ (جنوری) میں آپ کے پاس کاندھلہ بھیج دیا۔ موصوفہ محترمہ اس موقع پر کم و بیش دو سال کاندھلہ مقیم رہیں۔

علالت کے اس طویل دور میں بڑے تسلسل و اہتمام کے ساتھ اپنے تمام احوال اور اُس میں وقت فوقتاً ہونے والے جدید تغیرات کی تفصیلی اطلاعات حضرت شیخ نور اللہ مرقدہ کو دیتے رہے۔ ان احوال و کیفیات کی شدت کم و بیش آٹھ سال رہی اور اس عرصہ میں آپ نے سو سے زائد خطوط حضرت شیخ نور اللہ مرقدہ کو تحریر فرمائے۔ ان تمام خطوط کو غور و فکر سے پڑھنے پر ان احوال و کیفیات کی جو نوعیت سامنے آتی ہے وہ مولانا کے الفاظ میں اس طرح ہے۔
• ایک بجلی سی دماغ پر پڑتی ہے اور دماغ کے راستہ سے ہوا لگتی ہے جس سے سوزش اور جلن تمام بدن میں سرایت کر جاتی ہے اور پھر جب تک وہ ہوا اسی طرح واپس نہیں نکل جاتی یہی حالت رہتی ہے۔

• قلب ہر چیز سے متاثر ہوتا ہے اور یہ تاثر تقریباً دو سو گز سے ہوتا رہتا ہے اس کے بعد جسم بالکل ٹھنڈا ہو کر سانس بند ہو جاتا ہے۔ صرف قرآن شریف ایک ایسی چیز ہے کہ جس سے تھوڑی بہت دیر کو تسلی ہو جاتی ہے۔

• پہلے موت کے خیال سے صحابہ کرام اور حضور اکرم صلی اللہ علیہ وسلم سے ملنے کا اشتیاق ہوتا تھا۔ اب قلب موت کے خیال سے ہی اتنا ڈرتا ہے کہ سنبھالنا مشکل ہو جاتا ہے۔

• احادیث مرض کو دیکھتے رہنے سے نشاط اور سکون رہتا تھا، تبلیغی گفتگو اور مشوروں میں دل بستگی رہتی ہے۔

• اسم ذات کی زور زور سے آواز آتی ہے۔ سلطان الاذکار والی صورت آج دم ابھر (۱۹۴۶ء) رات میں پیش آئی۔ درود شریف کئی کئی ہزار مرتبہ پڑھ لیتا ہوں۔ —

حضرت مولانا کی یہ طویل علالت جو ضعفِ قلب، بے چینی و اضطراب اور تاثرات

کے مختلف پہلو اور شکلیں لیے ہوئے تھی، ساہا سال تک دامن گیر رہی۔ والد ماجد مولانا اکرام الحسن صاحبؒ نے اس موقع پر بڑی دل سوزی و جانکاہی کے ساتھ ہمہ وقتی تیمارداری میں اپنی جانی مالی توانائیاں صرف فرمائیں۔

حضرت شیخ نور اللہ مرقدہؒ اپنی تمام توجہات عالیہ کے باوصف حضرات اکابر بابرہ خصوصاً حضرت مولانا سید حسین احمد مدنیؒ حضرت مولانا شاہ عبدالقادر صاحبؒ رائے پوری رحمۃ اللہ علیہ کو اس طرف متوجہ فرماتے رہے۔ مرض اور اس کی بدلتی ہوئی کیفیات سے بذریعہ خطوط دیوبند اور رائے پور اطلاع فرما کر دعاؤں کے لیے تحریر فرماتے رہے۔

ایک موقع پر حضرت شیخ کے مشورہ سے آپ نے اپنے حالات حضرت اقدس مدنی کی خدمت میں تحریر فرمائے جس کے جواب میں حضرت نے ایک علاج و تدبیر تحریر فرما کر درود شریف بکثرت پڑھتے رہنے کا مشورہ دیا۔

اسی طرح ایک دوسرے موقع پر حضرت شیخ نے اس علالت کے روحانی و معنوی اسباب پر حضرت اقدس رائے پوری سے مشورہ کے لیے یہ خط بھی تحریر فرمایا تھا :

”بھرت اقدس ادام اللہ ظلال برکاتہ“

بعد سلام سنون !

کئی دن سے حاضری کو چاہ رہا ہے مگر جہانوں کا کچھ جوم سا رہا۔ انشاء اللہ میوات سے واپسی پر حاضری کا قصد ہے جس لیے اس وقت حاضری کا قصد کر رہا تھا وہ مولوی انعام کے خطوط ہیں، دو خط ان کی بیماری کے متعلق ہیں اور ایک خط ان کے حالات کے متعلق ہے، ان تینوں خطوط کا جواب حضرت اقدس اگر تحریر کر دیں تو ان شاء اللہ ان کے لیے مزید ترقی کا سبب ہوگا۔ بچیاں سب بخیر ہیں، سلام سنون عرض کرتی ہیں اور طالب دعا بھی ہیں حضرت سے ان کے لیے فلاح و صلاح کی خیر خواہی دعا کی۔ در خواست

”مولانا مولوی انعام الحسن صاحب کی بیماری کے متعلق دعا ہے کہ اگر ظاہری ہے تو اللہ تبارک و تعالیٰ شفا نصیب فرمائیں اور اگر روحانی ہے تو اس کا نتیجہ خدا کرے گا تو اچھا نکل آئے گا“

(مکتوب از رائے پور، محررہ ۲۹ محرم ۱۳۶۶ء ۲۶ دسمبر ۱۹۴۶ء)

حضرت شیخ کے نام دو مکتوب | ان احوال و کیفیات کے موقع آپ نے حضرت شیخ کو بہت سے خطوط تحریر فرمائے، ان میں سے دو گرامی نامے یہاں پیش کیے جاتے ہیں :

پہلا مکتوب جس میں آپ نے مرض کا آغاز اور اس کی ابتدائی تاریخ و تفصیل تحریر فرمائی، یہ ہے :

”محرم مکرم معظم مد ظلم العالی :

السلام علیکم ورحمۃ اللہ وبرکاتہ

چهار شنبہ کا تحریر فرمودہ والا نامہ شنبہ کی شام کو ملا، کل باوجود ارادہ کے طبیعت ایسی رہی کہ تحریر نہ کر سکا۔ ابتداءً مرض کی صورت یہ ہوئی کہ سہارنپور سے واپسی پر بات کرتے وقت رونگٹا کھڑا ہو جاتا تھا۔ نظام الدین اگر ذکر بھی تقریباً دس ہزار پڑھتا تھا اور مذاکرہ بھی دو گھنٹہ تک کر لیتا تھا اور تمام کام بھی کر لیتا تھا، بدن میں ایسا محسوس ہوتا تھا جیسے بجلی دوڑ رہی ہو۔ بعض مرتبہ ایسا محسوس ہوتا تھا کہ اڑنے لگوں۔ دس بارہ روز تک یہ کیفیت رہی۔ جمعرات کی شام کو جب کہ جمعہ کو براہ سہارنپور رحیم آباد جاتا تھا سہارنپور کا اشتیاق تھا، ظہر کے بعد سے جمعرات کو آنے والوں کی آمد کثرت سے بھئی، گھنٹگولیں بھی ہوتی رہیں۔ مغرب کے بعد پاس انفاس کر رہا تھا کہ ایک دم ایسا محسوس ہوا کہ اندر سے بادل اٹھتے چلے جا رہے ہیں، ضبط کرنے کی کوشش کی مگر بیٹھانہ گیا، اٹھ کر ٹہلنے لگا۔ اور مسلسل دو گھنٹہ یہ کیفیت رہی۔ عشا کی نماز بہت ہمت سے پڑھی نہ بیٹھتے چہن آتا تھا نہ کھڑے

ایک فضائی کیفیت تھی، اعتبار کے بعد تقریباً بارہ بجے نیند آگئی اور سو گیا، دو روز یہ کیفیت رہی، قلب کی حالت یہ رہی کہ اگر کسی کو ذکر کا بھی احساس آجاتا تھا ان ایام میں موت کا استحضار اس قدر تھا کہ وہ مستقل ایک چیز بنا ہوا تھا۔ اس کے بعد پڑھنا پڑھانا سب چھوٹ گیا، اور اب تک سب چھوٹا ہوا ہے۔ والسلام

انعام محسن عفرلہ

جہڑاک خانہ ۲۸ مئی ۱۹۴۶ء مطابق ۲۹ جمادی الثانی ۱۳۶۵ھ

حضرت شیخ کے نام حضرت مولانا کا دوسرا خط وہ ہے جو جنوری ۱۹۴۸ء میں کانڈھلہ سے لکھا گیا، یہ خط چوبیس صفحات پر مشتمل ہے۔ اس خط میں جو دراصل حضرت مولانا کی آپ بیتی جاگ بیتی ہے، کہیں جزیع فزع ہے اور کہیں رضا بالقضا ہے، کہیں شکستگی اور مایوسی ہے اور کہیں اطمینان و امید ہے، کہیں یاس ہے اور کہیں آس ہے، کہیں حق تعالیٰ شانہ پر کمال اعتماد ہے اور کہیں اُن کی شان بے نیازی اور اشتغاف کا خوف ہے، غرض عجیب غریب روئے کھڑے کر دینے والی کیفیات پر یہ خط مشتمل ہے، یہاں بہت احتیاط کے ساتھ اس کی تلخیص پیش کی جاتی ہے۔

”مکرم معظم محترم مدظلکم !

السلام علیکم ورحمۃ اللہ وبرکاتہ

خیال تھا کہ سہم خراشی اور تفسیح وقت نہ کروں کہ بندہ اپنے ہر حلقہ اور قضیہ کو اسباب ظاہریہ کے اعتبار سے ایک لائیو مسئلہ سمجھتا ہے ویسے حق تعالیٰ شانہ، علم نوالہ بطور اعجاز کے کوئی غیبی صورت پیدا فرمادیں تو اس کی شان ہے، بندہ جب سابقہ بیماری سے نیم فارغ ہو کر سہارنپور حاضر ہوا اور پھر راتے پور حاضر سہری بہم رکابی جناب ہوئی، تو راستہ میں اس دور ثانیہ کی ابتداء ہوئی، اور اسی وقت بندہ کے قلب پر ایک گنا پریشانی اور تشدد سا محسوس ہوا۔ راتے پور سے واپسی پر بندہ نظام الدین میں اپنے علمی مشغلہ میں مشغول ہوا، کئی روز کے بعد ایک تبلیغی گھنٹگو میں جو محراب خاں خور سے ہوئی، ایک رونی کا سا گلامنہ

میں محسوس ہوا اور وہ گفتگو نرم نرم صورت سے ہوتی رہی اور وہ ختم ہو گیا
بندہ نے ذکر کا اندھلہ میں بھی جاری رکھا اور نظام الدین میں بھی جاری رہا۔
ضعف دماغ کی وجہ سے بجائے ذکر کے ترک کرنے کے بات کرنا بندہ نے
بند کیا کہ بجائے بات کے ذکر کرنا چاہئے۔ چنانچہ ذکر خفی کرتا رہا، اور رمضان
میں سوائے قرآن اور ذکر کے کسی چیز کا ارادہ ہی نہیں کیا۔ غالباً
۱۷ رمضان المبارک ۱۳۶۳ء کو جناب کی تشریف آوری ہوئی، ۲۰ رمضان سے
بندہ نے اعتکاف کیا اس میں دو باتیں پیش آئیں، ایک مرتبہ یہ محسوس ہوا
کہ کوئی پھل آم کی شکل کا اور شہد کا مزہ بندہ کھا رہا ہے۔ دوسری بات یہ
پیش آئی کہ تیار وفات الحسن مرحوم کی وفات کی خبر ایک آواز سے معلوم ہوئی
کہ کوئی محتاج ہے کہ ان کا انتقال ہو گیا، اگلے روز اس خبر کی تصدیق ڈاک
کے ذریعہ ہو گئی، بندہ کو ان چیزوں سے بڑا رنج ہوا، حد سے زیادہ۔
اللہ سے دعا کی کہ اتباع چاہئے یہ چیزیں نہیں چاہئے۔ ۲۷ رمضان المبارک
کو یہ پیش آیا۔ جب صبح کو سو کر اٹھا تو دماغ اور تمام بدن جکڑا ہوا محسوس
ہوا۔ ہر وقت ایسا محسوس ہوتا تھا جیسے حضرت مولانا الیاس رحمۃ اللہ علیہ
تقریر فرما رہے ہیں، اس خیال سے ایک گنا کیف سا محسوس ہوتا تھا چنانچہ
کام میں لگا رہا، تقریباً ۱۵ روز کے بعد بندہ اور حافظ فخر الدین و حافظ مقبول
مولوی یوسف سہارنپور حاضر ہوئے وہاں سے رائے پور اور وہاں سے
واپس آکر نظام الدین چلے گئے۔ نظام الدین پہنچ کر تبلیغ سے ایک یا اس
اور اپنی ناکارگی اور یہ کہ یہ کام تیسرے سے کس طرح ہوگا، خیال آتے رہے
لیکن اپنے کو سمجھاتے ہوئے کہ کام تو کرنا ہی ہے مشغول رہا، تو مغرب کے
بعد منہ سے ایک دھواں سا نکلا جس سے معلوم ہوا کہ یہ یا اس نکلی ہے
اور پھر کچھ نہیں ہوا۔ ایک تغیر یہ محسوس ہوا کہ محبت رسول کا کچھ احساس ہوا۔
اس سے پہلے ذات خداوندی سے تعلق اپنے زعم کے مطابق محسوس ہوتا

تھا اور ایک جگہ ہی ہوئی سی کیفیت بدن کی محسوس ہوتی تھی تبلیغی گفت گویا تبلیغی کام کسی بھی کام کے مقابلہ میں بغیر کسی چیز کی پرواہ کیے کرتا رہتا تھا کہ اپنے زعم میں مقصد وہی کام تھا اور ذکر کی مقدار بالآخر چار ہزار اور کبھی آٹھ ہزار ہو اکثر و بیشتر آٹھ ہی ہزار کی مقدار میں ہوتا تھا کرتا تھا کتب بینی کے وقت ایک مرتبہ یہ محسوس ہوا کہ بدن کی جگہ بتدریج کھل گئی اور مطلب اللہ کے وقت یہ محسوس ہوتا جیسے کہ علم بھی ایک پانی ہے اس میں پھر یہ کیفیت ہوئی کہ بات کرنے پر قابو نہ رہا۔ چنانچہ بات کو ترک کر کے ذکر کے مقدار بڑھادی اور ہر وقت چلتے پھرتے اٹھتے بیٹھتے ذکر خفی کرتا رہا۔ ایک شخص نے جو دہلی کے تھے میرے متعلق یہ کہا کہ اس شخص کی خاموشی سے میرے اوپر بڑا اثر پڑ رہا ہے اس کیفیت میں بندہ مولوی یوسف سہارنپور حاضر ہوئے مغرب کے بعد کچے گھر میں بندہ مولوی یوسف حافظ مقبول و مولوی افتخار موجود تھے کہ ایک دم بندہ کو بشارت محسوس ہو کر استقلال کی سی کیفیت ہو گئی ابھی گفت گوا اور بول چال اسی وقت سے شروع ہو گئی۔ بندہ نے اپنی اس کیفیت کا تذکرہ حافظ مقبول حسن صاحب سے کر کے عرض کیا کہ ان سب چیزوں کا یہ مطلب بھی ہو سکتا ہے کہ دو نسبتیں حاصل ہوں۔ نظام الدین پہونچ کر بندہ رات کو کتاب سنارہا تھا تو ایسا محسوس ہوا کہ جو کیفیت سہارنپور میں پیدا ہوئی تھی وہ منہ کے راستہ سے ختم ہو گئی۔ اس کیفیت کے بعد اگرچہ لفظ ہر خوش تھا مگر یہ رنج تھا کہ قلب میں گداز اور نرمی نہیں اس سے ایک کلفت تھی اس وقت ذکر کی مقدار ۱۶ ہزار مرتبہ سے زائد کر دی تھی اس دوران میوات جانا ہوا وہاں پر لوگوں سے باہر نکلنے پر بندہ گفتگو کر رہا تھا تو قلب میں ایک پر کیفیت بے چینی محسوس ہونے لگی۔ حضرت رحمۃ اللہ علیہ کے بعد ایک جلسہ میں جانا ہوا تھا تو اس مقام پر پہونچ کر قلب کی یہ کیفیت ہوئی تھی اور قلب جاری ہو گیا تھا اسی اشار میں لکھنؤ جانا ہوا تیسرے روز ندوہ کی مسجد میں جب کہ مولوی یوسف

وغیرہ تین روز کے مسلسل تعب اور شب بیداری کے بعد سونے کے لیے لیٹ گئے تھے، میں نے ذکر شروع کر دیا، اس میں گداز محسوس ہوا، پھر نظام الدین پہنچ کر کچھ عرصہ بعد جناب اور حضرت رائے پوری مدظلہما نظام الدین تشریف لائے، آتے ہی جو آپ سے ملاقات ہوئی، تو محسوس ہوا کہ ایک آگ کی سلائی منہ میں گھسی جس سے بندہ گھبر گیا۔ اسی دوران میں حضرت اور جناب باہر مجلس میں بیٹھے ہوئے تھے اور بندہ اوپر ذکر رہا تھا۔ اسی دوران قیام میں جمعہ کی شب کو بندہ کا تمام بدن روشن ہو گیا اور ایک مزہ کی کیفیت تقریباً دو گھنٹہ تک رہی، آپ کی تشریف بری کے بعد بندہ اور مولوی یوسف دو تین روز بعد نئی دہلی اسٹیشن پر گئے، صرف ہم دونوں ہی تھے پاس انفاس جاری تھا کہ ایک دم اندر میں حرکت محسوس ہوئی، طبیعت کو فکر ہوا، بندہ نے ہمیشہ اسٹیشنوں پر پاس انفاس کی مشق کی کہ یہ سب سے زیادہ انتشار کی جگہ معلوم ہوتی تھی۔ ایک روز شام کو حجرے میں کواڑ بند کیے ہوئے مشورہ کر رہے تھے کہ ایک دم اندرون میں سے کثیر مقدار میں انوارات کا خروج ہوا اور قلب میں بھی کمزوری محسوس ہوئی، افسوس بھی ہوا، مگر یہ سمجھا کر کہ مقصد لگے رہا ہے تسلی ہو گئی اور پھر بدستور مشغول ہو گئے مگر اب پاس انفاس کو تکلف جاری رکھا، غالباً دو روز کے بعد پھر قابو میں آیا اور بلا تکلف ہر جگہ متوجہ رہا اور سکون و اطمینان بھی رہا۔ چند روز کے بعد مشورہ کرنے کے لیے سہارنپور حاضری ہوئی اور کاندھلہ کو ہوتا ہوا نظام الدین واپس پہنچا، نظام الدین پہنچ کر جو ذکر شروع کیا تو محسوس ہوا کہ رانوں پر انگارے سے رکھے ہوئے ہیں، ایک روز ذکر میں اس کا زیادہ احساس ہوا تو بے ساختہ منہ سے یہ نکلا کہ یہ تو پس کا نہیں اور ہلکے ہلکے پھو کے پھو کے ذکر میں مشغول ہو گیا پھر سکون ہو گیا اور وہ سکون بڑھتا رہا، اس دوران میں اس بات کی کوشش کی کہ حضرت کی جو عادات ضابطہ کے درجہ میں تھی، ان پر عمل کی کوشش کی جائے

چنانچہ ان اللہ يعطی علی الرفق ما لا یعطی علی العنف پر عمل کرنے کی کوشش کی اور یہ تہیہ کیا کہ کسی سے سختی سے نہ بولنا چاہئے۔ چنانچہ اللہ کے فضل سے پورا اگر نہیں تو بہت کچھ اس میں قابو رہا۔ اور پھر ارحموا من فی الارض یرحمکم من فی السماء پر عمل کی کوشش کی جس سے ایک ہمدردی خلق کا اپنے زعم میں احساس ہوا، اسی دوران پھر سہارنپور حاضر ہوا، وہاں سے روانہ ہو کر کاندھلہ جانا ہوا کاندھلہ میں ظہر کے بعد تمام بدن کے روٹھے کھڑے ہو گئے، شام کو مغرب کے بعد ذکر کیا، جمعرات کو نظم الدین گیا۔ جمعرات کے روز دوپہر کے بعد حجرے میں مجمع تھا مولوی یوسف تقریر کر رہے تھے اور بندہ بیٹھا ہوا تھا تو معلوم ہوتا تھا کہ یہ تقریر قلب پر پڑ رہی ہے مغرب بعد پاس انقباس کر لینے کے بعد قوت سے اپنے آپ کو روکے ہوئے بیٹھا تھا یہ خیال آیا کہ یہ عیدیت کے خلاف ہے عاجزی اور تواضع کے ساتھ اپنی ہیئت کو رکھنا چاہئے۔ اس خیال کے بعد اپنی ہیئت میں عاجزی کا اور مسکینی کا اظہار کیا تو ایک دھواں سا قلب کے نیچے سے نکلنا شروع ہوا مولوی یوسف کے پاس جا کر بیٹھا کہ شاید ان کی تقریرات سے یہ طوفان بند ہو مگر کچھ نہ ہوا۔ سڑک پر ٹھٹھا رہا مگر بے سود رہا۔ مسجد کی چھت پر جا کر ٹیٹ گیا عشا کی نماز مشکل سے ادا کی اور سو گیا صبح کو وہ ہمہ بھی نہ تھی مگر گاہ گاہ رونارہتا تھا اور قلب کی یہ حالت تھی جیسا کہ بہت تھکا ہوا ہو، اسی روز شام کو دہلی جانا ہوا، مغرب کی نماز کے بعد پھر یہ کیفیت ہوئی بندہ مسجد ہی میں ٹھہر گیا اور مولوی یوسف کام کر کے واپس آ گئے۔

جب مولوی یوسف قلات وغیرہ کے سفر میں رہے جس میں تقریباً ۲۲ روز باہر قیام رہا، اس دوران میں بندہ نے حالات صحابہ کا بکثرت مطالعہ کیا، کنز العمال اور بیہقی کی صفۃ الصفوہ وغیرہ سب دیکھ ڈالی، اسی عرصہ میں جناب کا والا نامہ بندہ کے عرصہ کے جواب میں آیا تو اس میں

صرف ترقیات کی مبارک بادی تھی اور کچھ نہ تھا۔ پھر نوح کے جلسہ میں جناب تشریف لائے اور نوح سے واپسی میں بندہ بھی آپ کی ہمراہی میں کاندھلہ روانہ ہو گیا۔ راستہ میں مغرب کی نماز پڑھی تو پاؤں لڑکھڑانے لگے پھر رات کو کاندھلہ پہنچے مسجد میں ایک پلنگ پر بندہ اور مولوی یوسف لیٹے تو پھر وہ خیف سادھواں پھر نکلا۔ اگلے روز آپ سہارنپور اور مولوی یوسف دہلی چلے گئے اور بندہ اپنے اسی حال میں کاندھلہ مقیم رہا۔ کاندھلہ میں یہ بات پیش آئی کہ ایک دم دماغ کو گرم گرم ہوا چڑھ جاتی تھی اور پھر ات کو سونے کے لیے جب لیٹتا تھا تو دماغ پر ایسی تکلیف ہوتی تھی جیسے ایک ایک ہڈی کو وہ قوت توڑ دے گی۔

حضرت (مولانا السیاس صاحب) کے زمانہ میں کاندھلہ سے نظام الدین آزادہ کرنے کے بعد بہت رعب پڑتا تھا، آٹھ نوروز بعد نظام الدین جانا ہوا غالباً یہ جمعرات کا روز تھا۔ جمعہ کے روز جب خطبہ پورا ہوا تھا اور خلفاء اربعہ کا تذکرہ آیا تو ایک پردہ سا ہٹا ہوا محسوس ہوا اور یہ معلوم ہوا کہ جیسے کسی نے بھولا ہوا سبق یاد دلادیا ہو، ایک روز رمضان المبارک میں آپ اپنے معتکف میں تھے اور بندہ ظہر کے بعد معتکف میں کلام اللہ شریف لے کر بیٹھ گیا، آپ کی کچھ عرصہ بعد آنکھ کھلی تو اپنے برابر بلا کر بٹھایا اس وقت ایسا محسوس ہوا کہ جیسے جگر کٹ جائے گا۔ تمام رمضان المبارک اسی حالت میں گذر گیا لیکن طبیعت پر بڑا اثر اپنے کچھ نہ کرنے کا تھا اور یہ پہلا رمضان تھا کہ قرآن شریف ختم ہونے کے بعد سے قرآن شریف نہ سنایا ہو آپ ختم رمضان کے بعد واپس سہارنپور تشریف لے آئے جس وقت آپ موٹر پر سوار ہوئے اس وقت پھر رونگٹے کھڑے ہو گئے منگل کے روز حالت حزن کی رہی اس دوران میں قلب کی یہ حالت ہوئی کہ کپڑا پڑا ہوا بھی گراں گذرتا تھا اور قلب پر دوسری گھٹاؤ سے ایک ہوا

بھر جاتی تھی لیکن قلب اسی جگہ پر ساکت و صامت مرکوز تھا۔ کچھ عرصہ بعد قلب میں کچھ حرکت سی ہونے لگی اور پھر یہ کیفیت کہ بات کرتے وقت قلب سے ایک چیخ نکلنے کو ہو جاتی تھی۔ اسی دوران میں جامعہ جوہلی کے وقت حضرت (رائے پوری) اور جناب تشریف لائے۔ دوران قیام میں ایک روز عصر کی نماز میں ایسا محسوس ہوا جیسا کہ قلب کو کسی تیز چیز سے چیر دیا گیا ہو، لیکن اس کے بعد فوراً ہی یہ محسوس ہوا جیسا کہ بہت سکون ہو گیا، اور پھر ایک مرتبہ آپ نے اور ایک مرتبہ حضرت (رائے پوری) نے تیز قسم کی توجہ فرمائی، اگلے روز تمام دن گریہ کی حالت رہی۔ بعض حضرات کا اثر قلب پر تیر کی مانند ہوتا تھا جس سے گرمی اور خشکی ہوتی تھی لیکن دو ڈھائی پارے پڑھنے سے وہ حالت قابو میں آ جاتی تھی، لیکن انتہائی متوجہ اور حفاظت سے وہ قائم بھی رہتی تھی۔ تمام رمضان قلب کی یہ حالت رہی کہ قلب پر جو اثرات ہوتے تھے قلب ان کو برداشت کر لیتا تھا۔ کچھ عرصہ بعد قلب ایک حالت پر قائم ہو گیا اسی میں حضرت مدنی کی تشریف آوری ہوئی، بہت ڈر تھا کہ کس طرح ملاقات کروں گا مگر ملاقات کی اور حضرت کا اثر تین چار روز تک رہا لیکن وہ اثر بھی زائل ہو گیا، پھر وہی روزمرہ کی کیفیت ہو گئی۔ موت کا ڈر انتہائی غالب ہو گیا حسب اللہ و نعم الوکیل کا ورد رہا۔ مغرب کے بعد کتاب النجائز بھی دیکھتے ہوئے ڈر لگتا تھا۔ قیام کا ندھلہ میں یہ حالت تھی کہ مسجد میں سوتا تھا تو بازار کے اثرات دماغ میں متوجہ رہتے تھے۔ عصر کے وقت بندہ گھر میں وضو کر رہا تھا تو ایسا محسوس ہوا کہ سینہ کشادہ ہوتا چلا گیا، رات کو اپنے کو ٹھے میں لیٹ گیا آنکھ لگ گئی، تنہید کے وقت آنکھ کھلی تو آپ کی توجہ مرطوب محسوس ہوئی اور تمام دن آپ کی توجہات کا مرکز بنا رہا۔

مقدرات تدابیر پر خندہ زن ہیں، بہت اپنے آپ کو صبر کی تلقین کرنا چاہتا ہوں کہ یہ سب مقدرات ہیں لیکن قلب بالکل بے کار اور اطمینان

مفقود صبر بھی نہیں اور تحمل بھی نہیں۔ آپ کی حیثیت حضرت رحمۃ اللہ علیہ کے بعد سے دوسری ہو گئی کہ جس میں لب بند و ہوش بند و گوش بند کے سوا کوئی صورت نہیں، تکلیف و بیماری جن سے اللہ کے فضل سے تیس سال تک بالکل نا آشنا رہے اب چارہ نہیں رنج و غم اگر ہوا بھی تو اطمینان قلبی موجود رہا بندہ کو یہ بھی یقین ہے کہ یہ صورت جو پیش آئی یعنی حضرت رحمۃ اللہ علیہ کے بعد بیماری سے غیر محسوس طور پر حضرت کے سامنے کی حالت کا زوال اور پھر دوبارہ لگنے کی صورت کے موجودہ حالات یہ سب اللہ کی طرف سے پیش آرہا ہے نا معلوم کیا مقدر ہے۔

بندہ کے ذہن میں بیماری کا علاج یہ ہے کہ کوئی حالت قائم ہو جسمانی قوت اتنی نہیں کہ وہ سنبھال لے اور ان حالات کو برداشت کر لے۔ اور روحانی کوئی حالت ہے نہیں جس پر استقرار ہو جائے کچھ یہ حالت پیدا ہو اور کچھ جسمانی علاج معالجہ ہو تو شاید زندگی کی کوئی صورت نکلے۔ اتنی طویل و عمر بھری تحریر سے سوائے آپ کے اوقات کو ضائع کرنے کے اور کوئی فائدہ نہیں حق تعالیٰ شانہ معاف فرمائے۔ اس سب کے باوجود طبعیت میں یہ ہے کہ موجودہ حالت کو میں بیان نہیں کر سکا یعنی ایک حالت کے وقت دوسری حالت کے زوال سے جو کیفیتیں ہوتی ہیں وہ بیان میں نہیں آئیں۔

ناکارہ دو جہاں محمد انعام الحسن غفرلہ

{ ہر ڈاک خانہ ۲۰ جنوری ۱۹۳۸ء
مطباق ۸ ربیع الاول ۱۳۶۷ء }

نہایتیں اور ان میں باہمی فرق | حضرت مولانا انعام الحسن صاحب اپنی اس طویل

علاقت کی دوستیوں (یعنی نسبت رشیدیہ خلیلیہ بواسطہ حضرت شیخ اور نسبت رشیدیہ و خلیلیہ بواسطہ حضرت مولانا محمد الیاس صاحب) کے درمیان ہونے والی کشاکش محسوس فرماتے تھے۔ اسی احساس کے تحت آپ نے ذیل کا خط حضرت

اقدس شیخ نور اللہ مرقدہ کے نام تحریر فرمایا،

شعبہ نظام الدین دہلی

مخدوم مکرم معظم محترم مدظلکم العالی

السلام علیکم ورحمۃ اللہ وبرکاتہ

کچھ روز سے ایک خیال چکر دماغ میں لگانا رہا لیکن کچھ اہمیت نہ ہونے کی بنا پر کبھی عرض کی نوبت نہ آئی، آج خیال ہوا کہ عرض کر دیا جائے اور تصویب و تغلیط کے ذریعہ سے یکسوئی حاصل ہو، کئی مرتبہ سے یہ محسوس ہو رہا ہے کہ جس وقت جناب کے پاس حاضری ہوتی ہے تو واپسی کے بعد طبیعت خلوت سے بہت مانوس اور مجمع سے انتہائی وحشت ہوتی ہے اور تصور یہی اکثر و بیشتر جناب عالی کا ہوتا ہے لیکن کچھ عرصہ کے بعد تصور میں اپنے حضرت رحمۃ اللہ علیہ کثرت سے رہتے ہیں اور ان دونوں حالتوں میں فرق صاف محسوس ہوتا ہے، پہلی حالت میں حرارت اور ایک قسم کا تھلب اور بے چینی اور اختلاط سے وحشت دوسری حالت میں ذوق و شوق اور ایک قسم کی شبنکی لیکن ایک حالت سے دوسری حالت کی طرف تغیر کی صورتیں اب تک دو تین ذہن میں ہیں پہلی مرتبہ یہ کیفیت ہونی کہ بیٹھے بیٹھے ایسا محسوس ہوا جیسا کہ کوئی چیز نہایت سکون کی گھیرے ہوئے ہے اور بہت مزے کی پھر گھٹنہ بھر بعد یہ کیفیت جا کر پھر حضرت رحمۃ اللہ علیہ والی کیفیت اپنے خیال میں شروع ہو گئی یہ اس مرتبہ کا واقعہ ہے جب کہ حضرت رائے پوری مدظلہ العالی کی تشریف آوری نظام الدین ہوئی تھی اس کے بعد ہندہ جب سہارنپور حاضر ہوا ایک شریکے لیے اس کی واپسی کے بعد یہ کیفیت ہونی کہ گویا خلوتی کیفیت قلب کی ایک جانب ہے اور داہنی جانب کیفیت ثانیہ والی قلبی کیفیت ایک جگہ مستقر ہے۔ اس وقت جو کیفیت ہے وہ یہ کہ داہنی جانب اور دماغ میں گرمی ہے، قلب میں نہیں، ایسا محسوس ہوتا ہے جیسا کہ کچھ تھکا ہوا ہو، یہ

بھی ضرور ہے کہ ہر سہ مرتبہ جو یہ صورت پیش آئی مغرب کے بعد آئی، بیماری کی کیفیت بھی یہ ہے کہ صورت اولیٰ میں حرارت اور تبخیر کا غلبہ ہو جاتا ہے، اور صورت ثانیہ میں سکون وغیرہ۔ کئی مرتبہ یہ خیال ہوا کہ نظام الدین میں قیام کے وقت یکسو رہ کر ایک طرف چلا جائے لیکن یہ یہاں کے قیام میں دشوار ہے اس میں بعض مرتبہ حضرت نور اللہ مرتدہ کی صورت سامنے آنے کی کیفیت پیدا ہوئی۔ بعض مرتبہ بغیر کسی صورت مثالیہ کے ان ہر دو حالتوں کے ذکر میں بھی کچھ تفاوت ہے۔ پہلی حالت میں گرمی کی شدت اور صلابت دوسری کیفیت ذات خداوندی کا استحقار اور سکون۔ پہلی کیفیت میں ذکر کی طرف طبیعت زیادہ راغب ہوتی ہے دوسری میں مذاکرہ علمیہ تبلیغیہ کی طرف چونکہ کبھی اس قسم کے احوال بیان کرنے کی نوبت نہیں آئی، واقف بھی نہیں اس لیے خیال ہوا کہ آیا توہمات ہیں یا کیا صورت ہے دعا کی درخواست ہے کہ حق تعالیٰ شانہ علم نوالہ ایمان نصیب فرما کر اسخبات من بخیر فرمائیں۔ فقط والسلام

ناکارہ دو جہاں انعام بحسن غفرلہ

اہلیہ محترمہ کے نام تسلی کے خطوط
 علالت کے اس طویل عرصہ میں اہلیہ محترمہ دُعا و ذکرہ صاحبہ مستقل طور سے کاندھلہ رہیں حضرت شیخ نے اس موقع پر جس مشفقانہ و مریبانہ انداز سے آپ کو صبر و تحمل خود اعتمادی و عالی حوصلگی، تیمارداری کی اہمیت اور اس کی نزاکت کی تلقین فرماتے ہوئے عجز و انکساری، تسلیم و رضا، تبستل و انقطاب اور اعمال حسنہ میں مشغولیت بلکہ اس میں نحو و مستغرق ہو جانے کا جو انتہائی لطیف اور اعلیٰ سبق آپ کو دیا وہ اپنی مثال آپ ہے۔ ہمارے ذخیرہ نوادرات میں ایسے خطوط معتد بہ تعداد میں محفوظ ہیں، اور ان سے چند اقتباسات یہاں پیش کیے جاتے ہیں۔ اس سے بڑی خوشی ہوئی، تم نے لکھا کہ اب تو مرنے کا فکر ہر وقت سوار رہتا ہے یہ بہت اچھی بات ہے اگر بیماری وغیرہ یا خداوند کی خدمت کی وجہ سے

و طیفہ نہ ہو سکے تو کوئی مضائقہ نہیں البتہ یہ ضروری ہے کہ اس کا ارادہ اور کوشش
رہتی چلے جائے۔ زکوٰۃ کا حساب ضرور رکھنا چاہئے اور محسوس یا دراشت لکھنا چاہئے کہ
اتنا دیا گیا اتنا باقی ہے۔ (مکتوب محرمہ ۱۲، عمر ۱۳۶۶ء)

تمہاری پریشانی کا اکثر خیال رہتا ہے اگرچہ پریشانی کی کوئی بات نہیں۔ بیماری وغیرہ
حوادث آدمی کے ساتھ لگے ہوئے ہیں اور اللہ جل شانہ کے ہر فعل میں حکمت ہوتی
ہے ہماری سمجھ میں آئے یا نہ آئے، بندے کا کام صبر و شکر سے خیر کی دعا مانگتے
رہنا ہے، متفکر ہونے کے بجائے اللہ جل شانہ سے بار بار دعا کرتی رہا کرو کہ اس
کا نفع بہت زیادہ ہے اگر ظاہر میں دعا قبول ہونے کے آثار نظر نہ آتے ہوں جب
بھی ہرگز یہ نہ سمجھنا چاہئے کہ دعا قبول نہیں ہوتی، وہ تو ان شاء اللہ ضرور قبول ہوتی
ہے اس کے اثرات جس صورت میں بھی ظاہر ہوں اور چاہے ہماری نگاہ میں نہ
بھی ظاہر ہوں۔ (محرمہ ۳، ربیع الاول ۱۳۶۶ء)

تمہاری پریشانی ایسی چیز نہیں جس سے میں بے فکر یا بے خبر ہوں، مگر
خالی فکر سے کیا ہوتا ہے، ہر چیز اللہ جل شانہ کے قبضہ و قدرت میں ہے اس سے
تم بھی مانگی رہو، میں بھی دعا کرتا ہوں۔

رمضان المبارک کی بالکل فکر نہ کرو، بیمار خاوند کی خدمت نوافل عبادت سے
بھی بہت افضل ہے اور جب اس وجہ سے وہ ترک ہوں تو انشاء اللہ اس کا ثواب
مستقل ملے گا، اتنا تو سوچو کہ اللہ جل شانہ نے ہمیں ساری عمر بڑی راحت اور
بے فکری سے رکھا اگر کچھ دن کے لیے کوئی پریشانی لاحق ہو گئی جو دنیا کے مقابله میں
کچھ بھی نہیں، تو اس کی وجہ سے اللہ جل شانہ کے تمام احسانات کو فراموش کر دینا
حالانکہ اس وقت بھی دنیا کے اعتبار سے بڑا احسان ہے، بڑی ناشکری ہے۔

(محرمہ ۸، شوال ۱۳۶۶ء)

اگر ذکر میں کثرت سے مشغول رہو اور خوب کثرت سے تسبیحیں پڑھا کرو تو
آخرت میں سب کچھ ملے گا، دنیا میں بھی اس سے بڑا سکون اور چین ملتا ہے۔ (یکم شعبان ۱۳۶۶ء)

مجھے تنہاری پریشانی کا خود بھی بہت فکر و خیال رہتا ہے لیکن اللہ تعالیٰ شانہ کی حکمتیں اللہ ہی کو معلوم ہیں، اپنا کام اس سے دعا کرنا ہے اور جو چیز اس کی طرف سے پیش آئے اس پر صابر و شاکر رہنا۔ تم جو کچھ کر رہی ہو وہ سب بھی تو آخرت کے لیے ہے اس کا قلق کیوں کرتی ہو کہ رمضان اچھی طرح نہیں گذرا۔ شوہر کی خدمت اور اس کی تیمارداری بھی تو اللہ اور آخرت کا کام ہے البتہ یہ ارادہ اور نیت رکھا کرو کہ رب کچھ اللہ تعالیٰ ہی کے لیے ہے دنیا دکھاوے کو نہیں ہے۔

(محرمہ، ۱۷ شوال ۱۳۶۷ھ)

بی بی بہت زور سے اپنے آپ کو اس پر جہالو کہ ملنے ملانے کے لیے دوسرا عالم ہے جہاں کام تو کچھ ہوگا نہیں، خالی اوقات ملاقات ہی میں گذریں گے یہاں کی زندگی چاہئے کتنی ہی زیادہ ہو بہت تھوڑی ہے۔ اس میں جتنا بھی زیادہ سے زیادہ کام کر سکو غنیمت سمجھو، خاوند کی اطاعت اور تیمارداری محض اللہ کے واسطے کرو کہ یہ خود بھی ثواب کی چیز ہے۔

(محرمہ ۵، محرم ۱۳۶۷ھ)

دنیا کا فکر اور رنج چاہئے کتنی ہی زیادہ ہو وہ بھی بہر حال ختم ہونے والا ہے اور ہر چیز کا اللہ تعالیٰ کے یہاں اتنا اجر و ثواب ہے کہ اس کو دیکھ کر لوگ یہ تمنا کرنے لگیں گے کہ کاش دنیا میں ہماری کھالیں قینچوں سے کتری جاتیں، اس لیے ہر قسم کے فکر و قلق کو محض اللہ کے لیے بشارت سے برداشت کرو اور اکثر اوقات کسی نہ کسی چیز کے پڑھتے رہنے میں خرچ کیا کرو۔ ہاتھ سے اگر کام کرو تب بھی زبان سے بلا گئے درود شریف، استغفار، سوئم کلمہ کثرت سے پڑھتی رہو۔

(محرمہ، ۱۷ صفر ۱۳۶۷ھ)

مولوی انعام کی خدمت تو خود دین ہے، اس کے بدلہ کی دنیا میں امید نہ رکھو، اس کا بدلہ تو جو کچھ ہے وہ آخرت میں اتنا زیادہ ہے کہ اس کو دیکھ کر حیرت میں رہ جاؤ گی۔

(محرمہ ۲۵، رذی قعد ۱۳۶۷ھ)

ہر چیز کا علاج صرف اللہ سے کہنا ہے، سجدہ میں پڑ کر مانگو، رو کر مانگو اور پس

یہی دین و دنیا کی کمائی کا ذریعہ ہے اور دنیا و آخرت کی راحت اسی میں ہے۔

(محررہ ۱۸ ذی الحجہ ۱۳۶۵ھ)

کاندھلہ سے نظام الدین واپسی | کاندھلہ کے زمانہ قیام میں آپ کی طبیعت پر اس کا بھی سخت بوجھ ملکہ غم و صدمہ رہا کہ نظام الدین کا قیام ترک ہو کر وہاں کے دعوتی ماحول اور دینی خدمات سے محرومی ہو گئی۔ متعدد خطوط میں حضرت شیخ سے اس پر رنج و قلق کا اظہار بھی کیا۔ چنانچہ ایک مکتوب (محررہ ۱۹ رجب ۱۳۶۶ھ) میں حضرت شیخ کو تحریر فرماتے ہیں:

”جب تک نظام الدین قیام تھا یہ اطمینان تھا کہ دینی ماحول میں ہیں اگرچہ ہر چیز کے خود کے ہیں۔“

دوسرے مکتوب (محررہ ۲۲ ربیع الثانی ۱۳۶۷ھ) میں تحریر فرمایا کہ:

”سب سے زیادہ رنج نظام الدین چھوٹے کا ہے، وہاں اگر کچھ بھی نہ کرتا تو صرف ماحول ہی دینی ہے۔ سلوک کی رنگینیاں خوب دیکھیں جی چاہتا ہے کہ پھر سنت کے جذبہ کے ساتھ دینی خدمت میں لگ جائے کی حق تعالیٰ شانہ توفیق بخشیں۔“

مولانا محمد یوسف صاحب پر مولانا محمد انعام الحسن صاحب کی اس علالت کا بڑا اثر اور صدمہ تھا۔ کاندھلہ کے زمانہ قیام میں آپ متعدد مرتبہ بغرض عیادت و مزاج پرسی — تشریف لے گئے۔ ایک تشریف آوری کا واقعہ حضرت مولانا اس طرح بتاتے ہیں:

”۱۹۴۶ء میں جب میں بیمار ہوا تو کاندھلہ چلا آیا تھا کچھ عرصہ کے بعد

مولانا محمد یوسف صاحب دہلی سے کاندھلہ تشریف لائے اور جس چارپائی پر میں لیٹا ہوا تھا اسی پر میری برابر لیٹ گئے اور فرمانے لگے کہ تمہارے آنے کے بعد تو ہم بات چیت سے بھی ترس گئے۔“

۱۸ رجب ۱۳۶۶ھ (۹ جون ۱۹۴۶ء) میں مولانا محمد یوسف صاحب کا گرامی نامہ مولانا کے نام کاندھلہ پہنچا جس میں اپنی تنہائی کا شکوہ کرتے ہوئے آپ کو دہلی آمد کا مشورہ تحریر

فرمایا۔ اس کے جواب میں آپ نے دہلی آنے کی خواہش ظاہر کرتے ہوئے اپنی علالت کا ذکر کیا اور ساتھ ہی یہ بھی تحریر فرمایا کہ :

”گزارش ہے کہ اللہ جل شانہ سے دعا کرو کہ یہ بندہ آپ حضرات سے الگ نہ ہو جائے اور یہ بھی آپ ہی حضرات کے ساتھ منسلک رہے، کیا بعید ہے کہ حق تعالیٰ شانہ پھر اسی لڑائی میں پروئے“

کاندھلہ میں اٹھائیس ماہ در دو سال چار ماہ اقیام کے بعد جب علالت میں تخفیف ہوئی اور آثارِ صحت ظاہر ہونا شروع ہوئے تو مولانا محمد یوسف صاحب نے مولانا محمد انعام احسن صاحب کی دہلی واپسی پر حضرت شیخ کو متوجہ فرمایا۔ چنانچہ حضرت شیخ نے آپ کو کاندھلہ سے نظام الدین منتقل ہونے کی رائے دی۔ اور سات جہادی الاولیٰ میں حضرت شیخ، مولانا محمد یوسف صاحب اور جناب الحاج حافظ فخر الدین صاحب کاندھلہ تشریف لائے، والد محترم مولانا اکرام احسن صاحب اور ان سب حضرات کے اجتماعی مشورہ اور اتفاق رائے کے بعد مولانا محمد انعام احسن صاحب نو جہادی الاول شہ ۱۳۶۸ھ (۱۰ مارچ ۱۹۴۹ء) میں ہر دو اصحاب کی معیت میں مرکز نظام الدین تشریف لے آئے نظام الدین پہنچنے کے چند روز بعد مولانا محمد یوسف صاحب نے آپ کے احوال کی اطلاع حضرت شیخ کو اس طرح تحریر فرمائی :

”مولوی انعام احسن صاحب کو ڈاکٹر کو دکھلادیا گیا ابھی تک یہاں سے وحشت نہیں بلکہ انس ہے خدا کرے ان کو پوری طرح شفا ہو اور یہاں کا قیام مستقل ہو جائے۔“ (مکتوب محررہ ۵ ارجہادی الاول شہ ۱۳۶۸ھ)

لیکن مولانا موصوف کی یہ آمد وقتی اور عارضی ثابت ہوئی اور صرف دو ماہ دس یوم یہاں قیام کے بعد علالت کی وجہ ۸ ارجہ (۸ مئی ۱۹۴۹ء) میں مولانا عبید اللہ صاحب بلیاوی کی معیت میں دوبارہ کاندھلہ واپسی ہو گئی۔

اس مرتبہ کاندھلہ کا قیام تقریباً ساڑھے چھ ماہ رہا۔ آخر کار ۳ صفر ۱۳۶۹ھ (۲۵ نومبر ۱۹۴۹ء) میں حسب مشورہ حضرت رائے پوری و حضرت شیخ کاندھلہ سے نظام الدین منتقل ہوئی اور پھر بقول داغ آفرین داغ تجھے خوب نبھایا تو نے مرجھا، کوچہ دلدار سے مرکز نکلا

نظام الدین میں اس آمد کے بعد بھی ایک طویل عرصہ تک احوال و کیفیات میں اُتار چڑھاؤ ہوتا رہا جس کی اطلاع حضرت شیخ کو دی جاتی رہی اور حضرت اپنے گرامی نامہ جات کے ذریعہ تسلی و اطمینان دلاتے رہے جس کا خاطر خواہ اثر ہوتا تھا۔ حضرت شیخ کے مکتوب کے جواب میں حضرت مولانا کا ایک خط ذیل میں پیش کیا جاتا ہے جس میں حضرت مولانا نے صبر و تسلی کا تذکرہ فرمایا ہے :

”محترم مکرم معظم محترم مدظلکم العالی :

السلام علیکم ورحمۃ اللہ وبرکاتہ

رات مولوی عبدالمنان اور بھائی کلام بخیریت پہنچ گئے والا نامہ نے مشرف فرمایا جس سے ایک گونہ تسلی ہوئی لیکن اس عرصہ میں جس کوششوں کا زمانہ کہا جاتا ہے، بندہ ظاہر میں گونہ زن تھا لیکن اندرون میں یہ چیز تھی کہ میں اس راستہ میں نہ چل سکا اور رہ گیا جس کا قلق اور افسوس تھا لیکن یہ تسلی تھی کہ دین اعمال کا نام ہے مجاہدہ کا نہیں ہے، عمل میں لگا رہنا چاہئے اور راضی رہنا چاہئے۔ اب یہی مصائب اور امراض کے اوپر اجور کی احادیث کا مطالعہ اور اس پر صبر کی کوشش میں لگا رہتا ہوں اللہ جل شانہ فضل فرمادیں۔ والسلام

محمد انعام الحسن غفرلہ۔ (صفر ۱۳۷۹ھ)

ماہ محرم ۱۳۷۹ھ میں جب کہ علالت شدید تھی اور بدن کا ایک ایک عضو سفر بھوپال | بیماری سے متاثر تھا مولانا محمد عمران خاں صاحب بھوپال سے تشریف لائے اور مشورہ دیا کہ حضرت شاہ محمد یعقوب صاحب مجددی بھوپالی کی خدمت میں مرض کی پوری نوعیت بتلانے کے لیے بھوپال کا ایک سفر کیا جائے۔ آپ نے حضرت شیخ سے مشورہ لیتے ہوئے تحریر فرمایا کہ :

”مولوی عمران خاں صاحب بندہ کے بارے میں بھوپال علاج کے سلسلہ میں

اصرار فرما رہے ہیں۔ اب تک اختلاج سمجھ کر یہ اپنے حضرت مدظلہ سے اس

بارے میں گفتگو فرمائے ہوئے تھے۔ لیکن یہاں پہنچ کر جوان کو نوعیت معلوم ہوئی تو دوسری کیفیت تھی۔ پہلی کیفیت پر ان کے حضرت نے فرمایا تھا کہ اگر یہاں بھوپال آنا ہو جائے تو میں علاج کروں۔ ان کا اصرار ہے کہ ہفتہ عشرہ کے لیے بھوپال جایا جائے لیکن اس چودہ سال کے عرصہ میں ادویہ سے اس مرض میں کوئی افادہ کی صورت نہیں ہوئی۔

(مکتوب مورخہ ۲۴ محرم ۱۳۴۹ھ یکم اگست ۱۹۵۹ء)

حضرت شیخ نور اللہ مرقدہ نے اس مکتوب کے جواب میں بھوپال کے سفر کا مشورہ دیا جس پر آپ ایک ہفتہ کے لیے مولانا عمران صاحب کی معیت میں بھوپال تشریف لے گئے۔ مولانا حبیب رحمان صاحب ندوی زاد مجددہ اس موقع پر حضرت شاہ محمد یعقوب صاحب کی جانب سے علاج کی فکر و اہتمام کا ایک واقعہ ان الفاظ میں لکھتے ہیں۔

”ایک بار مولانا انعام الحسن صاحب امیر جماعت تبلیغ حضرت صاحب کے پاس علاج کی غرض سے تشریف لائے۔ حضرت نے ان کا علاج کیا اور اپنی خدمت خلق کی روایتی انکساری کے ساتھ ان کی پوری پوری دیکھ بھال کی اور مسجد شکور خاں کے اس کمرہ میں جہاں مولانا انعام صاحب ٹھہرے تھے ان کو مٹی سے غسل دلایا۔ حضرت صاحب سیٹی منٹی سے غسل کرنے کی بڑی تاکید و ہدایت فرماتے تھے۔ کہتے تھے کہ صابن وغیرہ کے مقابلہ میں یہ بہت اچھی اور مفید چیز ہے۔“

حضرت شیخ اس سفر کے متعلق روزنامہ میں تحریر فرماتے ہیں :

”یکم صفر ۱۴۸۰ھ اگست جمعہ کی شام کو چار بجے مولوی انعام مولوی عسکران صاحب کے ساتھ روانہ ہو کر شنبہ کی صبح سات بجے بھوپال پہنچے۔ جاتے ہی چائے سے قبل شاہ یعقوب صاحب کو نبض دکھائی۔ انھوں نے مرض شدت

ریاح تجویز کیا جو جگر پر مسلط ہے اور اس سے قلب و دماغ متاثر ہیں۔

حضرت رائے پوری کی خدمت میں ایک خط اور اس کا جواب

۱۳۶۲ھ میں شروع ہونے والی یہ علالت اپنی مختلف شکلوں میں تقریباً سولہ سال دامن گیر رہی۔ محرم ۱۳۶۸ھ میں ایک مرتبہ پھر یہ کیفیت طاری ہوئی تو حضرت شیخ نے آپ کو مشورہ دیا کہ حضرت مولانا شاہ عبدالقادر صاحب رائے پوری (جو اس وقت لاہور پاکستان قیام فرما تھے) کو مرض کی کیفیت لکھ کر دعا کی درخواست کریں۔ چنانچہ آپ نے حضرت کی خدمت میں یہ خط تحریر فرمایا۔

”مخدوم مکرم معظم محترم مدظلکم العالی !

السلام علیکم ورحمۃ اللہ وبرکاتہ

حضرت اقدس کی مزاج کی کیفیات حضرت شیخ کے والا ناموں سے معلوم ہوتی رہتی ہے۔ حضرت شیخ کا والا نامہ آیا تھا جس میں تحریر تھا کہ بندہ اپنی مرض کی کیفیت حضرت اقدس کی خدمت میں تحریر کرے۔ چنانچہ بندہ کی کیفیت ہے کہ لوگوں کے اثرات دماغ کے راستہ سے بدن میں ہوا کی صورت میں کثرت سے داخل ہوتے ہیں اور اثرات کے مطابق بدن پر مختلف احوال پیش آتے رہتے ہیں، بسا اوقات تمام بدن میں سر سے لے کر پیر تک خوب حرکت محسوس ہوتی ہے اور تمام بدن کی کیفیت ایسی ہوتی ہے جیسے دیکھی میں جوش ہوتا ہے، قلب انتہائی ضعیف ہے اگر قلب کو کچھ اثرات سہارا نہ دیں تو ٹھٹھنا بیٹھنا مشکل ہے۔ قلب میں اکثر و بیشتر دھن اور درد و جھن محسوس ہوتی رہتی ہے، دعا کی درخواست ہے۔ والسلام

محمد انعام الحسن بھٹلہ۔ یکم صفر ۱۳۶۸ھ ۲۶ جولائی ۱۹۶۰ء

حضرت اقدس رائے پوری نور اللہ مرقدہ کی جانب سے مذکورہ گرامی نامہ کا یہ جواب موصول ہوا۔

از احقر عبدالقادر

بخدمت مولانا انعام احسن صاحب سلمہ :

السلام علیکم ورحمۃ اللہ وبرکاتہ :

آپ کا خط ملا بہت خوشی ہوئی، حق تعالیٰ شانہ آپ کو صحت و عافیت نصیب فرما کر اپنی مرضیات سے نوازے۔ احقر بھمدلہ بخیریت ہے۔ بخدمت حضرت مولانا الحاج محمد یوسف مدظلہ العالی سلام سنون۔ احقر بھمدلہ بخیریت ہے۔ والسلام
از لاہور ۱۳ اگست ۱۹۷۸ء (۱۹ صفر ۱۴۰۰ھ)

از عبدالمنان عفا اللہ عنہ سلام سنون :

ایک تنخیل اور اس کا دفعیہ | بعض قرائن و اسباب کی بناء پر حضرت مولانا کو اپنی اس علالت کے متعلق یہ تنخیل قائم ہو گیا تھا کہ یہ حضرت شیخ نور اللہ مرقدہ کی توجہات روحانی اور تصرفات قلبی کا نتیجہ اور ثمرہ ہے۔ چنانچہ آپ نے ادائے رمضان ۱۳۸۷ھ میں حضرت رح کو ایک خط کے ذریعہ اس کی اطلاع بھی کر دی تھی۔ حضرت رح بڑی شفقت اور ہمدردی کے انداز میں اس تنخیل کا دفعیہ اس طرح فرماتے ہیں۔

”عزیز گرامی قدر! عافاکم اللہ وسلم“

بعد سلام سنون۔ اسی وقت تمہارا کارڈ پہنچ کر موجب فکر و تشویش ہوا تمہاری دورہ کی خبر سے بہت ہی قلق ہوا، اللہ تعالیٰ ہی اپنے فضل و کرم سے اس مرض سے صحت کاملہ عطا فرمائے۔ تم نے پہلے بھی لکھا تھا اس مرتبہ بھی کہ میری توجہ سے قلب پر اثر پڑا۔ حیرت ہے کہ میسر پاس توجہ اگر ہوتی تو وہ مرض کے کام تو آسکتی ہے اس کے ازالہ کے کام نہیں آتی۔ یہ ناکارہ تو توجہ جانتا ہی نہیں کیوں کر ہوتی، دعا سے دریغ نہیں۔ اللہ تعالیٰ شانہ اپنے فضل سے شفا عطا فرمائے بھائی اکرام۔ نے اولاد اک ریگی تھی وہ تمہارا خط اپنے ساتھ لے کر ڈاکٹر کے پاس گئے ہیں مولانا یوسف صاحب کی خدمت میں سلام سنون کے بعد دعا کی درخواست کر دیں۔ فقط والسلام
زکریا ۵ رمضان ۱۳۸۷ھ

حضرت مولانا انعام الحسن صاحب نور اللہ مرقدہ کے اختیاری و غیر اختیاری مجاہدات و اعمال و اشغال ایک عارف کامل کی زبان میں یہ حقیقت واضح کر رہے ہیں کہ :

”جو شخص ہماری ابتداء دیکھے وہ کامیاب ہے اور جو انتہا کو دیکھے وہ ناکام ہے“

۱۔ حضرت شیخ نور اللہ مرقدہ کے اس ملفوظ مبارک کی تشریح یہ ہے کہ اکابر و مشائخ کا ابتدائی دور بہت سخت مجاہدات اور قربانیوں کا ہوتا ہے اور پھر حق تعالیٰ نشانہ ان کے مجاہدات کو قبول فرما کر ہر طرح کی خیر کے دروازے ان پر مفتوح فرما دیتے ہیں۔ رجوع عام بھی اتنا ہو جاتا ہے کہ ایک عالم کا عالم ان کی آواز پر اٹھنے بیٹھنے لگتا ہے۔ ایسے موقع پر دیکھنے والوں کو ان کے مجاہدات کا ابتدائی زمانہ دیکھنا چاہئے نہ کہ ان مجاہدات کے اثرات و ثمرات کا انتہائی زمانہ۔

محمد شاہد

ساتواں باب

مولانا محمد انعام الحسن صاحب کی امارت و جانشینی

زمانہ منتظر ہے اب نئی شیرازہ بندی کا
بہت کچھ ہو چکی اجزائے ہستی کی پریشانی

امارت و جانشینی

گذشتہ صفحات میں لکھا جا چکا ہے کہ مولانا محمد یوسف صاحب کا آخری دعوتی سفر پاکستان کا ہوا اور وہاں ۲۹ ذی قعدہ ۱۳۸۳ھ (۱۲ اپریل ۱۹۶۵ء) جمعہ میں آپ کا وصال ہوا۔ مولانا انعام الحسن صاحب ہمیشہ کے معمول کے مطابق اس آخری سفر میں بھی ہمراہ تھے، آپ کا جنازہ نظام الدین لایا گیا اور اگلے دن مرکز کے ایک حصہ میں تدفین عمل میں آئی۔

تہنیز و تکفین سے فراغت کے بعد حضرت شیخ نور اللہ مرقدہ نے اکابر اور جماعتی احباب سے مشورہ کے بعد حضرت مولانا محمد انعام الحسن صاحب کو تبلیغی و دعوتی امور کا ذمہ دار اور امیر بنا دیا اور پھر عمومی اعلان ہو کر بحیثیت جانشین آپ نے لوگوں کو بیعت کیا۔ مولانا مفتی عزیز الرحمن صاحب بخوری ان لمحات کا نقشہ اس طرح کھینچتے ہیں :

”حضرت شیخ الحدیث صاحب جاو و صو کے حجرے سے لگ کر بیٹھ گئے

حضرت مولانا انعام الحسن صاحب سامنے تھے۔ مولانا اسعد مدنی نے مسجد میں کچھ دیر بیان کیا۔ اس سے قبل مولوی محمد عمر صاحب پالن پوری بیان کر رہے تھے۔ مولانا فخر الحسن صاحب مدرس دارالعلوم کے ذریعہ حضرت شیخ اسعد مدنی صاحب مدظلہ نے اعلان کرایا کہ مولانا انعام الحسن صاحب جو کہ حضرت جی مرحوم

کے سفر و حضر کے ساتھی ہیں اب وہ اس کام کے ذمہ دار ہیں اپنے ساتھیوں کے مشورے سے کام کریں گے، رہا حضرت جی مرحوم کی جگہ کا معاملہ سو جو محنت کرے گا پالے گا اس اعلان کے بعد پھر مولوی محمد عمر صاحب نے تشکیل شروع کر دی، لوگ اوقات پیش کر رہے تھے۔

مولانا سید محمد ثانی حسنی "سوانح مولانا محمد یوسف صاحب" میں اس امارت و جانشینی کی تفصیلات مزید وضاحت کے ساتھ اس طرح تحریر کرتے ہیں:

مولانا کے انتقال کے بعد سب سے بڑا مسئلہ جس کی نزاکت اور اہمیت کا احساس ہر درد و فکر رکھنے والے کو ہو رہا تھا، پیش آگیا۔ مولانا کی نیابت کا کام آسان نہ تھا۔ اس کے لیے وہی جگر رکھنے والا آدمی چاہیے تھا جو ذہنی دماغی اور قلبی حیثیت سے مولانا ہی کی طرح تبلیغی دعوت سے تعلق رکھتا ہو اور شروع ہی سے سفر و حضر میں ساتھ رہا ہو۔ اس لحاظ سے نظریں مولانا انعام الحسن صاحب پر پڑ رہی تھیں جو مولانا محمد یوسف صاحب کے بچپن سے ہمہ وقت کے ساتھی اور دست راست ایک بڑے عالم و فاضل شخصیت کے مالک، مولانا محمد الیاس صاحب کے معتمد علیہ مجاز اور تبلیغی دعوت کے درحقیقت دماغ ہیں۔ مولانا محمد یوسف صاحب نے ہمیشہ ان ہی کے مشورہ سے کام کیا اور ان کی رفاقت و صحبت مشوروں اور آراء پر اطمینان اور اعتماد رکھا۔

حضرت شیخ الحدیث صاحب نے کام کو دیکھتے ہوئے کہ کام کرنے والوں کو اگر اعتماد و بھروسہ ہو سکتا ہے تو مولانا محمد انعام الحسن صاحب کی ذات پر ہو سکتا ہے۔ مشورہ سے ان کو مولانا محمد یوسف صاحب کا نائب، دعوتی کام کا ذمہ دار اور امیر بنا دیا، اس کا اعلان مولانا فخر الحسن صاحب استاذ دارالعلوم دیوبند نے اُن ہزاروں آدمیوں کے مجمع میں کیا جن میں تقریباً سارے پرانے اور باہول کام کرنے والے حضرات موجود تھے۔ سب نے اس اعلان کو سن کر اطمینان کا سانس لیا اور اپنے اعتماد کا یقین دلایا۔

مولانا سید ابوالحسن علی ندوی زاد مجددہ اس جانشینی اور حضرت شیخ کی اصابتِ رائے دہی
اور دور اندیشی کا تذکرہ کسی قدر وضاحت کے ساتھ اس طرح کرتے ہیں :

” مولانا محمد یوسف صاحب کے انتقال پر باوجود ایک حلقہ کی خواہشِ تقاضہ
اور جذباتی تعلق کے اپنے تحت جگر عزیز مولوی ہارون کو اپنے والد و دادا کا
جانشین بنانے کے بجائے جن سے اہل میوات کو جذباتی تعلق تھا، زمانہ کی
نزاکتوں اور وقت کے فتنوں کے پیش نظر مولانا انعام الحسن صاحب کو جانشین
بنایا جو مولانا محمد یوسف صاحب کے شروع سے شریک کار، دست راست اور
مشیر و معاون تھے اور جو اپنے فہم و تجربہ علم و عمر کی وجہ سے جماعت اور کام کی
صحیح رہنمائی کر سکتے تھے۔ شیخ کے اس انتخاب اور فیصلہ پر ایک حلقہ نے
احتجاج بھی کیا، اور بعض عمائدین دہلی نے شیخ کی اس رائے کو تبدیل کرنے
کی کوشش کی، لیکن شیخ اس پر مضبوطی سے قائم رہے اور بعد کے تجربوں
نے اور دعوت کی موجودہ ترقی، مقبولیت اور عالم گیر وسعت نے ثابت کر دیا
کہ یہ فیصلہ و انتخاب صحیح و حق بجانب تھا۔“

حضرت شیخ نور اللہ مرقدہ ایک ممتاز عالم دین کو اپنے مکتوب میں اس انتخاب کی اطلاع
اور حضرت مولانا محمد انعام الحسن صاحب کے محامد و محاسن کا تذکرہ ان الفاظ میں فرماتے ہیں:

” اس وقت اس کام کا بوجھ اور امارت جن کے کاندھوں پر رکھی گئی ہے یعنی
مولانا انعام الحسن صاحب وہ — مولانا محمد یوسف صاحب کے — خاص رفیق
بچپن سے لے کر آخر تک کے ساتھی، سفر و حضر کے رفیق اور جب سے مولانا یوسف
صاحب نے اس کام کو شروع کیا تھا اس وقت سے ان کے معین و مددگار
رہے اور حضرت مولانا محمد الیاس صاحب کے مرید اور مجاز و خلیفہ ہیں۔
اللہ جل شانہ اپنے فضل و کرم سے ان کو صحت و قوت عطا فرمائے کہ

وہ مولانا محمد یوسف صاحب کے اس مبارک کام کو آگے بڑھائیں۔
 اس موقع پر مولانا محمد ہارون صاحب نے حضرت شیخ نور اللہ مرقدہ کے اس فیصلہ
 امارت کو جس سعادت مندی اور وسعت قلبی کے ساتھ قبول و منظور کیا اور بعض حلقوں کی طرف
 سے اٹھنے والی مصلحتی ہمدردی سے جس طرح اپنے آپ کو الگ تھلاک رکھا اسکا اعتراف
 حضرت شیخ نور اللہ مرقدہ نے بار بار فرمایا اور ہمیشہ اس کی تحسین فرمائی۔ چنانچہ ایک طویل
 مکتوب میں مولانا محمد یوسف صاحب اور مولانا محمد انعام حسن صاحب کی امارت "نیز
 مولانا محمد ہارون صاحب کی فرمان برداری اور سعادت کی تفصیلات ان الفاظ میں تحریر
 فرماتے ہیں۔

"پچا جان نور اللہ مرقدہ کے بعد عزیز یوسف مرحوم کا انتخاب گو چا خبان
 کی حیات ہی میں ہو گیا تھا مگر اس کے متعلق بھی بعض لوگ مجھ کو ملزم قرار
 دیتے رہے لیکن عزیز یوسف مرحوم کے حادثہ کے بعد تو مولوی انعام کے
 انتخاب پر وہ یورش مجھ پر ہوئی کہ بیان سے باہر خطوط، اشتہارات اور
 وفود اس مضمون کے کثرت سے آئے کہ تو نے ہارون پر بڑا ظلم کیا امام
 صاحب فچوری مرحوم تین دفعہ وفد لے کر آئے کہ اپنے اس فیصلہ پر تو
 نظر ثانی کر، میں نے کہہ دیا کہ یہ خانقاہ کی سجادگی نہیں ہے میرے نزدیک
 عزیز مولوی انعام زیادہ اہل ہیں اس سلسلہ میں عزیز ہارون مرحوم کا بہت
 دل سے ممنون و مشکور ہوں۔ اللہ تعالیٰ اس کو بہت بلند درجے عطا فرمائے
 اور اپنا قرب خاص عطا فرمائے اس کو پانچ گلوں نے بہت بھڑکایا مگر مرحوم
 نے ہر ایک سے کہہ دیا کہ شیخ نے جو فیصلہ کر دیا وہی حق ہے۔
 اس نے اس سلسلہ میں میری بہت مدد کی، اگر وہ بھی ان احمقوں
 کے بہکائے میں آجاتا تو بہت گڑبڑ ہوتی۔

(مکتوب بنام مولانا محمد ادریس صاحب انصاری محررہ ۲۳ نومبر ۱۹۴۵ء)

اس انتخاب کے بعد مختلف انداز سے ہونے والی چھ گویوں کو حضرت شیخ نور اللہ مرقدہ

نے یہ نصیحت اور تبصرہ فرما کر ختم فرمادیا کہ "چچا جان قدس سرہ کے بعد عزیز مولوی یوسف کے متعلق بہت سے لوگوں نے مجھ سے یہ شکایت کی کہ حضرت دہلوی والی بات نہیں ہے۔ میں نے کہا کہ صحیح ہے، حضرت دہلوی میں حضرت سہارنپوری والی بات ہم نے نہیں دیکھی اور یہ بھی صحیح ہے کہ مولانا محمد یوسف صاحب میں وہ بات نہیں جو چچا جان میں تھی مگر تم ان کے معاصرین پر نگاہ ڈالو گے تو تم ان کے بعد والوں میں وہ بات نہیں پاؤ گے جب عزیز مولوی یوسف میں ہے، اب عزیز مولانا انعام الحسن کے دور میں بکثرت یہ فقرے سنتا ہوں کہ مولانا یوسف والی بات نہیں ہے۔ مسیکر دوستو! بعد میں یہ بات بھی نہیں ملنے کی جو مولانا انعام الحسن صاحب میں ہے، جانے والا تو ہٹ کر نہیں آتا، لیکن اس توہم سے کہ موجودین میں وہ بات نہیں جو جانے والوں میں تھی۔ ان سے نفع حاصل نہ کرنا اپنے کو نقصان پہنچانا ہے۔

پاکستان کے اہل تعلق کو بھی مضمون دو سکر انداز میں مختصر الفاظ کے ساتھ اس طرح تحریر فرماتے ہیں:

”بہت سے بے وقوف بعد میں آنے والے کا مقابلہ جانے والے سے کرتے ہیں اور یہ نہیں سوچتے کہ جانے والے کا جو حال مشاہدہ کیا گیا تھا وہ اس کا منتہا تھا اور آنے والے کا مبتدا ہے۔ عزیزم مولانا یوسف مرحوم، جہاں تک آخر میں پرواز کر گئے تھے شروع میں وہاں نہیں تھے، اور مولانا انعام الحسن صاحب کے حج کے دوسفروں میں تم سب ہی دوستوں نے آسمان و زمین کا فرق خود ملاحظہ کر لیا۔“ (مکتوب محررہ ۶، محرم ۱۳۸۹ھ)

مولانا محمد سلیم صاحب (مدرسہ صولتیہ مکہ مکرمہ) کے نام ایک گرامی نامہ کی یہ چند سطور بھی اسی انتخاب سے تعلق رکھتی ہیں:

”جب مجھ سے لوگ کہتے ہیں کہ موجودہ حضرت جی مولانا انعام الحسن صاحب میں وہ بات نہیں جو مولانا یوسف صاحب میں تھی تو میں کہتا ہوں کہ حضرت جی مرحوم مولانا یوسف صاحب میں وہ بات نہیں تھی جو ان کے آبا میں تھی اور ان کے آبا جان (حضرت مولانا الیاس صاحب) میں وہ بات

نہیں تھی جو ان کے شیخ حضرت مولانا خلیل احمد (سہارنپوری) جہا جرمذنی میں تھی اور حضرت (سہارنپوری) قدس سرہ میں وہ بات نہیں تھی۔ جو ان کے شیخ قطب الارشاد حضرت (مولانا رشید احمد) گنگوہی قدس سرہ میں تھی۔ میں تو اس سلسلہ کو حضرت قطب الارشاد قدس سرہ کے زمانہ سے دیکھ رہا ہوں اور یہ ہی نہیں بلکہ ہر شیخ کے وصال کے بعد ان کے لوگوں سے کہا کرتا ہوں کہ ان خلفاء کی قدر کرو۔ یہ نہ دیکھو کہ حضرت شیخ میں جو بات تھی وہ خلفاء میں ہے یا نہیں، ان کے وجود کو غنیمت سمجھو، پھر ایسا بھی نہیں ملے گا۔

یہی مضمون میں مولانا انعام الحسن صاحب کے معترضین کو تفصیل سے کہتا رہا کہ مولانا انعام الحسن صاحب کے بعد تمہیں ایسا بھی نہیں ملنے کا۔ اس لیے غنیمت سمجھو۔

۳۱ ذی قعدہ ۱۳۸۲ھ مطابق ۳۱ اپریل ۱۹۶۵ء شنبہ میں امیر جماعت تبلیغ منتخب ہونے کے بعد حضرت مولانا نے سب سے پہلی بیعت چونسٹھ کھمبہ کی وسیع عمارت میں کی جہاں ملک بھر سے آئے ہوئے با اصول کارکن اور علاقہ میوات کے علماء و خواص کی بہت بڑی تعداد موجود تھی۔

بیعت سے قبل مولانا محمد ہارون صاحب نے ایک درد انگیز تقریر کی جس میں مجمع کو صبر و ہمت کے ساتھ دعوتی کام میں مشغول ہونے اور حضرت مولانا انعام الحسن صاحب کو اپنا امیر تسلیم کرنے کی ترغیب دی۔ مولانا منیر الدین صاحب اور مولانا صدیق احمد صاحب اس پہلی بیعت کی تفصیلات اس طرح سناتے ہیں۔

”حضرت مولانا محمد یوسف صاحب کے انتقال کے بعد سب سے پہلی بیعت جو حضرت مولانا انعام الحسن صاحب دام مجدہ العالی سے ہوئی۔ بستی حضرت نظام الدین اولیاء کے چونسٹھ کھمبہ میں اہل میوات کو جمع کیا گیا، بے شمار لوگ جمع ہوئے۔ مولانا محمد ہارون صاحب تشریف لائے اور مختصر کلام فرمایا اور کہا کہ والد محترم کے بعد اب اپنی رہبری کے لیے حضرت مولانا انعام الحسن صاحب

طے ہیں جو لوگ والد محترم سے منسلک تھے وہ اپنی تجدید حضرت مولانا سے کر لیں اور جس طرح ان کے ساتھ اپنی روحانی وابستگی رکھتے تھے اب حضرت مولانا انعام احسن صاحب کے ساتھ وابستگی رکھیں اور ہماری رہبری و اصلاح کے لیے جس طرح حضرت مولانا محمد الیاس صاحب مرحوم نے مولانا محمد یوسف صاحب کو مقرر فرمایا تھا بعینہ اسی طرح حضرت مولانا انعام احسن صاحب کو بھی مامور فرمایا تھا۔ آپ لوگ حضرت کے وجود مسعود کو غنیمت سمجھیں اور بیعت حضرت ہی سے کریں۔

فنائیت اور تواضع کے بلند مقام پر | دعوت و تبلیغ کی عالم گیر محنت کے عالمی امیر منتخب ہونے کے موقع پر خود حضرت مولانا

انعام احسن صاحب کی اپنی نگاہ میں کیا حیثیت و وقعت تھی؟ فنائیت و تواضع کے کس بلند مقام پر فائز تھے اور اس کام کے لیے وہ اپنی ذات کو کتنا مفید سمجھتے تھے؟ اس کا اندازہ بھائی خالد صاحب صدیقی (علیگ) کے بیان کردہ اس واقعہ سے لگایا جاسکتا ہے، لکھتے ہیں کہ :

”حضرت مولانا محمد یوسف صاحب کے سفر پاکستان میں انتقال سے چند دن قبل رائے ونڈ کے اجتماع کے درمیانی دن مولانا محمد یوسف صاحب تو اہل بیوات کے حلقہ میں گئے ہوئے تھے۔ ہم لوگ بھی حضرت مولانا جمیل احمد صاحب حیدر آبادی حضرت مولانا محمد عمر صاحب اور بندہ حضرت جی۔ مولانا محمد انعام احسن صاحب کے پاس قیام گاہ پر بیٹھے ہوئے تھے۔ اس زمانہ میں مولانا محمد عمر صاحب خالی اوقات میں خصوصاً سفر میں حضرت مولانا سے حیاۃ الصحابہ عربی سبقا سبقا پڑھتے رہتے تھے۔ چنانچہ وہ حیات الصحابہ کھولے ہوئے بیٹھے تھے کہ مولانا جمیل احمد صاحب حیدر آبادی نے عرض کیا کہ حضرت! کام الحمد للہ بڑھ رہا ہے ہر جگہ کام کی سطح میں اضافہ ہو رہا ہے، اس وقت اس کی ضرورت محسوس ہو رہی ہے کہ ملک کے اہم شہروں کے مراکز جیسے بمبئی، حیدر آباد وغیرہ میں پرانوں کی ایک جماعت کا دورہ بنگلہ والی مسجد

کے کچھ حضرات کے ساتھ ہوا اور وہاں کام کا جائزہ لیا جائے۔ اس عکالی دعوت کے بیچ اور اصولوں کا مذاکرہ کام کرنے والوں کے درمیان کیا جائے کام کرنے والوں میں جو صفات ہونا چاہئیں ان کا خوب مذاکرہ ہوتا کہ کام کرنے والوں کے سامنے اصل منزل رہے۔ خود حضرت مولانا یوسف صاحب تو اپنی بے پناہ مشغولیوں کی وجہ سے یہ دورہ کر نہیں سکتے، البتہ اگر جناب کے ساتھ ایک جماعت کا دورہ ہو جائے اور ہم بھی جناب کے ہمراہ ہوں تو بڑے نفع کی امید ہے۔

یہ بات سن کر ارشاد فرمایا کہ بھائی! تم نے تو بہت آگے کی بات کہہ دی، میں تو اپنے بارے میں یہ سوچتا رہتا ہوں کہ بنگلہ والی مسجد اور مولانا محمد یوسف صاحب کے ساتھ سفروں میں میرا مصروف کیا ہے، کبھی کبھی طبیعت پر شدت سے یہ تقاضا ہوتا ہے کہ خاموشی سے کہیں رو پوس ہو جاؤں کہ کسی کو میرا پتہ نہ چل سکے لیکن پھر مولوی صاحب (مولانا محمد یوسف صاحب) کا خیال آتا ہے کہ کہیں گے کہ برسوں کی رفاقت تھی میرا ساتھ چھوڑ دیا، بس یہ سوچ کر رک جاتا ہوں۔

حضرت نے یہ بات ایسی کامل قنایت، عاجزی اور تواضع کے جذبہ کے ساتھ فرمائی کہ ہم سب پر گریہ طاری ہو گیا اور مولانا محمد عمر صاحب پر تو ایسی رقت طاری ہوئی کہ ان کا پورا بدن ہلنے لگا۔ اور پھر اس کامل قنایت کا نتیجہ دنیا نے دیکھ لیا کہ صرف گیارہ روز گزرنے کے بعد ہی حضرت امارت کے منصب بلند پر فائز ہو گئے۔ حضور اکرم صلی اللہ علیہ وسلم کا ارشاد گرامی سچ ہے۔

مَنْ تَوَاضَعَ لِلّٰهِ رَفَعَهُ اللّٰهُ ۔

دعوت و تبلیغ کی ذمہ داریاں سونپے جانے

کے بعد آپ نے بڑی ہمت و پامردی کے

حضرت شیخ کا اظہار اطمینان و اعتماد

ساتھ ان تمام دعوتی تقاضوں کو پورا فرمایا جو ایک امیر اور جانشین کی حیثیت سے آپ کے

کاندھوں پر آگئے تھے، زیادہ سے زیادہ جماعتوں کی نقل و حرکت اور نئے اجتماعات کی تاریخیں طے کرنے کے ساتھ ساتھ ان تمام اجتماعات میں آپ نے شرکت فرمائی جن کو حضرت مولانا محمد یوسف صاحب اپنی حیات میں طے فرما گئے تھے۔ اس معاملہ میں آپ نے اپنی طبیعت کے ضعف یا نیت نئی مخالفتوں کی بھی پرواہ نہیں فرمائی:

اس پورے عرصہ میں حضرت شیخ نور اللہ مرقدہ نے نہ صرف آپ کی اور آپ کے ذریعہ ہونے والے کام کی نگرانی و سرپرستی فرمائی بلکہ اطراف ملک سے آنے والے جماعتی وفود اور مرکز کے خواص پر بھی نگہ رکھی، جب ہر طرح سے اطمینان ہو گیا تو حضرت مولانا سید ابوالحسن علی ندوی زاد محبہ کو ذیل کی تحریر یا بالفاظ دیگر وثیقہ اعتماد تحریر فرمایا:

”عزیز مولوی انعام سلمہ کے متعلق ان کے اعذار اور امراض کی وجہ سے یہ خیال تھا کہ یہ کام بہت زیادہ ہے لیکن اللہ جل شانہ کو تو یہ دکھانا ہے کہ فاعل میں ہوں جس سے جو چاہے کام لوں۔ اللہ نے اپنے فضل و کرم سے وہ ہمت اور قوت عطا فرمائی ہے کہ اللہ عز و جل فرزد دیکھ کر تعجب ہوتا ہے کہ یہ وہی مولوی انعام مجسمہ استقام ہیں جو مولوی یوسف کے زمانہ میں تھے۔ دعا ضرور فرمادیں کہ اللہ جل شانہ ان کو ہمت و قوت عطا فرمائے۔ جن مخالفین کو مولانا مرحوم کے بعد یہ خیال جم گیا تھا کہ اب یہ کام ختم ہو گیا، وہ اس کی ترقی کو دیکھ کر مخالفتوں کے زور مختلف انواع سے باندھ رہے ہیں، اللہ تعالیٰ ہی ان کے شرور سے محفوظ فرمائے، لفظی درخواست نہیں بلکہ ان کے لیے بہت زوردار اصرار آپ سے دعا کا ہے۔“

(تحریر مورخہ ۱۳ ربیع الاول ۱۳۸۶ھ)

حضرت مولانا کی شب و روز دعوتی امور میں مشغولیت و مبصر و فیت کا آنکھوں دیکھا حال حضرت شیخ نور اللہ مرقدہ — اپنے ایک مکتوب میں اس طرح تحریر فرماتے ہیں:

”عزیز مولوی انعام کے متعلق تو میں خود بہت ترس کھاتا رہتا ہوں کہ چائے کے بعد سے وہ ہمیشہ مسجد ہی میں رہے، کبھی ملاقات کبھی ہدایات، کبھی کچھ اور — عصر سے لے کر رات کے بارہ بجے تک بھی یہی منظر

رہتا ہے۔ مولوی انعام کے لیے تو میں واقعی بہت دعا کرتا ہوں، ان کی ہمت کی بھی قوت کی بھی، تحمل کی بھی اور لوگوں پر اثر کی بھی کہ ان کے بعد کوئی کسی درجہ میں بھی نظر نہیں آتا۔

(مکتوب نام جناب الحاج عبدالوہاب صاحب پاکستان)

لیکن خود حضرت مولانا محمد انعام محسن صاحب اس مشک افشانی کو حضرت شیخ نور اللہ مرقدہ علی اللہ مراتب کی توجہات و برکات بتلاتے ہوئے نہ صرف اس منقل و حرکت کو کار زلف تست قرار دیتے ہیں بلکہ آپ کے تکرر کو بھی اس کام کے لیے مضر سمجھتے ہیں۔ چنانچہ اپنے ایک مکتوب میں تحریر فرماتے ہیں:

”بندہ یہ سمجھتا ہے کہ یہ تبلیغی منقل و حرکت اور ظاہری جو صورت نظر آرہی ہے یہ حضرت والاد شیخ کی توجہات و برکات ہیں، ورنہ کام کرنے والے اور جو کام سے انتساب رکھتے ہیں وہ سب (حضرت شیخ) کے سامنے ہیں حضرت (شیخ) کے دل میں تکرر اور رنج اس کے لیے خدا نہ کرے کہ نقصان کا اور ہمارے ہاتھوں زوال کا سبب بن جائے۔“

مراکز تبلیغ کے نام ایک دعوتی خط | مولانا محمد یوسف صاحب کے امیر منتخب ہونے کے بعد جس نوعیت اور انداز کا دعوتی اور تبلیغی خط مراکز تبلیغ اور مبلغین کو لکھا گیا تھا، اسی طرح کا ایک مکتوب مولانا انعام محسن صاحب کے امیر منتخب ہونے کے بعد تمام مراکز تبلیغ کے نام جاری کیا گیا۔ یہ خط درج ذیل ہے:

”مدرسہ کاشف العلوم بستی نظام الدین اولیاء نئی دہلی نمبر ۱۳۔“

مکرم و محترم بندہ، وفقنا اللہ وایاکم لما یحب ویرضی۔
السلام علیکم ورحمۃ اللہ وبرکاتہ

فارسی کا یہ مشہور شعر اس طرح ہے۔

کار زلف تست مشک افشانی آغا عاشقاں
مصاحمت را بہمتے برآہوئے چین بستہ اند

خداوند کریم سے امید ہے کہ مزاج عالی بعافیت ہوں گے یہ تو جناب کے علم میں آگیا ہوگا کہ حضرت اقدس جناب الحاج مولانا محمد یوسف صاحب نور اللہ مرقدہ لاہور میں مورخہ ۲۲ اپریل ۱۹۶۵ء کو بعد نماز جمعہ معمولی علالت سے رحلت فرما گئے، انا للہ وانا الیہ راجعون۔ اس میں کوئی شک و شبہ نہیں کہ حضرت اقدس بہت ہی کمالات اور خوبیوں کے حامل تھے اور ہماری بہت سی بیماریوں کے علاج کی صورت تھے ان کا ہمارے درمیان سے اٹھ جانا ظاہری طور پر صورت پریشانی ہے لیکن حق تعالیٰ شانہ پر اعتماد اور حضور صلی اللہ علیہ وسلم کے دین کی محنت میں قربانیوں کے ساتھ انہماک اور بارگاہ الہیہ میں عائیں امت مسلمہ کے لیے انتھک محنتیں، ان ظاہری صورتوں کا نعم البدل اور بدل حقیقی ہے۔

حضور اکرم صلی اللہ علیہ وسلم جیسی بابرکت اور با عظمت ہستی جن کے وجود گرامی سے امت کا وجود اور جن کے درد و کرب اور بے چینیوں سے امت کا نشو و نما اور جن کی گریہ و زاری سے امت کی داریں کی فلاح و نجات اور جن کے چہرہ النور کی زیارت ہزار ہا سال کی عبادت سے زیادہ ترقی دلانے والی تھی اگر وہ بھی اس دنیا کے فانی سے تشریف لے جاویں اور امت ان کی جدائی کے صدمے اور رنج میں مبتلا ہو اور مصائب میں گھر جائے تو حق تعالیٰ شانہ پر اعتماد اور حضور اکرم صلی اللہ علیہ وسلم کے طریقے پر دین کے لیے قربانیوں اور محنتوں کا انہماک اور بارگاہ الہی میں گڑ گڑا کر دعائیں اور اس محنت کا دنیا میں تعدیہ و تبلیغ آپ کی ذات عالی کا بدل ہے اور قیامت تک کے لیے یہ سارے جانے والوں کا بدل اپنے میں لیے ہوئے ہے۔ وما کان اللہ ليعذبہم وانت فیہم وما کان اللہ معذبہم وہم ۱۲۸۳

حق تعالیٰ شانہ نے اپنے لطف و کرم اور فضل سے دین کی محنت کے

جس عالی کام کی طرف ہم جمیع اجاب کی رہبری فرمائی ہے اس میں پوری طرح
امرت محمدیہ مرحومہ کے دارین کے مصائب کا پوری طرح علاج ہے۔ آپ
پورے انہماک کے ساتھ سارے مصائب کے علاج کا یقین اس میں کرتے
ہوئے اس محنت کو بڑھنے اور اس کی شکل کے وسیع ہونے کے لیے پوری
طرح محنت کریں تاکہ اس امرت کے علاج کے لیے ایمان کی قربانی والی محنت
کی فضاؤں میں بہت سے باہمت آئے لوٹ، نفس کش داعی الی اللہ پیدائشوں
اور آپ ان کے وجود میں آنے کے لیے بھرپور کوشش کریں اور ثواب
دارین حاصل کریں اور دیر و دور کے لیے وقت فارغ کر کے حضرت جی کو ایصال
ثواب کریں اور کرائیں صدقات خیرات اور کثرت تلاوت قرآن پاک خصوصاً
ذکر و دعا اور مقامی و بیرونی گشت روزانہ کی تعلیم تسبیحات کے ذریعہ بھی ایصال
ثواب کی صورتیں اختیار کی جائیں۔

حضرت جی کی آخری تنہائی تھی کہ جو شخص — دین کا درود و فکر رکھتا ہو،
وہ مدنی صحابہ رضی اللہ عنہم اجمعین کی طرح تنہائی جان و مال اس دینی محنت کے
زندہ کرنے کے لیے خرچ کرے والا بن جائے اس تمنا کو پورا کرنے کا
یہ عین وقت ہے۔ فقط والسلام

بندہ انعام الحسن غفرلہ

محمد یارون غفرلہ — ذی الحجہ ۱۴۲۲ھ

اس مفصل مکتوب کے علاوہ حضرت مولانا محمد انعام الحسن صاحب نے ملک کے اطراف
وجوانب میں اس مضمون کے خطوط بھی تحریر فرمائے کہ حضرت مولانا محمد یوسف صاحب کا انتقال
ہو چکا۔ اب ان کی تعزیت یہ ہے کہ اس دعوتی کام میں شرکت کی جائے اور جتنا وقت اور جتنی
رسم نظام الدین میں تعزیت کے لیے آمد و رفت پر خرچ ہو، وہ وقت اور رقم اپنے اپنے
علاقوں میں جماعتوں میں لگائیں۔ چنانچہ اس خطوط سے متاثر ہو کر سینکڑوں جماعتیں حضرت
مولانا محمد یوسف صاحب کے ایصال ثواب کے عنوان سے روانہ ہوئیں۔

حضرت شیخ کا ایک مکتوب گرامی | مولانا محمد یوسف صاحب کے ساتھ ارسنال پر
حضرت شیخ ایک ہفتہ نظام الدین قیام فرما کر
منظاہر علوم کی ضروریات اور عید الاضحیٰ کے قرب کی وجہ سے سہارنپور واپس تشریف لے آئے۔
یہاں پہنچ کر جو ربیع پہلا گرامی نامہ آپ کے مولانا انعام الحسن صاحب و مولانا ہارون صاحب کو
تشریف فرمایا، وہ سوز و گداز، درد و الم اور رضا بالقضا کا مرقع ہے۔ — یہاں اس کو منتقل
کیا جاتا ہے :

” مکرم و محترم مولانا اسحاق انعام الحسن صاحب و عزیزم اسحاق مولوی
ہارون سلمہ بعد سلام سنون

جب سے آیا ہوں برابر تمہارا خیال لگا ہے۔ حق تعالیٰ شانہ اپنے فضل و
کرم سے تم دونوں کی صحت و قوت اور ہمت میں اضافہ کرے۔ ایک عجیب حالت
ہجر کی سی گذر رہی ہے، بجز اس کے کہ یہ ایمان ہے کہ اللہ جل شانہ کا ہر کام
حکمت پر مبنی ہے۔ مالک نے اپنے لطف و کرم سے بالکل امیدوں کے خلاف
اس کام کو اتنے زور سے اٹھایا کہ حیرت ہوتی تھی اور بیچ سمندر کے بادبان کو
بلالیا، وہی مدد فرمائے۔ تم دوستوں کی خیریت و حالات کا انتظار اور خیال لگا
رہتا ہے اور اپنی حالت یہ ہے کہ تعزیت کرنے والوں کے ہجوم سے بچائے
تعزیت کے کچھ کلفت ہی ہوتی ہے۔ ہر آنے والا یہ چاہتا ہے کہ اس کی آمد کے
احسان میں اسکی خدمت میں تھوڑا سا وقت خرچ کیا جائے عزیز طلحہ کے متعلق پہلے میں کچھ
لکھ چکا ہوں کہ جس طرح تم دوستوں کی رائے ہو تجویز کر لو۔ البتہ مسیخ نظام الدین کی
آمد پر اس کا یہاں ہونا ضروری ہے کہ گھر بالکل اکیلا ہے۔ مولوی عبید اللہ
صاحب کا ایک لفافہ ملا مگر وہ تو اپنی بخر رسی کا تھا، چچی صاحبہ کی خدمت میں غاصل
طور سے اور باقی مستورات سے سلام سنون اور خیریت کہہ دیں۔ فقط و سلام

حضرت شیخ الحدیث صاحب بقلم عبدالرحیم

۶ رزی الحجہ ۱۳۸۲ھ (۹ اپریل ۱۹۶۵ء)

یہ گرامی نامہ تحریر کیے جانے کے چھ دن بعد (۱۲ ذی الحجہ ۱۳۵۵) اپریل پانچ شنبہ میں حضرت مولانا انعام الحسن صاحب بعض اہم اور ضروری امور میں صلاح و مشورہ کے لیے حضرت شیخ نور اللہ مرقدہ کی خدمت میں سہارنپور تشریف لائے۔ حضرت مولانا محمد یوسف صاحب کے وصال کے بعد یہ آپ کی سہارنپور پہلی آمد تھی۔ ایک روزہ قیام کے بعد حضرت شیخ رحمہ کی معیت میں آپ دہلی واپس ہو گئے۔

حضرت شیخ کا پشیمان بننا | مولانا انعام الحسن صاحب کے اوّلین دور میں مخالفت اور دعوت و تبلیغ سے بے گانگی و عداوت نہ تھی

شکلوں میں ظاہر ہوئی۔ ذاتی طور پر متعدد مرتبہ خطرات و خدشات بھی سامنے آئے مگر مولانا کی ثبات قدمی اور استقلال میں کوئی فرق نہیں آیا۔ حضرت شیخ نور اللہ مرقدہ کی مضبوط شخصیت ان کی دعا و توجہات کے ساتھ ساتھ خود حضرت مولانا کا اعتماد علی اللہ اور صبر و تفویض کی گرانمایہ اور قیمتی متاع نے ہر نوع کی مخالفتوں اور گرم ہواؤں کو بے اثر بنا کر رکھ دیا۔

مولانا انعام الحسن صاحب کی امارت کے ابتدائی زمانہ میں متعدد اکابر و قدامتہ تبلیغ نے حضرت شیخ رحمہ سے مرکز نظام الدین میں زیادہ سے زیادہ قیام کی ضرورت کا اظہار کیا تاکہ حضرت کی وجہ سے فتنے نہ بے رہیں اور کام اصول کے مطابق چلتا رہے۔ چنانچہ حضرت شیخ نور اللہ مرقدہ اپنی پیرانہ سالی اور اعذار و مشاغل کے باوجود کثرت سے نظام الدین تشریف لے جاتے رہے اور مولانا محمد یوسف صاحب کے ابتدائی دور امارت کی طرح اس موقع پر بھی اللہ جل شانہ نے آپ کو دعوت و تبلیغ کا پشیمان اور پشت پناہ بننے کی توفیق و سعادت مرحمت فرمائی۔ آپ کئی کئی یوم وہاں قیام فرما کر مقامی مشکلات اور مرکز کے اندرون میں پیش آنے والے مسائل پر مدبرانہ اور دوراندیشانہ مشورے اور فیصلے دیتے رہے۔

مولانا عبدالرحیم صاحب متالا۔ (دبانی و ہتھم معبد الرشید الاسلامی زامبیا) جو اس زمانہ میں حضرت شیخ رحمہ کے پاس سہارنپور مقیم تھے۔ متعدد مرتبہ سہارنپور و دہلی کے ان سفروں میں حضرت شیخ رحمہ کے ساتھ رہے، وہ سفر دہلی اور وہاں حضرت شیخ رحمہ کے معمولات و مشاغل وغیرہ کے متعلق لکھتے ہیں۔

”حضرت شیخ زہد کے ساتھ حضرت مولانا یوسف کے وصال کے بعد کئی مرتبہ نظام الدین حاضری ہوئی۔ اکثر و بیشتر حضرت کے ساتھ ہی کاریں سفر ہوتا کئی مرتبہ مزارات پر بھی حاضری ہوئی۔ شنبہ کی صبح کو جانا ہوتا، جمعرات کو واپسی ہو جاتی وہاں مشورے وغیرہ ہوتے رہتے، ڈاک کا بھی سلسلہ رہتا، اور اکابرین تبلیغ و ذمہ داران دہلی و اطراف و اکباف دہلی کی آمد ہوتی، خوب مہمانوں کا ہجوم رہتا بعد عصر مجلس ہوتی، اس میں کارگزاری مولانا محمد عمر صاحب کسی نہ کسی جماعت کی سناتے، ذکر کا سلسلہ قبیل فجر اور بعد مغرب بھی رہتا۔ سفر سے حضرت کو ہمیشہ وحشت رہتی، اگلے روز سے سفر کے نام اور تصور سے دردِ سر شروع ہو جاتا اور اگلے روز سے امتلا کے ڈر سے کھانا پینا بند فرما دیتے۔ جب سے سفر شروع ہوتا، حضرت یسین شریف کا ورد فرماتے اور اکثر فرماتے کہ سفر میں یسین شریف پڑھ کر سب کو یکے بعد دیگرے ایصالِ ثواب کرتا ہوں اور جس بستی میں جاتے وہاں کے مروجہ میں کو بھی خاص طور سے ایصالِ ثواب کرتے۔“

حضرت نے صرف اسفارِ دہلی ہی پر اکتفا نہیں فرمایا بلکہ دور دراز مقامات یا دیگر ممالک میں رہنے والوں کو بھی اپنے گرامی ناموں کے ذریعہ اتفاق و اتحاد کے ساتھ کام سے جڑے رہنے اور کام کا فکر اوڑھنے کی ترغیب دیتے رہے احوال کی نگرانی اور تحقیق کے دوران کوئی بے اصولی علم میں آئی تو بروقت اس پر گرفت فرمائی کوئی غلط فہمی پھیلی تو فوراً اس کی وضاحت کر کے اہل تعلق کو مطمئن فرما دیا۔ اسی طرح کام کرنے والے احباب یا متعلمین مرکز کی کوئی اوپنچ نیچ معلوم ہوئی تو دردِ مندانہ طور پر ان کو نصیحت و فہمائش فرمائی۔

پشتیبانی اور پشت پناہی کے ایک دو نہیں بلکہ صندہا واقعات اور نظائر میں سے چند یہاں پیش کیے جاتے ہیں۔

۱۔ ایک موقع پر مدارس عربیہ اور دعوت و تبلیغ کے باہمی ربط و تعلق میں کچھ غلبان سامنے آیا، تو اس کا دفعیہ اپنی تحریر کے ذریعہ اس طرح فرمایا۔

”جو لوگ اپنی ناواقفیت سے اپنی اغراض کی وجہ سے تبلیغ کو تعلیم کے خلاف

بتلاتے ہیں اس کے متعلق حضرت مدنی نور اللہ مرقدہ نے بھی کئی بار تردید کی اور یہ ناکارہ تو بار بار شدت سے اس کی تردید کرتا رہا ہے۔ آپ حضرات سے درخواست ہے کہ اس قسم کے خیالات فاسدہ کی طرف بالکل توجہ نہ فرمائیں! مدارس کی طرف یا خانقاہوں کی طرف لوگوں کی توجہات جب ہی ہو سکتی ہیں جب کہ ان کو دین کا کچھ درد پیدا ہو اور جب دین کی طرف لگاؤ نہیں ہوگا تو پھر مدارس اور خانقاہوں کو کون پوچھتا ہے۔

۲۔ ایک موقع پر آپس کے اتفاق و اتحاد رائے اور مشورہ کی وقعت اور اپنے ملک میں قائم تبلیغی مرکز کی سالمیت اور اس کے تحفظ کی طرف بعض کا ہر تبلیغ کو ان الفاظ میں متوجہ فرمایا۔

اہم بات یہ ہے کہ آپس کے تعلقات کا بہت زیادہ اہتمام رکھیں شیطان کا سب سے بڑا حربہ جو دینی کاموں میں رکاوٹ کا سبب ہوا کرتا ہے وہ آپس کا اختلاف ہے کہ وہ اس اختلاف کی وجہ سے دین کے کاموں میں بہت رکاوٹ پیدا کر دیتا ہے۔ جماعتی کاموں میں اختلاف طبیعتوں اور رائے کا ہوا ہی کرتا ہے، آدمی کو کبھی یہ نہ سمجھنا چاہیے کہ جو میری رائے ہے وہ تو حق ہے اور جو دوسروں کی رائے ہے وہ بالکل غلط ہے۔ دوسروں کی رائے کا بھی لحاظ رکھنا چاہیے۔ رائے و نڈ والے حضرات کے ساتھ خاص طور سے چڑ۔ قائم رکھیں، جب مولانا یوسف رحمۃ اللہ علیہ نے رائے و نڈ کو مرکز قرار دیا ہے تو ان سے تعلق رکھنے والوں کا سب کا فریضہ ہے کہ اس کی ہر نوع کی مدد فرمائیں اور اور اس کی خیر و خبر رکھیں اور اس کی ترقی میں مدد کریں۔ ایسا نہ ہو کہ الگ الگ اکھاڑے قائم ہو جائیں کہ اس سے دین کے کام کو بہت زیادہ نقصان پہنچنے کا اندیشہ ہے۔

۳۔ ایک موقع پر مدینہ منورہ کی ایک مقتدر و باوجاہت شخصیت کو وہاں کے تبلیغی مرکز کی دیکھ بھال اور کام کی سرپرستی کے متعلق ان الفاظ میں متوجہ فرمایا،

تبلیغی امور کی بالخصوص مدینہ پاک میں عزیز مولانا یوسف مرحوم نور اللہ مرقدہ کے حادثہ انتقال کے بعد سے اب توجہات ہی اصل ہیں اور جناب والا کو اس کی ہر قسم کی سرپرستی فرمائی ہے۔ مولانا یوسف صاحب مرحوم کے زمانہ میں تو ان کے مدینہ پاک حاضری پر

بہت سے اجاب ان کی طرف متوجہ ہو جاتے تھے لیکن ان کے بعد اب ہم لوگوں میں سے کوئی شخص بھی ایسا نہیں جس کا اثر ایسا ہو۔ اس لیے جناب والا کی خدمت میں اور مستم بھائی حبیب صاحب کی خدمت میں اصرار سے درخواست ہے کہ تبلیغی سلسلہ میں بالخصوص مسجد نور کے سلسلہ میں ہر مشکل کو آپ ہی حضرات کو حل کرنا ہے۔ اللہ تعالیٰ ہر نوع کی آپ حضرات کی مدد فرمائے اور اس مبارک کام اور صدقہ جاریہ میں بڑا نفع دے۔ یہاں پر آپ لوگوں کی معاونت میسر فرمائے واجرم علی اللہ۔

۱۳۔ ایک عالم دین نے بعض اکابر کے حوالہ سے جماعت تبلیغ کے کام پر کچھ غلجانات و اشکالات کا اظہار کیا اور لکھا کہ میں خود تو اس دعوتی محنت و جدوجہد کو اس دور میں سنت رسول اللہ صلی اللہ علیہ وسلم کے مطابق زندگی گزارنے کا واحد ذریعہ سمجھتا ہوں، لیکن معلوم ہوا ہے کہ بعض اکابر اس تحریک کے خلاف رہ چکے ہیں۔ ایسی صورت میں مجھے کیا کرنا چاہیے؟ حضرت شیخ رحمۃ اللہ علیہ نے بہت مضبوط لب و لہجہ اور فیصلہ کن انداز میں جماعت کی اہمیت اس کے فوائد اور اس کے اثرات و ثمرات پر ایک تحریر ارسال فرما کر پشت پناہی اور پشتیبان کا حق ادا فرمایا۔ اور پھر آخر سطر میں ”مکر صریح پر نکیر“ کے متعلق تحریر فرما کر اپنے محقق ہونے کا حق بھی ادا فرمایا۔ چنانچہ تحریر فرماتے ہیں

میرے نزدیک یہ تحریک موجودہ حالت کے لحاظ سے نہایت مفید اور بے انتہا ثمرات کا موجب ہے ہزاروں نہیں لاکھوں بے نمازی بے دین دین دار بن گئے، لوگ علماء اور مدارس کے بہت خلاف تھے وہ سینکڑوں کی مقدار میں اہل علم سے متعلق اور مدارس کے معین بن گئے۔ نہ صرف ہندوستان، پاکستان بلکہ ممالک عربیہ اور یورپ کے بہت سے شہروں میں ہزاروں آدمی دین کی طرف متوجہ ہو رہے ہیں، جن ممالک میں مساجد ویران پڑی تھیں ان میں باقاعدہ نماز بلکہ تراویح کا اہتمام ہو گیا، کوتاہیوں سے انکار نہیں لیکن کوتاہیوں سے کون سا ادارہ یا مجمع خالی ہے، نفع نقصان کی مجموعی حالت کا اندازہ کیا جاتا ہے۔

اس سب کے باوجود آپ کے متعلق میرا مشورہ یہ ہے کہ اگر آپ کو آپ کے شیخ اس کی

اجازت نہ دیں تو آپ کو ان کے منشاء کے خلاف شرکت نہیں چاہتے البتہ اگر آپ کو شیخ خوشی سے اجازت دیں تو ضرور شرکت فرمائیں، ہاں یہ ضرور ہے کہ آپ اگر اپنے شیخ کی رضا کے تحت شرکت نہ فرماویں تو مخالفت بھی نہ فرماویں۔ اس لیے کہ میری رائے یہ ہے کہ عنایت الہی اس تحریک کی طرف متوجہ ہے جو مبشرات نبی کریم صلی اللہ علیہ وسلم کی طرف سے اس جامع کے متعلق تواتر سے نقل کیے جا رہے ہیں۔ اور حضور صلی اللہ علیہ وسلم کی طرف سے لوگوں کو اس میں شرکت کے واسطے ترغیبات و تالیبات خواہوں ہیں کثرت سے کی جا رہی ہے جن کے متعلق نبی کریم صلی اللہ علیہ وسلم کے پاک ارشاد داری رویا کم قد تو اطلعت فی السبع الاواخر الحدیث جس کو شیخین نے تخریج کیا ہے کی روشنی میں کثرت سے حضور صلی اللہ علیہ وسلم کا خوابوں میں حمایت کرنا۔ اتنی کثرت سے سننے میں آ رہا ہے کہ اس کا احصاء دشوار ہے، ان کے علاوہ اور بہت سے امور ایسے ہیں کہ جن کی بنا پر یہ ناکارہ مخالفت کو خطرناک سمجھ رہا ہے عدم شرکت دوسری چیز ہے کوئی شخص اپنے اعذار کی وجہ سے یا اپنے شرح صدر نہ ہونے کی وجہ سے شرکت نہ کرے اس میں بندہ کے نزدیک کوئی خطہ نہیں ہے لیکن مخالفت دوسری چیز ہے۔ یہ اس ناکارہ کا ناقص خیال ہے۔ واللہ اعلم بالصواب۔ البتہ کوئی منکر صریح دیکھا جائے تو اس پر نیکو دوسری چیز ہے۔

۱۵۔ مہوات میں انتشار و خلفشار معلوم ہونے پر آپ نے وہاں کے احباب و اہل تعلق کو ان الفاظ میں تاکید و تنبیہ اور نصیحت فرمائی کہ:

”مخالفتین سے مقابلہ کیا جائے، نہ ان کی مخالفت کا تذکرہ کیا جائے۔ بس اپنا کام اہتمام سے کرتے رہیں، نہ کسی کی برائی کریں نہ مخالفت کریں، نہ پارٹیوں کے قصوں میں دخل دیں۔“

۱۶۔ اسی طرح ایک صاحب کو تحریر فرمایا:

”اصلاح فیما بین کی کوشش بہت اونچی اور قیمتی ہے اور بنیادی قانون اس کا یہ ہے کہ روایات کو زیادہ اہمیت نہ دی جائے اور اپنے مجامع میں غیبت کرنے والوں کو سختی سے روکا جائے۔“

۱۷۔ ایک صاحب کو جنہوں نے تبلیغی کام پر مخالفین کے اعتراضات کا شکوہ کیا تھا۔ یہ مشورہ تحریر فرمایا:

یکسوئی اور انہماک سے اپنے کام میں مشغول رہیں دوسرے مناظرہ اور اس پر تنقید اور اس کے ساتھ الجھنے کی ہرگز کوشش نہ کریں، اگر کوئی کام پر اعتراض کرے تو ان سے کہہ دیں کہ مرکز سے مراجعت کریں۔ ہم لوگوں کو معتد علماء لے یہی تبلیغ اسباب پر ہمیں اعتماد ہے۔ درود شریف کی کثرت کا اہتمام کریں ان شاء اللہ رد بدعت کے لیے یہ بہت ہی مفید اور مؤثر ہے۔

۱۸۔ ایک صاحب کو جو مخالفت برائے مخالفت میں حد سے تجاوز کر رہے تھے ناصحانہ وشفقانہ انداز میں اس طرح تحریر فرماتے ہیں:

یہ لوگ بے کار ہیں، ان کو دین و دنیا کا کوئی کام نہیں ہے، میری طرف سے جواب یہ ہے کہ ومن يعمل مثقال ذرة خیرا میرہ ومن يعمل مثقال ذرة شرا میرہ۔ مرکز کے حضرات ہوں یا تم حضرات ہو، جو کوئی بھی جو کچھ کر رہا ہے وہ اپنے ہی لیے کر رہا ہے۔ یہ ناکارہ تو بجز دعائے خیر وصلاح کیا کر سکتا ہے۔

(مکتوب محرمہ ۲۶، جمادی الاول ۱۳۸۷ھ)

۱۹۔ ایک قدیم مبلغ کو فضولیات اور ایک دوسرے کی شکایات سے بچنے کی تاکید اس طرح فرمائی:

آپ اس کی کوشش کرتے رہا کریں۔ کہ وہاں کے قیام میں تبلیغی مشاغل کے علاوہ فضول باتوں میں وقت نہ گزرے۔ تمہارا وقت تو الحمد للہ فضولیات سے محفوظ ہے لیکن عموماً وہاں کے اجاب فضولیات میں اپنا وقت بہت ضائع کرتے ہیں جو ان کے لیے بہت مضر ہے۔ اس وقت مولانا یوسف رح کے انتقال کے بعد تم مرکز کے اونچے لوگوں کے ذمہ داری بہت بڑھ گئی ہے اور ہر آنے والے تم اجاب کو دیکھ کر تمہارے کام کی گہرائی کا اندازہ کرتے ہیں۔ اس لیے تم دوستوں کو ایک دوسرے کی شکایات سے بالخصوص اجلیوں کے سامنے بہت زیادہ اہتمام سے بچنے کی ضرورت

ہے وہاں کے مقیمین حضرات سے چاہے مبلغ ہوں یا مدرس ہوں، بعد سلام مسنون میرا یہ پیغام پہنچا دیں اور بہت اہتمام سے پہنچا دیں بلکہ بہتر یہ ہے کہ قاری داؤد صاحب اور منشی بشیر احمد صاحب سے یہ پیغام و پیام پہنچا دیں کہ وہ سب کو پہنچا دیں گے۔
 ۱۱۰ ایک موقع پر حضرت مولانا انعام الحسن صاحب کے توسط سے مرکز کے مقیم حضرات کو زوردار انداز میں اس طرف متوجہ فرمایا کہ فضول باتوں سے احتراز کر کے نیکوئی کے ساتھ اپنے کام میں مشغول رہیں۔ حضرت مولانا نے مقیم حضرات کو یہ پیغام پہنچانے کے بعد اپنے تاثرات و احساسات حضرت شیخ کو ان الفاظ میں تحریر فرماتے ہیں:

”زبانیں اور تحریریں آج کل ایسی بے قابو ہیں کہ جن کا کوئی حل سمجھ میں نہیں آتا، بندہ تو سب سے عرض کرتا رہتا ہے اور خوب تاکید کرتا ہے کہ تذکرے اور خواجواہ ان قصوں کا بیان کرنا یہ اپنے کام میں نقصان ہے کہ انتشار، اور دوسرے خیالات جگہ پکڑتے ہیں، اپنی چیزوں کے تذکرہ بڑھانے کی اور مجلس میں ایمان و یقین اور موت کے تذکروں کی کثرت کرنی چاہیے۔“
 (مکتوب مجرہ الرحادی الشانی ص ۱۳۷)

۱۱۱ جماعت میں نکلنے والے نئے نئے لوگوں کی جانب سے جب کچھ بے اصولیاں اور بے عنایاں سامنے آئیں تو حضرت شیخ نور اللہ مرقدہؒ نے باہمی مشورہ سے اس سلسلہ میں چند ضروری ہدایات مرتب کرائیں جن کو مرکز نظام الدین کی مسجد میں آویزاں کیا گیا نیز ملک و بیرون ملک کے دوسرے مراکز کو بھی ان کی منقول بھیجی گئیں تاکہ وہاں کے ذمہ دار حضرات بھی اس پر عمل کرنے کا اہتمام کریں۔ حضرت شیخ کے ذخیرہ نوادرات میں ضروری ہدایات کا یہ پرچہ محفوظ ہے۔ اہمیت اور ضرورت کے پیش نظر یہاں اس کو نقل کیا جاتا ہے !

لے حال ہی میں بنگلہ دیش کے ہونے والے سفر میں دیکھا کہ تبلیغی مرکز کراچی کے ذمہ دار اصحاب نے یہ تمام ہدایات اردو اور بنگلہ دیشی خوش خط لکھوا کر اپنے یہاں اب بھی آویزاں کر رکھی ہیں۔ جزا ہم اللہ تعالیٰ۔

بسم اللہ الرحمن الرحیم

ضروری ہدایات

تبلیغ میں جانے والے حضرات کو خاص طور سے ان امور کی رعایت رکھنی چاہئے ورنہ منافع سے زیادہ نقصان کا اندیشہ ہے۔

- ۱ ہر کلمہ گو اور علم والے کا دل سے اکرام و احترام کریں اور اس کی مشق کریں۔
- ۲ دوسرے کے عیوب سے اپنی آنکھیں بند کریں اور اپنے عیوب تلاش کرتے رہیں۔
- ۳ بیان اور تعلیمی حلقوں اور مجلسوں میں کسی بلقہ یا جماعت یا فرد پر نکیر یا طنز نہ کریں جو لوگ جماعت میں وقت نہ لگا سکیں ان کی بھی تنقیص نہ کریں۔
- ۴ ہر علاقہ کے بزرگان دین، علماء اور مشائخ سے استفادہ کی اور دعا کی نیت سے ملیں اور ہر ایک کے تعلق والوں سے اکرام و محبت کے ساتھ مل کر کام کریں، کسی پر تنقید نہ کریں۔
- ۵ تبلیغ اور جماعت میں نکلنے کو دنیوی فائدہ حاصل کرنے کا ذریعہ بنایا جائے بلکہ اپنے حاصل ہوئے مفاد کو قربان کرنے کی مشق کی جائے۔

- ۶ بیان میں اپنے کارنامے نہ بیان کیے جائیں۔ انبیاء، صحابہؓ اور اسلاف کے واقعات کے ذریعہ ترغیب دی جائے اور ان ہی کی مذہبوں کا تذکرہ کیا جائے۔
- ۷ کرنے والی ذات صرف خدا کی ہے، دن میں اس کے دین کی انتھک کوشش کر کے راتوں کو تضرع و زاری و الحاح کے ساتھ خدا ہی سے اس کی نصرت اور مدد مانگی۔
- جائے اور جو کچھ وجود میں آئے اسی کا کرم سمجھا جائے۔ (فقط)

۱۲:- ایک دور دراز ملک کے مفتی اعظم و دیگر علماء کو کچھ خلیجانات تھے جس کی بناء پر انھوں نے تبلیغی اجتماعات میں شرکت سے پہلو تہی کر لی تھی۔ حضرت نور اللہ مرقدہ نے ان حضرات کو زور و رابطہ لکھ کر اجتماعات میں شرکت پر متوجہ فرمایا اور ساتھ ہی وہاں کی اہل شوریٰ کو ان الفاظ میں نصیحت فرمائی۔ تبلیغی اجتماعات میں اہل علم کی شرکت نہایت ضروری ہے کہ اعتدال انکی شرکت اور نگرانی سے ہی ہو سکتی ہے۔ اس لیے مخلص علماء کی شرکت کا اہتمام کیا کریں، البتہ معاند علماء کی شرکت سے حتیٰ الوسع اجتماع کو شرکت سے بچائیں کہ جن کا مقصود محض اعتراض ہو

کہ اعتراض برائے اعتراض کا جواب کسی کے پاس نہیں۔

جماعت تبلیغ میں اکثر شرکت ایسے آدمیوں کی ہوتی ہے جو دین سے بے بہرہ ہوتے ہیں ان پر نگیر اور ان کی اصلاح خود اہل تبلیغ کے ذمہ ہے میرا مشورہ یہ ہے کہ آپ اپنے معتمد علماء کو خاص طور سے ادھر متوجہ کیا کریں تاکہ وہ تبلیغی لوگوں کی نگرانی بھی کریں اور جو کچھ فروگذاشت ہوا ان پر تنہائی میں محبت و شفقت سے نیکر اور سمجھانے کی کوشش کریں۔

۱۱۳۔ پاکستان کے ایک ممتاز عالم دین نے جب مولانا محمد یوسف صاحب کی وفات پر اپنے تاثر اور حزن و ملال کی کیفیات تحریر کرتے ہوئے یہاں تک تحریر کر دیا کہ ”آنسو بھی جواب دے گئے اور طاقت بھی جواب دے گئی۔ اب سہر ہے اور دوائیں ہیں۔“ تو حضرت نے انتہائی شفقت آمیز انداز میں کام کے تحفظ اور اس کی ترقی پر ان کو متوجہ فرماتے ہوئے یہ تحریر فرمایا۔

آپ کا گرامی نامہ پڑھا اور بہت تاثر سے پڑھا۔ آپ جیسے اکابر کے لیے یہ وقت ہتھیار ڈال کر بستر پر پڑنے کا نہیں ہے۔ رنج و صدمہ فطری چیز ہے اور بے اختیار لیکن اسوہ صدیقی تھا میں آپ ہی لوگوں کا کام ہے۔ اس ناکارہ پر تو کام کا فکر اتنا غالب ہو رہا ہے کہ صدمہ اس میں بالکل مغلوب ہو کر رہ گیا۔ اللہ تعالیٰ ہی اپنے فضل و کرم سے اس مبارک کام کی حفاظت فرماوے۔ آپ سب حضرات کو نہایت اہتمام سے انتہائی مستعدی کے ساتھ کام کے تحفظ اور ترقی کی صورتوں پر غور کرنا چاہئے اب مولانا یوسف صاحب تو ہیں نہیں کہ ہر سال آپ ان کو دعوت دے کر ان کے نام پر کام کو چلائیں۔ اب تو آپ ہی کو کرنا ہے اہمیت سے اور نہایت ہی ایک دوسرے کی مدارات اور دل جوئی کرتے ہوئے اپنے آپ کو گراتے ہوئے دوسروں کو بڑھاتے ہوئے کام کو چلانا ہے۔ اللہ تعالیٰ آپ کی مدد فرماوے۔ قرشی صاحب قاضی صاحب، بھائی عبدالوہاب صاحب سے ملاقات ہو تو یہ عرضیہ ان کی خدمت میں بھی پیش فرمادیں۔

(مکتوب محرزہ ۳۰ رزی الحجہ ۱۳۸۳ھ)

۱۱۳۔ مولانا محمد یوسف صاحب کے مسامحہ وفات پر جب ملک و بیرون ملک سے ہزاروں کی تعداد میں تعزیت نامے آئے تو تعزیت کرنے والوں نے کام کے متعلق اپنے خطرات و خدشات کا اظہار کرتے ہوئے گویا ایک طرح سے اپنی مایوسی ظاہر کی۔ اس موقع پر حضرت شیخ نور اللہ مرقدہ نے خط کی شکل میں ایک مختصر مگر جاندار اور موثر مضمون تحریر فرما کر تمام تعزیت کرنے والوں کو ارسال فرمایا۔ اس مضمون نے سینکڑوں ہزاروں بندگانِ خدا اور دینی محنت کرنے والوں کو حوصلہ بخشا اور وہ ہمہ تن کام کی طرف متوجہ ہو گئے۔

خط کی شکل میں تحریر کیے جانے والے اس مضمون کی نقل یہ ہے۔

”غایت فرامغ سلسلہ ————— بعد سلام سنون

”غایت نامہ پہنچا عزیز مولانا محمد یوسف مرحوم کے انتقال سے جتنا بھی صدمہ ہوا وہ بہت کم ہے لیکن خالی رنج و غم سے زمرحوم کو کوئی فائدہ اور نہ تمہیں کوئی فائدہ ہے۔ جس کام پر عزیز مرحوم نے اپنی زندگی لگائی۔ اس میں لگ جاؤ اس سے تمہیں بھی فائدہ ہوگا اور عزیز مرحوم کو بھی خوشی ہوگی۔ محمد زکریا کاندھلوی۔

۱۱۵۔ اندر کا انتشار باہر کے انتشار سے زیادہ خطرناک نقصان دہ ہوتا ہے اس اصول اور کلیہ کو سامنے رکھ کر حضرت شیخ نور اللہ مرقدہ نے حضرت مولانا انعام الحسن صاحب کو ایک طویل اور مفصل مکتوب کے ذریعہ اس طرف متوجہ فرمایا کہ مرکز کے مقیمین میں ایسا کوئی نہ ہونا چاہئے جس کا باقاعدہ کم از کم ایک چلہ یا چارہ صیغے نہ لگ رہے ہوں۔ اس مکتوب کی چند سطور یہ ہیں ۱

ایک مضمون کئی سال سے ذہن میں آنا رہتا ہے بعض دفعہ تو اس کا بہت ہی زور ہوتا ہے مگر آپ کی آمد پر یا تو ذہن میں نہیں رہتا اور اگر خیال آتا ہے تو اطمینان کے وقت کے انتظار میں ٹل جاتا ہے۔ وہ یہ کہ آپ کے یہاں کا بہت اہم اصول جس میں چچا جان نور اللہ مرقدہ کی رائے کا مخالف بھی رہا مگر انہوں نے میری رائے کے خلاف اپنے اصول پر بہت ہی زور دیا اور میری بات نہیں مان کے دی۔ میرا خیال تو

یہ تھا کہ مرکز میں ۵۰ آدمی ایسے منتخب کر لیے جائیں جن کو مدار شوریٰ اور کمیٹی کے طور پر ذمہ دار قرار دے کر جن میں ایک دو تعلیمی ہوں۔ بقیہ تبلیغی ان کو وہاں مستقل روک لیا جائے اور ان کو بلا کسی سخت مجبوری کے مثلاً ایک دو روزہ کے لیے کسی اہم جلسہ میں شرکت کے علاوہ نہ بھیجا جائے مگر چچا جان نور اللہ مرقدہ نے بہت ہی شدت سے میری اس بات کی مخالفت کی، ان کا اس پر اصرار تھا کہ کوئی شخص بھی (مرکز) نظام الدین پر ایسا نہ رہے جس کا کم از کم ایک چلہ اور چار مہینے ہو جاویں تو بہت اچھا باہر نہ گزے مگر چچا جان نے میری اس رائے کی ہمیشہ شدت سے مخالفت فرمائی اور ان کا شدید اصرار یہ تھا کہ کوئی شخص بھی یہاں ایسا نہ رہے جو چلہ میں نہ جائے اب میری بھی رائے یہی ہے بڑوں کی بات کو ماننا ہی پڑتا ہے اس لیے میں آپ سے درخواست کرتا ہوں کہ چچا جان نور اللہ مرقدہ کے اصول کو جلد از جلد اپنے یہاں جاری کیجئے اور آپ کے بڑے منشی بشیر سے کہ ان سے حسابات کا تعلق بڑی کثرت سے ہے اور کوئی بھی ایسا نہ رہے جو علی الترتیب چلہ میں نہ گیا ہو۔

حضرت مولانا نے حضرت شیخ کے اس گرامی نامہ کو اہمیت کے ساتھ مرکز کے مقیم حضرات کو اجتماعی طور پر سنایا اور پھر حضرت شیخ کی اس تجویز کو عملی جامہ پہناتے ہوئے نکلنے والوں کی ترتیب قائم کی۔ چنانچہ اپنے گرامی نامہ میں حضرت شیخ کو جواباً تحریر فرماتے ہیں۔ ”آج تمام لوگوں کو جمع کر کے والا نامہ کا مضمون سنایا اور جماعتوں میں جانے کو کہا گیا۔ ان شاء اللہ اس کی ترتیب قائم کی جاوے گی۔ اب مکتب کے حافظ صاحب چلہ میں جا رہے ہیں۔ پہلے بھی بندہ اس ترتیب کو قائم کر چکا کچھ دنوں کے بعد پھر چھوٹ گئی۔“

۱۱۶۔ محقق دشمن کی ریشہ دوانیاں کھلے دشمن کی عداوت سے زیادہ خطرناک ہوتی ہیں، اُن سے حفاظت کا سب سے اہم اور مؤثر ذریعہ حق تعالیٰ شانہ کی طرف رجوع اور ان سے حفاظت و پناہ مانگنے رہنا ہے۔ دعوت و تبلیغ پر جب ایسا ہی ایک نازک وقت آیا تو حضرت شیخ نے حضرت مولانا کو اور حضرت مولانا کے توسط سے جماعت

والوں کو بذریعہ گرامی نامہ اس طرح مخاطب فرمایا :

”آپ کے اسفار کی کثرت سن کر مسرت بھی ہو رہی ہے اور نگر بھی مسرت تو ظاہر ہے اور مکر شیطان لعین کے حملوں سے ہے۔ آج کل آپ ہی کی تبلیغ پر نگاہیں جم رہی ہیں۔ اللہ تعالیٰ اپنے فضل و کرم سے ہمارے محفوظ رکھے۔ تبلیغ پر غیروں اور اپنوں کی طرف سے جو یورش ہو رہی ہے اس کا فکر مجھے بہت دنوں سے ہو رہا ہے جماعت والوں سے فرمادیں کہ چلتے پھرتے اللہم انا نجعلک فی نحورهم و نعوذ بک من شرهم پڑھتے رہیں۔“

حضرت شیخ رحمۃ اللہ علیہ کے پشتیبان اور پشت پناہ بننے کے تعلق سے آخری بات یہ ہے کہ ”تبلیغی جماعت پر ————— چند عمومی اعتراضات اور ان کے مفصل جوابات“ جیسی وسیع کتاب حضرت کے قلم سے وجود میں آئی جس نے مخالفت کے ایک بڑھتے ہوئے طوفان پر مضبوطی رکھ کر لگا دی اور علمی و دینی حلقوں کے شکوک و شبہات اس کے مطالعہ سے دور ہو گئے۔ اور مقبول حضرت مولانا محمد منظور نعمانیؒ :
”اللہ تعالیٰ نے اس کتاب کے ذریعہ اس کا انتظام فرمادیا کہ اس دنیا میں حضرت کے نہ ہونے کی صورت میں بھی اس کام کو حضرت کی حمایت اور سرپرستی و رہنمائی اور نگرانی حاصل رہے۔“

انداز تقریر | حضرت مولانا محمد انعام الحسن صاحب منصب امارت پر فائز ہونے تک وعظ و تقریر اور خطاب و بیان کی دنیا سے بہت دور تھے، مزاج میں خاموشی اور نرم کم گوئی اپنی انتہا کو پہنچی ہوئی تھی۔ حضرت مولانا محمد یوسف صاحب کے دور امارت میں شاید ہی کبھی تقریر فرمائی ہو، معمول یہ تھا کہ حضرت مولانا کی تقریر کے وقت اسٹیج پر ان کے پیچھے مراقب اور متوجہ الی اللہ ہو کر بیٹھے رہتے۔ اس کے بالمقابل حضرت مولانا محمد یوسف صاحب کے بیانات بڑے طویل ہوتے تھے جس میں دعوت کو خوب کھول کھول سمجھایا جاتا تھا، ان کے یہاں آٹھ

لے اقتباس مکتوب مولانا موصوف بنام حضرت شیخ محمد ۱۲ جولائی ۱۹۷۲ء

دس گھنٹے یومیہ تقریر کر لیتا بہت معمولی بات تھی۔ ایک بار طویل تقریر سے فارغ ہو کر ازراہ تواضع فرمایا کہ ہمیں تو بس بولنا ہی آیا ہے۔ مولانا انعام الحسن صاحب نے اس پر ایک سر داکہ بھر کر فرمایا کہ ”ہمیں تو بولنا بھی نہیں آیا“

مولانا انعام الحسن صاحب فرماتے تھے کہ مولانا یوسف صاحب کے پورے دورِ امارت میں صرف ایک مرتبہ بہت شدت سے خیال آیا تھا کہ کاش ہمیں بھی تقریر کرنی آتی پھر فرمایا کہ اس خیال آنے کی وجہ یہ ہوئی تھی کہ ایک مرتبہ میں اور مولانا یوسف صاحب ریل سے آرہے تھے کھیکڑے کے قریب ریلوے لائن ٹوٹی ہوئی تھی جس کی وجہ سے ریل کو حادثہ پیش آگیا، سب مسافر جلدی جلدی گھبرا کر ٹرین سے اترے میں اور مولانا یوسف صاحب بھی اتر گئے، اتنے میں ایک لالہ جی ہمارے پاس آکر ڈرے و سہمے ہوئے بیٹھ گئے۔ میں فوراً سمجھ گیا کہ اس کے پاس رقم ہے اور یہ سب مسافروں سے ڈر کر ہمارے پاس آکر بیٹھا ہے۔ تھوڑی دیر بعد مقامی تبلیغی ساتھیوں کو ہماری اطلاع ملی وہ سب آکر ہم دونوں کو قصبہ میں لے گئے وہاں پہنچ کر اہل قصبہ نے مولانا یوسف صاحب پر تقریر کے لیے اصرار کیا مولانا بہت تھکے ہوئے تھے اور تقریر کی بالکل ہمت نہیں کر رہے تھے لیکن ان کے اصرار پر کچھ دیر تقریر فرمائی۔ پس اس دن بار بار مجھے خیال آیا کہ اگر مجھے تقریر کرنی آتی تو میں کر دیتا اور مولانا یوسف صاحب اتنی دیر آرام کر لیتے۔

مولانا عمران خان صاحب ندوی اپنے مخصوص ظرافتی لہجہ میں فرمایا کرتے تھے کہ اس دعوت کے بانی بھی الکن تھے۔ یعنی حضرت مولانا محمد الیاس صاحب جن کی زبان میں لکنت تھی اور مولانا انعام الحسن صاحب بھی قلیل الکلام ہیں۔ پیچ میں ابوالکلام (مولانا محمد یوسف صاحب) آگئے تھے۔

حضرت مولانا انعام الحسن صاحب نے امارت کی ذمہ داری قبول فرمانے کے بعد تقریروں کا سلسلہ شروع فرمایا۔ ایک مجلس میں خود ارشاد فرمایا کہ میں مولانا یوسف صاحب کے زمانہ میں تقریر وغیرہ بالکل نہیں کرتا تھا بس خاموش رہتا تھا۔ ان کے انتقال کے بعد جب تقریر شروع کی تو صرف احادیث اور ان کا ترجمہ و مطلب بیان کر دیتا تھا کیوں کہ ساری عمر

درس و تدریس کی تھی۔ احادیث خوب یاد تھیں لیکن جب بعض لوگوں نے اس کی نقل تارنی شروع کی اور وہ بھی تقریروں میں احادیث پڑھنے لگے تو پھر میں نے احتیاطاً اپنی تقریر کا یہ طرز بدل دیا۔

جن لوگوں نے حضرت مولانا کے دور امارت کو پورے طور پر قریب سے دیکھا ہے وہ جانتے ہیں کہ ابتداء میں آپ کی تقریریں بہت مختصر ہوتی تھیں اور پھر ان میں اوقات کے اعتبار سے بتدریج اضافہ ہوتا گیا یہاں تک کہ دو، دو گھنٹے آپ بلا تکلف تقریر فرمالیا کرتے تھے۔ اس کے بعد عوارض اور طبعی ضعف کی وجہ سے آہستہ آہستہ آپ کے بیانات پھر اتنے ہی مختصر اور محدود ہو گئے جتنے کہ ابتداء میں تھے۔

آپ تقریر میں اشعار پسند نہیں فرماتے تھے شاذ و نادر ہی کبھی کوئی شعر پڑھا ہوگا چنانچہ ایک موقع پر والباکون من خشية الله کی تفسیر فرماتے ہوئے یہ شعر پڑھا ہے

ایک آہ دل میں اٹھتی ہے، ایک درد سادہ دل میں ہوتا ہے

ہم رات میں اٹھ کر روتے ہیں جب سارا عالم سوتا ہے

البتہ شیخ سعدی کے وہ اشعار جو موعظت و نصیحت پر مشتمل ہوتے ان کو مضمون کی مناسبت سے گاہ بگاہ پڑھ دیا کرتے تھے۔ اسی طرح تقریر میں فصاحت و بلاغت اور خوب صورت و موزوں الفاظ بھی استعمال نہ کرتے، فرمایا کرتے تھے کہ سیدھے سادے عامیانہ درجہ کے الفاظ سے سننے والے جلد مانوس و متاثر ہو جاتے ہیں۔ ایک مرتبہ ایک عالم دین و بلند مرتبہ خطیب نے فصیح و بلیغ مقرر تیار کرنے کا آپ کو مشورہ دیا اور اپنی بات کی تائید میں آیت قرآنی ہوا فصیح منی لساناً تلاوت کی۔ حضرت مولانا فرماتے تھے کہ میں ادباً خاموش رہا ورنہ مسیکر ذہن میں جواب آیا تھا کہ اگر فصاحت و بلاغت ایسی ہی اہم چیز ہوتی تو نبوت بجائے حضرت موسیٰ علیہ السلام کے حضرت ہارون کو دی جاتی۔

اسی طرح ایک موقع پر ایک عالم دین مرکز نظام الدین آئے اور گفتگو کے دوران حضرت مولانا سے کہنے لگے کہ تبلیغ کا کام بہت اچھا اور بہت اونچا ہے لیکن ایک درخواست ہے کہ مقررین اگر جملہ جملے ہوتے ہوں تو زیادہ بہتر ہے۔ اس پر ارشاد فرمایا کہ آپ کی بات سے تو یہ معلوم

ہو کہ اسلام میں بذات خود کوئی کمال نہیں، بلکہ دوسرے شخص کے حسن بیان سے اسلام کو کمال حاصل ہوتا ہے گویا کہ فیرنی میں کمال چاندی کے پلیٹ میں کھاتے سے ہے، مٹی کے پلیٹ میں وہ کمال نہیں رہتا۔ حالانکہ حقیقت یہ ہے کہ یہ فیرنی کسی بھی پیکالہ اور پلیٹ میں ہو اسے محبت سے کھایا جائے گا۔ اسی طرح اسلام ایک قوت ہے جس سے دوسرا انسان قوی ہوتا ہے، لیکن اب مقررین نے الفاظ کی سجاوٹ پر اسلام کو منحصر کر دیا، حالانکہ اسلام اس سجاوٹ و بناوٹ سے پاک ہے وہ تو اندر سے پھیلتا ہے۔ چنانچہ حضور اکرم صلی اللہ علیہ وسلم اور صحابہ کرام رضی اللہ عنہم اور محدثین قاسم وغیرہ کسی سے بھی ایسی تقریر ثابت نہیں لیکن ہر لفظ دل پر اثر کرتا تھا۔

اسی طرح تقریر میں تقابل یا دوسری جماعتوں کے کام کی نفی بھی پسند نہیں تھی فرمایا کرتے تھے کہ حضور پاک علیہ الصلوٰۃ والسلام کے لائے ہوئے اعمال میں خود ہی اتنی کشش اور جذب ہے کہ اس کی طرف دعوت دینا ہی کافی ہے۔ ایک مرتبہ ایک قدیم کارکن نے اپنی تقریر میں بنوی سیاست کا مقابل موجودہ سیاست سے کیا تو فرمایا کہ ”مجھے تو آپ کے بیان پر نقد ہے“ بھائی ہمارے یہاں تقابل نہیں بس اپنی بات مثبت انداز سے کہنا ہے۔ اسی طرح عوامی و اجتماعی تقریروں میں ایمان، اعمال، صالحہ، حشر و نشر، آخرت و عقائد صحیحہ پر خود بھی زور دیتے اور دیگر مقررین (مولانا محمد عمر صاحب، مولانا احمد لاط صاحب وغیرہ) کو بھی اسی طرف متوجہ فرماتے۔ فرمایا کرتے تھے کہ آج امت میں سے کلمہ نماز اور آخرت نکلتی جا رہی ہے اسی طرف انکو لانا ہے اسرار و رموز اور علتوں و حکمتوں کی ان کو ضرورت نہیں اعمال صالحہ اگر امت کی زندگیوں میں آگے تو اس کا بیڑا پار ہو جائے گا۔ ایک مجلس میں حضرت مولانا نے دعوتی احباب و رفقاء کو بیان و تقریر کے بارے میں درج ذیل دس ہدایات ارشاد فرمائی تھیں۔ ان ہدایات سے حضرت مولانا کی پسندیدہ اور مطلوب تقریر کا معیار بخوبی معلوم ہوتا ہے۔ فرمایا:

- (۱) جماعت میں نکل کر چھ نمبر سے منٹ کر بات نہ کی جائے، چھ نمبر کے اندر ہی رہ جائے۔
- (۲) عام فہم بات ہو تاکہ مجمع کی سمجھ میں آجائے (۳) بغیر تحقیق کے کوئی بات نہ کی جائے۔

- (۳) دین پر چلنے کا نفع خوب بتائیں۔ نیز بشارتیں بتلائیں، وعیدیں نہ سنائیں۔
- (۵) تقریر میں قرآن و حدیث کی بات ہو، آخری درجہ میں تاریخ کی روایت بھی کہہ سکتے ہیں۔
- (۶) تقریر میں سنی سنائی باتیں نہ بیان کی جائیں، ایسے ہی حالات حاضرہ پر کوئی تبصرہ بھی نہ کریں۔
- (۷) کسی کی ذات پر یا کسی جماعت پر اعتراض و تنقید نہ کی جائے۔
- (۸) اکرام و اخلاص کی مشق ہو، ناصح بن کر بات نہ کی جائے۔
- (۹) دعوت والی بات سمجھانا ہے اپنی شخصیت نہیں سمجھانی ہے۔
- (۱۰) اللہ کی جو مددیں انبیائے کرام علیہم السلام اور صحابہ کرام رضوان اللہ علیہم اجمعین کے ساتھ ہوئیں ان کو بیان کیا جائے، اپنے کو جو مددیں حاصل ہوئیں وہ نہ بیان کی جائیں۔

حضرت مولانا کی تقاریر نہایت جامع اور پُر مغز ہوتی تھیں اور اثر و کیفیت کے اعتبار سے از دل خیز دہر دل ریز دکا صحیح مصداق ہوتیں۔ چھوٹے چھوٹے مختصر جملے اور ان میں چچی ملی نصیحتیں اور فہمائشیں، درودِ فکر اور سوز و گداز سے بھرپور لب و لہجہ۔ یہ آپ کی تقریری خصوصیات تھیں۔ آپ کو سننے والا صاف محسوس کر لیتا اور اس کا احساس اس یقین کے ساتھ بدل جاتا تھا کہ یہاں تقریر میں تاثیر الفاظ سے نہیں بلکہ اخلاص اور جذب اندرون سے ہے۔ آپ کے محامد و محاسن پر قلم اٹھانے والے اہل قلم کی نگاہ میں آپ کی حیات کا یہ پہلو بھی بڑا روشن اور تابناک ہے۔ لکھنے والوں نے بڑے گہرے تاثرات اور جذبات کے ساتھ آپ کی حیات طیبہ کے اس رخ کو اجاگر کیا ہے۔ چنانچہ مولانا وحید الدین خاں صاحب آپ کے طرز تقریر پر اپنے تاثرات اس طرح قلم بند کرتے ہیں:

”مولانا انعام الحسن صاحب ایک جید عالم تھے تاہم معروف معنوں میں وہ کوئی خطیب نہ تھے وہ ہمیشہ سادہ انداز میں بولتے تھے مگر ان کا اسلوب روایتی خطابت سے کہیں زیادہ موثر تھا وہ پورے معنوں میں از دل خیز دہر دل ریز دکا مصداق تھا۔ مجھے کئی بار حضرت مولانا مرحوم کی تقریر سننے کا اتفاق ہوا، اپنی سادہ تقریر کے خاتمہ پر اکثر وہ دعائیہ الفاظ بولتے ہوئے یہ کہتے تھے کہ یا اللہ دنیا و آخرت میں خیر کا معاملہ فرما۔ یا اللہ ہم سب کے

لیے رحمت اور عافیت کے فیصلے فرمایا۔ حضرت مولانا مرحوم کی زبان سے نکلے ہوئے یہ سادہ الفاظ اتنے مؤثر ہوتے تھے کہ سننے والا مشکل ہی سے اپنے آنسوؤں کو ضبط کر سکتا تھا۔

مولانا محمد رحمت اللہ صاحب کشمیری لکھتے ہیں:

”حضرت جی کا بیان مختصر ضرور ہوتا تھا لیکن سمندر کو کوزے میں بند کیا ہوا ہوتا تھا۔ آپ کا بیان قرآن، حدیث، فقہ، تاریخ، سیرت اور تصوف و اخلاق کے عظیم اور گراں مایہ ذخائر کا بچوڑ ہوتا تھا، لوگ کہتے تھے کہ حضرت جی بہت کم بولتے ہیں مختصر اور سادہ سی باتیں جب کہ حقیقت یہ تھی کہ حضرت جی کا ایک ایک جملہ ایک مستقل متن ہوتا جس تشریح و تفسیر میں مستقل کتاب تیار ہو سکتی تھی اور وہ جملہ یا تو کسی آیت یا حدیث کا ترجمہ ہوتا یا اکابر و اسلاف کا مقولہ، یا سیرت و تاریخ کے کسی واقعہ کی طرف اشارہ یا اکابر صوفیہ کی تعلیمات کا خلاصہ۔ یہی وجہ ہے کہ حضرت جی کے مختصر کلام میں جب آدمی غور کرتا ہے تو ہر فن سے متعلق کوئی نہ کوئی چیز اس کو مل جاتی ہے۔ گویا ان کا مختصر بیان جملہ علوم و فنون کے مغزیات کا معجون یا پھولوں کا گلہ استہ ہوتا تھا۔“

مولانا عبد اللہ عباس صاحب ندوی رحمہ اللہ تعلیمات ندوۃ العلماء لکھنؤ اپنے تاثرات اور

جذبات اس طرح قلم بند کرتے ہیں:

”مولانا انعام الحسن صاحب اگرچہ تقریر کے عادی نہیں تھے لیکن جب بولتے تو دل سے بولتے تھے اس لیے ان کی بات دل پر ہی اثر کرتی تھی لیکن زبان سے بڑھ کر سیرت مؤثر ہوتی ہے حقیقتہً آپ کی سیرت بولتی ہوئی زبان تھی اور آپ کی لسان ساکت کام کر جاتی تھی جو لسان ناطق نہیں کر پاتی۔ دعا، نیم شبی اور آہ سحر گاہی سے زبان میں تاثیر پیدا ہوتی ہے اور انابت الی اللہ کی دولت جب حاصل ہوتی ہے تو سیرت کی تعمیر ہوتی ہے اور اس

اجاب اور ملاقات کرنے والوں میں کبھی مجالس نکاح میں یا مجالس اعتکاف میں کبھی بعد مغرب ختم یسین شریف پڑا اور کبھی بعد عشاء کتاب حیات الصحابہ سناتے وقت کبھی استاذہ و مقیمین مرکز میں اور کبھی بیعت و ارشاد کے موقع پر کبھی تعلیمی افتتاح کے موقع پر اور کبھی اختتام سال پر عرض تمام دن کسی نہ کسی تقریب سے ارشاد و نصیحت کا سلسلہ قائم رہتا تھا لیکن بعد نماز فجر ہونے والا بیان کبھی آپ نے نہیں فرمایا۔

مرکز نظام الدین میں بعد فجر ہونے والا یہ طویل اور مفصل بیان ہمیشہ غیر معمولی اہمیت و حیثیت کا حامل رہا ہے۔ مولانا محمد یوسف صاحب اور ان سے قبل مولانا محمد الیاس صاحب یہ بیان خود فرماتے تھے لیکن مولانا انعام الحسن صاحب نے اپنے دور امارت میں یہ بھاری ذمہ داری خود نہ قبول کرتے ہوئے مولانا محمد عمر صاحب پالن پوری کو سونپ دی تھی، اور مولانا پالنپوری نے اپنی رفاقت کا حق بھر پور طریقہ پر ادا کرتے ہوئے اس بیان کو متواتر تیس سال تک جس عزم و استقلال اور ہمت کے ساتھ جاری رکھا اور اس امانت کا حق ادا کیا وہ دعوت و تبلیغ کی تاریخ میں فراموش نہیں کیا جاسکتا۔ مولانا انعام الحسن صاحب کو بھی دعوتی و تبلیغی معاملات و امور میں آپ پر بڑا اعتماد و اعتبار رہا۔ بالخصوص آپ کی تقاریر پر جو دعوت و تبلیغ سے بھرپور ہوتی تھیں، بہت الشراح و اطمینان تھا۔ بسا اوقات خواص کے مجمع میں بھی آپ اس کا بڑا اظہار فرمادیا کرتے تھے، چنانچہ آپ کے ابتدائی دور کا واقعہ ہے کہ ایک مرتبہ یہ دونوں حضرات مسجد نبوی شریف سے نکل رہے تھے، عربی ممالک میں دعوت و تبلیغ کے کام کرنے والوں کا ایک منتخب مجمع سامنے تھا۔ حضرت مولانا انعام الحسن صاحب نے ان حضرات سے مصافحہ کر کے اس مجمع سے مولانا محمد عمر صاحب کا تعارف "هذا شيخ محمد عمر لسان الدعوة و التبليغ" کہہ کر کرایا۔

عہد امارت کے سببیں رمضان | ماہ رمضان المبارک کو قرب الہی کے ساتھ نبوی مناسبت ہے یہی وجہ ہے کہ مشائخ اہل قلوب کے یہاں اس کی حیثیت موسم بہار کی سی ہے۔ حضرت شیخ نور اللہ مرقدہ کے رمضان المبارک دیکھنے والے ابھی اس منظر کو نہیں بھولے ہوں گے جب مدرسہ مظاہر علوم سہارنپور کی مسجد دار جدید تزکیہ نفوس اور اعمال و اشغال کی ایک عظیم الشان خانقاہ اور دینِ نبویؐ کا نگاہ بن جاتی۔ اور اعتکاف کرنے والوں کی تعداد سینکڑوں سے تجاوز کر جاتی تھی۔ سہارنپور کی طرح دہلی مرکز نظام الدین میں بھی ماہ رمضان المبارک کا اس کی شایان شان اہتمام ہوتا آیا ہے۔ حضرت مولانا محمد الیاس صاحب، حضرت مولانا محمد یوسف صاحب کا دعوتی اشتغال اور مجاہد اس ماہ میں فزوں تر ہو جاتا تھا۔ مولانا انعام الحسن صاحب کے دور میں بھی یہ روایت نہ صرف اسی طرح باقی رہی بلکہ اس میں کیمت اور کیفیت کے اعتبار سے اضافہ ہوا۔

یہاں قدرے وضاحت کے ساتھ آپ کی زمانہ امارت کے جملہ رمضان المبارک کے احوال و کیفیات اور اس میں ہونے والے اعتکاف اور دعوتی و تبلیغی کارگزاریوں کی تفصیلات پیش کی جاتی ہیں۔

رمضان المبارک ۱۳۸۵ھ: مولانا محمد یوسف صاحب کے وصال کے بعد پہلا رمضان ہونے کی بنا پر تمام عوام و خواص کے قلوب پر غم و حسرت کا ایک خاص اثر رہا اور ان کو مولانا محمد یوسف صاحب کی یاد نے بے چین کیے رکھا۔

اس سال مرکز کی مسجد میں مولانا انعام الحسن صاحب نے قرآن پاک سنایا۔ مولانا زبیر الحسن صاحب نے یہ رمضان سہارنپور کیا اور دفتر مدرسہ قدیم کی مسجد میں تراویح پڑھائی۔ مولانا محمد ہارون صاحب اس ماہ میں اپنی شدید علالت کی وجہ سے تراویح نہیں پڑھا سکے۔ موصوف نے حضرت شیخ کو اپنی علالت کی اطلاع دیتے ہوئے لکھا تھا کہ ”والد صاحب مرحوم کے بعد یہ پہلا رمضان ہے اور میں روزہ و تراویح سے محروم ہوں“ اس پر حضرت شیخ نے ان کو تسلی آمیز کلمات تحریر فرماتے ہوئے لکھا کہ ”یہ تو تم نے میری نقل اناری کہ میں بھی چچا جانا کے بعد آنے والے پہلے رمضان میں شدید بیمار ہو گیا تھا“

اسی ماہ کی گیارہ تاریخ میں حضرت مولانا محمد انعام الحسن صاحب نے ذیل کا خط حضرت کو تحریر فرمایا مولانا ہارون صاحب کی علالت اور اس کی نوعیت کا ذکر اس طرح کیا۔

”مخدوم مکرم معظم محترم مدظلکم العالی“

السلام علیکم ورحمۃ اللہ وبرکاتہ

کل دس بجے کی گاڑی سے عرب حضرات سہارنپور تشریف لے گئے ہیں۔ پرسوں ہوتے سے واپس ہوئے تھے، کل صبح نماز کے بعد کچھ آرام کی وجہ یہ گاڑی تجویز ہوئی اور بعض مصالح کچھ اور بھی تھے۔ عزیز ہارون کی طبیعت پرسوں سے بھر خراب ہوئی وہی ابتدائی کیفیت شروع ہوئی اور سحار اور تمام بدن میں درد ہوا، کل اور زیادتی ہوئی، مولوی رحیم شاہ صاحب کی تجویز تو اثرات کی ہے وہ اس کے لیے کچھ تدابیر کر رہے ہیں، اگر کوئی تعویذ وغیرہ جناب لا مناسب سمجھیں تو تحریر فرمادیں، خدمت مکرم معظم محترم جناب والد صاحب مدظلہ سلام سنوں۔

بندہ انعام الحسن غفرلہ۔ ۱۱ رمضان المبارک ۱۳۸۵ھ شنبہ ۱۱

۱۱ رمضان المبارک (۹ جنوری ۱۹۶۵ء) یکشنبہ میں مولانا محمد انعام الحسن صاحب حضرت شیخ کی خدمت میں سہارنپور آئے اور ایک شب قیام کے بعد دہلی واپس تشریف لے گئے جناب الحاج منشی بشیر صاحب وغیرہ رفقاء مرکز آپ کے ہمراہ تھے۔

مولوی محمد سلیمان جھانجی اس مبارک ماہ کے متعلق بتلاتے ہیں کہ جب رمضان کی آمد آمد ہوئی تو حضرت جی کی خدمت میں مسئلہ پیش ہوا کہ کہاں سنایا جائے۔ حضرت جی نے فرمایا کہ بھائی مشورہ کرو۔ چنانچہ مشورہ میں طے ہوا کہ حضرت جی مرکز کی مسجد میں سنائیں اور مولوی سلیمان سماعت کریں گے، چنانچہ اسی ترتیب کے مطابق اس سال تراویح ہوئی۔ ایک مرتبہ تراویح میں بارہواں سوارہ تھا۔ حضرت جی نے پڑھا فلما جاء قہم۔۔۔۔۔ میں نے فوراً لقمہ دیتے ہوئے قہم

ان جاءت بتلایا۔ تین مرتبہ میں نے یہ لقمہ دیا مگر حضرت جی نے نہیں لیا، فلما جاء قہم ہی پڑھتے رہے۔ سلام پھیرنے کے بعد میں نے کہا کہ حضرت جی فلما ان جاءت صبح ہے۔ اس پر فرمایا کہ قرآن شریف میں دکھلاؤ۔ میں نے کلام پاک دیکھا تو وہی صبح تھا جو حضرت جی پڑھ رہے

تھے گویا میں غلط بتلا رہا تھا۔ میں نے کہا کہ حضرت جی تبلیعی معاف کر دینا۔ فرمایا کہ میں سمجھتا تھا کہ تم گہرا جاؤ گے جو تم کو یاد ہو تم وہی بتلانا۔ اگر غلط ہوا تو ہم خود نہیں لیں گے۔

رمضان المبارک ۱۳۷۱ھ۔ مولانا نے اس سال تراویح دنانہ مکان میں پڑھائی جہاں خاندان کی مستورات کے علاوہ بستی اور قرب و جوار کی مستورات بھی بڑی تعداد میں تراویح میں شرکت کے لیے آتی ہیں۔ ابتدائی دو عشروں میں آپ نے کلام پاک سائرہ نذر شہ کا اعکاف مسجد میں کیا۔ مولانا ہارون صاحب نے اس سال تراویح مرکز کی مسجد میں پڑھائی۔ مولانا زبیر احسن صاحب نے ابتدائی دو عشرے سہارنپور حضرت شیخ کی خدمت میں گزار کر دفتر مدرسہ قدیم کی مسجد میں کلام پاک سنایا۔ ۲۳ رمضان کو موصوف نظام الدین چلے گئے۔ ۲۴ رمضان (۲۴ دسمبر ۱۹۶۳ء) منگل میں مولانا انعام احسن صاحب مولانا محمد ہارون صاحب حضرت شیخ کی خدمت میں بذریعہ کار سہارنپور تشریف لائے، دو دن قیام کے بعد جمعرات کو نظام الدین واپس ہوئے۔

مولانا انعام احسن صاحب نے اختتام رمضان پر حضرت شیخ کو ذیل کا گرامی نامہ ارسال فرمایا جس میں ماہ مبارک کے بخیر و عافیت ختم ہو جانے اور مولانا زبیر احسن صاحب کی تلاوت کلام پاک کی اطلاع اس طرح تحریر فرمائی۔

”مخدوم و مکرم معظم محترم مدظلکم العالی !

السلام علیکم ورحمۃ اللہ وبرکاتہ

اللہ جل شانہ کے محض فضل و کرم سے رمضان المبارک بخیر و خوبی ختم ہو گیا اللہ جل شانہ محض اپنے فضل سے قبول فرماوئے۔ رات عزیز زبیر احسن نے پورا ایک قرآن شریف ختم کیا۔ دس پارے تراویح میں سنائے اور بیس پارے نفلوں میں۔ ۸ بجے شروع کیا تھا اور رات کو ۱۳ بجے فراغت ہو گئی۔ ۲۹ کی شب میں تراویح کا قرآن مجید اور نفلوں کا دونوں ختم کر دیئے تھے۔ چاند نہ ہونے سے پھر اس نے شروع کیا اور الحمد للہ پورا قرآن پاک ہو گیا۔ بخیر و عافیت مکرم معظم محترم جناب والد صاحب مدظلہ سلام سنون۔

محمد انعام احسن غفرلہ

۲۹ رمضان میں حضرت مولانا کی تقریر خصوصیت کے ساتھ اعتکاف کی اہمیت اور فضیلت پر ہوئی۔ آپ نے معتکفین کو مخاطب کرتے ہوئے فرمایا :

”ایک دن کا اعتکاف مشرق و مغرب کے بیچ کے برابر تین خدقین معتکف کے اور جہنم کے بیچ میں عامل ہو جائیں گی۔ ایک آدمی کی ضرورت کے لیے چلنے پھرنے پر دس سال کے اعتکاف سے زیادہ ثواب ہے۔ دین کی محنت کی اصل صورت یہ ہے کہ اللہ کی طرف متوجہ ہو، اللہ سے اپنا تعلق بڑھائے اور پھر مخلوق میں دین کی محنت کے لیے پھرے۔ خیر و شر انسان میں سے نکل کر پھیلتی ہے، یہ کسی درخت سے نہیں نکلتی۔

اللہ نے اعتکاف کی توفیق دی تو اس کا شکریہ ہے کہ ہم دور دور تک اللہ کی مخلوق کے پاس پہنچیں اعتکاف میں جو خیر فی ہے اس کو لے کر پھرو گے تو وہ مخلوق میں منتقل ہو جائے گی۔ اعتکاف کے بعد جھٹی نہ جانو بلکہ آگے نکلنا ہے حالات کی درستگی اسی میں ہے کہ خدا کے پاک کی طرف توجہ و دھیان کے ساتھ مخلوق میں محنت ہو، اگر صرف مخلوق کی طرف توجہ رہی خدا کی طرف دھیان نہ رہا تو اس کی کوئی قیمت نہیں ہے۔ بڑے حضرت جی فرماتے تھے کہ اشتغال باللہ کمال ہے اشتغال فی اللہ کمال نہیں ہے خدا کے کاموں میں خدا کے دھیان کے ساتھ لگنا یہ کمال ہے اگر اب اللہ کے راستے میں نکل گئے تو اعتکاف کا فائدہ بہت ہوگا، توجہ کو یکسو رکھنے کے لیے صوفیاء نے اعتکاف تجویز کیا ہے۔ اب اعتکاف کے بعد اگر اللہ کے راستے میں نکل گئے تو یہ توجہ بہت حد تک باقی رہے گی۔ اعتکاف کو ایسے جابا تو جیسے کنویں سے ڈول بھر کر پانی نکالنا۔ اب اگر اس ڈول کے پانی کو یوں ہی انڈیل دیا تو ضائع ہو گیا، اور اگر کسی کھیتی میں ڈال دو گے تو وہ سیراب ہو جائے گی۔“

رمضان المبارک ۱۳۸۵ھ۔ مولانا نے تراویح مرکز کی مسجد میں پڑھائی۔ مولانا محمد ہارون

صاحب نے ابتدائی دو عشروں میں نل والی مسجد میں قرآن پاک سنا کر تیسرا عشرہ بہ نیت اعتکاف حضرت شیخ کی خدمت میں سہارنپور گزرا۔ مولانا زبیر صاحب دفتر مدرسہ قدیم کی مسجد میں سنا کر تیسرے عشرہ میں نظام الدین چلے گئے۔

۹ رمضان (۱۲ دسمبر ۱۹۶۷ء) میں مولانا سہارنپور حضرت شیخ کی خدمت میں تشریف لائے۔ مولانا محمد عمر صاحب، جناب الحاج منشی بشیر صاحب وغیرہ رفقاء ہمراہ تھے۔ ۱۱ رمضان میں دہلی واپسی ہوئی اور پھر خاص عید الفطر کے دن دوبارہ نظام الدین سے سہارنپور تشریف لائے۔ یہ آمد جناب الحاج بھائی محمد سعید رحمۃ اللہ کا تب العدل مکہ مکرمہ کے تقریب نکاح کی وجہ سے ہوئی تھی۔ مولانا نے اس سال مرکز کے مخصوص مقیمین کی خدمت شیخ کی خدمت میں آنے کی ترتیب بھی قائم فرمائی جس کے مطابق وہاں کے احباب سہارنپور آتے رہے۔ حضرت شیخ روزنامہ میں تحریر فرماتے ہیں،

”اس سال نظام الدین کی اہل شوریٰ نے وہاں کے مخصوص مقیمین کے پانچ نفر کی آمد پانچ دن کے لیے مسلسل تجویز کی جو آخر رمضان تک ہوتی رہی۔ میان جی عیسیٰ نے پورا رمضان اعتکاف کیا۔“

اس سال کے ماہ مبارک میں حضرت مولانا پر عبدیت و قنایت اور حمد و شکر کا بھرپور غلبہ رہا روزمرہ کی تقاریر و بیانات اور مجلس گفتگو میں بھی یہ چیزیں نمایاں اور کھلے طور پر محسوس ہوتی رہیں ۲۸ اور ۲۹ رمضان میں بعد نماز ظہر آپ نے معتکفین کے سامنے جو تقریر فرمائی اس میں اپنی کمی و کوتاہی کا اعتراف اور جتنی توفیق مل گئی اس پر حمد و شکر بجالانے کو ان الفاظ میں بیان فرمایا۔

”ہم گندے ہیں سوائے گندگی کے کیا وجود میں آوے۔ اللہ کی شان کے مناسب ہمارا کوئی عمل نہیں ہے ہم سب کوتاہیوں سے بھرے ہوئے ہیں جو شخص اپنی تقصیرات کے اقرار اور اعتراف کی صفت کے ساتھ آتا ہے تو اللہ تعالیٰ بہت معاف فرماتے ہیں۔ خیر الخطائین التوابون۔ آپ کی خدمت میں حضرت ماعز آئے اور کہا طہرني يا رسول الله یعنی مجھ پر

خدا کا حکم جاری فرمادیں تاکہ گندگی صاف ہو جائے اور خود ہی اپنے آپ کو پیش کیا اور خود ہی اعتراف کیا، جو شخص اپنی صفائی اور پاکی بیان کرے احسان لو کہ اندر سے خرابیوں سے بھرا ہوا ہے آپ کے حکم سے یہ صفائی رجم کیے گئے تو خون کا فوارہ بہ نکلا، اس پر ایک صفائی نے کوئی جملہ کہہ دیا تو آپ نے فرمایا کہ اس نے ایسی توبہ کی ہے کہ اگر یہ سارے مدینے والوں پر تقسیم کر دی جائے تو سب کے گناہ معاف ہو جائیں، اگر اپنے عمل پر یہ سوچا کہ یہ ہم نے کیا اور بہت کیا تو یہ ہلاکت ہے۔ اور اگر یہ سوچے کہ خدا کا کریم ہے ہماری کوئی خوبی نہیں ہے اور اللہ کے کریم پر اپنی نگاہ حجاز سے تو اللہ تعالیٰ کریم فرمادیتے ہیں اور اگر نافرمانی کرے تو اللہ تعالیٰ نگاہ کریم پھیر لیتے ہیں۔ اپنے بارے میں اطمینان اللہ کے یہاں پکڑوانے والی چیز ہے۔ پس رور و کر اللہ سے کریم کا سوال کرنا یہ ہی کامیابی کا راستہ ہے۔ ہمارے عمل تو ہماری نسبت سے گندگی لیے ہوئے ہیں۔ خدا کے سامنے گندگی کو مستحضر کر کے روئے رمضان کی طاق آخری عشرے کی راتیں خدا کی طرف سے رحمتوں کے دھالے کھلنے کا وقت ہے اللہ سے جو مانگے اور آداب کی رعایت سے مانگے تو ملنے کی کوئی حد نہیں ہے۔ ان آداب میں سے یہ ہے کہ کچھ کر کے مانگا جائے ہم سب اعتکاف میں ہیں، اس وقت مسجد سے باہر نہیں جاسکتے لیکن زندگی بھر کی نیت کر سکتے ہیں کہ احکام الہی کے مطابق کروں گا

یہ جان ہماری نہیں ہے، غاریت اور امانت ہے اسی لیے خود کشی جائز نہیں جان جس کی ہے اس کی منشاء کے مطابق استعمال نہ ہو تو انسان سزاوار ہے۔ سٹائیکل مالک کی مرضی کے مطابق استعمال نہ کرو تو مالک ناراض ہوتا ہے۔ اب اگر جان جیسی قیمتی چیز مالک کی منشاء کے مطابق استعمال نہ کریں تو بہت غضب کی بات ہے، خدا کے حکموں پر اپنے آپ کو مٹانا ہے اس کا فیصلہ کر کے پھر دعا مانگو تو اللہ اکرم الا کریمین ہے اور

سینوں کا کئی ہے ۔

۲۹ رمضان میں بعد عصر متکفین سے مخاطب ہو کر فرمایا :

”اللہ نے اپنے فضل و کرم سے روزہ و تلاوت میں جدوجہد کی توفیق دی اس کا شکر و احسان ہے اللہ کی نعمت کا شکر ادا کریں تو اللہ تعالیٰ ترقی نصیب فرماتے ہیں ایک فریضے کی ادائیگی کی اللہ نے توفیق دی کہ اسی کے کرم سے روزے رکھے ہیں **اللَّهُمَّ لَكَ الْحَمْدُ كَالَّذِي تَقُولُ وَخَيْرُ مَنْ مَاتَ قَوْلُ** آج انسان ظاہری طور پر کچھ روپے پیسے ملنے پر توجہ و شکر کرتا ہے لیکن حقیقی نعمت آخرت میں کام آنے والے عمل کی توفیق مل جائے جو بہت بڑی نعمت ہے تو اس کا شکر ادا کرنے کی عادت نہیں۔ آج ۲۹ روزے پورے ہو رہے ہیں اس کا شکر کریں اور اس بات پر روئیں کہ جس کرم سے روزے کی توفیق ملی اسی کرم سے قبول بھی فرمائیں۔

روزہ کیا ہے ؟ انسانی صفتوں اور عادتوں سے مجرد ہونے کی استعداد کا پیدا کرنا کھانا پینا انسانی فطرت و عادت ہے اس کو چھڑا دیا گیا، تراویح میں غنیمت کی خواہش قربان کرائی گئی۔ جی چاہتا ہے کہ سو جاؤں اس خواہش کو دبا کر تراویح پڑھی تو روزے کا جو مقصد ہے وہ تراویح کا بھی مقصد ہوا روزے میں انسان کا اپنی خصوصیات اور صفات سے نکلنا ہوتا ہے اور خدائی صفت کی طرف رجوع ہوتا ہے چونکہ اس میں ملکوئی صفات پیدا کرنا ہوتا ہے لہذا **الصَّوْمُ لِي** کہا۔ اس لیے روزے ایسے ہونے چاہئیں کہ جاندار ہوں یعنی اپنی خواہشات کو دبانے کی موت تک کی نیت کرے گویا موت تک کا روزہ ہے خدا کے کام اور حکموں پر کھانا پینا مقدم نہ کرے بلکہ حکموں کو مقدم کرے۔ جی چاہنے کی چیزوں کو موت تک دبا لے رہیں تو موت عید کا چاند ہوگی۔ آج عید کی خوشی ظاہری خوشی ہے حقیقی خوشی اگر اللہ نصیب کرے تو موت کے وقت ہوگی۔ اگر موت کے وقت چاند دکھائی دے دیا تو پھر عید ہی

عید ہے اور وہ عید باسی نہ ہوگی، ہمیشہ تازی رہے گی۔
اس ماہ مبارک میں حضرت مولانا نے ذیل کے دو مکتوب حضرت شیخ کو تحریر فرمائے ان
میں پہلا مکتوب اکیس رمضان کا تحریر کردہ ہے اور اس میں بیرونی جہانوں کی آمد اور اپنے
یہاں ہونے والے اعتکاف کا بھی تذکرہ ہے۔

(۱) ”مخدوم مکرم معظم محترم مدظلکم العالی

السلام علیکم ورحمۃ وبرکاتہ

ترک حضرات کی جماعت جس کو حدود ہند سے واپس کر دیا گیا تھا وہ کراچی جا کر
طیارہ کے ذریعہ دہلی پہنچی، وہ تین روز دہلی رہ کر آج دہلی بند جا رہی ہے کل دو
شنبہ کو وہ سہارنپور پہنچیں گے، وہ خود ڈاکر قسم کے لوگ ہیں وہ ان چیزوں
سے پرہیز نہیں کرتے۔ ایک شخص سعودی عرب کے دامام کے رہنے والے
تھے وہ ایک ایک چیز پر نقد کرتے تھے، وہ رات پاک کے لیے روانہ ہو گئے
تین عرب شامی ہمارے یہاں اعتکاف میں ہیں اور بہت خوش ہیں، کہتے
ہیں کہ ہم واپس جا کر اپنے یہاں بھی اعتکاف کی سنت جاری کریں گے، عزیز
ہارون کل پہنچ گیا ہوگا۔ بخدمت مکرم محترم جناب والد صاحب مدظلہ السلام
مسنون دعاؤں کی درخواست ہے۔ والسلام

محمد انعام الحسن غفرلہ ۱۱ رمضان المبارک ۱۴۱۰ھ

حضرت شیخ کے نام حضرت مولانا کا تحریر کردہ دوسرا مکتوب یہ ہے:

(۲) ”مخدوم مکرم معظم محترم مدظلکم العالی

السلام علیکم ورحمۃ اللہ وبرکاتہ

کل عصر کے وقت ایچ ایم حسین صاحب پہنچے جن کے بدست والا نامہ
موصول ہوا، ان کی صاحبزادی کا یہاں پر بھی پورے ماہ مبارک قیام کا
اصرار تھا اور وہ اس پر برابر رو رہی ہے، بندہ نے بغیر محرم کے قیام کو انکار
کر دیا۔ والد صاحب تو ٹھہر نہیں رہے ہیں اس پر وہ بہت دل گیر ہے۔

کل دو بجے مولانا اسعد صاحب تشریف لائے تھے بندہ نے ملنے کے اوقات دریافت کرائے تھے اور جانے والے سے یہ بھی کہہ دیا تھا کہ بس یہ تحقیق کر آئے کہ کس وقت مسجد عبداللہی میں ملتے ہیں لیکن اس نے تذکرہ کر دیا کہ وہ آنے کا ارادہ کر رہا ہے جس پر وہ خود ہی تشریف لے آئے، بندہ نے تیس دنوں میں ترمذی کے بھی پیچھے تھے، کیوں کہ اس سے پہلے ایک روز ایک صاحب جو افطار میں ان کے یہاں موجود تھے، پنڈ کھجور سے روزہ افطار کیا اور مولانا نے بھی اس سے افطار کیا اور فرمایا کہ اللہ کی شان آج ایک کھجور بھی مدینہ کی نہیں اسس پر بندہ نے بھیج دی تھی، مولانا اسعد صاحب جناب کو سلام لکھنے کو بھی فرما گئے تھے بخیریت مکرّم معظم محترم جناب والد صاحب مدظلہ سلامت سنون۔

محرم انعام احسن غفرلہ۔

رمضان المبارک ۱۳۸۵ھ۔ مولانا نے اس سال ابتدائی دو عشروں میں قرآن پاک گھر میں سنایا اور پھر آخری عشرہ کا اعتکاف کیا۔ مرکز کی مسجد میں مولانا محمد بن سلیمان جھانجی نے پڑھا مولانا ہارون صاحب نے بستی کی مسجد میں سنا کر آخری عشرہ حضرت شیخ کی خدمت میں سہارنپور گزارا اور اعتکاف کیا۔ مولانا زبیر صاحب نے یہ رمضان سہارن پور کیا اور حسب معمول دفتر مدرسہ قدیم میں تراویح میں کلام پاک سنایا۔

۱۸ رمضان (۹ دسمبر ۱۹۶۶ء) میں مولانا کی آمد سہارنپور ہوئی اور حسب تحریر حضرت شیخ ”منگل کی شام کو زکریا کے اصرار پر واپس ہوئے کہ اعتکاف ضائع نہ کریں اور اپنے مستقر پر اعتکاف کریں“

سہارنپور کی اس آمد پر حضرت شیخ نے اپنے یہاں کے اعتکاف اور معکفین کے احوال و کیفیات روحانیہ پر مولانا سے استصواب فرمایا تو مولانا نے جواباً فرمایا کہ الحمد للہ بہتر حالت ہے اور پھر حضرت مولانا علی میاں زاد مجدہ نے بھی اپنی تشریف آوری پر اس رائے سے اتفاق فرمایا۔

رمضان المبارک ۱۳۸۹ھ۔ اس سال گھر میں حضرت مولانا انعام احسن صاحب مسجد میں

مولانا یعقوب صاحب، نل والی مسجد میں مولانا محمد ہارون صاحب اور مولانا محمد عبید اللہ صاحب حجرہ میں مولانا زبیر صاحب نے قرآن پاک سنایا۔

حضرت مولانا نے آخری عشرہ کا اعتکاف مسجد میں کیا، مرکز کے دیگر خواص اور متعدد علماء گجرات بھی معتکف رہے۔ حضرت شیخ نور اللہ مرقدہ نے یہ رمضان مدینہ منورہ میں کیا۔ رمضان المبارک ۱۳۹۵ھ۔ اس سال مولانا نے کلام پاک گھر میں سنایا۔ مرکز کی مسجد میں مولانا محمد یعقوب صاحب نے اور نل والی مسجد میں مولانا محمد ہارون صاحب نے پڑھا۔ مولانا زبیر صاحب نے پہلے عشرہ میں مولانا عبید اللہ صاحب کے کمرے میں قرآن پاک سنایا اور سہارنپور آکر مسجد دارالطلبہ جدید (معتکف حضرت شیخ) میں تراویح پڑھائی۔

۱۶ رمضان (۱۷ نومبر ۱۹۷۶ء) منگل میں مولانا کی آمد سہارنپور ہوئی، مولانا عبید اللہ صاحب وغیرہ دس رفقاء ہمراہ تھے۔ یہ آمد ریل سے ہوئی لیکن جمعرات میں واپسی بذریعہ کار ہوئی۔ ۲۰ رمضان میں مولانا محمد ہارون صاحب مع چند رفقاء آخری عشرہ کے اعتکاف کی غرض سے سہارنپور آکر تین سوال کو واپس ہوئے، مولانا اظہار احسن صاحب بھی مولانا ہارون صاحب کے ہمراہ تشریف لاکر دو یوم قیام کے بعد واپس ہوئے۔ معمول کے مطابق مرکز کی مسجد میں ۲۹ ویں شب میں کلام پاک ختم ہوا۔ مولانا عبید اللہ صاحب پونہ والے اس موقع کی منظر کشی اس طرح کرتے ہیں:-

”مولانا محمد یعقوب صاحب مدظلہ نے تراویح میں ابھی ابھی قرآن شریف پورا کیا ہے اور پانی کی بوتلوں پر دم کر رہے ہیں اور پھر حضرت جی دامت برکاتہم کے پاس مسجد کے کمرے میں اپنے مصلیٰ سے اٹھ کر آئے اور دو زانو بیٹھ کر حضرت سے دعا کی گزارش کی، سب لوگ بل جل کر بیٹھنا شروع ہو گئے۔ قریب ہی میں مولانا محمد عمر صاحب مدظلہ مولوی احمد لاٹ صاحب، مولانا زبیر صاحب اور حکیم شریف الدین صاحب دہلوی اور دیگر خواص موجود ہیں۔ حضرت جی نے دعا شروع کر دی خود بھی خوب رو رہے ہیں اور مجمع بھی خوب رو رہا ہے۔“

رمضان المبارک کے ان آخری لمحات میں حضرت مولانا نے تقریر کرتے ہوئے آیت شریفہ

اِنَّا عَرَضْنَا الْاٰمَانَ عَلٰی السَّمٰوٰتِ وَالْاَرْضِ بِلَاوَتِ کر کے امانت کی تشریح اس طرح فرمائی کہ امانت کہتے ہیں اس بات کو کہ اپنی جی چاہی کو دبا کر دوسرے کی چیز کو اپنی حفاظت میں رکھنا اپنی نفسانی خواہشات کو دبا کر اللہ کے احکام کی حفاظت کرنا یہ امانت ہے اور اللہ کے احکامات میں امانت داری یہ ہے کہ اپنی خواہشات کو دبا کر اس کی حفاظت کی جائے۔ اب چوں کہ انسان نے یہ بار امانت اپنے ذمہ لے لیا ہے اس لیے اب جو شخص اس امانت کے ادا کرنے کی پوری پوری کوشش کرے گا وہ اللہ کے یہاں سے بدلہ اور اجر پائے گا۔ اور امانت کا معاملہ یوں ہے کہ باوجود حفاظت کرنے کے اگر وہ ضائع ہو گئی تو اس پر پوچھ نہیں ہے، اب اگر ہم احکامات الہیہ کو پورا کریں اور وہ پھر بھی مکمل نہ ہوں تو اللہ جل شانہ کوتاہیوں کو معاف فرمادیں گے اور اگر امانت کی پوری پوری حفاظت نہ کی جائے اور وہ ضائع ہو جائے تو دنیا میں اس کا تاوان دینا پڑتا ہے ایسے ہی اللہ کی طرف سے دی گئی امانت میں جو شخص کوتاہی کرے گا اس پر جرمانہ اور تاوان ہوگا اور قاعدہ یہ ہے کہ جو شخص جتنی بڑی امانت کو ضائع کرے گا اسی اعتبار سے اس پر تاوان آئے گا۔

رمضان المبارک ۱۳۹۱ھ۔ اس مرتبہ تراویح کا کلام پاک ابتدائی دو عشروں میں حضرت مولانا نے گھر میں پڑھا۔ مولانا محمد ہارون صاحب نے تل والی مسجد میں اور مرکز کی مسجد میں پہلی مرتبہ مولانا زبیر صاحب نے سنایا۔

۱۶ رمضان (۲۱ نومبر ۱۹۷۱ء) شنبہ میں مولانا کی تشریف آوری سہارنپور ہوئی حضرت شیخ آمدورفت کی کیفیت روزنامہ میں اس طرح تحریر فرماتے ہیں :

”آج گیارہ بجے بابو ایاز کی گاڑی میں مولانا انعام صاحب ازبیر مولانا محمد عمر صاحب مولوی یعقوب منشی بشیر وغیرہ پہنچے، زکریا نے مولوی انعام کی بیماری اور غیر ملکی مہمانوں کی آمد کی وجہ سے امسال (ان کو) آنے سے منع کر دیا تھا اور آنے کے بعد بھی میں نے کہہ دیا کہ ایک شب ٹھہر کر واپس چلے جاؤ۔ مگر وہ دو شب ٹھہر کر ساڑھے دس بجے پیر کے روز واپس ہوئے۔“

قیام سہارنپور کے دوران عشاء کے بعد کی مجلس میں حضرت مولانا نے حضرت شیخ زکویہ خوب

سنایا کہ کسی بزرگ نے خواب میں فرمایا کہ "تیلخ صرف زبان و دماغ کا غذا سے نہیں چلے گی۔ بلکہ مجاہدے اور جان و مال کو بچھا کر کرنے اور دعاؤں سے چلے گی" یہ خواب سن کر حضرت شیخ نے فرمایا کہ "انہوں نے صحیح کہا"

مولانا کی اجازت اور مشورے سے یہ پورا مہینہ مولانا عبید اللہ صاحب بلیاوی نے حضرت شیخ کی خدمت میں گزارا۔ یہاں ختم خواجگان اور بعد تراویح ختم حسین شریف کی دعا حضرت شیخ کے فرمان پر موصوف کے ذمہ رہی۔

امسال حضرت مولانا نے آخری عشرہ کا اعتکاف بھی کیا۔ حسب تحریر حضرت شیخ "ایک سو سے زائد غیر ملکی احباب تھے اور ملکوں کی تعداد لاتعداد تھی۔ تینسٹن ملکوں کے افراد نے اعتکاف کیا۔"

۲۳ رمضان کو لکھے جانے والے گرامی نامہ میں حضرت مولانا اعتکاف کے متعلق حضرت شیخ کو تحریر فرماتے ہیں۔

"معتکفین کی بہت کثرت ہے مسجد کی چھت پر بھی بیٹھے ہیں مسجد میں لکڑی کا زینہ لگا ہوا ہے تاکہ مسجد کے عمومی معمولات میں سب شریک ہو سکیں"

۲۴ رمضان میں مولانا ہارون صاحب جناب الحاج حافظ کرامت اللہ صاحب دہلوی کی معیت میں سہارنپور آئے اور بقیہ رمضان حضرت شیخ کے پاس پورا کیا۔

انیس رمضان یوم جمعہ میں عصر سے قبل حضرت مولانا نے خصوصی طور پر معتکفین کو خطاب کیا اور خطاب میں تقریر سے زیادہ تشکیل پر زور دیا۔ مولانا عبدالسلام پوٹوی اپنی بیاض میں اس کی تفصیلات اس طرح لکھتے ہیں۔

"آج ۲۹ واں روزہ ہے ہر سال کے معمول کے مطابق صرف اعتکاف کرنے

والوں میں حضرت جی کا بیان ہونے والا ہے، آپ کی تشریف آوری سے پہلے

مولانا محمد یعقوب صاحب اعتکاف والوں میں مسجد کے اندرونی حصے میں بات

کر رہے ہیں اور عمومی حضرات میں بھائی ابو بکر درویش افریقی مسجد کے باہر کے حصہ

میں بات کر رہے ہیں۔ اتنے میں حضرت جی تشریف لے آئے اور خطبہ مسنونہ

کے بعد ارشاد فرمایا :

میسرے بھائیو! اور دوستو! کوئی لمبی چوڑی بات نہیں کرنا ہے نہ کوئی دقیق بات کرنا ہے، بیان دیاں کیا بس ایک بات عرض کرنی ہے کہ قرآن پاک کی آیت — وَجَاهِدُوا فِي سَبِيلِ اللَّهِ حَقَّ جِهَادِهِ یہ آیت ہم سے کیا چاہ رہی ہے جان و مال اور اللہ کے راستے میں تمام قوتوں، صلاحیتوں اور طاقتوں کو خرچ کرنا یہ ہے مجاہدہ، اللہ ہم سب کو جانی و مالی قربانی ٹھیک طرح کرنے کی توفیق عطا فرمائے اسی بات کی یہاں دعوت دی جا رہی ہے اور اسی لیے یہاں بلایا جا رہا ہے اللہ نے آخری عشرے کے اعتکاف کی توفیق عطا فرمائی، یہ شخصی عبادت ہوئی یہاں شخصی عبادت میں جس کو جتنی توفیق ہوئی اس نے کی، کتنے ہی اللہ کے بندے ایسے ہیں کہ ان کو رمضان کا خیال بھی نہیں، اب عید کے چاند کے بعد عبادت کی دوسری شق شروع ہوگی یعنی لوگوں میں عملی مشق کرنا بھائی! اعتکاف کے ختم سے پہلے ارادہ کر لو، بھائیو! تقریر تو مجھے آتی نہیں اور نہ مجھے تقریر کا جذبہ ہے بس قرآن پاک پڑھتے ہوئے قرآن کی کوئی آیت سامنے آجاتی ہے۔ شخصی محنت کو بھی مضبوطی سے پکڑے رہنے کی کوشش کرتے رہیں اور اللہ کے بندوں میں محنت کرنے کی ترتیب بھی قائم کریں۔ اب بتاؤ! اعتکاف سے نکلو گے تو کیا کرو گے دو سوادو گھنٹے ابھی باقی ہیں اس کی ترتیب قائم کر لو اور اس مجاہدے کے ارادے سے نکلو جو اس شخصی ارادے سے بہت بڑھ کر ہے۔

حضرت جی کے اس بیان کے بعد نام آنے شروع ہوئے چنانچہ سب سے پہلی آواز آئی مولوی اشرف صاحب ایک سال، مولانا محمد عمر صاحب نے اس پر ان سے فرمایا کہ باقی زندگی مشورے سے، پھر چاروں طرف سے اس طرح — آوازیں آئی شروع ہوئیں۔ ڈاکٹر اسحاق یونان کے چار ماہ۔ یوگنڈا کے شیخ محمد امریکہ کے لیے چار ماہ۔ کینڈا کے ابو بکر چار ماہ اور پوری زندگی مشورے سے — یوسف لوکھاڈ فرانس کے لیے ایک جماعت کے ساتھ۔ ابو بکر بھائی افریقی

ساری دنیا کے لئے تیار محمد یوسف لونالہ پونا کے قریب کے ہر سال چار ماہ —
 عبداللہ تترانیہ کے پوری دنیا۔ مولوی چراغ الدین کاشمی راجستھانی پوری زندگی
 مشوے سے۔ کوپر گاؤں کے سنٹر امیر حسن سال کے چار ماہ۔ یوسف ساؤت
 افریقہ کے ہر سال چار ماہ۔ یعقوب بوکس ہر سال چار ماہ۔ مولانا محمد عمر صاحب
 ان کو گجراتی میں سمجھا رہے ہیں کہ جب نکلنے کا وقت آئے تو حضرت جی کو اطلاع
 کر دینا اور فرمائی منشی بشیر احمد صاحب نوح والے یہ سب نام لکھ رہے ہیں
 دیواس کے ڈاکٹر ذاکر حسین جماعت بنالیں گے انشاء اللہ اور یو یو بھائی اور یو یو۔
 حضرت جی ایک برابر والے بھائی جو انگریزی خوب جانتے ہیں ان سے فرما رہے

ہیں دیکھو جو آوے وہ خود ہم سے ملے یہ نہ سوچے کہ کوئی ہم کو ملا دے

محمد داؤد ساؤتھ افریقہ کے حضرت جی ان کو دعا دے رہے ہیں کہ اللہ تمہیں تمہارے
 ملک کے اٹھنے کا ذریعہ فرماوے۔ ایک صاحب نے اسلم بھائی ناگ پوری کے
 متعلق اشارہ کیا تو مولانا محمد عمر صاحب فرما رہے ہیں کہ وہ خود بولیں

مولوی ابراہیم تین چلے۔ مارشس کے ہر سال کے تین چلے منشی بشیر احمد صاحب
 فرما رہے ہیں کہ دیکھو مولوی موسیٰ صاحب سورتی افریقہ میں سب سے پہلے
 مارشس جماعت لے کر گئے تھے اور اس وقت بچے کچے لائے تھے
 افریقہ کا دروازہ یہیں سے کھلا۔ اب تشکیلی ختم ہو گئی، آخر میں حضرت جی فرما رہے
 ہیں کہ مانگو اللہ سے اور پھر عربی واردو میں اللہ سے خوب مانگا۔

انیسویں شب میں ہونے والے ختم قرآن پاک کے متعلق مولانا عبدالسلام صاحب

پو نوی اپنی بیاض میں لکھتے ہیں ۱۱

”آج بنگلہ والی مسجد میں ختم قرآن ہے۔ مولوی زبیر احسن صاحب نے
 اس سال پہلی مرتبہ بنگلہ والی مسجد میں تراویح میں قرآن پاک سنایا۔ اب بعد
 تراویح حضرت جی دامت برکاتہم مسجد کے بیچ کے دروازہ میں تشریف لائے
 اور کھڑے ہو کر بات شروع فرمائی پھر بعد میں کرسی لائی گئی تو اس پر بیٹھ

گئے اور ارشاد فرمایا کہ :

جو ایمان و یقین کے ساتھ تراویح پڑھتا ہے اس پر اجر عظیم ملتا ہے۔ پھر فرمایا کہ رونا ہے تو صرف اپنی کوتاہی پر رونا ہے۔ اللہ جل شانہ تو ہمیں قیام رمضان کی توفیق عطا فرمادی۔ کتنے بندے ایسے ہیں کہ یوں ہی رمضان گزار دیتے ہیں، اگر خدا کا کرم نہ ہوتا تو ہم اس کے لائق بھی نہ تھے کہ قرآن پاک سنتے۔ اللہ سے مانگو، اللہ اسے قبول فرمائے۔ اللہ نے ہماری کوتاہیوں کے باوجود جو شکل عطا فرمائی، اسے اپنے کرم سے قبول فرمائے اس مختصر بیان کے بعد آپ نے طویل دعا فرمائی :

اس ماہ مبارک کے آغاز سے ایک ہفتہ قبل حضرت مولانا کے والد ماجد مولانا اکرام الحسن صاحب کا سانحہ وفات پیش آچکا تھا جس کا اثر فطری اور طبعی طور پر پورے ماہ آپ پر محسوس ہوتا رہا۔

رمضان المبارک ۱۳۹۲ھ۔۔ اس سال مولانا نے قرآن پاک گھر میں پڑھا۔ مولانا زبیر صاحب نے مرکز کی مسجد میں سنایا۔ موصوف حضرت شیخ کی طلب و خواہش پر ۶ رمضان کو سہارنپور پہنچے، اور تین دن میں ایک کلام پاک تراویح اور ایک نوافل میں سنا کر ۹ رمضان المبارک کو دہلی واپس ہو گئے۔

حضرت شیخ کی خدمت میں مولانا کی آمد اس سال ۱۵ رمضان (۲۴ اکتوبر ۱۹۴۲ء) منگل میں ایک یوم کے لیے ہوئی۔ مولانا محمد عمر صاحب، مولانا زبیر صاحب وغیرہ ہمراہ تھے۔ مولانا انہماک الحسن صاحب اس سے قبل دس رمضان میں تشریف لائے تھے۔

اس ماہ مبارک کی تشریف آوری سے صرف آٹھ یوم قبل آپ کو بیت، انگلینڈ، عراق، فرانس، مراکش، ترکی، لبنان، لیبیا، شام کا دعوتی دورہ فرما کر عربین شریفین ہوتے ہوئے دہلی پہنچے تھے۔ یورپ و عرب کے دس ممالک کا یہ سفر پورے تین ماہ میں مکمل ہوا تھا۔

رمضان المبارک ۱۳۹۳ھ۔۔ اس ماہ مبارک کا آغاز اس المناک حادثہ فاجعہ سے ہوا جس نے مولانا محمد یوسف صاحب کے سانحہ وفات اور اس کے درد و الم کو دوبارہ تازہ کر دیا کہ ۱۳ شعبان مطابق ۲۸ ستمبر ۱۹۴۳ء جمعہ کے دن مولانا محمد ہارون صاحب کی وفات ہو کر بعد مغرب

تدفین عمل میں آئی۔ اس طرح گویا مولانا محمد یوسف صاحب کا چاند نظروں سے اوجھل ہو کر ماہ رمضان کا چاند نظر آیا۔ فطری طور پر یہ پورا ماہ مبارک زبردست غم و حزن کی کیفیات کے ساتھ پورا ہوا۔ حضرت شیخ نور اللہ مرقدہ نے یہ مبارک مہینہ حرمین شریفین میں گزارا۔ اسی دن ان مخدوم کو اس عادیہ کی اطلاع بذریعہ ٹیلی فون مل گئی تھی۔

حضرت شیخ نور اللہ مرقدہ واعلیٰ اللہ مراتبہ کی برکت و توجہ سے راقم منطور بھی اس سال پہلی مرتبہ حرمین شریفین حاضر ہوا تھا۔

خوب یاد ہے کہ اس سانحہ کی خبر سن کر حضرت رحمہ پر حزن و ملال کی زبردست کیفیت ظاہر ہوئی لیکن صبر و تقویٰ کا پیکر بن کر دعا میں مشغول ہو گئے اور پھر حرم کعبہ شریف۔ جاکر طواف و مناجات میں مصروف ہو گئے۔

اس سال مولانا نے کلام پاک گھر میں سنایا۔ مولانا زبیر صاحب نے مرکز کی مسجد میں تراویح کی امامت کی۔

۱۹ رمضان (۱۵ اکتوبر ۱۹۷۳ء) میں حضرت مولانا ایک دن کے لیے سہارن پور تشریف لائے۔ حضرت شیخ اس آمد و رفت کے متعلق روزنامہ میں تحریر فرماتے ہیں:۔

”آج گیارہ بجے صبح مولوی انعام، مولوی عمر، عزیز زبیر، بابو ایاز کے ساتھ اپنی گاڑی میں سہارن پور مولانا منور کے تقاضا پر کہ پہلے سے وعدہ تھا کہ ایک دن رمضان میں آئیں گے۔ اور ہارون کے انتقال کی وجہ سے اور ہو کہ ہو گیا تھا۔ شب کو قیام کر کے دوسرے دن علی الصباح حکیم جی کی مسجد میں صبح کی نماز پڑھ کر واپس چلے گئے۔“

حضرت مولانا نے حسب معمول آخری عشرہ کا اعتکاف مسجد میں کیا۔ اعداد و شمار کے مطابق اٹھائیس ملکوں کے سو سے زائد مہمان مولانا کے ساتھ معیت تھے۔

۲۷ رمضان کی شب میں مولانا کی طویل دعا ہوئی جس کی کیفیت مولانا زبیر صاحب اپنی یادداشت میں اس طرح تحریر کرتے ہیں۔

”آج رات کتاب کے بعد حضرت اقدس والد صاحب مدظلہ کی ایسی عجیب

وغریب اور طویل و عمیق دعا ہوئی کہ سابقہ آٹھ سال کے ایام میں اس کی نظیر
ملنی مشکل ہے لوگوں کی چینیں نکل گئیں، اکثر کے دل موم کی طرح پگھل گئے
مانگنے کا جوت تھا اسی طرح مانگا۔

مولانا عبید اللہ صاحب بلیاوی جنھوں نے یہ ماہ مبارک دہلی اور سہارنپور دونوں جگہ گزرا
تھا۔ موصوف حضرت شیخ زکودونوں مرکزوں کے متعلق اپنے مشاہدات اس طرح تحریر
فرماتے ہیں:

” حضرت اقدس دامت برکاتہم :

السلام علیکم ورحمۃ اللہ وبرکاتہ

امید ہے کہ حضرت والا کے مزاج گرامی بخیر ہوں گے، یہاں بھی الحمد للہ خیریت
ہے۔ مولوی محمد ہارون صاحب کا غم ابھی بہت کافی باقی ہے۔ یہ ایسا زخم لگا ہے
کہ مندرجہ ہوتے ہوئے بڑی دیر لگتی معلوم ہوتی ہے اللہ پاک محض اپنے فضل
و کرم سے ان کو خصوصی انعامات سے نوازے اور ہمارے جیسے رنجوروں
اور ان کے پس ماندگان پر خصوصی فضل فرمائیں۔ حضرت والا سے دعا کی
درخواست ہے کہ حق تعالیٰ شانہ اخیر کو مقدر فرمائیں اور شر اور بلا سے محفوظ
فرمائیں۔ رمضان مبارک میں سہارن پور ۲۷ کی شب میں موجود تھا عشاء کے
بعد بندہ سے تقریر اور دعا کرائی گئی۔ سہارن پور رمضان المبارک میں حضرت والا
کے رمضان المبارک کی جھلک تھی، نور کی بارش محسوس ہوتی تھی۔ گو تعداد
بہت تھوڑی تھی۔ یہاں دلی میں تقریباً دوسو کے قریب معتکف تھے۔ سٹو کے قریب
غیر ملکی تھے جو تقریباً اٹھائیس ٹکوں کے تھے۔ حضرت جی دام مجدم میں اس رمضان
مبارک میں کافی روحانیت و نورانیت محسوس ہوئی۔ رقت قلب بھی کافی تھی
بظاہر سبب میاں مولوی ہارون مرحوم کی وفات کا قرب اثر تھا واللہ اعلم
بالصواب۔ سارے رمضان مبارک صوفی افتخار الحسن صاحب تشریف فرما رہے
عین رویت ہلال کی شب میں کاندھلہ چلے گئے۔ (مکتوب محررہ، شوال ۱۳۹۳ھ، نومبر ۱۹۷۴ء)

مولانا نے ضعف و علالت کے باوجود آخری عشرہ کا اعتکاف سجد میں کیا۔ ملکی مہانوں کی کثیر تعداد کے علاوہ غیر ممالک کے تقریباً دو سو احباب اور ذمہ داران تبلیغ مولانا کے ساتھ شریک اعتکاف رہے۔

۵۔ رمضان میں مولانا احمد لاٹ مع افریقی احباب۔

۱۰۔ رمضان میں مولانا انہار احسن صاحب۔

۱۵۔ رمضان میں مولانا محمد عمر صاحب مولانا زبیر صاحب

۲۰۔ رمضان میں مولانا سعید فاں صاحب مرکز نظام سے تشریف لائے اور حسب سہولت و موقع حضرت شیخ کی خدمت میں رمضان گزار کر مرکز واپس ہو گئے۔ مولانا عبید اللہ صاحب بلیاوی نے یہ تمام ماہ مبارک سہارنپور حضرت شیخ کی خدمت میں گزارا۔
رمضان المبارک ختم ہونے پر مولانا نے ایک گرامی نامہ حضرت شیخ کو تحریر فرمایا جس میں حزن و یاس کے ساتھ اپنی علالت و ناطاقی کا تذکرہ اس طرح فرماتے ہیں۔

”مخدوم مکرم معظم محترم مدظلکم العالی !

السلام علیکم ورحمۃ وبرکاتہ

الحمد للہ ماہ مبارک جوں توں کر کے پورا ہو گیا۔ بندہ اپنی بیماری کی شدت اور اپنی نااہلیت و محرومیت کے ساتھ زندہ ہے۔ مہانوں کا ہجوم ہے، بندہ اپنی بیماری کی وجہ سے ہر چیز میں بے دلی کے ساتھ وقت گزاری کی سعی کرتا رہا، معالجین بیماری کی نوعیت سمجھنے سے قاصر ہیں اس کے اثرات کا علاج کر رہے ہیں لیکن وہ اثرات اتنے ہیں کہ علاج مقابلہ نہیں کر رہا ہے ایسی صورت میں سفر کی صورت بھی سمجھ میں نہیں آرہی ہے کہ مقام پر بھی صبح و شام کرنا۔
جوئے شیر لانے سے کم کیا بلکہ بہت زیادہ ہے۔ والسلام

محمد انعام احسن غفرلہ ۲ شوال ۱۳۹۳ھ

جناب ابن غوری صاحب ایم، انے حیدرآباد جنھوں نے اس ماہ کا کچھ حصہ مرکز نظام الدین گزارا تھا۔ ایک خط کے ذریعہ مولانا عبدالماجد صاحب دریابادی کو اپنے تاثرات و احساسات

اس طرح تحریر کرتے ہیں۔

”تبلیغی کام کے مرکز بستی نظام الدین میں اسی سال رمضان میں کوئی چالیس ممالک کے لوگوں نے اعتکاف کیا۔ مجھے تو حقیقی معنوں میں UNO میں نظر آتی ہے (واشنگٹن میں باتیں ہی باتیں بلکہ گالیاں ہوتی ہوں گی) اور اب ۳۲ تو میر کو سورت کے قریب عالمی پیمانہ پر تبلیغی اجتماع ہونے والا ہے جہاں ملک کے ہر بڑے مقام کو روانہ ہوں گی اور ایک سو بیرون ملک کو بھی اجتماع میں شریک ہونے کے لیے ۵۰-۶۰ ملکوں سے جماعتوں کے آنے کی امید ہے۔ پازان تیز کام نے منزل کو جالیا ہم محو مالہ جس کا رواں رہے

کے مصداق معترضین اس کام پر اعتراض ہی کرتے رہے کہ اس ترقی یافتہ زمانہ میں صرف کلمہ نماز کی دعوت سے کیا ہوگا اور کام اس قدر گہرا ہوگا کہ خصوصاً امریکہ سے نو مسلموں کی جماعتیں اب بے درپے آنے لگی ہیں اور حیدرآباد کے کرنل امیر الدین صاحب کے ذریعہ کوئی ۳ ہزار امریکیوں نے اسلام قبول کیا صرف ۲۱ سال کے دوران)“

رمضان المبارک ۱۳۹۵ھ۔ اسی سال بھی مولانا نے کلام پاک گھر میں سنایا۔ مرکز کی مسجد میں مولانا محمد یعقوب صاحب نے پڑھا۔ مولانا زبیر صاحب نے پہلا عشرہ حضرت شیخ کی خدمت میں گزار کر معتکف شیخ میں قرآن پاک سنایا۔ اس ختم قرآن پاک کی دعا بھی حضرت کے حکم سے موصوف نے کرائی۔ ۱۶ رمضان (۲۳ ستمبر ۱۹۷۵ء) میں ایک شب کے لیے مولانا کی سہارنپور تشریف آوری جناب حافظ کرامت اللہ صاحب کی گاڑی میں ہوئی۔ مولانا محمد عمر صاحب مولانا محمد بن سلیمان جھانجی آپ کے ہمراہ تھے۔

عشرہ اخیرہ کا اعتکاف مولانا نے مسجد میں کیا جس میں حسب تحریر حضرت شیخ ”اٹھائیس ملکوں کے دوسو سے زائد معتکف تھے“

اس موقع پر حضرت شیخ نے اپنے روزنامہ میں رجال غیب میں سے کسی بزرگ کی مرکز نظام الدین میں آمد کا تذکرہ بھی فرمایا ہے جو چھ رمضان المبارک کی شب میں ہوئی تھی، اُن

آنے والے بزرگ نے صوفی عثمان صاحب کے توسط سے حضرت مولانا کو سلام بھیج کر تاکید کی کہ دعائیں بڑھائیں اور اس کی مقدار میں اضافہ کریں۔

حضرت شیخ نور اللہ مرقدہ آپ بیتی میں اس واقعہ کو مزید وضاحت کے ساتھ اس طرح تحریر فرماتے ہیں،

” صوفی عثمان کے اسی رمضان میں بیداری میں رات کو دو بجے نظام الدین میں دیکھا کہ ایک بزرگ تشریف لائے۔ پہلے مزارات پر تشریف لائے تین منٹ مراقب رہے۔ پھر مسجد میں دو رکعت پڑھی اور صوفی عثمان کو پیام دیا کہ حضرت جی کو سلام کہنا اور کہہ دینا کہ دعاؤں کی مقدار میں اضافہ کریں!“

اسی ماہ مبارک کی اٹھارہ تاریخ میں حضرت مولانا نے ہندوستان کے تمام مرکزی مقامات پر ایک مفصل اور جامع مکتوب ارسال فرمایا جس میں اس ماہ کی اہمیت و عظمت اور تھوڑی سی دینی محنت و جدوجہد پر عظیم الشان نتائج و ترقیات کا دروازہ مفتوح ہونے کی نوید و خوش خبری تحریر فرمائی اور تمام کارکنان پر زور دیا کہ وہ بمبئی پہنچ کر حجاج پر محنت کریں اور ان میں دعوت والا جذبہ بیدار کریں۔ حضرت مولانا کا یہ قیمتی مکتوب یہاں پیش کیا جاتا ہے :

” مری بندہ و قننا اللہ وایاکم لما یحب ویرضی !

السلام علیکم ورحمۃ اللہ وبرکاتہ

حق تعالیٰ شانہ نے ہر انسان کو ہمیشہ کی کامیابی دینے کے لیے اس دنیا میں اپنی استطاعت کے اعتبار سے محنت و جدوجہد میں لگنے کا مکلف بنایا ہے اور وہ محنت پہلے انبیاء علیہم السلام کے ذریعہ عملی طور پر سمجھائی ہے اور حضور اکرم صلی اللہ علیہ وسلم نے ۲۳ سالہ محنت فرما کر اپنے صحابہ کو وہ محنت سکھلا کر قیامت تک آنے والے انسانوں کے لیے نمونہ چھوڑا ہے اس محنت و دعوت کو صحیح جذبہ اور صحیح طریقہ سے جو کرتے ہیں وہ دنیا میں بھی امن و امان سکون چین واطمینان کی زندگی بسر کرتے ہیں اور موت کے بعد تو ہمیشہ کے لیے اللہ کے لامتناہی انعامات و اکرامات حاصل کر لیتے ہیں۔ دعوت کی یہ عالی محنت بعض

زمانوں، بعض مکانات اور بعض احوال کے اعتبار سے اپنے اجر و ثواب کو بے حد بڑھا دیتی ہے جیسا کہ اس وقت رمضان المبارک کا مہینہ چل رہا ہے جس میں گھریٹھے نفلوں کا ثواب فرضوں کے برابر اور فرضوں کا ثواب ستر گنا بڑھ جاتا ہے۔ پھر اللہ کی راہ میں نکل کر ان نوافل اور فرائض کے زندہ کرنے کی محنت میں لگنا کس قدر اجر و ثواب کو بڑھا دے گا۔ اسی ماہ مبارک میں جب کہ حق تعالیٰ کی طرف سے روزانہ دس لاکھ انسانوں کی جہنم سے رہائی ہوتی ہے اور فرشتے بھی انسانوں کی مغفرت کے اسباب میں لگے ہوں دعاؤں کی استجابیت کا وعدہ ہو۔ اور اسباب ہدایت بھی موجود ہوں اس میں تھوڑی سی محنت کر لینا بہت بڑے نتیجہ کی امید دلاتا ہے اس کے بعد حج کا موسم شروع ہو رہا ہے جو مکان کے اعتبار سے محنت کی قیمت کو لاکھوں گنا بڑھا دیتا ہے اس موقع پر اپنے علاقہ کے حجاج پر محنت کر کے دعوت کے ماحول میں کچھ وقت گزروایا جائے اور پرانے کام کرنے والے احباب بھی پہنچ کر پورے ملک سے آنے والے حجاج پر محنت کریں پھر وہ حجاج کرام حرمین شریفین کے عالمی مرکز پر پہنچ کر عالم سے آنے والے حجاج پر محنت کریں تو ان کی محنت کا نتیجہ پورے عالم پر رشد و ہدایت کے اعتبار سے پڑے گا۔ انشاء اللہ پرانے کام کرنے والے احباب کو بھی بھیجا جائے گا۔ والسلام

بندہ محمد انعام الحسن غفرلہ ۱۸ رمضان المبارک ۱۴۳۵ھ

رمضان المبارک ۱۴۳۶ھ۔ مولانا نے اس سال تراویح گھر میں پڑھائی۔ مولانا زبیر صاحب نے اول کے دو عشروں میں مرکز کی مسجد میں اور آخری عشرہ میں سہارنپور حضرت شیخ کے معتکف میں قرآن پاک سنایا۔ مولانا عبید اللہ صاحب نے یہ ماہ رمضان حضرت شیخ کی خدمت میں گزارا ۹ رمضان میں مولانا انطب راہنما صاحب، مولانا محمد صاحب کاندھلوی ۱۳ رمضان میں مولانا احمد لٹ صاحب ۲۴ رمضان میں جناب حافظ کرامت اللہ صاحب مرکز نظام الدین سے تشریف لائے۔

اسی ماہ رمضان میں حضرت شیخ نور اللہ مرقدہ نے پہلی مرتبہ حضرت مولانا انعام الحسن صاحب کی خدمت میں بیٹھے، چاول کا ایک کنتہر بھیجا اور پھر اس کو ایک معمول اور روایت بنا کر آخریات تک بڑے اہتمام سے بھیجتے رہے۔ حضرت کی وفات کے بعد صاحب زادہ مولانا محمد طلحہ صاحب اس تسلسل اور تاریخ کو باقی رکھے ہوئے ہیں۔

مولانا کا یہ پورا ہینہ شدید علالت اور ناسازی طبع میں گذرا۔ بس کی بنا پر سہارن پور تشریف آوری نہ ہو سکی، تاہم مولانا محمد عمر صاحب، مولانا محمد زبیر صاحب کی اٹھارہ رمضان (۱۴ ستمبر ۱۹۶۶ء) میں خدمت شیخ میں آمد ہوئی۔ روزنامہ شیخ کے الفاظ اس موقع پر یہ ہیں۔

”آج دوپہر کو مولوی محمد عمر زبیر احلیم کی آئے مولوی انعام صاحب اپنی علالت کی وجہ سے نہ آ سکے۔ مولوی محمد عمر نظام الدین کے خالی ہونے کی وجہ سے بدھ کی صبح کو سات بجے چلے گئے۔ زبیر نے دو رات خالی ہونے کی وجہ سے زکریا کے کہنے پر گھر میں ایک قرآن ختم کیا۔“

جیسا کہ اوپر تحریر کیا گیا مولانا اپنی شدت علالت کی بنا پر سہارن پور تشریف نہیں لاسکے تھے اس لیے اپنے احوال و کیفیات کی اطلاع بذریعہ تحریر حضرت شیخ کو دیتے رہے یہاں اس نوع کے دو خط پیش کیے جاتے ہیں۔ پہلے خط میں ایک عزت افزائی کا اور دوسرے خط میں علالت کا تذکرہ ہے۔

(۱) ”مخدوم مکرم معظم محترم مد ظلکم العالیٰ

السلام علیکم ورحمۃ اللہ وبرکاتہ

کل مولوی احمد کے بدست طائف کا انار موصول ہوا۔ دانے دانے تمام گھر والوں کو تقسیم کیا گیا بہت ہی شیریں اور شاداب تھا بندہ کی حالت تو بہت ناگفتہ بہ ہے لیکن آٹھ رمضان کو حضور پاک علیہ الصلوٰۃ والسلام کا اور صیابہ کرام رضی اللہ عنہم کے سلام نے اس ناکارہ کی عزت افزائی فرما کر بہت بندھائی۔ حضرت والا کی خدمت میں اطراف و اکناف سے بندگان خدا حاضر ہو کر فیض یاب ہو رہے ہیں اور یہ نابکاران فیوض کے برداشت کی بھی اہلیت نہیں رکھتا بجز درجہ

دعا کے اور کیا عرض کرے۔ والسلام

محمد انعام الحسن غفرلہ ۶/۱۰/۱۴۲۹ھ رمضان

(۳) "مخدوم مکرم معظم محترم مدظلکم العالی

السلام علیکم ورحمۃ اللہ وبرکاتہ

رمضان المبارک رخصت ہو رہے ہیں۔ بندہ کی بیماری ہی کو اللہ جل شانہ تکفیر کا سبب بنائیں۔ اب کی مرتبہ دماغ کے ساتھ قلب پر بھی خوب اقدار ہی شدید اختلاج ہوتا رہا۔ اب خفیف ہوتا ہے اب تک تو ذہن میں یہ تھا کہ اچھے ہو کر خوب کام کریں گے۔ لیکن اب تو حس خاتمہ اور مغفرت دعا کی درخواست ہے۔ کیفیت یہ ہے کہ ہر شخص کی کیفیت بندہ کو جھیلی پڑتی ہے۔

محمد انعام الحسن غفرلہ ۲۳/۱۰/۱۴۲۹ھ

اس گرامی نامہ کے جواب میں حضرت شیخ رحمۃ اللہ علیہ نے اپنے قلق کا اظہار فرما کر دل جوئی و تسلی کے کلمات تحریر فرمائے اور مرض کی تفصیلات دریافت کیں۔ چنانچہ —————
ماہ رمضان المبارک ختم ہونے کے بعد حضرت مولانا نے مجاہدات اور صبر و تفویض سے بھرپور اس علالت کا تفصیلی حال حضرت شیخ کو ان الفاظ میں تحریر فرمایا:

"رمضان المبارک میں جو شدید حالت گذری ہے الحمد للہ وہ تو اب نہیں ہے۔ رمضان میں حالت یہ تھی کہ آگ دماغ کو چڑھتی تھی، مجمع میں جانے سے چنگاریاں دماغ میں سے نکلتی تھیں اور بولنے سے بھی دماغ پر اثر ہوتا تھا تو تمام بدن میں کھدے پڑتے تھے اور دماغ پر وہ چڑھتے تھے پندرہ روز تک سر اٹھانا بھی مشکل تھا۔ کسی سے ملنا بھی دشوار، الگ رہتا اختلاج شدید تھا اور اندرون میں ایسا معلوم ہوتا تھا جیسے کوئی چیز اس آگ کو دفع کر رہی ہو۔ اب اس آگ میں تو کمی ہے، صرف دماغ پر معلوم ہوتی ہے لیکن ہر ایک کی حالت دماغ کے راستہ اندرون میں نفوذ کرتی ہے بس اس میں ٹھوڑی بہت دیر برداشت ہو جاتا ہے دماغ کی اور دل کی حالت ضعف کی جو ہوتی

چاہئے وہ ہے۔

ابتداء میں جو ۳۳ سال پہلے شروع ہوا تھا وہی ساری کیفیات ہیں اور اس مرتبہ ضعف بہت زیادہ ہے بالخصوص دماغ پر اب ان اثرات کے بعد اٹھا نہیں جاتا ہے تنہائی میں جا کر جتنے دیر میں بھی وہ خارج ہوں یہ حالات رجال اکا دماغ پر پڑنا مستقل رہا لیکن قابل برداشت رہا اگرچہ دماغ کو منتشر اور قلب میں قوت آنے سے مانع بنا رہا۔ اپنے معمولات سے قوت حاصل ہوتی تھی، لیکن اس خارجی اثر سے وہ منتشر ہو جاتی تھی۔

حضرت شیخ نور اللہ مرقدہ کے ارشاد کے مطابق یہ وحشت عن المخلوق اور انقطاع عن المخلوق والی کیفیت تھی جو پورے ماہ حضرت مولانا پر طاری رہی۔ نیز ان تمام کیفیات و احوال پر غور فرمانے کے بعد حضرت نے اسی موقع پر یہ بھی ارشاد فرمایا تھا کہ :

” پچھلے پتیس سال مولوی انعام کا یہ حال ہے کہ ذات بحت کی تنجلیات سے

پلک چھپکنے کے برابر ذہول نہیں ہوتا۔“ (روایت جناب بھائی نادر علی خاں علیگ)

رمضان المبارک ۱۳۹۶ھ۔ مولانا نے اس سال قرآن پاک گھر میں سنایا۔ مرکز کی مسجد میں مولانا محمد یعقوب صاحب نے پڑھا۔ مولانا زبیر صاحب نے اپنے کمرہ میں تراویح ادا کی۔ راقم سطور نے بارہ اور تیرہ رمضان مبارک کی شب نظام الدین میں گزاری اور ایک شب تراویح مولانا زبیر صاحب کے کمرہ میں ان کے امام کی اقتداء میں ادا کی اور دوسری شب میں خود پڑھائی۔ گزشتہ سال کی طرح اس ماہ مبارک میں مولانا کی طبیعت علیل رہی، اس بنا پر سہارن پور بھی تشریف آوری نہ ہو سکی۔ بخار کی شدت ایک سو تین ڈگری تک رہی، بھوک اور نیند بھی معمول سے بہت کم رہی تھی ۲۸ رمضان میں حضرت مولانا نے ذیل کا یہ خط جس میں علالت کا ذکر بھی ہے حضرت شیخ زکریا کو تحریر فرمایا تھا :

” مخدوم مکرم معظم محترم مدظلکم العالی !

السلام علیکم ورحمۃ اللہ وبرکاتہ

میں مشترکہ طور پر گزارا۔ موصوف مولانا زبیر صاحب اور جناب الحاج کرامت اللہ صاحب کی معیت میں دوسری مرتبہ ۲۵ رمضان (۱۰ ستمبر ۱۹۴۷ء) میں آگرتائیس میں واپس ہوئے۔
 مولانا محمد ہارون صاحب مرحوم کی صاحبزادی عائشہ خاتون نے اسی سال ستائیس رمضان (۱۲ ستمبر ۱۹۴۷ء) میں پہلا روزہ رکھا۔ حضرت شیخ روزنامہ میں اس کا ذکر اس طرح کرتے ہیں:

”آج عائشہ بنت ہارون کا پہلا روزہ ہے جس کی بہت لمبی دعوت مولانا انعام صاحب نے مستورات کی کی۔ دہلی سے بریانی کی بھی کئی دیکیں آئیں۔“
 حضرت شیخ نے بھی اس تقریب کے موقع پر پچاس روپے عریزہ موصوفہ کو دہلی بھجوائے تھے۔

رمضان المبارک ۱۳۹۷ھ۔ اس سال کا ہلال رمضان حضرت مولانا نے حبیط وحی (مدینہ منورہ) میں دیکھا اور اسی مقدس سرزمین پر اس ماہ مبارک کا استقبال کیا۔ یکم شعبان (۸ جولائی ۱۹۴۷ء) میں مولانا پاکستان، اردن، انگلینڈ، فرانس کے تبلیغی دعوتی سفر پر روانہ ہو کر ۲۴ شعبان (۳۱ جولائی) دوشنبہ میں مکہ معظمہ پہنچے اور تقریباً دو ہفتے حرمین شریفین گزار کر گیارہ رمضان (۱۶ اگست) میں مرکز نظام الدین واپس تشریف لائے۔ اس سفر کی وجہ سے مولانا نے تراویح میں قرآن پاک نہیں پڑھا بلکہ مرکزی مسجد میں مولانا محمد یعقوب کی امامت و اقتدار میں تراویح ادا کی۔ مولانا زبیر صاحب نے ۱۲ رمضان سے گھر میں تراویح کا آغاز کیا۔ ۷ رمضان (۲۳ اگست) میں مولانا ایک شب کے لیے سہارنپور تشریف لائے یہ آمد و رفت بذریعہ ٹرین ہوئی تھی۔ اس رمضان میں طبیعت میں ضعف و کمزوری رہی جس کا نیند پر گہرا اثر رہا۔ دن رات میں ڈیڑھ دو گھنٹے سے زائد سونا نہیں ہوتا تھا لیکن معمولات اور دعوتی مشاغل اسی طرح جاری رہے۔

رمضان المبارک ۱۳۹۹ھ۔ مولانا نے اس سال تراویح کا کلام پاک گھر میں پڑھا اور حسب معمول قدیم ۷ رمضان (۱۱ اگست ۱۹۴۹ء) میں ایک دن کے لیے سہارنپور تشریف لائے۔ مولانا محمد عمر صاحب جناب حافظ کرامت اللہ بھی آپ کے ہمراہ تھے۔ مولانا زبیر الحسن صاحب نے مرکزی مسجد میں کلام پاک سنایا۔

اسی ماہ مبارک کے اوائل میں ایک ایسا واقعہ بھی پیش آیا جس سے آپ کی مہمانوں

کے معاملہ میں کشادہ دلی اور سخاوت کا بخوبی اندازہ ہو سکتا ہے۔ واقعہ یہ ہوا کہ عین اظہار کے وقت گھر میں سے دو الگ الگ برتنوں میں گھی لگی ہوئی روٹیاں باہر حجرے کے دسترخوان پر آئیں۔ حضرت مولانا نے دو برتنوں میں آنے کی وجہ دریافت کی تو گھر میں سے بتلایا گیا کہ ایک میں اصلی گھی والی ہیں اور دوسری نقلی گھی کی ہیں۔ یہ سن کر اس وقت تو خاموش ہو گئے لیکن بعد نماز مغرب گھر میں تشریف لے جا کر اس پر تعجب اور قلق کا اظہار فرمایا کہ تمام مہمانوں کے لیے اصلی گھی لگی ہوئی روٹی کیوں نہیں بھجی گئی اور پھر آپ نے اللہ جل شانہ کی صفت رزاقیت پر پورا پورا اعتماد کرتے ہوئے اہلیہ محترمہ سے ارشاد فرمایا کہ کل سے تمام مہمانوں کے لیے اصلی گھی کی روٹی بھجی جائے۔ چنانچہ پورے رمضان یہی ترتیب قائم رہی۔ اور یہ اللہ جل شانہ و نعم نوالہ کی صفت رزاقیت ہی تھی کہ پھر پورے ماہ مختلف علاقوں اور گاؤں دیہات بالخصوص میوات سے اصلی گھی کی اس قدر آمد ہوئی کہ بازار سے خرید کر منگانے کی نوبت ہی نہیں آئی۔

رمضان المبارک ۱۳۷۷ھ اس ماہ مبارک کے آغاز سے چند یوم قبل حضرت مولانا محرم انکلیف امریکہ اور ڈیڑھ گھنٹہ کے طویل دعوتی سفر سے واپس تشریف لائے تھے۔ سفر کی تکان اور تعب ابھی ختم بھی نہیں ہوا تھا کہ ماہ مبارک آگئے اور روزمرہ کے مشاغل و معمولات میں دن کا روزہ اور رات کی تراویح کا بھی اضافہ ہو گیا۔ لیکن حضرت مولانا نے اسی بشاشت اور اولعزمی کے ساتھ ماہ مبارک کا استقبال کرتے ہوئے قدیمی معمول کے مطابق گھر میں قرآن پاک سنایا جس سے

۱۔ مرشدی و مولائی حضرت شیخ نور اللہ مرقدہ و اعلیٰ الشہر اسیہ کی حیات مبارکہ میں بھی اسی نوع کا ایک واقعہ پیش آیا تھا۔ حضرت مولانا مفتی محسود الحسن صاحب گنگوہی و راوی ہیں کہ ایک مرتبہ حضرت شیخ نے صرف اتنا پوچھا کہ بطیر کہاں ملتے ہیں؟ بس اس کے فوراً بعد ہی پنجاب اور دور دور سے پیچھے بھر بھر کر بطیر اور پرندے آنے شروع ہو گئے (حالانکہ وہاں تک کسی نے اطلاع بھی نہیں کی تھی) یہ دیکھ کر حضرت شیخ رونے لگے اور اپنی زبان پھر بارگاہ الہی میں عرض کیا کہ الہی تو معاف فرما دے اس زبان سے نہ معلوم کیا کیا نکلتا ہے؟ اور کیا کیا بولتی رہتی ہے۔ تب جا کر پرندوں کا آنا موقوف ہوا۔

۲۶ رمضان کو فراغت ہوئی۔ مولانا زبیر صاحب نے مرکز کی مسجد میں کلام پاک پڑھا جس کا اختتام ۲۷ رمضان میں ہوا۔ مولانا نے اس موقع پر بڑے تضرع و عاجزی کے ساتھ پون گھنٹہ دعا کرائی۔

حضرت شیخ رحمہ اللہ اس ماہ مبارک میں دارالعلوم فیصل آباد پاکستان تشریف فرما تھے مولانا نے دعاؤں کی درخواست کے لیے جو خط وہاں حضرت کو تحریر فرمایا اس کی نقل یہ ہے :

”محذوم مکرم معظم محترم مدظلکم العالی !

السلام علیکم ورحمۃ اللہ وبرکاتہ

الحمد للہ یہاں پر سب بخیر ہیں آج تیرھواں روزہ ہے۔ سورت میں پیر کا روزہ ہوا ہے ہمارے یہاں منگل کا پہلا روزہ ہوا ہے۔ بارشیں ہو رہی ہیں، موسم خوشگوار ہے۔ صرف دعا کی درخواست کے لیے یہ عریضہ ارسال ہے گھر والے بھی سب دعاؤں کی درخواست کرتے ہیں۔ والسلام

انعام الحسن غفرلہ ۱۳ رمضان ۱۴۰۱ھ

اسی ماہ کی چودہ تاریخ میں دعوت و تبلیغ کی بزرگ شخصیت اور حضرت مولانا محمد الیاس صاحب نور اللہ مرقدہ کے خلیفہ و مجاز جناب الحاج حافظ مقبول حسن صاحب دہلوی کا وصال ہوا، حضرت مولانا انعام الحسن صاحب ان کی بھیمز و تکفین میں شرکت کے لیے دہلی تشریف لے گئے اور نماز جنازہ کی امامت فرمائی۔

رمضان المبارک ۱۴۰۱ھ۔ اس ماہ رمضان کے آغاز سے دو ہفتہ قبل حضرت مولانا نے ایک اہم مکتوب ملک بھر کے مراکز تبلیغ کو تحریر فرمایا تھا اس مکتوب میں رمضان المبارک کی قدرو قیمت بتلاتے ہوئے ختم رمضان کے بعد ماہ شوال اذی قعدہ، ذی الحجہ میں حجاج کرام میں دین کی عالی شان محنت اور حرمین شریفین حاضر ہونے والوں کی ذہنی و فکری و ایمانی تربیت کی طرف تمام اہل مراکز کو پورے طور پر متوجہ فرمایا۔ ذیل میں یہ مکتوب پیش کیا جاتا ہے۔

۱۳ شعبان ۱۴۰۱ھ

”بنگلہ والی مسجد بستی حضرت ۷۸۶

۲۷ جون ۱۹۸۱ء

نظام الدین دہلی

مکرمین و محترمین بندہ و فقہا اللہ وایاکم لما یحب ویرضی
السلام علیکم ورحمۃ اللہ وبرکاتہ

اللہ جل شانہ کی ذات عالی سے امید ہے کہ آپ حضرات کا مزاج بخیر ہوگا اور
اس ختم ہونے والی زندگی کے قیمتی لمحات دین کی محنت میں صرف ہو رہے
ہوں گے۔ اس وقت یہ خط ایک اہم بات کی یاد دہانی کے لیے لکھا جا رہا ہے
امید ہے کہ آپ حضرات اس پر پوری توجہ فرمائیں گے۔

رمضان اشوال ذی قعدہ ذی الحجہ کے آنے والے ان چار مہینوں کا زمانہ
بڑی رحمت اور برکت کا حامل ہے اور تقریباً تمام ارکان کے ادا کرنے کا زمانہ
ہوتا ہے۔ سب سے پہلے تو رمضان شریف کا مبارک مہینہ اپنی تمام برکتوں
کے ساتھ آرہا ہے جس میں کسی نیکی کے ساتھ اللہ جل شانہ کا قرب حاصل
کرنا ایسا ہے جیسا کہ غیر رمضان میں فرض ادا کیا۔ اور کسی فرض کا ادا کرنا ایسا۔
ہے جیسا کہ غیر رمضان میں ستر فرض ادا کیا۔ اس میں سرکش شیاطین قید کر دیے
جاتے ہیں اور اہل عالم کے قلوب میں حق کے قبول کی استعداد بڑھ جاتی
ہے اس مبارک مہینے کو وحی الہی کے ساتھ بہت خاص مناسبت ہے اسی
وجہ سے عموماً اللہ جل شانہ کی تمام کتابیں اسی ماہ میں نازل ہوئی ہیں اور
ہمارے تبلیغ کے اس مبارک کام میں اسی بات کی دعوت ہے کہ وحی الہی کے
مطابق تمام انسانوں کی زندگیوں میں ایمان و عمل آجائے۔ اس لیے رمضان
میں اس محنت کو خوب بڑھایا جائے اور اہتمام سے چلوں تین چلوں اور کم و
بیش اوقات کی جماعتیں پیدل اور سواری سے نکالی جائیں۔ مقامی کام یعنی۔
سہ روزہ جماعتوں کے نکالنے، ہفتہ واری گشتوں، تعلیم، دگر کی مستورات والی تعلیم
اور مسجد کی تعلیم، تسبیحات و تلاوت غرض کہ تمام انفرادی و اجتماعی اعمال کا اپنی
ذاتوں سے اہتمام کرتے ہوئے دیگر احباب کو بھی مشغول رہنے کی دعوت
دی جائے اور خدا کے پاک کی بارگاہ میں خوب دعائیں مانگی جائیں کہ اصل

کرنے والی ذات تو اللہ رب العزت ہی کی ہے۔ عرض کر لے کا مقصد یہ ہے کہ محنت میں کمی کے بجائے اس ماہ میں زیادتی ہونی چاہیے۔

رمضان شریف کے ختم ہونے کے بعد ہی تمام عالم میں حج کے عنوان پر نقل و حرکت شروع ہو جاتی ہے اور بیت اللہ کی محبت اور کشش میں حجاج کرام کھینچے کھینچے بیت اللہ پر پہنچتے ہیں۔ یہ جہیز حجاج پر محنت کا خاص زمانہ ہوتا ہے۔ بیت اللہ پر پہنچنے والے یہ تمام عالم کے نمائندے اگر ایمان کی کیفیت اللہ کی محبت اللہ کے دھیان، آخرت کی فکر، زہد و تقویٰ اور اللہ کی رضا کے جذبے سے معمور ہو کر جناب رسول اللہ صلی اللہ علیہ وسلم کے عالی اخلاق سے آراستہ ہو کر خدائے پاک کی بارگاہ میں پہنچیں گے تو خدائے پاک کی کریم ذات سے امید ہے کہ ان کی حاضری عند اللہ مقبول ہو کر پوری امت مسلمہ کے لیے خصوصاً اور عالم انسانیت کے لیے عموماً خیر و برکت کا ذریعہ بنے اور ہم سچے رہنے والوں کے لیے بھی خیر و برکت کے دروازے کھلیں۔ حجاج کرام کے پاس وقت بھی ہوتا ہے اور پیسہ بھی اور ذہنی یکسوئی بھی نصیب ہوتی ہے۔ صرف انہیں متوجہ کر کے ترتیب کے قائم کرنے کی بات ہوتی ہے۔

آپ حضرات کو معلوم ہے کہ ہر سال بھی کے مسافر خانہ میں اسی کی محنت ہوتی ہے کہ حجاج کرام میں یہ صفات قبولیت پیدا ہوں اور وہ تمام اعمال مساجد کے اشتغال کے ساتھ خدا کے گھر پر حاضر ہوں۔ اس لیے اس محنت میں تمام صوبوں اور علاقوں کا حصہ ہونا چاہیے۔ اس لیے آپ حضرات اپنے اپنے مقامات سے پرانے کام کرنے والے مستعد احباب کی جماعتیں بنا کر اگر بمبئی کے مسافر خانہ روانہ فرمائیں تو بہت مفید ہے۔ اس کے علاوہ اپنے اپنے مقامات پر بھی بیت اللہ پر جانے والوں کو جوڑ کر ان کا دینی اور دعوتی ذہن بنائیں کہ اس سفر کے درمیان وہ جہاں رہیں نماز باجماعت، تعلیم و ترویج و تلاوت اور دعاؤں کا خوب اہتمام کریں اور دوسروں کی بھی اس کی تاکید

کریں۔ ٹرین کے وہ بڑے بڑے اسٹیشن جہاں سے حجاج سوار ہوتے ہیں یا گزرتے ہیں، وہاں بھی پرانے کام کرنے والوں کی جماعتیں پہنچ کر انکا ذہن بنائیں اور اس کی ترغیب دیں کہ جب وہ بمبئی پہنچیں تو وہاں مسافر خانے کے کام میں جبریں۔ حجاج کرام کے کچھ جہاز تو رمضان شریف سے قبل جا چکے اور اکثر رمضان کے بعد روانہ ہوتے ہیں جن کی تاریخیں آپ حضرات کے علم میں ہوں گی۔ امید ہے کہ آپ حضرات ان گذارشات پر توجہ فرما کر پرانے کام کرنے والوں کی مستعد جماعتیں بمبئی روانہ فرمائیں گے۔ فقط والسلام

بندہ انعام الحسن غفرلہ۔

مولانا نے اس سال کی تراویح کا کلام پاک گھر میں پڑھا۔ مولانا زیر صاحب نے مرکز کی مسجد میں سنایا۔ حضرت شیخ نے یہ جہیزہ مخلص عشاق کی خواہش پر اسٹنگر جنوبی افریقہ میں گزارا۔ اس سال نظام الدین مرکز میں جماعتوں کی نقل و حرکت معمول سے زائد رہی۔ بیرونی جماعتوں کا تناسب بھی گذشتہ سالوں کے مقابلہ میں زیادہ رہا۔ مولانا محمد موسیٰ صاحب سورتی نے، اور رمضان میں حضرت شیخ نور اللہ مرقدہ کو جماعتوں کی آمد و رفت کی جو تفصیلات اور گوشوارہ تحریر فرمایا مناسب معلوم ہوتا ہے کہ اس کو یہاں نقل کر دیا جائے۔ موصوف اپنے خط میں لکھتے ہیں،

”بفضلہ تعالیٰ ماہ مبارک میں جماعتوں کی آمد و رفت بہت اچھی رہی اور آخر شعبان اور شروع رمضان میں ۴۵۔۵۰ جماعتیں روزانہ روانہ ہوتی رہیں اب کم ہو کر ۱۵۔۲۰ تک رہ گئیں۔

ہر سال کی طرح اس سال بھی ماہ مبارک میں تین چلہ والی پیدل جماعتیں روانہ ہوئیں، دہلی سے مدراس، حیدرآباد، بمبئی، نیپال، کلکتہ، امرتسر، جودھ پور، بمبئی دو جماعتیں دور استوں سے گئیں۔

ملکوں سے جماعتیں برابر آتی جاتی رہیں۔ ایک جماعت امریکہ گئی دوسری انگلینڈ تیسری ناروے چوتھی موزمبیق و زمبابوے۔ باہر ملکوں سے ملیشیا سے کافی جماعتیں آئیں اور برابر آرہی ہیں۔ امریکہ جنوبی افریقہ، سیاون ادنیٰ، کویت

مرکش، مسقط، فرانس وغیرہ امریکہ سے عرب حضرات زیادہ تعداد میں تشریف لاتے رہے۔

۱۴ شعبان کو مولوی محمد سلیمان جھانجی کے ساتھ تقریباً ۳۵ عرب حضرات گجرات تشریف لے گئے بعد میں اور بھی جاتے آتے رہے، دو سوال تک ان کا نظام بنا ہوا ہے۔ پورے گجرات میں سفر ہے، ماشاء اللہ ہر گاؤں ہر شہر سے نقد جماعتیں نکل رہی ہیں، یہاں بھی برابر آرہی ہیں۔

عید کے بعد لیتا سے قافلہ مشورہ کے لیے آرہا ہے، ۲۲ اگست کو معسری و مشرقی یوپی کے احباب تشریف لانے والے ہیں، ماہ مبارک سے پہلے خاصی گرمی تھی، محمد اللہ ماہ مبارک شروع ہوتے ہی بارش شروع ہو گئی، عام طور پر روزانہ ہو جاتی ہے، سب احباب بعافیت ہیں دعا کی درخواست اور سلام عرض کرتے ہیں، فقط یہ حالت ہے۔

ستائیسویں شب میں حضرت مولانا نے بعد پشاور دعا کرائی، اس دعا میں آپ پر غیر معمولی رقت طاری تھی، اور دعا بھی کچھ معمول سے زائد طویل ہوئی، یہ حالت ۱۲ شعبان المبارک سے ۱۳ شعبان تک یہ ماہ مبارک ایسے وقت آیا کہ قطب عالم حضرت شیخ نور اللہ مرتدہ اعلیٰ الشریعہ نے سانحہ آرتھال کو صرف ایک ماہ گزرا تھا، حادثہ بہشت جاں گداز تھا، اور بالکل تازہ تھا، اس لیے فطری طور پر قلوب مغموم اور گھائبن تھے، صاحب زادہ محترم مولانا محمد طلحہ صاحب نے یہ جہت مدینہ منورہ گزارا، جس کی وجہ سے آستانہ خلیفہ رشیدیہ بالکل سونا سونوار ہوا، اس حادثہ سے دو ہفتہ قبل اٹھارہ رجب ۱۴۰۲ھ مطابق ۱۲ مئی ۱۹۸۲ء میں مولانا انگلینڈ، بلجیم، فرانس، عمان کے طویل دعوتی و تبلیغی سفر پر روانہ ہو چکے تھے، یہ المناک سانحہ آپ کے اسی سفر کے دوران پیش آیا، آپ اس دورہ کو مکمل کرنے کے ۱۱ شعبان (۳ جون) میں عمان سے بیدھے مدینہ منورہ پہنچے اور اہلیہ محترمہ (والدہ مولانا محمد طلحہ صاحب) سے حق تعزیت ادا فرما کر سپرد و بھاری فرمائیں اور اگلے روز بعد نماز عصر جنت البقیع میں اڑ شیخ پر تشریف لے گئے، تقریباً دو ہفتے عرصہ میں شریفین قیام فرما کر ۱۵ شعبان (۸ جون) میں دہلی

تشریف لے آئے، رمضان المبارک کی چوبیسہ آمد آمد تھی اس لیے بڑی عجمت کے ساتھ ۲۷ شعبان کو سہارنپور بغرض تعزیت و تسلی تشریف لاکر اگلے روز دہلی روانہ ہو گئے اور ۲۹ شعبان (۲۲ جون ۱۹۰۱ء) کا دن گزار کر شب میں دس بجے چاند کا اعلان ہونے پر گھر میں تراویح میں قرآن پاک کا اعجاز فرمایا اور پھر ذوق و شوق اور لطف و علاوت کی بلند و بالا کیفیات نے اس تمام تعب اور تھکاوٹ بلکہ آلام و حوار میں کو اپنے اندر سمولیا جو اس متواتر اور مسلسل سفر سے پیدا ہو گئے تھے۔

۸ ارمضان (۱۰ جولائی) میں ایک شب کے لیے حضرت مولانا کی سہارنپور تشریف آوری ہوئی مولانا محمد عمر صاحب مولانا زبیر صاحب جناب حافظ کرامت اللہ صاحب مولانا محمد بن سلیمان جھانگی بھی آپ کے ہم سفر تھے۔ اس آمد و رفت کی تفصیل حضرت مولانا اپنی یادداشت میں اس طرح تحریر فرماتے ہیں:۔ اس صبح کی نماز پڑھ کر چار بج کر ۳۵ منٹ پر حضرت نظام الدین سے حكافظ کرامت اللہ صاحب کی ایپیسٹر میں روانہ ہوئے۔

۸ بجے اللہ جل شانہ نے حیرت کے ساتھ سہارنپور پہنچایا، آپ کے گھر میں آرام کیا۔ ظہر کی نماز مسجد میں پڑھ کر جدید دارالطلبہ گئے۔ مجلس ذکر میں شرکت ہوئے۔ پھر مفتی عبد العزیز کے کمرہ میں آرام کیا۔ عصر کے بعد مفتی محمود حسن کے فرمان پر مولوی محمد عمر کاشان ہوا۔ افطار مسجد میں کیا۔ نماز کے بعد کھانا کھایا۔ پھر قریب آرم کیا۔ تراویح سلمان کی اقتدا میں پڑھی۔ ایک پارہ پڑھا۔ تراویح کے بعد لیٹیں اور درود پھر دعا ہوئی اور اس کے بعد تمام گھر والوں میں ملاقات کے لیے جانا ہوا۔ بارہ بجے آرام کیا۔ مگر نیند نہیں آئی۔

(۱۹ ارمضان میں) چار بج کر ۳۵ منٹ پر دارالطلبہ سے روانہ ہو کر اللہ جل شانہ کے

۲۷ شعبان میں مولانا کا کلام پاک گھر میں ختم ہو گیا تھا۔ اس لیے ۲۸ شعبان کی تراویح مسجد میں اذاک کی سال گذشتہ کی طرح اس سال بھی مولانا زبیر احسن صاحب نے مرکزی مسجد میں کلام پاک سنایا۔ تین سو بیس شب میں حضرت مولانا نے اس ختم قرآن پاک کی طویل

دعا کرائی۔

رمضان المبارک ۱۴۰۳ھ۔ سالہا سال کے معمول کے مطابق مولانا نے اس سال بھی۔
قرآن مجید گھر میں سنایا۔ مولانا زبیر صاحب نے مرکز کی سب سے بڑھا جس کے اختتام کی دعا
۲۸ رمضان میں مولانا نے کرائی۔ اس سال مولانا کی سہارنپور تشریف آوری نہ ہو سکی تاہم
۱۳ رمضان (۲۵ جون ۱۹۸۲ء) میں مولانا زبیر صاحب کی ایک دن کے لیے آمد حضرت قاضی
عبدالفتاد صاحب کی معیت میں ہوئی۔

اس ماہ مبارک کے آغاز سے صرف ایک عشرہ قبل حضرت مولانا بھوپال، حیدر آباد
بنگلور، مدراس اور سری لنکا کے طویل اور پُر تعب دعوتی و تبلیغی سفر سے واپس تشریف
لائے تھے۔ لیکن رمضان المبارک کی بھرپور تردانی اور اس کے حقوق کی ادائیگی کی فکر
نے اس ضعف و اضمحلال کے دور ہونے کا بھی موقع نہیں دیا جو اس پینتیس روزہ سفر سے
پیدا ہو گیا تھا۔

رمضان المبارک ۱۴۰۳ھ۔ اس ماہ مبارک سے چھ ماہ قبل ذی الحجۃ ۱۴۰۲ھ مطابق
دسمبر ۱۹۸۲ء میں حضرت مولانا کا مستقل قیام چونکہ جدید عمارت کی بالائی منزل کے کمرہ نمبر چھ میں
ہو چکا تھا اس لیے اس سال پہلی مرتبہ آپ نے اسی جگہ مولوی محمد سلیمان صاحب کی اقتدا میں تراویح
ادا کی۔ نیز مرکز کی مسجد میں مولانا محمد یعقوب صاحب نے اور زنانہ مکان میں مولانا محمد زبیر صاحب
نے تراویح پڑھائی۔

مولانا وحید الدین صاحب (مدیر الرمال دہلی) رمضان ۱۴۰۳ھ میں مہمانوں نے
کی تعداد اور حضرت مولانا کی دعوتی فکر اور بصیرت کے متعلق اٹھارہ رمضان المبارک کا ایک
چشم دید واقعہ اس طرح تحریر کرتے ہیں :

”رمضان ۱۴۰۳ھ میں تقریباً ۳۰ آدمی تبلیغی مرکز میں مقیم تھے۔ ۸ رمضان
کا واقعہ ہے۔ حضرت جی (مولانا انعام الحسن صاحب) حسب معمول معائنہ کے
لیے نکلے، مسجد، مدرسہ، مطبخ وغیرہ ایک ایک چیز انھوں نے بنفس نفیس دیکھی
اسی اثنا میں وہ مطبخ میں پہنچے جو مسجد کے پیچھے واقع ہے وہاں دو بظاہر

اجنبی آدمی دکھائی دیئے۔

حضرت جی سنگے پاؤں ایک ایک مقام کو دیکھ رہے تھے جہاں کہیں صفائی یا نظم و ترتیب کے خلاف کوئی چیز دیکھتے تو اس کی درستگی کی ہدایت کرتے۔ اسی حالت میں وہ مطبخ میں پہنچے وہاں ایک جگہ کوڑا نظر آیا تو ہدایت کی کہ اس کی فوراً صفائی کرو۔ اس سے مکھی مچھر پیدا ہوتے ہیں۔

اس وقت جو صاحب مطبخ کی نگرانی پر تھے وہ اتفاق سے موجود نہ تھے۔ چند میں وہ آگئے تو حضرت جی نے نرمی سے کہا۔ میرے بھائی! آپ کہاں تھے اتنے میں دو آدمی مطبخ کے اندر داخل ہوتے ہوئے نظر آئے وہ بظاہر اجنبی تھے۔ نگران صاحب ان کے پاس گئے اور انھیں باہر رخصت کر کے دوبارہ حضرت جی کے پاس آئے۔ حضرت جی نے پوچھا کہ وہ کون تھے۔ نگران صاحب نے بتایا کہ وہ لوگ درگاہ نظام الدین کی زیارت کے لیے آئے تھے یہاں غلطی سے داخل ہو گئے۔

پھر آپ نے ان سے کیا کہا؟ حضرت جی نے دوبارہ پوچھا۔ انھوں نے بتایا کہ میں نے کہا کہ یہ درگاہ نہیں ہے آپ اور آگے جائیں وہاں آپ کو درگاہ مل جائے گی۔ حضرت جی (مولانا انعام الحسن صاحب) نے فوراً کہاں سے بھائی! آپ نے ایک موقع کھو دیا۔ آپ کو اپنی دعوت ان کے سامنے پیش کرنا چاہئے تھا ممکن ہے کہ وہ لوگ ہمارے دینی نظام میں شریک ہو جاتے اور پھر ان کو نفع حاصل ہوتا۔“

رمضان المبارک ۱۳۵۵ھ۔

(یہ جگہ مزید معلومات کے لیے حالی ہے۔)

۱۹ رمضان (۹ جون ۱۹۳۵ء) میں مولانا انوار الحسن صاحب، مولانا زبیر الحسن صاحب حافظ کرامت اللہ صاحب، حافظ نعمت اللہ صاحب کی معارف شیخ میں آمد ہوئی۔ ایک دن قیام

کے بعد یہ حضرات دہلی واپس ہوئے۔

رمضان المبارک ۱۳۸۷ھ۔ اس سال حضرت مولانا کا کلام پاک گھر میں ہوا۔ مولانا زبیر احسن صاحب نے مسجد میں سنایا۔ ۲۹ رمضان کی شب میں حضرت مولانا کی دعا پر یہ کلام پاک ختم ہوا۔ ۲۷ رمضان (۲۷ مئی ۱۹۸۷ء) میں مولانا اظہار احسن صاحب مولوی زبیر احسن صاحب کی ایک شب کے لیے سہارنپور آمد ہوئی۔

رمضان المبارک ۱۳۸۸ھ۔ حضرت مولانا نے اس سال تراویح اپنے بالائی کمرہ میں مولانا محمد یعقوب صاحب کی زیر امامت ادا کی۔ مولانا زبیر صاحب نے مرکز کی مسجد میں اور مولوی محمد بن سلیمان صاحب جھانگی نے گھر میں تراویح کی امامت کی۔ مولانا زبیر احسن صاحب اس ماہ کے کوائف و معمولات اپنے ایک مکتوب میں راقم سطور کو اس طرح تحریر کرتے ہیں:

”اس سال یہاں پر ہجوم بھی خوب ہے اور زمانہ تقریباً تیس چالیس جماعتیں روانہ ہو رہی ہیں۔ والد صاحب مدظلہ صبح کو ساڑھے دس بجے اوپر سے تشریف لاکر جماعتوں کو رخصت اور بیعت وغیرہ کرنے کے بعد نیچے حجرہ میں ہی لینسٹ جاتے ہیں اور مغرب بعد افطار وغیرہ سے فارغ ہو کر اوپر جاتے ہیں۔ عصر کے بعد سب معمول گھر میں جاتے ہیں۔“

”آج سے یہاں اعتکاف شروع ہو رہا ہے۔ سچا اس کے قریب انشاء اللہ معتکفین ہو جائیں گے۔“

۱۸ رمضان (۲۷ مئی ۱۹۸۷ء) میں مولانا اظہار احسن صاحب مولانا زبیر احسن صاحب کی ایک شب کے لیے حضرت شیخ نور اللہ مرقدہ کے معتکف (مسجد دار جہد) میں آمد ہوئی۔ رمضان المبارک ۱۳۸۸ھ۔ اس ماہ رمضان کے آغاز سے ٹھیک پچیس یوم قبل ۵ شعبان ۱۳۸۸ھ رابع میں حضرت مولانا کی اہلیہ محترمہ (والدہ مولانا محمد زبیر احسن صاحب) کا سانحہ وفات پیش آچکا تھا اور اس حادثہ پر رنج و غم اور اس کی المناک کسکت ابھی پورے طور پر باقی تھی کہ ماہ مبارک کی شروعات ہو گئی۔ حضرت مولانا نے اس سال تراویح اپنے بالائی کمرہ میں ادا کی۔ مولانا

رکھا۔ حضرت مولانا نے بڑی مسرت اور خوشی کا اظہار فرماتے ہوئے دونوں کو بین میں روئے رحمت فرمائے۔

رمضان المبارک ۱۳۱۳ھ۔ اس سال عزیز مولوی صہیب سلمہ و فرزند مولانا زبیر صاحب نے حضرت مولانا کو بالائی قبم گاہ پر کلام پاک تراویح میں سنایا اور چونکہ مولانا زبیر صاحب اس مرتبہ اپنے عوارض کی بنا پر تراویح نہیں سناسکے تھے اس لیے مرکز کی مسجد میں مولوی عبدالرحیم ابن مولانا عبید اللہ صاحب بیابوی نے سنایا اور گھر میں مولوی محمد سعد سلمہ نے قرآن پاک پڑھا۔ اس ماہ میں حضرت مولانا کی طبیعت ناساز رہی دل میں چین اور تکلیف بار بار ہوتی تھی ایک مرتبہ درد میں شدت ہونے پر مشہور معالج اور باہر امراض قلب ڈاکٹر خلیل اللہ صاحب نے بھی معائنہ کیا اور تکلیف کی تشخیص کے لیے رمضان المبارک کے بعد ہسپتال جانے کا مشورہ دیا۔ چنانچہ نوشوال میں جناب الحاج ڈاکٹر محسن ولی صاحب کی معیت میں یہ معائنہ ہوا۔ راقم الحروف کے روزنامہ میں اس موقع پر یہ لکھا ہوا ہے۔

”آج سولہ رمضان (۱۱ مارچ ۱۹۹۳ء جمعرات) کا دن گزار کر شب میں حضرت جی مدظلہ کو سانس کی تکلیف ہوئی، بڑی بے چینی رہی کبھی لیٹتے کبھی بیٹھتے ڈاکٹر محسن صاحب کو فون کیا وہ آئے تو اندازہ ہوا کہ سانس لینے میں سخت دشواری پیش آرہی ہے۔ دوائیں اور انجکشن تجویز کیے گئے۔ ڈاکٹر خلیل اللہ بھی آتے رہے۔ ان کا اصرار تھا کہ روزہ کھول دیا جائے۔ مگر جمعہ کا روزہ بغیر سحری کھائے پورا کیا اور فرمایا کہ فرض روزہ کیسے چھوڑ دیا جائے۔“

رمضان المبارک ۱۳۱۴ھ۔ اس سال عزیزان مولوی محمد صالح و مولوی محمد زبیر سلمہ نے حضرت مولانا کو تراویح میں کلام پاک سنایا۔ مولانا زبیر صاحب نے مرکز کی مسجد میں پڑھا۔ دو جگہ ستائیسویں شب میں کلام پاک پورا ہوا۔ حضرت مولانا نے پہلے بالائی منزل میں عزیزان کے ختم قرآن پاک کی دعا کرائی اور اس کے بعد نیچے تشریف لاکر مسجد میں طویل دعا فرمائی۔ مولانا زبیر صاحب راقم سطور کو اپنے مکتوب میں رمضان المبارک اور اس کی تراویح کے متعلق اس طرح مطلع کرتے ہیں:

”تراویح کی ترتیب یہ ہے کہ اللہ کا نام لے کر مسجد میں بندہ کھڑے ہوا ہے۔“

حضرت جی کے یہاں زمہر اور صانع اور گھر میں مولوی سعد پڑھ رہے ہیں۔ صہیب

بہایوں۔۔۔ مقبرہ میں ایک مسجد ہے اس کے اندر شروع کیا ہے۔ حضرت جی مانتا

احمد اللہ خیریت سے ہیں۔ رمضان والی ترتیب شروع ہو گئی ہے اور اس وقت

گیارہ بجے آٹھ مہینے کے بعد نیچے دعا کے لیے تشریف لے آئے ہیں اور حسب معمول

افطار سے فارغ ہو کر اوپر تشریف لے جائیں گے۔

ذکرتوب بخیرہ یکم رمضان ۱۳۴۳ھ

رمضان المبارک ۱۳۴۳ھ۔ انسان حافظ محمد زہیر سلمہ اور حافظ محمد خبیب سلمہ نے حضرت

مولانا کو تراویح میں کلام پاک سنایا جس کا اختتام ۲۹ رمضان میں حضرت مولانا کی دعا پر ہوا۔

عزیز محمد خبیب سلمہ کی یہ پہلی محراب تھی۔ مولانا زہیر صاحب سلمہ نے اس مرتبہ بھی کلام پاک مسجد میں پڑھا

اور مولوی سعد سلمہ نے گھر میں۔

یہاں پہنچ کر قلم کا مسافر اپنا تیس سالہ سفر پورا کر کے اللہ رب العزت کے حضور میں تسبیح

ہوتا ہے کیوں کہ خود اس شخصیت جلیلہ صاحب ہوا جس کا سفر حیات پورا ہو کر ان کی روح پر فوج

رمضان المبارک ۱۳۴۳ھ کی آمد سے قبل اللہ رب العزت کے حضور میں تسبیح ہو گئی تھی۔

۱۰۰۰ مبارک میں حضرت مولانا کے چوبیس گھنٹہ کے

معمولات و مشاغل یہ ہوتے تھے۔

نماز فجر کے بعد ضروریات سے فارغ ہو کر اوپر زبان غانہ کے کمرہ میں تقریباً بارہ بجے تک

آرام فرماتے پھر نیچے تشریف لاکر وضو کرتے اور واپسی والوں سے گفتگو و ملاقات فرما کر ڈاک

ملاحظہ کرتے اس کے بعد مسجد میں آتے اور روانگی والوں کو پسند و نصائح فرما کر دعا و مصافحہ

کرتے پھر مسجد وائے حجرہ میں تشریف فرما ہوتے وہاں بیعت ہوتی اسی دوران مرکز کے روزمرہ

کے مشورہ کے لیے اجاب جمع ہو جاتے اور وہاں چوبیس گھنٹہ کی ترتیب بن کر مشورہ ختم ہو جاتا

ذکر بارہ تسبیح سیکھنے والے اور اپنی ضروریات اور حوائج کے لیے دعا کی درخواست کرتے ہوئے

بھی اسی وقت آتے تھے ان تمام امور سے فارغ ہو کر اگر کچھ وقت بچ جاتا تو تراویح میں

سنانے والے سیارہ کی تلاوت کرتے اور اگر تعب محسوس ہوتا تو آرام فرماتے۔ اذان ظہر تک یہ سلسلہ جاری رہتا۔ پھر ظہر کی سنتیں پڑھ کر نماز ظہر ادا کرتے اور تراویح والا سی بارہ مختلف حفاظ مولانا معین الدین صاحب مولانا محمد یعقوب صاحب حافظ نور الدین صاحب مولانا محمد زبیر احسن صاحب مولانا محمد سلیمان صاحب بھابھی وغیرہ کو سناتے۔ ماہ مبارک میں گھڑی کا وقت بالکل صحیح رکھنے کا بڑا اہتمام تھا۔ اس کے لیے مولانا معین الدین صاحب متعین تھے وہ پہلے صحیح وقت معلوم کر کے اپنی گھڑی درست کر لیتے اس کے بعد حضرت جی کو بتلاتے حضرت کے سامنے اس وقت تین ٹائم پین رکھے رہتے اور حضرت اپنے ہاتھ سے تینوں گھڑیوں کا وقت خود درست فرماتے۔ اس کام سے فارغ ہو کر کبھی آرام فرماتے یا ڈاک کا کچھ حصہ باقی رہ گیا ہوتا تو اس کو ملاحظہ فرماتے۔

نماز عصر کے بعد کچھ دیر گھر میں مستورات کے پاس تشریف لاتے اور گھر سے متعلقہ امور ان سے دریافت فرماتے مثلاً کس کس نے آج کتنا قرآن پاک پڑھا شب میں نوافل میں کتنے ہی پارے ہو گئے۔ افطار میں مہمان مستورات کا کیا اوسط رہا گھر میں اگر مستورات کی کوئی جماعت آئی ہوتی تو اس کی نوعیت اور حیثیت سے اہل خانہ کو مطلع کر کے ان کی خاطر داری اور مناسب دیکھ بھال کی تاکہ سب فرماتے۔ ماہ مبارک سے دو تین یوم قبل گھر کی مستورات سے پورے ماہ کے لیے سامان خورد و نوش کا تفصیلی پرچہ لکھوا لیتے اور پھر یہ سب سامان گھر میں آجاتا۔ روزمرہ کے سامان خورد و نوش کے متعلق بھی وقفہ وقفہ سے دریافت فرماتے اور جن چیز کی اہل خانہ ضرورت بتلاتے اس کے متعلق باہر تشریف لاکر ہدایت دیتے۔ مثلاً اگر افطار سے تھوڑی دیر قبل زنا سخانہ کے باہر تشریف لاکر قبلہ رخ متوجہ الی اللہ ہو کر دعا میں مشغول ہو جاتے۔ مولانا معین الدین صاحب مولانا محمد سلیمان پہلے سے کچھ روز مزمع میں ہو کر تیار رکھتے تھے۔ افطار کا بالکل صحیح وقت ہو جانے پر روزہ کھولتے اور اسی وقت گھر کی جسد مستورات کو اطلاع کر دی جاتی کہ وہ بھی افطار کر لیں۔ نیچے حجرہ میں ہمیشہ روزہ کھولنے کا معمول رہا پچیس تیس خواص نیز دہلی کے اہل تعلق احباب بھی ساتھ میں روزہ افطار کرتے۔ افطار کے ساتھ کھانا کھا کر فوراً چائے پینے کا ہمیشہ معمول رہا۔ اس دسترخوان کا نظم مولانا محمد اظہار احسن صاحب زاد مجدد فرماتے تھے۔ شرکائے دسترخوان کو چائے پلانے کی ذمہ داری ابتدا میں

مولانا محمد ہارون صاحب مرحوم کی تھی ان کی وفات کے بعد یہ خدمت مولانا محمد زبیر الحسن صاحب کے سپرد ہو گئی تھی۔ آخری سالوں میں مولوی محمد سعد سلمہ بھی اس ذمہ داری کی ادائیگی میں۔ شریک ہو گئے تھے۔ کھانے پینے سے فراغ پر نماز مغرب کی ادائیگی ہوتی اور اس کے بعد حضرت مولانا اوابین ادا فرماتے جس میں اچھا خاصا وقت صرف ہوتا اس کے بعد تقوڑا سا وقت حجرہ میں گذرتا اور پھر اذان عشاء ہو جاتی تو نماز کی تیاری فرماتے، پھر مسجد میں تشریف لا کر فرض اور تراویح و وتر کی امامت خود فرماتے۔

عادت مبارکہ مناسب جہز کے ساتھ ٹھہر ٹھہر کر صاف صاف پڑھنے کی تھی کہ ایک ایک حرف واضح طور پر سمجھ میں آتا تھا۔ تراویح سے فراغت پر کتاب حیات الصحابہ پڑھتے اس کے بعد مختصر سی دعا کے بعد آرام فرماتے۔ سحری سے دو گھنٹہ قبل بیدار ہو کر تہجد میں مشغول ہو جاتے۔

جس زمانہ کے یہ معمولات لکھے جا رہے ہیں اس زمانہ میں صرف تہجد میں تین یوم میں ایک کلام مجید ختم فرمایا کرتے تھے۔

تراویح میں کلام پاک سنانے کا معمول برسہا برس رہا لیکن جب عمر ستر سال سے تجاوز کر گئی اور ضعف بڑھ گیا تو پھر سنانا ترک کر دیا تھا لیکن مختلف اوقات میں تلاوت کا معمول زیادہ ہو گیا تھا نیز صحت و قوت کے زمانہ میں سالہا سال تک ایک کلام پاک یومیہ ختم کرنے کا معمول رہا۔ ایک مرتبہ حضرت شیخ نور الدین مروتیہ نے اپنے مخصوصین سے اس خواہش کا اظہار کیا کہ وہ اکسٹھ کلام پاک ماہ مبارک میں ختم کریں۔ چنانچہ حضرت مولانا کے ذریعہ حضرت شیخ کی یہ خواہش پوری ہوئی۔ ایک مجلس میں حضرت شیخ نے اس کا ذکر ان الفاظ سے فرمایا۔

”ایک رمضان میں میں نے اپنے بعض دوستوں کو اکسٹھ قرآن ختم کرنے کے لیے لکھا، مسیکر دوستوں نے کوشش کی مولوی انعام نے اکسٹھ قرآن پاک پڑھے، ایک نے چھپن اور بعض لوگوں نے ساٹھ ساٹھ ختم کیے۔“

آخری عشرہ کا اعتکاف بھی ساہا سال تک بہت اہتمام سے فرماتے رہے مسجد کی صفِ اول میں داہنی جانب آپ کا معتکف ہوتا۔ اس سے متصل مولانا محمد عمر صاحب پالمن پوری اور پھر ترتیب وار مرکز کے دیگر خواص کی جگہیں ہوتی تھیں۔

یہ تمام معمولات اس زمانہ کے ہیں جو نسبتاً صحت کا زمانہ تھا۔ آخر زمانہ میں جب ضعف زیادہ ہوا اور قیام بھی مستقل طور پر بالائی کمرہ میں ہو گیا تو پھر یہ معمول بن گیا تھا کہ گیارہ بجے اوپر سے تشریف لاکر روانگی و رخصت ملاقات و مصافحہ فرما کر نیچے حجرہ میں مغرب تک قیام فرماتے اور بعد نماز مغرب اوپر واپسی ہو جاتی اور وہیں تراویح ادا کرتے جو اول وقت پڑھی جاتی تھی۔ اس تراویح میں شرکاء کی تعداد دس پندرہ سے زیادہ نہ ہوتی تھی۔ مولانا محمد یعقوب صاحب ڈاکٹر محسن ولی صاحب مولانا محمد سلیمان مولانا احمد مٹھی اور چند دیگر خدام بھی تراویح یہیں پڑھتے تھے ڈاکٹر محسن صاحب اس موقع پر اہتمام سے آکر دن بھر کی طبی اور ڈاکٹری رپورٹ دیکھ کر مولوی محمد بن سلیمان صاحب یا خود حضرت مولانا سے احوال دریافت کرتے تھے کسی مناسب دوا کا تغیر و تبدیل کرنا ہوتا تو وہ بھی کر دیتے۔ کسی روز اگر سرکاری مصروفیت کی وجہ سے ڈاکٹر صاحب موصوف کو آنے میں کچھ تاخیر ہو جاتی تو حضرت یہ کہہ کر ان کا انتظار فرماتے کہ بھائی محسن ہمارے یہاں نماز پڑھنے کا اہتمام کرتے ہیں لہذا کچھ دیر انتظار کر لو۔ چنانچہ ان کا انتظار ہوتا تھا۔

چونکہ تراویح کے لیے اول وقت کھڑے ہوتے تھے اس لیے عام طور سے مسجد کی تراویح شروع ہونے تک فراغت بھی ہو جاتی تھی اور پھر آپ اہتمام سے مسجد کا مالک کھلو کر وہاں ہونے والی تراویح جو مولانا زبیر صاحب پڑھاتے تھے کچھ دیر سنتے مولانا محمد بن سلیمان کے ذمہ اس وقت مختصر مختصر طور پر ملکی و غیر ملکی خیروں کا سنانا بھی تھا۔

ان تمام امور سے فراغت پر گیارہ بجے کے قریب آرام فرماتے۔ پھر سحری کے متعینہ وقت سے ایک گھنٹہ قبل بیدار ہو کر نماز تہجد میں مصروف ہو جاتے۔ آخر زمانہ میں تین سی پارے پڑھنے کا معمول رہ گیا تھا۔ فرماتے تھے کہ زیادہ پڑھا نہیں جاتا۔ دماغ تھک جاتا ہے۔ تہجد سے فراغ پر سحری نوش فرماتے۔ مولانا زبیر صاحب عزیزان حافظ محمد زبیر حافظ محمد صالح سلیمان اور

چند خدام شریک ہوتے، سحری سے اتنی دیر قبل فارغ ہو جاتے کہ بآسانی پان کھا کر کھلی وغیرہ کر لیں اذان فجر کے فوراً بعد نماز ادا کر کے آرام فرماتے اور دس بجے کے قریب بیدار ہوتے۔ ایک عجیب و غریب معمول تمام ماہ مبارک میں یہ رہتا کہ افطار کے بعد یا کھانا کھالے کے بعد پانی بالکل نہیں پیتے تھے خواہ کیسی گرمی کا روزہ ہو بلکہ پانی ہمیشہ تراویح سے فارغ ہو کر پیتے تھے۔

ماہ رمضان المبارک میں دعوتی و تبلیغی سفر بند رہتے اور پورے ماہ مرکز میں قیام رہتا البتہ حضرت شیخ اور حضرت رائے پوری نور اللہ مرقدہما کی حیات تک ایک سفر سہارن پور اور رائے پور کا ضرور ہوتا رہا۔

عید الفطر کا زمانہ جب قریب آتا تو اس کی مناسبت سے پورا پورا اہتمام فرماتے حتیٰ کہ بچوں کے کپڑوں اور جوتوں کے متعلق بھی گھر کی مستورات سے دریافت فرماتے کہ آگے یا نہیں۔

رمضان المبارک کے چاند کی طرح عید الفطر کے چاند کا بھی پورا پورا اہتمام فرماتے مولانا محمد الیاس صاحب بارہ بنکوی وغیرہ کو مسجد کے بالائی حصہ پر جا کر چاند دیکھنے کی تاکید فرماتے۔ رویت ہلال کمیٹی جامع مسجد دہلی اور جمعیتہ علماء ہند کے دفتر سے بھی معلومات کے لیے مستقل طور پر آدمی بھیجتے اور پورا وثوق و اعتماد حاصل ہونے کے بعد خدام کو تقارہ بجانے کی اجازت دیتے۔

عید الفطر کی صبح ہی سے اس کا اہتمام شروع ہو جاتا۔ تمام مہمانوں کو دودھ میں پکی ہوئی سوئیاں کھلائی جاتیں۔ حضرت مولانا غسل وغیرہ سے فارغ ہو کر نئے کپڑے زیب تن فرما کر اس پر موسم کے مطابق مشلح اور عمامہ باندھ کر مسجد میں تشریف لاتے۔ نماز عید الفطر سے فارغ ہو کر منبر پر تشریف فرما ہوتے اور عید الفطر کی مناسبت سے تقریر فرما کر جماعتیں رخصت کرتے یہاں یکم شوال ۱۳۸۶ھ (۱۳ جنوری ۱۹۶۷ء) کی ایک تقریر نمونہ کے طور پر پیش کی جاتی ہے۔ یہ تقریر آپ کی امارت کے بالکل ابتدائی دور کی ہے یہ خطبہ مسنونہ کے بعد فرمایا۔

”دین کی ہر چیز کے دورِ رخ ہیں اگر اللہ کے کہنے کے مطابق زندگی

ہوگی تو یہ خدائے پاک کے یہاں سے بہت کچھ دلوانے والی ہے ورنہ۔۔۔

پکڑوانے والی ہے۔ یہی حال عید کا ہے۔ عید الا برار و عید الفجار، رمضان

اور عید دو نمونے ہیں۔ رمضان کی طرح اگر پوری زندگی گزاریں گے تو موت

پر ہمیشہ کی عید ملے گی پاسیدار اور دوائی ملے گی، زندگی میں خواہشات کو دبا کر احکامات پر عمل کیا تو موت پر واطر باکھا گیا۔ اگر غفلت میں زندگی گزاری تو پھر بکڑ ہوگی۔ جذبات کو قابو میں لانے اور خواہشات کے دبانے کی اللہ جل شانہ نے یہ صورت پیدا فرمائی کہ اپنے مشاغل میں سے وقت فارغ کریں تو زندگی کا دھارا صحیح رخ پر خدائے پاک ڈال دیں گے۔

آج تم بھی عید کے دن فیصلہ کرو کہ زندگی کو نفس کے تابع کرنے کے بجائے خدا کے احکامات کے تابع کر کے اس کے راستہ میں نکلیں گے۔ لیکن میرے بھائیو! اس میں پہلا قدم اپنی خواہشات سے اپنے آپ کو فارغ کرنا ہے اللہ نے چلنے میں جو خاصیت رکھی ہے وہ ۳۹ دن میں نہیں ہے چنانچہ چالیس دن تک تکبیر اولیٰ کے ساتھ نماز پڑھنے پر بہت کچھ مرحمت فرمانے کا وعدہ ہے۔

— عادت مبارکہ یہ تھی کہ عید الفطر کے مختصر بیان کے بعد جماعتوں سے رخصتی، مصافحہ کے بعد گھر میں مستورات میں تشریف لاتے۔ اولاً کھانا کھاتے جس میں افراد خاندان اور بچے بھی۔ شریک ہوتے، پھر سب کو اپنے ہاتھ سے عیدی تقسیم فرماتے۔ قرب و جوار کی مستورات اور ان کے بچوں کو اسی طرح، گھر میں پڑھنے والی بچیوں کو بھی ان کی عیدی دی جاتی تھی۔ مولانا اظہار الحسن صاحب بھی ہمیشہ اس مجلس میں تشریف لاکر حضرت مولانا سے اپنی عیدی وصول فرماتے تھے۔

اکھواں باب

ج۔ اور۔ عمرے

دل مضطر۔ سے پوچھ لے روفقِ بزم
میں خود آیا نہیں لایا گیا۔ ہوں

حج اور عمرے

مولانا محمد انعام الحسن صاحب نے اپنی حیات میں سترہ حج اور چھ عمرے فرمائے۔ پہلا حج ۱۳۵۶ھ میں حضرت مولانا محمد الیاس صاحب کے ساتھ کیا اس کے بعد ۱۳۷۲ھ کا حج شیخ الاسلام مولانا سید حسین احمد مدنی اور مولانا محمد یوسف صاحب کے ساتھ ہوا۔ ۱۳۸۳ھ کے حج میں حضرت شیخ کی سرپرستی اور مولانا محمد یوسف صاحب کی معیت و رفاقت رہی۔ اس کے بعد تمام حج اپنے دور امارت میں فرمائے۔ یہ تمام اسفار چونکہ دعوتی و تبلیغی نقطہ نظر سے کیے گئے تھے اور عالم عرب بالخصوص عربین شریفین میں کام کی وسعت اور اس کا تعارف ان حضرات کے پیش نظر تھا اس لیے یہاں ان تمام جگہوں کی تفصیلات قدرے وضاحت کے ساتھ لکھی جاتی ہے۔

پہلا حج ۱۳۵۶ھ میں آپ نے پہلا حج جیسا کہ ابھی گذرا حضرت مولانا محمد الیاس صاحب کی معیت میں کیا تھا اس وقت آپ کی عمر بیس سال تھی۔ ۱۸ رزی قعدہ ۱۳۵۶ھ (۲۱ جنوری ۱۹۳۸ء) میں دہلی سے کراچی اور وہاں سے ۲۳ جنوری میں جدہ کے لیے روانگی ہوئی۔ ۲۹ رزی قعدہ یکم فروری میں جدہ پہنچ کر سہر فروری میں مکہ مکرمہ آمد ہوئی۔ اس سفر میں مولانا محمد یوسف صاحب اور مولانا محمد انعام الحسن صاحب کی معیت سے حضرت مولانا محمد الیاس صاحب کو بڑا اطمینان و انبساط رہا۔

چنانچہ مکرمہ سے حضرت شیخ کو اپنے ایک مکتوب میں تحریر فرماتے ہیں :

در انعام ویوسف کے ساتھ ہونے سے طبیعت کو نہایت اطمینان اور ان کی طرف سے سکون ہے اور انشاء اللہ ان کے لیے ساتھ ہونا بہتر بھی ہے بایں ہمہ کوئی عملی مشغلہ بھی نہیں جس سے رنج اور طبیعت پر بوجھ ہے، دعا بھی کرو اور وہاں سے ان کو تاکید بھی لکھو۔
(مکتوب محمد ۱۲ محرم ۱۳۵۶ھ از مکرمہ)

فریضہ حج کی ادائیگی کے بعد دو ماہ ان حضرات کا قیام مکہ مکرمہ رہا۔ مولانا انعام الحسن صاحب اس عرصہ میں بہت اہتمام سے حضرت شیخ کو تبلیغی سرگزشت کے ساتھ ساتھ قیام مکہ مکرمہ کے احوال بھی تحریر فرماتے رہے، یہاں ایسے چھ خطوط کے اقتباسات تاریخوار پیش کیے جاتے ہیں،
(۱) بعد ازاں آداب گذارش خادمانہ عرض ہے کہ بحمد اللہ ہم تمام رفقاء خیریت سے ہیں امید ہے کہ آپ محذوم بھی مع سب متعلقین بخیر ہوں گے، خدا کے لطف سے اور اس کے فضل سے فریضہ حج سے فراغت ہو گئی۔ حق تعالیٰ شانہ اپنے فضل سے قبول فرمائے آمین۔ اب تک تبلیغ کے متعلق کوئی خاص صورت پیدا نہیں ہوئی، البتہ کہیں کہیں تذکرہ ضرور ہوتا رہتا ہے۔ آج کچھ نظام تبلیغ کے متعلق گفتگو ہو رہی ہے، خدا اپنے فضل سے کوئی صورت پیدا فرمائے۔ ابھی مکہ مکرمہ میں ارزاہ اللہ تشریف آ کر آیا و تعظیماً ماہ ڈیڑھ ماہ کے قیام کا ارادہ ہے اگر تبلیغی صورت پیدا ہو گئی تو شاید مزید قیام ہو۔ میرے لیے جناب عالی خاص طور سے دعا فرماتے رہیں اور حضرت مولانا رائے پوری سے بھی میری جانب سے دعا کے لیے درخواست فرمادیں۔
(مکتوب محمد ۱۴ رذی الحجہ)

(۲) جناب کا والا نامہ باعث اعزاز ہوا جس میں کوتاہ قلمی اور میرے دوسرے خط کا نہ ملنا تحریر تھا، لیکن بندہ نے متواتر بہت سے خطوط روانہ کیے جو انشاء اللہ پے در پے وصول ہوئے ہوں گے۔ جناب نے طواف کے لیے تحریر فرمایا تھا جو میرے یہاں جناب کی جانب سے پہلے سے نوٹ تھے۔ چنانچہ پانچ طواف بندہ نے جناب کی طرف سے کر ڈالے، حق تعالیٰ شانہ قبول فرمائے۔ تبلیغ کے متعلق یہاں پر بہت دشواریاں پیش آرہی ہیں حق تعالیٰ شانہ کوئی راہ خیر نکال دیں۔ اب تک ظاہر طور سے کام شروع نہیں

ہوا البتہ خفیہ طور سے کام ہو رہا ہے۔ (مکتوب محررہ ۲۳، رذی الحجہ)

۱۲۔ پرسوں بتاریخ ۲۹ رذی الحجہ ماموں محمود الحسن و چچا ظہیر الحسن صاحبان کار سے مدینہ منورہ تشریف لے گئے۔ یہاں پر الحمد للہ تمام رفقاء خوش و خرم خیر و عافیت کے ساتھ ہیں۔ آج بتاریخ ۳ مارچ ۱۳۸۷ مولوی جمیل احمد صاحب تھانوی مدینہ منورہ لاری سے تشریف لے جا رہے ہیں، وہاں سے واپس وہ ہندوستان جائیں گے۔ کل دو مارچ سنہ ۱۳۸۷ پہلا مکان میعاد ختم ہونے کی وجہ سے چھوڑ دیا، اور اب اس سے بہتر غذا کے فضل سے مکان ملا۔ ایک سمت حرم شریف ہے اور ایک طرف باب العمرہ ہے اور وسیع بھی بہت کافی ہے، حق تعالیٰ اخروی وسعت بھی ہر نوع کی نصیب فرمائے۔ آمین۔

(مکتوب محررہ ۲۹ رذی الحجہ)

۱۳۔ یہاں پر بحمد للہ روز بروز تبلیغ کی کامیابی کی امید بڑھتی چلی جا رہی ہے۔ ایک مضمون جلالتہ الملک کو پیش کرنے کے لیے لکھا گیا، ملک کئی روز سے جدہ گئے ہوئے تھے، آج شام واپس آئے ہیں۔ دیکھیں کب پیش ہوتا ہے۔ میوات سے تبلیغی سرگرمیوں کی بڑی بڑی خوش کن خبریں آرہی ہیں، اور دہلی کی جماعتوں کی بھی بڑی بڑی کارگزاریاں موصول ہو رہی ہیں، خدا کرے کہ ایسا ہی ہو بلکہ اس سے بھی زیادہ۔

میرے ذمہ ڈاک کا سنانا اور بیٹھ کر ان کے جواب لکھنا ہے جو پورے ہفتہ بھر میں بھی مشکل سے پوری ہوتی ہے وہ پوری ہونے نہیں پاتی کہ اگلی آمو جود ہوتی ہے۔

(مکتوب محررہ ۱۰ محرم)

۱۵۔ آج کل تبلیغ کا کچھ سلسلہ ہو رہا ہے، ایک مرتبہ جلسہ بھی ہو چکا ہے اور آئندہ بھی امید ہے، نیز ایک جماعت اس وقت ۱۲ آدمیوں کی بیٹھی ہوئی ہے، انھوں نے بھی ارادہ کیا ہے، حق تعالیٰ ان کو ثبات نصیب فرمائے۔ اللہم آمین۔ حاجی عبدالرحمن صاحب جاتے ہوئے بہت معذرت اور توبہ کر کے اور بہت خطائیں معاف کرا کر گئے ہیں۔

کل سے مدینہ منورہ جانے کی گفتگو شروع ہو گئی۔ مولوی سیف الرحمن صاحب حضرت شیخ الہند کے خدام میں سے ہیں، انھوں نے سلسلہ جنبانی کی ہے اس وقت بھائی

اعتشام الحسن اور مولوی سیف الرحمن صاحب وزیر مالہ کے یہاں گئے ہوئے ہیں اس
امید پر کہ مدینہ منورہ جانے کے لیے سواری حکومت کی طرف سے مل جائے حق تعالیٰ
نصرت فرمائیں۔ (مکتوب نمبر ۲۱، محرم)

۱۶۔ عرصہ سے جناب کا کوئی گرامی نامہ موصول نہیں ہوا کہ میوات کے ہر خط کا اندازہ۔
جناب کے گرامی نامہ کے بعد ہوتا ہے۔ شیخ عبدالسلام کے خط سے جناب کا اور حضرت
راے پوری مدظلہا کا قیام نظام الدین معلوم ہوا جس کی وجہ سے حضرت جی دام ظلہ
کی مسرت اور خوشی کی انتہا نہ رہی، لیکن قیام کی تفصیل کا سختی سے انتظار ہے، اب مد منورہ
جانا متعین ہو گیا، جمعہ کے بعد انشاء اللہ روانگی ہے۔ (مکتوب نمبر ۱۸، صفر)

حجازی تاریخ کے اعتبار سے ۲۵ صفر مطابق ۲۷ اپریل میں یہ قافلہ مکہ مکرمہ سے مدینہ منورہ
کے لیے روانہ ہوا، دو ہفتہ یہاں قیام کے بعد یہ سب حضرات جدہ آگئے اور بحری جہاز سے روانہ
ہو کر ۲۸ رزیح الاول ۱۳۵۷ھ (۲۹ مئی ۱۹۳۸ء) میں صبح دس بجے دہلی واپسی ہوئی۔

مولانا انعام الحسن صاحب اسی دن والدہ ماجدہ اور دیگر اعزہ سے ملاقات کے لیے کاندھلہ آگئے۔

مولانا اکرام الحسن صاحب نے اس سفر
دلی جذبات سے بھرپور ایک منظوم خط

انعام الحسن صاحب کو ایک طویل منظوم خط عربین شریفین لکھا تھا۔ یہ خط عربین شریفین سے ان کے
عشق و محبت اور اس سرزمین سے دلی لگاؤ و تعلق اور ان کے مومنانہ جذبات کا آئینہ دار ہے،
تاریخی اہمیت کے حامل اس یادگار خط کو یہاں نقل کیا جاتا ہے :

جانے والے یثرب و بطنی کے میرا لے سلام

ہدیہ تبریک لے اے زائر بیت الحرام

آج تجھ پر رحمت حق کی فراوانی — ہوئی

آج تجھ پر رحمت الطاف ربانی ہوئی

ہو مبارک جانب ملک عرب تجھ کو سفر

صبر اپنے حال پر اور شکر تیرے حال پر
 دین ہے اللہ کی قسمت کے ہاتھوں میں ہے
 شغل میرا بس یہی آٹھوں پہر دن رات ہے
 تیرے حق میں رات دن میری یہی ہے بس دعا
 واسطے تیرے بھی ہے یہ التجا صبح و سار
 حج بیت اللہ کی تجھ کو سعادت ہو نصیب
 گنبد خضر کی بھی۔ تجھ کو زیارت ہو نصیب
 رب کعبہ سے وہیں کعبہ میں کہنا جا کے تو
 بے زر و بے استطاعت کی بھی بر لا آرزو
 اہل دولت تو تیرے دربار میں حاضر ہوئے
 اہل ثروت تو تیری سرکار میں حاضر ہوئے
 واسطے تجھ کو ربوبیت کا اپنی اسے خدا
 ایک اس نا اہل کو بھی اپنی چوکھٹ پر بللا
 اہلیت والوں کو جیسے تو نے بلوایا۔ وہاں
 مقدرت والوں کو جیسے تو نے بلوایا وہاں
 شاد کو بھی یاد رکھنا وان یہ انعام الحسن
 بھول جانا وقت پر مجھ کو نہ انعام الحسن
 جالیوں سے روضہ کی تیری نظر جس دم ملے
 آشاں بوسی سے تیرے دل کا غنچہ جب کھلے
 میری خاطر بھی کسی دن جانا تو بہر خدا
 لے کے آنا درد کے واسطے میری دوا
 رحمتہ للعالمین کی خواب گاہ ناز پر
 پیشوائے مرسلین کی جس گاہ ناز پر

سوانح
عرض کرنا روضہ اقدس پہ تو بعد از سلام
اس کے بلوائے کا بھی شدہ کروا منتظام

ایک بدنام محبت ہند میں رہن جو رہے

ایک ناکام محبت ہند میں مجبور رہے

روضہ اطہر کا پردہ تھام کر۔۔۔ کہنا ذرا

اپنے دروازے پر تم شدہ اسس کو لوبلا

شاد غمگیں ہند میں مجبور رہے ناشاد رہے

شاد مسکیں ہند میں معذور رہے، برباد رہے

عرض کرنا میری جانب سے کرائے آقا مرے

لفٹ کی مجھ پر نظر ہو جائے بس مولا مرے

ہو تمہارے کوچہ میں یوں زائروں کا اتر دام

آستان بوسی کا دنیا کو ہو یوں اذن عام

عرض کرنا روضہ اقدس کی جالی چوم کر

اور میں رہ جاؤں یوں سن سن کے خالی جھوم کر

صدر در و در و در و در سلام اس در پہ کہنا بار بار

جائے اس در پر سلام شوق پہونچنا میرا

رونق لطف و چین بھی جسکے آگے پست ہیں

یا سمن و یا سمن بھی جس کے آگے مست ہیں

حضرت الیاس کی خدمت میں کہہ بعد از سلام

ہے دعا کی احتیاج اس شاد کو تم سے مدام

لے کہ تیری ذات سے اچھے سنت بالیقین

لے کہ تیری ذات سے اعزاز ملت ہر کہیں

ہو مبارک تم کو یہ عزم سفر سوئے عرب

آرزو ہائے دلی حاصل ہوں ساری بے طلب
 دور ہو جائیں تمہارے دل کی ساری کاوشیں
 رحمت حق کی ہوں تم پر اس سفر میں بارشیں
 کامیابی تم کو ہو وہاں بے حساب ویسے مدد
 مالک کون مکان فرمائے بس پوری مدد
 خوب ہو تبلیغ کا ملک عرب میں غلغلہ
 اور قائم ہو وہاں اس کام کا اک سلسلہ
 آرزو حاصل تمہارے دل کی خاطر خواہ ہو
 اور تمہاری نصرت و تائید پر — اللہ ہو
 اور جس جس پر ہوا ہے رحمت حق کا نزول
 میری جانب سے سلام شوق کر لیں سب قبول
 اشتیاق و یوسف و محمود مولانا ظہیر
 اور ظفر یاب و طفیل اور جتنے ہیں یرنا و پیر
 اوہاں حاجی عمر اور ساتھ ہی ان کا پیر
 اور وہ ایوب جو سب کا ہوا ہے ہم سفر
 مولوی ادریس احمد اور جمیل تنفانوی
 عبدالرحمان حاجی اور نور محمد مولوی
 جن پہ نازل رحمت موعود — ربانی ہوں
 جن کو حاصل روحانہ اظہر کی درباری ہوں
 آرزو یہ ہے دعا سے شاد رکھیں سب مجھے
 حبیبہ بند دعا میں — یاد رکھیں سب مجھے



مولانا کے قلم سے اس سفر کا روزنامہ | حضرت حق جل مجدہ کے فضل و کرم اور اس سوانح کی ترتیب میں ان کی طرف سے ہونے

والی نصرت و مدد کا ایک عمدہ نمونہ اور جیتا جاگتا ثبوت یہ روزنامہ بھی ہے۔ یہ حضرت مولانا نے بڑے اہتمام سے اپنے سفر حج کے دوران ترتیب دیا تھا قرآن و آثار بتلاتے ہیں کہ یہ پورے سفر حج کے احوال و کوائف پر مشتمل ایک بہترین معلوماتی اور تاریخی مرقع ہے جس میں حج، سفر حج۔ اور مقامات حج کو دلکش انداز میں سپرد قلم کیا گیا تھا۔

راقم سطور کو اس کے یہی پیش کردہ چند صفحات حاصل ہو سکے جو ایک ماہ اور آٹھ یوم (کل ۳۸ ایام) پر مشتمل ہیں۔ اس روزنامہ کی اگر ایک افادیت یہ ہے کہ اس سے حضرت مولانا کو بچپن سے ہی حاصل خداداد ذوق تحریر، نثر و انشا کی عمدہ صلاحیت اور قلم کی روانی کا پتہ چلتا ہے تو اس سے کہیں زائد اہمیت و ندرت اس کی یہ ہے کہ آج سے ساٹھ سال قبل کی دعوت و تبلیغ کے خدو خال اور اس کی تدریجی ترقیات کا ایک نقشہ (خواہ وہ کتنا ہی مجمل اور مختصر ہو)۔ ہماری آنکھوں کے سامنے آجاتا ہے اور اس عالمی محنت کے ابتدائی دور کے بعض اہم اور تاریخی گوشے ہمارے علم اور معلومات کی سطح میں اضافہ کا باعث بنتے ہیں۔

(روزنامہ چہ سفر حج ۱۳۵۴ھ)

بسم اللہ الرحمن الرحیم

اللہم صل علی حبیبک حتی لا یبقی من صلواتک شیء

• ۱۳ جنوری ۱۳۵۴ھ یوم جمعہ کی شب میں بمبیت حضرت مدظلہ و مولانا احتشام و برادر یوسف و سید رضا حسن صاحب کاندھلہ گیا۔ جمعہ اور ہفتہ کو کاندھلہ قیام کیا، ہفتہ کی شام کو کاندھلہ سے جماعت تبلیغ روانہ ہوئیں۔

• اتوار ۱۵ جنوری ۱۳۵۴ھ والدہ صاحبہ وغیرہا سے رخصت ہو کر سہارنپور روانہ ہوا۔ سہارنپور کے اسٹیشن پر مامون محمود احسن صاحب مع کورٹ صاحب وغیرہ چچا ظہیر احسن کے انتظار میں آئے تھے لیکن چچا اس گاڑی سے نہیں آئے۔ ماموں سے رخصت ہو کر مدرسہ پونچھ نماز مغرب ادا کی۔ بعد نماز شیخ الحدیث و حافظ صاحب وغیرہ سے ملاقات

ہوئی، عشاء کی نماز کے بعد ماموں محمود الحسن صاحب بھی تشریف لائے تھے بہت دیر تک شیخ الحدیث کے پاس بیٹھے باتیں ہوتی رہیں، اُس کے بعد ماموں اپنے مکان پر تشریف لے گئے اور بندہ سونے کے لیے چلا گیا دوسرے دن یومِ روضہ کو بارہ بجے کی گاڑی سے روانہ ہوا مظفر نگر اسٹیشن پر برادرِ ماحشم الحسن بھی دہلی کے لیے سوار ہوئے ۶ بجے گاڑی دلی جنکشن پہنچی۔ برادرِ محکم فرما کہ آج حیدر آباد سے تشریف لائے گئے اور اسٹیشن پر برادرِ ماحشم کو لینے کے لیے گئے اور تانگہ کر کے نظام الدین کو روانہ ہوئے مغرب کی نماز دہلی دروازہ کی مسجد میں بلاجماعت ادا کی اور ۷ بجے بخیریت و عافیت نظام الدین پہنچ گئے۔

۱۷ جنوری یومِ روضہ کو شیخ الحدیث سہارنپور سے حضرت والا کو رخصت کرنے کے لیے تشریف لائے۔

۱۸ جنوری چار شنبہ کو ماموں محمود الحسن و والد صاحب قید و حیا طہیر الحسن و برادرِ مولوی مصباح الحسن صاحب و عزیزا عجاز الحسن و تایا شمس الحسن و برادرِ حاجی محسن و شفقت جنگ و رفیق جنگ و بالوشمس الضحیٰ کا ندھلہ سے تشریف لائے رات کو تمام حضرات نے نظام الدین ہی قیام فرمایا۔

۱۹ جنوری کو بھی نظام الدین ہی قیام رہا اور دہلی کے اجباب و غیرہ کی بہت آمد و رفت رہی، ہم لوگ کتابیں منتقل کرنے میں رہے۔

۲۰ جنوری یومِ پنجشنبہ صبح کو چائے وغیرہ سے فارغ ہو کر بندہ و مولوی یوسف بھائی قمر و بھائی مصباح و ضحیٰ کے ساتھ موٹر میں دہلی گئے۔ بندہ اور مولوی یوسف کی حاج نسیم صاحب نے صدر بازار میں تنہا کی دعوت کی تھی پر تکلف نہاری کھلائی۔ بعد ازاں ضروری اشیاء بازار سے خریدیں تقریباً ایک بجے واپس نظام الدین ہوئے نماز ظہر پڑھی سامان تیار کیا، تمام سامان پر چٹیں چپاں کیں، عشاء کی نماز پڑھ کر نظام الدین سے تمام حضرات موٹر میں تشریف لے گئے صرف خاکسار اور برادرِ یوسف اور برادرِ مولوی لطیف الرحمن صاحب اور شیخ الحدیث مدظلہ رہ گئے۔ محمد شفیع (....) والے کی کار

میں قبیل از مغرب دہلی سے آئے اس میں ہم تنیوں بھی رہی روانہ ہو گئے۔ شیخ الحدیث دام ظلہ شریف نہیں لے گئے۔ مغرب کی نماز جامع مسجد میں ادا کی، بہت مجمع تھا، بھائی طفیل اور بھائی ریاض بھی آگئے تھے۔ بچے کے قریب تانگوں میں بندہ، یوسف، احتشام، مصباح، رشید اعجاز عین، قراہل، اسٹیشن چلے گئے۔ ٹکٹ وغیرہ لیے ٹکٹ براہ رائے ونڈ ^{۱۳۱۵} فی کے حساب سے ملا۔ اسٹیشن پر اعزہ و احباب کا کثیر مجمع تھا۔ آج رات کو ۹ بجے بمبٹنڈہ اکیس سے کراچی کو روانہ ہوئے، بعض احباب رتبہ تک ساتھ چلے بھائی قراہل، مصباح، مسٹر ضعیف جاکھل تک ساتھ رہے دو بجے جاکھل آیا اور ان حضرات نے بھی ساتھ چھوڑ دیا۔ رفقاء حضرات، ماموں محمود، چچا ظہیر، برادر ام احتشام، مولوی نور محمد سیواتی، مولوی قلیل دہلوی، مولوی ادیس، انبیٹھوی، سلطان العارفین، متولی طفیل، انعام و یوسف سہری بہت کافی تھی، تمام رفقاء دو دو گھنٹہ سو گئے، لیکن مولوی یوسف کو سونا نہیں ملا تمام رات بیٹھے رہے

۲۱ جنوری ۱۳۳۵ء یوم جمعہ آج صبح کی نماز سے قبل رائے ونڈ گاڑی پہنچی مولوی قلیل اور سلطان صاحب سیدھے لاہور چلے گئے تاکہ وہاں سے جگہ محفوظ کر لیں، اتر کر نماز فجر پڑھی چونکہ تمام رات کے جاگے ہوئے تھے اس لیے نیچے چائے کی تلاش ہوئی دام زائد خرچ ہوئے لیکن چائے خاطر خواہ نہ ملی۔ انبے کراچی منسل آیا جگہ بالکل نہ تھی لیکن سلطان صاحب نے چھوٹا ڈبرہ زر و کرا لیا تھا، اس کی وجہ سے بڑا آرام ملا، اپنے ساتھ بہت کچھ مٹھائی پھل وغیرہ تھے، خوب کھائے، بھاو پور کے اسٹیشن پر ایک صاحب کھانا پکوا کر لائے تھے جو لذیذ اور گرم گرم تھا، رات کو نو بجے کے قریب پتی گاڑی سے اپنے ساتھیوں میں سے ایک صاحب ضعیف بوڑھے رحیم خاں نام گر پڑے، بیچارہ غریب وضو کے لیے اٹھا تھا اور دروازہ کھلا تھا، گاڑی، ہیل کی رفتار سے جا رہی تھی جھٹکا لگا اور بیچارہ غریب گر پڑا۔

۲۲ جنوری شنبہ صبح آٹھ بجے کراچی پہنچے وہاں پہنچ کر معلوم ہوا کہ اس شخص کا انتقال ہو گیا انا اللہ وانا الیہ راجعون، چچا ظہیر صاحب، مجتبیٰ صاحب کے ساتھ ان کے مکان پر گئے۔ اور وہیں قیام کیا اور ہم لوگ حاجی کیمپ چلے گئے پھر مجتبیٰ صاحب کے رہائے گئے

آج المدینہ چار چار ہا تھا ٹکٹ مانگنا تھا ہم لوگ اس سے جانے کے لیے آئے تھے لیکن اس کے ٹکٹ ختم ہو گئے ۳۱ بجے کے قریب جناز آیا۔۔۔۔۔ دیکھنے گئے جو گودی سے تقریباً میل بھر کے فاصلہ پر تھا، کشتی میں بندہ، یوسف، احتشام، محمود، سلطان، ظفریاب، مجتبیٰ تھے، تقریباً ایک گھنٹہ میں وہاں پہنچے، پھر جہاز دیکھ کر ہم لوگ واپس ہو گئے۔ آج شام کی دعوت مجتبیٰ صاحب کے یہاں تھی آج ایک خط کا نذر ملے اور ایک سہارنپور روانہ کیا۔ محمد علی اور حاج محمد عمر صاحب ملے۔

آج بندہ اور مولوی یوسف اور بھائی ظفریاب نے صبح کا کھانا ہوٹل میں کھایا ہوٹل نہایت شاندار اور آئینہ اور کرسی وغیرہ سے مزین تھا کھانا بہت لذیذ تھا۔ ۲۳ جنوری یوم یکشنبہ آج رات کو مجتبیٰ صاحب کے یہاں سوئے صبح کی چائے بھی انہی کے یہاں پی، چائے وغیرہ سے فارغ ہو کر حاجی کیمپ گئے آج جہاز رحمانی جانے والا ہے، بڑی دُکد کے بعد بالآخر ہم نے بھی اسی سے جانے کا ارادہ کیا، ٹیکے وغیرہ لگوائے بہت کافی رحمت برداشت کرنی پڑی ڈیگ کا ٹکٹ ۵۵۰ میں ملا۔ اور سیکنڈ ۲۲۵/۱ ماسٹ اور فیسٹ کالٹ ۲۶۰ میں ملا، چچا کا ٹکٹ فیسٹ کا تھا اور سلطان کا سیکنڈ کا تھا اور باقی تمام ہمراہیوں کا دیگر تھا اور حضرت کائناتہ روئے فیسٹ میں انتظام کیا، ظہر کے وقت ٹیکے وغیرہ سے فراغت ہوئی ظہر کی نماز پڑھ کر گودی پر گئے گودی پر کافی پریشان ہوتا پڑا آج صبح کھانا نہیں کھایا تھا گودی پر حضرت کے ملنے والے ایک صاحب نے بہت پر تکلف چائے پلائی، عصر کی اور مغرب کی نماز گودی پر پڑھی مغرب کے بعد کھانا کھایا، کھانا جہاز والوں کی طرف سے تھا ٹکٹ اب تک نہیں ملا، عشاء کی نماز بھی وہیں پڑھی۔ بعد عشاء تین روپے کا پاس لے کر مولوی جمیل۔۔۔۔۔ کو جہاز پر بھیجا تاکہ جا کر اچھی جگہ محفوظ کر لیں۔ سامان بھی پہلے اُن ہی کے ہمراہ بھیج دیا گیا، بالآخر ۹ بجے۔۔۔۔۔ ٹکٹ ملے اور ۱۰ بجے ہم لوگ جہاز پر سوار ہوئے۔ مولوی جمیل صاحب نے جگہ کافی محفوظ کر رکھی تھی لیکن مناسب موقع نہ ہونے کی وجہ سے انھوں نے سامان اور بعض ہمراہیوں کو اس جگہ کرایا اور ہم لوگ فیسٹ کے آگے برآمدہ میں مقیم رہے بڑے آرام اور لطف کی جگہ تھی۔

گیارہ بجے کے قریب جہاز نے لسگر اٹھایا بارہ بجے کے قریب جہاز نے گودی کو چھوڑ دیا۔ جہاز کو گودی پر سے اسٹیمر سے کھینچا جاتا ہے اور مقامی کپتان چلاتا ہے۔ جہاز کی ... تک پہنچ کر وہ چلا آتا ہے چنانچہ ۱۲ بجے اسٹیمر نے جہاز کو چھوڑا کپتان جہاز پر سے رسی کو پکڑ کر اترتا ہے پھر اسٹیمر کے قریب پہنچ کر گودی پر اسٹیمر میں آ جاتا ہے اس کو دیکھنے کے لیے۔ حجاج کا کثیر مجمع جہاز پر (جمع) ہو گیا تھا رحمانی جہاز کا تمام عملہ نہایت خلیق تھا خصوصاً کپتان — کپتان سے مالوں محمود الحسن کے کافی مراسم ہو گئے تھے۔ البتہ یہی سے جو امیر الحج بنائے گئے تھے وہ بہت سخت مزاج تھے تمام راستہ نہایت منہ چڑھائے رہے اور باقی تمام حجاج نہایت احترام اور خوش خلقی سے پیش آتے رہے فائدہ اللہ تمام راستہ بڑی آرام و راحت سے رہے۔ اور کوئی تکلیف نہیں ہوئی نماز باجماعت کپتان کے کمرہ کے سامنے چوتھی منزل پر پڑھتے تھے۔

۲۷ جنوری شنبہ کو جہاز سقوطرہ میں سے گذرا دریافت کرنے سے معلوم ہوا کہ اس کا عمق ۱۹۹۳ فٹ کراچی کے راستہ سے جہاز کو کافی حرکت رہی لیکن کوئی ناخوشگوار امر پیش نہیں آیا دوران سروغیرہ کچھ بھمد لڈ نہیں ہوا اس جگہ کے پانی کا رنگ بالکل سیاہ معلوم ہوتا تھا سقوطرہ کی مسافت پانچ گھنٹہ کی ہے۔

۲۸ جنوری یوم جمعہ آج ہم کراچی سے ایکہزار میل کے قریب چل چکے، بھمد لڈ اب تک بڑے آرام و راحت و اطمینان کے ساتھ رہے۔

۲۹ جنوری یوم شنبہ۔ آج تقریباً نو بجے جہاز عدن کے محاذات میں تھا سامنے سے قلعہ اور آبادی دکھائی دیتی تھی وہاں پر کافی رونق معلوم ہو رہی تھی، بہت سے جہاز اس کے قریب آتے جاتے ملے، ہمارا جہاز عدن کے ساحل پر نہیں گیا جب کسی جہاز کو کوئلہ وغیرہ لیتا ہوتا ہے یا سامان اتارنا ہوتا ہے اس وقت وہاں جاتا ہے۔

آج شام کو ہمارا جہاز باب المندب پہنچا۔ باب المندب دو پہاڑ کے درمیان کا حصہ ہے جو جہاز کا راستہ ہے جہاز والوں کے لیے جگہ بہت دشوار گزار ہے کیوں کہ ان دونوں پہاڑوں کا عظم بہت کم ہے جہاز کے تضادم کا بہت اندیشہ ہے اس لیے ان پہاڑوں

پر قدیم زمانہ سے روشنی کا انتظام ہے جو راتوں کو خود بخود ہوتی ہے اس کا راز معلوم نہیں کیا ہے؟ یہ ایک پرانی یادگار ہے۔ باب المذنب سے نکل کر ایک انگلش جہاز ملا جو نہایت خوبصورت تھا اور نہایت تیزی سے جارہا تھا کلکتہ سے آیا تھا اور سوڈان جارہا تھا۔ باب المذنب سے نکل کر بحر احمر شروع ہو جاتا ہے۔ بحر احمر کے پانی میں نہایت خوشنما سرخی جھلکتی ہوئی معلوم ہوتی ہے۔

۳۰ جنوری ۱۹۴۷ء کیشنہ۔ آج تقریباً دس بجے ایس ایس رحمانی کامران پہونچا خشکی سے تقریباً میلن پون میل کے فاصلہ پر لنگر انداز ہوا ایک انگریز ڈاکٹر اور کامران کی پولیس موٹر لایچ میں معائنہ کے لیے آئی۔ یہاں پر ہر گزرنے والے جہاز کا معائنہ ہوتا ہے، اور مسافروں کی صحت کے متعلق اطمینان کرتا ہے، یا جہاز کے شفاخانہ کا رجسٹر دیکھ کر مطمئن ہو جاتا ہے اس مرتبہ بھی (معائنہ) رجسٹری پر اکتفا کیا، گاہے بگاہے تمام جہاز کا دورہ کرتا ہے اگر وہاں امراض کا کوئی اثر نہ ہو تو فوراً ہی روانگی کی اجازت دے دیتا ہے ورنہ دو تین روز جہاز کو روک کر مسافروں کو قرنطینہ میں رکھا جاتا ہے۔ بحمد اللہ ہمارے جہاز میں اس کا کوئی اثر نہ تھا۔ چنانچہ ڈیڑھ گھنٹہ کے بعد ۱۲ بجے جہاز نے لنگر اٹھایا، کامران سے والد صاحب، شیخ الحدیث صاحب، حضرت حافظ صاحب کو خطوط روانہ کیے یہاں سے خطوط کی شرح مثل ہند کے ہے کارڈ ایک پیسہ میں اور لفافہ ۱۰ روپے میں جاتا ہے کامران میں کشتی میں بیٹھ کر اہل کامران جہاز کے پاس آتے ہیں اور عجیب عجیب تماشے پانی میں دکھا کر پیسے مانگتے ہیں۔ ان لوگوں کی زبان عربی ہے کامران سے چلنے کے بعد بہت سخت ہوا چلتی شروع ہوئی اور طوفانی صورت اختیار کر لی جس سے جہاز کو کافی حرکت رہی لوگوں کو دوران سروغزہ ہو گیا لیکن الحمد للہ ہم کا نہ ہلنے والے پکے رہے، خفیف سا اثر تھا تقریباً تیس گھنٹہ بعد ہوا کا زور و شور ختم ہو گیا۔ اور قدرے سکون ہو گیا کامران سے جدہ کا ۳۵ گھنٹہ کا راستہ ہے لیکن ہمارا جہاز ۴۵ گھنٹہ میں پہونچا کیوں کہ اپنی اصلی رفتار سے رات کو جدہ پہونچتا تھا اور رات کو بندرگاہ میں دخول کی ممانعت ہے۔

۳۱ جنوری یومِ دو شنبہ، صبح سے پہاڑ نظر آ رہے تمام حجاج شوق سے دیکھ رہے ہیں

اور کچھ جانور بھی اڑتے دکھائی دیتے ہیں۔ جہاز کے مسافروں کو سب سے زیادہ عجیب کی اور پرندہ ہے یہاں پر پہاڑوں کا سلسلہ بہت طویل ہے ہوئے ہے، سمندر کے قریب جہاز یلم کے محاذات میں پہونچا، اہل ہند کے احرام باندھنے کی جگہ میقات ہے۔ جہاز نے سیٹی دی ہم نے صبح ہی غسل وغیرہ کر لیا تھا، ظہر کے بعد ہم سب نے قرآن کی نیت کی، چچا ظہر نے تمتع کی نیت کی، یلم سے مکہ مکرمہ کی مسافت خشکی کے راستہ سے ۲۰ میل ہے۔

یکم فروری ۱۹۳۸ء شنبہ، آج صبح سے تمام حجاج خوش خوش نظر آ رہے ہیں، آج جہاز کے جدہ پہونچنے کا دن ہے۔ ۸ بجے کے قریب تمام مسافر بول اٹھے ہیں کہ جدہ سامنے نظر آتا ہے۔ آدھ گھنٹے کے بعد صاف طور سے عیاں ہو گیا، تمام حجاج اپنے اپنے سامان کو درست کرنے میں مصروف ہیں، ۹ بجے کے قریب ایک کشتی سامنے سے نظر آئی، غور کرنے سے معلوم ہوا کہ ادھر جہاز کی ہی طرف رخ ہے۔ تھوڑی دیر بعد کشتی جہاز سے آگئی اس میں سے ایک شخص قوی ہیکل رسی کی سٹرھی سے آستین چڑھائے ٹوپی ہٹائے سطح جہاز پر نمودار ہوا، اور السلام علیکم کہتا ہوا کپتان کے کمرے کی طرف بھاگا اور لمحہ بھر میں کپتان کے کمرے میں کھڑا ہوا تھا۔ دریافت کرنے سے معلوم ہوا کہ حکومت عربیہ سعودیہ کا کپتان ہے جو اب جہاز کو چلائے گا، اس وقت اس یورپین کپتان کی حالت قابل دید تھی جس سے صاف حکومت کے اثر ہونے کا پتہ چلتا تھا، اب اس کپتان کی جو گھنٹہ بھر پہلے حاکم تھا، عام آدمیوں جیسی حیثیت تھی، جہاز بندرگاہ پر پہونچا وہاں پر بہت سے جہاز کھڑے ہوئے تھے اور ابھی ۳ جہاز آئے تھے، ۱۰ بجے ہمارا جہاز لسکر انداز ہوا۔ اور ایک مصری نہایت خوبصورت چھوٹا سا جہاز بھی لسکر انداز ہوا، جہاز ساحل سے ایک میل کے فاصلہ پر رہتے ہیں۔ جدہ کے قریب چھوٹی چھوٹی کثیر مقدار میں پہاڑیاں ہیں جن کے چاروں طرف لوہے کے ستون نصب کر دیئے گئے تاکہ جہاز والوں کو معلوم رہے اور کوئی ناخوشگوار امر نہ پیش آجائے۔ تھوڑی دیر بعد کونسل کے آدمی جہاز میں آئے اور رپورٹ لے کر اترنے کی اجازت دی گئی۔ تمام سامان مولوی نور محمد اور مولوی جمیل دہلوی اور مولوی ادریس انبیٹھوی کے اور سلیمان بن عبدالسلام ہاشم المطوف کے

پیردگی میں دے کر بندہ یوسف حضرت ماموں پچھا، مخدوم، سلطان، ظفریاب اسٹیم لایج میں ساحل پر پہنچ گئے راستہ میں کئی قسم کی چھوٹی چھوٹی بازاریں ہیں جو پانی میں بہت خوبصورت معلوم ہوتی ہیں، ان ہی کی وجہ سے جہاز گودی پر نہیں آتا، بحیرہ تمام خشکی پر پہنچ گئے۔ فالحمد لله والشکر لله۔

بدریہ درمنافع بے شمار است

وگرخواہی سلامت برکنار است

پلیٹ فارم پر آدمی کھڑے ہوئے ملے جنھوں نے معلم کا نام پوچھ کر پاسپورٹ لے لیا۔ ہم لوگوں کے معلم شیخ عبدالسلام ہاشم تھے جو نہایت خلیق اور جفاکش ہیں۔ اب تک سامان کی کشتی نہیں پہنچی تھی، تھوڑی دیر بعد سامان پہنچ گیا اور کسٹم ہاؤس میں پہنچا دیا گیا، چونکہ یک وقت کئی جہاز پہنچے تھے اس لیے بہت پریشان ہونا پڑا، اسی میں ظہر کا وقت ہو گیا۔ ظہر کی نماز گودی پر ہی پڑھی۔ پھر عبدالسلام ہاشم کے وکیل کے مکان پر آئے، طے یہ ہوا کہ چونکہ آج تھکے ہوئے ہیں اس لیے کل کو مکہ مکرمہ جائیں گے مغرب کی نماز مسجد عکاشہ میں پڑھی، یہاں پر نماز بعد ہاتھ اٹھا کر دعا نہیں مانگتے تمام عرب میں بھی دستور ہے۔

مغرب کے بعد برادر ام احتشام و ماموں محمود الحسن و سلطان الغارفین کی ہمراہ برٹش کونسل میں منشی قاضی سے ملاقات کے لیے گئے نہایت اخلاق سے پیش آئے لیکن بہت زیادہ مشغول تھے وہاں سے واپسی پر کھانا کھایا، ہوٹل میں کھانا اچھا تھا، مطبخ بھی کھایا جو عرب کی خصوصیات میں سے ہے، قہوہ خانہ میں چائے پی اور پھر نماز پڑھ کر چونکہ تمام دن کے تھکے ہوئے تھے سو گئے۔

عرین شریفین کا دروازہ ہے خدا شکر ہے ہم لوگ دروازہ میں داخل ہو گئے۔ جدہ بحرام کے شرقی کنارے پر واقع ہے۔ خلیفہ ثالث حضرت

جدہ

عثمان غنی رضی اللہ عنہ کے زمانے سے مکہ مکرمہ کا بندرگاہ ہے اس سے پہلے جدہ سے تقریباً ۳۰ میل کے فاصلہ پر شعیبہ ایک قدیم بستی ہے۔ — حضرات صحابہ نے جب حبشہ

نے غسل کیا اور بعض نے وضو کی پھر حجوں کے راستہ سے معلاۃ پر گزرتے ہوئے حرم محترم میں داخل ہو گئے۔ اسی سے حضور اکرم صلی اللہ علیہ وسلم داخل ہوئے تھے اس راستہ سے تمام حجاج نہیں جاتے کیوں کہ اس میں پھیر پڑتا ہے، اس لیے مطوف سیدھا قافلہ کو لے جاتا ہے، طواف و سعی عمرہ کا پھر نماز جمعہ کے انتظار میں بیٹھ گئے۔ نماز سے فارغ ہو کر برادر محمد سلیم و چچا سے ملاقات ہوئی پھر مدرسہ صولتہ گئے حضرت والا تشریف نہیں لے گئے عبدالسلام کے یہاں سے کھانا منگوا کر شیخ سلیم کے یہاں کھایا کھانا بہت پر تکلف اور لذیذ تھا حجاج کا پہلے وقت کا کھانا مطوف کے یہاں ہوتا ہے وہاں لازم شیخ عبدالسلام مطوف کے یہاں قیام رہا۔

۵۔ روزی یوم شنبہ، آج صبح سے مکان تلاش کرنے میں پھرتے رہے عصر کے وقت باب ابراہیم کے قریب ایک مکان دستیاب ہوا مگر گنتی کرایہ تھا فی کس پچیس حساب ہوا۔ حرم سے تقریباً بیس قدم تھا لیکن مکان کی تیسری منزل تھی سامان و ہا منتقل کیا۔

۶۔ روزی مطابق ہر ذی الحجہ یک شنبہ، والد صاحب قبلہ اور شیخ الحدیث اور حضرت حافظ صاحب کو خط بھیجے، آج کھانا بازار سے منگا کر کھایا، طے یہ پایا کہ سالن خود کھانا لیا کریں اور روٹی بازار سے آجایا کرے۔

۷۔ روزی دو شنبہ، آج عرفات جانے کے لیے دامن داخل کیے گئے، ظہر کے وقت سرکاری اعلان ہوا کہ آج ۴ تاریخ ہے پھر قبیل مغرب اعلان ہوا کہ ۵ تاریخ ہے پھر سات ہی قرار پائی۔

۸۔ روزی شنبہ، صبح کی نماز کے بعد فضلی طواف کر کے حج کی سعی کی اور پھر برادر محمد سلیم کے یہاں ناشتہ کیا۔ سہ بجے کے قریب مئی روانہ ہوئے۔ راستہ میں زحمہ کی کثرت کی وجہ سے کئی شغوف گرے۔ ہم لوگ شغافوں سے اتر گئے اس زحمہ کی جگہ سے نکل کر پھر چڑھے۔ عجیب بات یہ ہے کہ چچا ظہیر الحسن صاحب بھی اونٹ پر سبب رفتار کے ساتھ سوار ہو گئے۔ لیکن زحمہ کی جگہ اتر کر پھر سوار ہونے کی ہمت نہ ہوئی لیکن بعد

میں پھر سوار ہو گئے، آخر وقت میں مئی پہونچ کر ظہر کی نماز ادا کی، معلم عبد السلام کی طرف سے بھیے نصب تھے، ایک خیمہ میں بندہ، مولوی یوسف، مولوی احتشام ماموں محمود احسن متولی جی اور حضرت دام مجدہ تھے اور دوسرے میں چپا پلیر و سلطان العارفین و کریم وغیرہم تھے۔

• نوزی الحجہ ۹، زوری یوم چہار شنبہ، ایک بجے کے بعد مئی سے عرفات کو روانہ ہوئے راستہ میں بھائی سلیم بھی ملے وہ سانڈنی پر تھے جلال الملک بھی سانڈنی پر گئے تھے عجیب منظر تھا، چپا پلیر احسن صاحب نے دو گنی میں عربیہ کا انتظام کیا اور اس میں تشریف لے گئے ۴ بجے کے قریب ہم لوگ پہونچے، معلم کے یہاں سے کھانا آیا سب نے اس ہی پر اکتفا کیا یہاں پر صرف دو خیمے تھے ایک میں ہم سب رفقاء تھے اور ایک میں معلم کے بقیہ حجاج تھے۔ ظہر و عصر کی نماز اپنے اپنے وقت پر باجماعت اپنے ہی خیمہ میں ادا کی، مغرب کے بعد مزدلفہ کو روانہ ہوئے۔ چلنے سے قبل کسی نے بھائی احتشام احسن صاحب کا شغوفہ ہینڈ بیگ کھول لیا۔ ۳ بجے کے قریب مغرب و عشاء کی نماز ایک وقت میں جماعت سے ادا کی۔ رات شغافہ میں گزاری۔ رات کو خشکی بہت زیادہ تھی۔ چچا عربیہ میں آئے تھے رات کو ہم لوگوں کو نہیں ملے۔

• ۱۰ رزی الحجہ یوم پنجشنبہ، صبح کی نماز غلّس سے پڑھی، طلوع آفتاب کے بعد مزدلفہ سے روانہ ہو کر انبجے کے قریب متی پہونچے جرہ عقبہ کی رمی کی پھر بندہ مولوی یوسف ماموں محمود احسن برادر ام احتشام احسن، متولی جی مذبح گئے اور دم قرآن سے فراغت حاصل ہوئی بعد مغرب پھر فی کس ڈیڑھ ریال دے کر ماموں برادر ام احتشام یوسف انعام مکہ مکرمہ لازمی میں آئے حلق کرایا، فیکس نصف ریال دیا اس کے بعد مکان پر جا کر کھڑے بد لے پھر طواف زیارت کیا، مغرب کے بعد فی کس لاری میں ایک ریال دیکر واپس مئی آئے۔

• ۱۱ رزی الحجہ یوم جمعہ، مئی میں اپنے اپنے خیمہ میں قیام کیا، کھانا خود ہی پکایا حضرت اور برادر ام احتشام — مسجد خیف میں جمعہ کی نماز پڑھنے تشریف لے گئے بندہ و یوسف نہیں گئے

تھوڑی دیر میں واپس تشریف لے آئے معلوم ہوا کہ امام نے جمعہ کی نماز نہیں پڑھائی بلکہ ظہر کی قصر پڑھائی۔ اور وہ بھی ایسی گڑبڑ کہ بعض نے ایک ہی رکعت پڑھی واپس خیمہ میں اگر سب نے جماعت سے ظہر کی نماز پڑھی عصر کی نماز کے بعد رومی حجرات کی اور مغرب اپنے خیمہ میں واپس آکر پڑھی۔

• — ۱۲ ذی الحجہ ہفتہ بھائی اعتشام اور ماموں محمود احسن صاحب گدھے کرایہ کر کے مکہ مکرمہ تشریف لے گئے۔ مغرب کے بعد چچا و ظفریاب عربیہ کرایہ کر کے مکہ کے لیے روانہ ہوئے۔
• — ۱۳ ذی الحجہ یک شنبہ، ظہر کی نماز مسجد خیف میں جماعت سے پڑھی، اس مسجد میں ستر پیغمبروں نے نماز پڑھی اور ستر پیغمبر اس میں مدفون ہیں۔ اس مسجد کے قریب پہاڑ ہے۔ جس میں قارمسلات ہے یعنی جس غار میں والمرسلات نازل ہوئی۔ نماز کے بعد رومی حجرات کی رومی سے فارغ ہو کر مسجد عقبہ کی زیارت کی اور دو نقلیں اس میں پڑھیں۔

• پھر اونٹوں پر سوار ہو کر مکہ مکرمہ روانہ ہوئے راستہ میں محصب میں ہم لوگ اتر گئے اور عصر کی نماز بھی محصب ہی میں پڑھی پھر پیادہ پا گیا رہ بجے کے قریب مکہ مکرمہ پہنچ گئے۔
• — ۱۴ ذی الحجہ دو شنبہ آج والد صاحب اور شیخ الحدیث صاحب کو خط لکھ کر ایک حاجی صاحب کو دیا کہ کراچی میں اتر کر ڈال دیں۔

• — ۱۶ ذی الحجہ، آج بعد عشاء عبدالحجی مندی کے یہاں جبل ہندی پر بندہ مولوی یوسف برادریم اعتشام حضرت کی دعوت تھی۔

• — ۱۸ ذی الحجہ جمعہ، آج بعد نماز جمعہ محمد سعید باسلامہ کے یہاں دعوت تھی عرب کا۔

یعنی سالم دینہ نور میں پکایا گیا تھا عجیب شے تھی ان سے تبلیغی گفتگو ہوئی مگر کوئی نتیجہ نہیں نکلا۔
• — یکم مارچ، ۲۹ ذی الحجہ شنبہ۔ آج چچا اور سلطان العارفین ظفریاب ماموں محمود احسن بدر لعیہ کا ربیع اللہ سے مدینہ منورہ کو روانہ ہوئے، شام کو رابع پہنچے، ایک حجرہ کرایہ پر لے کر رات گزاری۔

• — ۲ مارچ، ۳۰ ذی الحجہ۔ آج شام کو مغرب بعد مدینہ منورہ جانے والے زیارت سے مشرف ہوئے۔
• — یکم محرم ۱۳۵۷ھ ۳ مارچ پچنبہ۔ مولوی جیل تھانوی شیخ الادب لاری میں مدینہ منورہ قبیل مغرب روانہ ہوئے، اسماعیل غزنوی نے ان کو بلا کرایہ بھیجا ہے۔

دوستوں نے ایک اور دے دی تھی۔ الحمد للہ پانی وغیرہ کی بھی بالکل تکلیف نہیں
 ہوئی نمازیں بھی بہت آرام سے سب پڑھتی رہیں۔ ایک کپار ٹنٹ اٹھارہ سیٹوں کا
 مل گیا تھا جس میں مستورات و والد صاحب، ہارون، طلحہ، فرید، مولوی اظہار، حکیم یحییٰ
 تھے، برابر کا جس میں نو سیٹیں تھیں بندہ و مولوی یوسف، حکیم الناس، حافظ عبد العزیز
 ان کی اہلیہ فریدی کے والد وغیرہ تھے، اس کے برابر میں مارچ سیٹیں تھیں جس میں
 صوفی افتخار، مولوی عین الحسن، مولوی عبید اللہ اور ان کے والد تھے اور سب
 ڈیے برابر تھے، بیٹی میں ایک کمرہ بڑا جس میں سب مستورات فراخی کے ساتھ رہ سکیں
 مستورات کے لیے ہے اور ایک کمرہ میں تمام سامان مقفل ہے۔ اس کے برابر کا
 ایک کمرہ خالی ہے جس میں والد صاحب آرام فرما رہے ہیں اور قریب ہی میں
 جامع مسجد ہے جس میں اجتماع ہے، اس میں بندہ اور مولانا محمد یوسف ہیں۔
 (مکتوب مجرہ ۶، سوال)

۱۲ سوال: ۱۳ جون کو محمدی جہاز سے بمبئی سے روانہ ہو کر ۲۹ سوال میں جدہ پہنچ کر مکہ مکرمہ
 روانگی ہوئی۔ مدینۃ النجاج جدہ سے جو تفصیلی خط مولانا انعام الحسن صاحب نے حضرت شیخ کو تحریر فرمایا
 اس سے جہاز کی کیفیات جدہ کا قیام اور وہاں کی دعوتی مصروفیات کا بخوبی علم ہوتا ہے اس لیے
 اس کا ایک اقتباس یہاں پیش کیا جاتا ہے۔

”الحمد للہ کل صبح سویرے چائے پی کر جہاز سے اتر گئے، راستہ میں جہاز پر
 بھی اللہ جل شانہ کے فضل سے بہت راحت و آرام کی جگہ مل گئی جس کو لوگوں نے
 فرسٹ کلاس سے بھی بہتر بتائی۔ فرسٹ کلاس وڈی لکس والوں کو بھی گرمی اور ہوا
 کی شکایت رہی، حتیٰ کہ بعض شب میں سو بھی نہ سکے اور جس جگہ پر مستورات تھیں،
 وہاں پر بغیر کپڑا اوڑھے سونا نہیں ہوا، پاخانہ غسل خانہ بالکل قریب تھا، اوپر کے
 عرشہ پر ایک چھت والا محل تھا جس میں گیارہ چارپائی آگئی تھیں۔ اس میں پکھادی
 گئی اور اس پر پردے ڈال دیئے گئے تھے، دونوں طرف راستہ تھا، دونوں طرف
 سے سمندر پر بجائے لوہے کے ڈنڈوں کے لوہے کی چادریں جڑی ہوئی

تھیں اور سامنے کھلا ہوا تھا اس مکان کی دیوار کے پیچھے ایک کپڑے کے پردے کے عرشہ پر مردوں کا قیام تھا ۳۱ شوال کی شام ۴ بجے جہاز نے لسنگرا اٹھایا اور ۵ بجے سمندر کے درمیان پہونچ کر سب حجاج کو چکر اور مشلی شروع ہو گئی اور تین روز تک سب جہاز والے پڑے رہے مگر الحمد للہ تمام قافلوں میں ایک دو نفر درست رہے ہمارے ساتھیوں میں والد صاحب اور زبیر قاری ظہیر اور مولوی یعقوب صاحبان تھے تیسرے روز سے اٹھنے شروع ہو گئے البتہ حکیم بھی — پانچویں روز اٹھے جب سمندر میں بالکل سکون آ گیا۔ پانچ روز تک طوفانی صورت رہی: بمبئی کی بندرگاہ سے نکلنے ہی سمندر کی یہ کیفیت تھی، عدن سے قریب تک یہ صورت رہی عدن سے دو روز میں جدہ پہونچ گئے جہاز میں حضرت اقدس مدنی مدظلہ العالی کی خدمت میں روزانہ حاضری ہوتی رہی، دو مرتبہ حضرت اقدس بھی نیچے تشریف لائے۔ حضرت اقدس کی جہاز میں بڑی شفقت رہی مستورات کو بھی روزانہ دریافت فرماتے رہے لیکن مستورات کا آپس میں ملنا نہ ہوا نہ بمبئی میں نہ جہاز میں شروع میں تو مستورات کو چکر اور مشلی رہی آخر میں حضرت اقدس کے گھر میں طبیعت خراب ہو گئی، فاصلہ درمیان میں کافی تھا، حضرت اقدس نے بھی ارشاد فرمایا کہ جہاز میں اطمینان کی کیفیت نہیں ہے، روز اور آٹھ شب میں منگل کی صبح کو جدہ پہونچ گئے ساحل پر شیخ سلیم ماموں، محمود حکیم یا مین، محمد شمیم اور اپنے تبتلیغی سب احباب موجود تھے مولوی عین الحسن کے ہمراہ ایک جماعت سامان کے ساتھ چھوڑ کر ہم بقیہ مستورات کو لے کر کسٹم وغیرہ سے گذرتے ہوئے الحمد للہ بہت سہولت کے ساتھ وکیل کے مکان پر پہونچا دیے گئے بازار سے منگا کر کھانا کھایا۔ شیخ سلیم وغیرہ بعد میں مکان پر پہونچے مکان میں دوے کمرے تھے بعد میں شیخ سلیم کے اصرار پر حجاج منزل میں رجال چلے گئے گھنٹہ بھر آرام کے بعد نماز پڑھ کر چائے پی اور پھر بس کا انتظار کیا گیا مغرب کے بعد بس آئی، سامان وغیرہ لا کر بعد نماز عشاء مستورات اور بقیہ تمام رفقہ سوائے مولانا یوسف اور بندہ کے مکہ مکرمہ روانہ ہو گئے

۳۵ نفر کی بس تھی ۲۱ نفر تھے ۹۱ نفر کامزید کرایہ دے کر بس کو روانہ کر دیا گیا شیخ سلیم و شمیم اور ناموں محمود اپنی کار میں لاری کے ساتھ ساتھ رہے۔ ہمارا آج بھی جڑہ میں قیام ہے کل شام کو غالباً مکہ مکرمہ میں حاضری ہوگی۔

جڑہ میں تبلیغی دو تین اجتماع ہوئے۔ کل شام یکم ذی قعدہ کو ۵ جماعتیں پیدل روانہ ہوئیں۔ ایک جماعت خالص عرب والے ۵ نفر کی اور دو اپنے ساتھیوں میں سے روانہ ہوئی۔ اس وقت صبح کے ایک بجے یعنی نماز صبح کے ڈھائی گھنٹہ کے بعد ہم فارغ ہیں۔ اب جانے کی جب صورت ہو جائے، انشاء اللہ روانہ ہونا ہے۔ موٹر موجود ہے پر روانہ آنے کا انتظار ہے کہ ہم خصوصی پرائیویٹ موٹر سے جا سکتے ہیں۔

(مکتوب نمبر ۲، ذی قعدہ مدینہ المنجاء جڑہ)

مکہ مکرمہ پہنچ کر مولانا انعام الحسن صاحب نے جو سب سے پہلا خط حضرت شیخ کی خدمت میں بھیجا اس میں اپنے قیام دعوتی سرگرمیوں مختلف تبلیغی اجتماعات اور مولانا محمد یوسف صاحب کے نظام الاوقات کی تفصیلات اس طرح لکھتے ہیں

۱۔ ایک مکان باب العمرہ پر صولتیہ کے دفتر پر لے لیا جس میں تمام مستورات دن بھر مقیم رہتی ہیں، بالکل حرم شریف کے متصل ہے سامنے حرم پاک ہے نمازیں بھی مستورات جماعت کے ساتھ پڑھتی ہیں۔ رباط بھوپال میں شب کو قیام رہتا ہے مستورات صبح کو نماز کے بعد اور مرد نماز سے پہلے حرم آجاتے ہیں پھر جا کر مستورات کو لاتے ہیں۔ مکان میں دو کمرے ہیں حکیم یحییٰ و حکیم الیاس رباط میں رہتے ہیں نمازون کے لیے آجاتے ہیں، صولتیہ میں باری باری دو مہان مستورات میں سے رہتی ہیں۔ حرم پاک میں صبح کی نماز کے بعد مولوی یوسف صاحب کی تقریر ہوتی ہے ۱۱ بجے پر ختم ہو کر دیر ۱۲ گھنٹہ کی رخصت کے بعد پھر باب الزیادہ پر ایک بجے سے تعلیم ہوتی ہے چار بجے تک اس کا وقت ہے۔ ۵ بجے پچیس منٹ پر ظہر کی نماز ہوتی ہے نماز سے پہلے کھانا کھا کر نماز کے بعد کچھ آرام اور سونا ہو جاتا ہے۔ عصر کی نماز کے بعد کچھ جماعتیں گشت میں چلی جاتی ہیں۔ ایک اجتماع منی میں مسجد خیف میں ہوا جس میں

کچھ ہاجرین اور کچھ عرب اور اپنے ساتھی سونفر ترح ہو گئے تھے، جماعت کل دو شنبہ ۱۴ رزی قعدہ کو وادی فاطمہ جائے گی، بندہ اور مولوی یوسف صاحب بھی جائیں گے، کل کو جردوں میں ایک اجتماع ہے۔

اللہ جل شانہ اس سفر کو خیریت و عافیت اور اپنی رضا کی صورتوں کے ساتھ

انجام کو پہنچائے۔ (مکتوب محررہ ۱۳ رزی قعدہ ۱۳۵۷ ۳ جولائی ۱۳۵۷ء)

یہ قافلہ جو گیارہ مرد گیارہ عورتوں اور گیارہ بچوں پر مشتمل تھا، فریضہ حج کی ادائیگی کیلئے آٹھ ذی الحجہ میں منی کے لیے روانہ ہوا، مولانا اکرام احسن صاحب بھی اس قافلہ میں شامل تھے وہ منی، عرفات، مزدلفہ اور ایام حج کی تفصیل حضرت شیخ زکوا اپنے ایک مکتوب میں اس طرح لکھتے ہیں،

”۸ رزی الحجہ جمعرات کو منی صبح کے تین بجے (عرب ٹائم) پہنچ گئے۔ یہاں

نوذی الحجہ جمعہ کی صبح تک قیام رہا، جمعہ کی صبح کو یہاں سے عرفات گئے مستقل

لاری ۲۵ سیٹ کی اپنے ساتھ ہے، اطمینان سے چائے وغیرہ سے فارغ ہو کر۔

چلے تھے، تین ہی بجے وہاں پہنچ گئے، ایک زنانہ خیمہ اور ایک مردانہ اپنے لیے

پاس پاس نصب تھے، آرام و سکون سے ان میں قیام رہا۔ قریشی صاحب ہمارے

ساتھ ہیں۔ دوپہر کو عرفات میں معلم نے کھانا دیا، غروب تک وہاں قیام رہا۔ بعد

غروب وہاں سے چلے اور عشاء کے وقت مزدلفہ پہنچ گئے۔ صبح صادق ہوتے ہی

وہاں سے نماز پڑھ کر اپنی لاری میں سوار ہو گئے اور منی کے لیے روانہ ہو گئے مگر مزدلفہ

سے منی تک کاراستہ چھ گھنٹہ میں طے ہوا، یعنی یہاں کے دس بجے چل کر چار بجے منی

اپنے مکان پر پہنچے۔ اب یہاں قیام ہے، رات یہاں سے مکہ مکرمہ گئے تھے۔

پونے دو بجے پہنچ گئے تھے۔ اول نماز عشاء سنتوں سے فارغ ہو کر معلوم ہوا کہ

جلالہ الملک طواف کے لیے آنے والے ہیں، اس لیے بعجلت تمام طواف شروع

کر دیے مگر تین اشواط ہوئے تھے کہ مطاف خالی کر لیا گیا، لہذا توقف کرنا پڑا۔

اور جلالہ الملک کے بعد طواف سے فراغت حاصل کر کے پونے پانچ بجے وہاں

سے روانگی ہوئی۔ اور پونے چھ بجے یہاں پہنچے۔ اس کے بعد مستورات کو رمی

کے لیے لے گئے، پھر سات بجے سے دس بجے صبح تک سونا بھی مل گیا۔ آج یہاں قیام کا ارادہ کر لیا ہے کیوں کہ ہجوم کی اتنی کثرت ہے کہ شام یا رات کو جانے میں کئی گھنٹے کا سفر ہو جائے گا۔ اور معلوم نہیں کہ مکہ مکرمہ کس وقت پہنچیں۔ حجاج کی کثرت اس قدر ہے کہ کچھ اندازہ نہیں کیا جاسکتا۔ رات رمی میں مولوی سلیم وغیرہ مل گئے وہ کہتے تھے کہ گورنمنٹ کی رپورٹ و قوف عرفات کے بارے میں سولہ لاکھ کی ہے۔ ارکان حج تو اللہ تعالیٰ نے بہت ہی خیر و خوبی سے ادا کر دیئے۔ حج اکبر بھی نصیب فرمادیا مسلمانوں کے اس عظیم ہجوم میں اللہ تعالیٰ کے بہت سے ایسے بندے بھی یقیناً ہوں گے جن کی برکت سے ہم جیہوں کو بھی توفقات پیدا ہو رہی ہیں اللہ تعالیٰ کی رحمتوں سے انشاء اللہ العزیز محروم نہ رہیں گے۔

(مکتوب مجرہ ۱۲، ذی الحجہ یکم اگست از منی)

مدینہ منورہ روانگی | ۳۳ ذی الحجہ (۱۳ اگست) میں تمام شرکار قافلہ مدینہ منورہ کے لیے روانہ ہو کر تیسرے دن مدینہ منورہ میں داخل ہوئے۔ مولانا انعام الحسن صاحب اپنے مکتوب میں اس سفر کی سرگزشت اس طرح لکھتے ہیں،

”اللہ جل شانہ نے خیریت کے ساتھ اس سفر کو انجام کو پہنچایا، دو رات ایک روز میں موٹر سے یہاں پہنچنا ہوا، دن کو سفر کی ممانعت ہے چونکہ گرمی کی شدت ہے، طلوع الشمس سے دو گھنٹہ بعد سفر روک دیا جاتا ہے اور شام کو غروب سے دو ڈھائی گھنٹہ بعد سفر کی اجازت ہوتی ہے، رات کو جس قدر ہو سکے سفر طے کر لیا جائے ہم لوگ مکہ مکرمہ سے عشاء کے بعد روانہ ہو کر صبح کی نماز تک رابغ پہنچے اور اگلی منزل مستورہ پر دن بھر قیام رہا۔ مستورات کرایہ کے مکان میں رہیں اور مرد ہتھوڑے خانے میں رہے۔ اس روز لوہا نہیں بھٹی ساحل کا کنارہ ہونے کی وجہ سے ہوا میں گرمی نہ تھی ٹھنڈی ہوا تھی۔ بدر میں مغرب کی نماز پڑھی اور رات وہیں گزاری، بدر تک پختہ سڑک ہے، بدر سے آگے تک اگرچہ پختہ سڑک نہیں ہے لیکن کچی تقریباً مدینہ منورہ تک تیار ہو گئی، کچھ کچھ حصہ باقی ہے۔“ (اقتباس مکتوب بنام حضرت شیخ)

مدینہ منورہ پہنچ کر اجتماعی مشورہ سے ان حضرات نے اپنا جو نظام مرتب کیا اور دعوتی ترتیب قائم کی، اس کی اطاعت دیتے ہوئے مولانا محمد انعام الحسن صاحب اپنے مکتوب میں حضرت شیخ زکریا کو لکھتے ہیں،

”الحمد للہ تم الحمد للہ کل بروز روز شنبہ ۲۸ ذی الحجہ کو بخیر و عافیت مدینہ منورہ اور پاک شہر میں ہم ناپاک پہنچ گئے، حرم پاک کے قریب باب السلام کے سامنے کرایہ پر مکان لیا گیا ہے جس میں سب کا قیام ہے، حرم نبوی میں حاضر ہوتے رہتے ہیں لیکن کچھ سمجھ میں نہیں آتا کس دل اور کس طرح حاضر ہوں بہر حال حاضری ہوتی رہتی ہے، اللہ جل شانہ قبول فرمائے۔ صبح کو ایک بجے سے تبلیغی تعلیم اپنے مکان میں ہی ہوتی ہے۔ ظہر کے بعد کھانا و قیلولہ ہے۔ عصر کے بعد عربوں سے ملاقات، مغرب کے بعد حرم پاک میں عشاء کے ڈیڑھ گھنٹہ بعد تک ۳ بجے تک مستقل حاضری رہتی ہے صلوٰۃ و سلام حسبِ توفیق عرض کرتے رہتے ہیں۔ اللہ جل شانہ قبول فرمائے“

(مکتوب محرمہ ۲۸ ذی الحجہ ۱۳۷۲ھ)

مولانا محمد یوسف جیسو و مولانا محمد انعام الحسن صاحب کا یہ سفر دعوتی و تبلیغی نوعیت کا تھا اس لیے صبح سے شام تک فضا اسی دعوت و تبلیغ سے گونجتی رہتی تھی۔ حرم پاک کی حاضری اور طواف وغیرہ کے بعد جو بھی وقت ہوتا وہ اسی مبارک مشغلہ اور محنت میں لگ جاتا تھا۔ آرام و راحت کی نہ کسی کو فکر تھی، اور نہ ہی اس کے لیے ان حضرات کے پاس وقت تھا۔ اس محنت و جدوجہد کا نتیجہ یہ نکلا کہ متعدد جماعتیں مختلف ممالک، مصر، سوڈان، شام، عراق، یمن اور افریقہ کی تیار ہو کر روانہ ہوئیں۔ مولانا انعام الحسن صاحب کے ذیل کے مکتوب سے مختلف علاقوں کے لیے جماعتوں کی تشکیل و ترتیب اور مدینہ منورہ میں دعوتی مشاغل پر کچھ روشنی پڑتی ہے۔ حضرت شیخ زکریا کو تحریر فرماتے ہیں:

”الحمد للہ بیرونی ممالک کے لیے کئی جماعتیں تیار ہوئیں، ترکی کے لیے

شام کے لیے تو روانہ ہو چکی۔ پہلی کے ہوائی جہاز کے ٹکٹ ہو گئے ہیں تیسری بحرین کی جس کی کوشش قوانینی طور سے ہو رہی ہے، مصر کی بھی روانہ ہو گئی۔ سوڈان اور افریقہ کی تیار ہو رہی ہے، یمن کے لیے کوشش کی جا رہی ہے۔ ایک

جماعت سال بھر کے لیے شام جانے والی ہے۔ حضرات عرب سے ملاقاتیں عصر کے بعد ہوتی رہتی ہیں۔ اس وقت بھی چند حضرات تشریف رکھتے ہیں جو ہاجرین ہیں۔“

(مکتوب محرمہ ۸، محرم ۱۳۵۵ھ)

مولانا عبید اللہ صاحب بیاوی جو اس سفر کے رفقاء میں تھے، ذرا وضاحت کے ساتھ جماعتوں کی نقل و حرکت اور ان حضرات کے معمولات کی اطلاع حضرت شیخ کو اس طرح دیتے ہیں، ”سوڈان، مصر، شام، ترکی، بحرین، یمن، عدن، افریقہ کی جماعتیں بنانے اور بھیننے کی فکر و سعی میں اکثر وقت گذرا۔ الحمد للہ چار ملکوں کی جماعتیں روانہ ہو گئیں اور کچھ باقی رہ گئی ہیں، جو گئیں وہ بھی آپ کی دعا کی برکت سے اور جو انشاء اللہ جائیں گی وہ بھی آپ کی دعا اور توجہ سے۔ حضرت مولانا عمو گامدینہ منورہ میں صبح سے اشراق تک اور مغرب سے عشاء اور عشاء سے دروازہ بند ہونے تک مسجد پاک میں رہتے ہیں۔ ناشتہ کے بعد سے ظہر تک احباب کا ملاقاتوں کے لیے وقت صرف ہوتا ہے۔ ظہر عصر کے درمیان کھانا، قیلولہ وغیرہ۔ عصر سے مغرب تک اہل عرب اور خواص حجاج کی ملاقاتوں کے لیے وقت فارغ ہے۔“

(مکتوب محرمہ ۸، محرم ۱۳۵۵ھ)

مدینہ منورہ میں ان حضرات کا قیام چالیس یوم رہا۔ ۲۵ محرم میں مدینہ منورہ سے چل کر جدہ ہوئے ہوئے۔ مکہ مکرمہ حاضری ہوئی، یہاں چند روز قیام کے بعد واپس جدہ آئے اور بحری جہاز سے بمبئی کے لیے روانہ ہوئے۔ بمبئی میں مختصر قیام کے بعد، ۵ اکتوبر میں بذریعہ ریل دہلی پہنچے، اس قافلہ کے استقبال کی نیت سے حضرت شیخ نور اللہ مرقدہ ایک دن قبل مرکز نظام الدین پہنچ گئے تھے۔

۱۳۸۳ھ میں مولانا محمد یوسف صاحب اور مولانا محمد انعام الحسن صاحب نے تیسرا حج تیسرا حج حضرت شیخ نور اللہ مرقدہ کی معیت اور سرپرستی میں کیا۔ جماعتی رفقاء اور تبلیغی خواص کی بڑی تعداد ساتھ تھی۔ ۲۵ مارچ ۱۹۶۳ء میں دہلی سے بذریعہ فرنیسکل

لے صاحبزادہ مولانا محمد ہارون صاحب مرحوم، الحاج ابوالحسن صاحب، حافظ محمد صدیق صاحب، مرزا یوسف صاحب (گلہ صفحہ پر)

بہی روانگی ہوئی۔ یہی میں جناب الحاج دوست محمد صاحب مرحوم کے مکان پر قیام ہوا۔ اس عرصہ میں شہر میں متعدد اجتماعات ہو کر جماعتوں کی تشکیل ہوئی۔ تین دن یہاں قیام کے بعد ۲۹ مارچ میں بذریعہ پیارہ جدہ اور وہاں سے مولانا محمد شمیم صاحب عثمانی کی کار میں مکہ مکرمہ پہنچے مدرسہ مولتیہ میں ان حضرات کا قیام ہوا۔ دو اپریل میں پاکستان کے خواص قاصی عبدالقادر صاحب، قریشی صاحب بھائی عبدالوہاب صاحب بھائی افضل صاحب وغیرہ تیس احباب کا قافلہ بھی مکہ مکرمہ پہنچ گیا۔ مکہ مکرمہ پہنچ کر حضرت شیخ نے جو مفصل مکتوب سہارنپور ارسال فرمایا، اس سے دوران سفر پیش آنے والی بہت سی جزئیات کے علاوہ عمرہ اور قیام حرم کی تفصیلات کا بھی علم ہوتا ہے، اس لیے یہاں اس کا ایک اقتباس نقل کیا جاتا ہے۔ تحریر فرماتے ہیں:

”اللہ جل شانہ نے اپنے لطف و کرم و احسان سے جس قدر راحت اس سفر میں عطا فرمائی اس کا بیان بھی مشکل ہے۔ جہاز کے عملہ کی طرف سے ناشتہ اور پھلوں کا عرق وغیرہ ہر دس پندرہ منٹ کے بعد کوئی نہ کوئی چیز آتی تھی۔ مولانا محمد یوسف صاحب و مولانا انعام صاحب نے موسمی کا جوس اور ٹماٹر وغیرہ کھائے بقیہ چیزوں سے انکار کرتے رہے۔ ارشد صاحب مع دو تین رفقاء کے کار لیے ہوئے جہاز پر موجود تھے وہ ہمیں کسٹم پر لے گئے۔ اندراجات کے بعد وہ مجھے اور مولوی یوسف کو اپنے ساتھ باہر لے گئے۔ البتہ مولوی انعام صاحب کو ہم سب کا سامان دکھلانے میں تقریباً دو گھنٹہ کی تاخیر ہوئی۔ عزیز ہارون، مولوی انعام کے ساتھ ٹھہر گئے۔ ارشد صاحب نے کھانے پر اصرار کیا لیکن ہم لوگ مولوی انعام کے انتظار کا ارادہ ظاہر کر کے لیٹ گئے اور پھر ظہر کی نماز پڑھ کر کھانا کھایا۔ تجویزیہ تھی کہ حرم میں مغرب پڑھ لیں گے مگر مکہ کے داخلہ سے پہلے بھی ایک جگہ اندراجات ہوتے ہیں اس لیے حرم کی نماز کا وقت نہیں رہا۔ اس لیے اپنی نماز بعد میں ہوئی۔“

(بقیہ حاشیہ)۔ مولوی محمد الیاس صاحب نیز انوی بھی اس سال بحری جہاز سے حرمین شریفین گئے اور حضرت شیخ کی معیت میں حج کیا۔

اس کے بعد اس پر بحث ہوئی کہ میں اور مولانا یوسف وانعام عمرہ سے کب فارغ ہوں۔ قرار پایا کہ عشاء کی نماز کے دو گھنٹہ بعد ہم لوگ عمرہ سے فارغ ہو جائیں۔ میرا مولوی یوسف وانعام و ہارون الیاس کا احرام عمرہ کا تھا۔ عشاء سے تقریباً گھنٹہ بعد سب چیزوں سے فارغ کے بعد صلیتہ واپس آئے، مولوی یوسف وانعام صبح کی نماز کے بعد سے خوب سو رہے ہیں، میرا قیام نیچے کی منزل میں ہے عزیز ہارون مولوی یوسف وانعام کے ساتھ اوپر کی منزل میں ہے۔ (مکتوب محرمہ از مکہ مکرمہ)

ارکان حج کی ادائیگی تک مولانا محمد یوسف صاحب کی روزانہ صبح کو حرم شریف میں تشریف ہوتی اور ہر ہفتہ شہداء کے اجتماع میں تشریف لے جاتے، اور بسا اوقات وہاں سے احرام باندھ کر آتے اور عمرہ کرتے مولانا محمد انعام الحسن صاحب بھی آپ کے ساتھ ساتھ ہوتے تھے۔ ۲۰ اپریل دو شنبہ مطابق ۲۲ ذی الحجہ میں یہ پورا قافلہ ارکان حج کی ادائیگی کے لیے مئی روانہ ہوا۔ اس قافلہ کے معلم کی مرزوقی تھے مولانا محمد یوسف صاحب نے ان کے خیمے میں بہت طویل دعا کرائی، سارا مجمع روتا رہا۔ ۳۱ کو حج سے فارغ ہو کر مکہ مکرمہ آئے اور تقریباً دو ہفتے یہاں قیام رہا۔ اس عرصہ میں مسجد شہداء اور دیگر مقامات پر مولانا محمد یوسف صاحب کے بیانات ہوئے اور مولانا محمد انعام الحسن صاحب ہر جگہ اور ہر مقام پر آپ کے ساتھ ساتھ رہے۔

۲۲ ذی الحجہ (۹ مئی ۱۹۶۲ء) میں ملک عبد الحق صاحب کی بڑی گاڑی میں اس قافلہ کی مدینہ منورہ روانگی ہوئی، نماز ظہر بدر میں ادا کر کے کھانا کھایا اور پھر آرام کیا۔ بعد نماز عصر شہداء کے بدر کی زیارت کی گئی۔ بعد نماز مغرب مسجد عیش میں مولانا محمد یوسف صاحب نے بیان فرمایا۔ شب میں یہاں قیام کے بعد اگلے دن یہ حضرات مدینہ منورہ پہنچے اور مدرسہ علوم شرعیہ میں قیام پذیر ہوئے۔ یہاں کے قیام میں بھی ایسی و دعوی بیانات جماعتوں کی تشکیل، عمومی و خصوصی ملاقاتوں کا سلسلہ مسلسل چلتا رہا۔

ہر سال کی طرح اس مرتبہ بھی مدینہ منورہ میں سہ روزہ اجتماع ہوا جس میں چھپیس جماعتوں کی ترتیب و تشکیل مکمل ہو کر ان کو روانہ کیا گیا۔ ان میں تین جماعتیں فرانس، مغربی جرمنی — اور انگلستان کی۔ آٹھ جماعتیں مختلف عرب ممالک کی اور سات جماعتیں افریقہ کی تھیں۔

یہ حضرات ایک ماہ اور تین یوم مدینہ منورہ قیام کے بعد ۱۳ جون شنبہ کی صبح میں مکہ مکرمہ کیلئے روانہ ہوئے
 ۲۰ جون میں تینوں حضرات نے ایک بڑے مجمع کے ساتھ طاہت تشریف لے جا کر وہاں کے تبلیغی اجتماع میں شرکت
 کی ۲۳ جون کو بعد عصر ہندوستان واپسی کے قصد سے جدہ کیلئے روانگی ہوئی ۲۵ جون کو جدہ سے کراچی
 تشریف لا کر فیصل آباد سرگودھا ڈھڈیاں راولپنڈی لاہور رانیونڈا سرگرمی میں ہونیوالے اجتماعات میں
 شرکت فرماتے ہوئے ۱۶ جولائی پختونہ میں بخیر و عافیت دہلی پہنچے ۸ ربیع الاول ۱۹ جولائی یکشنبہ میں حضرت
 شیخ نور اللہ مرقدہ مع مولانا محمد یوسف و مولانا محمد انعام الحسن صاحب دہلی سے سہارنپور پہنچے دو یوم سہارنپور قیام
 کے بعد بدھ کی صبح میں تینوں حضرات کا ندھلہ تشریف لائے اور ایک روز یہاں قیام کے بعد حضرت شیخ
 کی سہارنپور اور دونوں حضرات کی نظام الدین واپسی ہوئی۔

۱۲ ذی قعدہ ۱۳۸۶ھ (۲۳ فروری ۱۹۶۷ء) جمعرات میں دہلی سے بمبئی ہوتے ہوئے
چوتھا حج حجاز مقدس کے لیے آپ کی روانگی ہوئی۔

مولانا محمد یوسف صاحب کے حادثہ وفات کے بعد اور ان کے بغیر آپ کا یہ پہلا سفر حجاز تھا اسلئے
 آپ کی شدید خواہش تھی کہ حضرت شیخ نور اللہ مرقدہ کی معیت اور سرپرستی میں یہ سفر ہو چنانچہ حضرت شیخ اپنے
 ضعف طبیعت اور اعذار کی کثرت کے باوجود اس موقع پر آپ کے ساتھ حرمین شریفین تشریف لے گئے۔

مولانا سید ابوالحسن علی ندوی زاد مجدد اس سفر کے محرکات نیز دعوتی و تبلیغی تقاضوں
 اور حضرت شیخ کی معیت اور اس کی اہمیت کے متعلق تحریر فرماتے ہیں:

”مولانا محمد یوسف صاحب رحمۃ اللہ علیہ کی وفات کے بعد ایک سال خالی گیا

اگلے سال ۱۳۸۶ھ (۱۹۶۷ء) حجاز میں کام کرنے والوں کا تقاضا ہوا کہ حجاز نیز بیرونی

ممالک میں کام اور کام کرنے والوں کی ضرورت و مصالحت کا مقتضا ہے کہ مولانا

کے جانشین اور تبلیغی دعوت کے موجودہ ذمہ دار مولانا انعام الحسن صاحب اپنے

خاص رفقاء کے ساتھ اس سال حج کو آئیں تاکہ دعوت میں نئی طاقت و استحکام

اور مزید وسعت و عمومیت پیدا ہو، بڑے غور و خوض اور حالات ضروریات

کا جائزہ لینے کے بعد حضرت شیخ الحدیث کے مشورہ اور تائید سے اس کو منظور

کر لیا گیا۔ یہ مولانا انعام الحسن صاحب کا مولانا محمد یوسف صاحب کے بعد اور

ان کے بغیر حج کا پہلا سفر تھا جس میں ہندوستان اور پاکستان کے علاوہ اسلامی و غیر اسلامی ممالک کے ہجرت رفقاء، احباب و کارکن اور علماء و خواص کا اجتماع متوقع تھا۔ قدرتنا مولانا انعام الحسن صاحب کی طبیعت پر اس سفر کی اہمیت اور اپنی تنہائی کا۔ احساس غالب تھا اور ان کا قلبی و طبعی تعلق تھا کہ حضرت شیخ الحدیث کی معیت ان کے لیے اس عظیم سفر میں تقویت و طمانیت کا موجب ہو۔ دوسری طرف حجاز کے اہل تعلق اور جماعت کے رفقاء اور کارکنوں کے سیم خطوط اور متواتر تقاضے آ رہے تھے کہ شیخ اس سفر میں ضرور ساتھ ہوں۔ حجاز اور پاکستان کے اہل تعلق کو صرف اسی سفر کے بہانے اور اسی سفر کی تقریب سے زیارت و صحبت کا موقع مل سکتا تھا۔

حضرت مولانا مع دیگر رفقاء مولانا محمد ہارون، مولانا محمد عمر وغیرہ حضرت شیخ نور اللہ مرتدہ کی معیت میں دس ذی قعدہ ۱۳۸۶ء میں دہلی سے بمبئی کے لیے روانہ ہوئے۔ بمبئی کا یہ سہ روزہ قیام دعوتی اعتبار سے بڑی مشغولیت اور مصروفیت کا گذرا۔ چنانچہ عمومی و خصوصی ملاقاتوں کے علاوہ۔ پہلے دن آپ کے مختلف مجالس میں تین بیانات ہوئے۔ پہلا بیان جامع مسجد بمبئی میں، دوسرا بیان جماعتوں کی روانگی کے موقع پر اور تیسرا مستورات میں ہوا۔ گیارہ ذی قعدہ (۲۲ فروری) میں آپ نے صابو صدیق مسافر خانہ پہنچ کر حجاج میں بہت اہم اور تفصیلی بیان فرمایا۔ اس موقع پر اللہ کے راستہ میں نکلنے والی جماعتیں بھی موجود تھیں۔ ذیل میں اس بیان کا کچھ حصہ بطور نمونہ پیش کیا جاتا ہے،

”میکر عزیز دوستو! بمبئی میں لاکھوں انسانوں میں یہ دس پندرہ جماعتیں بن کر جا رہی ہیں اور باقی لوگ دوسری محنتوں میں لگے ہوئے ہیں۔ یہ اللہ کا فضل ہے کہ اس نے دین کی باتیں سننے کے لیے ہمیں جمع کیا، دین کی نسبت اتنی اونچی ہے کہ اللہ جل شانہ اس کے سننے اور سنانے پر بھی بہت مرحمت فرمادیتے ہیں پھر عمل تو اس سے بہت آگے کی چیز ہے دین کی بات کرنا بھی جب فائدے سے خالی نہیں ہے تو اس پر عمل کرنا کتنا قیمتی ہوگا! اللہ نے دین کی ایک ایک چیز اتنی بلند اور قیمتی بنائی ہے کہ دسیوں

دنیا اس کی قیمت نہیں بن سکتی، جنت کی ایک مہولی سی چیز دنیا و مافیہا سے قیمتی ہے آج دنیا کی وجہ سے دین کی چیزوں کو پس پشت ڈالا جا رہا ہے جس کی وجہ سے ہماری قیمت گر گئی، اللہ کے یہاں قیمت صرف دین کی ہے، جتنا دین کا فکر ہوگا اللہ کے یہاں اتنی ہی قیمت بڑھتی چلی جاوے گی۔ ضرورت اس بات کی ہے کہ ہم دین کا رنگ اپنے اوپر چڑھا لیں، یہ رنگ دنیا و آخرت میں کام آئے گا۔

دین کیا چیز ہے؟ زندگی گزارنے کے خدائی طریقہ کا نام دین ہے اور خدا کے بنائے ہوئے طریقے سے غافل ہو کر زندگی بسر کرنا دنیا ہے، کھانا پینا، کپڑا مکان ان چیزوں کا نام دنیا نہیں ہے بلکہ یہ سب چیزیں اگر خدائی طریقے پر ہوں تو دین ہیں اس کے بالمقابل نماز جیسی عبادت کو اگر خدائی طریقے پر نہ ادا کیا جائے تو پھر وہ دین نہیں رہتی، چیزوں میں اگر خدائی نسبت آجائے تو خواہش والی چیزیں بھی دین بن جاتی ہیں اور اللہ تعالیٰ اس میں برکت پیدا فرمادیتے ہیں، ایک بات یاد رکھو کہ چیزوں کا بہت ہونا یہ برکت نہیں ہے بلکہ ضرورت کا پورا ہو جانا یہ برکت ہے، کسی آدمی کے پاس ایک بھی پیسہ نہ ہو اور اس کی کوئی ضرورت اٹکی ہوئی اور رکی ہوئی نہ رہے اور دوسرا آدمی کے پاس لاکھوں روپے ہوں لیکن ضرورت اس کی پوری نہ ہو رہی ہو تو مبتلا و دونوں میں سے کون راحت اور سکون سے ہوگا۔ اس لیے ضرورت برکت کی ہے اور وہ خدا نے صرف اپنے اعمال میں رکھی ہے۔ آج چھ منبروں کے ذریعہ سے جو محنت کی جا رہی ہے وہ دین کی استعداد پیدا کرنے کے لیے ہے جو جتنی زیادہ محنت کرے گا اس میں اتنی ہی۔

استعداد پیدا ہوتی چلی جائے گی۔

بہی میں ان حضرات کا قیام تین دن رہا ۱۲ رزی قعدہ (۲۳ فروری) میں یہاں سے جدہ کے لیے روانگی ہوئی۔

آپ بیتی میں حضرت شیخ نور اللہ مرقدہ نے دہلی سے مکہ مکرمہ تک کی روئداد سفر متعدد صفحات میں تحریر فرمائی ہے، یہاں اس کی تلخیص پیش کی جاتی ہے۔ کوشش اس بات کی کی گئی ہے

کہ اس تلخیص میں صاحب سوانح مولانا محمد انعام احسن صاحب کے متعلق کوئی مختصر سی بات بھی رہنے نہ پائے۔

حضرت شیخ رحمت فرماتے ہیں :-

”گذشتہ سال کے سفر حج میں تبلیغی اجتماع اور اطراف و جوانب کے ممالک کے اجتماعات دیکھ کر مولانا یوسف صاحب یہ اعلان اور قانون بنا کر آئے تھے کہ ہر تیسرے سال حج پر حاضری ہوگی، اور حضرت شیخ بھی ساتھ ہوا کریں گے۔ اس ضابطے کے مطابق ۱۳۸۵ھ میں جانا گویا طے شدہ تھا، لیکن مولانا یوسف صاحب کے حادثہ انتقال کی وجہ سے ۱۳۸۵ھ کا حج ملتوی کرنا پڑا، اور اس کے بجائے ۱۳۸۶ھ میں مولانا محمد انعام احسن صاحب کی زیر قیادت یہ سفر حجاز ہوا۔ اس سے کار نے اس سال بالکل ازادہ اپنے افراس و اعذار کی وجہ سے نہیں کر رکھا تھا۔ اور مولانا انعام صاحب کے اصرار پر پہلے ہی انکار کر دیا تھا، لیکن چونکہ مولانا یوسف صاحب کے بعد مولانا انعام صاحب کا یہ پہلا حج تھا، اس لیے مولانا موصوف اور پاکستانی احباب تبلیغ کا اصرار تھا کہ زکریا کو اس سال ضرور ساتھ لائیں، اہل بھٹی نے میرے اور میرے رفیق سفر الحاج ابوالحسن کے دو ٹکٹ دہلی سے بمبئی تک بھیج دیئے تھے میں نے یہ دونوں ٹکٹ واپس کرنے کا بہت تقاضا کیا مگر مولانا انعام احسن صاحب نے انکے واپس کرنے سے یہ کہہ کر انکار کر دیا کہ اگر نہ جانا ہوا تو صرف اتنا ہی ہوگا کہ دو ٹکٹ ضائع ہو جائیں گے۔

یہ ناکارہ چونکہ نہ جانا طے کیے ہوئے تھا اس لیے، ۱۰ ذی قعدہ ۱۳۸۶ھ مطابق ۱۸ فروری ۱۹۶۷ء شنبہ کی صبح کو عزیزان مولانا انعام صاحب اور مولوی ہارون کی مشایعت کے لیے دہلی گیا لیکن دہلی پہنچ کر تاہید غیبی اور طلب کے کچھ احوال مشاہد ہوئے اس لیے ۱۰ ذی قعدہ منگل کی صبح کو ان حضرات کی روانگی کے وقت میں نے بھی جانے کا ارادہ کر ہی لیا اور ہوائی اڈہ کے لیے روانہ ہو گیا۔

ہمارا طیارہ دہلی سے ۲۱ فروری کو ۱۹ بجے چل کر ۱۱ بجے بمبئی پہنچا، اترتے

ہی اول حضرت مولانا وحی اللہ صاحب کی قیام گاہ پر ان کی زیارت کے لیے گئے
مولانا مرحوم بہت ہی شفقت اور محبت سے ملے۔

۱۲ رزی قعدہ (۲۳ فروری) جمعرات کی صبح کو، بچے طیارہ بمبئی سے روانہ ہو کر
کراچی نظر ان ٹھہرتے ہوئے جدہ پہنچا۔ قدوالی صاحب سفیر ہند متینہ جدہ اپنی کار لیکر
مطار پر پہنچ گئے، اور مطار سے ہم سب کو اپنی کاریں کسٹم ہاؤس لائے یہ ناکارہ
اپنی کاریں بیٹھا رہا۔ عزیزان مولانا انعام و ہارون کسٹم میں گئے لیکن سفیر صاحب
کی وجہ سے چند منٹ میں فارغ ہو کر آ گئے۔ دوپہر کا کھانا سفیر صاحب کے مکان پر
کھایا اور وہیں نماز نظر ادا کی، پھر نماز عصر حرمیہ میں پڑھ کر مغرب کے وقت مکہ مکرمہ
پہنچے اور اور رات ہی میں عمرہ سے فراغت پائی۔

مولانا محمد عمر صاحب پائن پوری نے مکہ مکرمہ پہنچ کر تفصیلی احوال کا ایک مکتوب ہندوستان
کے اہل تعلق کے نام تحریر کیا تھا چونکہ بہت سی نئی باتیں اس مکتوب سے معلوم ہوں گی اس لیے
یہاں اس کا بھی ایک اقتباس پیش کیا جاتا ہے،

” ۲۳ فروری کو ہم سب جہاز سے سوار ہوئے، راستہ میں تلاوت، ذکر اور تعلیم
کا مشغلہ رہا۔ دو سکر حجاج میں ساتھیوں نے انفرادی بات بھی کی۔ حضرت شیخ
دامت برکاتہم اور حضرت جی دامت برکاتہم بہت بشاشت سے رہے راستے میں
ریاض سے احرام باندھا، حضرت شیخ نے اپنا احرام بمبئی سے ہی باندھ لیا تھا۔ جدہ
میں کسٹم سے فارغ ہو کر نماز ظہر پڑھی اور مغرب سے پہلے مکہ مکرمہ حاضر ہوئے۔
ہی حضرت شیخ نے ہفتہ واری اجتماع شہداء میں جانے کا حکم دیا، شہداء میں
اچھا خاصا مجمع جمع تھا بیان ہوا، تشکیل ہوئی، بیرون و اندرون کے نام آئے عشاء
کے بعد ان اکابر کے ساتھ بیت اللہ شریف پر حاضری ہوئی۔ دن بھر کی تھکن کے
باوجود حضرت شیخ نے سارے کام سکون سے بہت رقت کے ساتھ کیے دوسرے
دن مشورے ہوئے۔ حرم شریف میں کئی حلقے لگے، عصر کے بعد تعلیم کے ساتھ
گشتوں میں جماعتیں منجلیوں میں اور حجاج میں جاری ہیں۔ فجر کے بعد سارے ساتھی

جڑتے ہیں بیان ہوتا ہے، مغرب میں مختلف زبانوں میں چاروں طرف حلقے ہوتے ہیں، روزانہ کسی نہ کسی ملک کا اجتماع صولتہ میں ہوتا ہے، افریقہ، انگلینڈ سے بھی کام کرنے والوں کی اچھی تعداد پہنچی ہوئی ہے سب کام میں لگے ہوئے ہیں۔ ۱۱۔ اجتماعتیں تو بیرون ملک کی بالکل تیار ہیں۔ مزید براں انشاء اللہ بنیں گی۔ مکہ مکرمہ کے خواص میں بھی گشت ہوتا ہے چونکہ ترتیب سے ہر ایک کے ذمہ کام ہیں اس لیے وقت میں برکت ہوتی ہے اطواف و دعا کا بھی اچھا وقت نکل آتا ہے رات کا عربی حلقہ مستقل میسر ذمہ ہے۔ صبح کے وقت یا تو کسی ملک کے اجتماع میں بیان ہوتا ہے یا حرم میں۔ پھر تعلیم پر جماعتیں مختلف جگہ گشت میں جاتی ہیں۔ مدینہ منورہ سے بھی اچھی خبریں آرہی ہیں، روزانہ وہاں بھی ملک دار اجتماع ہو رہے ہیں، یہاں پر افریقہ، نائجریا، سوڈان، افغانستان اور علاقے وارا اجتماعات ہو رہے ہیں، اردو داں علماء کا اجتماع بھی طے ہوا، ہر جماعت کے ذمہ مختلف ملکوں سے آنے والے حجاج پر محنت رکھی گئی، عرب حضرات بھی بہت کافی آ رہے ہیں اور حضرت شیخ دامت برکاتہم ہر آنے والے کا پورا فکر فرماتے ہیں، ہر ایک کی نگرانی بذات خود فرماتے ہیں کہ کس کا وقت کہاں گزر رہا ہے پورے متوجہ ہیں اور خوب دعائیں فرماتے ہیں، عرب حضرات اور دیگر ممالک کے حضرات میں حضرت جی دامت برکاتہم کی گفتگو ہوتی ہے حضرت شیخ سے بھی مختلف جگہ کے احباب ملتے ہیں، الغرض بلاد مقدسہ بزرگوں کی صحبت اور دعوت والا کام یہ تین نعمتیں ایک ساتھ جمع ہیں، خدا ہمیں قدر دانی نصیب فرمائے۔ آمین۔

(مکتوب مجرہ ۲۸، ذی قعدہ ۱۳۸۶ھ از مکہ مکرمہ ۹ مارچ ۱۹۶۷ء)

امسال بھی حضرت شیخ اور حضرت مولانا کا قیام مع دیگر رفقاء مدرسہ صولتہ میں رہا۔ اور معمول کے مطابق مدرسہ کی درسی کتابوں کا اختتام کرایا۔ درسی کتب کا یہ اختتام ۱۶ ذی قعدہ مطابق ۲۵ فروری شنبہ کو مدرسہ صولتہ کے وسیع ہال میں ہوا، اس موقع پر مکہ مکرمہ کے علماء و مشائخ کی ایک بڑی تعداد بھی موجود تھی۔

سات ذی الحجہ میں ارکان حج کی ادائیگی کے لیے منی روانگی ہوئی۔ اور بارہ ذی الحجہ میں وہاں سے مکہ مکرمہ واپسی ہوئی۔ حضرت مولانا نے اس مرتبہ حج اپنی والدہ مرحومہ کی جانب سے کیا تھا۔ مکہ مکرمہ کے زمانہ قیام میں حضرت مولانا کا معمول یہ رہا کہ بعد نماز فجر کچھ وقت آرام فرما کر۔۔۔ چائے اپنے کمرہ میں پیتے، بقیہ رفقاء حسب موقع فارغ ہو جاتے۔ اس کے بعد آپ مع مولانا ہارون و مولانا محمد عمر و دیگر خواص حضرت شیخ کے کمرہ میں آ جاتے اور مختلف۔۔۔ اُن پر مشورہ فرماتے عربی تین بجے یہ مجلس ختم ہوتی۔ پھر ظہر تک مختلف احباب سے ملاقات اور خصوصی حجاج کے۔۔۔ اجتماعات میں شرکت فرماتے، نماز ظہر کبھی مسجد حرم اور کبھی مسجد صولتیہ میں ادا کر کے مدرسہ میں کھانا کھاتے۔ عصر بعد بھی احباب اور مختلف ممالک کے عربوں سے ملاقات کا سلسلہ جاری رہتا۔ مغرب سے نصف گھنٹہ قبل حضرت شیخ کی معیت میں حرم شریف جا کر بعد نماز عشا واپسی ہوتی اور کھانا کھایا جاتا، بعد ازاں کھانے پر مدعو عرب حضرات سے ملاقات فرما کر آرام کرتے اور سہجہ میں بیدار ہو جاتے۔

مکہ مکرمہ کے اس زمانہ قیام میں حضرت مولانا کے دعوتی و تبلیغی بیانات کثرت کے ساتھ مختلف مقامات پر ہوتے رہے کبھی جماعتوں کی روانگی کے موقع پر اور کبھی علماء میں، کبھی حجاج اور ستورات میں اور کبھی مقیمین و ہاجرین میں اور حضرت مولانا ہر موقع پر مجمع کی رعایت کرتے ہوئے دعوت والے عمل کو قوت کے ساتھ بیان فرماتے رہے۔ حضرت شیخ نور اللہ مرقدہ بھی ان تقریروں خصوصاً اختتامی دعا اور اس سے قبل کی ہونے والی تقریر میں شرکت کا اہتمام فرماتے تھے۔

مدینہ منورہ روانگی

۲۱ ذی الحجہ ۱۳۱۱ھ اپریل اتوار، بعد عصر مکہ مکرمہ سے روانہ ہو کر نماز مغرب حدیبیہ میں ادا کرتے ہوئے عشاء کے وقت جدہ پہنچے یہاں مسجد بن لادن میں ایک اہم اجتماع تھا اس میں شرکت فرمائی۔ جدہ کے سہ روزہ قیام میں چھوٹے بڑے مختلف اجتماعات ہوئے۔ پٹنی مسجد، مسجد حنفیہ اور دیگر مساجد میں عربوں کے بڑے اجتماعات ہوئے، ۲۳ ذی الحجہ منگل میں جدہ سے مدینہ طیبہ کے لیے روانہ ہو کر ظہر کے وقت بدر پہنچے اور شب میں یہاں قیام کے بعد بدھ کی صبح کو مدینہ پاک آمد ہوئی۔ مدینہ منورہ میں حضرت شیخ کا قیام صوفی اقبال صاحب کے مکان پر اور حضرت مولانا انعام صاحب کا قیام الحاج عبدالعزیز

سامعی کے مکان پر ہوا۔

مدینہ منورہ کے اس اٹھارہ روزہ قیام میں بھی حضرت مولانا کے بیانات کثرت کے ساتھ ہوتے رہے۔ یہاں ہونے والی محنت و جدوجہد کا ثمرہ و نتیجہ ۶ محرم ۱۳۸۶ھ (مطابق ۵ اپریل ۱۹۶۶ء) میں اس وقت ظاہر ہوا جب حضرت مولانا نے اس تاریخ میں مسجد نبوی شریف سے جماعتوں کو نصرت کیا، موقع و مقام کی عظمت اور اس کے ادب و احترام میں اس وقت حضرت مولانا کی جو کیفیت تھی اس کا اظہار لفظوں میں ناممکن ہے۔

۱۱ محرم ۱۳۸۶ھ (۲۲ اپریل ۱۹۶۶ء) شنبہ کو صبح کی نماز کے بعد ملک عبدالحق کی گاڑی میں یہ حضرات مدینہ پاک سے روانہ ہوئے اور رابع و جدہ ہوتے ہوئے عشاء کے وقت مکہ مکرمہ پہنچ کر رات ہی کو عمرہ کیا۔ ۵ محرم ۲۶ اپریل چار شنبہ کی صبح کو جدہ واپس پہنچ کر قدوائی صاحب کے مکان پر آرام کیا اور وہاں سے حضرت شیخ مع حضرت مولانا محمد انعام الحسن صاحب و مولانا ہارون والحاج ابوالحسن ایک ہی گاڑی میں مطارجہ پہنچے اور کراچی کے لیے روانہ ہو گئے، دو دن کراچی میں قیام کے بعد ۷ محرم ۲۸ اپریل جمعہ کی صبح کو پالم ایئر پورٹ پر اترے حضرت مولانا نے یہاں طویل دعا کرائی اور پھر حضرت شیخ کے ساتھ مرکز تشریف لائے۔ اوار کے دن ان سب حضرات کی سہارنپور آمد ہوئی۔ اس دن کی نماز عصر دارالطلبہ جدید کی مسجد میں ادا کی گئی اور حضرت مولانا نے تقریر کے بعد دعا فرمائی۔ اگلے دن شام چار بجے آپ دہلی کے لیے روانہ ہو گئے۔

۱۳ ذی قعدہ ۱۳۸۸ھ (یکم فروری ۱۹۶۹ء) شنبہ میں آپ اس سفر حج کے لیے دہلی سے بمبئی روانہ ہوئے مولانا محمد ہارون صاحب، مولانا محمد عمر صاحب، الحاج

دوست محمد صاحب (بمبئی)۔ وغیرہ سفر کے رفقاء تھے۔ مطار دہلی پر پہنچ

کر معلوم ہوا کہ جہاز آنے میں ابھی تاخیر ہے اس لیے مولانا انعام الحسن صاحب و مولانا محمد عمر صاحب نے ہوائی اڈے کے ایک حصے میں تمام احباب کو جمع کر کے بیان کیا جس پر تقریباً ایک جماعت بمبئی پیل جانے کیلئے تیار ہوئی اور مولانا انعام الحسن صاحب کی دعاؤں کے ساتھ یہ جماعت بھی بمبئی کے لیے روانہ ہو گئی۔

بمبئی میں مولانا کا قیام کم و بیش چار یوم رہا، ان ایام میں متعدد اجتماعات ہو کر تشکیل ہوئی، اور

جماعتیں روانہ ہوئیں۔ ذیل میں اس خط کا ایک اقتباس پیش کیا جاتا ہے جو مولانا نے بہی سے حضرت شیخ کو تحریر فرمایا تھا۔ اس خط میں دہلی سے بہی تک ہونے والے سفر کی تفصیل اور وہاں کی دعوتی و تبلیغی مشغولیت و کوشش کا تذکرہ ہے۔

”دہلی کے مطار پر ساڑھے چار گھنٹہ رہنا ہوا لیکن اللہ کے فضل سے وہاں پر ایک چھوٹے سے اجتماع کی شکل بن گئی۔ دو جماعتیں تین تین چار کی ہڑت گئی اور جتنے مسافرین تھے انہوں نے بھی بات سنی۔ طیارہ میں اور بہی و دہلی کے مطار پر مسافروں نے بات کی پسندیدگی اور تاثیر کا اظہار کیا اکثریت غیر مسلمین کی تھی، بندہ نے کہا کہ بات یہ ہے کہ اگر یہ زندگی بن جائے تو اس سے اس کی اصلی لذت سامنے آجائے گی، سوائے طیارہ کی ساڑھے گھنٹہ تاخیر کے الحمد للہ اور کوئی بات پیش نہیں آئی۔ بمبئی میں گیارہ بجے اصلی وقت پر ایک بڑا مجمع پہنچ گیا تھا، لیکن دہلی سے آنے والے اُن مسافروں نے جو بمبئی کے اڈہ پر پہنچ چکے تھے طیارہ کی تاخیر اور ہمارا مطار پر پہنچنا بتا دیا۔ الحمد للہ ڈھائی بجے بمبئی کے مطار پر بحیریت پہنچ گئے اور تین بجے حاجی دوست محمد کے مکان پر پہنچ گئے۔ انہوں نے ایک مجمع کو کھانے پر مدعو کر رکھا تھا، ان کو کھانا پہلے کھلادیا، ہم نے تین بجے کھانے پر معذرت کر دی کہ پھر رات کو نہیں کھایا جاسکے گا، مغرب کے بعد کھانا کھایا اور عصر کے بعد خصوصی مجمع سے بات ہوئی۔ اور الحمد للہ اللہ جل شانہ نے بہتر صورت دین کے کام میں لگنے کی ظاہر فرمائی۔ صبح کی نماز سے جامع مسجد میں اجتماع تھا آخر شب میں اذان سے پون گھنٹہ قبل جامع مسجد کے لیے روانہ ہو گئے، شافعی مسجد ہے اول وقت نماز فجر ہو جاتی ہے، نماز وہاں جا کر پڑھی اس کے بعد بندہ ہی نے کچھ عرض کیا اور دس بجے ایک کالج میں انگریزی خواص۔ افسران اور پرنسپل پر و فیران اور خواص کو جمع کیا گیا تھا۔ پانچ سو کے قریب چیدہ دنیوی حیثیت کے لوگ جمع ہو گئے اس میں بھی بندہ ہی نے ایک گھنٹہ تک کچھ عرض کیا جس سے عام مجمع بہت زیادہ متاثر ہوا۔ رات کو پھر جامع مسجد

میں جماعتوں کی روانگی ہوئی اور کل بھی تمام دن میں چار اجتماع ہوئے۔
(مکتوب مجرہ ۱۶ رذی قعدہ ۱۳۸۸ھ)

بہی کے اجتماعات اور ان میں حضرت مولانا کی ہونے والی تقریروں اور دیگر مصروفیات کے متعلق جناب الحاج محمد یعقوب صاحب حضرت شیخہ کو تحریر کرتے ہیں :
”تین روز کے قیام میں حضرات کی خوب مشغولی رہی، کئی اجتماعات ہوئے، عورتوں کے بھی کئی اجتماعات ہوئے، اتوار والا اجتماع تو کھان کے خلاف اتنا بڑا ہو گیا کہ جامع مسجدنا کافی ہو گئی اور نماز پڑھنے کی جگہ تک نہ رہی، کئی احباب اطراف کی مساجد میں نماز ادا کر کے پھر واپس آئے، جامع مسجد کے اجتماع میں صبح کی نماز کے بعد اور مغرب کے بعد اور عشاء کے بعد مولانا انعام الحسن صاحب مدظلہ کے بیانات ہوئے۔ دو شنبہ کو بھی عورتوں کے دو اجتماع میں اور عشاء کے بعد ایک بڑے اجتماع میں حضرت مولانا انعام الحسن صاحب مدظلہ کے بیانات ہوئے، حجاج کے مسافر خانہ میں دو شنبہ کی صبح کو حضرت مولانا انعام الحسن صاحب کا بیان بھی ہوا، اس کے علاوہ اتوار کے روز ایک خصوصی اجتماع جس میں انگریزی داں جمع تھے ان میں بھی حضرت مولانا انعام الحسن صاحب کا بیان ہوا“
(مکتوب مجرہ ۱۸ رذی قعدہ ۱۳۸۸ھ)

۱۶ رذی قعدہ (۲۴ فروری) منگل میں مولانا اپنے احباب کے ساتھ جدہ کے لیے روانہ ہوئے، راستہ میں طیارہ تھوڑی دیر کراچی ٹھہرا اور مولانا مفتی زین العابدین الحاج عبدالوہاب صاحب وغیرہ احباب یہاں سے طیارہ میں سوار ہوئے۔ ظہران ہوائی اڈہ پر جہاز رکا تو حضرت مولانا اور ان کے رفقاء نے احرام باندھ کر دو گانہ ادا کیا۔ جدہ کے مطار پر مولانا نے اپنے احباب کے ساتھ نماز مغرب ادا کی اور پھر باہر مجمع میں آکر دعا کر اکر قدوائی صاحب سفیر ہند کے مکان پر تشریف لے گئے اور تھوڑی دیر یہاں قیام فرما کر شب میں تین بجے مکہ مکرمہ کے لیے روانہ ہوئے۔
حضرت مولانا بہی، کراچی اور مکہ مکرمہ کی روداد سفر حضرت شیخہ کو ایک مکتوب میں اس طرح تحریر کرتے ہیں :

” ہم لوگ راحت اور عافیت کے ساتھ رات کو غروب سے پانچ گھنٹہ بعد
 مکہ مکرمہ پہنچ گئے، ظہر کی نماز کراچی کے مطار پر پڑھی، وہاں پر کثیر مجمع تھا اور
 بھائی فرید موٹر لے کر طیارہ پر پہنچ گئے تھے، حسب سابق بغیر مصافحہ کے کچھ
 بات اور دعا ہوئی اور ظہر کی نماز قصر پڑھ کر طیارہ پر آگئے، ظہران کے مطار پر
 ڈاکٹر اسماعیل ملے بس ان ہی کو اندر مسافروں تک آنے کی اجازت ملی، ریاض
 پر عصر کی نماز پڑھی اور عین غروب کے وقت جدہ پہنچے۔ مطار پر نماز مغرب
 پڑھ کر اندراجات ضروریہ سے فارغ ہو کر جس میں ایک گھنٹہ صرف ہوا، قدوائی
 صاحب کے مکان پر گئے، ان کے یہاں چائے پی، پھر ہمیشہ سعدی کے گھر گئے
 وہاں پر مولوی داؤد مع اپنی خوش دامن کے تشریف لائے ہوئے تھے۔

بندہ نے طیارہ میں کھانا نہیں کھایا تھا۔ جہاز میں جب کھانا لایا گیا تو
 بندہ نے دریافت کیا کہ مرغی جو کھانے میں تھی کہ یہ ذبیحہ ہے یا نہیں تو انھوں نے
 ——— لائے کا اظہار کیا تو بندہ نے واپس کر دیا۔ اس لیے ہمیشہ سعدی کے یہاں
 کھانا کھایا، اور عشاء کی نماز حدیبیہ کی مسجد میں پڑھی۔ پانچ بجے سعدی کے گھر ہوئے
 ہوئے کہ وہ راستہ میں پڑتا تھا صولتیہ پہنچے، یہاں سب کھانے میں منتظر تھے
 شیخ سلیم بھی دسترخوان بچھائے بیٹھے تھے خاموشی سے کھانے میں شریک ہو گئے
 صبح کو ناشتہ سے فارغ ہو کر عمرہ کے افعال ادا کئے جس سے ظہر تک فراغت ہوئی
 ظہر کی نماز پڑھ کر حرم سے واپسی ہوئی۔ پنجشنبہ کو مدرسہ صولتیہ میں ختم سجداری کا
 اجتماع تھا جس میں بندہ نے مختصر سی بات کی اور دعا ہوئی۔ شام کو شہداء میں
 اچھا خاصا اجتماع تھا، عرب مہاجرین اور حجاج آئے تھے کل دوشنبہ کو عزیز سعدی
 کی مسجد کا افتتاح ہے، ظہر عصر وہاں پر پڑھنی ہے، دوپہر کا کھانا اور قیلولہ میں وہاں پر
 ہی ہے، کل ہی وہ مکمل ہوئی ہے۔“ (مکتوب محررہ ۲۳، رذی قعدہ ۱۳۸۵ھ)

ہمیشہ کی طرح اس سال بھی دعوت و تبلیغ سے تعلق رکھنے والے احباب اور دنیا بھر سے
 آئے ہوئے جماعتی رفقاء مولانا کی تشریف آوری کے شدت سے منتظر تھے۔ چنانچہ آپ کے پہنچنے

پرمکرمہ، مدینہ منورہ، جدہ، طائف میں چھوٹے بڑے متعدد اجتماعات ہوئے جن میں کثیر مقدار میں جماعتیں تیار ہو کر دور کے لیے اور دیر کے لیے روانہ ہوئیں۔ نیز ملکوں اور علاقوں کے اعتبار سے بھی بڑے اہم اور مفید اجتماعات ان ایام میں ہوئے۔ چنانچہ ترکی، افریقہ، انگلہ دیش، نائیجیریا، مراکش، الجزائر، شام، سوڈان، تیونس، لیبیا، مصر، کویت، بحرین، دبئی، صومالیہ، حبشہ، تنزانیہ، زامبیا، ملاوی، زیمبیا، تنزانیہ، لینڈ، ویٹ نام، جاپان، انگلستان، فرانس، فلپائن، فیجی، سینی گال ساحل العاج، وغیرہ ملکوں اور علاقوں کے اجتماعات مختلف تاریخوں میں ہوئے جن میں حجاج کی بڑی تعداد اپنے ذمہ دار احباب کے ساتھ شریک ہوئی۔

۹۔ زوی الحجہ میں ہندوستان پاکستان کے پرانے کام کرنے والے احباب کا ایک خصوصی اجتماع رکھا گیا جس میں حضرت مولانا نے دعوتی تقاضوں اور اس کے لیے قربانیوں کی مقدار میں اضافہ پر زور دیا۔ اسی طرح افریقہ کے کام کرنے والے ذمہ دار احباب اور برما کے ذمہ دار اہل تبلیغ میں حضرت مولانا کے بیانات ہوئے، آپ نے کام کو مضبوطی سے سنبھالنے اور اصولوں کے مطابق کام کرنے کی ان سب حضرات کو ترغیب دی۔ اس جماعتی نقل و حرکت کے ساتھ ساتھ اہل عرب کا رجوع بھی بہت کثرت سے ہوا۔ علماء و مشائخ بھی اجتماعی و انفرادی طور پر ملاقات کے لیے آتے رہے۔ ان ملاقاتوں کی تفصیلات مولانا اپنے مختلف گرامی ناموں میں حضرت شیخ رحمہ کو اس طرح لکھتے ہیں :

”الحمد للہ عالم کے مختلف طبقات اور افراد سے اچھی خاصی ملاقات ہوئی اور۔“

عرب میں بھی استقبال پایا گیا۔ آج شیخ حرم بن حید کے یہاں جانا ہوا، ان کی طرف سے خواہش پہنچی تھی کہ وہ بندہ سے بنا چاہتے ہیں، اس بنا پر آج حاضری ہوئی، کچھ کتابیں بھی مرحمت فرمائیں۔

گذشتہ رات ایک خالص عرب کے یہاں دعوت تھی جس میں انہوں نے ۵۰-۶۵ عرب کو مدعو کر رکھا تھا۔ دو گھنٹہ تک ان سے بات ہوئی، اونچے طبقہ کے لوگ تھے۔ سب بہت متاثر ہوئے اور کچھ محنت کرنے کے ارادے کیے۔ ہندوپاک آنے کے ارادے بھی کیے ہیں۔

تونس کے ایک شیخ بھی تشریف لائے۔ اور خود پوچھتے پوچھتے تشریف لائے اور خود پوچھا کب آئے۔ بندہ نے عرض کیا کہ دو روز ہوئے۔ تو ان کے سامنے نے بتایا کہ شیخ کے پہلے ہی بتا دیا تھا کہ دو روز آئے ہوئے ہو گئے، انہوں نے فرمایا کہ پانچ برس سے حج کو آرہا ہوں، طبیعت کھلتی نہیں تھی اب طبیعت کھلی ہے اور تم سے محبت ہو گئی ہے، یہ تمہارا کام عالمی ہے عالم میں دین پھیلے گا اور اس کا وقت آگیا ہے اور بہت اپنی منامات و کرامات سناتے رہے۔

آج یکشنبہ ۲۶ ذی الحجہ کو ایک ترکی بہت بڑے شیخ کو صبح ناشتہ پر بلایا تھا، بہت متاثر ہوئے۔ الحمد للہ اس مرتبہ علماء و مشائخ سے ملاقاتیں خوب رہیں، اللہ جل شانہ قبول فرمائے۔

۱۹ ذی قعدہ جمعرات ۶ فروری میں مدرسہ صولتیہ میں تعلیمی اختتام کی سالانہ تقریب منعقد ہوئی، اس سال ابن کثیر، جلالین، بخاری، مسلم، ابوداؤد، نسائی وغیرہ کتب تفسیر و حدیث کا افتتاح مولانا نے کرایا، اور پھر فارغین سے علم اور اس کے تقاضوں پر عمل اور دعوت والے مبارک عمل میں اشتغال پر زور دیا۔ مولانا کا یہ بیان اردو میں ہوا جسکی عربی ترجمانی مولانا عبید اللہ صاحب بلیاوی نے کی۔

قدیمی معمول کے مطابق آج مسجد شہداء میں اجتماع بھی تھا جس کے لیے حضرت مولانا مع احباب وہاں تشریف لے گئے۔ اس اجتماع میں مولانا محمد عمر صاحب کے بیان کے بعد تقریباً ایک گھنٹہ حضرت مولانا نے بیان فرمایا اور کتاب حیاۃ الصحابہ سنائی۔ اگلے دن بعد فجر۔ حضرت مولانا کا دوسرا بیان ہوا، جس میں اکثریت عربوں کی تھی۔ معمول سے بڑھ کر یہ اجتماع کامیاب رہا، حاضرین کی تعداد بھی زیادہ تھی اور نکلنے والے احباب کے نام بھی بڑی مقدار میں آئے۔ شب میں یہاں قیام کے بعد اگلے دن جمعہ کی صبح میں جناب الحاج بھائی سعدی صاحب کے مکان پر ناشتہ کیا اور پھر قبرستان جنت المعلیٰ تشریف لے گئے۔

۲۳ ذی قعدہ ۱۰ فروری پیر میں مولانا اور ان کی معیت میں تمام رفقہاء جن میں احباب ہند و پاک کے علاوہ عرب بھی بڑی تعداد میں تھے، مسجد الرحمتہ کے افتتاح کے لیے تشریف

لے گئے۔ یہ مسجد جناب الحاج بھائی سعدی صاحب نے اپنی نگرانی میں تعمیر کرائی تھی۔ حضرت شیخ اس افتتاحی تقریب کے متعلق اپنے روزنامہ میں لکھتے ہیں،

”آج ظہر کی نماز میں قاضی عبدالقادر کی امانت میں سعدی کی مسجد کا افتتاح ہوا، اس کے بعد سعدی کے یہاں سب کی دعوت تھی، کھانا کھا کر سو گئے، عصر کی نماز اسی مسجد میں مولوی انعام نے پڑھائی، اس کے بعد ان کی تقریر ہوئی جس میں محلہ کے لوگوں کو مدعو کیا گیا تھا۔“

۲۵ ذی الحجہ ۱۲۵۰ فروری منگل میں حضرت مولانا ایک بڑے قافلہ کے ساتھ ارکان حج کی ادائیگی کی نیت سے مئی کے لیے روانہ ہوئے۔ حج کی نیت کے ساتھ احرام باندھتے ہوئے آپ پر عجیب قسم کی بے چینی اور گریہ وزاری کی کیفیت طاری ہوئی جس سے جملہ حاضرین بھی متاثر ہوئے بغیر نہ رہ سکے۔ میدان عرفات میں حضرت مولانا اور ان کے تمام رفقاء کے کھلنے کا نظم جناب بھائی سعدی کی طرف سے تھا۔ اس سے فارغ ہو کر کچھ دیر آرام کے بعد نماز ظہر پڑھی گئی اور پھر حضرت مولانا نے مختصر بیان فرما کر بہت طویل رقت آمیز دعا فرمائی۔ دعا کے دوران کسی گزرنے والے حاجی نے حضرت مولانا کا فوٹو لینا چاہا تو آپ نے بہت تیزی کے ساتھ اپنے احرام کا ایک حصہ اپنے منہ کے سامنے کر لیا۔ جس کی وجہ سے وہ مایوس ہو کر واپس چلا گیا۔ حضرت مولانا مع جملہ رفقاء۔ مناسک حج کی ادائیگی کے بعد ۱۲ ذی الحجہ ۱۲۵۰ مارچ التوار میں مکہ مکرمہ واپس ہوئے۔

حضرت مولانا نے مناسک حج سے فراغت پر حضرت شیخ کو جو گرامی نامہ تحریر کیا اس میں منی، عرفات اور مزدلفہ کی تفصیلات اس طرح تحریر فرمائی،

”الحمد للہ تم الحمد للہ آج گیارہ ذی الحجہ جمعہ کی صبح کو طواف زیارت سے بھی فراغت ہو گئی اور محض اللہ جل شانہ کے فضل و کرم سے بہت عافیت و سہولت کے ساتھ حج پورا ہو گیا، اگرچہ اس مرتبہ لوگوں نے بہت ڈر رکھا تھا کہ سیلاب کی وجہ سے سڑکیں تمام خراب ہو گئی تھیں اور معلوم بھی ہوتا تھا کہ اس مرتبہ موٹروں میں پانچ خراب ہو گئیں، لیکن الحمد للہ عام طور سے کوئی خرابی نہیں ہوئی۔ ۸ ذی الحجہ کو مکہ مکرمہ سے چار بجے چل کر ایک گھنٹہ میں منی پہنچ گئے اور منی سے

۱۰ کو دو بجے چل کر تین بجے عرفات پہنچ گئے، عرفات سے شام کو پونے ایک بجے چل کر سوا گھنٹہ میں مشعر حرام کے قریب ایک کھلی کشادہ جگہ جس کے قریب پانی کے بھی کئی نل تھے۔ جگہ ملی اور اسمد شدہ صبح کو وقف مزدلفہ کے بعد منی پہنچنے تک تین گھنٹہ لگے جس میں اپنے مکان تک پہنچ گئے۔ وہ مکان جس میں جناب والا کے ہمراہ قیام تھا اس سے ادھر کا حصہ اس مرتبہ ملا ایک کمرہ میں بندہ اور ہارون مولوی محمد عمر حاجی دوست محمد بی والے قریشی صاحب اور ایک ان کے ہمراہی ہیں، کل عصر کے بعد منی میں مولانا اسعد صاحب ہماری قیام گاہ پر تشریف لائے تھے، معلم کی ہمیں ضرورت نہیں تھی البتہ حج کے لیے ضرورت تھی جس میں مکی مرزوقی ہی ہم لوگوں نے کیا۔ اس مرتبہ خارج مملکت سے آنے والے حجاج کی مقدار سابقہ کئی سالوں سے بہت زیادہ ہے۔

حج الحمد للہ اس سال بہت سہولت کے ساتھ ہوا۔ مزدلفہ میں بھی سردی نہیں تھی عام خیال اس مرتبہ سردی اور خنکی کا تھا لیکن رات بہت سہانی اور معتدل رہی عرفات میں عصر کے بعد بہت گہری سیاہ گھٹا اٹھی تھی جس سے پہلے جانے والے لوگ تو گھبرا گئے تھے لیکن چند بوندیں پڑ کر مطلع صاف ہو گیا۔ بندہ نے حج سے پہلے اور حج کے بعد حضرت والا کی طرف سے طواف کئے ہیں۔ اور دعائیں بھی مسلسل اپنی سعادت سمجھ کر کرتا رہتا ہوں۔

(مکتوب محرزہ ۱۶، رذی الحجہ ۱۴۲۸ھ)

مکہ مکرمہ کے اس قیام میں حضرت مولانا کا معمول یہ رہا کہ نماز مغرب سے ایک گھنٹہ قبل حرم شریف جا کر بعد نماز عشاء عربی تین بجے واپس ہوتے۔ اس عرصہ میں نماز مغرب اور عشاء سے قبل وقت اور سہولت کے اعتبار سے عموماً دو تین طواف فرماتے۔ عشاء کی نماز سے فارغ ہو کر تمام احباب حضرت مولانا کے پاس حرم شریف میں جمع ہو جاتے اور اجتماعی مشورہ ہوتا۔ اس سفر میں ایک حدید معمول حضرت مولانا نے یہ اپنا یا کہ رات کا کھانا ملتوی کر دیا، احباب نے اس کے متبادل ایک مختصر مجلس متفرق اشیا، کباب، سمو سے وغیرہ کی کرنی چاہی تو مولانا نے اس کو بھی منع فرما دیا۔

اس مرتبہ آپ کا قیام مدرسہ صولتیہ میں "دیوان" میں رہا۔ مولانا محمد ہارون صاحب آپ کے ساتھ یہاں قیام فرما رہے، دونوں وقت کھانے کے نگران اور منتظم الحاج دوست محمد صاحب (دبئی) تھے۔ دسترخوان بہت وسیع لگتا۔ جس میں مقامی احباب واعزہ کے علاوہ آنے والے عرب حضرات بھی شریک ہوتے تھے۔

۲۳ رذی الحجہ مطابق ۱۳ مارچ جمعرات کی صبح میں حضرت مولانا کی ایک بڑے قافلہ کے ساتھ مدینہ منورہ روانگی ہوئی۔ مکہ مکرمہ سے روانگی کا

مدینہ منورہ روانگی

منتظر جناب بھائی سعدی اپنے مکتوب میں حضرت شیخ کو اس طرح تحریر کرتے ہیں:

در جمعرات میں حضرت ماموں جان صاحب مظلہ العالی و بھائی ہارون صاحب

مع باقی رفقاء کرام مدینہ منورہ روانہ ہو گئے۔ حضرت جی بھائی ہارون ملک عبدالحق صاحب کی گاڑی میں باقی رفقاء تین ٹیکسیوں اور ایک بس میں روانہ ہوئے۔

چلتے ہوئے حضرت جی نے دعا فرمائی۔ اور پرانی یادوں کو تازہ کر کے دل کے زخم

ابھار دیئے۔ دعا میں سب بہت روئے۔ اس سرزمین مقدس کا فراق چلنے والوں

پر گہرا اثر ڈالے ہوئے تھا۔ یہاں والوں۔ بھی بزرگان دین کا فراق بڑا شاق تھا۔

حضرت مولانا اشراق کے وقت مکہ مکرمہ سے روانہ ہو کر کچھ دیر بدر ٹھہرتے ہوئے عصر کے قریب مدینہ منورہ پہنچے۔ نماز عصر و مغرب مسجد نور میں اور نماز عشاء مسجد نبوی شریف میں ادا کی اور اسی وقت بارگاہ رسالت میں صلوٰۃ و سلام پیش کیا۔

مدینہ منورہ پہنچنے کی تفصیل حضرت مولانا اپنے گرامی نامہ میں حضرت شیخ کو ان الفاظ کے ساتھ تحریر کرتے ہیں:

والحمد للہ پر سول پختنبہ ۲۳ رذی الحجہ ۱۳ مارچ میں شام کو عصر کے بعد۔

مدینہ منورہ بعافیت و راحت پہنچ گئے، فلند الحمد والمفتہ مکہ مکرمہ سے اشراق

کے وقت صبح پون بجے روانہ ہوئے۔ اور ۶ بجے بدر پہنچ گئے۔ ظہر کی نماز پڑھی۔

نماز کے بعد کھانا کھایا اور ایک گھنٹہ آرام کیا، پورے ۹ بجے بدر سے روانہ ہو کر

۱۰ بجے اس پاک شہر میں اللہ جل شانہ نے محض اپنے فضل و کرم سے پہنچا دیا۔

اللہ جل شانہ اس حاضری کو قبول فرمائے، ملک عبدالحق کی گاڑی میں آنا ہوا جس میں بندہ ہارون، مولوی عبید اللہ، مولوی سعید مفتی زین العابدین، مولوی محمد عمر صاحب قریشی صاحب تھے، ملک صاحب خود ڈرائیور تھے، ایک سات لفزی نیکی ہمراہ تھی، جس میں افضل قاضی جی وغیرہ تھے۔ ہر ایک ہماری گاڑی میں چلنے کا شوق رکھتا تھا، لیکن جگہ کی تنگی کی وجہ سے پیچھے چھ نفر بڑے اور ایک بچہ مولوی عبید اللہ کا تھا، اگلی سیٹ پر قریشی صاحب اور محمد عالم تھے بہت راحت کے ساتھ آئے۔ قیام مسجد نور میں ہے۔ بندہ، مولوی ہارون، مولوی محمد عمر، مولوی سعید کے مکان پر مقیم ہیں۔ برابر والے میں قاضی جی مفتی زین العابدین افضل، مولوی عبید اللہ ہیں۔ قریشی صاحب ابراہیم، عبد الجبار، یحییٰ کے مکان میں ہیں جماعت مسجد میں ٹھہری ہوئی ہیں۔ ملک عبدالحق کی گاڑی موجود ہے۔ کل جمعہ کی نماز کے بعد علوم شرعیہ میں سید محمود صاحب کی خدمت میں حاضری کی نیت سے گیا تھا لیکن بندہ کے جانے سے قبل وہ تشریف لے جا چکے تھے۔ مولانا انعام کریم صاحب سے ملاقات ہوئی، انھوں نے اپنے کمرہ کی پیش کش فرمائی کہ میں تنہا ہی ہوں جب چاہیں آجائیں، ایک کنجی تجھے دے دوں۔ بندہ نے عرض کر دیا کہ جب ضرورت ہوگی حاضر ہو جایا کروں گا۔ حجاج وزائرین کا ہجوم ہے لیکن کل جمعہ کے بعد سے روانگی ہو رہی ہے، بہت سے چلے گئے ہیں اور بہت جا رہے ہیں، اب ہجوم کم ہوتا جا رہا ہے، صلوٰۃ و سلام عرض کر دیا ہے۔

(اقتباس مکتوب مجرہ ۲۵، رذی الحجہ ۱۳۸۹ھ)

معمول کے مطابق امسال بھی مدینہ منورہ کا سالانہ اجتماع یکم ۲، ۳، ۴، ۵، ۶، ۷، ۸، ۹، ۱۰، ۱۱، ۱۲، ۱۳، ۱۴، ۱۵، ۱۶، ۱۷، ۱۸، ۱۹، ۲۰، ۲۱، ۲۲، ۲۳ مارچ میں مسجد نور میں منعقد ہوا، شرکاء کی کثرت کی وجہ سے مسجد میں جوشامیا نے نصب کیے گئے تھے وہ بھی کم رہ گئے اور اندازہ سے بہت زیادہ آمد کی وجہ سے جگہ بھی ناکافی ہو گئی۔ حضرت مولانا اس ہونے والے اجتماع کی تفصیل حضرت شیخ رکو اپنے مکتوب میں اس طرح لکھتے ہیں۔

”مدینہ منورہ کا اجتماع الحمد للہ بخیر و خوبی پورا ہو گیا۔ اس مرتبہ عرب اچھے خاصے جڑے رہے اور ذوق کے ساتھ بات کو سنا اور شوق سے تشکیل میں بھی حصہ لیا۔ مجمع بھی اس مرتبہ سابقہ تمام اجتماعات سے زیادہ تھا۔ تودیع جماعات کے وقت کچھ افسران بھی شریک تھے۔ ۲۸ جماعات رخصت ہوئیں۔ ۲۰ جماعتیں دوسرے ممالک کے لیے روانہ ہوئی، اور آٹھ جماعتیں اندرون مملکت میں چلنے کی روانہ ہوئی۔ کل ہفتہ واری اجتماع مسجد نور میں بھی ایک جماعت خالص عربوں کی ۲۲ نفر کی تین روزہ کے لیے روانہ ہوئی۔ اور آج صبح ایک گاؤں میں مولوی عزیز عالم کے ہمراہ روانہ ہو گئی، اجتماع کے دنوں میں ساتھیوں کو مجمع کی کثرت کی بنا پر مختلف جگہوں پر تقسیم کرنا پڑا۔ عرب حضرات کثرت سے شریک رہے مسجد نور باوجود شامیانوں کے ناکافی ہو گئی تھی، ان کو مسجد میں رکھا ساتھیوں کو ایک دوسری مسجد اور باظ بھوپال اور عبدالعزیز کے مکان میں رات کو بھیجا پڑا۔“

حضرت شیخ کی اپنی یادداشت سے بھی اس اجتماع کے متعلق بعض معلومات ملتی ہیں، تحریر فرماتے ہیں :

”اجتماع مدینہ منورہ مسجد نور میں پنجشنبہ کی شام سے شروع ہوا مولوی انعام مولوی محمد عمر مفتی زین العابدین وغیرہ کی تقاریر ہوتی رہیں۔ شنبہ کی صبح کو اشراق کے بعد سے مسجد نبوی میں الوداعی اجتماع ہوا، اول بھائی عبدالوہاب نے دیر تک مجمع کو جمع کرنے کے لیے تقریر کی، پھر مولوی سعید خاں نے ایک گھنٹہ ہدایات اس کے بعد مولانا انعام الحسن صاحب نے اختتامی دعا تقریباً نصف گھنٹہ کی، پھر مصافحہ کیا، دعا میں مجمع پر تاثر بہت تھا اور مجمع رو رہا تھا۔“

اس سفر میں حضرت مولانا اپنے قافلہ کے ساتھ مقامات متبرکہ مسجد فیض، بستان حضرت سلمان فارسی، مسجد شمس، مسجد قبا، اور شہدائے اعد کی زیارت کے لیے بھی تشریف لے گئے۔ حضرت شیخ کو اپنے گرامی نامہ میں تحریر کرتے ہیں :

”آج ۱۱ محرم شنبہ کو صبح زیارت کے لیے گئے تھے، بنو قریظہ، بنو نظیر۔“

بنو قینقاع کے موضع دیکھے، بنو قینقاع کے قلعہ کے نشانات پہاڑ پر تھے وہ پہاڑ پر چڑھ کر دیکھے، بتان، سلمان فارسی وغیرہ بھی گئے اب تک ان جگہوں کے دیکھنے کی نوبت نہیں آئی تھی، تیغرات اس سرعت کے ساتھ ہو رہے ہیں کہ حد نہیں۔ اس لیے اس مرتبہ خیال ہوا کہ زیارتیں اچھی طرح کر لی جائیں اس وقت بتائیے والے بھی موجود ہیں۔ حضرت سلمان کے باغ میں دو درخت وہ ہیں جو حضور پاک علیہ الصلوٰۃ والسلام کے پودوں کے بچے ہیں اور ان ہی کی نسل ہیں۔

۱۵ محرم ۲۱ اپریل بدھ میں آپ کی مدینہ منورہ سے واپسی ہوئی، ازواجِ کھلیفہ میں احرام باندھنا بدر میں نمازِ ظہر ادا کر کے۔ کھانا کھایا گیا۔ بعد نمازِ عصر شہداء بدر کی زیارتیں کی، اور پھر وادیِ فاطمہ کے راستے سے چل کر شب میں مکہ مکرمہ پہنچ کر ملک عبدالحق صاحب (والد ماجد مولانا عبدالحفیظ صاحب) کے مکان پر قیام ہوا۔

۲۲ محرم میں بعد نمازِ عصر مسجد بن لادن میں اجتماع ہوا، جس میں مولانا اسماعیل گودھرا نے عربی میں بیان کیا، پھر حضرت مولانا نے اختتامی بیان فرما کر دعا کی۔

۲۳ محرم (۱۱ اپریل) میں مکہ مکرمہ سے روانگی ہوئی۔ تمام احباب در فقار، رخصتی ملاقات کے لیے مدرسہ صولتینہ میں جمع ہو گئے تھے۔ مدرسہ کے دروازہ پر آپ نے بہت رقت آمیز آواز میں اللہ تعالیٰ دعا کرائی۔ جس کا حاضرین پر گہرا اثر ہوا۔ اور یہ دعا گریہ و زاری میں بدل گئی۔

۲۴ محرم ۱۱ اپریل جمعہ میں جدہ سے کراچی پہنچ کر تبلیغی مرکز مکی مسجد تشریف لائے یہاں استقبال اور انتظار کرنے والوں کا بہت بڑا مجمع موجود تھا، مقامی احباب نے حضرت مولانا کی آمد سے فائدہ اٹھاتے ہوئے تین دن کا ایک اجتماع بھی یہاں رکھ لیا تھا۔ حضرت مولانا نے بعد مغرب ان میں بیان فرما کر دعا کی، اگلے دن مولانا شبیر علی صاحب تھانوی کی تعزیت کے لیے ان کے مکان پر گئے۔ نیز مولانا ظفر احمد صاحب تھانوی، مولانا مفتی شفیع صاحب، مولانا محمد یوسف صاحب بنوری سے ان کی قیامگاہوں پر ملاقات کی اور شام کو بعد نمازِ عصر نکاحوں کی اہمیت اور ان میں سادگی کی ضرورت پر بیان فرما کر متعدد نکاح پڑھائے۔ بعد مغرب مولانا محمد عمر صاحب کے بیان کے بعد حضرت مولانا کا بیان ہوا۔ یہ بیان جو عمومی مجمع میں تھا دعوت کی اہمیت اور اس میں سادگی

اور اخلاص کے عنوان سے ہوا۔

۲۷ محرم (۱۳) اپریل میں حضرت مولانا نے بعد نماز فجر مختصر بیان فرما کر اختتامی دعا فرمائی۔ اور جماعتوں سے مصافحہ کیا اور پھر فوراً ہی ایئر پورٹ کے لیے روانہ ہو کر ۱۰ بجے کے طیارہ سے دہلی کے لیے روانہ ہو گئے۔

چھٹا ج ۱۹ دئی قعدہ ۱۳۹۰ھ (۸ جنوری ۱۹۷۱ء) دو شنبہ کی صبح کو حضرت شیخ نور اللہ مرقدہ کی معیت و سرپرستی میں دہلی سے اس سفر ج کا آغاز ہوا۔ روانگی سے قبل آپ نے مرکز کے تمام خواص اور مقیمین کو جمع فرما کر نصائح فرمائیں۔ دورانِ تقریر آپ پر گریہ و بکا کی عجیب کیفیت طاری تھی، آواز گلے میں رک رک جاتی تھی۔ اس موقع پر آپ نے تصحیح نیت شیطان کے مکر و فریب سے اپنی حفاظت حق تعالیٰ شانہ کی صمدیت اور اپنے آپ کو عمل میں مشغول رکھنے کے متعلق جو زریں اور قیمتی نصائح فرمائیں انکو مولوی عبدالسلام دیوبندوی کی بیاض سے یہاں پیش کیا جاتا ہے فرمایا:

”بھائیو! دیکھو ہم جارہے ایک نیت لے کر اور وہ نیت بہت اونچی ہے یعنی دین کی نیت ہے۔ اللہ کے گھر کی عاضری ہو رہی ہے اس میں تم ہماری مدد کرو اور مدد یہ ہے کہ انھیں کاموں میں لگے رہو جس کے لیے ہم جارہے ہیں ہمارا دشمن شیطان اپنے داؤ پیچ پر لگا ہوا ہے۔ دیکھو! ذرا سی بات ہے اگر اس پر عمل کرو گے تو دنیا و آخرت میں کام دے گی۔ وہ یہ کہ اپنے کو کام کا ذمہ دار تو سمجھو لیکن حق دار نہ سمجھو، شیطان یہی ایڑ لگاتا ہے کہ حق دار سب اپنے آپ کو سمجھنے لگتے ہیں اور ذمہ دار اپنے آپ کو کوئی نہیں سمجھتا۔ ہر شخص کی فکریہ ہو کہ مجھے سارے کام کا ذمہ دار سمجھ کر سب کاموں میں لگتا ہے اور کسی چیز میں اپنا حق نہیں سمجھتا حضور اکرم صلی اللہ علیہ وسلم نے انصار کو یہی بات بتلائی تھی۔

بھائیو! خدائے پاک کے یہاں سے لینے کا یہی راستہ ہے ورنہ سب مکاری ہے۔ خدائے پاک کے ساتھ ہر ایک کا معاملہ ہے اور جو خدا کے ساتھ کا معاملہ نہ رکھے وہ زیادہ دن چلنے والا نہیں۔ قرآن پاک میں ہے کہ قیامت کے دن۔ اعلان کیا جائے گا و امتاز الیوم ایہا المعبرون لے مجھو! آج الگ۔

ہو جاؤ۔ اس لیے ہر ایک کا اپنا اپنا معاملہ ہے اس آیت کو بڑھتے وقت —
 حضرت جی پر بہت گریہ طاری ہوا، بھائیو! اور کچھ ہمت سے لٹکے رہو، اللہ کی طرف
 سے جو دروازہ کھلتا ہے اس کو کوئی بند نہیں کر سکتا ہے البتہ جھیلنا پڑتا ہے تب
 دروازہ کھلتا ہے، بڑے ڈرنے کی بات ہے خدائے پاک غنی ہیں صمد ہیں۔ وہ
 جب کام کرانا چاہیں تو ایسے ایسے سے کرا لیتے ہیں کہ تصور بھی نہیں ہوتا۔ یہ
 رسمی باتیں نہیں ہیں یہ حقائق ہیں، ہم اس زعم میں نہ رہیں کہ ہم کر رہے ہیں کیا
 پڑی کیا پدی کا شور بہا چاہے میں خود ہی کیوں ہوں ہم کام کی برکت کو اپنا کمال سمجھ
 بیٹھے، ہمیں کون پوچھتا ہے، یہ سب کام کی برکت ہے، ہم اپنے آپ کو متبرک سمجھ
 بیٹھے یہ بڑے خسارے کا راستہ ہے، ہماری گاڑی تو صرف کام سے چل رہی ہے
 عمل کرنے سے مجھے بھی فائدہ ہوگا اور تمہیں بھی فائدہ ہوگا — نہیں تو اپنا ہی
 نقصان ہے۔ اپنی تکلیف ہو اپنا مجاہدہ ہو اور اپنا کوئی مطالبہ نہ ہو، ذمہ داری
 سے کر رہا ہو، دوسروں کی برداشت کر رہا ہو، یہ وہ اوصاف ہیں کہ اس سے
 دوسروں کے لیے بھی دروازے کھل جائیں گے، ہم تنگم لڑائیں اور سمجھیں کہ
 خدائے پاک کی مدد ہوگی۔ یہ اپنے آپ کو خسارہ میں ڈالتا ہے اگر نخوت میں ہے
 اور ناک کے چکر میں رہے تو پھر بہت مشکل ہوگی۔ یہ عجیب بات ہے کہ ہم خود ہی
 اپنا مقام طے کر لیں اور پھر اس مقام کے مطابق کوئی آدمی ہمارے ساتھ معاملہ
 نہ کرے تو اس سے لڑائی کرتے ہیں اپنے لیے مقام تجویز کرتے ہیں اور پھر
 اس کے نامناسب کوئی بات پیش آتی ہے تو لب کشائی کرتے ہیں۔

میرے بھائیو! عزیزو! یہ دکھ کی چیزیں ہیں اور مجبوراً کہنی پڑتی ہیں (حضرت جی
 کے ان جملوں پر منشی بشیر احمد صاحب اور منشی اللہ دتا صاحب رورہے ہیں) اس
 تقریر کے بعد حضرت مولانا نے تمام مقیمین اور اساتذہ و طلبہ سے مصافحہ کیے اور
 پھر دعا کرائی،

(از بیاض مولانا عبدالسلام صاحب پونہ)

دہلی سے یہ سفر براہِ بمبئی ہوا تھا اس لیے یہاں تین یوم قیام کے بعد ۲۲ رزی قعدہ ۲۱ جنوری جمعرات) میں ایسٹ افریقن ایرویز سے شام سو آئین بجے پرواز کر کے کراچی پہنچے۔ دو یوم یہاں کی مسجد میں قیام رہا، اس کے بعد جدہ روانگی ہو گئی۔ یہاں حضرت شیخ نور الدین مرقدہ کی آپ بیتی سے اختصار و تلخیص کے ساتھ دہلی سے مکہ مکرمہ تک کی سرگذشت سفر نقل کی جاتی ہے تحریر فرماتے ہیں:

۱۸ جنوری کو ۹ بجے دہلی سے پرواز تھی اس لیے صبح آٹھ بجے بھائی کرامت کی گاڑی میں جس کی طیارہ تک لے جانے کی اجازت انھوں نے لے رکھی تھی سوار ہو کر مطار پر پہنچے تو معلوم ہوا کہ طیارہ تو ابھی دہلی بھی نہیں پہنچا اس لیے ذکر یا اپنی کار میں بیٹھا رہا اور مولانا انعام صاحب نے کار سے باہر کھڑے ہو کر دعا کرائی، مولوی انعام صاحب نے میری کار میں ایسے لوگوں کو جو بڑی جواگے جانے والے نہ ہوں اور خود مع رہبر بارون کے میری کار سے اتر گئے اور یہ ناکارہ کار میں صرف سہ ماہی کے ساتھ طیارہ تک پہنچا سو ادس بجے طیارہ دہلی سے چل کر ۱۲ بجے بمبئی پہنچا، وہاں مولوی انعام صاحب نے اول بڑی طویل دعا کرائی، ان دنوں میں بمبئی شہر کالہ کی زد میں تھا اس لیے کوئی بھی طیارہ حاجیوں کو بمبئی سے لے کر نہیں جا رہا تھا اس لیے مولانا الحاج انعام الحسن صاحب نے کراچی ٹیلی فون کرایا کہ یہاں سے جدہ کے لیے جہازوں کی پرواز بند ہے کوئی صورت ایسی کر لی جائے کہ ہم بمبئی سے کراچی کے راستہ جدہ جا سکیں۔ کراچی سے بھائی یوسف صاحب رنگ والوں کا ٹیلی فون ملا، کہ آپ سب حضرات کسی بھی جہاز سے کراچی آجائیں یہاں سے جدہ روانگی بہت آسان ہے ہم لوگوں کے پاس کراچی کا ویزا نہیں تھا۔ جناب الحاج محمد یعقوب صاحب اور دیگر احباب کو اللہ جل شانہ بہت جزائے خیر عطا فرمائے۔ کہ انھوں نے بمبئی سے کراچی کے لیے ویزا حاصل کر لیا اور پھر پچھلے ۲۱ جنوری ۱۹۷۹ء میں کراچی کے لیے روانہ ہوئے اور پانچ بجے کراچی پہنچے، کراچی

میں چونکہ کوئی اطلاع ہماری نہیں تھی اس لیے مطار کے اندر کوئی نہیں پہنچا، اتنے ہم باہر پہنچے بہت سے احباب مطار پر جمع ہو گئے عصر کی نماز کسٹم کے میدان میں پڑھی اس کے بعد مکی مسجد پہنچ گئے۔ شب جمعہ میں مولوی انعام مولوی محمد عمر وغیرہ نے تقریریں کی۔

۲۵ ذی قعدہ ۱۳۹۹ھ (۲۲ جنوری ۱۹۸۰ء) شنبہ میں کراچی سے چل کر نماز ظہر سے ایک گھنٹہ قبل جدہ پہنچے، کسٹم میں ڈاکٹر محمد اسماعیل اور بہت سے احباب مل گئے۔ عبدالحفیظ کی گاڑی میں جدہ کے مطار کی مسجد میں پہنچ کر جماعت کے ساتھ ظہر کی نماز پڑھی۔ بعض احباب جدہ نے اپنے یہاں لے جانے پر اور بعض دوستوں نے سیدھے مکہ مکرمہ جانے پر اصرار کیا مگر زکریا نے کہہ دیا کہ اتنے مولوی انعام صاحب مطار سے نہ آئیں اتنے تو یہیں انتظار کرنا ہے۔ ظہر کے بعد مولوی انعام بھی مسجد پہنچ گئے اور پھر مولوی انعام صاحب اور زکریا صوفی اقبال۔ بھائی یحییٰ مدنی بذریعہ شکیسی جدہ سے مکہ روانہ ہو کر عزیز سعدی کے گھر پہنچے، زکریا نے مولوی انعام صاحب وغیرہ کے لیے چائے تیار کرنے کا تقاضا کیا تاکہ حرم شریف کی عصر سے پہلے فراغت ہو جائے۔ پھر سعدی کے گھر سے حرم شریف جا کر نماز عصر پڑھ کر صولتیہ پہنچے، عزیز ہارون وغیرہ مغرب کی اذان تک کسٹم میں مجوس رہے اور مغرب کے بعد عبدالحفیظ کی گاڑی میں مکہ مکرمہ پہنچے۔

۲۶ ذی الحجہ (۲۴ فروری جمعرات) میں حضرت شیخ اور حضرت مولانا انعام احسن صاحب ایک بڑے قافلہ کے ساتھ مناسک حج کی ادائیگی کے لیے مٹی روانہ ہوئے۔ سید مکی مرزوقی ان حضرات کے معلم تھے۔ ۱۳ ذی الحجہ کو آخری رمی سے فارغ ہو کر مکہ مکرمہ روانگی ہوئی۔ ایام حج میں تقریباً تمام معلموں کے خیمے میں تبلیغی اور تعلیمی حلقے ہوتے رہے، جماعتوں کا زیادہ تر قیام مسجد خیف میں رہا اور وہیں سے جماعتیں اپنے اپنے حلقوں میں آتی جاتی رہیں، حج سے فراغت کے بعد مکہ مکرمہ کے بارہ روزہ قیام میں ملکی اور علاقائی اجتماعات بھی کثرت سے ہوئے جن میں بحرین، کویت، افریقہ، انگلینڈ، نائیجیریا، لوگنڈہ، کیرون اور برما کے اجتماعات خاص طور

پر قابل ذکر ہیں۔

۲۲ ذی الحجہ ۱۴۱۱ زوری اتوار کی صبح کو مکہ مکرمہ سے روانہ ہو کر عصر کے وقت مدینہ منورہ پہنچا ہوا۔ مدینہ منورہ کے اس چالیس

روزہ قیام میں حضرت مولانا اور حضرت شیخ نور اللہ مرقدہ کی دعوت و تبلیغ کے سلسلہ میں ہونے والے مختلف و متعدد اجتماعات میں بڑی مشغولیت اور مصروفیت رہی۔

مدینہ منورہ کا سالانہ اجتماع، اور سہ روزہ مشورہ نیز خیر کا سفر جو ایک اجتماع کی وجہ سے ہوا اس چالیس روزہ قیام کے اہم اجتماعات تھے۔ اور حضرت شیخ نور اللہ مرقدہ نے حضرت مولانا انعام الحسن صاحب کی معیت میں ان تمام اجتماعات میں شرکت کی۔

۱۱ صفر مطابق ۱۳ اپریل میں حضرت شیخ اور حضرت مولانا مع قافلہ مدینہ منورہ سے مکہ مکرمہ آئے اور ایک یوم قیام فرما کر جدہ کے ماہانہ اجتماع منعقدہ تا ۱۲ اپریل ۸ تا ۱۰ صفر کے لیے جدہ جا کر آٹھ اپریل ۱۱ صفر کو مکہ مکرمہ واپس ہوئے۔ ۱۰ اور ۱۳ اپریل میں اہل بنگال اور مہاجرین کے دو اجتماعات مدرسہ صولتیہ میں منعقد ہوئے۔ ۱۲ اپریل دوشنبہ کو مدرسہ صولتیہ میں ایک بڑا اجتماع جس میں سید علوی بالکی، سید حمزہ جلی، سید رشید فارسی، شیخ غزاوی وغیرہ اعیان موجود تھے منعقد ہوا۔ یہ حضرات مولانا الحاج محمد سلیم صاحب کی دعوت پر جمع ہوئے تھے۔ حضرت مولانا انعام الحسن صاحب نے اس موقع پر دعوت و تبلیغ کے موضوع پر بڑی اہمیت کے ساتھ گفتگو فرمائی۔ اور ساکنان حرم کو ایمان و یقین کی اس پونجی اور مایہ کو محفوظ رکھنے کی ترغیب دی جو ان کا اصل سرمایہ ہے۔

۱۶ صفر مطابق ۱۳ اپریل منگل میں حضرت مولانا ہندوستان واپسی کی نیت سے جدہ اور وہاں سے اگلے دن بمبئی تشریف لاکر دو یوم قیام کے بعد ۲۰ صفر مطابق ۱۶ اپریل شنبہ میں انڈین ایر لائنز کے طیارہ سے دہلی واپس ہوئے۔ حضرت شیخ نور اللہ مرقدہ کی اس قیام پر ہندوستان واپسی نہیں ہوئی۔ بلکہ آپ مکہ مکرمہ سے مدینہ منورہ — تشریف لے گئے۔ مولانا محمد ہارون اور مولانا محمد زبیر احسن صاحبان — بھی حضرت مخدوم کے ساتھ مدینہ منورہ واپس ہوئے۔

اس سفر میں حضرت شیخ نور اللہ مرقدہ نے پچاس یوم مدینہ منورہ میں قیام فرما کر ہندوستان مراجعت فرمائی۔ مولانا ہارون و مولانا زبیر صاحبان بھی حضرت کے ہمراہ ہندوستان واپس ہوئے۔

اس موقع پر مدینہ منورہ کے قیام میں حضرت شیخ زہ نے مولانا محمد ہارون صاحب کو اجازت بیت و خلافت مرحمت فرمائی تھی۔

نظام الدین دہلی پہونچ کر حضرت مولانا نے مکہ مکرمہ سے دہلی تک کی تفصیلات حضرت شیخ زہ کو تحریر کی تھیں، یہاں اس کا ایک اقتباس پیش کیا جاتا ہے،

” مکہ مکرمہ سے روانہ ہو کر جدہ بخیریت پہونچے۔ سفر کی کارروائیوں سے فارغ

ہو کر شام تک مشورہ ہی میں مشغول رہے جس میں اکثریت کی رائے راستہ میں ٹھہر کر جانے کی تھی، لیکن حضرت والا کی رائے آنے کے بعد پھر نہ ٹھہرنا ہی قرار پایا۔

دھائی بجے جدہ سے پرواز ہوئی، چار بج کر دس منٹ پر ظہران پہونچ گئے، ظہران تک مولوی سعید عبدالوہاب بھی ساتھ تھے، ظہران میں جہاز پونے گھنٹہ ٹھہرا، ظہر کا وقت نہیں ہوا تھا، ۵ بجے ظہران سے جہاز روانہ ہوا اور پورے دو گھنٹے میں کراچی کے مطار

پر پہونچ گئے۔ مطار پر بھائی فرید الدین پہونچ گئے تھے، مفتی زین العابدین وغیرہ (کا بھی) ایک بڑا مجمع تھا، ظہر کی نماز پڑھی پھر دعا ہوئی۔ بمبئی پہونچ کر کسٹم پر پہلے عصر کی نماز پڑھی اور باہر فارغ ہو کر آکر مغرب کی نماز ادا کی۔ یہاں پر بھی مجمع تھا۔

علی میاں بھی تشریف فرما تھے، ہمارا قیام بمبئی میں تین شب رہا۔ شنبہ کی صبح کو پونے سات بجے روانہ ہو کر ۸ بجے دہلی پہونچ گئے یہاں پر بھی خوب مجمع تھا، اجتماعی دعا ہو کر نظام الدین پہونچ گئے۔ فالنحمدہ اللہ علی ذالک۔ تنہا واپسی کا بندہ کو بھی

قلق ہے اور یہاں آکر اب تک جی نہیں لگا۔ بمبئی اتر کر ایسا معلوم ہوا کہ بحرِ ظلمات ہے جس میں گھسنا پڑا۔“

(مکتوب محررہ ۲۷ اپریل از دہلی)

۴ رذی قعدہ ۱۳۹۳ مطابق ۲ دسمبر ۱۹۷۳ء اتوار میں آپ اس سفر مبارک کے لیے ساٹواں حج

دہلی سے روانہ ہوئے۔ دہلی کے ہوائی اڈہ پر آپ نے مختصر بیان کے بعد دعا فرمائی اور اجاب سے رخصت ہو کر بمبئی تشریف لے گئے۔ مولانا محمد عمر صاحب مولانا صالح جی افریقہ مولانا محمد بن سلیمان جہانجی وغیرہ نوافراد کا قافلہ دہلی سے آپ کے ہمراہ تھا، نماز ظہر ہوائی اڈہ پر ادا کی گئی۔ الحاج عبد الکریم ماتھم والوں کے مکان پر اس مرتبہ قیام ہوا، بمبئی کے تبلیغی کارکنان نے حضرت مولانا

کی آمد پر جامع مسجد میں پرانے کام کرنے والے احباب کا ایک اجتماع طے کر رکھا تھا حضرت مولانا نے بعد مغرب اس میں بیان فرمایا اور جم کر تشکیلی کی جس پر متعدد جماعتیں تیار ہوئیں۔
مولانا نذیر الحسن صاحب بمبئی کے اس سہ روزہ قیام کی مصروفیات اور وہاں ہونے والے تبلیغی اجتماعات کے متعلق اپنے ایک مکتوب میں لکھتے ہیں :

”بمبئی ہوائی اڈہ سے باندہ پہونچ کر کھانا کھایا اور نماز ظہر ادا کی چار بجے تقریبی مدظلہ مستورات کے اجتماع میں گئے اور وہاں بیان کے بعد بیعت فرما کر نماز عصر پڑھ کر واپس قیام گاہ آئے، مغرب بعد کھانا کھانا ہوا پہلے مولانا محمد عمر صاحب نے بیان کیا پھر حضرت جی مدظلہ کا بیان ہوا، شب میں گیارہ بجے اس اجتماع سے فارغ ہو کر کھوکا بازار کی مسجد میں پہونچ کر آرام کیا، اگلے دن صبح دس بجے جامع مسجد گئے جہاں بہت بڑا مجمع موجود تھا یہاں حضرت جی کا پہلے عمومی بیان ہوا پھر نکاحوں کی سادگی اور اس کی شرعی ضرورت پر کچھ دیر بیان فرما کر متعدد اسباب قبول کرانے نماز ظہر تک یہاں مشغولیت رہی اور ظہر پڑھ کر قیام گاہ کھوکا بازار کی مسجد میں پہونچے اور کچھ دیر آرام کیا، عشا کی نماز کے بعد پھر واپس جامع مسجد پہونچ کر کچھ دیر بیان فرما کر دعا مصافحہ کے بعد جماعتوں کو رخصت کیا۔ ۴ دسمبر مطابق ۸ رذی قعدہ کی صبح میں مولانا محمد عمر صاحب کے مکان پر ناشتہ تھا اور شام چار بجے مستوزات کا ایک اجتماع بھی تھا حضرت جی دونوں جگہ تشریف لے گئے، طبیعت الحمد للہ اچھی ہے اور ہر آنے والے سے اپنی بات خوب کر رہے ہیں۔“

(مکتوب محرزہ، رذی قعدہ ۴ دسمبر از بمبئی)

مولانا نے ۸ رذی قعدہ ۱۳۴۱ دسمبر منگل میں بمبئی سے دہلی اور یہاں سے ۴ دسمبر کو شارجہ پہونچ کر مسجد سیدنا علی ابن ابی طالب میں قیام فرمایا اور اجتماع میں شرکت کی، اگلے دن شارجہ سے ابوظہبی آکر مسجد درویش بن کرم میں ہونے والے اجتماع میں شرکت فرما کر اگلے دن جدہ روانہ ہوئے، مطار جدہ پر احباب کا بڑا مجمع استقبال اور ملاقات کے لیے آیا ہوا تھا یہ ان سے ملاقات اور اجتماعی لے راقم سطور اس سال پہلی مرتبہ حضرت شیخ نور اللہ مرقدہ کی بیعت میں حرمین شریفین (بقیہ اگلے صفحہ پر)

دعا کے بعد اسی وقت مکہ مکرمہ جناب الحاج بھائی سعدی صاحب کے مکان کے لیے روانہ ہو گئے
شب میں یہاں آرام کے بعد صبح کو طواف و سعی سے فارغ ہوئے۔

مکہ مکرمہ پہنچ کر جو پہلا گرامی نامہ مولانا نے حضرت شیخ زکریا مدینہ منورہ - ارسال کیا اس
میں دو ہی 'شارحہ' اور مکہ مکرمہ کی آمد نیز اپنے عمرہ کا تذکرہ اس طرح فرماتے ہیں :

”کل رات کو ۸ بجے الحمد للہ بحیرت مکہ مکرمہ حاضری ہو گئی ارات کو دو گھنٹے سعدی
ہی کے مکان پر قیام رہا۔ صبح کی نماز کے بعد تھوڑی دیر آرام کیا، ناشتہ کے بعد مدرسہ
صولیہ کی کتب کا ختم تھا۔ اس میں شرکت پر عزیز شمیم کا اتنا شدید اصرار ہوا کہ اس
وقت عمرہ ادا نہیں کیا جاسکا۔ ظہر کی اذان تک وہ اجتماع چلتا رہا۔ عصر سے قبل
حرم پاک میں حاضری ہوئی۔ نماز عصر سے پہلے طواف عمرہ کیا۔ اور نماز کے بعد سعی
کی گئی۔ مغرب سے قبل الحمد للہ عمرہ سے فراغت ہو گئی، دو ہی روز ٹھہرنا ہوا ایک
روز شارحہ جانا ہوا اور ایک روز ابو ظہبی میں رہنا ہوا۔ اتوار کو ظہر سے قبل ابو ظہبی پہنچ کر
عشاء کی نماز دو ہی مطہر پر پڑھ کر روانگی ہوئی۔ رہی میں بہت سے حضرات نے
سلام عرض کیا، ملک الطاف نے بہت خصوصیت سے سلام عرض کیا ہے یہ وہی
لڑکا ہے جس نے حضرت والا کو جہاز سے دو ہی میں اتارا تھا اس نے پوری تفصیل
سنائی جو بہت عجیب ہے۔

حضرت والا کی دعا سے اب تک تو تمام مراحل بفضل اللہ تعالیٰ بہت عافیت
و سہولیت کے ساتھ ہوئے۔ یہاں پر اترنے اور تمام مناسک کی ادائیگی میں بھی

(بقیہ حاشیہ) حاضر ہوا تھا اور گزشتہ نو دس ماہ سے حضرت کی خدمت میں مقیم تھا حضرت شیخ نے مدینہ منورہ سے حضرت
مولانا کے استقبال اور ملاقات کے لیے احقر کو جدہ بھیجا تھا۔ حضرت مولانا جس دن بمبئی سے دہلی کیلئے روانہ
ہوئے اس دن حضرت مولانا افتخار الحسن صاحب کاندھلوی جناب ماسٹر محمود صاحب مولانا زبیر الحسن صاحب (مع
اپنی ہمشیرہ والیہ) بحری جہاز سے جدہ کے لیے روانہ ہوئے۔

لہ ملک الطاف کے دو ہی میں جہاز سے اتارنے کی تفصیل حضرت شیخ نور اللہ مرقدہ نے آپ بیتی نمبر ۱۳
صفحہ ۱۳-۱۴-۱۵ پر تحریر فرمائی ہے جو واقعاً بہت ہی عجیب اور حیرت ناک ہے۔

عافیت و سہولت کی دعا کی درخواست ہے۔

(مکتوب محرزہ، اردی قعدہ ۱۳۹۳ھ)

حضرت مولانا کے مکہ مکرمہ پہنچنے پر مختلف عمومی و خصوصی اجتماعات ہوئے جن میں حضرت مولانا کے بیانات بھی ہوئے، جہا جرین اور پراتے احباب نیز جدہ، مکہ مکرمہ، مدینہ منورہ اور طائف کے احباب نے خصوصیت کے ساتھ ان ہونے والے اجتماعات میں شرکت کی۔ مکہ مکرمہ پہنچ کر حضرت مولانا کو حضرت شیخ کی علالت طبع کی خبر ملی اور یہ معلوم ہوا کہ اس سال آپ زمانہ حج میں مدینہ منورہ ہی اقامت پذیر رہیں گے مکہ مکرمہ آمد نہیں ہوگی اس لیے ۲۰ ذی قعدہ ۱۳۹۳ھ کی صبح میں حضرت مولانا مع اپنے دیگر رفقاء مولانا محمد عمر، مولانا مفتی زین العابدین، مولانا زبیر الحسن، مولانا محمد بن سلیمان، مولانا عبد الحفیظ کی صاحب کی گاڑی میں روانہ ہو کر عصر کے قریب مدینہ طیبہ پہنچے مسجد نور میں قیام کیا اور تیسرے دن مکہ مکرمہ کے لیے روانہ ہو گئے۔ ذوالحلیفہ میں عمرہ کا احرام باندھا نماز ظہر سے قبل مکہ مکرمہ واپس تشریف لے آئے اور اسی دن بعد عصر عمرہ سے فارغ ہوئے۔ ۸ ذی الحجہ میں ارکان حج کی ادائیگی کے لیے منی تشریف لے گئے۔ جماعتی رفقاء و احباب کی وجہ سے ایک بڑی بس کر لی گئی تھی۔ بہت سہولت و راحت کے ساتھ اللہ جل شانہ نے مناسک حج کی تکمیل فرمائی۔ میدان عرفات میں مولانا محمد عمر صاحب کی تقریر کے بعد حضرت مولانا نے بڑے تصرع اور گرمی و بکا کے ساتھ تقریباً ایک گھنٹہ دعا کرانی جس میں اس پاش کے خیموں کے مقیم حجاج نے بھی بڑی تعداد میں شرکت کی۔ اور حسب تحریر حضرت شیخ:

”روئے والوں کی پیچوں نے کی مرزوقی کے خیمہ کو میت کا گھر بنا دیا۔“

۱۳ ذی الحجہ میں ظہر سے قبل رمی جمار سے فارغ ہو کر ملک عبد الحق صاحب کی گاڑی میں مکہ مکرمہ شارع منصور کے لیے روانہ ہوئے۔

حضرت مولانا نے ایام حج میں منی سے حضرت شیخ کو ایک مکتوب مدینہ منورہ تحریر فرمایا جس میں ایام حج کی تفصیلات تھیں یہاں اس کا ایک اقتباس نقل کیا جاتا ہے۔ لکھتے ہیں:

”اسی وقت دس ذی الحجہ کی صبح ۵ بجے مرد رمی سے فارغ ہو کر آئے ہیں

الحمد للہ حضرت والا کی دعاؤں سے اب تک مراحل بہت سہولت سے پورے ہو گئے

آٹھویں تاریخ کو صولتہ سے اپنے مستقر پر مٹی میں چالیس منٹ میں پہنچ گئے اور
نویں تاریخ کو مٹی سے عرفات آدھے گھنٹہ سے بھی کم صرف ۲۸ منٹ میں پہنچے۔
مستورات کے لیے علیحدہ خیمہ تھا عرفات سے غروب کے بعد ساڑھے بارہ بجے چلے
اور سوانجے مزدلفہ میں اپنے جگہ جہاں پر رات گزارنا تھی وہاں پر پہنچ گئے اور
الحمد للہ ایک اچھی جگہ میدان میں کشادہ ایسا کہ جیسے دو حصے ہوں، خدا نے پاک
نے اپنے کرم سے پہنچا دیا، ایک حصہ میں مستورات نے اور ایک حصہ میں مردوں
نے قیام کیا، پانی البتہ اس جگہ سے دور تھا۔ لیکن لانے والے اپنے ساتھی ہمت
سے لانے رہے کوئی تنگی نہیں ہوئی بلکہ اور حجاج کو بھی دیتے رہے مقدر سے
سعدی بھی مزدلفہ میں قریب ہی ٹھہرا ہوا ملا وہ ہم سے پہلے عرفات سے روانہ
ہو گیا تھا بندہ نے عرفات کے لیے مستورات سے دلیہ ساتھ رکھنے کو کہہ دیا تھا وہ
ظہر سے پہلے پکا کر مستورات اور مردوں نے کھالیا تھا۔ صبح کو مزدلفہ سے ایک بجکر
۲۰ منٹ پر چلے اور ۳ بجے میں ۲۰ منٹ تھے کہ اس وقت مٹی پہنچ گئے، اور
لوگوں کو آنے میں دیر لگی، ۶ بجے قربانی ہو گئی۔ گیارہ بارہ کی درمیانی شب
میں رات کو ۶ بجے ملک عبدالحمفیظ کی اونٹ میں مستورات اور ان کے مرد اور
ہم چار پانچ مرد مزید مکہ مکرمہ پہنچے۔ طواف زیارت الحمد للہ بہت عافیت
کے ساتھ اور سہولت کے ساتھ ہوا۔ ۸ بجے رات کو فارغ ہو کر ۸ بجے الحمد للہ
واپس مٹی پہنچ گئے۔ الحمد للہ والشکرا اللہ کہ تمام ارکان و واجبات بہت راحت
و آرام عافیت کے ساتھ اب تک پورے ہو گئے۔ کل اتوار ۱۳ تاریخ کو مکہ مکرمہ
مٹی سے جانے کا ارادہ ہے۔ اس وقت بس دعا کی التجا پر ختم کرتا ہوں،

د مکتوب محررہ ۱۲ ذی الحجہ ۱۴۲۹ھ

رج سے فراغت کے بعد ایک ہفتہ آپ کا مکہ مکرمہ میں قیام رہا اس عرصہ میں کثرت کے
ساتھ عمومی و خصوصی ملاقاتیں اور ان میں آپ کے بیانات ہوتے رہے۔ ۱۴ ذی الحجہ بدھ میں
مسجد خاثر سے جامعہ کی روانگی ہوئی۔ مولانا محمد عمر صاحب کی تفصیلی ہدایات کے بعد حضرت مولانا

کا اختتامی بیان ہو کر دعا ہوئی اور جماعتوں نے اپنی اپنی منزل کی طرف کوچ کیا۔

۲۴ ذی الحجہ ۱۲۷۰ ہجری جمعات کو آپ کی دوبارہ مدینہ منورہ روانگی ہوئی اور کم و بیش ایک ماہ یہاں آپ کا قیام ہوا۔

مدینہ منورہ روانگی

اس موقع پر مولانا افتخار الحسن صاحب کاندھلوی، مولانا سعید خاں صاحب وغیرہ آپ کے ساتھ تھے۔

حضرت شیخ نور اللہ مرقدہ آپ جی میں آپ کے مدینہ منورہ پہنچنے، نیز وہاں کے زمانہ قیام کے نظام الاوقات اور مدینہ منورہ کے سر روزہ اجتماع کی تفصیل اس طرح قلم بند فرماتے ہیں:

”مولانا انعام الحسن صاحب مع اپنے رفقاء مولانا محمد عمر صاحب وغیرہ اور عزیزان زبیر و شاہد مع اپنی زوجات کے ۲۴ ذی الحجہ کو عزیز عبد الحفیظ کی گھاڑی میں مکہ مکرمہ سے چلے، نماز ظہر بدر میں پڑھی اور وہیں کھانا کھایا جو عزیز سعدی نے بہت پر تکلف ساتھ کیا تھا اور بدری پھلیاں کھا کر شہداء کی زیارت کر کے عصر مسجد عرش میں پڑھ کر مغرب مدینہ پاک میں مسجد نور میں پڑھی اور نماز عشاء مع مستورات مسجد نبوی میں ادا کی۔ مستورات مع عزیزان زبیر و شاہد صوفی اقبال کے یہاں اور مولانا انعام الحسن صاحب مع اپنے رفقاء مسجد نور چلے گئے۔ مولانا کا قیام مستقل مسجد نور میں رہا۔ مولانا انعام الحسن صاحب مع اپنے رفقاء کے عزیز عبد الحفیظ کی گھاڑی میں نماز صبح اور ظہر پڑھ کر مسجد نور واپس چلے جاتے اور عصر پڑھ کر تشریف لاتے تھے، عشاء بعد کھانے سے فراغ پر تقریباً دو گھنٹے شورعی میں خرچ ہوتے۔ ان کے دن بھر کے مشوروں میں جو مسجد نور میں ہوتے تھے جن چیزوں کا ذکر کرنا کے مناسب ہوتا وہ اس مجلس میں ملے ہوتی تھیں۔ دو تین دن مولانا انعام الحسن صاحب کی طبیعت ناماز رہی۔ اس لیے اُن کی آمد کے بجائے ذکر کیا ان کے پاس مسجد نور جاتا رہا۔“

مدینہ منورہ کے اس زمانہ قیام میں حضرت مولانا کے ایما اور مشورہ سے مختلف علماء و مشائخ اور سربراہان و ہر درجہ حضرات سے ملاقاتیں کی گئیں جن میں شیخ عبدالعزیز بن صالح، شیخ عبدالعزیز بن

باز شیخ عبدالمحسن عباد، شیخ عبداللہ خربوش، نائب امام حرم، شیخ ابوبکر الجزائری، شیخ عبدالرحیم
الابدل، شیخ محمد المرشد، شیخ محمد المنار، شیخ سید محمود طرازی بخاری، شیخ عبداللہ بن ضام، نائب
امام حرم، شیخ حمید بن ابراہیم السحاذی، شیخ علی المرشد، شیخ عطیہ، شیخ عمر محمد الفلانی خصوصیت سے
قابل ذکر ہیں۔ ان حضرات کو مختلف ممالک کی دعوتی و تبلیغی کارگزاریاں بھی سنائی گئیں۔

۲۹۔ ۳۰۔ ۳۱ ذی الحجہ اور یکم حرم میں مدینہ منورہ کا سہ روزہ اجتماع مسجد نور میں ہوا۔ بیالیس
جماعتیں اس اجتماع سے نکلیں جن کو حضرت مولانا نے اپنے اختتامی بیان و دعا کے بعد روانہ
کیا۔ ہمیشہ کا معمول یہ تھا کہ یہ جماعتیں مسجد نبوی سے رخصت ہوتی تھیں، مگر بعض مصالح سے
اس سال پہلی مرتبہ مسجد نور سے رخصت کی گئیں۔ حضرت شیخ نور اللہ مرقدہ روزانہ مدرسہ علوم شریعہ
سے اجتماع میں شرکت کے لیے تشریف لاتے رہے۔ آخری دن حضرت مولانا کے بیان و دعا
میں بھی شرکت فرمائی۔

۲۳ محرم ۱۳۹۲ھ (۱۶ فروری ۱۹۷۲ء) شنبہ میں ملک عبدالحفیظ صاحب کی گاڑی میں —
مدینہ منورہ سے مکہ مکرمہ آمد ہوئی۔ راستہ میں کچھ دیر بدر — قیام کر کے کھانا کھایا، آرام کیا، اور
نماز ظہر ادا کی گئی۔

حضرت مولانا حضرت شیخہ کو اپنے گرامی نامہ میں مدینہ منورہ سے مکہ مکرمہ تک ہونے
والے اس سفر کی تفصیل اس طرح لکھتے ہیں،

”ہم لوگ سوا چار بجے مدینہ منورہ سے روانہ ہو کر پونے گیارہ بجے بحیریت
شارع منصور عزیز سعدی کے مکان پر پہنچ گئے وہاں پہنچ کر عصر کی نماز
پڑھی، مغرب کی نماز حرم میں پڑھی، مغرب سے پہلے طواف کر لیا تھا۔ مغرب
کے بعد سعی کی گئی۔ الحمد للہ عشاء تک سعی سے فراغت ہو گئی۔ مدینہ منورہ سے چل کر
ربیع سے نکل کر ایک قبوہ خانہ پر ٹھہرے وہاں پر مکرے تھے، ایک میں مستورات
اور ایک میں مرد ٹھہر گئے، ظہر کی نماز پڑھی اور کھانا کھایا، دو گھنٹے وہاں پر ٹھہرے
یہاں آکر اب تک جی نہیں لگا، مدینہ منورہ کی یاد اور کیف یاد آ رہا ہے اگرچہ اپنی
بیماری کی وجہ سے حرم نبوی کی حاضری میں بہت کمی رہی۔“

یکم صفر (۲۴ فروری) میں بعد نماز عصر جدہ آمد ہوئی۔ اگلے دن بعد عصر حضرت مولانا نے مستورات کے اجتماع میں اور بعد مغرب عرب اور ہندوستان و پاکستان کے احباب میں رخصتی اور الوداعی بیان فرمایا۔

۳ صفر (۲۶ فروری) منگل کو جدہ سے چل کر ظہران میں ۲۴ گھنٹے قیام فرمانے کے بعد اگلے دن شام کو بمبئی آمد ہوئی۔ اور اسی دن نماز عشاء کے بعد جامع مسجد میں ہونے والے پرانے کارکنوں کے اجتماع میں شرکت فرما کر ان کو کام کے سلسلہ میں اہم اور مفید نصیحتیں فرمائی۔

بمبئی میں آپ کا قیام ۵ روز رہا، اس عرصہ میں بیگ محمد باغ اور مدنیہ منزل میں الگ الگ دو اجتماعات مستورات کے ہوئے اس کے علاوہ یونہ، بھیڑی، باندہرہ، گورے گاؤں اور کھار میں متعدد اجتماعات ہوئے جن میں حضرت مولانا تشریف لے گئے اور تمام اجتماعات میں بیانات کیے جس پر کثیر تعداد میں لوگوں نے اپنے نام پیش کیے اور جماعتیں بنا کر اللہ کے راستے میں نکل گئے۔

جناب الحاج محمد یعقوب صاحب بمبئی میں ہونے والے ان اجتماعات کے متعلق اپنے ایک مکتوب میں حضرت شیخ رح کو لکھتے ہیں:

”حضرت جی مدظلہ کی موجودگی میں جو اجتماعات شہر میں ہوئے وہ اتنے کامیاب ہوئے کہ امید کے خلاف تھے، اتوار کے دن بمبئی، باندہرہ میں جو اجتماع ہوا اس میں تو باندہرہ کی جامع مسجد بھی نا کافی ہو گئی اور مغرب کی نماز کے لیے جامع مسجد کے سامنے ایک سرکاری زمین پر مغرب و عشاء کی نماز اور درمیان کا اجتماع کرنا پڑا۔ اس کے لیے پہلے سے حکومت سے اجازت لے رکھی تھی کہ اگر مجمع زیادہ ہو جائے گا تو ہم اس جگہ کو استعمال کریں گے کافی مجمع تھا، رات کو ساڑھے دس بجے عشاء کی نماز اسی میدان میں ہوئی اور جماعتوں کی روانگی اور مصافحے بھی اسی جگہ پر ہوئے۔“

۱۰ صفر مطابق ۵ مارچ) میں حضرت مولانا اپنے قافلہ کے ساتھ جس میں مولانا افتخار الحسن کاندھلوی، مولانا محمد عمر پالن پوری، مولانا زبیر الحسن اور راقم محمد شاہد بھی شامل تھے،

فرنیٹر میل سے روانہ ہو کر اگلے دن شام کو دہلی پہنچے۔

بمبئی سے دہلی مرکز نظام الدین تک پہنچنے کی تفصیل اور وہاں کے ہجوم و ازدحام اور
اختتام سفر کی کیفیت حضرت مولانا کے ذیل کے گرامی نامہ میں پڑھئے۔ حضرت شیخ رحمہ کو تحریر فرماتے ہیں،
”۵ مارچ منگل کے روز مغرب بعد شیخ عبدالکریم کے یہاں کھانا کھا کر
اسٹیشن روانہ ہوئے، سامان وغیرہ عصر کے وقت اسٹیشن جا چکا تھا ہمارے
، اٹکٹ تھے مولوی عمر مع اپنے گھر والوں کے اپنے گھر سے سیدھے اسٹیشن
پہنچے، الحمد للہ راستہ میں بہت راحت و آرام کے ساتھ رہے الحمد للہ کوئی
دشواری پیش نہیں آئی، گجرات کے ہنگاموں کی وجہ سے ریل کے سفر کا فکر تھا مگر
الحمد للہ کوئی بات پیش نہیں آئی، اور گاڑی اپنے وقت پر پہنچ گئی نظام الدین
کے اسٹیشن پر اتر کر مغرب کی نماز پڑھی اسٹیشن پر ہجوم بہت زیادہ تھا وہیں نماز
کے بعد دعا ہوئی، مسجد میں پہنچ کر معلوم ہوا کہ مسجد میں قدم رکھنے کی جگہ نہیں
حجرۃ تک پہنچنا مشکل ہے، بمشکل تمام حجرے تک پہنچنا ہوا، دعائیں پولیس
اسٹیشن سے آگے تک لوگ ہاتھ اٹھائے دعائیں شریک تھے“

(مکتوب نمبر ۲۳ مارچ ۱۹۴۳ء)

آٹھواں حج | حضرت شیخ نور احمد قادری کی معیت میں حضرت مولانا کا یہ سفر حج اس سال
پاکستان (کراچی) کے راستہ سے ہوا کہ ہر دو حضرات یکم ذی قعدہ ۱۳۹۵ھ (۶ نومبر
۱۹۷۵ء) جمعرات میں دہلی سے لاہور تشریف لے گئے اور اجتماع رائے دند میں شرکت کے بعد کراچی
اور وہاں سے ۱۵ ذی قعدہ (۲۰ نومبر) میں جدہ روانہ ہوئے۔ اس مرتبہ جہاز کے کیپٹن جناب
حنیف صاحب تھے کیپٹن احمد حسین جن کو ان حضرات سے بڑا تعلق خاطر تھا وہ بھی ساتھ تھے
نیز سفر پاکستان و عربین شریفین کے رفقاء میں مولانا محمد عمر، مولانا زبیر الحسن، راقم مسطور محمد شاہد
وغیرہ تھے۔ جدہ کے مطار پر ڈاکٹر ظفر احمد اور جناب بھائی سعدی صاحب اپنی کار لے کر طیارہ
تک آگئے تھے۔ یہ دونوں حضرات تو چند ہی منٹ میں کسٹم کے مراحل سے فارغ
ہو کر مکہ مکرمہ شارع منصور پہنچ گئے، بقیہ رفقاء کو کسٹم کے مراحل میں تھوڑی تاخیر ہوئی

اور پھر وہ بھی شارع منضور آگئے، اگلے دن جمعہ تھا، طواف وسی اور حلق وغیرہ سے فارغ ہو کر بھائی سعدی صاحب کے غلوہ میں (جو حرم ملی میں نیچے کی منزل میں تھا) نماز جمعہ ادا کی۔ شام کا کھانا بعدِ عشاءِ مدرسہ صولتہ میں کھایا گیا۔ حضرت شیخ اور حضرت مولانا کی تشریف آوری سے دینی و دنیوی حلقوں اور کام کرنے والے رفقاء و احباب میں ایک نئی روح اور تازگی پیدا ہو گئی۔ چنانچہ ان حضرات کی موجودگی سے بھرپور فائدہ اٹھاتے ہوئے جگہ جگہ اجتماعات اور خصوصی و عمومی حلقے قائم کیے گئے۔

۱۵ ذی الحجہ (۱۱ دسمبر جمعرات) کی صبح میں حضرت شیخ اور حضرت مولانا مع اپنے لیے چوڑے قافلہ کے مسجد حفاڑ سے منی کے لیے روانہ ہوئے۔ تمام رفقاء کے اکٹھے رہنے کے خیال سے چھوٹی گاڑیوں کے بجائے بڑی بس کو ترجیح دی گئی۔ چنانچہ تمام رفقاء پورے ایام حج میں ساتھ رہے۔ سید مکی مزونی اس قافلہ کے معلم تھے، انھوں نے اپنے تعلق و محبت کی بنا پر اس قافلہ کے لیے متعدد اہم اور خصوصی انتظامات کیے۔ جمعۃ المبارک کا حج ہونے کی وجہ سے اس سال تمام حجاج حضرات کو حج اکبر نصیب ہوا۔

یہاں پہنچ کر حضرت شیخ نور الدین قندہ کے روزنامہ کی تلخیص پیش کی جاتی ہے جو حضرت مولانا انعام الحسن صاحب کے متعلق بہت سی معلومات اور ان کے نظام الاوقات وغیرہ پر مشتمل ہے۔

۱۵ ذی قعدہ (۲۰ نومبر) جمعرات بعد مغرب حاجی فرید الدین صاحب کی گاڑی میں مکی مسجد سے کراچی کے مطار پر آئے، زکریا اور مولوی انعام کی گاڑی حاجی حنا کی مساعی سے طیارہ تک پہنچ گئی اور وہیں اول وقت نماز عشاء پڑھی، اور پھر جہاز کی اگلے حصہ پر ایک سینٹ پر زکریا شاہد زبیر اور دوسری سینٹ پر مولوی انعام صاحب، مولوی عمر اور سلیمان جھانجی بہت اطمینان سے بیٹھ گئے، اور جانے والوں نے الوداعی مصافحہ و معانقہ کیا۔ مطار جدہ پر یہ معلوم ہو کر کہ ڈاکٹر ظفر اور عزیز سعدی دونوں طیارہ پر آگئے ہیں، بہت اطمینان ہوا اور پھر رابطہ کی گاڑی میں جو عزیز سعدی کی مساعی سے آئی ہوئی تھی، زکریا مولوی انعام

حبیب اللہ و اسماعیل سعدی کے گھر پہنچ گئے۔ عزیزان زبیر و شاہد سامان کے ساتھ کسٹم سے ہو کر بعد میں پہنچے۔ مولوی انعام صاحب سعدی ہی کے مکان میں سو گئے۔ اگلے دن نماز جمعہ پڑھ کر مولوی انعام سمیت صولتیہ پہنچے بھائی سلیم اوپر کمرے میں تھے، ذکر یا نے زور سے کہا کہ آپ اتریں گے تو مجھے تکلیف ہوگی۔ اس لیے عشاء کے بعد کھانے پر ملاقات ہوگی۔

مولوی انعام صاحب کی پہلی شب تو سعدی کے یہاں گزری۔ جمعہ کے بعد صولتیہ میں آرام کیا۔ عزیز شمیم کے کمرے میں جو میرے دیوان کے سامنے ہے ان کا قیام رہتا ہے۔ مولوی انعام نے جمعہ کے دن مغرب بعد طواف کیا اور عشاء کے بعد سعی اور دیوان میں کھانا کھا کر مسجد خفاڑ چلے گئے، یہی ان کا مستقل معمول رہا۔ کہ عشاء کے بعد مسجد خفاڑ چلے جاتے اور صبح کو وہیں تبلیغی مشورہ ہوتا اور ظہر حرم میں پڑھ کر مدرسہ صولتیہ آجاتے، لیکن چار زری الحجہ سے میرا اور ان کا ہجوم کی زیادتی کی وجہ سے حرم کا جانا بالکل بند ہو گیا اور نمازیں مسجد صولتیہ میں ہونے لگیں۔

حج کے لیے مسجد خفاڑ میں جانا زکریا نے ہی طے کیا تھا۔ چنانچہ عربی پارچ بچے مٹی کے لیے روانہ ہو کر پونے آٹھ بچے مٹی پہنچے۔ وہاں تین کمرے کرایہ پر لے رکھے تھے سب سے بڑا کمرہ بھائی غلام دستگیر کے لیے مع ان کی مستورات کے تھا دوسرا کمرہ میرے لیے اور تیسرا کمرہ مولوی انعام کے لیے۔ زکریا کی قربانی کے جانور میں شاہد زبیر، حبیب اللہ، اسماعیل، مولوی محمد عمر، مولوی سلیمان جھانجی تھے، اور مولوی انعام کے جانور میں قاضی صاحب مولوی یوسف تتلا وغیرہ تھے۔ مکی مرزوقی کو اللہ تعالیٰ بہت جزا دے کہ اس نے ایک خیمہ میرے اور ایک مولوی انعام کے لیے مستقل قائم کر رکھا تھا اسی میں ہے۔ قربانی کے بعد میرا حلق تو مولوی حبیب اللہ نے کیا اور مولوی انعام اور زبیر کا صوفی عثمان نے، عزیز شاہد نے آپس میں۔ ساتھیوں سے حلق کرانا پسند نہیں کیا اس لیے وہ دوریاں میں حلاق سے

کرا کر آئے۔

اس سال میں آگ لگنے کا شدید ترین واقعہ پیش آیا، ہمارے مبلغین متفرق معلوم کے یہاں متفرق خیموں میں تھے معلوم ہوا کہ کسی جگہ یہ شانِ قدرت نظر آئی کہ مبلغ کے خیمے کے طرفین بالکل جل گئے اور یہ خیمہ محفوظ رہا اور بھی بہت سے عجائبِ قدرت سننے میں آئے۔ ۱۳ ذی الحجہ کو رمی جمار کے بعد واپس ہو کر حفا کر پہنچے زکریا کا ارادہ حج کے بعد فوراً مدینہ منورہ جانے کا تھا مگر تبلیغی جماعتوں کی روانگی میں شرکت اور مولانا انعام صاحب کی معیت کی وجہ سے ملتوی کرنا پڑا۔ ۲۰ ذی الحجہ دو شنبہ کو جماعتوں کی روانگی ہوئی جب کہ اجتماع شنبہ ۱۸ ذی الحجہ سے شروع ہو گیا تھا۔

مکہ مکرمہ کے زمانہ قیام میں حضرت مولانا کے چوبیس گھنٹہ کا نظام الاوقات اور معمول یہ رہا: رات کا کھانا مدرسہ صولتیہ میں کھا کر مسجد حفا کر تشریف لے جاتے، شب میں وہاں قیام ہوتا، اس مرتبہ بعد نماز فجر سونے کا معمول ختم فرما دیا تھا اس لیے بعد فجر ناشتہ سے فارغ ہو کر واردین و صادرین سے ملاقات، اہم مشورے اور خصوصی گفتگو فرماتے۔ نماز ظہر سے ایک گھنٹہ قبل حرم شریف جانا ہوتا۔ وہاں سے مدرسہ صولتیہ آکر کھانا ہوتا۔ نماز عصر مسجد صولتیہ میں ادا فرما کر کچھ دیر خصوصی اجنباب (جن میں عرب وغیر عرب ہوتے) سے ملاقات کرتے، اور پھر حضرت شیخ زکریا کی عمومی مجلس میں شرکت فرماتے، مغرب کے نصف گھنٹہ قبل حرم شریف چلے جاتے مغرب اور عشاء وہاں ادا کر کے صولتیہ واپس ہوتی۔ جناب بھائی سعدی صاحب مرحوم کے مکان شارع منصور پر کسی دن صبح ناشتہ کے بعد اور کسی دن بعد عشاء تشریف لے جانے کا معمول رہا۔ نیز ہر جمعہ کو موصوف کے یہاں ناشتہ سے فارغ ہو کر جنت المعلیٰ بھی جانا ہوتا تھا۔

لے ماخوذ از روزنامہ راقم سطور۔

۲۲ ذی الحجہ ۱۲۷۴، دسمبر شنبہ کی صبح کو مدینہ منورہ کے لیے روانگی ہوئی۔ مدرسہ
 صولتہ کے دروازہ پر حضرت مولانا نے بہت رقت انگیز دعا کرائی۔ دعا
 کے بعد بدر کے لیے روانہ ہوئے، راستہ میں حضرت میمونہ رضی اللہ عنہا کے مزار پر کچھ دیر ٹھہر کر مسجد
 عیش پہنچے۔ نماز ظہر ادا کر کے کھانا کھایا، کھانے کی یہ دعوت جناب ڈاکٹر اسماعیل مدنی (حال مقیم
 کنڈا) کی طرف سے تھی۔ نماز عصر کے بعد شہدار بدر کی زیارت کے لیے حاضری ہوئی، استب میں
 بدر قیام کیا، صبح کی نماز کے بعد ڈاکٹر اسماعیل صاحب کے یہاں ناشتہ سے فارغ ہو کر مدینہ منورہ
 کے لیے روانہ ہوئے۔

حضرت مولانا نے اپنی قیام گاہ مسجد نور پہنچ کر غسل کیا، صاف اور اجلے کپڑے زیب تن
 کیے اور نماز ظہر سے ایک گھنٹہ پہلے حرم شریف پہنچ گئے۔ ہجوم کی کثرت کی وجہ سے نماز
 باب السلام کی طرف پڑھی اور اس کے بعد مواجہہ شریفہ پر حاضر ہو کر صلوٰۃ و سلام پیش کیا۔
 مدینہ منورہ میں تین ہفتہ قیام کے بعد حضرت مولانا ۱۶ محرم ۱۴۰۱ جنوری میں ملک عبدالغنی
 کی کار میں مدینہ منورہ سے روانہ ہو کر رابع میں نماز ظہر اور تھوڑی دیر آرام کے بعد وہاں سے روانہ
 ہو کر مغرب سے کچھ پہلے مدرسہ صولتہ پہنچے اور نماز مغرب کے بعد طواف وسیعی کے لیے
 حرم شریف روانہ ہو گئے۔ ۱۷ محرم شنبہ میں ایک دن کے لیے جدہ آ کر مسجد غلیل میں ہونے
 والے اجتماع میں شرکت کے بعد مکہ مکرمہ واپس ہوئے۔ اور پھر ۲۰ محرم ۱۴۰۱ جنوری جمعہ میں
 نماز عصر حرم کی میں ادا کر کے مسجد حفاڑ میں واپس ہو کر یہاں الوداعی دعا کر کے ہندوستان آمد
 کے قصد سے جدہ کے لیے روانہ ہوئے اور اگلے دن جدہ سے کراچی تشریف لائے۔

کراچی پہنچ کر ذیل کا گرامی نامہ حضرت مولانا نے حضرت شیخ زکریا کو تحریر فرمایا،
 ”الحمد للہ خیریت سے کراچی پہنچ گئے۔ رات کو عشاء کے بعد شہر جانے
 کی اجازت ملی، عشاء تک مطار کی مسجد میں امام صاحب کے کمرہ میں قیام رہا اور
 مسجد میں جمع رہا۔ صبح شنبہ کو بھی روانگی ہے اللہ جل شانہ بقیہ سفر بھی خیر و
 عافیت کے ساتھ پورا فرمائے۔ کل مفتی محمد شفیع صاحب کی خدمت میں حاضری
 ہوئی تھی۔ الحمد للہ طبیعت پہلے سے بہت اچھی ہے۔ آج مولانا بنوری کے یہاں

حاضری ہوئی وہ خود ان دوروز میں دوسرے تشریف لائے۔
(مکتوب محرمہ ۲۶ جنوری ۱۹۴۶ء)

۲۴ محرم ۱۳۶۵ جنوری سہ شنبہ میں حضرت مولانا کراچی سے بذریعہ طیارہ بمبئی تشریف لائے
اسی دن مستورات میں حضرت مولانا کا بیان ہوا، بعد نماز عشاء باند رہ میں ہونے والے اجتماع میں
شرکت فرما کر جماعتوں کی روانگی کے سلسلہ میں کچھ دیر بیان فرما کر دعا فرمائی، اگلے دن (۲۵ محرم میں)
ناشتہ کے بعد کیمٹری کی مسجد میں آپ کا بیان ہو کر دعا ہوئی، پھر وہاں سے مدرسہ رحمانیہ میں ہونے
والے مستورات کے اجتماع میں بیان کے بعد جمعیت فرمائی پھر وہاں سے مولانا محمد عمر صاحب کے گھر
تشریف لے جا کر کھانا کھایا۔ بعد نماز عصر چھوٹا سونا پور میں ایک تبلیغی اجتماع تھا وہاں تشریف
لے گئے اس اجتماع میں مغرب بعد مولانا محمد عمر صاحب کے بیان کے بعد حضرت مولانا کا بیان
ہوا، اور جماعتیں رخصت ہوئیں۔ ۲۶ محرم مطابق ۲۹ جنوری جمعرات صبح پانچ بجے
بمبئی سے بذریعہ طیارہ دہلی آمد ہوئی۔ دہلی کے مطار پر مختصر دعا فرما کر نظام الدین
تشریف لائے اور حوض پر وضو کے بعد مسجد میں دو رکعت نماز نفل ادا کی اور پھر طویل دعا کرانی
جس میں آپ پر گریہ و بکا کی کیفیت نمایاں تھی۔

سابقہ حج کی طرح یہ حج بھی اجتماع رائے ونڈ میں شرکت کے بعد ہوا۔ حضرت شیخ
نواں حج | نور اللہ مرقدہ کی معیت و ہمراہی میں حضرت مولانا اور قافلہ کے دیگر افراد مولانا۔

محمد عمر صاحب مولانا زبیر احسن صاحب۔ وغیرہ ۵ ذی قعدہ ۱۳۹۴ھ بدھ مطابق
(۱۹ اکتوبر ۱۹۷۴ء) میں امرتسر کے راستہ سے۔ رائے ونڈ کراچی ہوتے ہوئے ۳ اکتوبر۔
۱۱ ذی قعدہ اتوار میں جدہ پہنچے۔ یہاں دو شب و روز جناب بھائی شجاع صاحب کے مکان
پر قیام رہا۔ مکہ مکرمہ کے اہل تعلق احباب اور اعزہ واقارب میں جناب ماموں یا میں صاحب
بھائی شمیم صاحب و بھائی سعدی صاحب وغیرہ بھی جدہ۔ آگئے تھے۔ منگل یکم نومبر
میں یہاں سے حضرت شیخ نور اللہ مرقدہ تو مدینہ منورہ تشریف لے گئے اور حضرت مولانا مکہ مکرمہ
کے لیے روانہ ہو گئے اور تھوڑی دیر شارع منصور قیام فرما کر ضروریات سے فارغ ہو کر ٹوٹا
وسعی کے لیے حرم شریف گئے۔ مکہ مکرمہ پہنچ کر حضرت مولانا کی کمر میں چمکا آگیا تھا جس کی وجہ

سے چلنا پھرنا بلکہ حرکت کرنا بھی دشوار تھا۔ درد کی ٹیس بار بار اٹھتی تھی مگر اس کے باوجود بڑی ادلوالعریٰ استقلال کے ساتھ نمازوں کی ادائیگی کے لیے مسجد صدر مولویہ یا حرم شریف جاتے رہے۔
ذیل میں حضرت مولانا کا ایک مفصل مکتوب پیش کیا جاتا ہے جو آپ نے مکہ مکرمہ پہنچ کر گھر کی بچیوں اور خاندان کی مستورات کے نام تحریر فرما کر ہندوستان بھیجا تھا۔ اس مکتوب میں نظام الدین سے لے کر مکہ مکرمہ پہنچنے تک کی سرگذشت تحریر فرمائی گئی ہے۔

”نظام الدین سے روانہ ہو کر صبح کو امرتسر پہنچے اسٹیشن پر بابو ایاز مع تین گاڑیوں کے موجود تھے اسٹیشن سے اتر کر جامع مسجد پہنچے وہاں سے ناشتہ و آرام کر کے حدود کے لیے روانہ ہوئے، حدود پر شیخ پہلے سے پہنچے ہوئے تھے ایک گاڑی سے اتر کر دوسری گاڑی میں بیٹھ کر بارہ بجے رائے ونڈ پہنچے، ایک کمرہ میں شیخ مع اپنے رفقاء کے اور دوسرے کمرہ میں بندہ مع اپنے رفقاء کے ٹھہر گئے۔ ملاقات اور بات چیت ضابطہ میں بند رہی، جلسہ کی کسی نشست میں حتیٰ کہ دعائیں بھی شرکت نہیں ہوئی، بدھ کی دوپہر کو پہنچے تھے منگل تک اپنے کمرہ ہی میں رہے منگل کی صبح کو روانہ ہو کر غلام دستگیر کے مکان پر پہنچے ایک گھنٹہ آرام کر کے مطار پر پہنچے اور وہاں سے سوا گھنٹہ میں مکی مسجد آئے۔ وہاں پر بھی اپنے کمرہ میں

قیام رہا اور شیخ کا اپنے کمرہ میں قیام رہا۔ ہمارا جہاز ۲۹ اکتوبر کو تھا وہ منسوخ ہوا تو ۳۱ اکتوبر صبح دس بج کر بیس منٹ پر روانہ ہوئے اور تین گھنٹہ ۵۵ منٹ پر جدہ پہنچ گئے۔ جو جیٹ تھا اور فرسٹ کلاس کی اگلی سیٹیں تھیں دو گھنٹہ تو بندہ تکیہ وغیرہ لگا کر بیٹھا رہا اور ایک گھنٹہ کے قریب لیٹ کر آرام کیا۔ جدہ پر سعدی و عبد الحفیظ و ڈاکٹر ظفر طیارہ پر آ گئے تھے اور ایک گاڑی بھی اندر لے آئے تھے۔ بندہ وزیر سیر و شیخ اس میں بیٹھ کر بھائی شجاع کے مکان پر آدھا گھنٹہ میں پہنچ گئے ایک کمرہ میں شیخ مع اپنے رفقاء کے اور دوسرے کمرہ میں بندہ مع اپنے ہر سہ رفقاء کے مقیم رہے۔ دو رات جدہ میں قیام رہا منگل کی صبح آرام کر کے ناشتہ کے بعد دوبجے عربی وقت کے شیخ مدینہ منورہ جدہ الحفیظ کی گاڑی میں اور بندہ سعدی کی گاڑی

میں مکہ مکرمہ روانہ ہوئے۔ مکہ مکرمہ پہنچ کر بندہ نے عمرہ کیا، طواف پیدل کیا اور سچی گاڑی میں کی اور پھر پانچ روز تک طواف نہیں کیا۔ دو روز سے ایک۔ ایک طواف شروع کیا ہے الحمد للہ طبیعت دھیکہ دھیرے بہت تدریج کے ساتھ بہتری کی طرف چل رہی ہے ضعف میں کمی تو ہے لیکن اب بھی خوب ہے، دماغ پر اور گھٹنوں پر زیادہ اثر ضعف کا ہے۔“ (مکتوب محرمہ ۶، نومبر ۱۹۷۷ء چار شنبہ)

چھ ذی الحجہ سے مناسک حج کی ادائیگی میں مصروفیت و مشغولیت شروع ہو گئی، بعض اہل تعلق نے حضرت مولانا کی علالت اور ضعف کے پیش نظر حج کے لیے ایک آرام دہ کار متعین کی تھی، مولانا اسی کار میں منی تشریف لے گئے، لیکن یہاں پہنچ کر جب الحاج افضل صاحب (لاہور) کی طبیعت بہت زیادہ ناساز ہو گئی تو آپ نے بقیہ ایام حج کے لیے اپنی وہ کار ان کو دے دی اور خود دیگر رفقار کے ساتھ بڑی انیٹ میں عرفات، مزدلفہ تشریف لے گئے۔ حج اور مقامات حج کی تفصیل حضرت مولانا اپنے ایک مکتوب میں (جو منی سے لکھا گیا تھا) حضرت شیخ زکوان الفاظ میں تحریر فرماتے ہیں :

”آٹھ کی صبح کو جب کہ منی روانہ ہو رہے تھے والانا پہنچا تھا، الحمد للہ منی، عرفات، مزدلفہ اور منی و طواف زیارت خیریت سے ہو گئی، رنی کا دو روز یا تین روز کا مرحلہ باقی ہے، ہجوم بہت زیادہ ہے، سنا ہے رنی میں کئی اموات آج ہو گئی ہیں اللہ جل شانہ! اپنا فضل فرمائے۔ مکہ مکرمہ سے منی آنے میں اور منی سے عرفات جانے میں اور پھر مزدلفہ آنے میں کوئی دیر نہیں ہوئی۔ چالیس پچاس منٹ میں اللہ کے فضل سے پہنچتے رہے۔ مزدلفہ سے منی آنے میں ساڑھے پانچ گھنٹے لگے، لیکن الحمد للہ کوئی پریشانی اور کوئی دقت پیش نہیں آئی۔“

(مکتوب محرمہ الرذی الحجہ ۳۹۷ء از منی)

عرفات میں قیام اور وہاں صبح سے شام تک ہونے والے اعمال کے متعلق مولانا زبیر احسن صاحب اپنے ایک مکتوب میں حضرت شیخ زکوان کو لکھتے ہیں :

”چار بج کر ۳۵ منٹ پر منی سے روانہ ہو کر ۵ بج کر ۲۵ منٹ پر ۳۵ منٹ میں

بیمیت کی مزدوری کے خیمہ میں پہنچے وہ ہمارے انتظار ہی میں بیٹھے تھے ایک بڑا سا خیمہ نماز اور دعا کے لیے لگا رکھا تھا اس میں سامان وغیرہ آٹا اور سب جمع ہوئے اور پورے دن کا نظام بنا چنانچہ ۱۲ پر نماز ظہر بعد بیان اور دعا بعد ۱۰ پر نماز عصر تجویز ہوئی ۱۲ بجے کھانا کھایا ۵ منٹ کے قریب قیلول اکابرین نے کیا ۷ بجے اذان ظہر ہوئی ۱۲ پر نماز ہوئی ۸ میں دس کم پر مولانا محمد عمر صاحب کا اردو میں بیان ہوا جو چالیس منٹ ہوا اس کے بعد حضرت جی مدظلہ کی بڑی رقت آمیز دل دہلانے والی دعا ہوئی حضرت جی مدظلہ کا توارادہ یہ تھا کہ دعا بھی مولانا محمد عمر صاحب لمبی سی کرادیں مگر قاضی جی مدظلہ اور بعض احباب کے اصرار پر منظور فرمالیا الحمد للہ دعا کے بعد کوئی طبیعت پر تکان یا کوئی اثر کسی قسم کا نہیں ہوا یہ دعا ۵ منٹ کے قریب ہوئی اس کے بعد سب حضرات انفرادی طور پر اور دو وظائف اور دعا درود میں مشغول ہو گئے سو اسی بجے اذان عصر ہو کر ۵ منٹ بعد ۱۲ پر نماز عصر ہوئی اس کے بعد پھر سب ساتھی رونے دھونے میں مشغول ہو گئے غروب کے بعد سامان رکھ کر استنجار و وضو سے فارغ ہو کر ۱۲ بج کر ۳ منٹ پر عرفات سے روانہ ہوئے الحمد للہ خوب سکون و اطمینان و راحت سے پون گھنٹہ بعد (یعنی سوانح کے) بیمیت مزدلفہ مسجد مشعر حرام کے قریب پہنچے جگہ بھی خوب اچھی تھی پانی بھی قریب تھا اولاً مغرب بعد عشاء پڑھی پھر کھانا کھایا اور تھوڑی دیر حضرت جی مدظلہ نے اس رات کی فضیلتیں سنائیں ۵

(مکتوب محررہ ۱۱ رذی الحجہ دوشنبہ ازمنی)

گیارہ ذی الحجہ دوشنبہ میں حضرت مولانا طواف کعبہ کے لیے تشریف لائے اور اس سے فارغ ہو کر جناب بھائی سعدی صاحب کے مکان پر آکر آرام کیا۔

۲۰ ۲۱ ۲۲ رذی الحجہ (یکم دو تین دسمبر) میں مسجد خفاڑ کا سہ روزہ اجتماع رہا چالیس جماعتیں اس اجتماع نے نکلیں حضرت مولانا نے ان میں آخری بیان اور دعا فرما کر جماعتوں کو رخصت کیا۔ مکہ مکرمہ کے زمانہ قیام میں آپ کا معمول یہ رہا کہ صبح بعد نماز فجر تھوڑی دیر آرام کے بعد ناشتہ سے فارغ ہوتے اور پھر اپنی نشست گاہ پر تشریف لاکر ملاقاتیں فرماتے بعد ازاں وضو وغیرہ سے

فارغ ہو کر عربی پانچ بجے مسجد حفاٹر سے حرم شریف جاتے اور نماز ظہر وہاں پڑھ کر مدرسہ صولتیہ آکر کھانا کھاتے اور عصر تک آرام کرتے۔ بعد عصر آنے والے احباب سے خصوصی و عمومی ملاقاتیں فرما کر نماز مغرب سے نصف گھنٹہ قبل حرم شریف کے لیے روانہ ہو جاتے، مغرب و عشاء کے مابین کسی سے ملاقات حتیٰ کہ مصافحہ بھی نہ فرماتے اور کابل یکسوئی کے ساتھ نوافل میں مشغول رہتے۔ نماز عشاء سے فارغ ہو کر مسجد حفاٹر آمد ہوتی۔ اس سفر میں حضرت مولانا نے چونکہ رات کا کھانا بالکل بند کر رکھا تھا اس لیے آپ تو دسترخوان پر تشریف نہ لے جاتے تاہم دیگر رفقاء و خدام جس میں بڑی تعداد عربوں اور غیر عربوں کی ہوتی تھی شریک دسترخوان ہوتی اس کے بعد آنے والے چوبیس گھنٹوں کا مشورہ اور جماعتوں کا نظام عمل بنایا جاتا۔

سفر مدینہ منورہ ۲۲ ذی الحجہ ۱۴۴۱ھ دسمبر ۱۹۲۰ء کی شام میں حضرت مولانا مع اپنے رفقاء اور تبلیغی احباب مکہ مکرمہ سے مدینہ منورہ کے لیے روانہ ہوئے۔ نماز عشاء رابع میں ادا کی۔ اور شب میں یہاں قیام کے بعد صبح بدر کے لیے روانہ ہوئے اور چند گھنٹے بعد مدینہ منورہ پہنچ گئے۔ حضرت شیخ نور اللہ مرقدہ کا قیام اس زمانہ میں مدینہ منورہ تھا آپ نے مولانا کی علالت اور ضعف کو دیکھتے ہوئے مسجد نور (جہاں آپ کا قیام تھا) تحریری طور پر اطلاع بھیجی کہ میں خود کل صبح ملاقات کے لیے آؤں گا، آپ نہ آئیں۔ مگر حضرت مولانا نماز ظہر سے قبل ہی مدرسہ علوم شرعیہ پہنچ گئے اور حضرت شیخ سے ملاقات کے بعد حرم نبوی شریف میں نماز ظہر ادا کر کے مسجد نور واپس آ گئے۔

حضرت شیخ نور اللہ مرقدہ کے اس اطلاع نامہ کی نقل یہ ہے :

”مکرم و محترم مولانا الحاج انعام الحسن صاحب مدظلہ شکم! بعد سلام مسنون میرے سے ملنے کے لیے آپ آنے کا ارادہ ہرگز نہ کریں، میں آج ہی حاضر ہوتا مگر آپ کا نظام معلوم نہیں اس لیے میں تو کل منگل کی صبح کو ۳ بجے آپ کے یہاں آنے کا ارادہ کر رہا ہوں، میرا خیال تو کچھ پہلے کا تھا مگر دوستوں نے کہا کہ آپ کے سونے کا وقت ہے، چائے اور ظہر کے بعد کا کھانا مع اپنے خدام کے وہیں کھاؤں گا اور کھانے کے بعد واپس آ جاؤں گا۔ اس لیے کہ عصر کے بعد

بہت جمع ہوتا ہے۔ آپ کے سلام کے لیے ہمارے اہل الرائے کی رائے یہ ہے کہ ۱۱؎
 سے پہلے آجائیں اور مغرب کے بعد واپس چلے جائیں اس لیے کہ اور کوئی وقت
 ایسا نہیں کہ جس میں عورتوں کے ہجوم سے امن ہو آئندہ آپ کی اور آپ کے
 اہل الرائے کی جو رائے ہو، رفقاء سے سلام سنوں کہہ دیں اور اب تو انشاء اللہ تعالیٰ
 سب سے نیاز حاصل ہوگا۔ میری حاضری کے نظام میں آپ کوئی تغیر فرمانا چاہیں
 تو فرمادیں۔ والسلام حضرت شیخ الحدیث۔ بقلم حبیب اللہ شب دو شنبہ ۲۳ رذی الحجہ ۱۳۹۶ھ

مدینہ منورہ کے اس قیام میں معمول کے مطابق مسجد نور کا سالانہ اجتماع بھی ہوا جس سے اکتیس چالیس ملک
 بیرون ملک کے لیے نکلیں ایک ماہ مدینہ منورہ قیام کے بعد ۲۲ محرم ۱۳۹۶ھ (۳ جنوری ۱۹۷۷ء) میں مدینہ منورہ سے
 مکہ مکرمہ کے لیے واپسی ہوئی۔ یہاں مسجد خفاہ میں قیام ہوا، چار یوم بعد حضرت شیخ رحمہ بھی مولانا سید
 ابوالحسن علی ندوی اور قاضی عبدالقادر صاحب وغیرہ کی معیت میں مکہ مکرمہ تشریف لے آئے اور
 پانچ صفر (۱۵ جنوری اتوار) میں حضرت مولانا کی ہندوستان روانگی کے بعد آپ مدینہ منورہ واپس
 تشریف لے گئے۔ حضرت مولانا نے دو یوم رہی اور کراچی میں قیام فرمایا اور پھر آٹھ صفر
 (۸ جنوری) میں پی، آئی، اے سے دہلی کے لیے روانہ ہو گئے۔ دہلی کے مطابق پرزیر دست
 جمع تھا، یہاں آپ نے دعا فرمائی اور مرکز نظام الدین آ گئے۔

حضرت شیخ نور اللہ مرقدہ اس اختتام سفر کی تفصیلات اپنے روزنامہ میں اس طرح تحریر
 فرماتے ہیں،

”۳ جنوری شنبہ میں صبح کی نماز کے بعد مولوی انعام اور ان کے رفقاء مدینہ منورہ
 سے چل کر تقریباً ۱۲ گھنٹہ میں بدر پہنچے، وہاں پہلے سے اجتماع اور ناشتہ کی دعوت
 تھی ۱۳ بجے وہاں سے چل کر مسجد خفاہ پہنچے، اپنی ظہر کی نماز پڑھی اور کھانا کھایا

مولانا زبیر احسن صاحب اس موقع پر ہندوستان نہ آکر حضرت شیخ رحمہ کے ساتھ مدینہ منورہ چلے گئے تھے۔
 اسی سفر میں آپ کو یکم ربیع الاول ۱۰ فروری جمعہ میں حضرت شیخ رحمہ نے اجازت بیعت مرحمت فرمائی اور
 پھر ۲ ربیع الاول یکم مارچ میں موصوف دہلی واپس ہوئے۔

عصر کے بعد حرم شریف آگئے اور طواف وسیحی کی مولانا انعام صاحب نے ۵ جنوری
 اتوار میں نماز عصر مسجد صولتیہ میں پڑھ کر دیوان میں زکریا سے الوداعی مصافحہ کیا اور زکریا
 کے کہنے پر الوداعی دعا کرائی جس میں عموماً سب کو رقت ہوتی مصافحہ کے بعد وہ اپنے
 رفقاء کے ساتھ جدہ چلے گئے اور وہاں مغرب کے بعد کھانے سے فارغ ہو کر آرام
 کیا، اگلے دن نماز فجر مطار پر پڑھ کر طیارہ پر سوار ہو گئے اور پاکستانی وقت سے
 ایک بج کر ۲۵ منٹ پر کراچی پہنچے۔ مطار پر طہر کی نماز پڑھی اور پھر یہاں سے تمام
 رفقاء مکی مسجد چلے گئے البتہ مولانا انعام صاحب وغیرہ رفقاء نے بھائی یوسف
 رنگ والوں کے یہاں کھانا کھایا اور بعد عصر مکی مسجد پہنچ کر نکاح پڑھائے
 بدھ ۱۸ جنوری کو صبح دس بجے سے ۱۲ بجے تک مکی مسجد میں ہونے والے اجتماع
 میں مولوی محمد عمر نے ہدایات دیں اور مولانا انعام صاحب نے رقت آمیز دعا کی
 اس مرتبہ مکی مسجد کامپان کاروں سے خالی کر دیا گیا تھا مگر پھر بھی مجمع کو کافی نہ
 ہوا اجتماع سے فارغ ہو کر اول وقت نماز عصر پڑھ کر مطار کے لیے روانہ ہوئے
 نماز مغرب مطار کراچی پر پڑھی اور آٹھ بجے دہلی کے مطار پر پہنچے سردی سخت
 تھی مگر مجمع لاتعداد تھا طیارہ سے اتر کر دعا کرائی اور سیدھے تنگلہ والی مسجد پہنچے
 وہاں بھی مختصر دعا کرائی اور گھر میں چلے گئے اور پھر واپس آکر حج کے میں خواص
 سے مصافحہ ہوا۔

دسواں حج اجتماع رائے ونڈ میں شرکت اور حج زیارت کے قصد سے حضرت مولانا اس مرتبہ
 ۳۱ رزی قعدہ ۱۳۹۹ھ ۲۶ ستمبر ۱۹۷۹ء میں دہلی سے بذریعہ طیارہ روانہ ہو کر لاہور
 رائے ونڈ اور کراچی ہوتے ہوئے ۳۱ رزی قعدہ ۱۳۹۹ھ کو براقواس میں جدہ پہنچے کراچی سے
 اڑان کے بعد جہاز میں کچھ خرابی پیدا ہوئی جس کی وجہ سے اس کو مطار کراچی واپس آنا پڑا
 اور پھر دوبارہ اپنی منزل کو روانہ ہوا۔ حضرت شیخ نور اللہ مروتہ کی معیت کی سعادت تمام قافلہ کو
 حاصل رہی اور آپ کی سرپرستی میں یہ سفر ہوا۔ مولانا محمد عمر صاحب مولانا زبیر الحسن الحاج بھائی
 ابوالحسن، راقم سطور محمد شاہد، مولوی حبیب اللہ، مولوی نذیر، مولوی یوسف تتلی افریقی وغیرہ

اس قافلہ کے افراد تھے۔ جدہ پہنچ کر فوراً ہی مکہ مکرمہ روانہ ہو گئے اور شام تک طواف و سی سے فراغت پائی۔

شنبہ ۱۳ اکتوبر میں حضرت شیخ رحمۃ اللہ علیہ مدینہ منورہ روانہ ہو گئے اور حضرت مولانا نے مکہ مکرمہ میں قیام فرمایا۔ ذی الحجہ کا دوسرا ہفتہ ادائیگی حج کی مصروفیت میں گزرا۔

۱۷ ذی الحجہ ۸۱، نومبر جمعرات، میں مسجد خفاڑ کا سالانہ اجتماع شروع ہوا، اگلے دن بعد نماز مغرب مولانا محمد عمر صاحب نے روانگی کی ہدایات دیں اور پھر حضرت مولانا کا اختتامی بیان ہو کر دعا ہوئی۔ چالیس جماعتیں اس موقع پر راہ خدا میں نکلیں

دس نومبر (۱۹ ذی الحجہ شنبہ) میں حضرت مولانا مع قافلہ مدینہ منورہ کے مدینہ منورہ روانگی لیے روانہ ہوئے، روانگی سے قبل حرم شریف گئے۔ بڑے اہتمام سے

طواف فرما کر زمزم کے کنویں پر جا کر خود ہی زمزم پیا، اور پھر خفاڑ واپس ہو کر مدینہ منورہ روانہ ہو گئے۔ مکہ سے مدینہ منورہ تک کا یہ سفر جناب بھائی سعدی صاحب کی جی، ایم سی میں ہوا، اس گاڑی میں حضرت مولانا کے علاوہ مولانا محمد عمر صاحب، مولانا محمد زبیر احسن، مولانا سعید خان صاحب، راقم محمد شاہد، مولانا محمد بن سلیمان جھانگی اور بھائی نور الحق (بھئی والے) تھے۔ رابع میں کچھ دیر قیام کے بعد ظہر کے قریب بدر پہنچے، یہاں کے مرکز میں قیام و طعام اور آرام ہوا۔ اس موقع پر حضرت مولانا نے تمام رفقاء اور استقبال کرنے والے احباب کے مجمع میں کتاب حیات الصحابہ سے جنگ بدر کے واقعات اور شہداء بے بدر کے حالات سنائے موقع اور مقام سامنے ہونے نیز حضرت مولانا کے در و اثر میں ڈوبے ہوئے لب و لہجہ کا اثر بطور خاص سامعین پر ہوا۔ اور ان کی آنکھوں سے بے اختیار آنسو جاری ہو گئے اور چودہ سو سال قبل کا وہ منظر گویا آنکھوں کے سامنے آگیا۔ جب ایک قافلہ دعوت و عزیمت

۱۷ راقم سطور ۱۳ اکتوبر کو حضرت شیخ کی ہمراہی میں مدینہ منورہ حاضر ہو گیا تھا اور اب حج کے موقع پر قاضی عبدالقادر صاحب مرحوم کی معیت میں مکہ مکرمہ حاضر ہوا اور حضرت مولانا کے ساتھ حج کیا اور پھر آپ ہی کے ساتھ ۱۹ ذی الحجہ میں مدینہ منورہ واپس ہوئی۔

اس وادی میں غیرت حق پر قربان اور شہر ہو گیا تھا رجال صدق قواما عاهدوا اللہ علیہ۔
 نماز عصر آپ نے مسجد عیش میں ادا کی اور پھر مدینہ منورہ مسجد نور پہنچ گئے وہاں غسل فرما کر
 نئے کپڑے زیب تن فرمائے اور نماز عشاء سے قبل حرم نبوی شریف حاضر ہو کر صلوٰۃ و سلام پیش
 کیا، عشاء کی ادائیگی ہوئی۔ اور پھر حضرت شیخ رحمۃ اللہ علیہ سے ملاقات کے لیے مدرسہ علوم شرعیہ آمد ہوئی۔
 مدینہ منورہ کے یہ سبیل و نہار بڑے پر لطف اور پرکیر گزر رہے تھے کہ اچانک حکیم محرم الحرام
 ۱۳۴۰ھ (۲۰ نومبر) میں حرم مکہ مکرمہ کا وہ دل دوز سائحہ اور المیہ فاجعہ پیش آگیا جس کا کبھی تصور
 بھی نہیں ہو سکتا تھا، بہت سے تبلیغی احباب اس موقع پر حکومتی تحقیق و تفتیش میں آگے خود مولانا
 سعید خاں صاحب محرم سے ۱۲ محرم تک زیر تفتیش رہے لیکن الحمد للہ باعث طور پر محکمہ تفتیش سے واپس ہوئے۔
 ۱۳ محرم (۳ دسمبر) میں حضرت مولانا اپنے رفقاء کے ساتھ مدینہ منورہ سے بذریعہ طیارہ
 جدہ آئے اور اگلے دن بمبئی کے لیے روانہ ہو گئے۔ یہاں احباب بمبئی نے مسجد کھوکھا بازار چھوٹا
 سونا پور اور جامع مسجد باندوہ میں متعدد چھوٹے بڑے اجتماعات متعین کر رکھے تھے ان سب میں
 حضرت مولانا نے شرکت فرما کر بیانات کیے اور دعائیں کر کر جماعتوں سے رخصتی فرمائی گئی۔
 ۱۴ محرم (۸ دسمبر ہفتہ) کی صبح کو بمبئی سے بذریعہ طیارہ دہلی آمد ہوئی۔

مولانا ذہیر الحسن صاحب نے دہلی پہنچ کر ایک تفصیلی مکتوب راقم سطور کو مدینہ منورہ تحریر
 کیا تھا۔ اختتام سفر کی تفصیلات جاننے کے لیے اس مکتوب کی نقل پیش کی جاتی ہے :

”عزیز محترم مولوی محمد شاہد سلمہ — السلام علیکم ورحمۃ اللہ وبرکاتہ
 خدا کرے تم بخیر ہو۔ الحمد للہ تم الحمد للہ ہم شب بخیر ہیں گذشتہ پیر کو تم سے مسجد نو
 مدینہ منورہ میں رخصت ہو کر ایئر پورٹ پر پہنچے، راستہ میں الحمد للہ کسی قسم کی کوئی
 تفتیش چیکنگ وغیرہ نہیں ہوئی۔ مدینہ منورہ کے ایئر پورٹ پر سب سے پہلے ہم ہی
 لوگ پہنچے اور جہاز میں سوار ہوئے۔ مدینہ منورہ چھوٹنے پر بہت ہی حسرت
 ہے جہاز میں بندہ نے اور حضرت جی نے بہت کوشش کی کہ کہیں سے حرم شریف
 ہی کی زیارت دور سے ہو جائے، مگر افسوس وہ بھی نہ ہوئی۔ ۲۵ منٹ پرواز کے
 بعد جدہ پہنچ کر بھائی شجاع صاحب کے مکان پر پہنچے۔ بھائی سعدی صاحب

حلیم و خیم بھی وہیں پہنچ گئے سب لے کھانا کھایا آرام کیا چونکہ ہم لوگوں کی سیٹیں جدہ سے بمبئی کے لیے جہرات کی تھیں اس لیے خیال ہوا کہ تین دن جدہ میں رہنے کے بجائے مکہ مکرمہ گزارے جائیں لیکن کچھ دیر بعد پروفیسر عبدالرحمن سعودی۔ ایرلائن کے دفتر سے آئے اور بتلایا کہ کل ایک سعودی جہاز بھی جا رہا ہے اس میں بہت سی سیٹیں خالی ہیں۔ چنانچہ مشورہ میں اسی سے جانا طے کر لیا گیا اور مطار کے لیے روانہ ہو گئے۔ جدہ سے وضو کر کے چلے گئے اس لیے طیارہ میں نماز ظہر پڑھ کر کھانا کھایا۔

ہندوستانی وقت کے مطابق رات کے پونے آٹھ بجے ہمارا جہاز بخیریت بمبئی پہنچا، حضرات بمبئی ایئر پورٹ پر موجود تھے، دعا کر اکرم مرکز کھوکا بازار کی مسجد میں پہنچے پرانوں کے مجمع میں حضرت جی مدظلہ اور مولانا محمد عمر صاحب کے بیانات ہوئے جہرات کی شام کو بمبئی کی جامع مسجد میں اجتماع ہوا۔ جمعہ کی صبح میں مولانا محمد عمر صاحب کے گھر جا کر ناشتہ کیا اور پھر وہاں سے تقریباً دس میل کے فاصلہ پر ایک اجتماع میں گئے، شام کو بعد مغرب جماعتوں کی روانگی اور حضرت جی مدظلہ کا بیان ہو کر دعا اور منہاجہ ہوئے۔ ہفتہ کی صبح کو ۶ بجے کی جہاز سے دہلی روانہ ہوئے اور دو گھنٹہ میں بخیریت دہلی ایئر پورٹ پر اترے۔ مطار پر خوب مجمع تھا، وہاں کے حالات کا بہت ہی شدت سے انتظار ہے، بالخصوص مولانا سعید خاں صاحب کی طرف بہت ہی خیال لگا ہوا ہے، خدا کرے حرم نبوی میں اس و اماں ہو گا۔

دکھنوب محرمہ ۱۹ محرم سنہ ۱۴۰۰ مطابق ۱۰ دسمبر ۱۹۷۹ء

حرمین شریفین سے حضرت مولانا کی یہ واپسی بڑے نازک موقع پر ہوئی تھی، سانحہ حرم مکہ مکرمہ کی بنا پر تحقیق و تفتیش اور دارو گیر بھی زوروں پر تھی۔ حضرت شیخ نور اللہ مرقدہ (جو اس وقت بڑی پامردی اور بہت واستقلال کے ساتھ مدینہ منورہ قیام فرما کر تمام احوال و واقعات کا مشاہدہ فرما رہے تھے) بہت ہی متفکر اور بے چین تھے۔ اس فکر اور بے چینی کا کچھ اندازہ ایک مکتوب کی ان چند سطور سے لگایا جاسکتا ہے۔

”مولوی انعام صاحب بہت ہی دعاؤں کی ضرورت ہے اس سے زیادہ کچھ نہیں لکھتا، مولوی سعید بعد عشر روز آتے ہیں اور چپ چاپ بیٹھ کر چلے جاتے ہیں، مجھے ان پر بہت ترس آتا ہے میری سمجھ میں نہیں آتا کہ کیا ہو رہا ہے تم سے اور مولانا محمد عمر صاحب سے خاص طور سے پوچھتا ہوں کہ کیا ہو رہا ہے تبلیغ والوں کے ساتھ جو کچھ ہو رہا ہے وہ پسندیدہ نہیں ہے“

(مکتوب محررہ از مدینہ منورہ مورخہ ۲۱ جنوری ۱۹۸۰ء)

گپا رھواں ج | حضرت مولانا نے اپنی زندگی کا یہ حج ۱۹۸۰ء میں کیا۔ ۱۲ رزی قعدہ۔

(۲۱ ستمبر ۱۹۸۰ء) میں آپ اجتماع رائے ونڈ میں شرکت فرمانے کے لیے دہلی سے پاکستان آئے اور اس سے فارغ ہو کر ۲۶ رزی قعدہ (۲۶ ستمبر شنبہ) میں کراچی سے دہلی العین، ابوظہبی وغیرہ تشریف لے گئے اور یہاں چند روزہ قیام کے بعد ۳ رزی الحجہ (۲ اکتوبر جمعہ) میں جدہ پہنچے اور مطار پر احباب سے ملاقات و عمومی دعا کے بعد مکہ مکرمہ روانگی ہوئی۔ حضرت شیخ نوران شمر قدہ پہلے سے مکہ مکرمہ تشریف فرما تھے، اور ان حضرات کی آمد کے منتظر تھے۔ ۲ رزی الحجہ کا دوسرا ہفتہ مناسک حج کی ادائیگی میں گذرا۔

مولانا زبیر الحسن صاحب اپنی ہمیشہ کو ایک مکتوب میں اس سفر کا حال اور حج کی تفصیل اس طرح تحریر کرتے ہیں:

”۱۶ ستمبر کو تم سے روانہ ہو کر دس یوم پاکستان میں قیام کے بعد ۲۶ ستمبر کو کراچی سے دہلی کے لیے روانہ ہوئے۔ ۶ یوم امارات میں قیام کے بعد ۲ اکتوبر جمعہ کی صبح کو سعودی طیارہ سے روانہ ہو کر تین گھنٹہ بیس منٹ کی پرواز کے بعد جمعہ کی اذان سے قبل اسٹپاک نے حجاز مقدس کی سرزمین پر اتارا۔ نماز عصر اول وقت پڑھ کر بھائی سعدی صاحب کی گاڑی میں مکہ مکرمہ روانہ ہوئے اور مغرب سے پہلے یہاں پہنچ گئے۔ شیخ اباجی سے ملاقات ہوئی۔ صبح سے انتظار میں تھے بہت خوش ہوئے، خوب سینے سے لگایا، بعد مغرب بھائی سعدی کے مکان پر کھانا کھایا اور وہیں شب میں آرام کیا۔ ۳ دن مکہ قیام کے بعد ۸ رزی الحجہ کی صبح کو منی گئے۔“

۱۱ کو مکہ مکرمہ آکر طواف زیارت کیا۔ ۱۳ رزی الحجہ میں بعد عصر رمی کر کے مکہ مکرمہ آ گئے۔
الحمد للہ حج بہت ہی عافیت و سہولت اور راحت کے ساتھ ہوا۔

(مکتوب محررہ از مکہ مکرمہ)

۲۳ رزی الحجہ جمعرات میں حضرت مولانا مع اپنے دیگر رفقاء مدینہ منورہ تشریف لے گئے اور دو ہفتہ وہاں قیام کے بعد ۹ محرم ۱۳۰۲ھ (۵ نومبر) میں مکہ مکرمہ واپس ہوئے۔

تاریخی اعتبار سے یہاں یہ انکشاف بھی بے حد اہمیت رکھتا ہے کہ حضرت شیخ نور اللہ مرقدہ کے روزنامہ میں سب سے آخری اندراج حضرت مولانا کے اسی سفر کا ہے۔ پھر اس کے بعد نصف صدی سے زائد احوال و واقعات پر مشتمل اس عجیب و غریب روزنامہ میں کسی اور چیز کا اندراج نہیں ہے۔ یہ اندراج ان الفاظ میں کیا گیا ہے :

”آج (۹ محرم، ۵ نومبر جمعرات میں) مولانا انعام الحسن صاحب مع زبیر
مولوی محمد عمر و رفقاء کے فجر کی نماز کے بعد مدینہ سے مکہ مکرمہ کو روانہ ہوئے۔“
(روزنامہ چاند چارم صفحہ ۱۵۹)

چار یوم مکہ مکرمہ قیام کے بعد حضرت مولانا حضرت شیخ نور اللہ مرقدہ کی معیت میں جدہ سے کراچی ہوتے ہوئے ۱۵ محرم میں دہلی تشریف لائے۔ وہاں سے ۳ صفر (۲ دسمبر) میں حضرت شیخ ز اور ۹ صفر (۲ دسمبر) میں حضرت مولانا سہارنپور آئے۔ حضرت شیخ نور اللہ مرقدہ کی ہندوستان میں یہ آخری آمد تھی۔

حضرت مولانا نے گذشتہ حج ۱۳۰۱ھ میں کیا تھا اس کے بعد معمول اور بارہواں حج طے شدہ ضابطہ کے مطابق ۱۳۰۳ھ میں ہونے والا یہ مبارک سفر حضرت مولانا کی علالت اور ناسازی طبع کی بنا پر ملتوی ہو کر اس سال ۱۳۰۵ھ میں ہوا۔

اس سفر کا آغاز سات شوال ۱۳۰۵ھ (۲۶ جون ۱۹۸۵ء) میں دہلی سے ہوا۔ حضرت مولانا مع اپنے رفقاء مولانا محمد عمر صاحب، مولانا زبیر الحسن صاحب، مولانا احمد لاث، مولانا سلیمان وغیرہ دہلی سے مذکورہ تاریخ میں ہانگ کانگ کے لیے روانہ ہوئے اور جاپان، امریکہ، انگلینڈ

میں ہونے والے اجتماعات میں شرکت کے بعد الرذی قعدہ (۳ جولائی) میں سرزمین حرمین تشریف پہنچے۔ تین دن مکہ مکرمہ قیام کے بعد مدینہ منورہ روانگی ہوئی۔ ۵ رذی الحجہ (۲۲ اگست) میں مدینہ منورہ سے حج کا احرام باندھ کر مکہ مکرمہ واپسی ہوئی۔ مدینہ منورہ کے اس بیس روزہ قیام میں حضرت مولانا کی ترغیب پر مولانا محمد عمر صاحب پالن پوری نے کلام مجید کے حفظ کا آغاز کیا۔ جس کے لیے حضرت مولانا نے مسجد نبوی شریف میں ابتدائی آیات پڑھوا کر خیر و برکت اور حفظ میں آسانی و سہولت کی دعا فرمائی۔ مناسک حج کی ادائیگی کے بعد ایک ہفتہ مکہ مکرمہ قیام فرما کر بیس رذی الحجہ (۶ ستمبر) میں دہلی واپس تشریف لائے۔

تیسرا حوالہ

۲۴ شوال ۱۳۲۵ھ (۲۵ جون ۱۹۸۴ء) جمعرات میں آپ مطار دہلی سے براستہ کویت روانہ ہو کر جدہ پہنچے۔ جدہ میں احباب سے ملاقات اور عمومی دعا کے بعد فوراً ہی مکہ مکرمہ کے لیے روانگی ہوئی۔

سات رذی قعدہ (۳ جولائی) شنبہ میں مدینہ منورہ کا سفر ہوا۔ ایک ماہ سے کچھ زائد یہاں قیام رہا۔ مدینہ منورہ کے اس زمانہ قیام میں مولانا محمد عمر صاحب نے کلام اللہ شریف کی آخری آیت حضرت مولانا کو سنا کر اپنے حفظ کی تکمیل کی۔ ختم کلام مجید کی یہ محاسن حرم نبوی شریف میں ۲۹ رذی قعدہ اتوار میں منعقد ہوئی تھی۔

پانچ رذی الحجہ میں حضرت مولانا حج کا احرام باندھ کر مکہ مکرمہ تشریف لائے اور چھ سے گیارہ تک مناسک ارکان حج میں مشغول رہے۔ بعد ازاں ۱۴ رذی الحجہ (۱۳ اگست) جمعرات میں جدہ سے بمبئی ہوتے ہوئے جمعہ کے دن بنجر و عافیت دہلی واپسی ہوئی۔

چودھواں حج

اس حج مبارکہ کے لیے حضرت مولانا ۲۶ شوال ۱۳۲۹ھ (دیکم جون ۱۹۸۹ء) جمعرات میں دہلی سے جدہ کے لیے روانہ ہوئے۔ حضرت مولانا کے ساتھ دیگر متعدد رفقاء کے علاوہ مولانا محمد عمر صاحب پالن پوری، مولانا زبیر الحسن، مولوی محمد سعد سلمہ، مولوی احمد لاٹ اور مولوی محمد عمار سہارنپوری، مولوی محمد بن سلیمان جھانگی وغیرہ تھے۔ مطار جدہ پر اہل تعلق بڑی تعداد میں موجود تھے۔ حضرت مولانا نے طویل دعا فرمائی اور پھر مکہ مکرمہ روانہ ہو گئے۔

مولانا محمد زبیر حسین صاحب راقم سطور کے نام اپنے مکتوب میں اس سفر کے احوال اور غرہ وغیرہ کی تفصیلات اس طرح تحریر کرتے ہیں،

۴ جمعرات کی صبح کو ساڑھے نو بجے تم سب سے رخصت ہو کر ایئر پورٹ پہنچے اور جلد مراحل سے فراغت کے بعد گیارہ بجے جہاز پر سوار ہوئے۔ ٹھیک مارہ بجے جہاز نے پرواز شروع کی اور پانچ گھنٹے کی پرواز کے بعد بہت آرام سے جدہ مطار پر اترے اور ڈیرہ گھنٹے میں جدہ سے مکہ مکرمہ اپنی قیام گاہ پر پہنچ گئے ادنیٰ سے چلنے کے ایک گھنٹہ کے بعد ظہر کی نماز سے قبل احرام باندھا اور نماز پڑھ کر عصر کی نیت کر لی تھی۔ بھائی عمار، مولوی احمد لاٹ گیارہ آدمیوں کا قافلہ جہاز سے اترنے کے بعد بس میں بیٹھ کر دوسری جگہ چلے گئے تھے، ہمارا سامان بستر، بکس سرانگے ساتھ چلا گیا تھا۔ ان حضرات کو فراغت میں کافی دیر لگی۔ یہ رات کو ڈیرہ بجے کے قریب مکہ مکرمہ پہنچے، ہم لوگوں نے مکہ مکرمہ پہنچ کر عصر کی نماز پڑھی، سب اتنی عصر کے بعد ملاقات کے لیے آتے رہے مغرب کے بعد تھوڑی دیر آرام کیا، عشاء کی نماز قیام گاہ ہی میں پڑھی اور پھر کھانا کھا کر عمرہ کے لیے حرم گئے اور ایک گھنٹہ کے اندر طواف و سعی سے بہت آرام و اطمینان سے فراغت ہو گئی۔ قیام گاہ پر آکر حلق کرایا پھر آرام کیا۔ یہاں آنے کے بعد ڈاکٹر محسن کے ذریعہ حافظ کرامت اللہ کے یہاں فون کر دیا تھا کہ ہم لوگ خیریت سے پہنچ گئے جس کی اطلاع آپ سب کو ہو گئی ہوگی۔ کل جمعہ کی نماز حرم شریف میں پڑھی، گرمی یہاں پر خوب شدید ہے بغیر ایئر کنڈیشن کے رات دن کاٹنا مشکل ہے۔ کل جمعہ کے دن عشاء کے بعد ہم لوگ حضرت جی کے ساتھ بھائی سعدی کے گھر گئے تھے پہلی منزل پر والدہ عثمان اور ان کی نانی سے ملاقات ہوئی، بات تو کچھ نہیں ہوئی، چپ چاپ سب بیٹھے رہے، بھائی شمیم، زعیم، حشیم، حلیم اور والدہ شمیم اور والدہ سلیم یہ سب بھی آگئی تھیں، یہ بھی بیٹھی رہیں اس کے بعد دوسری منزل پر گئے وہاں پھوپھی طاہرہ موجود تھیں، گھر میں واقعی بھائی سعدی

کے نہ ہونے سے بے رونقی سی چھائی ہوئی ہے سب میں مگر رونق نہیں ہے
 اللہ ہی رحم فرمائے: والد صاحب مدظلہ پر ایک آدھے دن تو خوب تکان رہی
 لیکن جو سہم اور فکر تھا وہ الحمد للہ عمرہ کے بعد ختم ہو گیا، نیند رات کو بھی
 آجاتی ہے اور فجر کے بعد بھی آجاتی ہے اور آج دن میں بھی آگئی تھی مگر ضعف
 اور کمزوری خاصی ہے۔ ظہر عصر میں تو گرمی کی وجہ سے حرم جانے کی
 ہمت نہیں ہوتی مغرب کی نماز سے پندرہ منٹ پہلے تشریف لے جاتے ہیں اور عشاء کی
 نماز کے بعد تشریف لاتے ہیں عشاء کے بعد کھانے سے فارغ ہو کر ہاتھ کی گاڑی پر طواغی
 کر کے آئے ہیں۔ (اقتباس مکتوب مولانا زبیر صاحب محرمہ ۳ جون ۱۹۸۹ء)

اس سفر میں حضرت مولانا نے حرم محترم کے قریب ہونے کی وجہ سے شیخ عبدالعسلام
 صاحب کے مکان پر قیام فرمایا۔ موصوف مکہ مکرمہ کے مقیمین اور قدیم رفقاء تبلیغ میں سے ہیں۔
 نو دن مکہ مکرمہ قیام کے بعد ۱۲ جون شنبہ میں حضرت مولانا اپنے وسیع قافلہ کے ساتھ جواہر پاکستان
 بنگلہ دیش و ہندوستان پر مشتمل تھا، مدینہ طیبہ کے لیے روانہ ہوئے۔ نماز فجر حرم مکہ مکرمہ میں ادا۔
 کر کے وہیں سے مختلف گاڑیوں میں سوئے طیبہ روانگی ہوئی۔ چار گھنٹہ میں مسافت طے کر کے
 مسجد نور پہنچے، نماز ظہر حرم نبوی شریف میں ادا کی، اور بارگاہ نبوی میں صلوٰۃ و سلام پیش کیا
 ایک ماہ مدینہ طیبہ میں قیام کے بعد نو جولائی مطابق پانچ ذی الحجہ اتوار میں حج کا احرام باندھ کر
 مکہ مکرمہ واپسی ہوئی۔ سات ذی الحجہ میں مناسک حج کی ادائیگی کے لیے سنی تشریف لے گئے اور عرفات
 کے میدان میں بڑی رقت آمیز دعا کرائی جس میں بہت سے ملکوں کے سینکڑوں جماعتی احباب اور
 رفقاء تبلیغ شریک تھے۔ حج سے فراغت پا کر دو ہفتہ مکہ مکرمہ قیام رہا۔ یکم محرم ۱۴۱۰ھ مطابق ۱۲ اگست
 ۱۹۸۹ء میں ہندوستان واپسی ہوئی۔

اس سفر حج کے لیے حضرت مولانا ۲۲ شوال ۱۴۱۰ھ (۸ مئی ۱۹۹۱ء) بدھ میں
 پندرہواں حج دہلی سے کراچی تشریف لے گئے اور دو یوم کی مسجد قیام کے بعد جدہ روانگی ہوئی
 چند گھنٹے جدہ گزار کر مکہ مکرمہ تشریف لے گئے۔ حرم مکہ مکرمہ میں جمع کی کثرت اور ہجوم کی بنا پر احباب
 نے مدیر شرطۃ الحرم سے عربیہ (پھیہ دار کرسی) پر طواف کی اجازت لے رکھی تھی جس سے بڑی سہولت

سن کر بتلایا کہ خرابی کا اکثر ایسے موقعوں پر بہانہ ہوتا ہے۔ ریاض میں جب مسافر طیارہ میں کم رہ جاتے ہیں تو ان کو کسی جیلہ سے اتار کر دوسرے جہاز میں منتقل کر دیتے ہیں جس میں نسبت مسافر زیادہ ہوتے ہیں اور جگہ بھی ہوتی ہے۔

مطار جدہ سے میدھے شیخ فاضل بیسوی کے مکان پر پہنچے۔ کھانا کھا کر مشورہ سے ملے ہوئے صبح اول وقت مکہ مکرمہ روانگی ہوگی۔ چنانچہ بعد طعام آرام ہوا۔

۲۶ شوال ۱۴۸۰ الوداع۔ نماز فجر مولوی احمد لٹ نے پڑھائی اور پھر مختلف گاڑیوں سے صبح سویرے چائے ناشتہ کے بعد مکہ مکرمہ کے لیے روانہ ہو کر حرم شریف کے قریبی ہوٹل — فندق شبراہ پہنچے کہ یہاں ہی قیام ملے ہے، ہمارے عرب میزبانوں نے اس کا پورا ایک فلیٹ کرایہ پر لے لیا تھا۔ نماز عصر پڑھ کر ایسے کے عربی حضرت جی مدظلہ مع رفقاء حرم شریف تشریف لے گئے۔ طواف نماز مغرب سے قبل اور سعی بعد مغرب فرمائی، شیخ عثمان نے عربیہ پر طواف وغیرہ کا اجازت نامہ حضرت جی مدظلہ اور مولانا زبیر صاحب کے لیے بنوا رکھا تھا، حضرت جی مدظلہ کے اجازت نامہ

بے حضرت مولانا انعام الحسن صاحب کو اپنی حیات میں یوں تو بہت سے جانثار خدمت گزار خدام ملے لیکن حال سے چند سال قبل جو چند نوجوان عرب ملے واطاعت شعاری، فرمانبرداری میں جس طرح متفرد و ممتاز تھے، اسی طرح حضرت مولانا کی مزاج شناسی اور آپ سے عشق کی حد تک وابستگی میں بھی اپنی مثال آپ تھے اور بلا مبالغہ ان نوجوانوں نے لازوال محبت کی ایک نئی تاریخ مرتب کر دی تھی، لاکھوں افراد کے شامل اجتماعات میں جب حضرت مولانا کی کار جمع اور ہجوم کے بے پناہ سمندر میں پھنس جاتی تھی، تو ان نوجوانوں کا کئی کئی کیلو میٹر تک دیوانہ وار پیدل بھاگتے ہوئے راستہ کو صاف کرنا اور کار کو اس ہجوم سے سلامتی کے ساتھ باہر نکال لانا آج تک نظروں میں سما یا ہوا ہے ان نوجوان عربوں کے نام یہ ہیں۔

• شیخ عبدالعزیز بوقس • شیخ عبداللہ حسن ربوعی •
• شیخ عثمان محمد عبداللہ زارغ • شیخ فاضل فواز بیسوی •

جَزَاهُمُ اللّٰهُ تَعَالٰی اَحْسَنَ الْجَزَاءِ ۔

میں یہ بھی تھا کہ تقبیل جبراسود میں مسعدت کی جائے۔ چنانچہ حرم شریف کی پولیس اور مراقب خود ہی ہتھام کرتے اور جگہ بنا کر ملتزم اور جبراسود تک پہنچاتے۔ احقر بھی اس موقع پر حضرت جی مدظلہ کے ایک جانب ہوتا تھا اس لیے ملتزم اور جبراسود تک رسائی ہو جاتی تھی فالحمد للہ علی ذلک اس اجازت نامہ کی اصل کاپی احقر کے پاس محفوظ ہے۔

روزانہ کا معمول حضرت جی مدظلہ کا ایک طواف کا تھا۔ ساتویں شوط کے بعد ملتزم اور پھر جبراسود پر تشریف لے جاتے اور پھر حرم شریف میں جگہ بدل بدل کر بیٹھتے تاکہ مجمع اکٹھا نہ ہو اور سکون و یکسوئی کے ساتھ نوافل اور دعا و اذکار میں مشغول رہیں لیکن اس کے باوجود بھی مجمع ایکدم جمع ہو جاتا۔

• ۲۷ شوال ۱۹ سپر، آج دوپہر کھانے کے بعد جب آرام کے لیے لیٹے تو حضرت جی مدظلہ کے سینہ میں چھین ہوئی، جو کچھ دیر بعد ٹھیک ہو گئی۔ شیخ غسان نے آکسیجن مشین جو کسی عرب نے بھجوائی تھی حضرت جی کو دکھائی کہ اب یہ احتیاطاً جناب کے لیے سنگوائی لگئی ہے۔ لیکن الحمد للہ آخر سفر تک اس کے استعمال کی نوبت نہیں آئی۔ اس سفر کی پہلی نماز نماز عصر آج احقر نے حضرت جی مدظلہ کو پڑھائی اور یاد پڑتا ہے کہ عمر بھر کی پہلی نماز ہے کیونکہ اس سے پہلے کبھی احقر کو نماز کی امامت یاد نہیں۔

• ۲۸۔ ۲۹ منگل۔ آج گھر کی مستورات چچی صاحبہ اہلیہ مجتہدہ بھائی شمیم صاحب مرحوم و اماں طاہرہ نیز اہلیہ بھائی حشیم و علیم صاحبان فندق شبرا میں حضرت جی مدظلہ سے ملاقات کے لیے آئیں۔

• ۲۹۔ ۳۱ بدھ۔ بھائی شمیم صاحب کے حادثہ انتقال کے بعد یہ ہم لوگوں کی پہلی آمد تھی اس لیے آج صبح شاہد عثمان، نعمان مدرسہ صولتیہ آئے اور کچھ دیر دیوان میں۔ بعد تعزیت بھائی شمیم صاحب مرحوم ٹھہر کر اوپر چچی صادقہ صاحبہ کے پاس تعزیت کیلئے گئے۔

• یکم ذی قعدہ ۲۲ جمعرات۔ دعوت ناشتہ پر مکان بھائی علیم صاحب یہاں سے ناشتہ کے بعد پہلی مرتبہ سہارنپور فون کر کے خیر و عافیت معلوم کی۔

• ۲ ذی قعدہ ۲۳ جمعہ: دعوت ناشتہ پر مکان بھائی حشیم صاحب ناشتہ کے بعد وہیں غسل

کر کے فذق شیر آئے، کئی دن سے مشورہ ہو رہا تھا کہ مدینہ منورہ کب چلیں مفتی صاحب کی رائے بھی کہ ابھی ایک ہفتہ مزید قیام کر لیں کیوں کہ پھر یہاں اثر دھام ہو جائے گا۔ مولانا سعید خاں صاحب کی رائے تھی کہ بس جلدی چلیں اور کل شنبہ طے کر دیں۔ بالآخر مشورہ کے بعد طے ہوا کہ کل صبح حرم شریف میں نماز فجر ادا کر کے فوراً مدینہ منورہ روانہ ہو جائیں۔

• ۳۔ ۲۴۔ شنبہ۔ بعد نماز فجر مختصر ناشتہ کے بعد بھائی اعلم صاحب کی گاڑی میں۔

حضرت جی، مولانا زبیر احسن، مولوی سعید، مولانا سلیمان اور پروفیسر عبدالرحمان کے لڑکے سلمان کی گاڑی میں شاہد عثمان، نعمان، بھائی شفیق اور دیگر حضرات متفرق گاڑیوں میں مدینہ طیبہ کے لیے روانہ ہوئے، راستہ میں دو جگہ پانی اور پٹرول کے لیے چند منٹ ٹھہر کر سیدھے قیام پونچے، وہاں وضو، استنجاء سے فارغ ہو کر نوافل ادا کر کے حرم نبوی شریف جدید باب جبریل سے متصل برید کے قریب۔ عمارت نویسی کی پہلی منزل میں قیام گاہ پر پہنچے۔ یہ تین منزلہ عمارت حرم شریف کے قریب سب سے نزدیک عمارت ہے جو اوقاف کی ہے اور عرب میزبانوں نے اس کو کرایہ پر لیا ہوا ہے اس کی پہلی منزل پر ایک کمرے میں حضرت جی مدظلہ، دوسرے میں مفتی صاحب، تیسرے میں مولوی زبیر، شاہد عثمان، نعمان ہیں۔ دوسری منزل میں پاکستانی حضرات بھائی عابد الوہاب، بھائی افضل وغیرہ ہیں۔ بعد عصر حضرت جی مدظلہ کے ساتھ مواجہہ شریفہ پر حاضری ہوئی اور پھر اقدام عالیہ میں نماز مغرب تا نماز عشاء، رہ کر بعد نماز عشاء، صلوٰۃ و سلام اقدام عالیہ میں پڑھ کر واپسی ہوئی اور روزانہ کا یہی معمول قرار پایا۔

آج حضرت جی مدظلہ نے عثمان، نعمان سے فرمایا کہ اپنی چالیس نمازیں پوری کر لو۔ جس پر انھوں نے شنبہ مغرب سے شروع کر کے اتوار عصر تک پوری کر لیں۔

• ۴۔ ۲۵۔ اتوار۔ مکہ مکرمہ میں احقر نے خواب دیکھا تھا کہ حضرت جی مدظلہ نے مجھے

ایک بہت خوبصورت کتاب مرحمت فرمائی جس پر بہت سنہرے حروف میں ”مجموعہ خطبات

المجمعہ“ لکھا تھا، آج یہ خواب سنایا تو بھرائی ہوئی آواز میں فرمایا، بہت اچھا اللہ مبارک کمرے۔

• ۵۔ ۲۶۔ پیر۔ مختلف احباب اور ذمہ دار حضرات دن بھر ملاقات کے لیے حضرت جی

مذللہ کے پاس آتے رہے، مشورے بھی ہوئے۔ اور معمول کے مطابق مغرب سے عشاء تک حرم شریف رہے۔

۶۔ ۲۷ منگل۔ آج احقر نے حضرت شیخ رحمۃ اللہ علیہ کی زیارت کی دیکھا کہ کچے گھر میں پلنگ پر صحن میں تشریف فرما ہیں۔ بڑے چبوترے پر مولانا علی میاں، مولانا منظور نعمانی ہیں۔ میں کچے گھر میں حضرت کے پلنگ کے پاس پہنچا تو دیکھا کہ چھوٹے چبوترے پر چائے کی چار پانچ پیالیاں تشریاں رکھی ہوئی ہیں۔ جنہیں کسی نے چائے پی کر وہیں چھوڑ دیا تھا، مجھے بہت برا محسوس ہوا کہ حضرت کے بالکل قریب گندے برتن رکھے ہوئے ہیں چنانچہ میں نے فوراً ان کو وہاں سے اٹھا کر دور رکھ دیئے۔ اس پر علی میاں نے حضرت شیخ کو مخاطب کر کے فرمایا کہ جب کوئی ان کے حالات لکھے گا تو کس کس خوبی کو لکھے گا، ان کو یہ بھی گوارا نہیں ہوا کہ چائے کی خالی پیالی آپ کے پاس گندی حالت میں ہو، اس پر حضرت شیخ مسکرائے اور کچھ نہیں فرمایا۔

بھائی حلیم جو حضرت جی مدظلہ کو مکہ مکرمہ سے لائے تھے، آج بعد نماز فجر واپس مکہ مکرمہ گئے۔

۷۔ ۲۸ قعدہ ۱۲۸۸ھ۔ آج صبح حضرت جی مدظلہ ۸۔ ۹ بجے استنجے کے تقاضے سے ایکدم اُٹھے، مولوی سلیمان ناشہ تیار کر رہے تھے۔ تنہا بغیر کسی کے پکڑے ہوئے چلنے کی وجہ سے ایکدم چکرائے اور بہت زور سے گرے۔ ناک کے اوپر ہلکی سی خراش آئی۔ چشمہ بھی ٹوٹ گیا۔ جلدی سے لٹایا، ضعف بھی بہت ہو گیا۔ ڈاکٹروں نے معائنہ کیا، بلڈ پریشر بہت گر گیا تھا۔ ان سب چیزوں کی روک تھام کی گئی۔

اس مرتبہ گرنے کا یہ واقعہ ساتویں مرتبہ پیش آیا۔ تین سال میں سات مرتبہ گرے اس سے قبل ۱۳۱۳ھ کو دہلی میں اپنے کمرہ میں یہ واقعہ پیش آیا تھا۔

۸۔ ۲۹ جمعات۔ آج دن بھر خوب ضعف رہا، فرمایا دماغ کام نہیں کر رہا۔ بہت بوجھ ہو رہا ہے۔ معمول کے مطابق حرم شریف گئے، احقر اور مولوی سلیمان صاحب نے سیڑھی سے اترتے ہوئے تھام رکھا تھا۔ اس موقع پر فرمایا کہ پاؤں پر بالکل بوجھ نہیں دیا جاتا

۹۔ ۳۰ جمعہ، آج عزیزان عمار و راشد پھوپھی زبیدہ بعد نماز جمعہ مکہ مکرمہ سے شیخ عبداللہ ربوئی کی گاڑی میں روانہ ہو کر بوقت عشاء مدینہ منورہ قیام گاہ پر پہنچیں۔ حکیم ظفر نے اپنے یہاں رہنے کی پیش کش کی، مگر دور ہونے کی وجہ سے اسی عمارت میں جہاں ہمارا قیام ہے چوتھی منزل پر رہیں۔

آج امام صاحب کے خطبہ کا موضوع سورۃ الاعلےٰ اور سورۃ غاشیہ کی تفسیر اور اس کے فضائل تھا، حاضرین شاہد برمر از سیدنا حمزہ رضی اللہ عنہ بمعیت ارشد سہارنپوری ابن بنتا حکیم ظفر احمد صاحب۔

۱۰۔ یکم صبی شبہ، دعوت ناشتہ بر مکان مولوی حبیب اللہ صاحب مولانا زبیر و شاہد جملہ اہل سہارنپور۔

آج گیارہ بجے صبح حضرت جی مدظلہ مع رفقاء قبا تشریف لے گئے، النوافل کی ادا کی اور دعا کے بعد واپسی ہوئی۔ مولانا سعید خاں صاحب کے یہاں آج شام کے کھانے کی دعوت تھی جو مسجد نور میں ہوئی۔ شاہد عثمان، نعمان، مفتی زین العابدین صاحب مولوی اسماعیل الحاج بھائی ابوالحسن، ملک عبدالوہید، ملک خالد، مفتی عاشق الہی صاحب مولوی حبیب اللہ صاحب شریک دعوت ہوئے۔

۱۱۔ ۲ اتوار، آج مولانا محمد اللہ صاحب کو سہارنپور فون کر کے مدرسہ کی خیریت معلوم کی، حکیم عبدالقدوس صاحب نے سہارنپوری قافلہ و حضرت جی مدظلہ کی آج شام کھانے کی دعوت کی اور کھانا و چاول، رطب وغیرہ قیام گاہ پر لائے، آج بعد طعام مولانا عاشق الہی کے مکان پر احقر مع عثمان و نعمان ارشد کی گاڑی میں گئے، مولانا نے خاطر و تواضع کے بعد اپنی کتابیں اور جدید مطبوعہ تفسیر جلد اول ہدیہ دی۔

۱۲۔ ۳ پیر، جناب الحاج صوفی محمد اقبال صاحب حضرت جی مدظلہ اور مولانا زبیر سے ملاقات کے لیے آنا چاہتے تھے، احقر نے صبح ناشتہ سے قبل کا وقت ان کے لیے تجویز کر دیا تھا، چنانچہ وہ آج صبح عمارت نویں آئے کافی دیر مولوی زبیر کے پاس رہے انھوں نے خاطر تواضع کی، چائے ناشتہ ہوا۔ مولوی حبیب اللہ بھی ساتھ تھے، صوفی صاحب نے اپنی متعدد

کتابیں مولوی زبیر صاحب کو ہدیہ کیں۔ حضرت جی مدظلہ اس وقت آنام فرما رہے تھے ان سے ملاقات نہ ہو سکی، آج صبح مولوی عثمان ابن حافظ صدیق استاد مدرسے فون پر بات کی انھوں نے رجسٹریشن کی تجدید میں مفتی مظفر صاحب کی طرف سے رکاوٹ کی تفصیلات بتلائیں بعد نماز عصر یہ تمام تفصیلات احقر نے حضرت جی مدظلہ کے گوش گزار کر کے دعا کی درخواست کی تو فوراً دعا فرمائی اور کہا کہ دلی بھائی کرامت کو بھی اطلاع کرو۔ چنانچہ بعد مغرب احقر نے حرم شریف سے آکر دہلی فون کیا۔ بھائی کرامت صاحب تو تھے نہیں بھائی سلامت اللہ سے بات ہوئی۔

• ۱۳-۴-۱۳۔ دعاوت ناشتہ بر مکان الحاج بھائی ابوالحسن صاحب، مولانا زبیر و احقر شاہد اور جلد اہل سہارنپور و دیگر خواص مدینہ منورہ نے اس میں شرکت کی۔

• ۱۴-۵-۱۳۔ آج نماز مغرب میں امام صاحب حرم نبوی شریف نے تیسری رکعت میں رکوع سے اٹھ کر طویل دعا بوسینا اور ہر رک کے لیے کرائی، آج یہ دعا شروع ہوئی اور کئی دن تک اس کا سلسلہ جاری رہا۔

بعد نماز عصر حرم شریف جاتے ہوئے حضرت جی مدظلہ نے احقر سے دریافت کیا کہ معلوم ہوا ہے کہ صوفی اقبال آئے تھے مگر ہمارے سے ملاقات نہ ہو سکی۔ ہم سو رہے تھے ان کا گھر کہاں ہے لاؤ ہم ہی ان سے ملاقات کر آئیں۔ میں نے عرض کیا کہ انشاء اللہ وہی آئیں گے مگر اس کے بعد ان کی بیماری کا ایسا سلسلہ شروع ہوا کہ اپنے زمانہ مکان سے باہر مردانہ مکان میں بھی آنا موقوف ہو گیا۔ بلڈ پریشر اور دلی تکلیف وغیرہ کا سلسلہ چل پڑا۔

• ۱۵-۶-۱۳۔ دعا برائے مسلمانان بوسینا در نماز فجر و مغرب منجانب امام حرم، بعد عشاء مولانا تقی صاحب کا دبئی سے فون آیا، ان کو تفصیل سے مدرسہ کے احوال بتلائے۔ آج معمول کے مطابق بعد عشاء، اقدام عالیہ میں جالیوں کے پاس حضرت جی مدظلہ نے صلوٰۃ و سلام پڑھا، اس کے بعد خدام عربیہ اندر تک لے آئے۔ لیکن اذبا وہاں بیٹھنے سے انکار کر دیا اور معمول کے مطابق باب جبریل پر آکر پھر عربیہ پر سوار ہوئے۔ بھائی ذکی صاحب کے ہمراہ آج مقامات متبرکہ کی زیارت کی گئی۔

• ۱۶-۷-۱۳۔ گذشتہ جمعہ کی طرح اس مرتبہ بھی نماز جمعہ جدید حرم شریف میں ادا کی گئی، بھائی

عبد الصمد صاحب نے بہت پہلے جگہ متعین کر لی تھی۔ انام صاحب کا خطبہ حج اور فرصیت حج پر ہوا کھانے کے بعد حضرت جی مدظلہ کی طبیعت ناساز ہو کر چھین شروع ہوئی جس کا سلسلہ عصر تک چلتا رہا جس کی وجہ سے حرم شریف بھی نہیں گئے اور کمرے میں آرام فرمایا۔ آج بھی بوسینا کے مسلمانوں کے لیے بہت گریہ کے ساتھ دعا ہوئی۔

۱۷۔ ۸۔ شنبہ۔ آج حضرت جی مدظلہ کی طبیعت قدرے بہتر رہی۔ صبح اے سی جی کے لیے ڈاکٹر آئے مشین بھی ساتھ لائے مگر وہ خراب تھی اس نے کام نہیں کیا۔ شام کو بوقت عصر ڈاکٹر خواجہ صاحب نئی مشین لے کر آئے اور اے سی جی کی بتلایا کہ کچھ فرق ہے۔ اپنے بڑے ڈاکٹر صاحب سے مشورہ کر کے کل آئیں گے یہ بھی کہنا کہ سابقہ اے سی جی اور موجودہ میں جو فرق ہے یہ معده کی حرانی سے بھی ہو سکتا ہے آج صبح ٹیسٹ کے لیے خون بھی لیا گیا۔ ڈاکٹر خواجہ صاحب کی پختہ رائے یہ تھی کہ یہ تکلیف معده کی وجہ سے ہے اور اسی کی دوا انھوں نے تجویز کی۔

آج صبح حضرت جی مدظلہ نے مولوی زبیر مولوی سلیمان اور احقر کی موجودگی میں سنایا کہ کسی شخص کو خواب میں زیارت ہوئی یہ فرمایا کہ مولوی انعام سے کہنا کہ ہم اس مرتبہ حج تمہارے ساتھ کریں گے، حضرت جی یہ خواب سنا کر خوب روئے۔ آج بعد عصر ضعف کی وجہ سے حرم شریف نہیں گئے نیز ضعف کی وجہ سے قبا بھی نہیں گئے مولوی عمار، راشد عثمان، نعمان وغیرہ گئے۔

۱۸۔ ۹۔ اتوار۔ آمد عزیز عثمان فرزند بھائی سعدی مرحوم ہوٹل او برائے میں قیام ہے۔ ۲۱۔ ذی قعدہ بدھ میں عزیز موصوف مکہ مکرمہ واپس گئے شامی علماء کی ایک جماعت ملاقات کے لیے آئی اور اپنے یہاں کے سخت احوال سنا کر دعا کی گزارش کی۔

۱۹۔ ۱۰۔ پیر۔ بھائی دکی صاحب کے ہمراہ مقامات متبرکہ کی زیارت کی، کچھ زیارات گذشتہ ایام میں کر لی تھیں۔

۲۰۔ ۱۱۔ منگل۔ آمد بھائی حلیم مع عزیزہ فاطمہ سلمہا و اطفال بوقت عشاء۔ قصر المدینۃ الجدید میں قیام ہے۔

• ۲۲-۱۳۔ جمرات ۱۔ آج حضرت جی مدظلہ خلاف معمول از رحام اور ضعف کی وجہ سے
مواجہہ شریفہ پر نہیں گئے بلکہ اقدام عالیہ سے ہی قبل المغرب و بعد العشاء سلام پڑھا۔ نیز نماز مغرب
کی تیسری رکعت میں پہلے کھڑے ہوئے پھر شدت ضعف کی وجہ سے بیٹھ گئے۔ اور بیٹھ کر نماز
پوری کی۔

• ۲۳-۱۴۔ جمعہ ۱۔ سابقہ دو جمعوں کے مطابق آج بھی جمعہ حرم شریف میں پڑھا گیا
امام صاحب کے خطبہ کا موضوع حج اور فضائل حج تھا۔ حضرت جی مدظلہ عربی وقت سے —
۱۱ بجے غسل کر کے حرم شریف گئے اور بعد جمعہ متصلاً واپس آئے اور پھر شام کو ضعف کی
وجہ سے نہیں گئے۔

بعد عصر شیخ عثمان زارع کو کچھ اجاب کو ملاقات کے لیے لائے حضرت جی مدظلہ
نے ان کا استقبال کیا، کھلایا، پلایا، اور دعوت کی بات کی۔ بعد نماز جمعہ بھائی حلیم مع اطفال
واہلیہ واپس مکہ مکرمہ گئے۔

• ۲۵-۱۶۔ اتوار ۱۔ الجزائر کے قدامت آج حضرت جی مدظلہ سے ملے اور وہاں کے سخت
ناگفتہ بہ حالات سنا کر کہ دینداروں پر تشدد ہے داڑھیاں تک زبردستی مونڈ رہے ہیں وہاں
کے لیے دعا کی درخواست کی۔

• ۲۶-۱۷۔ پیر ۱۔ احقر کو آج بخار ہوا ابو شام تک تیز زہ کر شب میں اتر گیا۔ عصر کے وقت
حضرت جی مدظلہ مزاج پُرسی کے لیے مکہ میں تشریف لائے۔

شیخ حمید بدری، بدر کے اہم ذمہ داروں میں سے ہیں انھوں نے حضرت جی مدظلہ کو مع
جملہ رفقاء بدر جانے، شہداء احد کی زیارت اور وہاں کھانے کی دعوت دی لیکن اس کے
لیے ضروری تھا کہ پہلے حکومتی سطح پر اجازت لی جائے۔ چنانچہ رابطہ کر کے اجازت کی کوشش
کی گئی، مگر عدم موافقت رہی۔ آج شیخ حمید بدری کا فون مولانا سعید خاں صاحب کے
نام آیا جس میں انھوں نے تاسف کے ساتھ اس کی اطلاع دی۔ مولانا نے جب حضرت جی
مدظلہ سے اس کی اطلاع دی تو برجستہ فرمایا کہ انشاء اللہ اسی میں خیر ہے۔

• ۲۷-۱۸۔ منگل ۱۔ بستی نظام الدین میں کام کا تذکرہ تھا تو فرمایا کہ بھائی میں تو اپنی

بستی کے لیے بہت دعا کرتا ہوں اللہ تعالیٰ وہاں سے بدعات کو ختم فرمائے اور ان سے دین کا کام لے لے۔

آج مولوی احمد لٹ غینا (جو کینیا سے اوپر افریقی ملک ہے) کے وفد سے ملاقات کرنے گئے۔ جس میں متعدد خواص بھی ہیں۔ مفتی رین العابدین صاحب بھی گئے اور بات کی۔

۲۸۔ ۱۹۔ ۱۰۔ فرمایا ہم تو صنعت کی وجہ سے اس سال حج پر آنے کی ہمت نہیں کر رہے تھے، لیکن حضور صلی اللہ علیہ وسلم نے یوں ارشاد فرمایا کہ بہت اچھا۔ کیا آگئے۔

حضرت مفتی محمود صاحب کے متعلق مولوی سلیمان جھانگی نے۔ خیریت معلوم کی، تو احقر نے بتلایا کہ پلاسٹر دوبارہ لگا ہے۔ اس پر فرمایا کہ میں تو مفتی محمود، مولانا ابراہیم، مولانا صدیق اور علی میاں چاروں کے نام لے کر دعا کرتا ہوں کہ اب تو یہی بڑے رہ گئے۔

آج بعد عصر شیخ عبد الفتاح ابو غدہ کے ممتاز تلامذہ میں شیخ محمد عوامہ وغیرہ ملاقات کے لیے آئے۔ شیخ عوامہ نے اپنی کتاب ”صفحات فی ادب الراے“ حضرت جی مدظلہ کو ہدیہ کی جس کے سرورق پر یہ عبارت تحریر ہے۔

”سماحة مولانا العلامة الاجل البارع حامل راية

الجمع بين العلم والدعوة الى الله تعالى في هذا العصر

سیدی الشیخ مولانا محمد انعام الحسن حفظہ اللہ تعالیٰ

وامتع المسلمین به۔ من راجی دعواتہ محمد عوامہ“

مدینۃ المنورہ ۱۴۱۳ھ / ۲۸/۱۱/۲۰۲۱

۳۰۔ ۲۱۔ جمعہ۔ ادائیگی نماز جمعہ درحرم نبوی شریف۔

مدرسہ علوم شرعیہ جدید تعمیر میں آگیا۔ حضرت شیخ کا ذاتی کمرہ بھی اسی میں شامل ہو گیا۔ کل احقر اور بھائی ابوالحسن نے اندازہ اور حساب سے اس جگہ کی تعیین کر لی تھی جہاں حضرت کی چارپائی رہتی تھی اور قیام ہوتا تھا۔ آج نماز جمعہ احقر نے اسی تعیین شدہ جگہ پر ادا کی، اللہ

الحمد والشكر۔

• یکم ذی الحجہ ۲۲، شنبہ ۱۔ آج سواگیارہ بجے عربی حضرت جی مدظلہ قباشریف لے گئے نماز ظہر کے بعد واپسی ہوئی۔

۲۔ ۲۳، اتوار ۱۔ دعوتِ ناشتہ بر مکان مولوی حبیب اللہ صاحب آج حضرت جی مدظلہ نے مولانا حبیب اللہ صاحب ساکرس (میسوات) کے انتقال کی خبر دی اور فرمایا کہ بہت پرانے آدمی تھے اور بہت ذاکر و شاغل تھے، احقر نے مولوی زبیر صاحب سے کہہ دیا تھا کہ حج کے پانچوں دن بندہ حضرت جی مدظلہ کی گاڑی میں رہے گا۔ چنانچہ انہوں نے مشورے میں اس کی رعایت رکھی۔ اَلْحَمْدُ لِلّٰہِ عَلٰی ذٰلِکَ۔

• ۵۔ ۲۶، بدھ ۱۔ آج بعد نماز عشا الوداعی صلوٰۃ و سلام کے لیے حضرت جی مدظلہ کی معیت میں حاضری ہوئی اور عام معمول سے زیادہ دیر تک صلوٰۃ و سلام پیش کیا گیا۔

• ۶۔ ۲۷، جمعرات ۱۔ آج صبح بعد نماز فجر مختصر سے ناشتہ کے بعد مدینہ منورہ سے مکہ مکرمہ کے لیے روانگی ہوئی۔ شیخ عبدالعزیز بوقس کی نئی گاڑی میں مولوی سلیمان، مولوی زبیر اور حضرت جی مدظلہ، شیخ مجددی کی گاڑی میں مولوی سعد وغیرہ اور فاضل بسیونی کی گاڑی میں محمد شاہد عثمان، نعمان، مولوی احمد لاث وغیرہ اور بقیہ رفتار دیگر گاڑیوں میں تھے۔ کچھ دوسری قسم کی گاڑیاں بھی آگے پیچھے تعاقب میں رہیں۔ مدینہ منورہ کی حدود سے نکلتے ہی چوکی پر سب گاڑیاں روک کر سب کے پاسپورٹ وغیرہ لے کر نام و منبر است لوٹ کیے گئے۔ مولانا سعید خاں صاحب کی گاڑی کو بھی روکا گیا۔ تین گھنٹے میں ۱۰ بجے کے قریب بھائی حلیم کے مکان کعلیہ پہنچے۔ احرام سب نے مدینہ منورہ سے ہی حج کا باندھ لیا تھا۔

بعد عصر کعلیہ سے بازارہ بیت الاحرام شاہد عثمان، نعمان، عمار، راشد چلے ارادہ تھا کہ مغرب حرم شریف کے اندر ادا کر لیں گے مگر ازدحام کی وجہ سے فندق شبرا کے پاس ادا کی اور وہیں سے پیدل صولتیہ آگئے۔ مولانا محمد اللہ صاحب ناظم مدرسہ سے ملاقات ہوئی اور نماز عشا صولتیہ کی مسجد میں ادا کر کے بھائی حشیم کی گاڑی سے کعلیہ پہنچے۔

۲۸۔ جمعہ۔ نماز جمعہ کی ادائیگی کا مشورہ ہوا کہ کہاں ادا کی جائے۔ ایک رائے یہ تھی کہ بھائی حلیم کے مکان پر ادا کریں دوسری رائے یہ تھی کہ قریب کی مسجد میں ہو اس رائے کو ترجیح ہوئی۔ چنانچہ تمام رفقاء نے اسی مسجد میں جمعہ ادا کیا۔ بعد نماز جمعہ امام و مؤذن صاحبان حضرت جی مدظلہ سے ملاقات کے لیے آئے۔

مولانا محمد اسٹر صاحب احقر کے مشورہ سے آج صبح آٹھ بجے بھائی حلیم کے یہاں آگئے تھے، دن بھرہ کر بعد عشاء واپس اپنی قیام گاہ پر پہنچے۔

۲۹۔ ۸۔ شنبہ۔ مشورہ میں یہ طے ہوا تھا کہ حضرت جی مدظلہ مع اپنے خدام جی ایم سی میں اور بقیہ جلد رفقاء، دو بڑی بسوں میں سوار کریں گے۔ چنانچہ اسی ترتیب کے مطابق فہرست بنائی گئی مگر عین وقت پر بس میں کوئی خرابی آگئی جس کی وجہ سے ترتیب بدل کر گاڑیوں میں مٹی جانا ہوا چونکہ دو بسوں کا کرایہ دیا جا چکا تھا اس لیے ان کو چھوڑنا بھی مشکل تھا اس لیے ان کو کہہ دیا گیا کہ بہت جلد دو بسیں لے کر مٹی پہنچ جائیں۔

حضرت جی مدظلہ مٹی سے باہر باہر روانہ ہو کر ۳ منٹ میں شیخ عبدالعزیز بوقس کے مکان پر پہنچے یہ مکان مسجد خیف کے متصل اور حجرات کے قریب ہے اس میں تین کمرے تھے، جن میں کمرہ نمبر ۱ میں حضرت جی مدظلہ مولوی سلیمان اور محمد شاہد ۲ میں مولانا زبیر عثمان نعمان مولوی سعد، راشد مولوی عمار ۳ میں مفتی صاحب اور ایک طویل وسیع صحن میں بقیہ رفقاء کرام مقیم ہوئے بعد مغرب حضرت مولانا ابراہیم صاحب ملاقات کے لیے تشریف لائے کچھ دیر حضرت جی کے پاس ان کے کمرہ میں تشریف فرما رہے اور چلتے ہوئے فرمایا کہ تکمیل مقاصد اور تکمیل اصلاح کے لیے فرمائی جائے اس کے بعد اپنے نواسہ کو آواز دے کر آگے بلایا اور حضرت جی سے اس کا تعارف کر کر دعا کرائی۔ پھر ایک تھیلی جو شروع سے حضرت مولانا ابراہیم صاحب کے ہاتھ میں تھی اچلتے ہوئے حضرت جی مدظلہ کو ہدیہ کہہ کر دی جس میں تین سیب تھے واپس میں حضرت جی نے مولانا سلیمان کے بدست شہد کی شیشی حضرت مولانا ابراہیم صاحب کو ہدیہ بھجوائی جو مولوی سلیمان نے صحن میں پہنچ کر حضرت مولانا ابراہیم صاحب کی خدمت میں پیش کی اور حضرت مولانا نے اپنے نواسہ کو مرحمت فرمادی۔

۹۔ ۳۰ اتوار۔ بیان بعد فجر مولانا سعید خاں صاحب حضرت جی مدظلہ اکثر بیکان میں شریک رہے۔ ۹ بجے مٹی سے روانگی ہوئی۔ جی ایم سی میں حضرت جی مولانا زبیر مولانا سلیمان مولوی سعد شاہ عثمان نعمان رہے عرفات میں خیمہ تک باسانی پہنچے تھوڑی سی زحمت اس وجہ سے ہوئی کہ خیمہ سے متصل دیگر عبا ج کی بسیں کھڑی ہو گئیں تھیں جس کی وجہ سے گاڑی سیدھی خیمہ تک نہیں جاسکی۔ اور اچھا خاصا راستہ تیز دھوپ میں عربیہ سے طے کیا گیا۔

خیموں میں جس کا انتظام شیخ عبدالعزیز شیخ عبداللہ ربوہ اور شیخ غسان وغیرہ احباب کی طرف سے تھا راحت و آرام کی تمام سہولتیں کولر، پنکھے، کھانا، پانی، چائے وغیرہ افسر مستدار میں تھا۔

ڈیڑھ بجے کے قریب حضرت جی مدظلہ کی طبیعت عرفات میں بہت ناسکاز ہوئی ضعف طاری ہوا۔ سینہ میں تکلیف اور شوگر کی زیادتی رہی، بار بار لیٹے اور بیٹھتے تھے۔ کافی دیر یہ حالت رہی۔ ساڑھے تین بجے دعا کا اعلان تھا جس کے لیے مائیکروفون بھی نصب تھے بیس منٹ دعا عربی، اردو میں ہوئی۔ بہت سے عربوں اور غیر عربوں نے دعا دھوپ میں کھڑے ہو کر مانگی۔ مولوی احمد لاٹ کا عرب حلقہ میں بیان تھا اس لیے نماز ظہر کی امامت کی توفیق احقر کو ملی، نماز عصر مولوی احمد لاٹ نے پڑھائی، اس کے بعد ساتھی دعاؤں میں مشغول ہو گئے۔ واپسی مزدلفہ کے موقع پر حضرت جی کی گاڑی اور رفقاء کی بسیں کافی دور سرکاری مہمان خانے کے پاس کھڑی تھیں وہاں تک عربیہ سے جا کر سوار ہوئے اور بعافیت مزدلفہ پہنچے، یہاں جمع بین المغرب والعشاء کی گئی جس کی امامت احقر نے کی۔

۱۰۔ ۳۱ ریسو۔ بعد نماز فجر ناشتہ وغیرہ سے فارغ ہو کر دونوں بسیں جس میں تمام رفقاء تھے اور حضرت جی مدظلہ کی گاڑی مٹی کے لیے روانہ ہوئی۔ اور بہت آہستہ آہستہ ٹھہر کر چلتے ہوئے بارہ بجے اپنے مستقر مٹی پہنچے، بس کے رفقاء آہستہ آہستہ اتر کر پیدل مٹی قیامگاہ کے لیے روانہ ہو گئے تھے جو دس بجے کے قریب پہنچ گئے اور قربانی و حلق سے جلدی فایغ ہوئے۔ حضرت جی مدظلہ اور ہم لوگوں کی قربانی کی اطلاع بعد ظہر مل گئی تھی لیکن کچھ دیر

آرام کے بعد حضرت جی مدظلہ نے پانچ بجے حلق کرایا اور پھر کپڑے بدلے۔

۱۱۔ یکم جون ۱۹۹۲ء منگل۔ قیام منی۔ طواف زیارت کے لیے مکہ مکرمہ آنے کے واسطے شیخ عثمان اور شیخ نذیر تضرع کی کوشش کرتے رہے جو الحمد للہ آج حاصل ہوگئی (یعنی عربیہ کو حرم میں لے جانے کی اور اس پر طواف کرنا کی اجازت حضرت جی مدظلہ مع قافلہ مکہ مکرمہ کے لیے روانہ ہوئے۔ پورے دس بجے منی قیام گاہ سے چل کر رمی حبرات کر کے دعا سے فارغ ہو کر پیدھے مکہ مکرمہ پہنچے، تقریباً ۵ بجے میں طواف زیارت کر کے ایک بجے واپسی ہوئی۔

حضرت جی مدظلہ نے تینوں رمی گاڑی سے اتر کر کی اور دونوں جگہ دعا کرائی۔
۱۳۔ ۳ جمعات۔ آج منی سے مکہ مکرمہ واپسی ہوئی۔ اور استاذ عبد الغفار کے مکان پر پورے قافلہ کا قیام ہوا۔

۱۴۔ ۴ جون جمعہ۔ شیخ عثمان اور شیخ ریلوی کی کوشش حضرت جی مدظلہ کی گاڑی کو حرم شریف تک جانے کی تضرع مل گئی جس کی فوٹو کاپی احقر کے پاس محفوظ ہے۔ پورے گیارہ بجے عربی استاذ عبد الغفار کے مکان سے چل کر مستحق جیاد اور فذق شبرا کے درمیان کے راستہ سے باب الصفا کی نیت سے چلے مگر پولیس نے فذق شبرا سے پہلے ہی یہ کہہ کر روک دیا کہ اگرچہ تضرع موجود ہے لیکن ارڈر عام ہے اور نمازی سڑک پر صاف بنا کر بیٹھ گئے۔ اس پر وہیں اتر کر بذریعہ عربیہ باب الصفا سے داخل ہوئے اور دلہ بچینی کے مدیر کے دفتر میں جو قدیم حرم سعودیہ میں واقع ہے اطمینان و سکون کے ساتھ نماز جمعہ ادا کی۔

امام صاحب کے خطبہ اولیٰ کا موضوع مکہ مکرمہ اور حرم مکہ مکرمہ کی تاریخ تھی۔ اور دوسرے خطبہ میں حجاج کو نصائح کی گئی تھیں۔ بعد نماز جمعہ حضرت جی مدظلہ مکہ سے باہر آکر کعبۃ اللہ کو دیکھنے کے لیے کچھ دیر عربیہ پر بیٹھے رہے، پھر واپسی ہوئی۔

اس آمد و رفت میں حضرت جی مدظلہ کو خوب ضعف ہوا، نماز عشاء کے قریب فرمایا کہ بہت ضعف ہو رہا ہے۔

۱۵۔ ۵، شنبہ۔ استاذ عبد الغفار کے مکان پر دن بھر قیام رہا۔ حضرت جی کی شوگر جو

گزشتہ ہفتہ عشرہ سے بہت بڑھی ہوئی تھی، یہاں تک کہ بعض مرتبہ ۴۰۰ سے بھی تجاوز کر جاتی تھی، آج سے کنٹرول ہونا شروع ہوئی۔ آج صبح ۱۲:۰۱ اور شام ۲:۵۵ تھی، اب ذریعہ خون اور پیشاب دونوں طرح ٹیسٹ کی گئی۔ اس لیے آج انسولین جو متواتر دی جا رہی تھی نہیں دی گئی۔

۱۶-۶ اتوار۔ فندق شبرا کے ایک ذمہ دار شیخ — استاذ غفار کے یہاں آئے اور حضرت جی مدظلہ سے ملاقات کر کے کہا کہ آپ کے قیام کی برکت سے اس سال بہت نفع ہوا۔ حرم شریف کے قریب وجوار میں کوئی ہوٹل ایسا نہیں جو اتنا بھر گیا ہو جتنا ہمارا کرایہ داروں سے بھر گیا۔ اب سب حجاج چلے گئے آپ وہاں تشریف لے چلیں کہ حرم بھی قریب ہے۔ اس پر فرمایا کہ مشورہ کے بعد جواب دیں گے۔ بعد ظہر مفتی صاحب مولانا سعید خاں صاحب، بھائی عبدالوہاب، فضل عظیم صاحب، مولانا عمر صاحب، بھائی ابراہیم عبدالجبار صاحب، بھائی افضل صاحب جمع ہوئے، مشورہ ہوا، دونوں طرح کی رائیں آئیں لیکن کچھ طے نہ ہو سکا اور مجلس برخاست ہو گئی۔

بعد عشاء سوڈان والوں کا مشورہ ہوا، ۲۵-۳۰ آدمیوں کا مجمع تھا جو وہاں کے قذافیوں کا کام کرنے والے تھے، ان کو کچھ اشکالات اور کچھ مشکلیں تھیں۔ مفتی صاحب نے گفتگو کی مولوی احمد لاٹ مترجم تھے، آخر میں حضرت جی مدظلہ تشریف لے گئے کچھ نصائح فرمائیں جو تو واضح، عاجزی اور چھوٹے بن کر رہنے سے متعلق تھیں۔ بعد دعا کر کے مصافحہ ہوا پھر کھانا کھایا گیا۔

۱۷-۷ پیر۔ آج صبح نو بجے شیخ غسان نے فندق شبرا کے متعلق دریافت کیا کہ کب چلنا ہے؟ تو فرمایا کہ فلاں فلاں احباب تیار نہیں ہیں ان کو راضی کر لو، بعد میں شیخ غسان نے ان احباب سے ملاقات کر کے گفتگو کی، اور پھر حضرت جی مدظلہ سے عرض کیا کہ یہ حضرات تیار ہو گئے تو حضرت جی مدظلہ نے بھی فیصلہ کر دیا کہ آج شام بعد عصر جانا ہے۔ قبل ظہر میزبان شیخ استاذ عبدالغفار کو بلا کر اولاً ان کی جان و مال میں برکت کی دعا دے کر ان کا شکریہ ادا کیا۔ اور پھر فرمایا کہ اگر آپ اجازت دیں تو ہم آج فندق شبرا منتقل ہو جائیں انہوں نے قیام کی مزید درخواست کی تو اس پر فرمایا کہ یہاں ساتھیوں کو حرم شریف میں

آنے جانے کی وقت ہے تین چار دن کا قیام اور ہے حرم شریف کے قرب میں ساتھیوں کو راحت رہے گی چنانچہ بعد عصر سب رفقاء فندق شبرا میں منتقل ہو گئے۔

۱۸-۸ منگل ان تینوں دنوں میں فندق شبرا میں قیام رہا، تمام رفقاء آسانی

۱۹-۹ بدھ حرم شریف جاتے آتے رہے حضرت جی مدظلہ قبل مغرب النجی

۲۰-۱۰ جمعرات تشریف لے جا کر نماز اور طواف فرما کر بعد عشاء واپس تشریف لائے

عربوں کی جانب سے دعوتیں بھی ہوتی رہیں۔

ان ایام میں مولانا عبدالحمید صاحب متعدد مرتبہ تشریف لائے ملاقات گفتگو لطف و انبساط

کے ساتھ ہوتی رہیں ایک مسئلہ خاصہ میں انھوں نے احقر کے ذریعہ حضرت جی مدظلہ سے دعا

کے لیے کہلوایا ان کا پیغام بعد نماز و افلا واپس جب کہ زیارت کعبہ میں مروجہ تھے احقر نے

پہنچایا اسی وقت دعا فرمائی۔

بھائی سعدی مرحوم کے فرزند عزیز عثمان سعدی بھی متعدد مرتبہ آئے اور شام کے

کھانے میں بڑے اہتمام سے مختلف سالن اور سوپ وغیرہ حضرت جی مدظلہ کیلئے لاتے رہے۔

جمعہ کی شب میں بعد عشاء حضرت جی مدظلہ اور رفقاء نے طواف و راع کیا۔

۲۱ رزی الحجہ ۱۴۱۳ھ ۱۱ جون ۱۹۹۲ء جمعہ آج اس سفر مبارک کا آخری دن ہے جدہ

سے ایرانڈیا کے طیارہ سے بحیرہ عاقبت دہلی واپسی ہوئی حضرت جی مدظلہ نے مطار دہلی پر دعا

فرمائی اور مرکز بیونخ کر مضامین فرمائے۔

۲۲ شوال ۱۴۱۵ھ مطابق ۲۹ مارچ ۱۹۹۵ء بدھ کی صبح میں حضرت جی

دہلی سے جدہ کے لیے روانہ ہوئے مولانا محمد عمر، مولانا زبیر الحسن، مولوی

احمد لاث، مولوی محمد جعفر، مولوی محمد سعد، مولوی محمد بن سلیمان جہانجی، الحاج نعمت اللہ دہلوی

الحاج علیم الدین دہلوی، مولوی احمد مڑھی، جناب غلام رافع خان شیروانی، الہ آباد، بھائی نور الحق۔

بنارس، ڈاکٹر محمد خالد صدیقی علی گڑھ، مولوی محمد عمیر سہارنپوری، مولوی محمد عبد اللہ جہانجی

گجرات۔ الحاج محمد ابراہیم منیار گجرات۔ مولوی عبدالرشید بلیاوی

عزیزان مولوی محمد صالح، مولوی محمد زہیب الحسن، مولوی محمد صہیب اور راقم حروف محمد شاہد

۳۵۱

وغیرہ ——— احباب حضرت جی جی کی معیت و ہمراہی میں اس سفر مبارک پر روانہ ہوئے۔
 عزیزان محمد صالح، محمد زہیر اور محمد صہیب سلمہم کا یہ پہلا سفر حج تھا۔ مطارجہ پر دعا اور احباب کے
 ملاقات کے بعد پورا قافلہ شیخ عبدالعزیز بوفس کے مکان پر پہونچا، کھانا کھا کر کچھ دیر یہاں
 آرام کے بعد مکہ مکرمہ کے لیے روانگی ہوئی۔ اس مرتبہ قیام فندق شبرا کے قریب ایک عمارت
 میں تھا، حرم شریف کا قرب ہونے کی وجہ سے تمام احباب و رفقاء کو آمد و رفت میں بڑی سہولت
 رہی، رات ہی میں حضرت جی جی اور دیگر احباب طواف و سعی وغیرہ سے فارغ ہوئے۔
 مکہ مکرمہ کے زمانہ قیام میں معمول یہ رہا کہ نماز مغرب سے ایک گھنٹہ قبل استنجا و وضو
 سے فارغ ہو کر اپنی عربیہ پر حرم شریف جا کر میزاب رحمت کی جانب تشریف فرما ہوتے اور نماز
 مغرب کے بعد طواف فرما کر اسی جگہ بیٹھتے جہاں سکون اور یکسوئی کے ساتھ کعبۃ اللہ کی
 زیارت اور نوافل کی ادائیگی کرتے رہیں۔ بعد نماز عشاء قیام گاہ پر واپسی ہوتی، ملاقات کے
 لیے آنے والے عرب حضرات سے سلام و دعا کے بعد کھانا کھاتے، اس موقع پر دسترخوان
 بڑا وسیع لگتا، اس سے فارغ ہو کر اگر کوئی ضروری مشورہ ہوتا تو اس میں تشریف لے
 جاتے اور پھر آرام فرماتے۔

نماز جمعہ کے لیے عرب احباب نے شیخ محمد یوسف عباس اند جانی کا خلوہ منتخب
 کر رکھا تھا، اسی میں پہلا جمعہ ادا کیا، لیکن دوسرا جمعہ باہر کھلے صحن میں یہ کہہ کر ادا فرمایا کہ یہاں
 بیت اللہ سامنے نظر آتا ہے۔

مکہ مکرمہ کے اس قیام میں طبیعت میں کافی ضعف و اضمحلال رہا، سینہ میں تکلیف بھی
 وقتاً فوقتاً ہوتی رہی۔ ڈاکٹر خواجہ صاحب نے بڑے اہتمام سے علاج کیا۔ الحاج سلامت اللہ
 صاحب دہلوی بھی متعدد ڈاکٹروں کو تشخیص و معائنہ کے لیے لے کر آئے۔

مکہ مکرمہ کے قیام کے قواعد و ضوابط کے مطابق
 جملہ حجاج کو ترتیب کے ساتھ اپنے اپنے

مَدِیْنَةُ مَنُورَہ رَوَانِگی

موقع پر مدینہ منورہ جانا ہوتا ہے اور وہاں زیادہ سے زیادہ ایک عشرہ قیام کا ملتا ہے۔ لیکن
 اللہ جل شانہ شیخ غسان، شیخ عبداللہ ربوعی، شیخ عبدالعزیز بوفس، شیخ فاضل بیسوی کو جزائے خیر

مرحمت فرمائے کہ انھوں نے حالات کی ناہمواری اور شکوک و شبہات کی فضا کے باوجود مکتب
الوکلار الموحد سے حضرت جی رح کے قافلہ کے چوبیس افراد کے لیے ایک معاہدہ نامہ پر دستخط کر کے
سب کی ذمہ داری لے لی جس پر بڑی سہولت و راحت کے ساتھ گیارہ روز مکہ مکرمہ قیام کے
بعد سات ذی قعدہ (۸ اپریل) شبہ میں مدینہ منورہ کے لیے روانگی ہوئی راستہ میں کچھ دیر
ٹھہرتے ہوئے مسجد قبا پہنچے یہاں وضو نماز سے فارغ ہو کر حرم نبوی شریف کے متصل
قیام گاہ دارالوفا دارلہو پور مدینہ منورہ میں نماز جمعہ کے لیے جگہ کا نظم و انتظام بھائی عبدالصمد
صاحب مرحوم پہلے سے کر لیتے تھے اس لیے بہت پہلے سے جا کر بیٹھنے کی ضرورت پیش نہیں
آئی، ایک موقع پر بھائی عبدالصمد صاحب مرحوم نے دریافت کیا کہ حضرت کچھ زحمت تو نہیں
ہوتی اس پر بہت گریہ کے ساتھ فرمایا کہ اللہ تمہیں جزائے خیر دے بہت آرام ہو چایا پہلے
دن حاضری پر آپ نے مواجہہ شریف پر پہنچ کر صلوٰۃ و سلام عرض کیا اس کے بعد اقدام عالیہ سے سلام
پڑھنے کا معمول بنایا تھا۔

یہاں کے قیام میں معمول یہ رہا کہ عصر کے بعد حرم شریف چلے جاتے وہاں درود و سلام
اور نوافل میں مشغول رہ کر بعد نماز عشاء اقدام عالیہ میں حاضر ہو کر صلوٰۃ و سلام عرض کر کے واپس
تشریف لاتے اور پھر کھانا کھایا جاتا، رفقہ اور ملاقات کرنے والے احباب جو اس وقت
بڑی مقدار میں ہوتے سب شریک دسترخوان ہوتے۔

شبہ کی صبح میں مسجد قبا تشریف لے جا کر نوافل پڑھنے کا اس سفر میں بھی التزام رہا۔
ایک سے زائد مرتبہ جنت البقیع اور شہدائے احد بھی جانا ہوا۔ شیخ عبداللہ ربوئی اور شیخ غسان کے
مکان پر اسی طرح مولانا سعید خاں صاحب کی خواہش پر مسجد نور بھی دعوت طعام میں تشریف
لے گئے۔

جمعہ ۵ ذی الحجہ قیام مدینہ منورہ کا آخری دن تھا معمول کے مطابق بعد نماز عشاء الوداعی
سلام عرض کر کے قیام گاہ تشریف لائے۔ اس وقت مدینہ منورہ کی جدائی اور اس کا فراق چہرہ سے
کھلے طور پر محسوس ہو رہا تھا، تمام رفقاء نے سامان وغیرہ تیار کر کے شبہ ہی میں گاڑیوں میں
رکھ دیا تھا۔ اگلے دن شبہ کی نماز فجر کے فوراً بعد مکہ مکرمہ کے لیے روانگی ہوئی۔ قبا — پہنچ کر

نوافل ادا کیے اور یہیں سے حج کا احرام باندھ لیا گیا۔ مکہ مکرمہ میں ایک دن بھائی حلیم صاحب کے مکان پر قیام کے بعد مناسک حج کی ادائیگی کے لیے سنی کا رخ کیا۔

اس موقع پر بعض احباب کی رائے اور مشورہ یہ تھا کہ معلم صاحب کی ماتحتی میں ان کے خیمہ میں رہ کر حج کے ایام پورے کیے جائیں۔ متعدد مرتبہ اس موضوع پر مشورے بھی ہوئے۔ لیکن حضرت جی ؑ اس تجویز پر بالکل منشرح نہیں تھے اور پھر قضا و قدر کے فیصلہ پر سات ذی الحجہ کی صبح میں ایک بھیانک آگ مٹی میں لگی جس سے مختلف معلوموں کے ہزاروں خیمے دیکھتے ہی دیکھتے راکھ میں تبدیل ہو گئے۔ اس وقت حضرت جی ؑ کے اس عدم التشریح کی وجہ — یا دوسرے الفاظ میں کھلی کرامت احباب اور رفقاء قافلہ کو معلوم ہوئی۔ ایام حج بلکہ پورے سفر حج میں وہ عرب احباب جن کا تذکرہ و تعارف گذشتہ صفحات میں آچکا اپنی میزبانی کا حق ادا کرتے رہے عربوں کی سخاوت و فیاضی ضرب المثل ہے لیکن جب اس میں حضرت جی ؑ کے ساتھ کی بے پناہ عقیدت و محبت بھی شامل ہو گئی تو پھر آپ کے قافلہ کا ہر فرد ان احباب کا ذاتی مہمان بن گیا، اور یہ سب کے میزبان بنتے چلے گئے۔

نوذی الحجہ کی صبح میں عرفات روانگی ہوئی، یہاں مولانا سعید خاں صاحب کے بیان کے بعد حضرت جی ؑ نے بڑی مؤثر اور دل گداز دعا فرمائی۔ غروب کے بعد عرفات سے مزدلفہ روانہ ہوئے تو شیخ عبدالعزیز بوقس دجن کی گاڑی میں مناسک حج پورے ہوئے کو مخاطب کر کے فرمایا کہ بدایہ مزدلفہ پر ٹھہریں تاکہ پھر مٹی میں داخلہ آسان ہو۔

۱۲ ذی الحجہ میں مناسک حج سے فراغ پر مکہ مکرمہ آمد ہوئی اور اسٹاذ عبدالغفار کے مکان پر قیام ہوا اور ایک ہفتہ بعد اٹھارہ ذی الحجہ (۱۹ مئی جمعہ) میں ایرانڈیا سے جدہ سے دہلی تشریف آوری ہوئی۔ یہ حضرت جی رحمۃ اللہ علیہ کا آخری سفر حج تھا اور اس کے بعد

آں قدح بشکست و آن ساقی نمک اند



عمر

پہلا عمر | آپ نے اپنی حیات میں سب سے پہلا عمر ۱۳۸۱ھ (۱۹۶۱ء) میں مولانا محمد یوسف صاحب کی معیت میں کیا۔ دونوں حضرات سفر پر روانہ ہونے سے پانچ یوم قبل دو جہادی لائن (۱۳۸۱ اکتوبر جمعہ) میں کاندھلہ کچھ دیر ٹھہر کر وہاں اعزہ و احباب سے ملاقات کے بعد حضرت شیخ رحمۃ اللہ علیہ سے الوداعی ملاقات کے لیے سہارنپور تشریف لائے اور یہیں سے حضرت اقدس رائے پوری کی خدمت میں راپور گئے۔

حضرت شیخ رحمۃ اللہ کے روزنامہ میں اس موقع پر یہ اندراج ملتا ہے:

”دہلی سہارنپور کے درمیان فسادات کی کثرت سے ہر دو راستے بڑی لائن چھوٹی لائن نہایت مخدوش ہیں مسلمان مسافر دونوں راستوں سے سفر سے معذور ہیں اس لیے زکریا نے متعدد خطوط میں مولانا یوسف صاحب کو آنے سے منع کر دیا تھا مگر مستورات کو تنہا نظام الدین چھوڑ کر ان کا عمرہ کو جانا بھی خطرناک تھا۔ اس لیے خطرات کے باوجود انھوں نے آج دو جہادی لائن جمعہ میں دس بجے اپنی کار سے دہلی سے چل کر جمعہ کاندھلہ میں پڑھا۔ چچی صاحبہ اور والدہ محمد کو وہاں چھوڑ کر بقیہ سب کو بعد جمعہ لے کر عصر کے وقت سہارنپور پہنچے اور اسی وقت مستورات کو یہاں چھوڑ کر زکریا اور برادر اکرام کے ساتھ رائے پور گئے وہاں سے شنبہ کی صبح کو سہارنپور اور یہاں سے بارہ بجے چل کر کاندھلہ سے اظہار فرید کو ہمراہ لے کر ساڑھے سات بجے شام بخیریت دہلی پہنچ گئے۔“ (روزنامہ نمبر ۲ صفحہ ۱۰)

چھ جہادی لائن (۱۴ اکتوبر) منگل کی شام میں اصحاب دعوت و عزیمت کا یہ قافلہ دہلی سے عمرہ کی نیت سے کراچی کے لیے روانہ ہوا۔

۱۴ مولانا محمد یوسف صاحب نے پہلا عمرہ (جس میں مولانا محمد انعام الحسن صاحب شریک سفر نہیں تھے) صفر ۱۳۸۹ھ میں کیا تھا تفصیلات کے لیے دیکھئے باب دوم۔ ۱۵ یعنی والدہ ماجدہ مولانا محمد یوسف صاحب۔

دہلی سے عمرہ کے اس سفر میں ان حضرات کے ساتھ درج ذیل اشخاص تھے۔
 حاجی محمد نسیم صاحب دہلوی، حاجی محمد شفیع صاحب دہلوی، حکیم شریف الدین صاحب
 حافظ عبدالعزیز صاحب، حاجی عزیز الرحمن صاحب

مرکز سے روانگی کا منظر حضرت شیخ دروژنا پچھ میں اس طرح تحریر کرتے ہیں،
 ”ہجوم باوجود روکنے کے اتنا تھا کہ مسجد کے عقب کے دروازے سے بچپ
 کر سکن بھی دشوار ہوا، پچاس ساٹھ تو ہوائی اڈہ پر بھی پہنچ گئے، کسٹم والوں نے
 بجائے تفتیش وغیرہ کے خود ہی سامان وغیرہ اٹھا کر جہاز پر رکھ دیا اور شربت وغیرہ
 پراصرار کیا“ (دروژنا پچھ نمبر ۲ مشا)

مکی مسجد کراچی پہنچنے پر مولانا انعام الحسن صاحب نے حضرت شیخ دروژنا کو دہلی سے کراچی تک
 ہونے والے اس سفر کی تفصیلات میں ذیل کا گرامی نامہ ارسال فرمایا،
 ”مخدوم مکرم معظم محترم مدظلکم العالی“

السلام علیکم ورحمۃ اللہ وبرکاتہ

الحمد للہ بہت راحت و آرام اور سہولت کے ساتھ رات کراچی پہنچ گئے، دہلی
 کسٹم وغیرہ میں کوئی زحمت یا دیر نہیں ہوئی۔ طیارہ کی پرواز کا وقت ۹ بجکر ۲ منٹ
 پر تھا لیکن مطا پر دعا مانگنی شروع کی گئی جس میں وقت ہو گیا، ہوائی جہاز کا افر
 آیا جس نے کہا کہ اب صرف آپ کا انتظار ہے چنانچہ پانچ منٹ تاخیر سے پرواز
 ہوئی لیکن الحمد للہ ثم الحمد للہ (طیارہ) کراچی وقت سے بیس منٹ قبل ۱۱ بجکر ۵ منٹ
 پر یعنی صرف دو گھنٹہ ۲۵ منٹ میں پہنچ گیا جب کہ پہنچنے کا وقت ۱۲ بج کر ۱۰ منٹ
 پر تھا اور ساڑھے بارہ بجے ہم سب مکی مسجد بنجر پہنچ گئے، جہاز میں گانا ہو رہا تھا
 بندہ نے کہا کہ ہمیں کچھ روٹی کان میں رکھنے کے لیے چاہئے کیوں کہ یہ گانا شاید
 بندہ کیا جاسکے، پھر اس سے کہا گیا ”اس کو بند کر دو تو انھوں نے الحمد للہ بند
 کر دیا“ یہاں سے ہمارے ساتھ ۲۳ حضرات مزید ہیں۔

رات کو ۹ بجے یہاں سے آگے جانا ہے، صغف و بیماری کے باوجود یہ سفر

ہے اللہ جل شانہ بہت ہی خیر فرمائیں۔

(محمد انعام الحسن غفرلہ، جمادی الاولیٰ ۱۳۸۱ھ بدھ)

کراچی سے قاضی عبدالقادر صاحب قریشی صاحب بھائی بشیر احمد بھائی افضل بھائی ابراہیم
عبدالجبار وغیرہ۔ تیس اصحاب دعوت و تبلیغ ان حضرات کے شریک قافلہ ہوئے۔

جناب الحاج بھائی عبدالوہاب

صاحب تقریباً دو ہفتہ قبل ۱۳۵۵ھ جناب کی جماعت کے ساتھ بحرن کے راستہ سے عمرہ کے لیے روانہ
ہو چکے تھے۔

کراچی ایک روز ٹھہر کر سات جمادی الاولیٰ بدھ کی شام میں ظہران کے راستہ سے جیدہ روانگی ہوئی
ظہران میں ان حضرات کا قیام ڈیڑھ دن رہا۔ مولانا سعید خاں صاحب اور الحاج نجم الدین صاحب مع
دیگر احباب مکہ مکرمہ سے ایک دن قبل ظہران آ گئے تھے۔ یہاں ایک بڑا تبلیغی اجتماع ہوا جس میں
عرب خصوصی طور پر شریک تھے۔ مولانا محمد یوسف صاحب نے ڈیڑھ گھنٹہ عربی میں زوردار تقریر فرمائی۔
ظہران سے یہ قافلہ مدینہ منورہ ہوتے ہوئے مکہ مکرمہ پہونچا۔ مولانا عبداللہ صاحب (جو پہلے سے حرمین تشریف
مقیم تھے) ظہران سے مکہ مکرمہ تک ہونے والے اس سفر کی تفصیل حضرت شیخ کو اس طرح تحریر
کرتے ہیں۔

”ظہران میں حضرت جی اور مولانا (انعام الحسن) اور تمام رفقاء ہوائی جہاز کا۔
ڈیڑھ دن قیام رہا۔ کل جمعہ کی نماز کے بعد ظہران سے بذریعہ ہوائی جہاز ایک وقت اقل
براہ راست جدہ پہونچا اور دو سہرا جس میں حضرت جی، مولانا انعام الحسن صاحب
اور قریشی صاحب تھے براہ مدینہ جدہ پہونچا۔ یہ حضرات مدینہ منورہ کے ہوئی اڑھائی
تھوڑی دیر ٹھہر سکے۔ جدہ سے یہ تمام حضرات مغرب کے بعد روانہ ہو کر عشاء کے
وقت مسجد صولتیہ پہونچ گئے۔ مکہ و جدہ کے احباب کافی تعداد میں ہوائی اڈہ پر
موجود تھے۔ باوجود کوشش کے کہ لوگ زیادہ جمع نہ کریں پھر بھی ہو ہی گیا۔ عشاء
کے بعد کھانا کھلا کر ان حضرات کو آرام سے سلا دیا گیا۔ اب صبح کی نماز کے بعد عمرہ شریفہ
مبارک کی ادائیگی کے لیے یہ سارے حضرات تشریف لے گئے ہیں۔ اب واپسی پر رشتہ

کا نظم ہے۔ پھر کچھ ضروری شوریے اور پاسپورٹوں کی رجسٹری اور راحت و آرام۔ آج عصر کے بعد ان حضرات کو جدہ جانا ہے کہ وہاں ایک اجتماع مابین العشائین طے ہے ایک عرصہ سے محنت کرنے والے وہاں مسلسل محنت کر رہے ہیں۔ آج ہی انشاء اللہ عشاء کے بعد ان سب حضرات کی واپسی ہے انشاء اللہ کل سے یہاں کام کا نظم اور صورتیں اختیار کی جائیں گی۔

(مکتوب محرمہ ۱۲، جمادی الاولیٰ ۱۲، اکتوبر، مکہ مکرمہ)

مکہ مکرمہ میں ان حضرات کے کنسل سید کی مرزوقی تھی۔ موصوف نے پورے سفر میں ان حضرات کی سہولت و آسائش کا ہر طرح سے خیال رکھا اور توسیع و بڑا نیز کفالت کے قانونی مراحل میں بڑا تعاون کیا۔

مولانا محمد یوسف اور مولانا محمد انعام احسنؒ کا مکہ مکرمہ میں بیس دن قیام رہا، اور یہ پورا عرصہ ایمان و یقین سے بھرپور دعوت کی سرستی و سرشاری اور آخرت والی زندگی کو کامیابی سے ہمکنار کرنے والی محنت و جدوجہد میں صرف ہوا، اور بلا مبالغہ قیام حرم کے ایک ایک منٹ بلکہ اس کے ایک ایک لمحہ و لحظہ کو پورے طور پر وصول کیا گیا۔ حضرت مولانا محمد انعام احسن صاحبؒ نے اپنے قدیمی معمول اور دستور کے مطابق حضرت شیخ نور اللہ مرقدہؒ کو اس سفر میں متعدد خطوط تحریر فرمائے تھے، کے دو مکتوب یہاں پیش کیے جاتے ہیں۔ ان مکاتیب سے سرگزشت سفر اور مکہ مکرمہ کے قیام میں ہونے والی دعوتی مشغولیت و مصروفیت کام کرنے والوں کے جذبہ عشق اور سالکانِ حرم میں کام کے استقبال اور اس کے عروج و ارتقا کا ہلکا سا اندازہ لگایا جاسکتا ہے۔

(۱) "مخدوم مکرم و معظم محترم مدظلکم العالی !

السلام علیکم ورحمۃ اللہ وبرکاتہ

الحمد للہ ہم خیریت سے مکہ المکرمہ مغرب کے بعد جمعہ کے روز پہنچ گئے۔ اس وقت سے بلکہ ظہران سے عرصہ تحریر کرنے کے ارادہ میں تھا بلکہ ظہران میں تحریر کرنا بھی شروع کر دیا تھا لیکن اس کو پورا نہ کیا جاسکا۔ ایسے ہی مکہ مکرمہ پہنچ کر

روزانہ تحریر کا ارادہ رہا لیکن شب و روز ایسے گزر رہے ہیں کہ کچھ نہیں کیا جا رہا، کراچی سے جمعرات کی شب میں ہندوستانی وقت کے دس بجے طیارے نے پرواز شروع کی اور ۱۲ بج کر ۱۰ منٹ پر ۲۰ گھنٹے میں ظہران پہنچ گئے اور ہوائی جہاز والوں کا جو مہمان خانہ تھا اس میں قیام رہا۔ جمعرات کی صبح کو جدہ کے لیے ہماری ہندویوں کی جگہیں مخصوص تھیں اور پاک والوں کی نہیں تھی، نیز ظہران میں جمعرات کی صبح اور جمعہ کی شب کا اجتماع تھا اس لیے ان سیدوں کو منسوخ کیا اور جمعہ کے روز دوسرے جہاز سے روانہ ہوئے لیکن اس میں بھی صرف ہم لوگ جو دہلی سے آئے تھے ان لوگوں کو جگہ ملی اور بقیہ لوگوں کو جہاز سے جانا پڑا۔ ہمارا جہاز ظہران سے ریاض گیا اور ریاض سے مدینہ منورہ، مدینہ منورہ سے جدہ۔ جدہ مغرب سے آدھا گھنٹہ قبل پہنچے اور ہم سے قبل دوسرا جہاز جس میں بقیہ رفعتار تھے وہ پہنچ گیا تھا اور ہم سب مطار پر مجتمع ہو گئے اور ہم تین نفر مولانا یوسف انعام الحسن، قریشی، عزیز شمیم کی موٹریں روانہ ہوئے اور مغرب کی نماز اس مقام پر جہاں حدیبیہ میں حضور اقدس صلی اللہ علیہ وسلم کا مصلی تھا وہاں پر پڑھی جس وقت یہ نئی سڑک بنائی گئی، اس وقت یہ جگہ ملی۔ پہلے سے مدفون تھی، حرم کی حدود سے صرف ایک گز کا فاصلہ ہے، عشاء کے قریب مکہ مکرمہ پہنچے رفعتار نے شب کو عمرہ ادا کیا، ہم کچھ لوگوں نے صبح کو نماز کے بعد ادا کیا، ظہر سے دو گھنٹہ قبل فراغت ہوئی اور شام کو پھر جدہ گئے کہ پہلے سے جدہ میں اجتماع تھا، اتوار کی صبح کو واپس مکہ مکرمہ آئے تمام ساتھیوں کو جمع کیا گیا اور ان سے آخرت کی زندگی سدھانے کے بارے میں گفتگو ہوئی۔ غرض تمام روز مصروفیتوں میں گذرا، ایک عرب کا اجتماع ہوا اور ایک مہاجرین کا، اس وقت بعد عصر مستورات کا اجتماع ہو رہا ہے اور میں یہ سطور تحریر کر رہا ہوں۔ کل بعض نجدی علماء سے ایک ضیافت میں ملاقات ہوئی، کل رئیس القضاۃ کے مکان پر جا کر ملاقات ہوئی۔ رئیس ہیئت الامر سے بھی کل ملاقات ہوئی۔ اس مرتبہ گذشتہ کے اعتبار سے بہت زیادہ استقبال اور توجہ

اس وقت ایک جگہ جانا ہے اس لیے (یہ خط) بیچ میں ختم کیا جاتا ہے، مگر میں
مستورات اور سب بچوں کو سلام و دعوات - والسلام

محمد انعام الحسن غفرلہ - ۲۰ جمادی الثانیہ ۱۳۸۱ھ مدرسہ صولیتہ

سفر مدینہ منورہ | چھ جمادی الثانیہ (۱۵ نومبر ۱۹۶۱ء چار شنبہ) میں ان تمام حفزات کا مدینہ منورہ کا
سفر ہوا، مولانا محمد انعام الحسن صاحب اپنے مکتوب میں مدینہ منورہ کی بجزی
وہاں کے قیام اور مولانا بدر عالم صاحب سے ملاقات کی اطلاع حضرت شیخ کو اس طرح
دیتے ہیں،

”الحمد للہ ہم لوگ جمعہ کی نماز پڑھ کر مکرمہ سے روانہ ہوئے اور عشاء کی نماز بدر
میں پڑھی، رات کو بدر میں قیام رہا۔ صبح کی نماز پڑھ کر شہداء بدر کی زیارت کی
گئی، ہفتہ کی صبح کو ۵ بجے کے قریب سیر عروہ پہنچ کر غسل کیا اور کپڑے بدلے گئے
اور چھ بجے دربار نبوی میں حاضر ہوئے اور پونے سات بجے ظہر کی نماز پڑھ کر جائے قیام
پر آئے، جو باب جبریل کے سامنے تقریباً ۳۰ قدم پر ہے۔ شام کو عصر کے بعد مولانا
بدر عالم کے مکان پر حاضر ہوئے اور فضائل کی کتابیں اور والانا مہ ان کو پہنچا
دیا گیا۔ مولانا انعام کریم کو بھی مدرسہ علوم شرعیہ کی کت میں اور والانا مہ - پہنچا دیا
گیا۔ بھائی یامین بھی مکہ مکرمہ سے ہمارے ساتھ آکر ٹھہرے ہوئے ہیں حکیم نعیم
بھی آئے تھے۔ وہ پرسوں سیر کو ظہر کے بعد واپس ہو گئے۔ کل کو شمیم اور بھائی
سلیم آرہے ہیں، بھائی یامین پورے سفر میں ساتھ رہیں گے۔ حضرت اقدس
(رائے پوری) مدظلہ کی خدمت عالیہ میں سلام مستون - محمد انعام الحسن غفرلہ

۸ جمادی الثانی ۱۳۸۱ھ بدھ، مدینہ منورہ - زاد ہا اللہ شرفاً

مدینہ منورہ پہنچ کر طے ہوا کہ یہاں اٹھارہ روز قیام کیا جائے اور اس عرصہ میں یہاں کا
سالانہ تبلیغی اجتماع بھی کر لیا جائے اور ویزا میں توسیع کے لیے کاغذات ریاض بھیج دیئے
جائیں۔ چنانچہ ایک ماہ کی توسیع کرائی گئی۔ اور اسی عرصہ میں سالانہ اجتماع بھی ہوا جس سے
اٹھارہ جماعتیں مختلف ممالک ترکی، شام، اردن، مصر، لیبیا، تونس، مراکش، سوڈان، صومالیہ،

حضرت کویت، قطر، دبئی وغیرہ کے لیے روانہ ہوئیں۔

حزین شریفین کے اس قیام میں ان حضرات نے متعدد چھوٹے چھوٹے مکاتب حفظ قرآن پاک کے بھی قائم فرمائے جو یکسوئی اور کامیابی کے ساتھ ایک عرصہ تک چلتے رہے اور بہت سے بچوں کے حفظ قرآن پاک کا ذریعہ بنے۔

مدینہ منورہ کے مشائخ و علماء اور با اثر حضرات سے بھی اس سفر میں متعدد ملاقاتیں ہوئیں مولانا سید محمود صاحب مدنی اور مولانا سید محمد بدر عالم صاحب کے مکان پر بھی مولانا محمد یوسف اور مولانا محمد انعام احسن صاحب متعدد مرتبہ تشریف لے گئے اور یہ حضرات بھی کئی مرتبہ ملاقات کے لیے تشریف لائے۔

مولانا محمد انعام احسن صاحب اپنے مکتوب میں حضرت شیخ کو تحریر فرماتے ہیں،
 ”آج (۹ جمادی الثانیہ) پنجشنبہ کی صبح مولانا محمود صاحب مدنی ہمارے یہاں تشریف لائے تھے ہم (لوگ) جس روز مدینہ منورہ حاضر ہوئے اس روز حاضر ہوئے تھے کل مولانا بدر عالم صاحب کے یہاں روپہر کو کھانا کھایا، شام کو عصر کے بعد (دیارہ) مولانا بدر عالم صاحب کے مکان پر حاضر ہوئے اور فضائل کی کنایں اور (جناب کا) والانا مہ ان کو پہنچایا۔

اس مرتبہ سید محمود صاحب نے بہت زیادہ عنایت فرمائی، دو مرتبہ ہماری قیام گاہ پر تشریف لائے (اور) تین مرتبہ ہم لوگ حاضر ہوئے۔“

مولانا عبید اللہ صاحب بلیاوی کے ایک تفصیلی مکتوب سے ان حضرات کے قیام مدینہ منورہ میں جماعتوں کی نقل و حرکت، کام کی رفتار اور اس کے اٹھان، نیز ان حضرات کے ۲ گھنٹہ کے نظام عمل اور دعوتی مشغولیت و مصروفیت کا بخوبی علم ہوتا ہے اس لیے — اس کو یہاں پیش کیا جاتا ہے۔

”مدینہ منورہ۔ باب جبریل۔ بیت الشیخ احمد عبداللہ مبینی

حضرت اقدس دامت برکاتہم — السلام علیکم ورحمۃ اللہ وبرکاتہ

حضرت جی تقریباً بیس دن مکہ مکرمہ قیام کر کے مدینہ منورہ تشریف لائے۔

۱۸ دن یہاں قیام طے ہوا ہے جن میں سے آج دس دن گزر گئے۔ الحمد للہ دونوں جگہ اسیال عرب حضرات و مہاجرین کرام میں اس عمل کی طرف رغبت و شوق پہلی بار سے زیادہ پایا گیا۔ دونوں ہی مبارک جگہوں میں روزانہ صبح کی نماز کے بعد مسجد حرام اور مسجد نبوی میں حضرت جی کی تقریر ہوتی ہے۔ ان تقریروں میں مہاجرین حضرات بھی آیا کرتے ہیں۔ تقریر سے فراغت کے بعد قیام گاہ پر حضرت جی شریف لاتے اور ناشتہ کرتے ہیں، اس کے بعد مکہ مکرمہ میں ظہر تک ملاقاتوں کا عموماً سلسلہ رہا، اور مدینہ منورہ میں مشوروں کا۔ ظہر و عصر کے درمیان کھانا اور آرام کا اور عصر کے بعد ملاقاتوں کا (سلسلہ) رہتا ہے۔ ہر دو مبارک جگہوں میں عموماً مغرب سے عشاء تک حضرت جی مطاف و ریاض الجنۃ میں وقت گزارتے ہیں، ہر وقت وضو کی تجدید کے لیے بھی دونوں جگہوں میں سہولت ہے۔ الحمد للہ حضرت جی اور مولانا محمد انعام الحسن صاحب کی طبیعت حرمین شریفین میں فرحت و صحت کے آثار لیے ہوئے ہے۔ قافلہ کی تعداد ڈھائی سو سے زیادہ ہے۔ جماعتیں السدن، کویت، ہزاران سے عمرہ کے لیے آئیں ہیں۔ مکہ مکرمہ میں قافلہ والوں میں سے احباب نے مزید تین تین چلوں کے ارادے کئے۔ جن کی جماعتیں وہیں سے بنائی گئیں۔ مراکش مولانا سعید احمد صاحب کی کے ساتھ۔ تیونس، مولانا عبدالعزیز صاحب کھلوی کے ساتھ، لیبیا، مولانا عبدالخالق صاحب کے ساتھ۔ مصر، مولانا یعقوب صاحب سہارنپوری کے ساتھ، شام، مولانا محمد عمر صاحب پالن پوری کے ساتھ، انہیں کے ساتھ مولوی احسان سلمہ بھی ہیں، سوڈان مولانا غلام رسول صاحب کی کے ساتھ، قطر، مولوی عبدالوہاب کمر لائی کے ساتھ، یمن و عدن مولوی سرار حسین کی کے ساتھ، کویت مولوی زکریا صاحب برمی کے ساتھ، ترکی عبداللہ صاحب سندھی کے ساتھ، جماعتیں گئی ہیں۔ قطر بحرین، شارجہ، دبئی کے لیے بھی جماعتیں بنی ہیں مگر ان میں ابھی عربی جاننے والوں کی شرکت نہیں ہو سکی۔ ان جگہوں پر اردو جاننے والے حضرات بھی ہیں اس بنا پر بغیر عربی جاننے والوں کی جماعتیں روانہ کی جا رہی ہیں۔ (مکتوب مجروحہ، ۱۲ جمادی الثانیہ ۱۴۰۱ھ)

۳۰ جمادی الثانیہ ۱۳۹۱ (نومبر) بدھ میں یہ حضرات مدینہ منورہ سے مکہ مکرمہ واپس ہوئے اور حضرت مولانا محمد انعام الحسن صاحب کے مکتوب کے مطابق :

” راستہ میں وادی عقیق میں نماز پڑھی۔ ذوالحلیفہ سے احرام باندھ کر شرف الرواح میں کچھ دیر ٹھہرے، بدر میں ظہر کی نماز پڑھی اور عشاء کے قریب مکہ مکرمہ حاضری ہو گئی۔ لے

مکہ مکرمہ میں چار یوم قیام کے بعد دونوں حضرات دیگر منتخب افراد کے ساتھ جدہ آئے اور پانچ دسمبر کی شام سے آٹھ دسمبر جمعہ کی صبح تک ہونے والے اجتماع میں شرکت کے بعد مکہ مکرمہ واپس ہوئے۔ اور پھر تین رجب مطابق ۱۲ دسمبر منگل کی صبح میں طیارہ سے نهران اور وہاں ڈیڑھ دن قیام کے بعد بدھ جمعرات کی درمیانی شب میں کراچی کے لیے روانہ ہو کر پانچ رجب ۱۳۸۷ مطابق ۱۴ دسمبر ۱۹۶۱ جمعرات کی صبح میں کراچی (مکی مسجد) پہنچے۔ اور یہاں ایمان وایقان کی محنت سے بھرپور تین دن قیام کے بعد ۸ رجب، سترہ دسمبر اتوار کی شام میں دہلی واپس تشریف لائے اور دوسرے دن سہارنپور آئے پھر حضرت شیخ اور حضرت رائے پوری نور اللہ مرقدہما سے ملاقات کے لیے روانہ ہو گئے۔

دوسرا عمرہ

حضرت مولانا کا دوسرا عمرہ شعبان ۱۳۹۲ (دسمبر ۱۹۷۲) میں ہوا، ۲۴ جمادی الاول ۱۳۹۲ (۶ جولائی) جمعرات میں آپ نے دہلی سے یورپ اور ممالک عرب کے لیے ایک طویل سفر کا آغاز فرمایا جس کا ختم سرزمین عربین شریفین پر ہوا۔ یہ طویل سفر کویت، انگلینڈ، بغداد، فرانس، قطر، جبل الطارق، طنجہ، مراکش، ترکی، لبنان، طرابلس، دمشق، عمان کا تھا۔ ۲۵ رجب ۱۳۹۲ (۵ دسمبر) منگل میں حضرت مولانا بذریعہ طیارہ عمان سے تبوک ہوئے مدینہ منورہ پہنچے اور مسجد

لے اقباس مکتوب بنام حضرت شیخ بحرہ ۲۳ جمادی الثانیہ ۱۳۹۲ (۲ دسمبر ۱۹۷۲) از مدبر صولتہ مکہ مکرمہ۔
لے ہندوستان اور سعودی عرب کی چاند کی تاریخوں میں عام طور سے دو یوم کا فرق ہوتا ہے اور یہی فرق اس پورے باب میں جا بجا ملے گا، اس لیے انگریزی تاریخ اور دن لکھنے کا اہتمام کیا گیا کہ ان میں کوئی اختلاف نہیں ہوتا۔

نوریں قیام فرمایا۔ احباب و رفقاء کی ایک بڑی جماعت آپ کے ہمراہ تھی، حضرت شیخ نور اللہ مرقدہ کے نام تحریر کردہ ایک گرامی نامہ میں اس سفر سے متعلق مزید معلومات ملتی ہیں، جس کو یہاں پیش کیا جاتا ہے :

بِسْمِ اللَّهِ الرَّحْمَنِ الرَّحِيمِ

اللَّهُمَّ صَلِّ عَلَى مُحَمَّدٍ وَآلِهِ وَصَحْبِهِ أَجْمَعِينَ

مدینہ منورہ زادۃ اللہ شرفاً

محذوم مکرم معظم محترم مدظلکم العالی — السلام علیکم ورحمۃ اللہ وبرکاتہ،
الحمد للہ ثم الحمد للہ رات مغرب کے بعد دربار نبوی میں حاضری ہو گئی۔ کل ۵ ستمبر
۲۴ رجب کو ظہر کے بعد عمان سے اپنی جائے قیام سے روانہ ہوئے، عمان کا مطار
قریب ہی تھا، عمان سے روانہ ہو کر راستہ میں آدھا گھنٹہ طیارہ تنوک میں اترا۔
تنوک سے مدینہ منورہ ایک گھنٹہ میں پہنچے۔ عصر کی نماز مطار پر پڑھی، مطار پر
جمع تھا مولوی آفتاب صاحب ہی مطار پر تشریف لائے تھے، مغرب کی اذان کے
وقت مسجد نور پہنچے، بعد مغرب غسل وغیرہ کر کے حاضری دربار میں ہوئی۔
حضرت والا کی جانب سے بھی سلام عرض کر دیا گیا، رات کو مسجد نور میں قیام کیا۔ صبح
کی نماز کے لیے حرم جانا ہوا تھا، اشراق سے پہلے ہی واپسی ہو گئی۔ کل ۶ ستمبر پنجشنبہ
کو ڈاکٹر اسماعیل کی معرفت والا نامہ موصول ہوا جس پر نمبر ۱۲ پڑا ہوا تھا نمبر ۱۱
سے قبل موصول ہو گیا تھا، ۱۱ اور ۱۲ نہیں موصول ہوئے۔

عزیز ہارون کا خط بھی کل حبیب اللہ دہلوی کی معرفت ملا جس میں اپنا قرعہ
میں نمبر آنے کی اور ۲۳ ستمبر کو دہلی سے روانگی کی اطلاع تھی اور بندہ کو مکہ مکرمہ
میں یا بمبئی ملاقات کرنے کو تحریر کیا تھا، بندہ کا نظام ابھی واپسی کا نہیں بنا ہے۔ کچھ
خیال یہ ہے کہ کم از کم ایک عشرہ ماہ مبارک کا حرمین شریفین میں گزر جائے اور ایک
دو عمرے رمضان المبارک میں نصیب ہو جائیں۔ بندہ حضرت والا اور گھر والوں کی
جانب سے صلوة و سلام عرض کرتا رہتا ہے، مولانا آفتاب صاحب کی شفقتیں اس

مرتبہ بہت زیادہ ہیں۔ سید حبیب کے مکان پر اب تک حاضری نہیں ہو سکی حرم شریف میں ملاقات ہوئی تھی۔

(مکتوب محرمہ ۹، ستمبر یکم شعبان)

مدینہ منورہ کے روز و شب کے معمولات اور حرم نبوی شریف میں حاضری کے متعلق حضرت مولانا ایک دوسرے مکتوب میں اس طرح اطلاع دیتے ہیں،

”ہم لوگ ۵ بجے حرم جاتے ہیں۔ چھ بجے ظہر کی نماز ہوتی ہے ظہر کے بعد رباط بھوپال میں چلے جاتے ہیں وہاں پر ہی کھانا کھا کر آرام کرتے ہیں عصر کے بعد بھی وضو وغیرہ کے لیے رباط آتے ہیں اور انبجے حرم آکر رات کو ۲ بجے مسجد نور میں آجاتے ہیں۔“
(مکتوب محرمہ ۹، ستمبر ۱۹۴۲ء)

جناب الحاج بھائی محمد شمیم صاحب (مدرسہ صولتیہ مکہ مکرمہ) کے گرامی نامہ میں اس نظام الاوقات کی مزید تفصیلات یہ ملتی ہیں،

”الحمد للہ کہ بھائی انعام صاحب کے لیے رباط بھوپال میں دو بڑے کمرے مل گئے تھے اور نظم یہ تھا کہ ظہر کی نماز پڑھ کر وہاں تشریف لے جاتے کھانا کھا کر عصر تک آرام کرتے۔ عصر کے بعد گھنٹہ آدھا گھنٹہ روضہ مطہر میں گزارتے اور پھر مسجد نور چلے جاتے پانچوں نمازیں الحمد للہ مسجد نبوی میں ہو رہی تھیں صبح کی نماز کے بعد سے اشراق تک حرم میں رہتے اور اشراق پڑھ کر مسجد نور آکر ایک ڈیڑھ گھنٹہ سو کر پھر عمومی ناشتہ ہوتا جو خاصا طویل ہوتا اور عام طور پر عربی وقت سے ساڑھے تین بجے ناشتہ سے فراغت ہوتی۔“

اس دفعہ تو مدینہ پاک میں صبح کا بیان اور روزانہ کا اجتماع بھی نہیں ہوا سب کو کھسکی چھٹی تھی کہ خوب مسجد نبوی سے اور مدینہ پاک سے اپنا جی بھر لو البتہ تعلیم کے حلقے مسجد نور اور مسجد نبوی میں ہوتے تھے ایک دفعہ بھائی انعام صاحب نے بھی مسجد نور میں تعلیم کرائی اور ماشاء اللہ بہت سے علمی نکات

اور تبلیغی اصولوں کی وضاحت کی۔ محلوں کی جماعتیں بھی محلوں کی مساجد میں اجتماعات اور عمومی و خصوصی ملاقاتوں کے لیے روزانہ جاتی رہتی تھیں مشورے بھی کام کے لیے تقریباً روزانہ ہوتے رہتے تھے۔

(مکتوب محرمہ ۱۶ ستمبر ۱۹۵۸ء از مکہ مکرمہ)

حرم نبوی شریف سے مسجد نور کافی فاصلہ پر ہے جس کی بنا پر حضرت مولانا اور قافلہ کے دیگر حضرات مختلف احباب کی گاڑیوں میں یہ مسافت طے کرتے تھے اس مرتبہ خصوصیت کے ساتھ شیخ عبدالغلام مدنی اور ملک عبدالحق صاحب ملی حضرت مولانا کو ایک جگہ سے دوسری جگہ لانے لے جانے میں پیش پیش رہے۔ حضرت مولانا اپنے مکتوب میں حضرت شیخ کو لکھتے ہیں: "عبدالغلام اس مرتبہ مسلط ہوئے ہیں وہ اپنی کار لے کر حرم کے دروازے پر جس وقت بھی بندہ حرم سے نکلتا ہے، موجود رہتے ہیں، انھوں نے آدمی مقرر کر رکھے ہیں صبح کی نمازیں بھی وہی لے جاتے ہیں۔ ملک عبدالحق نے بھی بیروت سے خط لکھ کر ہمارے پہنچنے سے ایک روز قبل گاڑی منگائی تھی وہ بھی موجود ہے لیکن عبدالغلام نے اب تک اس کی نوبت بندہ کو نہیں آنے دی، باوجود شدید انکار کے وہ نہیں مانتے ناشتہ پر اور کھانے پر بھی وہ بہت کچھ لاتے ہیں۔ روزانہ صبح کے ناشتہ میں ایک پیٹی رطب اور ایک پیٹی انگور کی لاتے ہیں وہ پورے دن میں پوری نہیں ہوتی، اگلے روز جب تازہ آتی ہیں تو پہلی ہم قافلہ والوں کو کھلا دیتے ہیں۔" (مکتوب محرمہ ۱۹ ستمبر)

ملک عبدالحق صاحب کے مکان پر ایک دن تمام قافلہ کی (جو تقریباً پچاس افراد پر مشتمل تھا) کھانے کی دعوت ہوئی۔

۹ شعبان (۸ ستمبر) پیر میں مدینہ منورہ سے بذریعہ طیارہ روانہ ہو کر براہ جدہ مکہ مکرمہ تشریف آوری ہوئی۔ حضرت مولانا سید محمد سعد مدنی بھی اسی طیارہ میں ساتھ تھے۔ جناب الحاج بھائی سعدی صاحب (جو حضرت مولانا کے استقبال کے لیے جدہ گئے تھے) جدہ سے مکہ مکرمہ تک کی تفصیل حضرت شیخ کو اس طرح تحریر کرتے ہیں:

” ہم جدہ جا کر مطار کی مسجد میں پہونچے تو مغرب کی تیسری رکعت ہو رہی تھی۔ نماز کے بعد ایک صاحب نے بتایا کہ حضرات توجہاز سے اترتے ہی فوراً مکہ کے لیے روانہ ہو گئے اور حد حرم پر مغرب کی نماز پڑھیں گے ہم سب لوگ فوراً مولانا عبداللہ عباس صاحب کی گاڑی میں مکہ گئے مغرب کے بعد ۱۲ بجے عربی روانہ ہوئے، حد حرم حدیبیہ پر ان حضرات کی گاڑی نظر آئی۔ ہم وہاں رک گئے۔ حضرت جی مدظلہ مع قاضی صاحب مولانا محمد عمر، مولوی سعید صاحبان نے بھائی عبدالکریم ہندس کی گاڑی میں تھے یہ حضرات حدیبیہ کی مسجد میں پون بجے پہونچے۔ حضرت جی نے اذان دی اور مغرب کی نماز وہاں پڑھی یہ وہی جگہ ہے جہاں حضرت والا نے بھی ایک مرتبہ اذان دی تھی اور عشاء کی نماز پڑھی تھی ہم جب پہونچے تو یہ حضرات نماز سے فارغ ہو چکے تھے۔ میں حضرت جی مدظلہ کی گاڑی میں آگیا۔ میرے بدلہ مولانا سعید صاحب مولانا عبداللہ عباس کی گاڑی میں آ گئے اور ایک بج کر ۱۰ منٹ پر حدیبیہ سے روانہ ہو گئے اور ٹھیک ۱۱ بجے عشاء کی اذان پر صولتیہ پہنچے وہاں سب سے ملاقات ہوئی“ (مکتوب بحرہ ۲۱ ستمبر)

مکہ مکرمہ میں حضرت مولانا کا دن میں مدرسہ صولتیہ اور شب میں مسجد حفاٹر قیام رہا۔ نماز مغرب سے ایک گھنٹہ قبل حرم جا کر بعد نماز عشاء واپس مسجد حفاٹر پہنچ کر کھانا کھاتے پھر بیغی رفقا و احباب مشورہ کے لیے جمع ہوتے جس میں کافی وقت صرف ہوتا۔ اس سے فارغ ہو کر آرام فرماتے۔ گاہ بگاہ صبح کا ناشتہ بھائی سعدی صاحب کے یہاں ہوتا تو حضرت مولانا قافلہ کی اکثریت کے ساتھ ان کے مکان پر تشریف لے جاتے اور واپسی میں جنت المعلیٰ ہوتے ہوئے مراجعت فرماتے۔ متعدد مرتبہ شب کا قیام شارع منصور بھائی سعدی صاحب کے مکان پر بھی ہوا۔ اس مرتبہ سالانہ اجتماع مدینہ منورہ میں نہ ہو کر ۱۱-۱۲-۱۳ شعبان (۲۰، ۲۱، ۲۲ ستمبر بدھ، جمعرات، جمعہ) میں مکہ مکرمہ میں ہوا۔ اور یہیں سے جماعتیں رخصت ہوئیں۔

حضرت مولانا نے اس سفر میں مکہ مکرمہ کی قدیم علمی و دینی درس گاہ مدرسہ صولتیہ کے لیے ایک معائنہ بھی تحریر فرمایا تھا۔ جس کو یہاں نقل کیا جاتا ہے :

بسم اللہ الرحمن الرحیم و سلام علی عبادہ الذین اصطفى — اما بعد !

بندہ محمد انعام الحسن کاندھلوی کو بار بار اللہ کے فضل و کرم سے حرمین مبارکین کی حاضری نصیب ہوتی رہی۔ سب سے پہلے حضرت اقدس مولانا محمد الیاس صاحب کے ہمراہ ۱۹۳۳ء میں حاضری ہوئی۔ اس کے بعد ۱۹۵۵ء میں آنا مقدر ہوا۔ اس کے بعد تقریباً ہر دو سال بعد حاضری ہوتی رہی اور ہمیشہ ہی مدرسہ میں حاضری رہی، پہلی دو مرتبہ کے علاوہ ہر مرتبہ مدرسہ ہی میں قیام رہا اور ہر مرتبہ مدرسہ کے اسباق کے اختتام یا افتتاح کتب کی سعادت سے بہرہ یاب ہوتا رہا۔

الحمد للہ مدرسہ صولتہ جو اپنے اسلاف کا قائم کردہ ہے، اسلاف کے بیج کو قائم رکھنے میں کوشاں ہے اللہ جل شانہ اس مدرسہ کو دن و رات چوگنی ترقی نصیب فرمائے اور ہر قسم کی آفتوں و شرور سے حفاظت فرمائے اور کارکنان مدرسہ کو اخلاص کے ساتھ کام کرنے کی توفیق نصیب فرمائے اور اللہ ان کی اعانت و مدد فرمائے۔ آمین۔

بندہ محمد انعام الحسن — ۲۰ شعبان المعظم ۱۳۹۲ھ

۲۰ شعبان (۲۹ ستمبر) جمعہ میں سعودی طیارہ سے نگران دہلی ہوتے ہوئے بمبئی تشریف لائے الحاج عبدالکریم ماسم والوں کے یہاں شب میں قیام ہوا ۲۳ شعبان (۲ اکتوبر) پیر میں بمبئی سے بحیرہ عافیت دہلی واپسی ہوئی اور دو دن بعد حضرت شیخ رحمہ سے ملاقات کے لیے سہارنپور تشریف لے گئے۔

یکم ربیع الاول ۱۳۹۵ھ (۵ مارچ ۱۹۷۵ء) میں حضرت مولانا نے افریقہ، ریونیون تیسرے سفر | موزمبیق، رہوڈیشیا، لینشیا، زامبیا، ملاوی، تنزانیہ کے لیے رخت سفر باندھا اور دہلی سے بمبئی ہوتے ہوئے مارشیش پہنچے۔ تین یوم ان ممالک میں توحید رسالت اور فکر آخرت کی صدا لگانے کے بعد ۲۳ ربیع الثانی (۶ مئی ۱۹۷۵ء) میں نیروبی سے جدہ اور پھر

لے ماخوذ از اقوال الصالحین۔ مرتبہ حضرت مولانا محمد سلیم صاحب۔ مطبوعہ کراچی ۱۳۹۹ھ

وہاں ہے دربار الہی میں حاضر ہوئے۔

یہاں جدہ اور مکہ مکرمہ کے احوال سفر پر مشتمل حضرت مولانا کے دو مکتوب (بنام حضرت شیخ زمر) پیش کیے جاتے ہیں۔ پہلا مکتوب جدہ سے اور دوسرا مکہ مکرمہ سے تحریر کیا گیا ہے۔

(۱) "مخدوم مکرم معظم محترم مدظلہ العالی

السلام علیکم ورحمۃ اللہ وبرکاتہ

الحمد للہ ہم سب دو پہر کو ۱۱ بجے جدہ پہنچ گئے اور باوجود کسٹم نہ ہونے کے اور ویزہ میں رکاوٹ نہ ہونے کے دو گھنٹے باہر نکلنے میں لگ گئے، اولاً عبدالعزیز پاک محل سے ثانیاً حبیب اللہ مدنی سے کیفیت حال معلوم ہوئی ظہر کی نماز مستقر پر پہنچ کر پڑھی اور کھانا کھا کر ایک گھنٹہ آرام کر کے اب عصر کی نماز پڑھ کر مکہ مکرمہ روانگی ہو رہی ہے۔ سب حضرات دعا کی درخواست کرتے ہیں۔ مولوی عمر، مولوی سعید، عزیز زبیر سلام عرض کرتے ہیں۔ شمیم بھی سلام عرض کرتے ہیں۔ صلوٰۃ و سلام کی درخواست ہے۔

محمد انعام الحسن — ۲۵ ربیع الثانی ۱۳۹۵ھ

(۲) "مخدوم مکرم معظم محترم مدظلہ العالی

السلام علیکم ورحمۃ اللہ وبرکاتہ

کل عصر کی نماز پڑھ کر جدہ سے روانہ ہوئے ۱۱ بجے مکہ مکرمہ حاضری ہو گئی مغرب سے قبل طواف کیا اور عشاء تک سعی سے فراغت ہو گئی اس مرتبہ ساری عمر میں سعی گاڑی میں کی اللہ تعالیٰ شانہ بندہ کے حال پر رحم فرمائے، عشاء کے بعد بھائی سلیم کے یہاں — پورے قافلہ کی اور اپنے اساتذہ بدرستہ کی دعوت تھی رات کو حفاظ میں سوئے خوب ٹھنڈ تھی، بندہ کا نظام یہ تجویز ہوا ہے کہ — انشاء اللہ ہفتہ کی صبح کو مدینہ منورہ کے لیے روانگی ہے شام تک مدینہ منورہ — حاضری ہوگی۔ بندہ کرات کو حفاظ میں سونا اور دل کو صولیہ میں دیوان میں قیام ہے دعاؤں کی درخواست ہے۔ حضرت قاضی صاحب مولانا عاقل مولانا

سلطان، مولوی حبیب اللہ ابوالحسن اور سب حضرات خدام کی خدمت میں
سلام مسنون اور صلوٰۃ و سلام کی درخواست ہے۔ والسلام

محمد انعام الحسن غفرلہ چار شنبہ ۲۶ ربیع الثانی ۱۳۹۵ھ

حضرت مولانا کی عادت شریفہ تھی کہ سفر کے زمانہ میں اپنے اہل و عیال، افراد خاندان اور
مستورات کی پوری پوری خبر و خبر رکھتے اور یہ بھی اہتمام فرماتے کہ خوراک کی خیریت گھر والوں کو معلوم
ہوتی رہے تاکہ کسی قسم کی فکر و تشویش نہ پیدا ہو۔ خط لکھنے کا موقع نہ ملتا تو ٹیلیفون پر رابطہ
فرماتے جس کے لیے مولانا زبیر الحسن صاحب ذریعہ بنتے تھے۔

اس مرتبہ بھی مکہ مکرمہ پہنچ کر مولانا نے جو تفصیلی مکتوب گھر کی مستورات کو تحریر فرمایا وہ یہیں
دستیاب ہے اور اس کو یہاں نقل کیا جاتا ہے۔

”عزیزان والدہ زبیر والدہ ہارون و والدہ سعد سلکین اللہ تعالیٰ دعا فاکن

السلام علیکم ورحمۃ اللہ وبرکاتہ

الحمد للہ ثم الحمد للہ ہم لوگ ۶ مئی منگل کے روز دوپہر کو بحیرت افریقہ سے
جدہ پہنچ گئے۔ عزیز علیم بھی ہمارے ساتھ تھا۔ ظہر کے بعد کھانا کھا کر جدہ میں
آرام کیا۔ عصر کے بعد جدہ سے مکہ مکرمہ کے لیے روانہ ہوئے جدہ میں شمیم سعدی
پھوپا یاہن سب آئے ہوئے تھے ہم سعدی کی موٹر میں روانہ ہوئے، اچھے مکہ مکرمہ
پہنچ گئے مدرسہ صولتیہ پہنچ کر بل بلا کر مغرب سے پہلے طواف کیا اور مغرب
کے بعد سعی کی گئی۔ عشاء کے بعد شیخ سلیم کے یہاں پورے قافلہ کی جو کہ ساٹھ کے
قریب تھا دعوت تھی رات کو مسجد حفاڑ میں سوئے وہاں پر رات کو خواب ہوا اور
ٹھنڈ۔ مئی رات کو کپڑا اوڑھنا پڑا صبح کو ناشتہ کے بعد ظاہرہ سے ملنے گئے۔
سلی بالکل خاموش بیٹھی رہی۔ دوپہر کو مدینہ منورہ سے شیخ کا ٹیلیفون آیا کہ تمہارے
آنے میں اگر دیر ہو تو زبیر کو فوراً بھیج دو، کیوں کہ ڈاکٹر منیر جو شیخ کے آپریشن
کے لیے آئے ہوئے ہیں وہ واپس جانے والے ہیں، زبیر کی بھی آنکھیں
دکھا دیں گے۔ چنانچہ زبیر کو عصر کے بعد ملک عبدالحق کے ساتھ ان ہی کی گاڑی

میں افضل کے ساتھ بھیج دیا گیا رات ان لوگوں نے جدہ گزاری اور صبح کو مدینہ کے لیے روانہ ہو گئے اور ظہر سے پہلے الحمد للہ مدینہ پہنچ گئے، صادر قہ طاہرہ کو بھی یہی خط بھیج دیں، الگ لکھنے کی نوبت نہیں آئے گی، بڑی آپا سے بھی سلام سنوں کہہ دیں اور ماموں محمود سے بھی دہلی کی مستورات کے لیے بھی بندہ دعا کرتا رہتا ہے اور نظام الدین کی بھی اپنے سب گھر والوں کے لیے کرتا ہے گھر میں رہنے والی سب عورتوں سے سلام سنوں کہہ دیں۔ فاطمہ، سعدیہ عائشہ سے دعوات۔

محمد انعام الحسن غفرلہ۔ ۱۳ مئی ۱۹۷۵ء مسجد نور مدینہ منورہ

۲۷ ربيع الثانی (۱۰ مئی شنبہ) کی صبح کو مدینہ منورہ کے لیے روانگی ہوئی، دوپہر کا قیام و طعام بدر میں ہوا، بدر میں حضرت مولانا اور ان کے تمام رفقاء کی خدمت و میزبانی کا شرف جناب الحاج ڈاکٹر محمد اسماعیل صاحب مہینی (خلیفہ مجاز حضرت شیخ رحمۃ اللہ علیہ) کو حاصل ہوا، ڈاکٹر صاحب موصوف اس زمانہ میں یہ سلسلہ ملازمت بدر میں مقیم تھے۔ راقم سطور کے نام اپنے ایک مکتوب میں ڈاکٹر صاحب موصوف اس کی تفصیل اس طرح لکھتے ہیں:

”۱۹۷۵ء میں جب کہ حضرت شیخ قدس سرہ کا قیام مدینہ پاک میں اور اس

ناکارہ کا قیام ملازمت کے سلسلہ میں بدر میں تھا۔ حضرت جی اور دیگر تبلیغی

اکابر کا دورہ جنوبی افریقہ کا ہوا، جنوبی افریقہ سے حضرت جی کا پیام بندہ کے پاس

آیا کہ فلاں دن ہم لوگ جنوبی افریقہ سے جدہ پہنچ کر سیدھے مدینہ منورہ جانے

والے ہیں، دوپہر کا کھانا اور آرام تھا بے گھر ہو گا اور بعد عصر مدینہ پاک روانہ۔

ہو جائیں گے ۲۵ نفر ہوں گے۔ یہ ناکارہ تو بہت خوش ہوا، اور اہلیہ سے کھانا

تیار کرنے کے لیے کہہ دیا، جب یہ قافلہ بدر پہنچا تو سو سے زیادہ آدمی تھے قاضی

عبدالقادیر صاحب نے مجھ سے کہا کہ ہم تو ۲۵ نفر ہی تھے، مگر یہ سارے لوگ ساتھ

ہو گئے، کس کو منع کیا جائے۔ بہر حال حضرت جی اور چند خاص رفقاء نے تو گھر میں

اور بقیہ سب لوگوں نے مسجد عیش میں کھانا کھایا۔ حیرت کی انتہا نہ رہی کہ ۲۵ نفر کے

لیے تیار کیا ہوا کھانا سو سے زیادہ نے کھایا اور اس میں سے بچ بھی گیا، حضرت جی

نے بندہ کے گھر میں آرام فرمایا عصر کے قریب بیدار ہو کر چائے پی، عصر کی نماز۔
غریب خانہ ہی پر حضرت کی اقتدار میں ہم نے پڑھی۔ میں نے حضرت شیخ قدس سرہ کی
استعمال شدہ جائے نماز حضرت جی کے لیے بچھادی تو پہچان گئے اور فرمایا کہ یہ شیخ
کی جائے نماز ہے؟ بندہ نے اثبات میں جواب دیا۔ بعد عصر سارا قافلہ مدینہ طیبہ
روانہ ہو گیا۔ یہ ناکارہ حرب معمول جمعہ کے روز مدینہ پاک حاضر ہوا۔ تو حضرت
شیخ نے فرمایا کیوں بھٹی کیسی گذری۔ بندہ نے عرض کیا، الحمد للہ بہت اچھی
گذری، اس وقت اندازہ ہوا کہ حضرت شیخ قدس سرہ بھی یہاں سے متوجہ تھے۔
(اقتباس مکتوب محررہ ۲۲ ذی الحجہ ۱۴۱۱ھ)

نماز عصر پڑھ کر حضرت مولانا مع قافلہ سوئے طیبہ روانہ ہوئے اور نماز مغرب حرم نبوی شریف
میں ادا کی۔

اس سفر کی اطلاع حضرت مولانا۔ اپنے اہل خانہ کو مکتوب کے ذریعہ اس طرح دیتے ہیں،
”ہم لوگ دس مئی ہفتہ کے روز صبح کو مکہ مکرمہ سے روانہ ہو کر بدر پہنچے
شہر پہنچ گئے اور ظہر سے ایک گھنٹہ پہلے مسجد عیش میں آگئے۔ ظہر کی نماز مسجد عیش
میں پڑھی اور کھانا ڈاکٹر اسماعیل کے گھر کھا کر وہاں ہی آرام کیا اور غسل کیا اور کپڑے
بدل کر عصر کی نماز پڑھ کر مدینہ منورہ روانہ ہوئے اور مغرب سے پہلے مدینہ منورہ حاضری
ہو گئی شیخ حرم جاچکے تھے۔ مغرب سے قبل سلام پڑھا تم سب کی طرف سے بھی سلام
پیش کر دیا اور الحمد للہ کرتا رہتا ہوں۔

بیس روز مدینہ منورہ کا قیام طے ہوا ہے اور پھر واپسی میں دس روز مکہ مکرمہ
قیام ہوگا دس جون کو مکہ مکرمہ سے روانگی ہے اور انشاء اللہ تیرہ جون کو بھی
حاضری ہوگی رات کو مدینہ منورہ میں ٹھنڈ ہوتی ہے لحاف اوڑھتے ہیں لیکن
صحن میں سوتے ہیں۔ سب کے لیے دعائیں الحمد للہ ہر جگہ کی جا رہی ہیں امداد
طاہرہ کو بھی یہی خط بھیج دیں، الگ الگ لکھنے کی نوبت نہیں آئے گی۔“

حضرت مولانا کا مدینہ منورہ میں اس مرتبہ بیس یوم قیام رہا۔ اس عرصہ میں متعدد چھوٹے

صاحب بنوری بھی تشریف لائے ہوئے ہیں۔ بمشکل بندہ ان تک پہنچا ان کے والد کی تعزیت کی اور پھر مجمع میں دعا کر کر روانہ ہوئے۔ مغرب راستہ میں پڑھ کر مکی مسجد پہنچا ہوا وہاں پر اتنا مجمع تھا کہ گاڑی اندر نہیں جاسکی بمشکل اپنے کمرہ تک پہنچا ہوا سکا۔ عشاء کے بعد مختصر سا بیان ہوا اور حیاۃ الصیابہ پڑھ کر سنائی۔ گرمی بھی خوب ہے۔ حافظ فرید الدین رات بھی تشریف لائے تھے اور صبح بھی بہت دیر تک ساتھ رہے۔ (مکتوب محررہ ۱۲ جون پنجشنبہ)

از دہلی نظام الدین:

(۲)

مخدوم مکرم معظم محترم — مظلکم العالی!

السلام علیکم ورحمۃ اللہ وبرکاتہ

مکررہ سے ۱۰ جون کو ناشہ سے فارغ ہو کر روانہ ہو کر جدہ میں ظہر کی نماز جہاز میں سوار ہونے سے پہلے اللہ جل شانہ نے پڑھادی، جہاز کے پرواز کے وقت زوال سے چھ منٹ قبل تھا لیکن جہاز آدھا گھنٹہ مؤخر ہو گیا جس کی وجہ سے مطار پر اہلینان سے بڑی جماعت کے ساتھ نماز ادا ہو گئی اور عصر الحمد للہ بحیرت جہاز سے اتر کر پڑھی۔ مکی مسجد مغرب کے بعد پہنچے، مغرب کی نماز راستہ میں پڑھی، مکی مسجد میں ہجوم بے حد تھا جمعہ کے روز بھی پہنچے، اس روز جمعہ کی نماز نہ مل سکی ظہر کی نماز پڑھی۔ مکی مسجد میں حافظ فرید الدین صاحب تین روز بیشتر اوقات ساتھ رہے اور بہت شفقت فرماتے رہے، ایک روز بھی قیام رہا، پھر وہاں سے — احمد آباد آگئے، دو شب احمد آباد قیام رہا۔ دو شنبہ ۶ جون کو بحیرہ عافیت اللہ جل شانہ نے اپنے مستقر پر پہنچا دیا۔ ہر جگہ ہجوم بہت ہی زیادہ رہا۔ مستقر پر دو شب گرمی میں کواڑ بند کر کے سونا پڑا، گرمی انتہائی شدید تھی، کولر چلا کر سونا ہوا، شدید گرمی کے بعد آج ۱۹ جون کو انجمن اللہ صبح صادق کے بعد بارش شروع ہوئی، اور ایک گھنٹہ خوب بارش ہوئی اور بوندا باندی تو بہت دیر تک رہی جس سے موسم بکسر بدل گیا۔ سہارنپور سے عزیزان مولوی طلحہ مولوی شاہد مولوی خالد جعفر راشد

آئے ہوئے تھے جو کل گذشتہ ۱۹ جون کو براہ کاندھلہ مولوی افتخار کے ہمراہ بس سے واپس ہو گئے۔
(مکتوب مجرہ ۲۰ جون)

چوتھا عمرہ | اس عمرہ سے قبل حضرت مولانا ایک طویل سفر پاکستان، عمان، انگلینڈ، کلاسکو اور پیرس، یونان کا فرماتے ہوئے ۲ شعبان ۱۳۹۵ھ (۳۱ جولائی ۱۹۷۸ء) میں استیضار (یونان) ہوائی اڈہ سے عمرہ کا احرام باندھ کر جدہ کے لیے روانہ ہوئے۔ نماز عشاء جدہ ایئر پورٹ پر ادا کی۔ مقامی و غیر مقامی رفقاء نے تبلیغ و احباب کی ایک بڑی جماعت کے علاوہ اعزہ میں سے جناب ماموں یا مین صاحب، بھائی سعدی صاحب، بھائی شمیم و حلیم صاحبان بھی مطاہر پر موجود تھے۔ فوراً ہی مکہ مکرمہ روانہ ہو گئے اور نماز فجر سے قبل طواف و سعی سے فراغت پائی۔ اگلے دن ظہر تک آرام و استراحت فرما کر مدرسہ صولتیہ میں والدہ محترمہ بھائی شمیم صاحب سے ملاقات کے بعد بھائی سعدی صاحب کے مکان پر تشریف لے گئے۔ اور وہیں سے حرم محترم جا کر نماز عصر ادا کی، عشاء کے بعد طواف و دعا کیا اور پھر شب میں مسجد حفاثر پہنچ کر آرام فرمایا۔ اس مرتبہ چونکہ عربین شریفین کا قیام بہت مختصر تھا۔ ماہ مبارک کی بھی آمد آمد تھی، اس لیے مکہ مکرمہ میں صرف ایک یوم قیام کے بعد ۶ شعبان (۲ اگست) بدھ میں مدینہ منورہ کے لیے روانہ ہو گئے اور ایک ہفتہ وہاں قیام فرما کر ۱۳ رمضان (۹ اگست بدھ) میں مکہ مکرمہ تشریف لے آئے۔

مولانا زبیر الحسن صاحب اپنی یادداشت میں اس آمد و رفت کی تفصیل اس طرح قلم بند کرتے ہیں۔

”آج ۶ شعبان میں اذان فجر سے قبل مولانا عبدالحفیظ کی گاڑی میں حضرت جی مدظلہ مولانا محمد عمر زبیر، مولانا سعید خان حفاثر سے روانہ ہوئے نماز فجر تنعیم میں یا مامت زبیر ادا کی گئی۔ اور فوراً روانہ ہو گئے۔ بدر میں ناشتہ اور غسل کیا کپڑے بدلے اور مدینہ کے لیے روانہ ہوئے۔ ۵ بجے عربی مدینہ منورہ زاد ہا اللہ شرفاً و

لہذا اس سفر کے لیے دہلی سے روانگی یکم شعبان ۱۳۹۵ھ ۸ جولائی ۱۹۷۸ء میں ہوئی تھی۔

تعلیم میں اللہ پاک نے داخلہ کی سعادت سے نوازا۔ ظہر سے قبل صلوٰۃ و سلام پڑھا، ظہر بعد حضرت شیخ سے ملاقات ہوئی۔ ۳ رمضان (۹ اگست) بدھ میں صبح نماز فجر کے بعد صلوٰۃ و سلام پڑھا اور بیعت میں حاضر ہوئے اور ۲ بجے عربی مولانا عبدالحفیظ کی گاڑی میں روانہ ہو کر بدر تھوڑی دیر ٹھہرے اور چھ بجے بیریت مسجد حفاڑ مکہ مکرمہ پہنچے، وہ خوب شدید تھی، ظہر بعد آرام کیا، ۱۱ بجے عصر پڑھی، حفاڑ ہی میں روزہ افطار کیا، مغرب بعد حرم شریف گئے، عشاء سے قبل طواف کیا، پھر تراویح کے بعد سعی کی اور مسجد حفاڑ آ گئے۔

۵ رمضان سے ۹ رمضان تک حضرت مولانا مکہ مکرمہ رہ کر آٹھ کی صبح میں جدہ آئے بھائی انوار کریم صاحب کے مکان پر قیام ہوا۔ مولانا زبیر صاحب کی اقتدار میں نماز تراویح یہیں ادا کی گئی۔ ۹ رمضان (۱۴ اگست) میں جدہ سے چل کر ایک دن کراچی (مکی مسجد) ٹھہرتے ہوئے ۱۱ رمضان (۱۶ اگست) بدھ میں افطار سے چند منٹ قبل بخیر و عافیت مرکز نظام الدین تشریف لائے۔

۱۳۹۹ھ میں ہونے والے اس عمرہ کے لیے حضرت مولانا یکم جمادی الاولیٰ جمعہ مطابق ۳۰ مارچ ۱۹۷۹ء میں دہلی سے بذریعہ طیارہ بمبئی، وہاں سے مارشش، افریقہ، زامبیا، ملاوی، سوڈان کے اجتماعات کی تکمیل فرماتے ہوئے ۶ جمادی الثانی (۳۱ مئی جمعرات) میں خطوم (سوڈان) سے جدہ اور وہاں سے فوراً ہی مکہ مکرمہ کے لیے روانہ ہوئے اور عمرہ سے فراغت پائی۔ جمعہ کا دن حرم مکی میں گزار کر ۹ جمادی الثانی (۵ مئی شنبہ) میں مدینہ منورہ کے لیے روانگی ہوئی۔ پندرہ دن یہاں قیام کے بعد ۲۳ جمادی الثانی (۱۹ مئی شنبہ) میں مکہ مکرمہ واپس تشریف لائے۔

یہاں پہنچ کر حضرت شیخ کا گرامی نامہ آپ کو ملا جو ان نبیوں سے شروع کیا گیا تھا، ”آپ سے جدائی تو کئی دفعہ ہوئی مگر اس مرتبہ تمہاری جدائی سے بہت قلق ہوا۔ اور تمہاری جدائی بہت ستا رہی ہے۔“

قیام مکہ مکرمہ کے زمانہ میں۔ آپ کا جدہ کا بھی ایک سفر ہوا کہ وہاں ۲۲، ۲۳ مئی

میں ایک اجتماع تھا۔

اس موقع پر حضرت مولانا کے درج ذیل ایک مکتوب (بنام حضرت شیخ رحمہ) سے مدینہ منورہ کی جدائی پر تاثرات و احساسات اور اجتماعِ جدہ پر مزید کچھ معلومات بھی ملتی ہیں۔

”محمد و مکرّم معظم محترم
مد ظلم العالیٰ

السلام علیکم ورحمۃ اللہ وبرکاتہ

پنجشنبہ کو عزیز طلحہ سلمہ کی معرفت والا نامہ موصول ہوا پورا دن تشویش میں گذرا رات کو عشاء کے بعد حرم سے واپس آ کر یہ گفتگو ہو رہی تھی کہ دیکھنے کے لیے گاڑی بھجی جائے کھانے پر بیٹھے ہوئے تھے لیکن کھایا نہیں جا رہا تھا درمیان طعام قاضی عبدالقادر و مولوی طلحہ پیوئے اللہ تعالیٰ کا شکر ادا کیا راستہ میں پندرہ گھنٹے لگے اللہ جل شانہ نے خیریت سے پہنچا دیا فالحمد للہ علی ذلک۔ مکہ مکرمہ حاضری کے بعد مدینہ منورہ کی یاد آتی رہی۔ بھائی شفیع بھی کہہ رہے تھے کہ یہاں پر طبیعت میں وہ بات نہیں جو مدینہ منورہ میں تھی

اللہ جل شانہ قبول فرماویں۔ مدینہ منورہ میں عربوں کی آمد بھی کثرت سے تھی یہاں پر تھوڑی ہے، ریاض و دمام سے ۵۰ عرب تشریف لائے شیخ عبداللہ قنوج۔ دو شب ہمارے ہی ساتھ رہے جدہ کے اجتماع میں بھی شریک رہے۔ جدہ کے اجتماع میں بھی ابجد اللہ عرب خوب جمع ہوئے، آج شام کو عصر کے بعد جدہ کل صبح

لے مولانا محمد طلحہ صاحب زاد مجیدہ اور ان کی والدہ ماجدہ صاحبہ مرحومہ کا قیام ان ایام میں مدینہ منورہ تھا اور حضرت مولانا کے ساتھ ان کی ہندوستان واپسی متعین تھی۔

(۲۸ جمادی الثانیہ ۱۳۴۲ م) پنجشنبہ میں موصوف مع والدہ بمعیت قاضی عبدالقادر صاحب و مولانا عبدالحفیظ صاحب مدینہ منورہ سے مکہ مکرمہ کے لیے روانہ ہوئے لیکن راستہ کی غیر معمولی تاخیر کی بنا پر حضرت مولانا کو (جو مکہ مکرمہ میں منتظر تھے) سخت فکر و تشویش ہوئی۔ گرامی نامہ کی ان سطور میں اسی فکر و تشویش کا اظہار ہے۔

کو فجر کے وقت جدہ سے کراچی روانگی ہے۔ اللہ جل شانہ عافیت و سہولت کے ساتھ سفر کو پورا فرمائے، دعاؤں کی درخواست ہے اور روضہ اقدس پر صلوٰۃ و سلام پیش فرمانے کی درخواست ہے۔ منگل کے روز دہلی سے فون آیا تھا کہ الحمد للہ سب بخیر ہیں، مولوی حبیب اللہ والو احسن و تمام خدام کی خدمت میں سلام سنوں۔
 محمد انعام احسن غفرلہ ۲۴ مئی ۱۴۳۸ھ

یکم رجب ۱۴۳۸ھ یکشنبہ ۱۱ مئی آپ کی مکہ مکرمہ سے بارادہ ہندوستان واپسی ہوئی۔ اور جدہ سے چل کر کراچی ٹھہرتے ہوئے ۳ رجب (۳۰ مئی) میں دہلی تشریف لائے۔ مولانا زبیر احسن صاحب اپنی یادداشت میں کراچی اور دہلی کی بجزرسی ان الفاظ میں تحریر کرتے ہیں۔

”یکم رجب میں نماز فجر اول وقت مسجد غلیل میں پڑھ کر مطارجہ روانہ ہوئے اور وہاں سے کراچی پہنچے۔ ۲ رجب میں صبح ۹ بجے مولانا محمد یوسف صاحب بنوری کے مدرسہ میں گئے وہاں دارالحدیث میں مولانا محمد عمر صاحب کا بیان ہوا اور اس کے بعد حضرت جی مدظلہ نے بیان فرما کر دعا کرائی، گیارہ بجے وہاں سے حافظ فرید الدین حبیب کے مکان پر جا کر کھانا کھایا اور واپس مکی مسجد پہنچ کر آرام کیا۔“

تین رجب ۳۰ مئی میں دو بج کر بیس منٹ پر بھائی یوسف صاحب رنگ والوں کی گاڑی میں مکی مسجد سے روانہ ہو کر ایئر پورٹ پہنچے، مطار پر حضرت جی مدظلہ کی دعا ہوئی، پونے چار بجے طیارے نے پرواز کی، سوایا پنج بجے پالم سوائی اڈے پر بحیرت اترے، بھائی کرامت، بھائی نعمت، بھائی سلامت اور صدیقہ، اور محمد صانع، کسٹم ہال میں موجود تھے، پہلے نماز عصر پڑھی، پھر باہر میدان میں آکر حضرت جی کی دعا ہوئی۔ بہت بڑا مجمع استقبال کے لیے موجود تھا۔ مغرب سے قبل اللہ تعالیٰ نے بحیرت اپنے مستقر بنگلہ مسجد پہنچا دیا، الحمد للہ الذی بعزیزہ و جلالہ تتم الصالحات۔“

حضرت شیخ رحمہ کے روزنامہ میں حضرت مولانا کے اس سفر سے متعلق آخری اندراج اس طرح ملتا ہے:

”آج ۱۳ مئی میں بھائی کرامت کا ٹیلی فون بھائی حبیب اللہ دھلوی کی

معرفت پہونچا کہ حضرت جی مع رفقا کل یعنی بدرہ کو سواپانچ بجے عصر کے وقت پھر
(دہلی) پہونچ گئے۔

۱۲۔۱۳ میں حضرت مولانا کا ایک طویل دعوتی سفر انگلینڈ، سلیم، فرانس وغیرہ کا ہوا
چھٹا عمر | اس سفر کے لیے آپ ۸ رجب مطابق ۱۲ مئی ۱۹۸۲ء میں دہلی سے روانہ ہوئے۔
روانگی سے قبل آپ نے مرکز کے تمام مقیم احباب اور اساتذہ کو جمع فرما کر مشفقانہ انداز میں چند نصیحتیں
فرمائیں اور ان تمام حضرات کے حقوق کی ادائیگی میں اپنی جانب سے ہونے والی کوتاہی و کمی پر
بہت ہی درد اور رقت بھرے الفاظ میں معافی چاہی۔

دہلی سے طیارہ کی اڑان سیدھے لندن کی تھی وہاں سے مختلف ملکوں اور شہروں میں
ہوتے ہوئے ۲۱ مئی جمعہ میں سلیم آمد ہوئی یہاں قیام کو ابھی چوتھا دن تھا کہ مدینہ منورہ میں
مرجع العالم حضرت شیخ نور اللہ شرفیہ کا حادثہ ارتحال پیش آگیا جس کی اطلاع ان حضرات کو
ڈاکٹر محمد اسماعیل صاحب مدنی کے ٹیلی فون سے ہوئی۔ حضرت مولانا اس حادثہ فاجعہ کی خبر
اپنی ڈائری میں اس طرح درج کرتے ہیں :

”مدینہ منورہ میں مقامی توقیت سے ساڑھے دس بجے بعد عصر وہ آفتاب
عالم تاب جو مدت سے امراض میں گھرا ہوا تھا اس دنیا سے فانی کی کشش
سے عالم بالا کی طرف روانہ ہو گیا۔ انشاء اللہ راجعون اور سلیم کے
وقت سے ہمیں ۶ بجے اس کا علم ہوا۔“

قاضی عبدالقادر صاحب جو اس سفر میں حضرت مولانا کے ساتھ تھے، حادثہ کی اطلاع
پاکر فوراً ہی براستہ لندن مدینہ منورہ کے لیے روانہ ہو گئے۔

گیارہ شعبان ۱۴۰۱ (جون جمعہ) میں حضرت مولانا مع قافلہ براستہ عمان مدینہ طیبہ پہونچے۔ نماز
مغرب مطار مدینہ پر اور نماز عشا، حرم نبوی شریف میں ادا کی۔ اور پھر درگاہ نبویہ میں صلوٰۃ و
سلام پیش کر کے مدرسہ علوم شرعیہ آئے۔ اس وقت حضرت مولانا کی کیفیت یہ تھی کہ حزن و ملال
کے ساتھ ساتھ تسلیم و رضا کا مجسمہ بنے ہوئے تھے۔ تھوڑی دیر مولانا محمد طلحہ صاحب اور ان
کی والدہ ماجدہ سے تعزیت فرمائی اور قیام گاہ فندق ابو الجود تشریف لے گئے۔ اس موقع پر حضرت

مولانا کی ڈائری کا یہ اندراج ہماری معلومات میں اضافہ کا سبب بنتا ہے۔ لکھتے ہیں،
 ”آج (۲۴ جون میں) عصر کی نماز پڑھ کر مدینہ المنجورہ کی مسجد سے پونے چار
 بجے روانہ ہو کر مطار عمان پر پہنچے اور ۳ بج کر ۵ منٹ پر جہاز نے حرکت شروع
 کی، اور پانچ بج کر پانچ منٹ پر پرواز شروع ہوئی، ڈیڑھ گھنٹے کی پرواز کا اعلان
 ہوا، عمان کے ۶ بج کر ۵ منٹ اور مدینہ منورہ کے ۷ بج کر ۵ منٹ پر اللہ جل شانہ
 نے مدینہ منورہ کی پاک سرزمین پر پہنچا دیا، اتر کر مغرب کی نماز ادا کی گئی، عشاء سے
 پہلے اللہ جل شانہ سے فدیہ پر پہنچا دیا، استنجاء و وضو کر کے حرم میں عشاء کی نماز ادا کی
 نماز کے بعد سلام پڑھا گیا پھر علوم شرعیہ میں حاضری ہوئی، والدہ طلحہ والیہ سے مل کر
 کھانا کھایا، فدیہ ابوالجود میں قیام رہا۔“

اگلے دن پانچ جون میں ہونے والی مصروفیت کا تذکرہ حضرت مولانا اپنی یادداشت میں
 اس طرح کرتے ہیں،

”صبح کو قبا حاضری ہوئی، واپسی میں مولوی سعید خاں کے یہاں ناشتہ کیا دوپہر
 کا کھانا علوم شرعیہ میں اور رات کا کھانا مولوی سعید خاں کے یہاں کھانا تجویز ہوا،
 حضرت شیخ رحمۃ اللہ علیہ کے رفقاء بھی ہر دو کھانے میں شریک رہے، بعد نماز عصر
 جنت البقیع میں حضرت شیخ کے مزار پر حاضری ہوئی، پانچوں نمازیں حرم میں ادا
 کی گئیں۔“

مدینہ منورہ پہنچ کر حضرت مولانا نے اپنے بچوں کو ذیل کا مکتوب ارسال فرمایا جس میں
 حسب معمول اپنی خیریت اور تفصیل سفر اس طرح تحریر فرمائی،
 ”۲۴ جون ۱۹۸۲ء درود شنبہ۔“

عزیزات عاتکہ و صدیقہ، محمد صالح و جمیع اہبات و خالات سلیمان اللہ تعالیٰ
 السلام علیکم ورحمۃ اللہ وبرکاتہ

اس تمام سفر میں بس زبیر نے ایک ہی خط لکھا اور دوسرا خط لکھنے کی نوبت
 نہیں آئی، الحمد للہ ہم سب ہفتہ ۲۴ جون کو مدینہ منورہ خیریت سے مغرب

کے وقت پہنچ گئے۔ مغرب کی نماز مطاری پڑھی اور عشاء کی حرم شریف میں پڑھی
 تانی، اماں اور ممانی سے عشاء کے بعد ملاقات ہوئی، بھائی طلحہ والو احسن وغیرہ
 مطاری پر ہی موجود تھے۔ انھیں اللہ یہاں پر رب سب بھی بخیر ہیں
 اور تم سب کو دعائیں ہم سب خوب یاد رکھتے ہیں۔ امی یہ ہے تم سب بھی بخیر
 ہوگی۔ آنے کا نظام رات ٹیلی فون سے بتایا تھا۔ ہفتہ کو مدینہ منورہ سے مکہ مکرمہ
 جانا ہوگا اور ۱۸ جون کو ریلی کی سیٹیں کراٹے کو فون کر دیا تھا مکہ مکرمہ جا کر
 ہفتہ پتا چلے گا۔ اللہ جل شانہ خیریت و خوشی کے ساتھ ملائے، رات ابراہ
 کی بچی اور ماں مدینہ منورہ پہنچ گئیں، تنہا ری تانی اور محمد مکہ مکرمہ چلے گئے
 ابراہ جده ہی سے اپنی ماں اور بچی کو مدینہ منورہ لے آئے سب کی خدمات
 میں سلام کہہ دیں، دعا خوب کرتی رہیں۔

محمد انعام احسن غفرلہ مسجد نور

۱۸ شعبان تک حضرت مولانا کا قیام مدینہ منورہ رہا۔ انیس شعبان (۱۲ جون) ہفتہ کی
 صبح مسجد نور میں ناشتہ کے بعد بھائی عبدالجبار جامی صاحب کے مکان پر کچھ دیر ٹھہر کر مطاری
 مدینہ پہنچے اور ایک گھنٹہ کی پرواز کے بعد جدہ پہنچ کر شیخ عبدالعزیز ابوفس کے مکان پر قیام
 فرمایا، یہاں کھانا کھا کر اور کچھ دیر استراحت فرما کر مکہ مکرمہ شارع منصور کے لیے روانہ ہوئے۔
 مدینہ منورہ سے مکہ مکرمہ واپسی کا اندراج حضرت مولانا کی یادداشت (ڈائری) میں اس طرح
 ملتا ہے۔

”آج ۱۹ شعبان ہفتہ میں قبا حاضری ہوئی۔ مولوی آفتاب عالم کے یہاں
 جانا ہوا، عصر کے بعد والدہ طلحہ وغیرہ سے رخصت ہو کر فندق میں آکر احسرا
 باندھا، بجے روانہ ہوئے۔ مطاری پہنچ کر مغرب پڑھی، ساڑھے سات پر
 طیارہ پر سوار ہوئے۔ ۸ بجے روانگی تھی۔ سات بج کو پاس منٹ پر حرکت شروع
 ہوئی، اجازت ساڑھے آٹھ پر جدہ کے مطاری پر اترا اور ۸ بجکر چالیس پر ٹھہرایے، اگر
 عشا کی نماز ادا کی گئی، پھر عبدالعزیز یونس کے مکان پر جا کر کھانا کھایا اور محمد علیم کی

گھڑی میں مکہ مکرمہ کے لیے روانہ ہوئے، بارہ بجے اللہ جل شانہ نے خیریت سے
سعدی کے مکان پر پہنچا دیا رات کو آرام کیا اور ساڑھے تین بجے حرم شریف جا کر
طواف کیا صبح کی نماز کے بعد سعی کی جو اللہ جل شانہ نے پیدل کرادی اللہ
الحمد لك الشكر، ساڑھے چھ بجے واپس آکر آرام کیا اور گیارہ بجے
اٹھ کر ناشتہ کیا ۱۱

۲۵ شعبان (۱۸ جون) جمعہ میں آپ نے جدہ سے دہلی مراجعت فرمائی۔ اختتام سفر کا تذکرہ
حضرت مولانا اپنی یادداشت میں ان الفاظ کے ساتھ فرماتے ہیں :

”پونے سات بجے سعدی کے مکان سے سعدی کی سرسیدؒ میں حلیم کی
قیادت میں روانہ ہوئے۔ آٹھ بجے مطار پر پہنچے پونے نو بجے ایرانڈیا پر سوار
ہوئے، دس بجکر دس منٹ پر پرواز شروع ہوئی۔ پونے بارہ بجے کویت
پہنچے، جہاز ٹھہرنے کے وقت اس میں جماعت سے نماز پڑھی مقامی وقت
سے ڈیڑھ بجے اور دہلی کے وقت سے چار بجے جہاز کویت سے روانہ ہوا۔
سات بجکر، ۵ منٹ پر زمین پر اترا، اور آٹھ بجکر، ۱۰ منٹ پر ٹھہرا۔ انزکرمغرب
کی نماز پڑھی، اور ساڑھے آٹھ بجے اللہ جل شانہ نے خیریت سے مستقر پر پہنچا دیا
اللهم لك الحمد كله ولك الشكر كله ۱۱

۲۷ شعبان ۲۰ جون اتوار میں حضرت مولانا ایک دن کے لیے سہارنپور تشریف لائے اور
اگلے دن اپنے وطن کاندھلہ پہنچ کر اور کچھ وقت وہاں گزار کر شام تک دہلی واپس ہو گئے۔



سوانح حضرت مولانا محمد انعام الحسن صاحب (جلد دوم)

کے چند اہم ابواب و عنوانات

- باب — ہندوستان میں تبلیغی اجتماعات اور دورے۔
- باب — تاج المساجد بھوپال کے سالانہ اجتماعات۔
- باب — پاکستان کے سفر اور تبلیغی اجتماعات۔
- باب — بنگلہ دیش کے اسفار اور سالانہ اجتماعات۔
- باب — ممالک عربیہ میں تبلیغی نقتل و حرکت۔
- باب — افریقہ امریکہ اور جاپان میں دعوتی جدوجہد۔
- باب — مختلف ممالک میں کام کا تعارف اور آغاز۔
- باب — دعوت کی بصیرت اور اس کا فہم و ادراک۔
- باب — علالت اور وفات۔
- باب — اخلاق و صفات اور عادات و معمولات۔
- باب — دعا۔